



نظامی تفسیری

تمام نامور خواجگانِ چشتِ رضی اللہ عنہ کی زندگی کے حالات اور
سُلطان المشائخ حضرت خواجہ سید نظام الدین لیا محبوب الہی رضی اللہ
کی پوری زندگی کا تذکرہ



نوشتہ

حضرت خواجہ سید حسن نظامی دہلوی رضی اللہ عنہ

نظامی تنظیمی

تمام نامور خواجگانِ چشت رضی اللہ عنہ کی زندگی کے حالات اور
 سلطان المشائخ حضرت خواجہ سید نظام الدین اویا محبوب اللہ رضی اللہ
 عنہ کی پوری زندگی کا تذکرہ

نوشتہ

حضرت خواجہ سید حسن نظامی دہلوی رضی اللہ
 عنہ

زوی پبلشرز

8-C (محی الدین بلڈنگ) داتا دربار مارکیٹ، لاہور

فون: 042-7248657

موبائل: 0300-9467047 - 0300-4505466
 Email: zaviapublishers@yahoo.com



جملہ حقوق محفوظ ہیں

2007

277.692

58 ن

90848

1000

بار اول

300 روپے

ہدیہ

نجات علی تارڑ

ذیر اہتمام

محمد کامران حسن بھٹہ ایڈووکیٹ ہائی کورٹ (لاہور) 0300-8800339

رائے صلاح الدین کھرل ایڈووکیٹ ہائی کورٹ (لاہور) 0300-7842176

لیگل ایڈوائزرز

0321-6639552

مکتبہ اہل سنت امین پور بازار، فیصل آباد

051-5552929

کتاب گھر، کمیٹی چوک، راولپنڈی

055-4237699

مکتبہ قادریہ نزد چوک میلاد مصطفیٰ سرکل روڈ گوجرانوالہ

051-5558320

احمد بک کارپوریشن کمیٹی چوک راولپنڈی

0321-3025510

مکتبہ یانگی سلطان حیدر آباد

021-2203311

مکتبہ المدینہ، فیصل آباد/ راولپنڈی/ ملتان/ حیدرآباد/ کراچی

0333-5205014

اشرف بک ایجنسی کمیٹی چوک، راولپنڈی

0333-7413467

مکتبہ العطاریہ لنک روڈ صادق آباد

021-4944672

مکتبہ قادریہ سبزی منڈی کراچی

021-4219324

مکتبہ برکات المدینہ بہادر آباد کراچی

0345-6747131

عطار اسلامی کتب خانہ بازار کلاں نزد دروازہ سیالکوٹ

042-7226193

مکتبہ قادریہ دربار مارکیٹ لاہور





الف خاں نظامی سے منسوب

نظامی بنسری کا یہ چوتھا ایڈیشن امام المشائخ شمس العلماء مصور فطرت
حضرت خواجہ حسن نظامی رضی اللہ عنہ کے چیمپے اور خدمت گزار مرید الحاج
عبدالمجید الف خاں نظامی ساکن ڈربن جنوبی افریقہ کے نام سے منسوب
کیا جاتا ہے جو حضرت خواجہ صاحب کی تحریروں کی اشاعت میں ہمیشہ
سب سے آگے رہتے ہیں۔ اللہ تعالیٰ سلطان المشائخ حضرت خواجہ
نظام الدین اولیاء محبوب الہی کے صدقے میں موصوف کو صحت و سلامتی
اور دین و دنیا کی ترقیاں اور خوشیاں عطا فرمائے۔ آمین

(خواجہ) حسن ثانی نظامی

حجرہ قدیم درگاہ حضرت خواجہ نظام الدین اولیاء رضی

نئی دہلی

برکت کی بارش

یا اللہ! اس کتابِ نظامی بنسری میں جن اولیاء اللہ کا ذکر ہے۔ ان کی غیبی اور روحانی برکتوں کی بارش سب پڑھنے والوں اور سننے والوں پر برسا۔ ان کی جسمانی، اور روحانی بیماریاں دور کر اور ان کے دلوں کی سب مرادیں پوری فرما۔ (آمین)

(حضرت خواجہ) حسن نظامی دہلوی
حجرہ ایمان خانہ، درگاہ حضرت محبوب الہی
(رمضان ۱۳۶۲ھ)

فہرست مضامین

صفحہ نمبر	مضمون	صفحہ نمبر	مضمون
۶۷	خدا کی ہمائی	۹	تہبید
۶۸	گرو سنگت	۱۲	راج کمار ہردیو
۸۵	شیخ نصیر الدین محمود	۱۴	چشتی پنجتن
۸۶	حضرت کا ایک قصہ	۱۶	ہردیو کا روزنامہ
۸۹	طرنی مغل کا حملہ	۲۳	ہردیو اور خواجہ حسن کی ملاقات
۹۱	اجودھن کا کتا	۲۸	حضرت کے ساتھ کھانا
۹۴	موتیوں کے تھال	۳۳	سیدی مولانا
۱۰۱	حضرت خواجہ صاحب اجمیری	۳۹	دلی کا بازار اور حضرت کا ایک منکر
۱۲۱	حضرت خواجہ قطب الدین بختیار کاکی	۴۹	مغلوں کا حملہ
۱۳۳	حضرت شیخ العالم بابا فرید الدین گنج شکر	۵۴	چشتیہ سلسلے کی وجہ تسمیہ
۱۶۶	کرامت کار و مال	۵۷	حضرت دلی میں کب آئے؟
	رسول اللہ صلی اللہ علیہ وآلہ وسلم کا قصہ	۵۸	بیعت و خلافت
۱۶۸	اور خرقہ معراج	۶۱	حضرت کے بچپن کے قصے

صفحہ نمبر	صفحہ نمبر	
۲۳۱	۱۷۱	ہندو ہمان
۲۳۴	۱۷۲	حلوے کا قصہ
۲۳۵	۱۷۵	حواشی (حضرت خواجہ) حسن نظامی
۲۳۶	۱۷۹	خلجی زرخ
۲۳۷	۱۸۰	کرماتی خاندان
۲۳۸	۱۸۱	گاؤں کا فرمان
۲۴۲	۱۸۵	دنیا کیوں ترک کی؟
۲۴۸	۱۹۰	اردو کی بنیاد
۲۵۰	۱۹۳	چالیس دن بعد وضو کی تاثیرات
۲۵۲	۱۹۷	ہندی زبان کی بنیاد
۲۵۳	۲۰۵	مجعد اور مخلوق
۲۵۵	۲۰۶	گلاب چہار ترکی اور مقراض رانی
۲۵۹	۲۰۷	حضرت خلیفہ کی والدہ کا ذکر
۲۶۰	۲۰۹	ہردیو کی بیعت
۲۶۷	۲۰۹	دربار میں طلبی اور جاسوسی کا الزام
۲۶۹	۲۱۸	بہشت
۲۷۱	۲۲۶	ہزار دیناری کا بلاوا
۲۷۲	۲۳۰	مخالف مشائخ
		ہندو ہمان
		حلوے کا قصہ
		حواشی (حضرت خواجہ) حسن نظامی
		خلجی زرخ
		کرماتی خاندان
		گاؤں کا فرمان
		دنیا کیوں ترک کی؟
		اردو کی بنیاد
		چالیس دن بعد وضو کی تاثیرات
		ہندی زبان کی بنیاد
		مجعد اور مخلوق
		گلاب چہار ترکی اور مقراض رانی
		حضرت خلیفہ کی والدہ کا ذکر
		ہردیو کی بیعت
		دربار میں طلبی اور جاسوسی کا الزام
		بہشت
		ہزار دیناری کا بلاوا
		مخالف مشائخ
		ہندو ہمان
		حلوے کا قصہ
		حواشی (حضرت خواجہ) حسن نظامی
		خلجی زرخ
		کرماتی خاندان
		گاؤں کا فرمان
		دنیا کیوں ترک کی؟
		اردو کی بنیاد
		چالیس دن بعد وضو کی تاثیرات
		ہندی زبان کی بنیاد
		مجعد اور مخلوق
		گلاب چہار ترکی اور مقراض رانی
		حضرت خلیفہ کی والدہ کا ذکر
		ہردیو کی بیعت
		دربار میں طلبی اور جاسوسی کا الزام
		بہشت
		ہزار دیناری کا بلاوا
		مخالف مشائخ

صفحہ نمبر		صفحہ نمبر	
۳۲۹	مزا میر	۲۷۳	ابن بطوطہ
۳۳۱	قاضی صاحب کاشانی زفر	۲۷۶	خسرو خاں کی ہندو نوازی
۳۳۲	ولی عہد کا دربار	۲۷۸	غازی ملک کا حملہ
۳۳۳	باؤلی بنانے کا حکم	۲۸۳	خسرو خاں کی گرفتاری
۳۳۴	تعلق کا خط	۲۸۶	روپے کی واپسی
۳۳۷	حضرت کی علالت	۲۸۷	ہردیو کی واپسی
۳۳۸	پانی روشن ہو گیا	۲۸۸	انقلاب کی خبر
۳۳۹	بادشاہ کی آمد	۲۹۱	احمد ایاز نام
۳۴۲	ابھی دلی دور ہے	۲۹۲	علم جفر کی تعلیم
۳۴۳	سید محمود بھار کا قصہ	۲۹۹	تعظیمی سجدہ
۳۴۶	حضرت نے شادی کیوں نہ کی	۳۰۲	مجلس سماع پر حملہ
۳۵۰	جانشینی	۳۰۳	قاضی صاحب کی بیماری
۳۵۱	کبھی گوشت نہیں کھایا	۳۰۴	بادشاہ کا حکم
۳۵۲	وفات	۳۰۵	مولانا فخر الدین زرادنی
۳۵۲	بھانوں کی یاد	۳۰۶	شریعت کا دربار
۳۵۴	سب کچھ لٹا دیا	۳۱۵	امیر خسرو فرخ کی بیعت کا قصہ
۳۵۶	آخر وقت	۳۱۹	محمد تعلق کی حاضری
۳۵۷	وفن کا مقام	۳۲۰	بادشاہ دکن کی حاضری
		۳۲۶	کرامت سلب کرنی

صفحہ نمبر	صفحہ نمبر	صفحہ نمبر
۴۱۶	حضرت سلطان المشائخ کی عربی عبارت	۳۵۸
۴۲۳	حضرت کے پانچ پیارے	۳۵۹
۴۳۱	بقیہ خلفار اور مریدین	۳۶۰
۴۵۲	حضرت کے مریدوں میں شاعر اور مصنف	۳۶۳
۴۵۵	حضرت کے ذاتی خدمت گزار	۳۶۵
۴۶۱	درگاہ کے چار خاندانوں کے مورث	۳۶۶
۴۹۲	حضرت کی والدہ ماجدہ	۳۶۷
۴۹۸	حضرت کے بعد سلسلہ نظامیہ کی اشاعت	۳۶۷
۵۰۰	نظامیہ سلسلے کے مجدد	۳۶۸
۵۰۷	نظامیہ سراجیہ سلسلہ	۳۷۱
۵۰۸	نظامیہ مشائخ کی غفلت	۳۷۲
۵۰۹	حضرت مخدوم جہانیاں کا سلسلہ	۳۷۳
۵۱۰	جمالیہ سلسلہ صنفی پور کا سلسلہ صابریہ نظامیہ سلسلہ	۳۷۶
۵۱۲	درگاہ شریف کی موجودہ قبریں اور عمارتیں	۳۷۹
۵۲۸	حضرت کے جانشین	۳۸۴
۵۳۶	درگاہ شریف کا انتظام	۳۹۰
۵۴۱	اندکس	۳۹۸
		۴۰۹
		۴۰۹

خازے کے آگے گانا

روحانی جانشین

سوئم کی نیاز

سیر الاولیاء

حضرت کا نسب نامہ

دہلی کا سفر

مقام پیدائش

مولانا علاؤ الدین اصولی

دہلی کے مقامات

خلافت کے بعد کہاں کہاں رہے

غیاث پور میں آمد

تعلیم کا شغل

حضرت بی بی فاطمہ سام

مولانا سید بدر الدین اسحق

خلافت نامہ

پراسرار دعا کی تعلیم

حضرت کے تعلیمی مرشد

حضرت کے نامی خلفار اور نامی مرید

احوالِ حیات مبارک سلطان المشائخ محبوب الہی حضرت خواجہ سید نظام الدین اولیاء دہلویؒ

بِسْمِ اللّٰهِ الرَّحْمٰنِ الرَّحِیْمِ

معبود کی حمد اور عہد خاص الخاص کی نعت کے بعد ذرہ بے حقیقت جن نظامی دہلوی عرض کرتا ہے کہ آج ۲۲ رذی الحجہ ۱۳۵۹ھ ہجری اور یکم ماہ علی ۱۳۷۰ھ فاطمی اور یکم جنوری ۱۹۴۱ء کو میں نے اپنے حضور سلطان المشائخ محبوب الہی خواجہ سید نظام الدین اولیاء رفا کی حیات مبارک کا تذکرہ لکھنا شروع کیا۔ اس سے پہلے جھولی بڑی دوستوں کے قریب کتابیں مختلف مضامین کی میں نے لکھیں اور وہ عام میں مقبول ہوئیں۔ قرآن مجید کے تین ترجمے بھی کئے۔ اخباری مضامین بھی لکھے مگر یہ تمنا آج تک پوری نہیں ہوئی کہ اپنے حضرت کے حالات لکھتا۔

آج کل دنیا میں روز نامے لکھنے کا عام رواج ہے مگر ہندوستان
روز نامہ میں یہ دستور میں نے رائج کیا ہے۔ یعنی روز نامے کے نام سے میں نے اپنی زندگی کے حالات لکھنے اور شائع کرنے شروع کئے ہیں میری دیکھا دیکھی

اور لوگوں نے بھی روزنامے لکھے اور شائع کئے مگر وہ ایسے مقبول نہ ہوئے جیسا میرا روزنامہ مقبول ہوا۔ گذشتہ زمانے کے صوفیوں اور مشائخ میں اپنے پیروں کے حالات لکھنے کا عام رواج تھا۔ وہ یہ حالات بطور روزنامے کے لکھتے تھے مگر اس کو روزنامہ نہ کہتے تھے۔ بلکہ ملفوظ کہتے تھے یعنی جو لفظ یا الفاظ اپنے پیروں کی زبان سے سنتے تھے ان کو قلم بند کر لیتے تھے۔ چنانچہ حضرت خواجہ نظام الدین اولیا نے اپنے پیر بابا فرید الدین گنج شکرؒ کا ملفوظ "راحت القلوب" کے نام سے لکھا تھا اور حضرت بابا صاحبؒ نے بھی اپنے پیر حضرت خواجہ قطب الدین بختیار کاکیؒ کا ملفوظ لکھا تھا۔ اور انھوں نے اپنے پیر حضرت خواجہ معین الدین حسن اجمیریؒ کا ملفوظ لکھا تھا۔ اور انھوں نے اپنے پیر حضرت خواجہ عثمان ہارونیؒ کا ملفوظ قلم بند کیا تھا جو سب آج کل بھی موجود ہیں اور اردو میں ان کے ترجمے بھی ہو گئے ہیں مگر حضرت خواجہ نظام الدین اولیاؒ کے بہت سے ملفوظ مختلف لوگوں نے لکھے تھے حضرت امیر خسروؒ نے دو ملفوظ لکھے تھے۔ حضرت خواجہ حسن عطار سنجریؒ نے بھی ایک ملفوظ لکھا تھا۔ میرے دادا حضرت خواجہ سید محمد امامؒ نے بھی حضرت کا ایک ملفوظ لکھا تھا۔ میں نے وہ سب ملفوظ پڑھے اور ان پر غور کرتا رہا۔ بعض لوگوں کا خیال ہے کہ ان میں بہت سے الحاق ہیں یعنی بعد کے لوگوں نے اپنے مضمون بڑھا دیے ہیں۔ لیکن میری رائے ہے کہ یہ خیال درست نہیں ہے۔ ان میں کتابت کی غلطیاں تو ہیں مگر ان میں الحاق نہیں ہے البتہ یہ بات سب ملفوظات پر ہے کہ ان سے زندگی کے حالات نہیں معلوم ہوتے صرف تعلیم و تلقین معلوم ہوتے ہیں یعنی وہ بزرگ اپنی مجلسوں میں مریدوں کو جو اخلاقی روحانی اور مذہبی تعلیم

دیتے تھے اس کے الفاظ جمع کر دیئے گئے ہیں اس لئے حضرت کی زندگی کے مکمل حالات ان ملفوظات میں نہیں ملتے۔ البتہ سیرالاولیا ایسی کتاب ہے جو حضرت کی وفات کے فوراً ہی بعد لکھی گئی تھی جس میں زندگی کے حالات ملتے ہیں۔

میں چاہتا تھا کہ حضرت کی زندگی کے ایسے حالات لکھوں جن میں تاریخی تذکرہ بھی ہو اور موجودہ زمانے کے لئے سبق بھی ہوں مگر ایسی کتابیں مجھے نہ ملتی تھیں اور میں اس تلاش کے سبب یہ ضروری خدمت اور ضروری فرض ادا کرنے سے قاصر رہا تھا لیکن اب جبکہ میری عمر چونسٹھ برس کی ہو گئی اور میں آنکھوں سے معذور ہو گیا اور مجھے زندگی کا خاتمہ قریب نظر آیا تو میں نے ارادہ کیا کہ اب اس فرض کو پورا کر دینا چاہئے۔

چہل روزہ | تلنگانہ وکن کے مشہور مقام دیوگیر (دیوگرٹھ) کے شاہی خاندان کے ایک ہندو فرد راجکار ہر دیو کی فارسی کتاب ”چہل روزہ“ میں نے ریاست بھرت پور کے کتب خانہ میں دیکھی تھی (جو غالباً میری درگاہ کی لوٹ میں وہاں گئی ہوگی۔ کیونکہ مغل شہنشاہ احمد شاہ ابن محمد شاہ رنگیلے کے زمانے میں سورج مل جاٹ رئیس ریاست بھرت پور نے میری درگاہ لوٹی تھی۔ اور یہاں سے سب کچھ لوٹ کر بھرت پور لے گیا تھا غالباً یہ کتاب بھی دوسری کتابوں کے ساتھ وہاں گئی ہوگی۔)

”چہل روزہ“ کتاب کی نقل میں نے حاصل کی تھی۔ یہ کتاب مسلمانوں کے ملفوظات کی طرح نہیں ہے بلکہ اس طرح لکھی گئی ہے کہ اس سے حضرت رضی کی زندگی کے حالات بھی معلوم ہو سکتے ہیں۔

میں نے اس کتاب کا ترجمہ شروع کیا اس طرح کہ ایک آدمی سے پہلے روزہ کا مضمون سن لیتا تھا۔ پھر دوسرے ملفوظ اور سیرالاولیاء اور تاریخ فرشتہ اور تاریخ فیروز شاہی وغیرہ سنتا تھا اور حضرت امیر خسروؒ کے اور خواجہ حسن بھڑکیؒ کے جمع کردہ ملفوظات سنتا تھا۔ اس کے بعد اپنی زبان اور اپنی طرز تحریر میں لکھوا دیتا تھا۔

اس میں شک نہیں کہ یہ کتاب پہلے روزہ کا ترجمہ ہے۔ لیکن پہلے روزہ کا مصنف ۶۹۷ھ ہجری میں دہلی آیا تھا جبکہ حضرت رضیؒ کی زندگی کے صرف ۲۸ سال باقی رہے تھے کیونکہ حضرت کا وصال ۷۲۵ھ میں ہوا تھا۔ اس واسطے میں نے حضرت سید امیر خور و کرمانی رضیؒ کے لکھے ہوئے تذکرے سیرالاولیاء سے حضرت رضیؒ کی زندگی کے ابتدائی حالات چھانٹ لئے اور ان کو اپنے طرز میں قلم بند کر دیا۔

راجہ مارہرو دیو | دیوگرٹھ (دولت آباد اورنگ آباد کن) کا رہنے والا تھا
یعنی دیوگیر یا دیوگرٹھ جہاں تھا آجکل اس کو دولت آباد

کہتے ہیں اور اورنگ آباد بھی اس کے قریب ہے۔ ہر دیو خانہ دانی آدمی تھا۔ دیوگرٹھ کے راجہ رام دیو کا قریب دار تھا۔ اس کے دل میں مسلمان حکومت کا خوف بھی تھا اور اس سے نفرت بھی تھی۔ وہ باوجود اس کے کہ حضرت کامرید ہو گیا تھا پھر بھی اس کے دل میں کھٹک تھی اور وہ مسلمان حکومت کی خامیوں کو اپنی کتاب میں دلیری سے لکھتا تھا۔

معلوم ہوتا ہے ہر دیو نے یہ کتاب ایک وقت میں نہیں لکھی بلکہ جب اس کو موقع ملتا تھا لکھ لیتا تھا۔ اس واسطے اس کی کتاب میں تسلسل نہیں ہے۔ لیکن

میں نے ترجمے کے وقت اس عیب کو دور کر دیا ہے اور روزنامے جیسی اس کی عبادت بنا دی ہے اور اس میں دوسری تاریخوں سے بھی مدد لی ہے۔ ہر دیو نے حضرتؑ کی زندگی کے وہ حالات بھی لکھے ہیں جو حضرتؑ کے ملفوظات میں بالکل نہیں ملتے۔ یعنی ان بادشاہوں اور امیروں کا تذکرہ جو حضرت کے زمانے میں تھے یا جن کا حضرتؑ کی حیات مبارک سے کچھ تعلق رہا تھا۔ یا حضرت سے انکا کوئی سابقہ پڑا تھا۔ معلوم ہوتا ہے کہ حضرتؑ اپنی کرامتوں کے اظہار کو پسند نہیں کرتے تھے۔ کیونکہ کسی ملفوظ میں حضرتؑ کی کرامتوں کی تفصیل نہیں ہے۔ حالانکہ اس زمانہ میں کرامتوں کا لکھنا جانا بہت ضروری سمجھا جاتا تھا۔ مگر ہر دیو نے حضرتؑ کی بہت سی کرامتیں لکھی ہیں اور غالباً انھی کرامتوں کے سبب اس کا دل حضرتؑ کی بیعت کی طرف مائل ہوا ہوگا۔

بہر حال ”نظامی ہنری“ کتاب کو عام پسند اور عام فہم بنانے کے لئے میں نے جو کچھ کیا ہے اس کو صفائی سے لکھ دینا ضروری معلوم ہوتا ہے۔ یہ تاریخی کتاب بھی ہے اور ملفوظ بھی ہے اور حضرتؑ کا روزنامہ بھی ہے۔

ملفوظات کی اشاعت | اگر اللہ تعالیٰ نے توفیق عطا فرمائی اور موت نے ہہلت دی تو میں اس کتاب کی تکمیل کے

بعد تمام خواجگان چشت کے ملفوظات کو صحیح کر کے ترجمے سمیت شایع کروں گا۔ یعنی اصل فارسی بھی اور ترجمہ بھی۔ اور ان سب کو اعلیٰ درجے کے کاغذ اور اعلیٰ اہتمام کیساتھ شایع کروں گا۔ کیونکہ یہ سب کتابیں تاجروں نے ردی کاغذوں پر غلط سلط شایع کی ہیں۔

تجارتی پہلو سے یہ کام نقصان کا ہے۔ کیونکہ اب ان کتابوں کے شوقین

بہت کم ہو گئے ہیں اور جو شوقین ہیں وہ بہت غریب ہیں اور چستی مشائخ باوجود ولہمند ہونے کے اس ضرورت سے بے خبر اور بے توجہ ہیں۔ لیکن میں اس کام میں مالی نقصان اٹھانا اپنی نجات کا باعث تصور کرتا ہوں۔ ناظرین دعا کریں کہ اللہ تعالیٰ مجھے یہ خدمت انجام دینے کی توفیق عطا فرمائے آمین۔

یہ کتاب اگرچہ محض حضرت خواجہ نظام الدین اولیاء کا تذکرہ ہے لیکن اس میں حضرت کے تین پیروں اور ایک مرید کا

چستی پنج تن

تذکرہ بھی شریک کیا گیا ہے۔ یعنی اول حضرت خواجہ صاحب اجمیری رضو جو ہندوستان میں چشتیہ سلسلے کے بانی ہوئے تھے۔ دوسرے ان کے مرید اور جانشین حضرت خواجہ قطب الدین بختیار کاکی رضو دہلوی، تیسرے حضرت شیخ العالم بابا فرید الدین گنج شکر رضو حضرت قطب صاحب کے جانشین اور خلیفہ تھے۔ اور چوتھے خود حضرت خواجہ نظام الدین اولیاء رضو حضرت بابا صاحب کے جانشین اور خلیفہ تھے۔ اور پانچویں حضرت رضو کے جانشین اور خلیفہ مخدوم نصیر الدین محمود ادوھی رضو جو بعد میں چراغ دہلی کے نام سے مشہور ہوئے اور جن سے نظامی سلسلہ ہر جگہ پھیلا۔ چشتیہ سلسلے کے ان پانچ تنوں کا تذکرہ اس کتاب میں ہے۔ لیکن سوائے حضرت سلطان المشائخ رضو کے اور سب کے حالات مختصر ہیں اس کے علاوہ حضرت سلطان المشائخ رضو کے ان مریدوں اور خلفاء کا تذکرہ بھی ہے جو اپنے زمانے میں بھی مشہور تھے اور بعد میں بھی ان کی شہرت قائم رہی اور جنہوں نے حضرت رضو کا سلسلہ پھیلانے اور حضرت رضو کے مشن کی اشاعت میں حصہ لیا تھا۔

حضرت رضو کے زمانے میں جتنے بادشاہ گزرے تھے ان کا بھی اس کتاب میں

ضمناً ذکر آیا ہے اور حضرت کے حالات کو مستند تاریحوں سے لکھا گیا ہے۔ تاکہ یہ تذکرہ محض خوش اعتقادوں کے لئے مخصوص نہ رہے بلکہ مورخین و محققین کی نظروں میں بھی اعتبار کے قابل سمجھا جائے۔

سند | جب میں نے اس کتاب کا کچھ حصہ لکھ لیا تو مجھے خیال آیا کہ حضرت خواجہ غلام سنجری رضی اللہ عنہم دن جمعہ کی نماز کے لئے حضرت کی خدمت میں حاضر ہوتے تھے تو اپنے لکھے ہوئے ملفوظ فوائد الفوائد کے اوراق حضرت کی خدمت میں پیش کرتے تھے اور حضرت رضوان کے پڑھنے کے بعد ان میں اصلاح بھی دیتے تھے۔ جس کا ذکر جا بجا اپنے ملفوظ میں لکھوں نے کیا ہے اس لئے میں نے بھی اپنا لکھا ہوا مضمون حضرت کے مزار کے پاس لے جا کر اپنے بڑے لڑکے حسین سے پڑھوایا کیونکہ یہ کتاب میں نے انہی سے لکھوائی ہے۔ میں زبانی بولتا گیا اور وہ لکھتے گئے۔ وہ حضرات جو حیات بعد الموت کے قائل نہیں ہیں میرے اس فعل کی ہنسی اڑائیں گے مگر میں اپنے حضرت کو اور اولیاء اللہ کو قبروں کے اندر زندہ سمجھتا ہوں۔ اس واسطے میرے دل پر اس فعل کا یہ اثر ہوا کہ حضرت نے میری تحریر کو سنا اور پسند فرمایا اور مجھے سندی۔

ملفوظات | اس کتاب میں راجکمار ہردیو کے لکھے ہوئے ملفوظ چہل روزہ اور حضرت امیر خسرو دہلوی کے لکھے ہوئے ملفوظ افضل الفوائد اور حضرت خواجہ حسن غلام سنجری رضی اللہ عنہم کے لکھے ہوئے ملفوظ فوائد الفوائد اور تاریخ فیروز شاہی مولانا ضیاء الدین برنی اور تاریخ فیروز شاہی شمس سراج عقیف اور سفر نامہ ابن بطوطہ و سیر الاولیاء اور حضرت مولانا سید امیر خور و کرمانی و تاریخ فرشتہ وغیرہ

راجہ رام دیو کا روزنامہ

۶۹۲ھ میں سلطان علاء الدین خلجی نے میرے وطن تلنگانہ وکن پر حملہ کیا تھا۔ اس وقت ہندوستان کا شہنشاہ علاء الدین کا چچا اور خسر جلال الدین خلجی تھا۔ اور علاء الدین کوڑہ مانک پور کا صوبے دار تھا۔ علاء الدین نے یہ حملہ اپنے خسر اور اپنے چچا جلال الدین خلجی کی مرضی اور اطلاع کے بغیر کیا تھا۔ اور میرے ملک کے راہے رام دیو کو بھی اس حملے کی خبر نہ تھی۔

میرا راہے رام دیو مرہٹہ نسل سے تھا جس کی راہدھانی دیوگرہ میں تھی، اب اس کو دولت آباد اور خلد آباد کہتے ہیں۔ اور یہ مقام اورنگ آباد کے قریب ہے اور یہاں حضرت خواجہ نظام الدین اولیاء رضی اللہ عنہ کے دو خلفاء کے مزارات ہیں۔ ایک حضرت خواجہ حسن علاء سنجرمی رضی اللہ عنہ کا اور دوسرا حضرت مولانا برہان الدین رضی اللہ عنہ کا اور اسی جگہ شہنشاہ اورنگ زیب کا مزار بھی ہے۔ حسن نظامی

حملے کے وقت میرے راہے رام دیو کے ولی عہد راہے سنگل دیو وغیرہ تیرے کو گئے ہوئے تھے اور فوج بھی ان کے ساتھ تھی۔ علاء الدین نے ناگہاں حملہ کر دیا۔ راہے رام دیو مقابلے کی تاب نہ لاسکا اور علاء الدین سے صلح کر لی۔ صلح ان شرائط پر ہوئی کہ راہے رام دیو کچھ نہیں دے گا۔ بلکہ جو ساہوکار اور مہاجن علاء الدین نے گرفتار کر لئے ہیں ان کے وارث کچھ فدیہ ادا کریں گے علاء الدین نے یہ شرط قبول

کر لی اور مہاجنوں کے وارثوں نے پچاس من سوتا اور چند من موتی علاء الدین کو دیکر رہائی حاصل کر لی اور علاء الدین نے واپس جانیکی تیاری شروع کر دی۔ مگر ابھی اسکا لشکر روانہ نہ ہوا تھا کہ راجہ رام دیو کا لڑکا سنگل دیو آس پاس کے راجاؤں کی اور اپنی فوجیں بیکر آگیا اور علاء الدین سے لڑنے کی تیاری کرنے لگا۔ راجہ رام دیو نے بیٹے کے پاس پیغام بھیجا کہ ترکوں سے لڑنا عقل کے خلاف ہے اگرچہ تیری فوج ان سے کئی گن زیادہ ہے پھر بھی مجھے کامیابی کی امید نہیں ہے ابھی ہمارا کچھ نہیں گیا ہے۔ صرف رعایا نے کچھ دیا ہے۔ رعایا کا نقصان ہم پورا کر دیں گے تو اس بلا کو یہاں سے دور ہو جانے دے راستہ نہ روک اور مقابلہ نہ کر۔

مگر سنگل دیو نے باپ کی رائے نہ مانی اور علاء الدین کو پیغام بھیجا کہ جو کچھ تم نے ہمارے مہاجنوں سے لیا ہے وہ واپس دیکر چلے جاؤ ورنہ میدان میں آکر مقابلہ کرو۔ علاء الدین نے ایلچیوں کا منہ کالا کر کے اپنی فوج میں پھرایا اور ایک ہزار سپاہی دیوگرہ کے محاصرہ پر اپنے بھانجے ملک نصرت کی سرداری میں چھوڑے اور خود بقیہ فوج سے سنگل دیو کے مقابلہ میں آیا۔ دیوگرہ سے میدان جنگ صرف تین کوس تھا لڑائی بہت سخت ہوئی اور سنگل دیو نے ایسا مقابلہ کیا کہ علاء الدین کی شکست کے آثار پیدا ہو گئے علاء الدین نے پہلے حملے کے وقت مشہور کیا تھا کہ بیس ہزار فوج دہلی سے آنے والی ہے۔ اب جب علاء الدین کی فوج کے قدم ڈگمگائے اور ملک نصرت کو اس کی خبر ہوئی تو وہ بھی دیوگرہ کے محاصرہ سے ایک ہزار سپاہیوں کو لے کر آگیا۔ سنگل دیو نے سمجھا دہلی سے بیس ہزار فوج آگئی۔ اس سے وہ گھبرا گیا اور ایسی شکست سنگل دیو کو ہوئی کہ ایک سپاہی بھی میدان جنگ میں باقی نہ رہا۔

تب علاء الدین نے دیوگرٹھ پر پھر حملہ کیا راجہ رام دیو نے پیغام بھیجا کہ میری خطا نہیں ہے
 لڑکے کی غلطی ہے اور میں نے اس کو لڑنے سے روکا بھی تھا اس لئے صلح ہونے کے بعد
 دوبارہ حملہ کرنا انصاف کیخلاف ہے۔ مگر علاء الدین نے نہیں مانا اور کہا پاپ بیٹے
 دو نہیں ہوتے۔ ایک ہی ہوتے ہیں اب تو میں دیوگرٹھ کو خاک میں ملا کر واپس جاؤنگا۔
 راجہ رام دیو کو معلوم تھا کہ قلعے میں غلہ نہیں ہے اور غلے کے خیال سے جو پوریاں
 جمع کی تھیں ان میں نمک ہے غلہ نہیں ہے تو اس نے دوبارہ علاء الدین کو صلح کا پیغام
 بھیجا اور علاء الدین ان شرائط پر صلح کے لئے راضی ہوا کہ رام دیو علاء الدین کو چھ سو من سونا
 دیگا اور سات من موتی دیگا اور دو من ہیرے اور یا قوت اور زرد دیگا اور ایک ہزار
 من چاندی دیگا اور چار ہزار ریشمی کپڑوں کے تھکان دیگا اور باقی گھوڑے اور ہاتھی
 اس کے علاوہ دیگا۔

رام دیو نے یہ سب کچھ دیا اور خراج دینا بھی قبول کر لیا۔ اس طرح میرے ملک
 سے علاء الدین کی بلا دور ہوئی۔

علاء الدین چلا گیا اور اس کی فوج بھی واپس چلی گئی۔

قاری تعلیم | علاء الدین خلجی کے واپس جانے کے بعد میرے راجہ رام دیو نے
 اپنے خاندان کے اور اپنے امیروں کے چند لڑکوں کو فارسی زبان
 سکھانے کے لئے ایک مسلمان مولوی کو کہیں سے بلا کر نوکر رکھا کیونکہ میرا راجہ بہت
 دور اندیش تھا اور وہ جانتا تھا کہ اب ترکوں کی آمد و رفت اس طرف شروع ہو
 جائے گی اور چونکہ دہلی میں ان کی سلطنت قائم ہو گئی ہے اس واسطے ان کی زبان کو
 سیکھنا ضروری ہے۔

میری گرفتاری

جب علاء الدین نے دیوگرٹھ پر حملہ کیا تھا تو میں بھی اپنے ماں باپ کیساتھ اُس کی فوج کے ہاتھوں گرفتار ہو گیا تھا کیونکہ میرے والد دیوگرٹھ کے باہر اُس وقت اپنی جاگیر میں تھے جب تک یہ لڑائی رہی ہم سب علاء الدین کی قید میں رہے۔ اور ہم سب نے بہت سخت تکلیف اس قید میں اٹھائی۔

علاء الدین کے جانے کے بعد میرے راجہ نے دلی کے حالات معلوم کرنے کے لئے چند نوکر بھیجے انہوں نے

دلی میں جاسوس

خبر دی کہ علاء الدین غلجی کا چچا جلال الدین فیروز غلجی دلی کا بادشاہ ہے۔ وہ پہلے سامانہ پنجاب کا ایک معمولی امیر تھا اور غلام خاندان کے شہنشاہ معز الدین کی قباد کو قتل کر کے ہندوستان کا شہنشاہ بن گیا تھا اور علاء الدین اور اس کا بھائی الہاس بیگ دونوں جلال الدین فیروز غلجی کے بھائی کے بیٹے ہیں اور جلال الدین نے اپنی دولت کیوں ان دونوں بھائیوں سے بیاہی ہیں اور ان کو اودھ اور بہار کے علاقے جاگیر میں دئے ہیں۔ علاء الدین نے اپنے دارالحکومت کرٹھ مانک پور سے جلال الدین غلجی کو لکھا تھا کہ میں نے سنا ہے چندیری مالوہ کے علاقے کے راجہ بہت دولت مند ہیں اگر اجازت ہو تو میں ان علاقوں کو فتح کر کے آپ کے ملک میں شامل کر دوں اور جو دولت وہاں سے ہاتھ آئے وہ بھی آپ کے خزانے میں پیش کر دوں جلال الدین نے علاء الدین کو اس کی اجازت دیدی۔ مگر علاء الدین کی یہ ایک چال تھی۔ ورنہ شروع سے وہ دیوگرٹھ کو لوٹنا چاہتا تھا۔ کیونکہ اس نے سنا تھا کہ وہاں بہت زیادہ دولت جمع ہے۔ چونکہ وہ سمجھتا تھا کہ دیوگرٹھ پر حملہ کرنے کی اجازت اس کو نہیں ملے گی،

اس واسطے اس نے چندیری کا نام لیکر ایک بہانہ کیا تھا۔

جب علاء الدین کو چندیری پر حملہ کرنیکی جلال الدین خلجی نے اجازت دیدی تو اس نے اپنے بھائی الماس بیگ کو اپنے علاقے میں چھوڑا اور خود آٹھ ہزار چنی ہوئی فوج ساتھ لے کر ایلیچ پور کے راستے دکن کی طرف آیا اور دیوگرھ پر ایسا ناگہاں پہنچا کہ دیوگرھ میں کسی کو اس کی خبر نہ ہونے پائی۔

اور جب دیوگرھ سے لوٹ کا مال لے کر وہ اپنے علاقے میں واپس آگیا تو جلال الدین خلجی کو خبر ہوئی کہ علاء الدین چندیری نہیں بلکہ دیوگرھ پر گیا تھا اور وہاں سے اتنی دولت لایا ہے جتنی شاہی خزانے میں بھی موجود نہیں ہے۔

جلال الدین کے خاص خاص خیر خواہ امیروں نے جن میں ملک احمد حبیب سب سے آگے تھے جلال الدین سے کہا کہ علاء الدین سے غفلت ٹھیک نہیں ہے ایسا نہ ہو وہ دیوگرھ کی دولت کے ذریعہ ایک بڑی فوج تیار کر کے دلی پر حملہ کرے اور آپ کو قتل کر کے ہندوستان کا شہنشاہ بن جائے۔ جلال الدین بہت نیک نیت بادشاہ تھا۔ اس نے امیروں کو جواب دیا یہ تمہاری بدگمانیاں ہیں میں نے علاء الدین کو گودیوں میں پالا ہے اور اپنی بیٹی اس کو دی ہے وہ ایسا نہیں کر سکتا ملک احمد حبیب نے کہا آپ کو معلوم نہیں ہے۔ آپ کی ملکہ علاء الدین اور اس کے بھائی الماس بیگ کے خلاف ہیں اور علاء الدین ہر وقت ڈرتا رہتا ہے کہ کبھی نہ کبھی ملکہ جہاں سلطان کو علاء الدین کے برخلاف کر کے علاء الدین کو ہلاک کر دیگی اس کے بعد ملک احمد حبیب وغیرہ نے سلطان کو رائے دی کہ علاء الدین کے تمام فرمان بھیجا جائیں کہ وہ چونکہ بے اجازت اور اطلاع دیوگرھ پر گیا تھا اس

واسطے اس کی خطا جب معاف ہوگی کہ وہ سب دولت جو دیوگرٹھ سے لایا ہے شاہی
 خزانے میں داخل کر دے اور اپنی غلطی کی معافی مانگے۔ جلال الدین نہ چاہتا تھا مگر
 امرار کے مجبور کرنے سے اس نے علاء الدین کو فرمان بھیج دیا۔ علاء الدین نے اس کے
 جواب میں سلطان کو عریضہ لکھا اور وہ اپنے بھائی الماس بیگ کے ہاتھ دہلی بھیجا
 جس میں یہ درخواست کی گئی تھی کہ سلطان خود کرٹھ مانک پور میں تشریف لائیں
 اور جو سامان دیوگرٹھ سے آیا ہے وہ سب اپنے ہمراہ دہلی لے جائیں تاکہ دشمنوں کو
 یہ کہنے کا موقع نہ ملے کہ میں نے سب سامان نہیں بھیجا کچھ اپنے پاس بچا کر رکھ لیا
 ہے۔ علاء الدین کا یہ خط سن کر سلطان نے اپنے امیروں سے مشورہ کیا۔ سب نے
 یہی رائے دی کہ سلطان کا وہاں جانا مناسب نہیں ہے۔ علاء الدین کو دہلی میں آنا
 چاہئے اور دیوگرٹھ کا سب سامان ساتھ لانا چاہئے۔ مگر الماس بیگ نے بادشاہ کو
 ایسے سترباغ دکھائے کہ وہ کرٹھ مانک پور جانے کے لئے تیار ہو گیا۔ اور صرف ایک
 ہزار فوج ساتھ لیکر جہانگنگا دریاؤں کے راستے کشتیوں میں مانک پور چلا گیا۔
 جب جلال الدین کی کشتیاں مانک پور کے قریب پہنچیں تو الماس بیگ نے
 جو بادشاہ کیساتھ دہلی سے آیا تھا۔ بادشاہ سے کہا فوج کی کشتیاں ابھی دور رکھی جائیں
 تو مناسب ہے ورنہ میرے بھائی کو خون ہوگا کہ آپ میرے بھائی کو سزا دینی چاہتے
 ہیں۔ بادشاہ کی آنکھوں پر پردہ پڑ چکا تھا۔ اس نے اپنی فوج کی کشتیوں کو دور
 چھوڑا اور دو چار آدمیوں کیساتھ اکیلی کشتی میں کرٹھ مانک پور کے کنارے کے
 پاس آیا۔ رمضان کا ہیبتناک تھا۔ افطار کا وقت قریب آ گیا تھا۔ بادشاہ کشتی میں
 قرآن مجید پڑھ رہا تھا۔ علاء الدین اپنی فوج اور ہاتھیوں اور گھوڑوں کی صف بندی

کے کنارے پر کھڑا تھا۔ کشتی کنارے پر آئی تو جلال الدین کشتی سے اترتا۔ علاء الدین نے دوڑ کر بادشاہ کے قدم چومے۔ بادشاہ نے محبت سے علاء الدین کے چہرے پر ایک ہلکا سا طمانچہ مارا۔ اور ہنس کر کہا کیا تو مجھ سے ڈرتا تھا۔ حالانکہ میں نے تجھ کو پاں کر چھوٹے سے بڑا کیا اور اپنی سگی اولاد سے زیادہ تجھ سے محبت رکھی۔ یہاں تک کہ اپنی بیٹی تجھ کو دی۔ علاء الدین چچا کی باتیں خاموشی سے سنتا رہا۔ یکا یک ایک شخص نے آگے بڑھ کر بادشاہ کے تلوار ماری بادشاہ زخمی ہو کر کشتی کی طرف بھاگا اور کہا اے کم بخت علاء الدین تو نے میرے ساتھ دھوکا کیا وہ کشتی کے پاس پہنچنے نہ پایا تھا کہ علاء الدین کے ایک دوسرے آدمی نے دوڑ کر اس پر حملہ کیا اور بادشاہ کا سر کاٹ لیا اور اس کے دھڑ کو گونگا دریا میں پھینک دیا اور سر نیزے پر چڑھا کر سارے کڑھ مانک پور میں پھرایا گیا۔ فوج نے دور سے یہ تماشہ دیکھا۔ اور یہ خیال کر کے کہ دشمن کی طاقت زیادہ ہے حملہ کرنا مناسب نہ جانا۔ اور دہلی کی طرف کشتیوں کے ذریعہ بھاگ گئی۔ علاء الدین نے ارادہ کیا کہ اودھ اور بہار اور بنگال کے صوبوں پر قبضہ کرنا چاہئے۔ تاکہ جب سلطان جلال الدین خلجی کا دلی عہد اور بیٹا ارکلی خاں تخت نشین ہو کر باپ کے مارنے کا بل لینے کے لئے اودھ آئے تو اس کا مقابلہ کیا جاسکے۔ لیکن دہلی میں جب بھاگی ہوئی فوج پہنچی اور بادشاہ کی بیوہ بلکہ جہاں نے سنا کہ بادشاہ مارا گیا تو اس نے سلطنت کے دلی عہدار ارکلی خاں کا انتظار نہ کیا جو اس وقت ملتان میں تھا بلکہ خود بادشاہی کرنے کی ہوس میں مبتلا ہوئی اور اپنے چھوٹے سے بچے کو تخت پر بٹھا کر بادشاہ بنا دیا۔ تاکہ اس کی اڑھیں بادشاہی کر سکے۔ یہ خیر علاء الدین کو پہنچی تو اس نے بنگال جانے کا ارادہ ملتوی کر کے پوری فوجی طاقت کیساتھ دہلی پر حملہ کیا۔ ملکہ جہاں نے یہ خبر سنی تو ارکلی خاں کو

ملتان سے بلا یا۔ اس نے انگار کیا اور کہا کہ تم نے میرا حق چھوٹے بھائی کو دیدیا۔ اب وقت گزر گیا میرا آنا بیکار ہے۔ یہاں تک کہ علار الدین دہلی تک پہنچ گیا اور معمولی سی لڑائی کے بعد دہلی پر قابض ہو گیا۔

خراج کا مطالبہ | اس طرح ۶۹۶ھ میں وہ ہندوستان کا مالک و مختار اور شہنشاہ بن گیا۔ بادشاہ ہو جانے کے بعد علار الدین

نے وہ خراج وصول کرنے کے لئے جس کا وعدہ میرے راجہ نے علار الدین سے کیا تھا ایک فوجی سردار خواجہ حسن علار سجری کو ایک ہزار فوج کے ساتھ دیوگرہ بھیجا۔ میرے راجہ نے اس سردار کی بہت خاطر کی اور خراج ادا کر دیا۔

میں نے اور میرے ساتھ دس بارہ نوجوانوں نے فارسی اور ترکی زبان سیکھ لی تھی۔ ایک دن میں اپنے ہندو ساتھیوں کیساتھ اس سردار سے ملنے گیا جسکی توجہ سنی تھی وہ شاعر بھی تھا اور اس کی شاعری کا ہر جگہ ذکر ہوتا تھا۔ میں فارسی اور ترکی بول لیتا تھا اور ترک فوج کے سب سردار بھی ترکی اور فارسی بولتے تھے اس فوج کے آدمی بہت ہی اکھڑ بد مزاج اور ہندوؤں سے نفرت کرنے والے معلوم ہوتے تھے مگر حسن سجری رزم دل بھی تھا اور خوش مزاج بھی تھا۔

جب میں حسن کو دیکھنے گیا تو وہ قرآن پڑھ رہا تھا۔ اس کے سامنے تلوار رکھی تھی۔ وہ ہماری طرف مخاطب نہیں ہوا۔ ہم وہاں کھڑے رہے۔ آخر اس نے قرآن کو بند کیا اور دونوں ہاتھ پھیلا کر آنکھیں بند کیں۔ اس کے ہونٹ ہل رہے تھے۔ میرے ساتھیوں نے کہا وہ خدا سے کچھ مانگ رہا ہے۔

حسن نے فرصت پائی اور میرے ساتھیوں سے کہا۔ تمہارا آنا اچھا ہو تم کیا

سامان لائے ہو؟ میں نے کل ہی بہت سا غلہ خرید لیا ہے اب شاید تم سے کچھ نہ لے سکوں۔ میرے ساتھی نے کہا ہم فقط سردار کی باتیں سننے آئے ہیں۔

ہم نے یہ بھی کہا کہ آپ کی شاعری کی دھوم سنی ہے۔ حسن نے کہا تم کو ہم سے لین دین کرنا ہے تو ہماری زبان سیکھ لو۔

میرے ساتھی نے کہا یہ لڑکا بھی نارسا ہی تر کی پڑھا ہوا ہے اور ہم بھی حسن نے مجھ کو غور سے دیکھا اور کہا یہ مجھے ہو تمہارا معلوم ہوتا ہے۔ اس سے کہو یہ یہاں آیا کرے۔

حسن کی آنکھوں میں سُرخی تھی۔ شاید وہ رات کو بہت جاگتا تھا میرے ساتھی نے پوچھا آپ لوگ ہم سے نفرت کیوں کرتے ہیں؟ حسن نے مسکرا کر جواب دیا بلکہ تم ایسا کرتے ہو۔ زبان نہ جاننے کے سبب تم نے ہماری نسبت ایسا خیال کیا۔ ہم رعایا سے نفرت نہیں کرتے بلکہ محبت کرتے ہیں۔ مگر فوجی زندگی ہی ایسی ہوتی ہے کہ ہم بد مزاج معلوم ہوتے ہیں اور میں نے سنا ہے اس ملک کے لوگ مسلمانوں سے اور ان کے مذہب سے بہت نفرت کرتے ہیں۔ میں نے کہا نہیں سردار ایسا نہیں ہے اگر ایسا ہوتا تو ہم آپ کے پاس کیوں آتے۔

اس کے بعد میں نے حسن سے پوچھا اس فوج کے اور سردار ایسے خوش مزاج نہیں ہیں جیسے آپ ہیں۔ اس کی کیا وجہ ہے؟
حسن نے کہا وہ سب بھی خوش مزاج ہیں۔

میں نے کہا آپ کی فوج کے آدمیوں کے چہروں سے ڈر لگتا ہے۔ وہ جنگلی جانور معلوم ہوتے ہیں حسن نے کہا کیا تم نے اپنے راجہ کی فوجوں کو دیکھا ہے سب قوموں

کے فوجی ایسے ہی معلوم ہوا کرتے ہیں۔ لیکن وہ بہت اچھے ہوتے ہیں۔ ایک دفعہ میں نے اپنے پیر سے کہا کہ میں فوجی چھاؤنی کا رہنا چھوڑ دینا چاہتا ہوں۔ میں آپ کے قریب آکر رہوں گا تاکہ روز آپ کی زیارت کیا کروں۔ اب آٹھ دن میں ایک دفعہ جمعہ کو چھٹی ہوتی ہے تو آتا ہوں۔

میرے پیر نے کہا نہیں ایسا نہ کرنا۔ چھاؤنی کی ہوا شہر کی ہوا سے اچھی ہوتی ہے۔ میں نے حسن سے پوچھا کیا آپ کے پیر کوئی حکیم ہیں جو اچھی ہوا کی صلاح انھوں

نے دی؟

حسن نے کہا وہ دل کی بیماریوں کا علاج کرینوالے حکیم ہیں۔ ان کا مطلب یہ تھا کہ فوجی زندگی سرفروشی کی زندگی ہے اور شہری زندگی آلودگی کی زندگی ہے اور سرفروش لوگ دنیا کی چیزوں سے زیادہ محبت نہیں کرتے۔ پس میرے پیر نے مجھے دنیا سے بے تعلق رہنے کی تعلیم دی۔

میں نے کہا آپ کے پیر کون ہیں؟ اور ان کا کیا نام ہے؟ حسن نے جواب دیا وہ سید ہیں۔ سید محمد نام ہے۔ لوگ ان کو سلطان المشائخ کہتے ہیں۔ اور خواجہ نظام الدین اولیاء بھی ان کا نام ہے اور اس کے بعد خواجہ حسن نے اپنے پیر کے بہت سے حالات سنائے۔

میں نے کہا آپ کے پیر کے ذکر نے مجھ پر کیا جادو کر دیا۔ میرے دل پر ان کا بہت اثر ہوا ہے اور اس میں یہ لگن پیدا ہو رہی ہے کہ میں فوراً دہلی جا کر ان کی زیارت کروں۔

حسن میری بات سن کر رونے لگے اور انھوں نے کہا تو بڑا خوش نصیب ہے

کہ ایک بیان نے تیرا دل بدل دیا۔ میں دہلی چاہیو والا ہوں۔ میں تجھے بھی اپنے پیر کی زیارت کرانے لے چلوں گا۔

میں نے کہا میری قسمت جاگ جائے جو ایسا ہو۔ مگر میں اپنے ماں باپ کو نہیں چھوڑ سکتا۔ ان کو اکیلا چھوڑ کر اتنی دور جانا مشکل ہو گا۔ حسن نے کہا میں تیرے ماں باپ کے آرام کا انتظام کر جاؤں گا۔

آخر میں گھر گیا اور اپنے ماں باپ سے یہ قصہ بیان کیا۔ باپ نے کہا ایسے پیر کی زیارت ضرور کرنی چاہئے۔ ہم خوشی سے دہلی جانے کی اجازت دیتے ہیں۔

حسن نے جب یہ بات سنی کہ میرے ماں باپ نے مجھے دہلی جانے کی اجازت دیدی ہے تو وہ بہت خوش ہوئے اور اکھنوں نے میرے راجہ رام دیو سے بھی اجازت حاصل کر لی۔ اور چند روز کے بعد ہم دولت آباد سے دہلی کے لئے روانہ ہو گئے۔ دہلی یہاں سے آٹھ سو کوس کے قریب ہے۔ راستہ بہت اچھا ہے۔ ہمارا سفر بہت آرام سے ہوا۔

دہلی پہنچ کر دو دن چھاؤنی میں قیام رہا جو سیری میں حوض خاص کے پاس تھی۔ اس کے بعد حسن مجھ کو

خانقاہ میں حاضری

اپنے پیر کے پاس لے گئے۔ جنادر یا کے کنارے ایک مکان کے دروازے پر بھڑنگی ہوئی تھی۔ سبکڑوں آدمی اندر جاتے تھے اور باہر آتے تھے۔ حسن نے خانقاہ کے دروازے پر پہنچ کر چوکھٹ پر سر رکھ دیا۔ اور اس کو چوما۔ وہاں ہر شخص ایسا ہی کرتا تھا۔ مگر میں نے چوکھٹ پر سر نہیں رکھا۔ آخر ہم سب اندر گئے وہاں بہت لوگ جمع تھے۔ حضرت ایک جانماز پر بیٹھے تھے۔ ان کا رنگ گندمی تھا۔ ڈاڑھی نورانی تھی۔ عمامہ باندھے

ہوئے تھے۔ حسن نے سامنے جا کر زمین پر سر رکھ دیا۔ مجھ پر ایسی ہیبت طاری ہوئی کہ میں نے بھی اپنا سر زمین پر رکھ دیا۔ حضرت نے حسن رضی اللہ عنہ سے فرمایا: خوب آئے ہم تم کو یاد کرتے تھے۔ یہ ہندو جو ان فارسی اچھی طرح بولنے لگا ہوگا۔

حسن نے ہاتھ جوڑ کر کہا: مخدوم کو سب کچھ معلوم ہے۔ حضرت نے تبسم فرمایا اور کہا: "اس جوان کے ماں باپ آرام سے ہیں۔ اس کا یہاں آنا مبارک ہو رات کو خسر و آئیں گے۔ یہ جوان ان سے بھی مل لے گا۔ تم اس کو بھی لانا۔"

لنگرخانہ | ہم دونوں چھاؤنی میں واپس نہیں گئے۔ حضرت رضی اللہ عنہ کی مجلس میں کچھ دیر بیٹھ کر باہر آگئے۔ خواجہ حسن کے یہاں بہت ملنے والے تھے،

اور وہ بہت ہر دل عزیز معلوم ہوتے تھے۔ ہر شخص میرا حال دریافت کرتا تھا۔ ان سب کے آپس میں ایسی محبت تھی کہ وہ سب سگے بھائی ہیں جو لوگ یہاں اجنبی آتے تھے ان کے ساتھ بھی ان کا برتاؤ بہت اچھا تھا۔

ہم دوپہر کے کھانے کے لئے لنگرخانے میں گئے وہاں سینکڑوں آدمی جمع تھے اور ایک بوڑھے آدمی کھانا تقسیم کر رہے تھے جن کا نام برہان الدین غریب بتایا گیا۔ میں مسلمانوں کا پکایا ہوا کھانا اپنے گھر میں تو نہ کھاتا تھا مگر جب سے خواجہ حسن کے ساتھ سفر شروع ہوا تھا۔ میرا پرہیز ٹوٹ گیا تھا۔

حضرت رضی اللہ عنہ کے لنگر میں ہر قسم کے امیرانہ کھانے تھے کھانا کھلانے والے بہت قیمتی اور صاف لباس پہنے ہوئے تھے اور جہاں کھانا کھلایا جاتا تھا وہ جگہ بھی بہت صاف اور ستھری تھی۔ کھانا ہر ایک کو الگ الگ برتنوں میں دیا جاتا تھا چند پرلوسی مسافروں نے اس پر اعتراض کیا اور کہا کہ مسلمانوں کا دستور یہ ہے کہ ایک برتن

میں مل کر کھانے ہیں۔ اس کے دوسرے سناکتی نے کہا بیشک رسول خدا صلی اللہ علیہ وسلم نے فرمایا ہے جس برتن میں بہت سے آدمی شریک ہوں اس کھانے میں خدا برکت دیتا ہے۔ تیسرے مسافر نے خفا ہو کر اور بہت زور سے چیخ کر حضرت مولانا برہان الدین غریب سے کہا تم نے یہ خلاف سنت دستور کیوں جاری کیا ہے؟

مولانا برہان الدین غریب نے اپنی جگہ سے اٹھ کر وہاں آئے اور انھوں نے ان مسافروں کے سامنے قرآن کی ایک آیت پڑھی جس کا مطلب یہ تھا کہ خدا فرماتا ہے تم کو اجازت ہے چاہے ایک برتن میں مل کر کھاؤ چاہے الگ الگ کھاؤ۔ مسافروں نے کہا جب خدا نے ملکر ایک برتن میں کھانی کی بھی اجازت دی ہے تو پھر تم نے مسلمانوں کے اتحاد کو کیوں خراب کیا۔ اب تو وہ ہندوؤں کی طرح الگ الگ کھانا کھا رہے ہیں۔

مولانا برہان الدین غریب نے فرمایا۔ میرے حضرت کبھی ایک برتن میں کئی آدمی جمع کر کے کھلاتے ہیں اور کبھی الگ کھلاتے ہیں۔ اور یہ جب ہوتا ہے کہ کوئی ہندو بھی کھانے میں شریک ہو۔ اور آج ایک ہندو ہمان بھی دسترخوان پر ہے اس لئے میں نے سب کو الگ الگ کھانا دیا ہے۔

وہ مسافر مطمئن نہیں ہوئے اور برابر خفا ہوتے رہے۔ خود حضرت کھانے میں شریک نہیں تھے معلوم ہوا کہ وہ اکثر دن کو روزہ رکھتے ہیں۔ اور شام کو سورج چھپے کھانا کھاتے ہیں۔

حضرت غریب کے ساتھ کھانا

شام کی نماز کے قریب حضرت غریب نے مجھے اور خواجہ حسن کو اپنے پاس بلایا۔ وہ کوٹھے پر تھے۔ اقبال

نام کا ایک خادم آیا۔ اس کے ساتھ دونو عمر خادم اور تھے۔ جن کے لباس بہت قیمتی تھے اور ان کے سروں پر دو تھوان تھے۔ وہ خوان زمین پر رکھ دئے گئے۔ ان کے خوان پوش بھی زرین تھے۔ ان کو ہٹایا گیا تو مٹی کے برتنوں میں جو کی دو دو روٹیاں تھیں اور سبزی پکی ہوئی تھی۔ گوشت نہ تھا۔ حضرت نے مجھے شریک ہونے کا اشارہ فرمایا اور خواجہ حسن کو بھی قریب بلایا اور جس برتن میں سبزی پکی ہوئی رکھی تھی ہم دونوں کے سامنے سرکا دیا۔ اور خود بھی اس میں سے کھانے لگے۔ اور خواجہ حسن سے مخاطب ہو کر فرمایا کھانا شوربے دار ہو تو ایک برتن میں کئی آدمیوں کا شریک ہونا صفائی اور پاکیزگی کے خلاف ہے۔ اور کھانا شوربے دار نہ ہو جیسا کہ یہ کھانا ہے تو اس میں کئی آدمی شریک ہو سکتے ہیں۔

خواجہ حسن سنجریؒ نے عرض کیا آج دوپہر کو چند مسافر بہت خفا ہوئے تھے اور مولانا برہان الدین نے ان کو قرآن مجید کی یہ آیت سنانی تھی کہ لَا جُنَاحَ عَلَيْكُمْ أَنْ تَأْكُلُوا جَمِيعًا وَاَشْتَاتًا۔ تم پر کچھ گناہ نہیں ہے۔ چاہے تم مل کر کھانا کھاؤ چاہے الگ الگ کھاؤ۔ مگر مسافر کہتے تھے کہ سنت یہ ہے کہ ایک ہی برتن میں سب مل کر کھانا کھائیں۔

یہ بات ختم نہ ہوئی تھی کہ امیر خسروؒ کے آنے کی حضرتؒ کو خبر دی گئی حضرتؒ نے فرمایا ”ان کو آنے دو“

تھوڑی دیر کے بعد ایک ڈبلا آدمی اندر آیا جو بہت گورے رنگ کا تھا دوسرے ترکوں کی طرح اس کی داڑھی بھی گنجان نہ تھی۔

امیر خسروؒ نے حضرتؒ کے سامنے آتے ہی حضرتؒ کے آگے زمین پر اپنا سر

رکھ دیا حضرت رضی نے فرمایا تمہارا آنا مبارک ہو میرے ترک! یہ حسن آئے ہیں اور ایک ہندو کو دیو گڑھ سے لائے ہیں۔ امیر خسرو رضی نے خواجہ حسن رضی سے ہاتھ ملایا اور ادب سے حضرت رضی کے سامنے دوڑا تو بیٹھ گئے۔

حضرت رضی نے خسرو رضی کو حکم دیا کہ آج کا تازہ کلام سناؤ۔ خسرو رضی نے چند غزلیں پڑھیں حضرت بہت خوش ہوئے۔ پھر ارشاد ہوا ہم نے کہا تھا کہ تم ہندی زبان میں بھی شعر کہا کرتا کہ مسلمان لوگ ہندوؤں کی عام بول چال کی طرف راغب ہوں! اور ان دونوں کے آپس میں جو اجنبیت اور جدائی ہے وہ دور ہو جائے۔

امیر خسرو رضی نے پھر دونوں ہاتھ جوڑے اور عرض کی غلام نے مخدوم کے حکم پر عمل شروع کر دیا ہے اسکے بعد ہندی کے کچھ اشعار سنائے جو مجھے بہت ہی اچھے معلوم ہوئے۔ مگر میں ان کو سمجھا نہیں کیونکہ وہ پوربی زبان میں تھے جس کو میں نہیں سمجھتا تھا۔

کچھ دیر کے بعد حضرت رضی رات کی نماز کے لئے جا نماز پر کھڑے ہو گئے اور ایک خادم نے چبوترے پر پلنگ بچھا دیا۔ ہم سب کو باہر جانے کا حکم ملا جب ہم باہر آئے تو امیر خسرو رضی نے بہت محبت کیساتھ مجھ سے باتیں کیں اور دیر تک میرا حال پوچھتے رہے خواجہ حسن رضی نے میرے جوابات ختم ہونے کے بعد امیر خسرو رضی سے کہا یہ دیو گڑھ کے شاہی خاندان کا ہندو ہے اور اسکے دل میں ہمارے حضرت رضی کی محبت محض حال سننے سے پیدا ہو گئی تھی۔ میں اس واسطے اس کو اپنے ساتھ لایا ہوں۔ امیر خسرو رضی نے کہا آج کی رات بھائی حسن اور تم میرے ہمان ہو چلو میرے گھر چلو۔ چنانچہ ہم دونوں امیر خسرو رضی کے گھر گئے اور وہاں بہت رات تک امیر خسرو رضی سے باتیں کرتے رہے۔ امیر خسرو رضی کا جسم بھی نازک ہے

اور خیالات بھی نازک ہیں۔ وہ ہندو مذہب کو خوب سمجھتے ہیں۔ انہوں نے کہا میرے باپ امیر سیف الدین محمود لاجپن نسل کے ترک تھے اور میرے نانا ہندو تھے۔ اس واسطے میری ماوری زبان ہندی ہے اور پدیری زبان فارسی اور ترکی ہے اس کے بعد امیر خسروؒ نے کہا میرے حضرت زہر قوم اور ہند مذہب کے آدمی کو ایک نظر سے دیکھتے ہیں۔

میں نے کہا حضرت رضون بھر روزہ رکھتے ہیں اور رات کو فقط جو کی روٹی کھاتے ہیں اس سے ان کی جسمانی طاقت بہت کم ہو جانے کا ڈر ہے۔ حضرت امیر خسروؒ نے جواب دیا خدا کی یاد ان کے جسم کی طاقت کے لئے کافی ہے۔ میں نے امیر خسروؒ سے علاء الدین خلجی کی برائی کرنی شروع کی اور کہا کہ وہ بہت ہی بُرا بادشاہ ہے۔

سب بادشاہ ڈاکو ہوتے ہیں | امیر خسروؒ نے میری یہ بات سنی تو وہ بہت زیادہ ہنسے اور انہوں نے کہا ہر دیو تو نے کبھی کسی ڈاکو

کو دیکھا ہے؟ میں نے جواب دیا ایک نہیں بہت سے ڈاکو دیکھے ہیں۔ امیر خسروؒ نے پوچھا ڈاکو کس کو کہتے ہیں؟ میں نے جواب دیا جو دوسروں کا مال لوٹ لے اور جان لے لے۔ عورتوں اور بچوں پر رحم نہ کرے۔ اس کو ڈاکو کہتے ہیں۔

امیر خسروؒ نے مسکرا کر کہا اور تو نے یہ بھی سنا ہو گا کہ ڈاکو سوائے اس گناہ کے کہ وہ دوسروں کا مال لوٹ لیتے ہیں اور بغیر رحم کے دوسروں کو مار ڈالتے ہیں اور زخمی کر دیتے ہیں اور کوئی برائی ان میں نہیں ہوتی وہ کبھی جھوٹ نہیں بولتے۔ جو کچھ ان کے دل میں ہوتا ہے وہی ان کی زبان پر ہوتا ہے۔ وہ اپنا لوٹا ہوا مال غریبوں اور محتاجوں کو بانٹ دیتے ہیں مہانوں اور مسافروں کو کھانا کھلاتے ہیں لاوارث عورتوں اور بچوں کی مدد کرتے ہیں اور ہر وقت خدا کی مخلوق کو فائدہ پہنچاتے رہتے ہیں خدا

کی عبادت کرتے ہیں۔ نماز پڑھتے ہیں اور ہندو ہوں تو ہمیشہ مندروں میں جاتے ہیں۔ گنگا میں نہاتے ہیں۔ تم مجھے بتاؤ ڈاکوؤں کی یہ اچھی باتیں اچھا کہنے کے قابل ہیں یا نہیں؟ میں نے جواب دیا جو اچھی بات ہے وہ اچھی ہے اور جو بُری بات ہے وہ بُری ہے۔ پس ڈاکہ مارتا برا ہے اور جتنے کام آپ نے بتائے وہ سب اچھے ہیں۔ امیر خسرو نے کہا تو اگر میں کسی ڈاکو کے نیک کاموں کی تعریف کروں تو تم یہ تو نہیں کہو گے کہ وہ ڈاکو ہے۔ بے رحم ہے۔ اس کی اچھی بات کی تعریف نہ کرو تو میں تم سے کہتا ہوں کہ یہ سب بادشاہ ڈاکو ہوتے ہیں اور بہت بڑھیا قسم کے ڈاکو ہوتے ہیں دوسروں کا ملک چھین لیتے ہیں۔ اُن کو مفلس کنگال بنا دیتے ہیں۔ اور ان کی عورتوں اور بچوں پر بھی رحم نہیں کرتے مگر اس عجیب کے سوا اُن میں ہزاروں خوبیاں بھی ہوتی ہیں وہ نماز بھی پڑھتے ہیں روزے بھی رکھتے ہیں۔ خیرات بھی کرتے ہیں۔ بھوکوں کو کھانا کھلاتے ہیں۔ رنگوں کو کپڑے بانٹتے ہیں اور کسی کی تکلیف نہیں دیکھ سکتے۔ لیکن جب ان کو شک ہو جاتا ہے کہ کسی شخص سے اُن کی بادشاہی کو خطرہ ہے تو پھر وہ رحم و انصاف کو بھول جاتے ہیں چاہے وہ شخص پیر ہو یا اُن کا باپ ہو یا ان کی ماں ہو یا اُن کی اولاد ہو یا ان کا بھائی ہو وہ کسی کی پرواہ نہیں کرتے اور سب کو فنا کر دینا اپنی بادشاہی کا ایمان اور قانون سمجھتے ہیں۔ یہی حال علاء الدین خلجی کا بھی سمجھ لو۔ کہ وہ بھی دنیا کے بڑے سے بڑے ڈاکوؤں میں ایک بڑا ڈاکو ہے۔

ہر دیو تم ولی میں ابھی نئے نئے آئے ہو تم کو معلوم نہیں ہے کہ خود مختار بادشاہ کے پایہ تخت میں زندگی بسر کرنا کتنا مشکل کام ہے۔ چند روز کے بعد تم کو معلوم ہو جائے گا۔ کہ علاء الدین کے اکثر مصاحب اور اکثر بڑے بڑے امیر اور اکثر فوجی

سردار میرے حضور کے مرید ہیں۔ سوائے چند آدمیوں کے کہ وہ فقط بادشاہ کے مرید ہیں۔ اور بادشاہ کے سوائے خدا کی ان کو ضرورت ہے نہ رسول کی ضرورت ہے۔ وہ اگر کبھی خدا کو یاد کرتے ہیں تو فقط اس لئے کہ بادشاہ ان کو خدا پرست سمجھے۔ وہ رسول سے محبت ظاہر کرتے ہیں تو اس لئے کہ وہ دیکھتے ہیں کہ بادشاہ کو بھی رسول سے بہت محبت ہے دلی کے پیروں کے پاس جاتے ہیں زمین پر سر جھکاتے ہیں ان پیروں کو نذرین دیتے ہیں ان پیروں سے دعائیں کراتے ہیں لیکن درحقیقت وہ بادشاہوں کی نوکری کیلئے ایسا کرتے ہیں کیونکہ بادشاہ ایسے سب لوگوں سے باخبر رہنا چاہتے ہیں جن کا عوام پر اثر ہو۔

سیدی مولا | تم نے شاید سنا ہو علار الدین کے چچا جلال الدین خلجی نے ترک سلطنت کے آخری شہنشاہ معز الدین کی قیباد کو جنادریا کے کنارے کی قیباد کے قصر کلوکھری میں مار ڈالا تھا۔ میں کی قیباد کا نوکر رہ چکا ہوں کی قیباد کی ماں ہندو تھی اور جب کی قیباد نے جنادریا کے کنارے عالی شان قصر بنوایا تو مجھ سے کہا اس کا ایسا نام تجویز کرو جس میں میرا نام بھی آجائے اور میری بادشاہی کا ذکر بھی آجائے اور خدا کا نام بھی آجائے اور وہ نام ایسا ہو جس کو ہندو رعایا بھی سمجھ سکے۔ تو میں نے اس قصر کا نام کے لوگ ہیری تجویز کیا تھا۔ لفظ "کے" میں کی قیباد کا ذکر تھا اور "لوگ" میں اس کی بادشاہی کا ذکر تھا اور "ہیری" میں خدا کا ذکر تھا۔ اس طرح ایک نام میں میں نے تینوں باتیں جمع کی تھیں اور اس سے کی قیباد بہت زیادہ خوش ہوا تھا اور اس نے مجھے بہت بڑا انعام بھی دیا تھا۔ لیکن جب جلال الدین خلجی نے بغیر کسی معقول وجہ کے سامانہ پنجاب سے دہلی میں آکر کی قیباد کو مار ڈالا اور ہندوستان

کاشہنشاہ ہو گیا تو کیتباد کے سب امیر وزیر اور کوتوال اور علماء اور قاضی نوکر یوں کے بر طرف
 اور مفلس کنگال ہو گئے اور یہ سب بارہ ہزار آدمی تھے۔ اس وقت دلی میں ایک بہت
 بڑے پیر سیدی مولانا نام کے رہتے تھے۔ جن کی بابت مشہور تھا کہ ان کو دستِ غیب ہے
 یعنی بغیر ظاہری وسیعے کی آمدنی کے انکو غیب سے دولت ملتی ہے۔ اس لئے وہ روزانہ
 ہزاروں آدمیوں کو اپنے دسترخوان پر کھانا کھلاتے تھے۔ ان کی اس مسافر نوازی کو سارا
 شہر جانتا تھا۔ اس لئے کیتباد کے بارہ ہزار امیر وزیر اور قاضی اور کوتوال اور فوجی سردار
 بھوک سے بچنے کے لئے سیدی مولانا کی خانقاہ میں پہنچے اور سیدی مولانا نے ان سب کو
 کھانا کھلانا شروع کیا اور کئی مہینے تک وہ ان سب کو کھانا کپڑا بھی دیتے رہے۔ اور
 رہنے کو جگہ بھی دی۔ یہ خبر جلال الدین خلجی کو ہوئی اور وہ ڈرا کہ سیدی مولانا بارہ ہزار
 آدمیوں کو ساتھ ملا کر میرے خلاف کوئی انقلاب پیدا نہ کر دیں۔ اس واسطے جلال
 نے اپنے خاص خاص بھروسے کے امیروں کو سیدی مولانا کے پاس بھیجا۔ وہ لوگ بہت
 عقیدت کے ساتھ وہاں گئے۔ سیدی مولانا کے سامنے زمین چومی سرخاک رکھے ندریا
 دیں۔ مرید ہوئے۔ اور صبح شام آنے جانے لگے۔ جب ان کو کوئی بات گرفت کے قابل معلوم
 نہ ہوئی تو ایک دن خود انھوں نے کیتباد کے امیروں وزیروں اور قاضیوں اور مولویوں
 سے تھلے میں کہا کہ بادشاہی کے قابل سیدی مولانا ہیں۔ جلال الدین تو بڑا ڈرپوک اور
 کمزور اور بڈھا اور کجسوس ہے اور اس کے پاس کوئی رعیبی طاقت بھی نہیں ہے۔ اس سے
 بادشاہی کا کام نہیں چل سکے گا۔ آؤ ہم تم سب مل کر سیدی مولانا کو بادشاہ بنا لیں،
 اور کیتباد کے زمانے میں جس جس کے پاس جو جو عہدہ تھا وہی منصب اور نوکری اسکو
 دیدی جائے۔ ان امیروں اور وزیروں اور قاضیوں اور مولویوں کیلئے یہ بات بہت

ہی دلکش تھی وہ سب راضی ہو گئے اور انہوں نے کچھ آدمی منتخب کئے اور جلال الدین کے جاسوسوں کے ساتھ سیدی مولیٰ کی خلوت میں گئے اور ان سے یہ بات بیان کی سیدی مولیٰ نے جواب دیا مجھے بادشاہی درکار نہیں ہے نہ میں بادشاہی کو اچھا سمجھتا ہوں۔ تم لوگوں کو میں نے بے روزی سمجھ کر پناہ دی اور کھانا دیا اور کپڑا دیا۔ اگر تم کوئی ایسی شرارت کرو گے تو میں تم سب کو خانقاہ سے نکال دوں گا۔ یہ سن کر سب نئے پرانے امیر خانقاہ میں اپنی قیام گاہ پر چلے گئے اور وہاں انہوں نے آپس میں مشورہ کیا کہ یہ فقیر تو احمق ہے ہم اس کو بادشاہ بنا لیں گے تو بن جائے گا۔ دل تو اس کا بھی چاہتا ہے۔ مگر ظاہر داری کے سبب بنتا ہے اور انکار کرتا ہے۔ تم سب کل رات کو یہاں آؤ ہم سب مل کر مشورہ کریں اور ایک دن مقرر کر کے محل پر چڑھ جائیں اور جلال الدین کو قتل کر کے سیدی مولیٰ کو تخت پر بٹھادیں۔

دوسرے دن قرار داد کے موافق جلال الدین کے جاسوس سیدی مولیٰ کی خانقاہ میں مقررہ وقت پر آئے۔ جہاں جلال الدین کا بیٹا رکلی خاں بھی لباس بدل کر آیا اور جلسے میں شریک ہوا۔ وہاں انقلاب اور قتل و خونریزی کے سبب خاں کے تیار ہو گئے۔ اُس وقت سیدی مولیٰ وہاں نہیں تھے۔ لیکن کسی ضرورت سے وہ اُس مکان کے پاس سے گزرے اور ان لوگوں کو ایک جگہ بیٹھا دیکھ کر کھڑے ہو گئے اور ازراہ ہمان نوازی کہا: "تمہارا آنا مبارک ہو۔ اور تمہاری امیدیں پوری ہوں" یہ کہہ کر وہ اپنے حجرے کی طرف چلے گئے اور جلال الدین خلیجی کے بیٹے ارکلی خاں نے سیدی مولیٰ کی زبان سے یہ الفاظ سنے تو اسکو یقین ہو گیا کہ سیدی مولیٰ اس سازش میں شریک ہیں اسی واسطے انہوں نے یہ دعا دی۔
جلسہ ختم ہو گیا اور اس میں قرار پایا کہ کل دوبارہ اسی جگہ ہم جمع ہوں اور انقلاب

کی تاریخ مقرر کر دی جائے۔ اس کے بعد جلال الدین خلجی کے جاسوس امیروں اور اس کے بیٹے ارکلی خاں نے ساری کیفیت جلال الدین سے بیان کی اور اس نے دوسری رات ایسے وقت ایک بڑی فوج ان لوگوں کی گرفتاری کیلئے بھیجی جبکہ جلال الدین کے جاسوس اور وہ سب امیر ایک جگہ جمع تھے۔ فوج نے سب کو گرفتار کر لیا۔ سیدی مولا اگرچہ اس وقت اس مکان میں نہ تھے اپنے حجرے میں تھے۔ لیکن ارکلی خاں نے ان کو بھی گرفتار کر لیا اور رات بھر یہ سب لوگ بندی خانے میں رکھے گئے۔ صبح کو دربار عام میں پیشی ہوئی۔ بادشاہ اپنی جگہ پر بیٹھ گیا۔ اس کے پیچھے اس کا دلی عہدار ارکلی خاں اور خاص خاص امیر اور فوجی سردار کھڑے تھے۔ سیدی مولا اور تمام مولوی اور قاضی اور امیر اور وزیر ہتھکڑیاں۔ بیڑیاں پہنتے ہوئے بادشاہ کے سامنے لا کر کھڑے کئے گئے۔ بادشاہ نے سیدی مولا سے مخاطب ہو کر کہا: "میں نے کیا بُرائی تیرے ساتھ کی تھی جو تو نے میرے مارنے کی سازش کی؟ سیدی مولا نے جواب دیا۔ میں بے گناہ ہوں اور میرا کوئی تعلق اس سازش سے نہیں ہے۔ سلطان نے کہا اچھا میدان میں آگ جلاؤ اگر یہ سچا ہے تو آگ میں کود جائے۔ سیدی مولا نے کہا میں اس کے لئے راضی ہوں۔ دربار کے مفتیل نے کھڑے ہو کر بادشاہ سے عرض کی آگ کا کام جلانا ہے۔ وہ گناہگار اور بے گناہ دونوں کو جلا ڈالتی ہے۔ اس واسطے آگ میں ڈالنے کا فیصلہ شریعت کے خلاف ہے۔ اس وقت قیدیوں کے پیچھے جنگی ہاتھیوں کی صف کھڑی تھی۔ جلال الدین نے اپنے مفتیلوں کی بات سنی تو وہ سوچنے لگا کہ کیا فیصلہ کیا جائے اور اس نے اپنے دائیں طرف کھڑے ہوئے وزیر سے کہا کہ سیدی مولا آگ میں گرنے کے لئے تیار ہو گیا اس سے معلوم ہوتا ہے کہ وہ بے گناہ ہے۔ میں اس بڑھاپے میں ایک سید درویش

کا خون اپنی گردن پر کیوں یوں۔ وزیر نے سلطان کی مرضی دیکھی تو اس نے جھک کر کہا کہ جو کچھ سلطان فرماتے ہیں درست ہے مجھے بھی سیدی مولابے گناہ معلوم ہوتے ہیں۔ یہ سنتے ہی ارکلی خاں کو اندیشہ ہوا کہ سیدی مولانا اور اس کے ساتھی چھوٹ جائیں گے تو بڑا ہنگامہ برپا ہوگا۔ بادشاہ کمزور ہے اور میں نے خود اپنے کانوں سے سنا ہے اور اپنی آنکھوں سے سب کچھ دیکھا ہے۔ اس واسطے اُس نے بادشاہ اور وزیر کے پیچھے کھڑے کھڑے ہاتھ کا اشارہ ہاتھی والوں کی طرف کیا کہ سیدی مولانا اور سب قیدیوں پر ہاتھی ہول دو۔ فیل بان سمجھے کہ بادشاہ کے حکم سے ولی عہد نے یہ اشارہ کیا ہے کیونکہ انہوں نے دیکھا تھا کہ بادشاہ نے جھک کر وزیر سے کوئی بات کی اور وزیر نے اس بات کا جواب دیا۔ اس واسطے فیل بانوں نے ہاتھی قیدیوں پر ہول دے یعنی دوڑا دے چلا دے) ہاتھیوں نے آن کی آن میں سب قیدیوں کو روند ڈالا اور ایک ہاتھی نے سیدی مولانا کو سونڈ میں لپیٹ کر زمین پر دے مارا اور پھر سیدی مولانا کی ایک ٹانگ اپنے پاؤں سے دبا کر دوسری ٹانگ سونڈ میں لپیٹ کر کھینچی۔ اور سیدی مولانا کو چیر ڈالا۔ جوں ہی ایسا ہوا ایک ایک اندھیرا چھا گیا۔ دن کے وقت رات ہو گئی۔ اور بہت زور کی آندھی چلی۔ دربار کے خیمے اڑ گئے۔ اور بادشاہ اور اس کا ولی عہد اور سب وزیر و امیر اپنی اپنی جانیں بچانے کے لئے محل کے اندر بھاگ گئے۔ اس آندھی نے سارے شہر کو زیر و زبر کر دیا۔ اس کے بعد ایک برس تک جلال الدین کی حالت رہی کہ رات کو جب سونے لیٹتا تھا تو بیچ کر کھڑا ہو جاتا تھا کہ سیدی مولانا مجھے مارنے آیا ہے۔ کبھی سوتے سوتے پلنگ سے نیچے گر پڑتا تھا۔ یہاں تک کہ اسی حالت میں وہ ولی عہد سے اپنے بھتیجے علاء الدین غلامی کے پاس گیا۔ جو کھڑے مانگ پور میں حاکم تھا۔ اور وہاں

دریا کے اندر کشتی میں دونوں کی ملاقات ہوئی۔ اور علار الدین کے اشارے سے اس کے آدمیوں نے جلال الدین کو کشتی میں قتل کر دیا۔ اس کا سر کشتی میں رہا۔ اور دھڑوریا میں ڈال دیا گیا۔

بتاؤ ہر دیو اس قصے سے تم نے کیا سمجھا؟ کیا تم اس بات کو نہیں مانو گے کہ رکلی خاں نے جو کچھ کیا ٹھیک کیا اور اپنی اور اپنے باپ کی بادشاہی کی حفاظت کے لئے کیا اور بالکل انصاف کے موافق اس کا اشارہ ہوا۔ کیوں کہ اُس نے خود اپنی آنکھوں سے سب کچھ دیکھا تھا اور اپنے کانوں سے سب کچھ سنا تھا اور قدرت نے جو اندھی بھی وہ بھی عین انصاف کے موافق کھتی۔ کیونکہ قدرت کے سوا کسی کو معلوم نہ تھا کہ سیدی مولایے گناہ ہیں۔ اور علار الدین نے جو اپنے چچا کو مار ڈالا جو اس کا خسر بھی تھا اور جو اس کا پالنے والا بھی تھا تو بادشاہی قانون کے مطابق اس نے بھی کوئی بے انصافی نہیں کی۔ کیونکہ اگر وہ جلال الدین کو قتل نہ کرتا۔ تو ہندوستان کی بادشاہی اُس کو نہ ملتی۔ ارکلی خاں کو ملتی اور علار الدین وہ بڑے بڑے اور اچھے اچھے کام ہندوستان میں نہ کر سکتا جو اس نے کئے اور اب تک کر رہے۔

میں نے امیر خسروؒ کی یہ باتیں سن کر حیرت سے اُن کے چہرے پر نظر ڈالی۔ مجھے ساری دنیا تاریک معلوم ہوتی تھی۔ سوائے امیر خسروؒ کے چہرے کے کہ وہ چمک رہا تھا۔ مجھے سارا سنسار روتا ہوا دکھائی دیتا تھا مگر امیر خسروؒ کا چہرہ مسکرا رہا تھا۔ آخر مجھے اپنے سر کرشن جی کی گیتا یاد آئی اور میں سمجھ گیا کہ امیر خسروؒ جو کچھ کہہ رہے ہیں گویا مجھے گیتا سن رہے ہیں اور بالکل ٹھیک کہہ رہے ہیں۔ اس کے بعد میں نے گہرا کر امیر خسروؒ سے کہا کل میں نے مجلس میں سنا تھا کہ علار الدین کو میرے حضرتؒ کی نسبت بھی دشمنوں نے بدگمان

کرنے کی کوشش کی ہے تو کیا علاء الدین میرے من موہن اور میرے پرہو سلطان المشائخ
حضرت خواجہ نظام الدین اولیاء کے ساتھ بھی ایسا ہی کرے گا۔ جیسا کہ ارکلی خاں نے
سیدی مولا کے ساتھ کیا؟۔

امیر خسرو نے جواب دیا ایسا نہیں ہوگا۔ اگرچہ علاء الدین اس بات کو سمجھتا ہے
کہ سارا ہندوستان میرے حضور کی مٹھی میں ہے اور علاء الدین کی سلطنت کی سلامتی اور
بربادی میرے حضور کی انگلیوں کے اشارے میں ہے لیکن وہ نہایت دور اندیش اور
مردم شناس اور مدبر بادشاہ ہے۔ اُس کو اپنے جاسوسوں کے ذریعہ اچھی طرح معلوم ہے
کہ میرے حضور کی مجلس میں بادشاہ کا کوئی بدخواہ نہیں آتا۔ اور میرے حضور کسی ایسے
آدمی سے مخاطب ہو کر بات بھی نہیں کرتے جس کی نسبت کچھ بھی شبہ شہرت کا ہو۔ تم
نے کل جو کچھ مجلس میں سنا وہ بھی علاء الدین کی ایک احتیاطی کارروائی تھی۔ اور بہت
جلد تم سن لو گے کہ بادشاہ سے جو کچھ مخالفوں نے میرے حضور کی خلاف کہا ہے۔ وہ سب
اندھیرے کی طرح آفتاب کی روشنی سے دور ہو جائے گا۔

رات کو میں امیر خسرو کے مکان پر رہا تھا اور دیر تک جاگنے کے
سبب صبح ذرا دیر میں آنکھ کھلی تھی۔ سویرے امیر خسرو کے نوکروں

دلی کا بازار

سے معلوم ہوا کہ وہ آج بہت جلدی دربار میں چلے گئے۔ کیونکہ آج کوئی خاص جشن تھا۔
یہ بھی معلوم ہوا کہ امیر خسرو ذرا دیر میں آئیں گے۔ میں نے چاہا کہ اپنی قیام گاہ پر چلا جاؤں
کیونکہ اب امیر خسرو سے ملنے کی کوئی خاص ضرورت باقی نہیں رہی تھی۔ یہ سوچ کر میں
امیر خسرو کے مکان سے روانہ ہوا۔ میری قیام گاہ شہر سے باہر چھپاؤنی میں تھی۔ جہاں
حسن کی فوج کا مقام تھا۔ راستے میں دہلی کا وہ بازار بھی آتا تھا جہاں بخارا اور ترکستان

اور ایران کا سامان بکتا ہے۔ میں آہستہ آہستہ ان دکانوں کو دیکھتا جاتا تھا۔ ہر قسم کے کپڑے پوسٹین، کیبل اور قالین اور کمانیں اور ڈھالیں اور تیر اور تلواریں اور خنجران دکانوں میں نظر آتے تھے۔ دکان دار بھی اکثر اٹھنی ملکوں کے تھے۔ میں ایک دکان پر کھڑا ہو گیا اور چند تلواروں اور خنجروں اور ڈھالوں کو دیکھنے لگا۔ یہ دکان کسی ترک کی تھی۔ مگر وہاں ایک ہندوستانی بھی سامان فروخت کرنے والا نوکرتھا۔ اس سے میں نے چیزوں کی قیمت پوچھی۔ اور یہ بھی پوچھا کہ یہ چیزیں کن کن ملکوں کی ہیں۔ دکان دار بہت اخلاق سے ملا اور میرے سوالوں کے جواب دیتا رہا۔ اس نے میرا حال دریافت کیا۔ میں نے جواب دیا۔ جب اس نے حضرت خواجہ نظام الدین اولیاءؒ اور امیر خسروؒ کا نام سنا تو وہ بہت بگڑا کہنے لگا یہ دونوں بے دین ہیں۔ علانیہ گانا سنتے ہیں۔ قوالی کی مجلسوں میں ناچتے ہیں حالانکہ اسلامی شریعت میں مسلمانوں پر گانا اور باجہ سنا حرام کیا گیا ہے۔ امیر خسروؒ کے پیروگوں سے اپنے آپ کو سجدہ کرتے ہیں۔ اور انہوں نے مکر اور فریب کا ایک جال بچھا رکھا ہے۔

مجھے یہ باتیں سن کر بہت غصہ آیا۔ اور میں نے کہا بس اپنی زبان بند کر دو میں اس سے زیادہ ان کے خلاف سننا نہیں چاہتا۔

دکاندار نے تعجب سے مجھ کو دیکھا اور کہا تم ابھی کہتے تھے کہ تم ہندو ہو۔ پھر تم کو ایک مسلمان فقیر سے اتنی ہمدردی کیوں ہے؟ میں نے جواب دیا۔ میں دکن سے غصن انہی کی زیارت کرنے کے لئے دلی آیا ہوں اور میں نے ان کی مجلس کو دیکھا ہے اور ان کی باتوں کو سنا ہے۔ اور ان کے مقبول مرید امیر خسروؒ کے ہاں کل رات کو میں رہا تھا۔ میں نے ان سب میں کوئی بات بکر اور فریب کی نہیں دیکھی۔ یہ ٹھیک ہے کہ

لوگ امیر خسروؒ کے پیر کے سامنے اپنا سر زمین پر رکھتے ہیں۔ مگر میں نہیں جانتا کہ اسلامی شریعت کا کیا حکم ہے۔ کیونکہ میں مسلمان نہیں ہوں۔ اور گانے کی نسبت بھی مجھے خبر نہیں کہ وہ اسلامی شریعت میں اچھا ہے یا بُرا ہے۔ مگر یہ ضرور جانتا ہوں کہ امیر خسروؒ اور ان کے پیر میں کوئی بات مکر اور فریب کی نہیں ہے۔

پھر میں نے اس دکان دار سے کہا کیا تم کبھی امیر خسروؒ کے پیر کے پاس گئے ہو اور تم نے ان کی مجلس کو دیکھا ہے؟ دکان دار نے کہا میں ایسے شخص کی مجلس میں جانا گناہ سمجھتا ہوں جو لوگوں سے اپنے سامنے سجدے کرتا ہو اور گانا اور باجہ سنتا ہو۔ اس واسطے میں نے ان کو کبھی نہیں دیکھا اور کبھی ان کی مجلس میں نہیں گیا۔ میں نے کہا تم وہاں ایک دفعہ جاؤ اور ان کو دیکھو۔ سنی سنائی باتوں پر رائے قائم کرنا عقلمندی نہیں ہے مجھے دیکھو کہ میں ہندو ہوں اور اتنی دور سے ان کی زیارت کرنے کے لئے آیا ہوں۔ میرا گھر دہلی سے ہزار کوس کے قریب ہوگا۔ دکان دار نے پوچھا تم نے بن دیکھے اتنا بڑا سفر کیوں کیا؟ میں نے جواب دیا ان کے ایک مرید سے ان کے حالات سنے اور میرے دل میں ان کی محبت پیرا ہو گئی۔

دکان دار نے کہا تو گویا تم نے بھی محض سنی سنائی بات پر یقین کر لیا حالانکہ تم ابھی مجھ سے کہتے تھے کہ سنی سنائی بات پر رائے قائم کرنی عقلمندی نہیں ہے۔ دکان دار کی اس بات سے پہلے تو میں ذرا جھجکا اور کچھ لاجواب سا ہو گیا۔ مگر فوراً ہی میں نے کہا میں کہہ چکا ہوں کہ میں ہندو ہوں مسلمان نہیں ہوں۔ مگر امیر خسروؒ کے پیر کے ذکر میں کچھ ایسا اثر تھا کہ جس کو میں بیان نہیں کر سکتا۔ جس نے مجھے ہزار کوس سے کھینچ بلا لیا۔ دکان دار نے کہا اب بتاؤ کہ تم نے امیر خسروؒ کے پیر کی مجلس دیکھی

اُن کی باتیں سنیں کیا تم نے اپنے ہندو مذہب کے موافق کوئی بات دہاں پائی؟ میں نے کہا میں نے وہاں نہ ہندو مذہب کے موافق کوئی بات پائی اور نہ مخالف ہوئی بات دیکھی۔ لیکن میرے دل پر ان کو دیکھنے کے بعد اتنا زیادہ اثر ہو گیا کہ اب میں سمجھتا ہوں کہ میرے سفر کی محنت اکارت نہیں گئی۔

دکاندار بولا امیر خسروؒ کی ماں ہندو ہے اس واسطے وہ ہندوؤں کی بہت حمایت کرتا ہے اور اس نے ایک شعر میں کہا ہے یہ

خلق می گوید کہ خسرو بت پرستی کنند ؛ آری آری می کنم با خلق و عالم کار نسبت
د خلق کہتی ہے کہ خسرو بت پرستی کرتا ہے۔ ہاں ہاں میں ایسا کرتا ہوں مجھے دنیا والوں سے کچھ کام نہیں ہے۔

دکاندار نے کہا تم بھی بت پرست ہو اور تمہارا دوست امیر خسروؒ بھی بت پرست ہے اور امیر خسروؒ کا پیر بھی کچھ ایسا ہی ہو گا۔ اس لئے تم اس کے گرویدہ ہو گئے ہو۔

اب میں اپنے غصہ کو نہ دبا سکا اور میں نے کہا میں زیادہ ٹھیرتا نہیں چاہتا

مجھے بہت صدمہ ہوا۔ کہ میں یہاں کیوں ٹھیرا نہ میں یہاں ٹھیرتا نہ تم سے ایسی باتیں

سننی پڑتیں۔ دکاندار ہنسنا اور اس نے کہا۔ میں صاف اور کھرا آدمی ہوں۔ تم مسافر اور اجنبی

ہو۔ اور مسلمان حکومت کے ذمی ہو۔ اس واسطے میں تم کو برائی سے بچانا ضروری سمجھا۔

میں نے یہ بات سن کر پوچھا کہ ذمی کا کیا مطلب ہے؟ دکاندار نے جواب دیا جسکی

حفاظت مسلمان حکومت کے ذمہ ہو اسکو اسلامی شریعت میں ذمی کہتے ہیں میں بھی

اسلامی حکومت کا ایک فرد ہوں اور سب ہندوؤں کو مسلمان حکومت کا ذمی سمجھتا ہوں

اور ان کی ہر قسم کی حفاظت کا خیال رکھنا اپنا فرض جانتا ہوں۔

میں نے کہا تمہارے اس خیال سے مجھے خوشی ہوئی اور خاص کر لفظ ذمی کو آج تم سے سنا اور اس کا مطلب سمجھا اس واسطے تم میرے استاد ہوئے مگر چلتے چلتے میں تم سے دو بارہ درخواست کرتا ہوں کہ تم ایک دفعہ حضرت خواجہ نظام الدین اولیاءؒ کے پاس جاؤ اور ان کی مجلس کو دیکھو تاکہ تم اس گناہ سے بچ جاؤ جس میں نادانستہ مبتلا ہو چونکہ تم نے مجھے ذمی سمجھ کر نیک نیتی سے میرے فائدے کی بات مجھے بتائی۔ اس واسطے میں اس کی شکرگزاری اس میں سمجھتا ہوں کہ تم کو بھی ایک بڑی غلط فہمی سے بچاؤں۔ دکاندار نے ہنس کر کہا اچھا میں کل شام کو ضرور جاؤں گا کیونکہ دن کے وقت مجھے دکان سے فرصت نہیں ملتی اور شام کے وقت چونکہ سارا بازار بند ہو جاتا ہے اس واسطے مجھے فرصت مل جاتی ہے میں نے کہا تو میں بھی کل تم کو وہاں ملوں گا دکاندار بولا مگر تم اس کا وعدہ کر دو کہ اگر مجھ سے پہلے وہاں پہنچ گئے تو میری اس مخالفت کا کسی سے ذکر نہ کرنا تاکہ میں دیکھوں کہ حضرت خواجہ سید نظام الدین اولیاءؒ کو میرے خیالات کی خبر ہوتی ہے یا نہیں میں نے جواب دیا تمہارا مطلب میں نے سمجھ لیا اور میں چھاؤنی جانا ملتا ہی کرتا ہوں تم آج ہی وہاں چلو میں آج شام تک تمہارا ہمان ہوں شام کو تمہارے ساتھ حضرت کے پاس چلوں گا اور مجلس میں ایسی جگہ بیٹھوں گا کہ حضرتؒ کی نگاہ مجھ پر نہ پڑے اور تم مجھے دیکھتے رہو کہ میں کسی سے تمہارا ذکر نہیں کرتا۔

چنانچہ میں دکان پر ٹھہر گیا اور دکاندار نے مجھے دوپہر کا کھانا کھلایا۔ اور عصر کے وقت میں اس کے ساتھ حضرت کی خانقاہ میں آیا۔

حضرتؒ کی کرامت | ہم دونوں خانقاہ کے اندر داخل ہوئے بہت بھیر تھی مجلس میں جگہ نہ تھی میں اہل مجلس کی پشت پر بیٹھ

گیا۔ مگر دوکاندار سیدھا حضرت رضی کے سامنے گیا اور اس نے سلام علیکم کہا اور سب لوگوں سے آگے حضرت رضی کے پاس بیٹھ گیا۔ مجھے یہ بات بہت ناگوار معلوم ہوئی اور میں نے دیکھا جتنے لوگ مجلس میں بیٹھے تھے ان کے چہروں پر بھی غصے کا اثر ظاہر ہوا۔ مگر حضرت نے بہت محبت سے اسکو اپنے پاس بٹھایا۔ اور فرمایا تم غالباً اسی شہر کے رہنے والے ہو دوکاندار نے کہا ”حدیث میں آیا ہے یہ دنیا مومن کے لئے قید خانہ ہے اور ہر مسلمان اس دنیا میں مسافر ہے“ حضرت نے جواب دیا ٹھیک کہتے ہو۔ مجھے تم نے حدیث یاد دلائی بڑا احسان کیا۔ میں بھی جب گانا سنتا ہوں تو مجھے رسول اللہ کی وہ حدیث یاد آتی ہے کہ حضرت دو لڑکیوں کا گانا سن رہے تھے کہ اتنے میں حضرت عمرؓ وہاں آئے اور انہوں نے ان لڑکیوں کو گانے سے روکا۔ حضرت نے فرمایا ”عمرؓ ان لڑکیوں کو گانے بجانے سے نہ روکو۔ ہر قوم کی ایک عید ہوتی ہے اور آج ان لڑکیوں کی عید کا دن ہے“

جب حضرت نے یہ بات پوری کی تو دوکاندار نے مجھے مڑ کر دیکھا اور اس کے چہرے پر ایک خوف طاری تھا۔ اس کے بعد حضرت نے فرمایا مسلمان کو چاہئے ہر وقت اللہ کے کلام اور اس کے رسولؐ کے کلام کو یاد رکھے قرآن مجید میں لکھا ہے کہ اللہ نے فرشتوں کو حکم دیا کہ آدم کو سجدہ کریں اور قرآن میں یہ بھی لکھا ہے کہ حضرت یوسفؑ کو ان کے ماں باپ اور بھائیوں نے سجدہ کیا تھا یہ دونوں خبریں قرآن مجید میں موجود ہیں۔ مگر ایسا کوئی حکم قرآن مجید میں نہیں ہے کہ مسلمانوں کو کسی آدمی کے سامنے ایسا تعظیمی سجدہ نہ کرنا چاہئے جیسا کہ فرشتوں نے آدم کو کیا تھا اور حضرت یعقوبؑ پیغمبر نے اپنے بیٹے کو کیا تھا۔ اس واسطے ثابت ہوا کہ عبادت کے سجدے میں اور تعظیم کے سجدے میں بہت فرق ہے اگر فرشتوں کا سجدہ عبادت کا سجدہ ہوتا تو خدا فرشتوں کو حکم دیکر شرک نہ کرتا

اور اگر تعظیم کا سجدہ ناجائز ہوتا تو یعقوب پیغمبرؑ اپنے بیٹے کو سجدہ نہ کرتے ہم درویشوں کے مسلک میں ادب اور تعظیم ہی سب سے بڑی چیز ہے۔ ادب اور تعظیم سے اطاعت پیدا ہوتی ہے اور خدا نے قرآن مجید میں فرمایا ہے کہ اللہ کی اطاعت کرو۔ اور رسول اللہؐ کی اطاعت کرو۔ اور جو تم میں صاحب امر ہوں ان کی اطاعت کرو پس جو لوگ اپنے پیروں کے آگے سر زمین پر رکھتے ہیں تو وہ عبادت کا سجدہ نہیں کرتے بلکہ تعظیم کا اظہار کرتے ہیں جس سے ان میں اطاعت پیدا ہوتی ہے اور پیر کی اطاعت سے رسول کی اطاعت پیدا ہوتی ہے اور رسول اللہؐ کی اطاعت سے خدا کی اطاعت پیدا ہوتی ہے اور خدا کی اطاعت سے انسان کی پیدائش کا مقصد پورا ہو جاتا ہے۔

حضرتؑ کی یہ بات سن کر دکاندار نے ایک پیچ ماری اور وہ حضرتؑ کے قدموں میں سر رکھ کر چیخیں مار مار کر رونے لگا۔ روتا تھا اور کہتا تھا۔ مجھے معاف کیجئے میں بڑی گمراہی میں تھا۔ حضرتؑ نے اپنے پیر زادے خواجہ سید محمدؑ سے فرمایا جو حضرتؑ کے قریب بیٹھے ہوئے تھے ان کو اٹھاؤ۔ ان کو پانی پلاؤ ان کو کھانا کھلاؤ ان کے واسطے حلوا لادو۔ انہوں نے ہم کو حدیث یاد دلائی انہوں نے ہم کو قرآن یاد دلایا انہوں نے ہم پر بہت احسان کیا۔ اس کے بعد فرمایا آج وہ ہندو مہمان ہر دیو کہاں ہے؟ میں یہ سن کر لوگوں کے پیچھے سے کھڑا ہو گیا اور ہاتھ جوڑ کر عرض کی غلام یہاں حاضر ہے۔ حضرتؑ نے میری طرف دیکھا حضرتؑ کی آنکھوں میں آنسو تھے اور فرمایا ہم سب خدا کے ذمی ہیں۔ کوئی انسان کسی انسان کا ذمی نہیں ہو سکتا۔ کیونکہ کسی کے اختیار میں نہیں ہے کہ وہ دوسرے انسان کی ویسی حفاظت کر سکے جیسی خدا اپنے بندوں کی حفاظت کرتا ہے۔

دکاندار نے پھر ایک پیچ ماری اور وہ ایک مرغ بسل کی طرح صحن میں بٹننے لگا

اتنے میں خواجہ سید محمدؒ کچھ کھانا اور حلو اور پانی لے کر آگئے۔ حضرتؒ نے دکاندار کو اپنے قریب بلایا اور اپنے ہاتھ سے روٹی کا ایک ٹوالہ اس کے منہ میں دیا۔ دکاندار نے وہ کھایا اور پانی پیا۔ اور اس کے بعد حلوہ کھایا پھر اس نے دونوں ہاتھ باندھ کر کہا۔ مجھے بیعت کر لیجئے۔ حضرتؒ نے فرمایا یہ محمدؒ میرے پیر کا نواسہ ہے اور میرا بیٹا ہے تم اس سے بیعت کرو اور اس کے بعد خواجہ محمدؒ کو حکم دیا لے جاؤ اپنے یہاں کورات کو اپنے ہاں ٹھہراؤ اس کی بیعت قبول کرو اور اس کو تعلیم دو۔ اس کے بعد میری طرف دوبارہ توجہ فرمائی اور حکم دیا کہ ہر دوپہر تم بھی محمدؒ کے یہاں کے ساتھ آج رات کو محمدؒ کے گھر میں قیام کرنا۔ میں پھر کھڑا ہو گیا اور ہاتھ باندھ کر عرض کی مخدوم کے حکم کی تعمیل کی جائے گی خواجہ سید محمدؒ کا مکان خانقاہ کے قریب ہی تھا ہم دونوں وہاں گئے

رات کا ذکر

میرے ساتھی دکاندار کی حالت اب تک درست نہیں ہوئی تھی وہ باوبارہ روتا تھا اور کہتا تھا مجھ پر افسوس ہے میں نے اپنی اتنی بڑی زندگی کیسی غفلت میں گزار دی۔ کاش تم پہلے سے مجھے مل جاتے اتنا کہنے کے بعد دکاندار میرے قدموں میں سر رکھ کر رونے لگا اس نے میرے دونوں پاؤں اپنے ہاتھوں سے پکڑ لئے وہ لوٹتا تھا اور بار بار کہتا تھا تم نے مجھے گمراہی سے بچایا۔ تم مجھے سیدھے راستے پر لائے۔ یہ حالت دیکھ کر میں نے اور خواجہ سید محمدؒ نے دکاندار کو تسلی دی اور دیر تک سمجھاتے رہے۔ اتنے میں شام کی نماز کا وقت آگیا اور خواجہ سید محمدؒ اور دکاندار نے مل کر نماز پڑھی نماز کے بعد دکاندار نے کہا مجھے حضرتؒ کے حکم کے موافق مرید کر لو۔ خواجہ سید محمدؒ نے جواب دیا میں ابھی تم کو مرید کر لوں گا۔

حسن نظامی کے ضروری حواشی | راج کمار ہردیو اور ہتھیار فروش در حضرت

خواجہ سید محمد امام شاہ کی بقیہ باتوں کے بیان سے پہلے ضروری معلوم ہوتا ہے کہ چند نوٹ (حواشی) موجودہ زمانے کے ناظرین کے لئے لکھوں تاکہ وہ سمجھیں کہ ساڑھے چھ سو برس پہلے کے حالات میں اور موجودہ زمانے کے حالات میں کیا فرق ہے اور موجودہ زمانے والے گزشتہ زمانے کے حالات کو پڑھیں تو یہ سمجھ لیں گے کہ گزشتہ زمانہ شخصی حکومت کی پابندیوں کا زمانہ تھا اور اس وقت کے بادشاہ اور امرا اور علماء اور مشائخ اور عوام آج کل کے زمانے سے بالکل الگ قسم کی حیثیت اور حالت رکھتے تھے۔

ہندوستان میں سب سے پہلے ۹۸ھ میں محمد بن قاسم پانچہزار اسلامی فوج کے کیسا تھ سترہ برس کی عمر میں آیا تھا اور اس نے سندھ کے راجہ داہر کو مغلوب کر کے ملک سندھ پر قبضہ کر لیا تھا اور ملتان تک کا علاقہ مسلمانوں کے قبضہ میں آ گیا تھا اس کے بعد انقلابات ہوتے رہے اور سلطان محمود غزنوی کا زمانہ آیا جس نے ہندوستان پر کم و بیش سترہ حملے کئے مگر اس نے اپنی سلطنت یہاں قائم نہ کی صرف پنجاب کا علاقہ اپنی حکومت میں شامل کر لیا مگر اس کی اولاد پنجاب کو بھی قابو میں نہ رکھ سکی یہاں تک کہ شہاب الدین محمد غوری کا زمانہ آیا جس کی لڑائی اجمیر اور دہلی کے راجہ پرکھتی راج سے تراوڑی ضلع کرناں کے میدان میں ہوئی اس وقت پرکھتی راج کے ساتھ ہندوستان کے ڈیڑھ سو راجہ اپنی اپنی امدادی فوجیں بیکر شریک جنگ ہوئے تھے مگر وہ سب محمد غوری کے ہاتھ سے پرکھتی راج سمیت تراوڑی کے میدان میں مارے گئے اور سلطان شہاب الدین محمد غوری یہاں سے اپنے ملک غور کی طرف واپس چلا گیا البتہ اس نے اپنے ایک ترک غلام قطب الدین ایبک کو بقیہ ہندوستان کی فتح کے لئے یہاں چھوڑ دیا۔ قطب الدین ایبک تراوڑی سے دلی میں آیا اور یہاں لال کوٹ کے قلعے کے نیچے ان ہندو فوجوں سے لڑائی ہوئی جو تراوڑی

کے میدان جنگ سے بھاگ کر یہاں جمع ہو گئیں تھیں۔ ایک نے لال کوٹ کا قلعہ بڑی خونریز لڑائی کے بعد ہندو فوج سے چھین لیا۔ اور لال کوٹ کے قلعے کے اندر فتح کی یادگار میں ایک مسجد بنائی جس کا نام قوۃ الاسلام رکھا جس کی محرابیں اب بھی موجود ہیں اور اس مسجد کا ایک مینار بنایا جو آج تک قطب مینار کے نام سے موجود ہے۔ اس کے بعد قطب الدین ایک میرٹھ اور کول (علی گڑھ) کے مضبوط قلعوں کو فتح کرنا ہوا یوپی کے طرف بڑھا اور ہندوستان کے ایک بڑے حصے پر قابض ہو گیا اور اس نے محمد غوری کی نیابت میں ایک سلطنت قائم کی جس کا پایہ تخت لال کوٹ میں مقرر کیا جہاں اس نے قطب مینار بنایا تھا اور چونکہ قطب الدین ایک شہاب الدین غوری کا ترکی غلام تھا اس واسطے ایک کو غلام سلطنت کا بانی کہا جاتا ہے۔ ایک کے بعد اس کا ایک ترک غلام شمس الدین التمش ہندوستان کا شہنشاہ ہوا اور التمش کے بعد اس کی بیٹی رضیہ سلطان ساڑھے تین سال تک ہندوستان کی مالکہ رہی اور پھر ملکہ کے بھائی نے بہن کو قتل کر کے تخت حاصل کر لیا اور چند انقلابات کے بعد حکومت ایک اور ترک غلام غیاث الدین بلبن کے ہاتھ میں آئی اور جب حضرت خواجہ نظام الدین سولہ برس کی عمر میں بدایوں سے دہلی میں آئے تو دہلی کے تخت پر ترک غلام غیاث الدین بلبن حکومت کرتا تھا اور اس کا ولی عہد سلطان محمد خاں ملتان اور دیپال پور کے سرحدی صوبے کا گورنر تھا۔ کیونکہ اس زمانے میں ہندوستان کی سرحدیں پشاور اور بنوں اور کوہاٹ میں تھیں تھی بلکہ ملتان اور دیپال پور میں تھی اور چونکہ تاتاری مغل ہمیشہ ہندوستان پر حملہ کرتے رہتے تھے اس واسطے دہلی کی حکومت ایک مضبوط فوج ملتان اور دیپال پور کی حفاظت کے لئے وہاں رکھتی تھی اور سرحدی گورنر بادشاہ کا بہت معتبر اور مقرب امیر ہوتا تھا۔ چنانچہ غیاث الدین بلبن نے خاص اپنے ولی عہد محمد خاں کو سرحد کا گورنر مقرر کیا تھا۔

محمد خاں بہت ذی علم اور نیک شہزادہ تھا۔ شاعری کا شوق رکھتا تھا۔ اور اسی نے حضرت شیخ سعدیؒ کو شیراز سے ہندوستان میں بلا یا تھا اور حضرت خواجہ نظام الدین اولیاءؒ کے دو شاعر مریدوں کو بھی اپنی مصاحبت میں نوکر رکھا تھا۔ ایک حضرت امیر خسروؒ اور دوسرے خواجہ حسن علاء بخاریؒ جب سلطان محمد خاں نذرانہ اور خط شیخ سعدیؒ کو پہنچا تو انہوں نے محمد خاں کو جواب لکھا کہ میں بوڑھا ہو گیا ہوں سفر کے قابل نہیں ہوں اپنا کلام تم کو بھیجتا ہوں اور وصیت کرتا ہوں کہ امیر خسروؒ کی تربیت پر نظر رکھنا۔ کیونکہ وہ بہت ہونہار شاعر ہیں۔

اسی زمانے میں ہندوستان پر مغلوں کا ایک زبردست حملہ ہوا جس میں سلطان محمد خاں بڑی بہادری سے لڑا اور مغلوں

مغلوں کا حملہ

کو بھگا دیا۔ مگر مغلوں کو شکست دینے کے بعد وہ میدان جنگ میں نماز پڑھنے کھڑا ہوا۔ بھاگتی ہوئی مغل فوج نے جب محمد خاں کو باجماعت نماز میں مشغول دیکھا تو اس نے پلٹ کر حملہ کیا اور محمد خاں کو عین نماز کی حالت میں شہید کر دیا اور اس کے ساتھی بھی مارے گئے۔ اور قید ہو گئے۔ جس میں حضرت امیر خسروؒ اور حضرت خواجہ حسن علاء بخاریؒ بھی قید ہوئے اور قید کی تکلیفیں اٹھانے کے بعد بمشکل جان بچا کر بھاگے اور دلی میں آئے یہاں آکر امیر خسروؒ نے غیاث الدین بلبن کے سامنے اس کے ولی عہد محمد خاں شہید کا ایک دردناک مرتبہ پڑھا جس کو سن کر بادشاہ بہت رویا اور امیر خسروؒ کو اپنے دربار کا ملک الشعر مقرر کر دیا۔ مگر لائق اور جوان بیٹے کا ایسا صدمہ بلبن کو ہوا کہ وہ زیادہ عرصہ تک زندہ نہ رہا اور اسی غم میں مر گیا۔ بلبن کی موت کے وقت اس کا چھوٹا بیٹا بغرا خاں بہار اور بنگال میں تھا جہاں کی حکومت اس کو دی گئی تھی۔ اور بغرا خاں کا بیٹا یعنی بلبن کا پوتا معز الدین کیتباد دلی میں تھا اس واسطے امرار نے کیتباد کو ہندوستان کا

شہنشاہ بنا دیا۔ کیتباد کی ماں ہندو تھی اور حضرت امیر خسروؒ کی والدہ بھی ہندو تھیں اس واسطے کیتباد نے حضرت امیر خسروؒ کو بہت زیادہ مقرب بنا لیا تھا اور جمنا دریا کے کنارے ایک قصر بنا لیا تھا جس کا نام امیر خسروؒ نے ”قصر کے لوکھ ہری“ تجویز کیا تھا۔ اس قصر کے شمال میں ایک میل کے فاصلے پر جمنا دریا کے کنارے حضرت خواجہ نظام الدین اولیاؒ رہتے تھے اور وہ مکان اب تک موجود ہے جہاں آجکل ہمایوں بادشاہ کا مقبرہ بن گیا ہے۔ یہ مکان ہمایوں کے مقبرے کے گوشہ شرق اور شمال میں قائم و برقرار ہے۔

کیتباد کا وزیر ملک نظام الدین بہت شہرت پر تھا۔ اس نے کیتباد کو عیاشی کی طرف مائل دیکھا تو اس کے دل میں حرص پیدا ہوئی کہ بادشاہ کو ہٹا کر میں خود بادشاہ بن جاؤں لیکن وہ ڈرتا تھا کہ کیتباد کے باپ بغراخاں کے پاس بہت بڑی فوج موجود ہے جب تک ان دونوں کو آپس میں لڑا کر کمزور نہ کر دیا جائے میرا منصوبہ پورا نہ ہو سکے گا۔ اس واسطے وزیر نے بادشاہ کی طرف سے اس کے باپ بغراخاں کو حکم بھجوایا کہ بغراخاں دہلی میں آ کر بیٹے کی اطاعت کا اظہار کرے۔ بغراخاں کو حکم پہنچا تو وہ بنگال سے زبردست لشکر لے کر دہلی کی طرف آیا ادھر سے وزیر کیتباد کو ساتھ لے کر ایک بڑے لشکر کے ساتھ مقابلے کے لئے آگے بڑھا اور گنگا کے کنارے باپ بیٹے میں ایک بڑی جنگ کی تیاریاں ہوئیں۔ حضرت امیر خسروؒ کیتباد کے ساتھ تھے۔ انہوں نے اپنے پیر کے حکم سے کیتباد کو سمجھایا کہ باپ سے لڑنا مناسب نہیں ہے ادھر بغراخاں کو پیغام بھجوائے۔ آخر صلح فرار پائی مگر وزیر نے یہ شرط پیش کی کہ بغراخاں کیتباد کے سامنے آئے اور تخت کے آگے جھکے اور اظہارِ اطاعت کرے امیر خسروؒ کے خفیہ پیغام کی بموجب بغراخاں نے اس شرط کو مان لیا اور وہ بیٹے کے سامنے دربار میں آیا اور پہلی دفعہ جھک کر زمین چومی۔ امیر خسروؒ نے کیتباد کو اشارہ کیا۔ وہ تخت سے اُترا

اور دوڑ کر اپنے باپ کے قدموں میں گر پڑا باپ نے اس کو سینے سے لگایا اور کہا میرے بعد بھی تم ہی وارث ہونے والے ہو۔ مجھے بنگال کا علاقہ کافی ہے۔ میں تمہارا تا بعد از یہ بنگال مگر اس وزیر کو الگ کر دو۔ چنانچہ کیتباد نے ایسا ہی کیا اور بغراخان بنگال کی طرف چلا گیا اور کیتباد گنگا کے کنارے سے دہلی میں واپس آ گیا۔ اور اس ملاقات کی یادگار میں امیر خسرو نے ایک کتاب ”قرآن السعدین“ کے نام سے لکھی۔

کیتباد اس مہم کے بعد پھر عیاشی میں مبتلا ہوا یہاں تک کہ سامانہ پنجاب کا حاکم جلال الدین خلجی باغی ہوا۔ اور اس نے کیتباد کو قتل کر کے خلجیوں کی سلطنت قائم کر لی۔ اور اس طرح ترک غلاموں کی بادشاہی کیتباد پر ختم ہو گئی اور خلجیوں کی حکومت شروع ہوئی۔ حضرت خواجہ نظام الدین اولیاؒ بادشاہوں سے ملنے میں بڑی احتیاط کرتے تھے۔ عیاش الدین بلبن کے زمانے میں بھی اور اس کے پوتے کیتباد کے زمانے میں بھی حضرت رنکی شہرت ہو گئی تھی۔ تاہم انہوں نے کبھی کیتباد سے ملاقات نہیں کی۔ سوائے اس کے کہ اپنے مرید امیر خسروؒ کے ذریعہ اس کو بد اعمالیوں سے بچنے کی نصیحت فرماتے رہے۔ اس کے بعد جلال الدین خلجی بادشاہ ہوا اور اس نے بہت چاہا کہ حضرتؒ کی خدمت میں حاضر ہو۔ لیکن حضرت نے اس کو اپنے پاس آنے کی اجازت نہیں دی یہاں تک کہ اس نے لباس بدل کر خفیہ طریق سے حضرتؒ کے پاس آنا چاہا تو حضرتؒ کو امیر خسروؒ نے خبر دیدی اور حضرت دلی سے اجودھن چلے گئے۔ اور بادشاہ امیر خسروؒ پر ناراض ہوا کہ انہوں نے بادشاہ کا راز کیوں فاش کر دیا۔ امیر خسروؒ نے جواب دیا آپ کا راز ظاہر کرنے میں جان کا اندیشہ تھا اور پوشیدہ رکھنے میں ایمان کا اندیشہ تھا۔ میں نے ایمان کو جان پر مقدم رکھا۔

جلال الدین کے بعد علاء الدین خلجی بادشاہ ہوا اور اس نے بھی بہت چاہا کہ حضرت
کی خدمت میں حاضر ہو۔ مگر حضرت نے اس کی اجازت نہ دی۔ آخر اس نے اپنے بھانجے
ملک نصرت اور اپنے ولی عہد خضر خاں اور اس کے بھائی شادی خاں کو حضرت کا مرید کر دیا۔
علاء الدین کا کو تو ال علاء الملک بھی حضرت کا مرید تھا۔ اور علاء الدین کا وزیر ملک خیر الدین
بھی حضرت کا مرید تھا۔ اور علاء الدین خلجی کے بہت سے بڑے ارادے ان دونوں مریدوں
کی نصیحت اور اثر اور سوخ سے بدلے تھے اور علاء الدین کی اصلاح ہوئی تھی۔

علاء الدین کے بعد اس کا چھوٹا بیٹا قطب الدین مبارک بادشاہ ہو گیا اور اس نے
حضرت رضی کے مرید خضر خاں اور شادی خاں کو گوالیار کے قلعے میں قتل کر دیا جہاں وہ
علاء الدین خلجی کے زمانے سے قید تھے۔ چونکہ قطب الدین ڈرتا تھا کہ خضر خاں ولی عہد
اور سلطنت کا مستحق تھا۔ اور وہ حضرت کا مرید تھا ایسا نہ ہو حضرت دربار کے امر اور
فوج کے افسروں پر اثر ڈال کر میرے خلاف کوئی انقلاب پیدا کر دیں اس واسطے اس
نے حضرت رضی کی مخالفت شروع کی۔ اور حضرت چونکہ ہشتی تھے اس واسطے سہروڑیہ
خاندان کے سب سے بڑے بزرگ حضرت شیخ رکن الدین رضی کو ملتان سے دہلی میں بلایا
تاکہ یہ دونوں آپس میں لڑ کر کمزور ہو جائیں۔ مگر یہ دونوں آپس میں نہ لڑے بلکہ دو
بن گئے تو بادشاہ نے شیخ زادہ جام یعنی شیخ شہاب الدین کو آگے بڑھایا کیونکہ وہ
حضرت رضی کے مخالف تھے۔ تاہم سلطان حضرت رضی کو کوئی نقصان نہ پہنچا سکا کیونکہ
حضرت رضی نے کوئی عملی کام بادشاہ کی مخالفت کے جواب میں نہیں کیا۔ آخر جب بادشاہ
قطب الدین اپنے ایک ہندو غلام کے ہاتھ سے مارا گیا تو ملتان کے گورنر غازی ملک
نے دلی میں فوج لاکر اس غلام کو مار ڈالا اور خود غیاث الدین تغلق کے نام سے بادشاہ

ہو گیا۔ اور اس نے بھی قطب الدین خلجی کی دشمنی کو قائم رکھنے کی کوشش کی۔ یعنی وہ بھی حضرت رضی کا مخالف ہو گیا۔ جیلہ یہ بنایا کہ حضرت رضی کا ناستے ہیں اور گانا حرام ہے یہاں تک کہ غیاث الدین تغلق کو بنگال کی ایک مہم پیش آئی اور وہاں سے اُس نے حضرت کو فرمان بھیجا کہ میرے واپس آنے سے پہلے دہلی سے چلے جاؤ۔ حضرت رضی نے جواب دیا ”ہنوز دہلی دور است“ ابھی دہلی دور ہے۔

آخر تغلق بنگال سے واپس آیا اور اس کے بیٹے ملک جو تادلی عہد نے باپ کیلئے دہلی سے باہر افغان پور میں ایک مکان بنایا جہاں باپ کی دعوت کی کھانے کے بعد جب نذر کے ہاتھی باپ کے سامنے پیش کئے تو نیا مکان ہاتھیوں کے بوجھ سے گر پڑا اور بادشاہ غیاث الدین تغلق اس مکان کے نیچے دب کر مر گیا۔ یہ واقعہ ربیع الاول ۷۲۵ھ ہجری میں پیش آیا تھا۔ حضرت رضی اس وقت بیمار تھے اور اس واقعے کے ایک مہینے کے بعد ۱۸ ربیع الثانی ۷۲۵ھ ہجری کی صبح کو حضرت رضی کی وفات ہو گئی۔

راج کمار ہردیو | علاء الدین خلجی کے زمانے میں دہلی آیا تھا اور غیاث الدین تغلق کے زمانے میں مسلمان ہو گیا تھا اور اس کے ولی عہد ملک جو مانے جو بعد میں محمد تغلق کے نام سے مشہور ہوا اس کو میر عمارت کا عہد دیا تھا ہردیو کا اسلامی نام احمد اباز رکھا گیا تھا۔ اور جب محمد تغلق بادشاہ ہو گیا تو اس نے ہردیو یعنی احمد اباز کو خواجہ جہاں خطاب دے کر پہلے گجرات کا سپہ سالار بنایا اسکے بعد نائب وزیر کا عہدہ دیا۔ اور پھر وزیر اعظم بنا دیا۔ اور جب محمد تغلق ستائیس برس کی حکومت کے بعد بمقام ٹھٹھ سندھ مر گیا تو وہ پایہ تخت دہلی میں محمد تغلق کا نائب بھی تھا اور وزیر اعظم بھی تھا۔ اس کو یلیح نام کے ایک غلام نے سندھ سے آ کر یہ غلط

خبر سنانی کہ محمد تغلق کی وفات کے بعد اس کا ولی عہد فیروز شاہ دشمن مغلوں کے ہاتھ میں گرفتار ہو گیا۔ اس لئے خواجہ جہاں نے ملک کا امن قائم رکھنے کے لئے ایک لڑکے کو محمد تغلق کا بیٹا بنا کر تخت پر بٹھا دیا لیکن جب اس کو اصل حقیقت معلوم ہوئی کہ فیروز شاہ دہلی کی طرف آرہا ہے تو وہ سرسہ کے قریب جا کر فیروز شاہ سے ملا۔ اور اپنی اجتہادی غلطی کی معافی چاہی۔ فیروز شاہ نے بظاہر اس کو معاف کر دیا اور وزارت کے عہدہ پر بھی قائم رکھا۔ لیکن دہلی پہنچ کر سامانے پنجاب کی طرف بھیج دیا۔ اور وہاں اس کو ایسی حالت میں قتل کر دیا جب کہ وہ نماز کے سجدے میں تھا۔ (عاشیہ ختم ہوا)

خواجہ سید محمدؒ نے جب مہمان کو مرید کر لیا تو بتایا کہ یہ

رات کی بقیہ باتیں | سلسلہ چشتیہ کیوں کہلاتا ہے۔

چشتیہ سلسلے کی وجہ تسمیہ | خواجہ سید محمدؒ نے کہا کہ ہمارا سلسلہ آنحضرت ﷺ کے چوتھے خلیفہ حضرت علیؑ سے شروع ہوتا ہے۔ میں نے

پوچھا چونکہ میں ہندو ہوں اور ان چیزوں سے واقف نہیں ہوں اس لئے مہربانی ہوگی اگر آپ مجھے یہ بھی بتا دیں کہ خلیفہ کا مطلب کیا ہے اور چوتھے خلیفہ حضرت علیؑ کون تھے۔

خواجہ سید محمدؒ نے جواب دیا۔ خلیفہ نائب اور جانشین اور قائم مقام کو کہتے ہیں۔ رسول اللہ ﷺ کے پہلے خلیفہ حضرت ابو بکرؓ تھے۔ جن کی بیٹی حضرت عائشہؓ رسول اللہ ﷺ کی محبوب بیوی تھیں۔ اور دوسرے خلیفہ حضرت عمرؓ تھے۔ ان کی بھی ایک بیٹی حضرت حفصہؓ رسول اللہ ﷺ کی بیوی تھیں۔ تیسرے خلیفہ حضرت عثمانؓ تھے۔ جن سے رسول اللہ ﷺ کی دو بیٹیاں بیاہی گئیں تھیں۔ مگر یہ تینوں خلیفہ رسول اللہ ﷺ کے قریبی خاندان میں نہیں تھے۔ یعنی بنی ہاشم میں نہیں تھے۔ چوتھے خلیفہ حضرت علیؑ تھے جو رسول اللہ ﷺ

کے چچا زاد بھائی تھے۔ حضرت علیؑ کے والد حضرت ابوطالبؓ نے رسول اللہؐ کی بچپن سے پیغمبری کے زمانہ کے بعد تک سرپرستی کی تھی کیونکہ رسول اللہؐ کے والد حضرت عبداللہؓ کا انتقال ایسے وقت میں ہوا تھا کہ آنحضرتؐ پیدا بھی نہیں ہوئے تھے اور آنحضرتؐ کی والدہ حضرت آمنہؓ بھی آنحضرتؐ کو بہت چھوٹا سا چھوڑ کر رحلت کر گئیں تھیں۔ اس کے بعد آنحضرتؐ کے دادا حضرت عبدالمطلبؓ نے آنحضرتؐ کو پالا۔ اور جب ان کا انتقال ہوا تو ان کے بیٹے حضرت ابوطالبؓ نے حضرت کی سرپرستی اختیار کی تھی۔

حضرت علیؑ کعبہ کے اندر پیدا ہوئے تھے۔ اور آنحضرتؐ ان کو بچپن سے گود میں لئے پھرتے تھے۔ آنحضرتؐ نے چالیس برس کی عمر میں پیغمبری کا دعویٰ کیا تو بڑی عمر والوں میں سب سے پہلے حضرت ابوبکرؓ مسلمان ہوئے اور عورتوں میں آنحضرتؐ کی پہلی بیوی حضرت خدیجہؓ مسلمان ہوئیں اور بچوں میں سب سے پہلے حضرت علیؑ مسلمان ہوئے اور حضرت علیؑ جوان ہو گئے تو آنحضرتؐ نے اپنی چھوٹی بیٹی حضرت فاطمہؓ سے ان کی شادی کر دی۔ حضرت علیؑ شروع سے آخر تک آنحضرتؐ کے جاں نثار رہے۔ اور جتنے حملے آنحضرتؐ پر دشمن فوجوں کے ہوئے ان سب میں حضرت علیؑ کی بہادری سے فتح یا بیاں ہوئیں آنحضرتؐ پڑھے لکھے نہ تھے۔ اور ان کے اصحاب بھی لکھے پڑھے نہ تھے۔ مگر حضرت علیؑ نے لکھنا پڑھنا سیکھا تھا اور ان میں عقل بھی بہت زیادہ تھی۔ اس واسطے آنحضرتؐ نے شریعت ظاہری کی تعلیم تو سب کو دی۔ مگر باطنی روحانیت کی تعلیم صرف حضرت علیؑ کو دی اور وہ چونکہ خلیفہ یوں ہوئے کہ ان کے ہاتھ سے آنحضرتؐ کے زمانے میں بڑے بڑے عرب سردار مارے گئے تھے۔ جو آنحضرتؐ پر چڑھ کر آئے تھے اور آنحضرتؐ کی

وفات کے بعد ان مقتولوں کی اولاد حضرت علیؑ کے خلاف تھی اس واسطے ان کو تین خلفا کے بعد خلافت ملی۔ حضرت علیؑ کے روحانی جانشین حضرت خواجہ حسن بصریؒ تھے اور خلافت کے جانشین ان کے بڑے بیٹے حضرت امام حسنؒ تھے۔ حضرت خواجہ حسن بصریؒ کے خلیفہ حضرت خواجہ عبدالواحد بن زیدؒ تھے۔ اور ان کے خلیفہ حضرت فضیل بن عیاضؒ تھے۔ اور ان کے خلیفہ حضرت خواجہ ابراہیم بن ادہمؒ بنی رثتھے۔ اور ان کے خلیفہ حضرت خواجہ حذیفۃ المرعشیؒ تھے اور ان کے خلیفہ حضرت خواجہ سبیرۃ البصریؒ تھے۔ اور ان کے خلیفہ حضرت خواجہ ممشادؒ دینوریؒ تھے۔ اور ان کے خلیفہ حضرت خواجہ ابواسحق شامی حشیتیؒ تھے۔ اور ان کے خلیفہ حضرت خواجہ ابوالاحمد حشیتیؒ تھے۔ اور ان کے خلیفہ حضرت خواجہ محمد حشیتیؒ تھے۔ اور ان کے خلیفہ حضرت خواجہ ابویوسف ناصر الدین حشیتیؒ تھے۔ اور ان کے خلیفہ حضرت خواجہ محمد مودود حشیتیؒ تھے۔ اور ان کے خلیفہ حضرت خواجہ حاجی شریف زبندیؒ تھے۔ اور ان کے خلیفہ حضرت خواجہ عثمان ہارونیؒ تھے۔ اور ان کے خلیفہ حضرت خواجہ سید معین الدین حشیتیؒ جمیریؒ تھے۔ اور ان کے خلیفہ حضرت خواجہ قطب الدین بختیار کاکی حشیتیؒ زودہلوی تھے۔ اور ان کے خلیفہ حضرت بابا فرید الدین گنجشکرؒ تھے۔ اور ان کے خلیفہ ہمارے خواجہ سید نظام الدین محمد اولیاء سلطان المشرقؒ تھے۔ گویا یہ خاندان حضرت خواجہ ابواسحقؒ کے وقت سے چشتیہ مشہور ہوا۔ کیونکہ وہ اور ان کے بعد کے کسی بزرگ چشت میں رہتے تھے اور چشت ہرات کے پاس ایک مشہور مقام ہے اور بلخ بھی اس کے قریب ہے ہندوستان میں چشتیہ سلسلہ کے پہلے بزرگ حضرت خواجہ صاحب جمیریؒ آئے تھے۔

یہ سب تفصیل سن کر مجھے بہت خوشی ہوئی اور میں نے خواجہ سید محمدؒ سے پوچھا کہ حضرت بابا فریدؒ کہاں رہتے تھے اور کہاں کے رہنے والے تھے خواجہ سید محمدؒ نے جواب دیا وہ

میرے حقیقی نانا تھے اور ابودھن میں رہتے تھے۔ (آجکل اس مقام کو پاکپٹن کہتے ہیں اور یہ پنجاب کے ضلع منگرمی (ساہی وال) میں آجے حسن نظامی) پھر خواجہ سید محمدؒ نے کہا ان کے بزرگ کابل کے حاکم تھے اور وہ کابل سے ہندوستان میں آئے تھے۔ میں نے پوچھا اور آپ کے والد کون تھے؟ جو اب دیا ان کا نام سید بدرالدین اسحقؒ تھا۔ ان کے والد سید علی غزنی میں رہتے تھے اور میرے والد غزنی سے پہلے دہلی میں آئے تھے۔ اور اس کے بعد ابودھن میں جا کر حضرت بابا صاحبؒ کے مرید ہوئے تھے اور حضرت بابا صاحبؒ نے اپنی بیٹی حضرت فاطمہؒ کی ان کے ساتھ شادی کر دی تھی۔

حضرتؒ کا حال | پھر میں نے خواجہ سید محمدؒ سے پوچھا آپ نے یہ تو سب بتایا آپ کی بہت مہربانی۔ مگر یہ تو بتائیے کہ ہمارے حضرت سلطان المشائخؒ

کہاں کے رہنے والے ہیں اور ان کے بزرگ کہاں سے آئے تھے اور کون تھے؟ جو اب دیا حضرت بدایوں میں پیدا ہوئے تھے (جو یوپی کا مشہور ضلع ہے۔ حسن نظامی) ان کے دادا اور نانا سید علی اور سید عرب دو بھائی تھے۔ بخارا میں رہتے تھے۔ مغلوں کی یورش ہوئی تو بخارا سے ہندوستان میں آئے اور لاہور میں آ کر ٹھہرے وہاں حضرت خواجہ سید علیؒ کے پاس ایک لڑکے پیدا ہوئے جن کا نام سید احمد رکھا گیا اور حضرت خواجہ سید عربؒ کے پاس ایک لڑکی پیدا ہوئی اور زلیخا نام رکھا گیا۔ پھر یہ خاندان لاہور سے بدایوں میں آ کر آباد ہوا وہاں حضرت خواجہ سید احمد اور حضرت بی بی زلیخا کی شادی ہوئی اور ان سے ایک لڑکے پیدا ہوئے جن کا نام سید محمد رکھا گیا۔ اور انہی سید محمد کا نام سلطان المشائخؒ خواجہ سید نظام الدین اولیاؒ محبوب الہیؒ ہے

دلی میں کب آئے | میں نے حضرت خواجہ سید محمدؒ سے پوچھا حضرت دلی میں کب

آئے۔ جو اب دیرس کی عمر تھی جب دلی آئے تھے۔ پانچ برس کی عمر تھی کہ یتیم ہو گئے تھے۔ ان کی والدہ نے سوت کات کات کر بڑی مشکل سے حضرت کو اور ان کی بہن بی بی جنت کو پالا تھا۔ جب حضرت دہلیوں میں فارغ التحصیل ہو گئے اور دستار بندی بھی ہو گئی۔ اس وقت ان کی والدہ نے ارادہ کیا کہ دہلی میں جا کر مولانا شمس الملک محدث سے حدیث پڑھوائیں۔ اس واسطے وہ حضرت کو لے کر دہلی سے دہلی میں آئیں اور یہاں حدیث کی تکمیل کرائی۔ جب یہاں سے بھی حدیث کی سند مل گئی تو والدہ نے فرمایا اب تم کو روز کی تلاش کرنی چاہئے۔ شہر کے قاضی کا انتقال ہو گیا ہے جاؤ کوشش کرو کہ یہ عہدہ تم کو مل جائے۔ حضرت شیخ نجیب الدین متوکل دہلی میں رہتے تھے۔ اور ان کا بادشاہ کے ہاں بہت رسوخ تھا اور وہ میرے نانا حضرت بابا فرید گنجشکر کے بھائی تھے حضرت کی والدہ نے فرمایا تم حضرت شیخ نجیب الدین متوکل کے پاس جاؤ تاکہ وہ بادشاہ کے ہاں سفارش کر کے تم کو قاضی کا عہدہ دلوادیں۔ حضرت والدہ کے ارشاد کے بموجب میرے نانا کے پاس تشریف لے گئے۔ مگر ان سے یہ نہیں کہا کہ آپ میری نوکری کے لئے سفارش کر دیجئے بلکہ یہ کہا کہ دعا فرمائیے کہ میں کسی جگہ کا قاضی بن جاؤں حضرت شیخ نے ان کو غور سے دیکھا اور فرمایا ”بابا۔ قاضی مشو۔ چیزے دیگر مشو۔“ میاں قاضی نہ بنو کچھ کچھ اور بنو۔ اس کے بعد فرمایا میرے بھائی فرید الدین گنجشکر کے پاس اجودہن میں جاؤ۔

بیعت و خلافت | حضرت اپنی والدہ صاحبہ کے پاس حاضر ہوئے اور ان سے اجازت لے کر اجودہن کی طرف روانہ ہوئے۔ جب حضرت میرے نانا کے پاس پہنچے تو نانا ان کو دیکھ کر کھڑے ہو گئے اور ان کو گلے لگا لیا اور یہ شعر پڑھا

اے آتشِ فراقِ دلہا کیاب کردہ ؛ سیلابِ اشتیاقِ جاہا خراب کردہ

یتری جدائی کی آگ نے بہت سے دلوں کو کیاب کر رکھا تھا۔ اور تیرے اشتیاق کے سیلاب نے بہت سی جانوں کو خراب کر رکھا تھا۔ اس کے بعد نانا نے میرے والد حضرت مولانا خواجہ سید بدر الدین اسحاق رضی اللہ عنہ سے مخاطب ہو کر فرمایا۔ مولانا تم بھی دہلی کے ہو اور مولانا نظام الدین بھی دہلی کے ہیں۔ ان کو اپنا ہمان بناؤ۔ اور ان کو پیر کے ادب و آداب سکھاؤ چنانچہ حضرت میرے مکان میں بٹھے۔ اور تھوڑے عرصے کے بعد حضرت رضی اللہ عنہ کو دہلی کی خلافت مل گئی۔

ملا یوسف کا قصہ | بابا صاحب کی خدمت میں ایک شخص ملا یوسف نامی رہنے لگے جو بارہ سال سے خدمت کر رہے تھے اور انکو

اب تک کہیں کی خلافت نہ ملی تھی۔ جب میرے نانا نے تھوڑے ہی عرصے کے اندر حضرت کو خلافت دیدی تو ملا یوسف کو رشک پیدا ہوا اور انھوں نے میرے نانا سے شکایت کی کہ اس پر دیسی کو اتنی جلدی نعمت مل گئی! اور میں بارہ سال سے پڑا ہوا ہوں اور محروم ہوں۔ بابا صاحب نے اس شکایت کا جواب نہ دیا۔ ان کے سامنے اینٹوں کا ڈھیر پڑا ہوا تھا۔ انھوں نے ایک چھوٹے سے بچے کو پاس بلایا اور فرمایا جاؤ ان اینٹوں میں سے ایک اینٹ ہمارے لئے اٹھالادو۔ وہ بچہ گیا اور ایک اچھی سی ثابت اینٹ اٹھا لایا اور میرے نانا کے سامنے رکھ دی۔ اس کے بعد حضرت بابا صاحب نے فرمایا جاؤ ایک اینٹ مولانا نظام الدین دہلوی کے لئے بھی اٹھالادو۔ وہ بچہ گیا اور حضرت کیلئے بھی دیسی ہی ایک اچھی اینٹ اٹھالایا۔ تیسری بار فرمایا جاؤ ایک اینٹ ملا یوسف کے لئے اٹھالادو وہ بچہ پھر گیا اور اس نے غور سے سب اینٹوں کو دیکھا۔ اور ڈھونڈ کر ایک ٹوٹی ہوئی اینٹ کا ٹکڑا اٹھالایا اور ملا یوسف کے آگے رکھ دیا۔ حضرت

بابا صاحبؒ نے فرمایا۔ دیکھو جس کا جتنا حصہ ہوتا ہے اتنا ہی پہنچتا ہے۔

حضرت بابا صاحبؒ نے دہلی کی خلافت عطا فرمائی اور
سند کی تصدیق سند بھی دی تو فرمایا ”میرے پہلے خلیفہ مولانا جمال الدینؒ

کے پاس ہانسی میں جانا جب تک وہ اس سند کی تصدیق نہیں کریں گے تمہاری خلافت
 مکمل نہیں ہوگی۔ حضرت رضی اللہ عنہ کے حکم کی بموجب اجودھن سے ہانسی میں آئے۔
 مولانا جمال الدینؒ نے سند دیکھی تو اس پر یہ فقرہ لکھ دیا۔ ”گوہر سیرہ گوہر شناس“
 موتی اس کو سونپا گیا ہے جو موتی کی قدر پہچانتا ہے۔ اس کے بعد حضرت دہلی میں تشریف
 لے آئے پہلے اپنی والدہ کے ساتھ ہلال طشت دار کی مسجد کے نیچے رہتے تھے۔ جب
 دہلی میں خلافت لے کر آئے تو صد ہا لوگوں نے بیعت کی۔ انہی میں امیر خسروؒ بھی تھے۔
 امیر خسروؒ نے مرید ہونے کے بعد حضرتؒ کو اپنے تانا کے مکان میں بھرنے کی دعوت
 دی اور حضرتؒ نے اس کو قبول کر لیا۔ امیر خسروؒ پیالی میں اپنی جاگیر پر گئے ہوئے
 تھے۔ ان کے بعد ان کے ماموں نے حضرتؒ سے کہا آپ اس مکان کو خالی کر دیجئے
 حضرت سب کو ساتھ لے کر ایک مسجد میں آگئے وہاں سعد کاغذی حضرتؒ کے پاس
 آیا اور اس نے کہا میرے مکان پر چلئے حضرت نے جواب دیا تم بھی کسی جاگیر پر جاؤ
 اور تمہارے رشتہ دار مجھ کو تمہارے گھر سے نکال دیں گے۔ اب تو میں ایسے گھر میں آیا ہوں
 جہاں سے کوئی نکالا نہیں جاتا۔

جس وقت حضرت خواجہ سید محمدؒ نے یہ فقرہ کہا تو ہتھیار فردش نے
چیخ ماری ایک چیخ ماری اور رونا شروع کیا۔ اس پر حضرتؒ کی اس بات کا

بہت اثر ہوا کہ اب میں اس کے گھر میں آیا ہوں جہاں سے کوئی نکالا نہیں جاتا۔

آخر سعد کاغذی کی التجاؤں کو حضرتؒ نے قبول فرمایا اور اس کے مکان میں کچھ دن ٹھہرے پھر یہ خاتقاہ بن گئی جس میں آجکل قیام ہے اور حضرتؒ یہاں آگئے۔

حضرت کے بچپن کے قصے | خواجہ سید محمدؒ نے فرمایا کہ ایک رات میرے حضرتؒ کی والدہ نے خواب دیکھا کہ کوئی کہتا

ہے کہ بیٹا چاہتی ہے یا خاندان؟ والدہ صاحبہ نے جواب دیا بیٹا چاہتی ہوں یہ خواب دیکھتے ہی آنکھ کھل گئی حضرت خواجہ سید احمد رضا صاحب یعنی میرے حضرتؒ کے والد ماجد اسی مکان میں سو رہے تھے۔ بیکایک ان کی آواز سے ایسا معلوم ہوا کہ وہ کچھ بیمار ہیں والدہ صاحبہ کا بیان ہے کہ میں فوراً اٹھ کر حضرت کے پاس گئی دیکھا نوشدت کا بخار چڑھا ہوا تھا۔ مجھے فوراً اپنے خواب کا خیال آیا۔ اور میں نے دل ہی دل میں افسوس کرنا شروع کیا۔ کہ خواب میں پوچھنے والے سے میں نے یہ کیوں کہہ دیا کہ بیٹا چاہتی ہوں۔ مگر پھر دل کے اس جواب سے تسلی ہو گئی کہ خواب کی باتیں کسی کے اختیار میں نہیں ہوتیں مثبت کو جو منظور تھا وہی جواب میری زبان سے نکلا۔ آخر دو تین دن حضرت خواجہ سید احمدؒ بیمار رہے۔ اور پھر ان کا انتقال ہو گیا۔ اس وقت میرے حضرتؒ کی عمر پانچ برس کی تھی۔ گھر میں ایک والدہ ایک بہن اور ایک حضرتؒ اور ایک والدہ کی لونڈی چار آدمی کھانے والے تھے اور کوئی مقررہ سامان خرچ کا نہ تھا حضرت کی والدہ اور بہن اور لونڈی مل کر چرخہ چلاتی تھیں اور سوت کات کر گزارہ کرتی تھیں۔

خواجہ سید محمدؒ نے خود حضرتؒ کی زبانی یہ روایت بیان کی کہ ایک دن جب میں مکتب میں پڑھنے جانے لگا تو والدہ نے فرمایا۔ دیکھو محمد آج ہم خدا کے ہمان ہیں حضرتؒ نے پوچھا خدا کی ہمانی کا کیا مطلب ہے۔ والدہ نے فرمایا جب کسی گھر میں کھانسی کوئی

چیز موجود نہیں ہوتی اور اس گھر کے رہنے والوں کو فاقہ ہوتا ہے۔ تو اس دن وہ سب خدا کے یہاں ہوتے ہیں۔ حضرت زُنی نے پوچھا تو کیا ایسے گھر کو خدا کھانا بھیجتا ہے۔ والدہ نے فرمایا ہاں خدا کے ہاں سے روح کی غذائیں آتی ہیں مگر وہ دنیا کے کھانوں کی طرح نہیں ہوتیں وہ غذا باطن میں نور پیدا کرتی ہے۔ اور اس سے دل میں سرور پیدا ہوتا ہے آج تم جب مکتب میں جاؤ اور وہاں امیروں کے بچے اپنا کھانا کھانے لگیں جو ان کے نوکر اور غلام گھروں سے لاتے ہیں اس وقت تم ان سب سے الگ اس طرح بیٹھ جانا کہ نہ تم ان کے کھانے کو دیکھ سکو اور نہ وہ تم کو دیکھ سکیں کہ تم کھانا نہیں کھا رہے ہو۔

حضرت فرماتے تھے میں نے ایسا ہی کیا۔ مگر بچوں کے کوتوال کا لڑکا مکتب میں

میری برابر بیٹھا کرتا تھا۔ اور میری اور اس کی بہت دوستی تھی۔ اس نے مجھے کھانے میں شریک نہ دیکھا تو وہ مجھے ڈھونڈھتا ہوا اس جگہ آگیا جہاں میں چھپا ہوا بیٹھا تھا۔ اور اس نے کہا چلو محمد کھانا کھا لو۔ کیا تمہارے گھر سے اب تک کھانا نہیں آیا۔ میں نے جواب دیا میں اس وقت کھانا نہیں کھاؤں گا۔ اور یہ بات والدہ کو بھی معلوم تھی کہ میں آج کھانا نہیں کھاؤں گا۔ یہی وجہ ہے کہ گھر سے کھانا نہیں آیا۔ کوتوال کا لڑکا یہ بات سن کر چلا گیا۔ میں گھر میں آیا تو والدہ سے سارا قصہ بیان کیا۔ والدہ نے مجھے گلے لگایا اور سر پر ہاتھ رکھا اور فرمایا بیٹا تم سید ہو اور سید بھوک میں صبر کرتے ہیں۔ اور اپنا کھانا بھوکوں کو کھلا دیتے ہیں۔ اور اپنا کپڑا انگوں کو بانٹ دیتے ہیں۔

دوسرے دن صبح کو جب میں مکتب جانے لگا تو تیسرا فاقہ تھا۔ کیوں کہ آج بھی گھر میں کوئی چیز کھانے کی موجود نہ تھی۔ والدہ نے پھر چلتے وقت فرمایا بابا محمد آج بھی ہم خدا کے یہاں ہیں۔ یہ بات سن کر بھوک کی تکلیف جاتی رہی اس وقت میری عمر چھ برس

کی تھی۔ میں مکتب میں گیا اور کل کی طرح آج بھی دوسرے بچوں کے کھانے کے وقت الگ جا بیٹھا۔ کوٹوال کا لڑکا پھر مجھے بلانے آیا۔ اور اس نے کھانے کے لئے اصرار کیا۔ آج میں کوئی عذر نہ کر سکا خاموش رہا بھوک کی تکلیف کے سبب میری آنکھوں میں آنسو آگئے کوٹوال کا لڑکا سمجھا کہ میں اپنے گھر سے خفا ہو کر آیا ہوں اسلئے اس نے کہا آج میری اماں نے بڑا اچھا حلوہ پکا کر بھیجا ہے چلو میں تم کو کھلاؤں گا۔ میرے منہ سے بے اختیار یہ بات نکل گئی کہ جب میرے ابا زندہ تھے تو میری اماں بھی بڑا اچھا حلوہ بنا یا کرتی تھیں کوٹوال کے لڑکے نے کہا تو جب سے تمہارے ابا مرنے ہیں تمہاری اماں نے کبھی حلوہ نہیں بنایا؟ یہ سوال سن کر میں نے پھر اپنے آپ کو سنبھالا۔ اور چاہا کہ ایسا جواب دوں کہ جھوٹ بھی نہ ہو اور میرے فاقے کا پردہ بھی فاش نہ ہو۔ اس لئے میں نے کہا تم ان سوالوں کو چھوڑو۔ اور کھانا کھاؤ۔ میں اس وقت نہیں کھاؤں گا۔ کوٹوال کا لڑکا نہ مانا اور مجھے زبردستی کھینچ کر لے گیا۔ اور میں نے اس کے اصرار کرنے سے اس کے ساتھ روٹی کھائی اور حلوہ بھی کھایا۔ مگر مجھے اس بات کا صدمہ تھا کہ میری والدہ اور بہن نے کل سے کچھ نہیں کھایا۔ میں نے یہاں کھانا کیوں کھالیا۔ شام کو جب گھر آیا تو والدہ سے سارا قصہ بیان کیا۔ والدہ نے فرمایا کچھ حرج نہیں ہے۔ تم نے اگر اپنے دوست کے اصرار سے کھانا کھالیا تو کچھ بڑا کام نہیں کیا۔ خدا نے آج ہم کو رزق بھیج دیا ہے۔ نوٹدی بازار میں سوت بیچ کر لائی ہے۔ اور اب ہمارے پاس اتنا خرچ ہو گیا ہے کہ ہم کل تمہارے لئے حلوہ بھی بنائیں گے۔ اور تم اپنے ساتھ مکتب میں لے جانا اور کوٹوال کے لڑکے کو بھی کھلانا۔

ابھی یہ باتیں ہو ہی رہی تھیں کہ اتنے میں کوٹوال کے آدمی میرے گھر پر آئے

اور کچھ غلہ اور کپڑا اور شکر اور گھی اندر بھجوا یا۔ اور کہا کہ تو ال صاحب نے نذر بھیجی ہے والدہ یہ دیکھ کر رونے لگیں اور فرمایا یہ سب چیزیں واپس لے جاؤ۔ مجھے ایسی نذر کی ضرورت نہیں ہے۔ کو تو ال کے آدمیوں نے ہر چیز اصرار کیا مگر والدہ نے وہ چیزیں قبول نہ کیں اور واپس کر دیں۔ جب کو تو ال کے آدمی وہ سامان لے کر چلے گئے تو والدہ نے مجھ سے اور میری بہن سے مخاطب ہو کر فرمایا ہدیہ لینا سنت ہے اور میں نے نذر اور ہدیہ کو واپس کر دیا۔ اس کی وجہ یہ ہے کہ مجھے یہ خیال آیا کہ کو تو ال کے لڑکے نے اپنے باپ سے کہا ہو گا کہ ہم روزی کی تکلیف میں مبتلا ہیں اس واسطے میں نے سیدوں کی غیرت کے خلاف سمجھا کہ میں کو تو ال کی امداد قبول کروں اگر میں چاہتی تو اپنے باپ کے ہاں سے کچھ منگالیتی مگر جب سے تمہارے باپ کا انتقال ہوا ہے میں نے کبھی اپنے والدین کے گھر سے کچھ نہیں منگایا۔ کیونکہ میں چاہتی ہوں کہ سیدوں کی طرح صبر و شکر سے زندگی بسر کروں اور اپنی محنت کی روزی کھاؤں اور تم بچوں کو کھلاؤں۔ اگر کو تو ال سے میں یہ سب چیزیں لے لیتی تو کل میرا بچہ محمد کو تو ال کے لڑکے کی نظروں میں حقیر اور ذلیل ہو جاتا۔ اور کو تو ال کا لڑکا یہ سمجھا کہ آج جو محمد حلوہ اور کھانا لایا ہے یہ میرے گھر کی خیرات کا ہے۔

دوسرے دن میں کھانا اور حلوہ لے کر مکتب میں گیا۔ اور جب کھانے کا وقت آیا تو میں بھی بچوں کے ساتھ شریک ہوا اور تقاضہ کر کے کو تو ال کے لڑکے کو حلوہ کھلا۔ کو تو ال کے لڑکے نے آہستہ سے میرے کان میں کہا۔ تمہاری اماں نے ہماری نذر کو واپس کر دی۔ میں نے کہا تم نے شاید اپنے ابا سے ہماری غریبی کا حال بیان کیا ہے اس واسطے والدہ کو غیرت آئی۔

پیر کا ذکر

خواجہ سید محمدؒ نے کہا حضرتؒ فرماتے تھے کہ ایک دن میرے استاد کے پاس ملتان سے ایک قوال آیا۔ اور اس نے حضرت بہار الدین زکریاؒ ملتان سے ہروردی کی بہت تعریف کی۔ اور کہا وہ ایسے عابد ہیں کہ ان کے گھر کی لوناٹیاں بھی چکی پیسنے کے وقت ذکر الہی کرتی جاتی ہیں۔ اس کے بعد قوال نے حضرت بابا فرید الدین گنج شکرؒ کا ذکر کیا۔ مگر ان کی کچھ زیادہ تعریف نہ کی۔ لیکن عجب بات ہے کہ میرے دل میں حضرت بابا صاحبؒ کی محبت پیدا ہو گئی۔ یہاں تک کہ جب مکتب کے لڑکے مجھ سے کہتے کہ قسم کھاؤ اور میں قسم کھاتا تو دوسرے بزرگوں کی قسم کھاتا۔ حضرت بابا صاحبؒ کی قسم نہ کھاتا۔ لڑکوں کو یہ بات معلوم ہو گئی تھی اس لئے وہ اصرار کرتے تھے کہ تم حضرت بابا فریدؒ کی قسم کھاؤ۔ تو میں جواب دیتا تھا کہ یہ قسم تو میں ہرگز نہیں کھاؤں گا۔

حاکم کا چلوس

خواجہ سید محمدؒ نے کہا۔ حضرتؒ فرماتے تھے جب میں پڑھتا تھا تو بدایوں میں نئے حاکم کے آنے کی خبر مشہور ہوئی اور شہر کے سب لوگ اس حاکم کے استقبال کے لئے شہر سے باہر گئے۔ میں بھی گیا۔ میں نے دیکھا حاکم کے گھوڑے کے آگے آگے بہت سے غلام لوگوں کے کوڑے مارتے جاتے تھے اور ہجوم کو ہٹا کر بادشاہ کی سواری کے لئے راستہ بناتے جاتے تھے۔ مجھے یہ بات اچھی معلوم نہیں ہوئی۔ اور میں نے اپنے ہم مکتب لڑکوں سے کہا جیسا کہ یہ حاکم آدمی ہے ہم سب بھی ویسے ہی آدمی ہیں۔ اگر ہم اس کو دیکھنے آتے ہیں تو یہ غلام کوڑے کیوں مارتے ہیں۔ اگر حکومت ایسی ہی ہوتی ہے تو یہ بہت بڑی چیز ہے۔ اسلام نے تو سب مسلمانوں کو برابر کا بھائی بنا یا ہے۔

ہندو قیدی | خواجہ سید محمدؒ نے کہا حضرتؒ فرماتے تھے میں ایک دن مکتب

سے اپنے گھر کو جا رہا تھا۔ کوٹوالی کے سامنے بہت سے آدمیوں کو جمع دیکھا۔ میں نے پوچھا کیا بات ہے یہ لوگ کیوں جمع ہیں۔ کہا گیا قریب کے کسی ہندو راجہ نے مسلمان آبادی پر حملہ کیا تھا۔ ساری آبادی کو لوٹا عورتوں اور بچوں اور بڑھوں کو بھی مار ڈالا شاہی فوج نے وہاں جا کر اس ہندو راجہ کو اس کی عورتوں اور بچوں سمیت پکڑ لیا۔ اب ان کو یہاں لائے ہیں اور تحقیقات کر رہے ہیں۔ میں نے پوچھا کیا مسلمان بھی قیدیوں کی عورتوں اور بچوں کو مار ڈالیں گے؟ جواب دیا گیا نہیں ایسا نہیں ہوگا کیونکہ اسلام نے قیدی عورتوں اور بچوں کے قتل سے منع کیا ہے۔ پھر کہا دیکھو اس راجہ کی بیوی اور لڑکا یہ سامنے موجود ہیں۔ میں نے دیکھا ایک عورت گھونگٹ نکالے کھڑی تھی۔ اور ایک بچہ میری عمر کا اس کے پاس کھڑا تھا۔ اس بچے کے کانوں میں سونے کے بالے تھے۔ اس دن سردی بہت سخت تھی۔ میں روٹی کا فرغل پیئے ہوئے تھا۔ مگر اس بچے کے پاس کوئی روٹی دار کپڑا نہیں تھا۔ اس واسطے وہ سردی میں کانپ رہا تھا۔ میں نے اس بچے کے پاس جا کر فارسی زبان میں پوچھا کیا تم کو سردی معلوم ہوتی ہے۔ میں اپنا فرغل تم کو دوں؟ اس لڑکے نے میری بات نہیں سمجھی اور ڈر کے مارے اپنی ماں کے سہارے کھڑا ہو گیا۔ میں نے ایک آدمی سے کہا جو وہاں کھڑا تھا کیا تم ان ہندوؤں کی زبان جانتے ہو؟ اس نے کہا ہاں میں کچھ کھت کر لیتا ہوں۔ تب میں نے اس سے کہا کہ اس ہندو عورت کو سمجھاؤ کہ تمہارے بچے کو سردی لگ رہی ہے میرا فرغل اس کو پہنا دو۔ اس آدمی نے اس عورت سے کہا تو عورت نے جواب دیا۔ میں رانی ہوں اور یہ راجہ مارا ہے۔ ہم کسی کا دان (خیرات) نہیں لینے۔ یہ جواب سن کر مجھے بہت تعجب ہوا کہ میری والدہ نے بھی باوجود تکلیف

کے کو تو ال کا ہدیہ واپس کر دیا تھا۔ اور یہ عورت بھی باوجود قیدی ہونے کے اپنے آپ کو رانی سمجھتی ہے اور خیرات نہیں لیتی۔ مجھے بچے پر بہت نرس آیا اور میں نے اپنا فرغل اتار کر بچے کو اڑھا دیا۔ ہر چند اس کی ماں نے روکا مگر میں نہ مانا اور بچے نے بھی سردی کی شدت کے سبب زیادہ انکار نہیں کیا اور فرغل اڑھ لیا۔ اسکے بعد جب میں گھر میں آیا تو والدہ نے فرمایا۔ محمد تم نے اپنا فرغل کہیں گم کر دیا میں نے عرض کی نہیں اماں میں نے وہ فرغل ایک ہندو قیدی بچے کو دیدیا جو سردی میں کانپ رہا تھا۔ والدہ نے مجھے بہت آفرین کہی۔ اور فرمایا۔ سیدوں کو ایسا ہی کرنا چاہئے۔ مگر بیٹا تم کو یہ خیال نہ آیا کہ تمہارے پاس اس فرغل کے سوا اور کوئی گرم کپڑا نہ تھا۔ تم رات کو بھی وہی اڑھتے تھے۔ اب رات کو کیا اڑھے گے؟ میں نے کہا اماں مجھے اس وقت اس بچے کی تکلیف کے سوا اور کوئی بات یاد نہ تھی۔ والدہ نے فرمایا خدا تجھ کو سب کی تکلیفوں کو دور کر نیوالا بتائے۔ بہن نے کہا اماں میرے پاس کیل ہے میں اپنے بھائی کو اس کیل میں شریک کر لوں گی۔ والدہ نے فرمایا وہ کیل بہت پرانا ہے اور پھپھا ہوا ہے۔ دو آدمیوں کو کافی نہیں ہوگا۔ میں نے کہا اماں میں تو آدمی نہیں ہوں بچہ ہوں۔ والدہ کو ہنسی آگئی۔ اور انہوں نے فرمایا بیٹا بچے بھی آدمی ہی ہوتے ہیں۔

دوسرے دن والدہ نے بازار سے کپڑا اور رولی منگا کر میرے لئے نیا فرغل تیار کر دیا۔

خدا کی مہمانی کی یاد | خواجہ سید محمد نے کہا۔ حضرت فرماتے تھے کہ جب کئی دن تک مجھے دونوں وقت کھانا ملتا رہتا تھا تو میں دل ہی دل میں کہتا رہتا تھا۔ جب نہیں وہ دن کب آئے گا کہ میری اماں مجھ سے یہ کہیں

بابا محمدؒ آج ہم خدا کے ہمان ہیں۔ یعنی حضرتؒ کو فاقے سے محبت ہو گئی تھی۔

یہ قصے سنتے سنتے آدھی رات ہو گئی اور ہم سب سو گئے۔

آدھی رات ہو گئی

صبح کو ہتھیار فروش اپنی نوکری پر چلا گیا اور میں چھاؤنی

میں جانے کی تیاری کر رہا تھا اتنے میں حضرت کے رض کے خادم خواجہ مبشر یہ حکم لائے کہ

حضورؒ نے فرمایا ہے کہ تم چھاؤنی نہ جانا۔ خواجہ محمدؒ کے پاس رہنا۔ ہم خواجہ حسنؒ سے کہہ

دیں گے کہ جب تک ہردیو دلی میں رہے گا ہمارے بیٹے کا ہمان رہے گا۔ خواجہ سید

محمدؒ نے یہ بات سن کر مجھ سے کہا۔ ہردیو حضرتؒ کے اس فرمان کا شکر ادا کر دینے

پوچھا اس کا کیا طریقہ ہے فرمایا حضرتؒ کی طرف رخ کر کے زمین چومو۔ اور کھڑے ہو کر

دونوں ہاتھ باندھو۔ اور کہو مخدوم نے سرفراز فرمایا۔ غلام حکم کی تعمیل کرے گا۔ میں نے

ایسا ہی کیا خواجہ مبشر یہ دیکھ کر ہنستے ہوئے چلے گئے۔

گرو سکت

چونکہ صبح کو حضرت نے حکم دیا تھا کہ میں خواجہ حسن علا سنجریؒ کی

چھاؤنی سے چلا آؤں جہاں میں دیو گرٹھ سے دہلی آنے کے بعد

رہتا تھا۔ اور یہ بھی فرمایا تھا کہ تم میرے پیر کے نواسے خواجہ سید محمدؒ کے ساتھ رہا کرو۔

وہ تم سے ہندو بزرگوں کے حالات معلوم کریں گے۔ اور تم ان سے مسلمان بزرگوں کے

حالات سنا کرو۔ آج رات کو کھانا کھانے کے بعد میں خواجہ محمدؒ سے باتیں کر رہا تھا اتنے

میں حضرتؒ کے خاص خادم مبشرؒ آئے اور انہوں نے کہا تم دونوں کو حضرتؒ نے اپنے

پاس بلایا ہے کیونکہ حضرتؒ کو بخار ہو گیا ہے۔ یہ سنتے ہی ہم دونوں کپڑے درست

کر کے حضرتؒ کے پاس حاضر ہوئے۔ حضرت کا پلنگ ہشت پہل چبوترے پر بچھا ہوا

تھا۔ اور حضرتؒ بیٹھے ہوئے تھے اور صبح ان کے ہاتھ میں تھی۔ پلنگ کے نیچے امیر خسروؒ

اور خواجہ حسن علائقہ بنجری رضا اور حضرت کی بہن کے پوتے خواجہ سید رفیع الدین ہارون بیٹھے تھے۔ ہم دونوں اندر گئے تو ہم نے دستور کے موافق اپنے سر زمین پر رکھے۔ حضرت نے مجھ سے مخاطب ہو کر فرمایا۔ ہر دیو آج مجھے بنجارہ ہو گیا ہے۔ میں چاہتا ہوں کہ تم پانچوں سے باتیں کروں تاکہ میرے بنجارہ کی تکلیف ذرا کم ہو جائے۔ میں کھڑا ہو گیا۔ اور ادیب سے دونوں ہاتھ جوڑ کر عرض کی خدا مخدوم کی بیماری کو جلدی دور کرے۔ ہم غلام ہر خدمت کے لئے حاضر ہیں۔ حضرت نے فرمایا تم سب اپنی اپنی زندگی کے ایک دکھ کا قصہ سناؤ۔ آخر میں ہم بھی اپنے ایک دکھ کا قصہ سنائیں گے۔ اس کے بعد حکم ہوا پہلے ہر دیو کا حق ہے کہ وہ پردیسی ہے وہ اپنے کسی دکھ کا حال بیان کرے۔ میں پھر کھڑا ہوا اور میں نے ہاتھ جوڑ کر کہنا شروع کیا "جب ہندوستان کے موجودہ شہنشاہ سلطان علاء الدین خلجی نے میرے ملک دیوگرٹھ پر حملہ کیا تو میں اور میرے ماں باپ اور میرے رشتہ دار بھی گرفتار ہو گئے۔ کیونکہ ہم سب قلعہ دیوگرٹھ کے باہر اپنی جاگیر میں رہتے تھے۔ فوج والوں نے ہمارا سارا گھر لوٹ لیا۔ میری اس زمانے میں عمر کم تھی۔ مگر سپاہیوں کو ہم پر رحم نہ آتا تھا۔ اور وہ ہم کو قید کی حالت میں بہت تکلیف دیتے تھے اور کھانا بھی ہم کو پیٹ بھر کر نہ ملتا تھا مخدوم کے قدموں کی قسم کھا کر کہتا ہوں کہ جو دکھ مجھے تین چار دن کی قید میں خلجی کے سپاہیوں کے ہاتھ سے اٹھانا پڑا وہ میری ساری زندگی کے دکھوں سے بڑا دکھ تھا۔ اگرچہ ہم کو صلح ہو جانے کے بعد چھوڑ دیا گیا۔ لیکن مجھے جب اس قید کا خیال آتا ہے تو میں دنیا کی ہر خوشی کو بھول جاتا ہوں اور کہتا ہوں کہ خدا کسی کو کسی کا قیدی نہ بنائے" اتنا کہہ کر میں جھکا اور زمین جوڑ کر بیٹھ گیا۔ حضرت نے فرمایا ہر دیو اس زندگی میں دکھ اسی واسطے آتے ہیں کہ آدمی سکھ کے وقت دکھ کو بھول نہ جائے اور سکھ کی کثرت سے اس میں گھمنڈ پیدا نہ

ہو جائے۔ اس کے بعد حضرت رضی نے فرمایا اب خواجہ محمد بیان کریں گے۔ میری طرح خواجہ محمد نے بھی پہلے جھک کر زمین چومی اور دونوں ہاتھ جوڑ کر کھڑے ہو گئے۔ اور عرض کی جب ابو دھن میں میرے نانا حضرت بابا فرید الدین گنج شکرؒ اور میرے والد حضرت مولانا سید بدر الدین اسحقؒ کا انتقال ہو گیا اور مخدوم نے ہم دونوں بھائیوں کو اور ہماری والدہ کو ابو دھن سے دہلی میں بلایا اور مخدوم ہم کو یہاں بٹھیرانے کے بعد ابو دھن تشریف لے گئے تو یہاں کے بعض آدمیوں نے مجھ سے کہا کہ مخدوم اپنے پیر کی بیٹی یعنی تمہاری والدہ سے شادی کرنی چاہتے ہیں۔ اس واسطے تم سب کو بلایا ہے۔ میں نے یہ بات اپنی والدہ سے جا کر کہی۔ وہ یہ سن کر رونے لگیں اور ان کو بخارا آگیا۔ وہ کسی دن بیمار ہیں ہم دونوں بھائی ان کی خدمت کرتے تھے یہاں تک کہ ان کا انتقال ہو گیا۔ اگرچہ مخدوم کے خادم خواجہ اقبالؒ نے ہمارے کھانے پینے کا اچھا انتظام رکھا تھا مگر مجھے نانا یاد آتے تھے، باپ یاد آتے تھے اور ماں یاد آتی تھیں اور آخر میں اس خیال سے ڈھارس بندھتی تھی کہ اب ہمارے وارث مخدوم ہیں۔ اپنے پیر کے مزار کی زیارت کر کے واپس آئیں گے تو ہم کو تسلی دیں گے۔ چنانچہ ایسا ہی ہوا کہ جب مخدوم واپس آئے تو ہم دونوں بھائیوں کی ایسی دلجوئی فرمائی کہ اب ہم کو نہ ماں باپ یاد آتے ہیں نہ نانا یاد آتے ہیں۔ البتہ وہ دکھ کا زمانہ اگرچہ بہت تھوڑا تھا۔ مگر کانٹے کی طرح دل میں کھٹکتا ہے۔ یہ کہہ کر خواجہ سید محمد جھکے۔ زمین چومی اور دوڑا نو بلیٹہ گئے۔ حضرت رضی نے فرمایا محمد اس دنیا میں جب تعلقات ٹوٹتے ہیں تو خدا ایک ایسا تعلق عطا فرماتا ہے جو مشکلوں کو آسان کر دیتا ہے۔ اس کے بعد حضرت نے اپنی بہن کے پوتے خواجہ سید رفیع الدین ہارون کی طرف دیکھا۔ وہ بھی کھڑے ہوئے اور دست بستہ

عرض کی۔ خدا مخدوم کو ہمیشہ سلامت رکھے مجھے تو آپ کے سایہ میں کبھی کوئی دکھ پیش نہیں آیا۔ نہیں جانتا کہ کس دکھ کو مخدوم کی خدمت میں عرض کروں۔ اتنا کہہ کر زمین چومی اور بیٹھ گئے۔ حضرت رضی نے فرمایا تم جوان ہو اور جوان کو ہر وقت نفسانی خواہشات سے بچتے کا خیال رکھنا چاہئے اور وہ خیال اتنا مضبوط ہو کہ سکھ کی زندگی میں یہ خیال ایک دکھ بن جائے اس کے بعد حضرت رضی نے خواجہ حسن علا بھریؒ کو دیکھا۔ انہوں نے کھڑے ہو کر ہاتھ جوڑے اور عرض کی ”مخدوم کی خدمت میں بچپن سے آتا ہوں جوانی کے شروع میں بری صحبت کے سبب شراب پینے کی عادت ہو گئی تھی۔ اس زمانے میں جب یہاں حاضر ہونا تو ہر وقت یہ خوف رہتا تھا کہ مخدوم کا ضمیر روشن ہے ان کو میرا عیب معلوم ہے اور جب مخدوم محبت سے میری طرف دیکھتے تھے تو میں خیال کرتا تھا کہ مخدوم نے آنکھوں ہی آنکھوں میں ملامت کر رہے ہیں آخر ساہا سال کے بعد ایک دن مخدوم نے جوش شمس کے کنارے مجھے شراب پیتے دیکھ لیا۔ اور میں نے نشے میں بے خود ہو کر عرض کی کہ اگر اچھوں کی صحبت میں اچھا اثر ہوتا ہے تو وہ کہاں ہے۔ مجھ پر تو آپ کی اچھی صحبت کا اثر نہیں ہوا۔ بھائی خسروؒ بھی حضورؐ کے ساتھ تھے انہوں نے مجھے ٹوکا اور کہا پانی ہرید بودار چیز کی بد بودور کر دیتا ہے۔ مگر پانی پھلی کی بودور نہیں کرتا حالانکہ پھلی ہر وقت پانی کے اندر رہتی ہے۔ اس میں قصور پانی کا نہیں ہے پھلی کی ذات کا ہے۔ یہ گفتگو سن کر آپ نے فرمایا۔ ”بابا حسن صحبت میں تو بڑا اثر ہوتا ہے“ یہ فقرہ سنتے ہی میں مخدوم کے قدموں میں گرا اور شراب سے توبہ کی اور اس وقت اپنا یہ شعر عرض کیا۔

اے حسن توبہ آں زماں کر دی کہ ترا طاق ت گناہ نمائند

یعنی اے حسن تو نے اس وقت توبہ کی جب تجھ میں گناہ کرنے کی طاقت ہی نہ رہی پس مجھے اپنی زندگی میں سب سے بڑا دکھ یہ معلوم ہوتا ہے کہ میری زندگی کا کتنا بڑا حصہ ایسے گناہ میں بسر ہوا۔ یہ کہہ کر حسن نے بھی زمین چومی اور بیٹھ گئے۔ حضرت نے فرمایا ہاں بڑا دکھ تھا اور ہم کو تم سے زیادہ تھا۔ مگر حسن اب جو معرفت کی شراب تم کو خدا نے مرحمت کی ہے وہ سب سے بڑا سکھ ہے۔ اس کے بعد حضرت نے امیر خسروؒ کو دیکھا اور تبسم فرمایا۔ اس کے بعد ارشاد ہوا میرا ترک اب تک کچھ نہیں بولا۔ خسروؒ بھی جھکے اور زمین چوم کر کھڑے ہو گئے اور عرض کی بول تو بس ایک ہی کا ہے اور وہی سب میں بول رہا ہے۔ حضرت نے فرمایا اور تجھ میں وہ کیوں کر بولا؟ امیر خسروؒ نے ہاتھ باندھ کر عرض کی جب مخدوم کی غلامی کا شرف حاصل ہوا اور مخدوم نے میرے نانا کے مکان میں میری درخواست پر اپنے رفیقوں کے ساتھ رہنا قبول فرمایا اور میں پیٹیاں میں اپنے نانا کی جاگیر پر کسی کام کے لئے گیا تو میرے ماموں نے مخدوم کو مجبور کیا کہ مخدوم ان کے گھر سے چلے جائیں۔ چنانچہ مخدوم اپنے سب رفیقوں کو ساتھ لیکر مسجد میں تشریف لے گئے۔ وہاں سعد کاغذی نے حاضر ہو کر التجا کی کہ مخدوم اس کے مکان میں تشریف لے چلیں۔ تو مخدوم نے فرمایا تم بھی خسروؒ کی طرح اپنی کسی جاگیر پر چلے جاؤ گے اور تمہارے رشتہ دار مجھ کو گھر سے نکال دیں گے۔ اب تو میں ایسی ذات کے گھر میں آیا ہوں جو کسی کو اپنے دروازے سے نہیں ہٹاتی۔ بس یہ دکھ میری زندگی کا گھن بنا ہوا ہے۔

غیاث الدین بلبن اور اس کے ولی عہد محمد خان شہید اور اس کے پوتے معز الدین کی قباد اور سلطان جلال الدین خلجی اور سلطان علاء الدین خلجی کے درباروں میں میری ایسی عزتیں ہوئیں کہ دوسرے بڑے بڑے امیران پر رشک کرتے ہیں۔ مگر یہ ذلت سب

سے بڑی مجھے اٹھانی پڑی کہ حضورؐ کو میرے ماموں نے میرے گھر میں رہنے نہ دیا یہ شکر حضرتؐ کو جوش آگیا اور حضرت پلنگ پر بیٹھ گئے اور منس کر فرمایا ہم سب کو اپنے نفس کی نثرارتیں خانہ تن سے نکال دینی چاہئیں۔ تیرے ماموں نے مجھ کو نہیں نکالا۔ بلکہ میرے نفس کی اس بُرائی کو نکالا جو لوگوں کے ہاتھ پاؤں چومنے سے میرے اندر پیدا ہوتی چلی تھی اب جب بادشاہ اور امرا میرے آگے آکر اپنے سر زمین پر رکھتے ہیں تو مجھے یاد آجاتا ہے کہ میں وہی ہوں جس کو ایک ہندو نے اپنے گھر سے ذلیل حقیر سمجھ کر نکال دیا تھا۔ اس کے بعد ارشاد ہوا آج کی ایک بات سنو۔ کوئی اجنبی میرے پاس آیا اور اس نے مجھ سے کہا دنیا میں سب سے زیادہ خوش نصیب آپ ہیں کہ جو نعمتیں بادشاہ کو میسر نہیں ہیں وہ گھر بیٹھے سب لوگ آپ کے قدموں میں لا کر رکھتے ہیں۔ دنیا کے ہر آدمی کو طرح طرح کے فکر رہتے ہیں۔ مگر آپ کو نہ کھانے کا فکر ہے نہ کپڑے کا فکر ہے نہ مکان کا فکر ہے، نہ خدمت گاروں کا فکر ہے کہ بغیر فکر کے آپ کے لئے ہر چیز موجود ہے مجھے اس اجنبی کی یہ بات سن کر رونا آگیا۔ اور میں نے اس سے کہا کہ یہ نعمتیں اس واسطے لوگ مجھے دیتے ہیں کہ وہ لوگ کسی نہ کسی دُکھ میں مبتلا ہوتے ہیں اور یہ عقیدہ لے کر آتے ہیں کہ میری دُعا سے اُن کا دُکھ دور ہو جائے گا۔ اس طرح صبح سے شام تک اگر چپاس دُکھیا بھی میرے پاس آئیں تو مجھے ان کے چپاس دُکھ سننے پڑتے ہیں اور جب میں انکا دُکھ دور ہونے کے لئے خدا سے دعا کرتا ہوں تو ہر ایک کا دُکھ اپنے اوپر طاری کرتا ہوں کیونکہ اس کے بغیر دعا قبول نہیں ہوتی۔ پس جو آدمی رات دن سو چپاس دُکھوں میں مبتلا رہتا ہو۔ اُس کو نہ نعمتوں میں مزا آسکتا ہے نہ خدمتوں میں نہ اور کسی چیز میں۔

حضرتؐ نے یہ بات ایسے در دُکھ سے لہجہ میں فرمائی کہ ہم پانچوں رونے لگے اور

حضرتؐ بھی آبدیدہ ہو گئے۔ اس کے بعد حضرتؐ نے فرمایا جاؤ میرا بخار جاتا رہا تم سب اپنے گھروں کو جاؤ سب زمین چوم چوم کر حضرتؐ کی طرف رخ کئے ہوئے پچھلے قدم ہٹتے ہوئے ادب سے باہر آئے۔ مجھ پر اس گرو سنگت کا ایسا اثر ہوا تھا کہ میں رات بھر اسی لذت میں سرشار رہا اور سونے کو جی نہ چاہا۔

رات کو چونکہ میں بہت دیر تک جاگتا رہا اس لئے بہت دیر میں بیدار ہوا۔ مگر میں نے دیکھا کہ خواجہ سید محمدؒ عبادت میں

صبح کی باتیں

مصروف ہیں۔ میں نے لیٹے لیٹے پوچھا کیا آپ رات کو بالکل نہیں سوئے؟ انہوں نے اپنے ہاتھ کی انگلی اپنے ہونٹوں پر رکھی۔ میں سمجھا وہ مجھے بات کرنے سے منع کرتے ہیں۔ اس لئے میں چپکا ہو گیا۔ مگر ان کو دیکھتا رہا وہ جا نماز پر آنکھیں بند کئے بیٹھے تھے۔ ان کے سر پر لمبے بال تھے اور کانوں کے پاس سے رخسار کی طرف چھوٹی چھوٹی زلفیں نکلتی تھیں۔ وہ دونوں آنکھیں بند کئے دوزانو خاموش بیٹھے تھے۔ ان کی یہ سبت دیکھ کر مجھ پر بہت اثر ہوا۔ اور میں دیر تک ان کو دیکھتا رہا۔ اس کے بعد خواجہ سید محمدؒ نے کھڑے ہو کر نماز پڑھنی شروع کی وہ جب نماز کے لئے جھکتے تھے تو بہت دیر تک جھکے رہتے تھے۔ یہاں تک کہ میں خیال کرتا تھا کہ اب شاید وہ جھکے ہی رہیں گے۔ سیدھے کھڑے نہیں ہوں گے۔ اس کے بعد جب وہ اپنا سر زمین پر رکھتے تھے تب بھی بہت دیر لگاتے تھے یہاں تک کہ میں خیال کرنے لگتا تھا کہ شاید وہ زمین سے سر نہیں اٹھائیں گے، جب تک وہ نماز پڑھتے رہے میں اپنی ضروریات سے بے خبر رہا جب وہ نماز سے فارغ ہوئے تو انہوں نے خود ہی مجھ سے بات کی ان کی آنکھوں میں سرخی تھی اور ان کے چہرے پر بڑا نور تھا، ان کے داڑھی موچھ نہ نکلی تھی اور ان کے

سر کے بال بہت ہی خوبصورت پیچ دار تھے، انہوں نے مجھ سے مخاطب ہو کر کہا ہر دیو تم مجھ سے کیا پوچھنا چاہتے تھے، اب پوچھو میں نے کہا کوئی خاص بات پوچھنی نہ تھی، فقط یہ پوچھنا تھا کہ کیا آپ آج ساری رات جاگتے رہے انہوں نے جواب دیا جب تک تم جاگے میں بھی جاگتا رہا، تم سوئے میں بھی سو گیا، مگر میں صبح کی نماز کے وقت اٹھ بیٹھا، میں نے کہا اب تو سورج بہت اونچا ہو گیا ہے آج صبح کی نماز آپ نے بہت دیر میں پڑھی انہوں نے کہا نہیں صبح کی نماز تو میں نے وقت پر پڑھی تھی، اس کے بعد میں اشراق کی نماز پڑھی جو سورج نکلنے ہی پڑھی جاتی ہے اس کے بعد چاشت کی نماز پڑھی جو سورج چڑھ جانے کے بعد پڑھی جاتی ہے میرے حضرت نے مجھے یہ تین نمازیں سکھائی ہیں، دو صبح کی اور ایک شام کی جو مغرب کی نماز کے بعد پڑھی جاتی ہے اور جس کو اذان کہتے ہیں میں نے پوچھا آپ آنکھیں بند کئے بیٹھے تھے اور اسی حالت میں آپ نے اپنے ہاتھ کی انگلی اپنے ہونٹوں پر رکھی تھی، مگر میں نے سنا ہے کہ نماز میں ایسا نہیں کیا کرتے، خواجہ سید محمدؒ نے اور انہوں نے کہا وہ نماز نہ تھی مراقبہ تھا۔ میں نے کہا مراقبہ کس کو کہتے ہیں اور وہ کیا ہوتا ہے؟ جواب دیا عربی زبان میں رقبہ گردن کو کہتے ہیں اور مراقبہ گردن جھکا کر خیال میں اور دل میں خدا کی یاد کو کہتے ہیں۔ میں نے کہا ہم ہندوؤں میں اس کو سما دھی کہتے ہیں، خواجہ سید محمدؒ نے پوچھا سما دھی میں کیا ہوتا ہے؟ میں نے کہا گیتا میں لکھا ہے کہ ہمارے اذنا نثری کرشن جی نے اپنے چیلے (مرید) راہلکارا جن کو خدا کی یاد کے چند طریقے بتائے تھے جس کو سما دھی کہتے ہیں اس کا طریقہ یہ ہے کہ سما دھی کرنے والا اپنا منہ بند کر لیتا ہے اور زبان تالو سے لگا لیتا ہے اور ناک سے اندر سانس لیتا ہے اور اس میں اوم کہتا ہے۔ اور کچھ دیر سانس کو روکے رکھتا ہے۔ پھر اوم کہہ کر سانس

ناگ سے باہر لانا ہے۔

میری یہ بات سن کر خواجہ سید محمدؒ نے کہا ہمارے مراقبے بھی اسی قسم کے ہیں ہم بھی سانس اور خیال کے اندر اللہ کا ذکر کرتے ہیں۔ اس کے بعد خواجہ سید محمدؒ نے پوچھا کہ تمہارے سر کی کرشن جی کب تھے؟ اور کون تھے؟ میں نے کہا وہ ہزاروں برس پہلے تھے۔ مگر یہ معلوم نہیں کہ ٹھیک ٹھیک کتنی مدت ان کو گذری۔ وہ مستحرام میں پیدا ہوئے تھے ان کا ماموں کنس مستحرام کا راجہ تھا۔ اور راجہ کنس کی بہن دیو کی کرشن جی کی ماں تھیں۔ راجہ کنس سے پنجو بیوں نے کہا تھا کہ تیرا قاتل تیری بہن کا بیٹا ہوگا۔ اس واسطے راجہ کنس نے اپنی بہن اور ان کے خاوند کو نظر بند کر دیا تھا۔ اور جب اس کی بہن کے ہاں کوئی بچہ پیدا ہوتا تھا تو کنس اس کو مار ڈالتا تھا۔ مگر جب سر کی کرشن پیدا ہوئے تو برسات کا موسم تھا۔ بھادو کے مہینے کی آٹھویں تاریخ تھی بادل چھائے ہوئے تھے اور بارش ہو رہی تھی۔ آدھی رات کے وقت سر کی کرشن پیدا ہوئے تو سر کی کرشن کی والدہ نے اپنے خاوند سے کہا یہ بچہ بہت پیاری صورت کا ہے سویرے میرا بھائی اسکو بھی مار ڈالے گا۔ اس واسطے تم اسکو جھاڑ پھاڑ کے پار۔ گوکل میں لے جاؤ۔ وہاں گائے پالنے والے لوگ رہتے ہیں جن کو گوپ کہا جاتا ہے یعنی گائے پال اور ان کی عورتوں کو گوپیاں کہتے ہیں۔ وہاں ایک عورت جسو دھا نام کی رہتی ہے۔ اور میرے پاس آیا کرتی ہے۔ اس سے میں نے وعدہ کیا تھا کہ اب کے میرے ہاں بچہ ہوگا تو میں تیرے پاس بھیج دوں گی تو اس کو پال لیجو اس لئے تم یہ بچہ جسو دھا کے پاس لے جاؤ۔ چنانچہ کرشن جی کے والد بچے کو گود میں لیکر باہر نکلے۔ بادل گرج رہا تھا بجلی چمک رہی تھی اور پہرے والے سب بے خبر پڑے۔ سوئے تھے وہ بچے کو لئے ہوئے دریا پر گئے۔ اور اسی حالت میں دریا کے پار جا کر

جسودھا کو جگایا اور بچہ اس کو دیدیا۔ خدا کی قدرت جسودھا کے ہاں بھی اسی دن لڑکی پیدا ہوئی تھی اس نے وہ لڑکی کرشن جی کے والد اس دیو کو دیدی۔ اور کہا یہ میری لڑکی اپنی بیوی دیو کی کو دیدینا۔ تاکہ وہ اپنے بھائی سے کہے کہ میرے ہاں لڑکا پیدا نہیں ہوا لڑکی پیدا ہوئی ہے۔ راجہ کنس سے چونکہ نوجومیوں نے یہ کہا ہے کہ کنس کا قاتل اس دیو کا لڑکا ہوگا اس واسطے وہ اس لڑکی کو نہیں مارے گا۔

چنانچہ اس دیو لڑکی کو لے کر اپنی بیوی کے پاس آئے۔ اور لڑکی اس کی گود میں دیدی۔ صبح کو راجہ کنس نے سنا کہ میری بہن کے ہاں لڑکی پیدا ہوئی ہے تو وہ خود بہن کے پاس آیا۔ چونکہ اس کو نوجومیوں نے بتایا تھا کہ تیرا قاتل آج رات کو پیدا ہونے والا ہے۔ اس واسطے اس کو شبہ تھا کہ لڑکی کی خبر جھوٹی ہے۔ لڑکا پیدا ہوا ہوگا مگر جب اس نے خود آکر اپنی آنکھ سے دیکھ لیا کہ بہن کے ہاں جو بچہ پیدا ہوا ہے وہ لڑکی ہی ہے تو وہ پریشان ہو گیا۔ اور اس نے خود نوجومیوں کو بلوایا۔ اور ان سے کہا کہ دیکھو تم کہتے تھے آج رات کو لڑکا پیدا ہوگا۔ مگر وہ تو لڑکی پیدا ہوئی ہے۔ نوجومیوں نے کہا ہمارا حساب غلط نہیں ہو سکتا۔ ہم دوبارہ دیکھتے ہیں۔ چنانچہ انہوں نے اپنے نجوم کا حساب راجہ کے سامنے دوبارہ کیا۔ اور کہا حساب میں پھر لڑکا ہی معلوم ہوتا ہے اس سے زیادہ ہم کچھ نہیں جانتے۔ یہ بات سن کر کنس کو غصہ آ گیا۔ اور اس نے آگے بڑھ کر بہن کی گود سے لڑکی کو چھین لیا اور اس معصومہ کے دونوں پاؤں پکڑ کر سر سے اونچا اٹھایا اور جکڑے کر بہت زور اور طاقت کے ساتھ لڑکی کو زمین پر دے مارا۔ لڑکی گرتے ہی مر گئی۔ اور اس کا سر پاش پاش ہو گیا۔ اس کے بعد راجہ کنس نے کہا بے شک لڑکی تھی مگر میرے دل کا خطرہ اور وہم دور ہو گیا۔

آخر کار کرشن جی جو دھاک کی گود میں پلے رہے۔ یہاں تک کہ وہ بڑے ہو گئے تو گوپوں کی جماعت کو ساتھ لے کر اپنے ماموں پر حملہ کیا اور ان کے ہاتھ سے راجہ کنس مارا گیا۔ اور وہ خود متھرا کے راجہ بن گئے۔

اس کے بعد کنس کی بیوی کے بھائی راجہ جراسندہ نے اپنے بہنوئی کا بدلہ لینے کے لئے متھرا پر حملہ کیا۔ جراسندہ بہت بڑا راجہ تھا۔ اور اس کی حکومت اودھ میں تھی۔ کرشن جی کو کبھی فتح ہوتی تھی اور کبھی شکست اس طرح بہت سی لڑائیاں ہوتی رہیں۔ آخر راجہ بدھشتر کے بھائی راجہ جگمار بھیم اور راجہ جگمار ارجن کے ساتھ کرشن جی بھیس بدل کر جراسندہ کے ملک میں گئے۔ اور وہاں راجہ جگمار بھیم کی جراسندہ سے کشتی ہوئی جس میں بھیم نے جراسندہ کو مار ڈالا۔ اس کے بعد ہندوستان کی وہ مشہور لڑائی ہوئی جس کو مہا بھارت کہتے ہیں۔ اور مہا بھارت کی لڑائی کے وقت کرشن جی نے اپنے چیلے ارجن کے سامنے جو تقریریں کیں ان کو ایک کتاب میں جمع کیا گیا جس کا نام گیتا ہے۔ اور وہ کتاب ہم ہندوؤں میں ایسی ہی مقدس مانی جاتی ہے جیسی مسلمانوں میں مقدس کتاب حدیث مانی جاتی ہے۔

خواجہ سید محمد نے پوچھا تم نے ابھی کہا تھا کہ تم کرشن جی کو اوتار مانتے ہو اوتار کس کو کہتے ہیں؟ میں نے جواب دیا ہندوؤں کا عقیدہ ہے کہ جب دنیا میں کوئی خرابی پیدا ہو جاتی ہے تو خدا کسی انسان یا حیوان کی شکل میں ظاہر ہو کر ان خرابیوں کی اصلاح کر دیتا ہے۔ ایسے ہی ہندو کرشن جی کو مانتے ہیں کہ خدا کی ذات نے ان کے اندر ظہور کیا تھا۔

خواجہ سید محمد نے کہا ہندو لوگ خدا کو ایک مانتے ہیں یا نہیں؟ میں نے کہا وہ خدا

کو ایک ہی مانتے ہیں۔ البتہ صفات کی نسبت ان کے آپس میں اختلافات ہیں ہندوؤں کی آسمانی کتاب وید میں لکھا ہے۔ ”اِئی کو برہم و ویتو ناستی“ ایک ہی خدا ہے دوسرا نہیں ہے۔ مگر ہندوؤں کی ایک جماعت کہتی ہے کہ خدا سگن ساکار ہے۔ یعنی خدا میں صفات بھی ہیں اور خدا کی شکل بھی ہے، دوسرا گروہ کہتا ہے خدا بزرگن بڑا کار ہے۔ یعنی نہ خدا میں صفات ہیں نہ اس کی کوئی شکل ہے۔ ہندو کہتے ہیں کہ خدا کی صفات پیدائش و پرورش و ہلاکت۔ یعنی سگوگن رجوگن، نموگن، ایک وجود میں جمع نہیں جس کو وہ شیبوگی کہتے ہیں۔ اور اسی طرح جتنی دیویاں اور دیوتا ہیں ان میں کسی نہ کسی صفت یا شکتی یا طاقت کا ظہور مانتے ہیں۔ مثلاً مینہ برسائے کی شکتی اور طاقت ہندو اندر دیوتا میں مانتے ہیں، اور دولت دینے کی طاقت وہ لکشمی دیوی میں مانتے ہیں۔ اور علم دینے کی طاقت گنیش دیوتا میں مانتے ہیں۔ اسی واسطے ہندوؤں کی کتابیں گنیش کے نام سے شروع ہوتی ہیں۔ اور کتاب شروع کرنے سے پہلے وہ ”سری گنیش آتمہ“ لکھتے ہیں جیسے ایلوگ بسم اللہ الرحمن الرحیم لکھتے ہیں۔ خواجہ سید محمد نے پوچھا کہ ہندو لوگ اصل میں کتنے دیوتا اور دیویاں مانتے ہیں۔ میں نے کہا مجھے زیادہ تو معلوم نہیں ہے مگر سنا ہے کہ ایسے کروڑوں دیوتا اور دیویاں ہیں۔ خواجہ سید محمد نے پوچھا جب خدا نے اپنی تمام صفات دیوتاؤں اور دیویوں کو بانٹ دی ہیں تو خود اس کے اختیار میں کیا چیز باقی رہی ہے؟ میں نے کہا میں اس کا جواب نہیں دے سکتا۔ کیونکہ مجھے اپنے مذہب کی بہت کم معلومات ہے۔ خواجہ سید محمد نے پوچھا میرے حضرت نے حکم دیا تھا کہ میں تم کو مسلمان بزرگوں کے حالات سناؤں اور تم مجھ کو ہندو بزرگوں کے حالات سناؤ۔ اس واسطے میں پوچھتا ہوں کہ ہندوؤں میں جو فقرا رہتے ہیں کیا وہ بھی ہندوؤں

ہیں دیوی دیوتا سمجھے جاتے ہیں؟ میں نے کہا میں اس کی بابت بھی بہت کم جانتا ہوں البتہ یہ معلوم ہے کہ ہم لوگ اپنے پیروں کو گرو کہتے ہیں اور وہ سادھو اور سنت بھی کہلاتے ہیں وہ دنیا داری سے الگ رہتے ہیں روپے پیسے کو ہاتھ نہیں لگاتے شادی بیاہ نہیں کرتے۔ اور اپنے چیلوں کو خدا کی یاد کرنے کے طریقے بتاتے ہیں۔ اور گناہ کی باتوں سے ان کو روکتے ہیں۔ اور ہم ان کی برکت اور دعا لینے کے لئے ان کی سیوا اور خدمت کرتے

ابھی یہ باتیں ختم نہ ہوئی تھیں کہ خواجہ مبشر آئے۔ اور انہوں نے کہا تم دونوں کو حضرت رضی نے یاد فرمایا ہے۔ یہ حکم سنئے ہی ہم دونوں کپڑے درست کر کے حضور میں حاضر ہوئے۔ مجلس میں بہت لوگ جمع تھے اور حضرت

یاد فرمایا

اپنے خاص مرید اور خلیفہ حضرت نصیر الدین محمود یعنی حضرت چراغ دہلی حسن نظامی سے مخاطب ہو کر کچھ فرما رہے تھے۔ اور نصیر الدین رضی دست بستہ دوزانو سامنے بیٹھے ہوئے حضرت رضی کا ارشاد سن رہے تھے۔ جب ہم دونوں سامنے حاضر ہوئے تو دستوں کے مطابق ہم دونوں نے زمین چومی۔ اور مجلس کی ایک صف میں بیٹھنا چاہا۔ حضرت رضی نے ہم دونوں کو دیکھ کر تبسم فرمایا اور ہاتھ سے اشارہ کیا کہ محمد میرے قریب بیٹھ جائیں اور ہر دیوان کے پاس بیٹھ جائیں۔ ہم دونوں سلام کر کے بیٹھ گئے۔ اس کے بعد حضرت رضی نے اپنے مرید نصیر الدین محمود کی طرف پھر مخاطب ہوئے۔ اور ارشاد فرمایا کہ خدایا کی صفات عین ذات ہیں اور ہم مسلمان صفات کو ذات سے جدا نہیں سمجھتے نصیر الدین محمود نے اپنا ایک شعر سنایا اور عرض کی کہ غلام نے بھی اس بات کو اسی طرح سے کہا ہے۔ "اور من و من در اوچوں بوبہ گلاب اندر" حضرت رضی نے فرمایا ہاں ٹھیک اس غزل کے کچھ اور اشعار بھی سناؤ مولانا نصیر الدین محمود نے چند اشعار سنائے

مجھے پورے یاد نہیں ہے جو یاد ہیں وہ یہ تھے۔

بے کارم و باکارم چوں مد بحساب اندر
 گویانم و خاموشم، چوں خطبہ کتاب اندر
 کہ شادم و گنگلیں از حال خودم غافل
 می گریم و می خندم چوں طفل بخواب اندر
 در سینه نصیر الدین جز عشق نمی گنجد
 این طرف تماشا ہیں دریا بہ حساب اندر

یہ کلام سن کر حضرت رضی کی آنکھوں میں آنسو آگئے۔ اور خواجہ سید محمد رضی کی طرف دیکھا
 انہوں نے دست بستہ عرض کی آج ہر دیو نے ہندو عقائد اور خیالات کا ذکر مجھ سے کیا
 تھا وہ کہتے ہیں خدا نے اپنی سب صفات دیوتاؤں اور دیویوں میں تقسیم کر دی ہیں
 حضرت رضی نے فرمایا نصیر الدین نے جو کلام سنایا اس میں بہت اچھی مثالیں ہیں ہم
 لوگوں کو اتنی فرصت کہاں ہے کہ اس بات پر غور کریں کہ ہندوؤں کا عقیدہ کیا
 ہے اور مسلمانوں کا عقیدہ کیا ہے۔ ہم تو اسی حیرت میں سرشار ہیں کہ دریا حباب کے
 اندر کیوں کر سما گیا۔ اور نصیر الدین کے سینے میں عشق کے سوا اور کسی چیز کی گنجائش
 نہیں ہے۔ اور ہم اس میں ہیں اور وہ ہم میں ہے۔ جیسے خوشبو کہ گلاب کے اندر بھی
 ہے اور باہر بھی ہے۔ خوشبو گلاب کے پھول سے جدا نہیں ہے۔ مگر جدا ہے حساب
 کے اندر جو مد کی لکیر پہنچی جاتی ہے وہ بے کار بھی ہے اور باکار بھی ہے خط جو کتاب
 میں لکھا جاتا ہے وہ بولتا بھی ہے اور خاموش بھی ہے۔ ہم اس زندگی کے دکھ سے
 روتے ہیں۔ اور سکھ سے ہنستے ہیں۔ مگر ہمارا یہ رونا اور ہنسنا بچے کی طرح ہے جو نیند

حالت میں کبھی روتا ہے اور کبھی ہنستا ہے۔ یار و تامل ہنستا دکھائی دیتا ہے۔ اور حقیقت میں نہ روتا ہے اور نہ ہنستا ہے۔ ہر دیو اصل چیز اپنی پہچان ہے۔ ہم باہر کی پہچان میں مصروف رہتے ہیں اور خود اپنے اندر کی پہچان کو بھول جاتے ہیں ہم اختیار دانے بھی ہیں اور بے اختیار بھی ہیں۔ ہم موجود بھی ہیں اور موجود بھی ہیں پس ٹھیک کہا نصیر الدین نے ہم باہر بھی ہیں اور بے کار بھی ہیں۔ ہر دیو ایک ہی ذات کی یہ سب تجلیاں ہیں۔ یہ سب روشنیاں ہیں۔ یہ سب گہا گہیاں ہیں۔ ایک صوت سردی ہے جس کا اتنا جوش ہے۔ ورنہ ہر ذرہ ازل سے تاابد خاموش ہے۔ از اکبر الہ آبادی۔ حسن نظامی

جب حضرت نے یہ الفاظ زبان مبارک سے ارشاد فرمائے تمام حاضرین رونے لگے۔ اور شیخ نصیر الدین محمود نے حضرت رضی کے قدموں میں سر رکھا۔ یا اور ان پر ایک وجد کی حالت طاری ہو گئی۔ حضرت رضی نے میری طرف نظر اٹھائی ان کی آنکھوں میں آنسو تھے اور ایسا معلوم ہوتا تھا کہ ان آنسوؤں میں ساری کائنات مجھ کو جھکولے کھاتی دکھائی دے رہی ہے۔ حضرت رضی نے مجھے فقط دیکھا کچھ فرمایا نہیں۔ مگر میں کانپنے لگا۔ اور میں نے حضرت رضی کے آنسوؤں کے اندر سب کچھ دیکھا اور میں بیخود ہو کر حضرت رضی کے سامنے قدم چومنے کے لئے آگے بڑھا۔ مگر جوں ہی کھڑا ہوا کسی چیز نے میرے اندر ناچنا شروع کر دیا۔ اور میں بجائے اس کے کہ حضرت رضی کے قدموں پر سر رکھتا مجلس میں ناچنے لگا۔ ہر چیز چاہتا تھا کہ اپنے آپ کو سنبھالو اور اس گستاخی اور بے ادبی کی حرکت سے باز رہوں۔ مگر میرا اختیار اور قابو مجھ پر نہ رہا تھا۔ مجھے آسمان و زمین حرکت اور جنبش اور رقص میں نظر آتے تھے۔ میں بہوش

نہیں ہوا تھا سب کچھ دیکھ رہا تھا۔ اور سب کچھ سمجھ رہا تھا۔ مگر میرے اندر کیا ہو رہا تھا اور میں کیوں ناچ رہا تھا۔ اس کی وجہ میں نہیں لکھ سکتا۔ کیونکہ اس کا سبب مجھے معلوم نہ تھا۔ مجھے رقص میں دیکھ کر میرے حضرتؒ بھی کھڑے ہو گئے۔ اور ساری مجلس کے حاضرین بھی کھڑے ہو گئے۔ خواجہ محمدؒ نے نہایت خوش الحانی سے شیخ نصیر الدین محمودؒ کا مقطع گانا شروع کیا۔

در سینه نصیر الدین جز عشق نمی گنجد
ابن طرفہ تماشا بن دریا بہ جہا باند

خواجہ محمدؒ جز عشق نمی گنجد کے لفظ کی بار بار تکرار کرتے تھے مجھے اس سے پہلے معلوم نہ تھا کہ ان کی آواز ایسی اچھی ہے اور وہ ایسا اچھا گاتے ہیں۔ میرے حضرتؒ کی آنکھوں سے آنسو بہ رہے تھے اور میری ٹکٹکی ان ہی کے مبارک چہرے کی طرف لگی ہوئی تھی۔ اور مجھے ان کے ہر آنسو میں ایسے تماشے نظر آ رہے تھے جن کو میں الفاظ میں ادا نہیں کر سکتا۔ میں نے ان آنسوؤں میں اپنے ملک کو دیکھا۔ اپنے ماں باپ کو دیکھا۔ کرشن جی کی مورتی کو دیکھا۔ بنسری بجانے دیکھا۔ بنسری کے سر خواجہ محمدؒ کے گانے کی آواز سے ملے ہوئے سنائی دیتے تھے، اور ایسا سمجھ میں آتا تھا کہ کرشن جی بنسری جی بجا رہے ہیں اور میرے ساتھ ناچ بھی رہے ہیں اور میں بھی حضرتؒ کے آنسوؤں کے اندر سر کرشن کے ساتھ ناچ رہا ہوں اور جز عشق نمی گنجد کی تکرار کر رہا ہوں اور کرشن جی بھی جز عشق نمی گنجد کی تکرار کر رہے ہیں۔

کچھ دیر کے بعد میں بے ہوش ہو کر گر پڑا۔ جب ہوش آیا تو مجلس پر خاست ہو چکی تھی اور خواجہ محمدؒ اور شیخ نصیر الدین محمودؒ میرے پاس بیٹھے تھے میرا سر خواجہ محمدؒ کے زانو پر تھا اور وہ آہستہ آہستہ گارہے تھے۔

در سینه نصیر الدین جز عشق نمی گنجد . این طرفہ تماشہ میں دریا بہ حباب اندر
 ہوش آنے کے بعد مجھے ایسا معلوم ہوا کہ میں نے بہت سا نشہ پیا ہے۔ ایک عجیب
 سرور میرے اندر پایا جاتا تھا۔ میں اٹھ کر بیٹھا اور پھر کھڑا ہو گیا۔ شیخ نصیر الدین محمود
 اور خواجہ محمد نے میرے دونوں بازو تھام لئے اور مجھے خواجہ محمد کے گھرتک لے گئے
 اور وہاں جا کر بھی مجھے چاروں طرف سے یہی آوازیں آتی رہیں کہ درود پوار گارہے ہیں
 جز عشق نمی گنجد۔

کچھ دیر کے بعد شیخ نصیر الدین محمود چلے گئے اور خواجہ سید محمد کے چھوٹے بھائی
 خواجہ سید موسیٰ میرے قریب بیٹھ گئے اور انہوں نے قرآن مجید بہت اچھی آواز سے
 پڑھنا شروع کیا یہ دونوں بھائی قرآن مجید کے حافظ ہیں اور ان کی آوازیں بہت
 سریلی ہیں قرآن مجید کی آیات کا مطلب تو میں نہیں سمجھا مگر قوالی کا اثر ایسا میرے
 اندر تھا کہ ان آیات کے سننے سے میری کیفیت بہت دیر تک قائم رہی، پھر میں
 نے خواجہ سید محمد سے پوچھا جو آیتیں خواجہ موسیٰ نے پڑھیں ان کا مطلب کیا ہے۔
 انہوں نے جواب دیا میرے بھائی نے قرآن مجید کی سورہ یوسف کا ایک حصہ پڑھا
 ہے جس میں حضرت یوسف اور مصر کی زینجا کی محبت کا ذکر ہے چونکہ تم کو عشق کے
 مضمون پر کیفیت ہوئی تھی۔ اس واسطے میرے بھائی نے قرآن مجید کی وہ آیات پڑھی
 جس میں عشق کا بیان تھا تاکہ تمہاری کیفیت دگرگوں نہ ہو جائے۔ قوالی میں اگر کسی کو
 کسی خاص مضمون پر کیف ہو اور قوال اس مضمون کے خلاف کوئی دوسرا مضمون گانے
 لگے تو صاحب حال کی کیفیت خراب ہو جاتی ہے بلکہ بعض لوگ اس صدمے سے
 مر جاتے ہیں۔

خواجہ سید موسیٰ نے کہا جب تم میرے بھائی اور شیخ نصیر الدین محمود کے ساتھ حضرت یوسف کی خانقاہ سے یہاں آنے لگے تو مجھے حضرت نے حکم بھیجا کہ میں تمہارے سامنے سورہ یوسف کی آیات کی تلاوت کروں۔

شیخ نصیر الدین محمود | میں نے خواجہ سید محمد سے پوچھا یہ نصیر الدین محمود کون شخص ہیں، میں نے ان کو اپنے حضرت رضا کی مجلس میں

پہلے بھی دیکھا ہے۔ مگر مجھے یہ خشک ملا معلوم ہوتے تھے۔ اور میرے دل کو کوئی رغبت ان کی طرف نہیں ہوتی تھی۔ اور انہوں نے بھی کبھی مجھ سے بات نہیں کی تھی۔ حالانکہ حضرت کی رضا مجلس کے سب چھوٹے بڑے میرے ساتھ ایسی محبت کا برتاؤ کرتے ہیں کہ میں ان میں پر دسی معلوم نہیں ہوتا۔ مگر صرف یہی ایک ایسے شخص تھے جنہوں نے کبھی نہ مجھ سے بات کی نہ کسی سے میرا حال پوچھا نہ میری طرف مخاطب ہوئے ہیں ایسا محسوس کرتا تھا کہ وہ مجھ سے نفرت کرتے ہیں مگر ان کا کلام سن کر اب معلوم ہوا کہ وہ بہت بڑے عارف اور کامل درویش ہیں۔

خواجہ سید محمد نے جواب دیا۔ حضرت رضا کی مجلس میں ہر شخص علمیت اور درویشی میں کامل ہے۔ اور سب خلیق اور آپس میں ایک دوسرے سے محبت رکھنے والے ہیں۔ شیخ نصیر الدین محمود بھی ایسے ہی اچھے آدمی ہیں اور میرے حضرت رضا کی ان پر خاص عنایت ہے۔ مگر ان کی عادت ہی کچھ ایسی ہے کہ سب سے الگ الگ کھائی دیتے ہیں۔ وہ شہر میں رہتے ہیں اور ایک مدرسے میں درس دینے کا مشغلہ ہے انکا وطن اودھ میں ہے۔ (یعنی لکھنؤ کے علاقے میں۔ حسن نظامی)

خواجہ سید محمد نے یہ بھی کہا کہ شیخ نصیر الدین محمود رضا بعض اوقات مجلس سماع

سے الگ بیٹھ جاتے ہیں۔ اور لوگ حضرت رضا سے شکوہ کرتے ہیں کہ نصیر الدین اودھنی شاید سماع کے منکر ہیں۔ مگر حضرت رضا ہر ایک کا حال اچھی طرح جانتے ہیں۔ اس لئے کسی کی شکایت پر توجہ نہیں فرماتے اور شکایت کرنے والوں کو یہ فرما کر روک دیتے ہیں کہ تم نصیر الدین محمود کو پہچان نہیں سکتے۔ اور جیسا کہ انہوں نے اپنی غزل کے مقطع میں کہا ہے کہ نصیر الدین کے سینے میں سوائے عشق کے اور کسی چیز کی گنجائش نہیں ہے۔ حقیقت بھی یہی ہے کہ اگرچہ ان کی صورت اور لباس مولویانہ ہے اور میل جول میں بھی وہ روکھے پھیکے معلوم ہوتے ہیں مگر وہ سر سے پاؤں تک عشق میں ڈوبے ہوئے ہیں۔ اور اس غزل میں انہوں نے جو کچھ کہا ہے اپنا ذاتی حال بیان کیا ہے۔

خواجه سید محمد رضا نے کہا ایک دفعہ میرے حضرت رضا
غیاث پور سے حضرت خواجہ قطب الدین بختیار

حضرت رضا کا ایک قصہ

کاکلی رضا کے مزار کی زیارت کو جا رہے تھے۔ میں بھی ساتھ تھا اور میرے بھائی سید موسیٰ رضا بھی ہمراہ تھے۔ اور امیر خسرو رضا اور خواجہ حسن سنجری رضا بھی ساتھ تھے۔ اور مولانا نصیر الدین محمود رضا اودھنی بھی ہمراہ تھے۔ راستے میں ایک کنواں ملا۔ جس سے کھیت میں پانی دیا جا رہا تھا۔ پانی چڑے کے بڑے ڈول (چرس) کے ذریعے دوہیل نکال رہے تھے۔ اور ڈول کا پانی الٹنے والا کنوئیں کی چرخ کی پاس کھڑا تھا۔ جب ڈول کنوئیں کے اندر سے باہر آتا تھا تو چرخ کی پاس کھڑا ہوا ہندو بلند آواز سے گاتا تھا "بارہ لائیورام مناسیو" یہ ہندی الفاظ تھے جن کا مطلب یہ تھا کہ پانی نکالو اور خدا کو مناد، میرے حضرت نے یہ آواز سنی تو مجھ سے اور امیر خسرو رضا سے پوچھا کہ تم دونوں

ہندی زبان جانتے ہو یہ کنویں والا کیا گاتا ہے اور کیا کہتا ہے ہم دونوں نے ”بارہ لایورام
 منایو“ کا مطلب عرض کیا۔ حضرت رضی نے یہ مطلب سن کر زور سے نعرہ لگایا۔ اور اللہ کہا
 اس کے بعد حضرت رضی کو وجد ہو گیا اور حضرت رضی قص کرنے لگے، یہ دیکھ کر میں نے اور بھائی
 خسرو نے اور بھائی حسن رضی نے مل کر ”بارہ لایورام منایو“ گانا شروع کیا۔ ہم تینوں اسی
 کے ساتھ عربی اور فارسی کے اشعار بھی جو اس ہندی فقرے کے ہم مطلب تھے ملاتے
 جاتے تھے۔ حضرت رضی کو بہت دیر تک وجد رہا۔ اور مولانا شیخ نصیر الدین محمود کو بھی وجد
 رہا۔ اور بھی کئی ساتھیوں کو وجد ہوا۔ یہاں تک کہ حضرت رضی اس کنوئیں کے پاس ٹھہر
 گئے۔ خواجہ اقبال خادم فوراً خانقاہ میں واپس گئے اور وہاں سے فرش اور کھانے کا سامان
 لے کر آئے۔ یہاں گانے کا سلسلہ جاری تھا۔ خواجہ اقبال کے ساتھ حضرت رضی کی خانقاہ
 کے بہت سے قوال بھی آگئے تھے۔ کھانے اور نماز کے لئے مجلس ملتوی ہو جاتی تھی
 اور اس کے بعد پھر شروع ہو جاتی تھی، امیر خسرو رضی اور خواجہ حسن شاہی نوکری کے
 سبب چلے گئے، مگر ہم سب حضرت کیساتھ رہے اور تین رات تین دن تک حضرت
 اسی جگہ پر ٹھہرے رہے اور بارہ لایورام منایو پر وجد اور قص کی گراگری رہی تین
 رات دن کے بعد حضرت رضی روانہ ہوئے اور حضرت خواجہ قطب صاحب کے مزار
 کی زیارت کر کے واپس تشریف لائے۔

نماز | خواجہ سید محمد نے کہا تم کبھی حضرت خواجہ قطب صاحب کے مزار پر حاضر ہوئے ہو؟
 میں نے کہا ابھی تک محروم ہوں۔ انہوں نے کہا میں تم کو وہاں لے چلوں گا
 اور وہ جگہ دکھاؤں گا جہاں حضرت رضی نماز پڑھا کرتے تھے، یہ جگہ حضرت خواجہ
 قطب الدین بختیار کاکی رضی کے مزار کے پائین ہے اور اس کے برابر وہ چبوترہ ہے جس

حضرت خواجہ صاحب رضی کے رفیق خاص اور استاد حضرت قاضی حمید الدین ناگوری رضی کا مزار ہے۔ جب حضرت کنویں کی مجلس سے مزار شریف پر حاضر ہوئے اور حسب معمول ان کی جا نماز قاضی حمید الدین ناگوری رضی کے چوتھے کے نیچے حضرت خواجہ بختیار کاکی رضی کے مزار کے پائیں بچھائی گئی اور حضرت نماز کے لئے کھڑے ہوئے تو ہم سب ذرا فاصلے پر حضرت رضی کے پیچھے دست بستہ کھڑے ہو گئے۔ حضرت رضی نے نماز ختم کی اور اس کے بعد مجھے اور میرے بھائی سید موسیٰ کو آواز دی۔ ہم دونوں حاضر ہوئے تو فرمایا ”اَلَا بِذِكْرِ اللّٰهِ تَطْمَئِنُّ الْقُلُوْبُ“ ہم دونوں نے یہ آیت الحان سے پڑھنی شروع کی، حضرت رضی نے فرمایا ”بارہ لائو رام متائیو“ بھی اس کے ساتھ ملاؤ۔ ہم نے ایسا ہی کیا۔ حضرت رضی کو پھر وجد ہو گیا۔ اور حضرت رضی کھڑے ہو کر رقص کرنے لگے اور جب افاقہ ہوا تو حضرت شمال کی طرف حضرت خواجہ بختیار کاکی رضی کے مزار مبارک کی جانب رخ کر کے دوڑا نو بیٹھ گئے۔ اور ہم سب حضرت رضی کی پشت کے پیچھے دست بستہ کھڑے رہے حضرت رضی نے مجھے اور بھائی موسیٰ کو اپنے پاس بٹھا کر فرمایا ”کنویں والا کنویں کی گہرائی سے پانی اوپر لاتا تھا اور باہر کے سوکھے کھیتوں کو اس پانی سے زندہ کرتا تھا۔ ایسے ہی ہم کو بھی اپنے سانس کے اندر خدا کا ذکر کرنا چاہئے اور جب تم اندر سے سانس باہر لائیں اور باہر سے اندر لے جائیں تو اس میں خدا کا ذکر کریں اور یہ سمجھیں کہ اندر سے خدا کے ذکر کے ساتھ جو سانس باہر آتا ہے وہ سوکھے کھیتوں کو ہر کرتا ہے۔ اس کے بعد ہم دونوں کے ہاتھ پکڑ کر ہم کو حضرت مزار شریف کے قریب لے گئے۔ دائیں طرف حضرت رضی کے میں تھا۔ اور بائیں طرف بھائی موسیٰ رضی تھے اور حضرت نے اپنے دونوں ہاتھوں سے ہم دونوں کا ایک ایک ہاتھ پکڑ رکھا تھا۔

مزار مبارک کے پائیں کھڑے ہو کر کچھ دیر حضرت رُخساروتے رہے۔ اس کے بعد فرمایا یہ دونوں آپ کے مقبول مرید شیخ العالم رضا کے نواسے ہیں۔ ان کے باپ نے میری تربیت کی تھی۔ اور مجھے شیخ کی رضامندی کے راستے بتائے تھے۔ اور ان کے مجھ پر بہت سے احسان تھے۔ میں ان دونوں کو مخدوم کے سامنے پیش کرتا ہوں یہ دونوں حافظ فرزند ہیں اور سعادت خاص اپنے اندر رکھتے ہیں۔ اب حضورؐ کی نظر شفقت کے یہ بھی امیدوار ہیں اور میں بھی امیدوار ہوں۔ اس کے بعد حضرت رُخساروتے چھلکے اور مزار شریف کے پائیں اپنا سر زمین پر رکھا۔ ہم دونوں نے بھی ایسا ہی کیا۔ اس کے بعد حضرت رُخساروتے نے ہم دونوں کے ہاتھ پھر پکڑ لئے اور پچھلے قدم مزار شریف کی طرف رخ کئے ہوئے ہٹنا شروع کیا اس کے بعد باہر آ گئے۔

خواجہ سید محمدؒ نے کہا اُس وقت جو کیفیت ہم دونوں بھائیوں کے دلوں کی تھی، اس کو الفاظ میں ادا کرنا ناممکن ہے۔

طری مغل کا حملہ | کئی دن سے ہر جگہ یہ چرچا ہو رہا تھا کہ مغلوں کا ایک بہت بڑا لشکر آ رہا ہے جس نے ملتان اور لاہور اور سرہند کی فوجوں کو شکست دی۔ اور اب وہ دہلی کی طرف بڑھا چلا آتا ہے۔ ان مغلوں کا سردار طری مغل ہے جو بہت خونخوار مغل ہے۔ ان خبروں سے سارے شہر میں گھبراہٹ پھیلی ہوئی تھی۔ کیونکہ علاء الدین کی اچھی فوجیں دکن کی طرف گئی ہوئی تھیں دہلی میں موجود نہ تھیں آج سنا کہ مغل دہلی کے قریب پہنچ گئے ہیں اور وہ لاکھوں کی تعداد میں ہیں۔ اور انہوں نے سارے دہلی شہر کے چاروں طرف فوجیں پھیلا دی ہیں۔ میں غیاث پور میں رہتا تھا جو سلطان علاء الدین خلجی کے شہر سبیری سے تین کوس دور شمال میں ہے تاہم غیاث پور

اور کیلوکھری اور اطراف کی سب آبادیوں میں جو شہر کے باہر واقع ہیں۔ مغلوں کے محاصرے کی وجہ سے بہت زیادہ پریشانی پھیلی ہوئی تھی آج صبح میں حضرت کی مجلس میں حاضر تھا کہ سلطان علاء الدین خلجی کا ولی عہد شاہ زادہ خضر خاں اور سلطان کا وہ امیر خسرو ملک دیوگرہ کے پہلے حملے کے وقت علاء الدین کے ساتھ تھا اور جس کا نام ملک نصرت ہے اور جو حضرت کا مرید ہو گیا ہے وہ شاہ زادے خضر خاں کے ساتھ تھا اور امیر خسرو بھی تھے۔ ان تینوں نے پہلے حضرت رضی کے سامنے آکر زمین چومی اور پھر حضرت کے قریب دو زانو بیٹھ گئے۔ امیر خسرو رضی نے کھڑے ہو کر دست بستہ حضرت سے عرض کی سلطان نے زمین بوسی عرض کی ہے اور کہا ہے کہ حضرت رضی کو معلوم ہو گا کہ مغلوں نے سارے شہر کا محاصرہ کر لیا ہے۔ اور ان کی تعداد بہت زیادہ ہے اور ملتان اور لاہور اور سرہند کی کامیابیوں سے ان کے دل شیر ہو گئے ہیں اور ہماری اچھی فوج دکن گئی ہوئی ہے۔ اگرچہ دلی شہر کے لاکھوں باشندے ہتھیار بند اور جنگجو ہیں اور کچھ فوج بھی موجود ہے۔ تاہم حالت خطرے سے خالی نہیں ہے۔ جو کچھ ہم سے ہو سکے گا کوشش کریں گے مگر ہم سب کا بھروسہ اللہ کی مدد پر ہے۔ اور وہ آپ کی دعا پر منحصر ہے، حضرت رضی نے یہ تقریر سن کر تبسم فرمایا۔ اس کے بعد ارشاد کیا سلطان سے میری دعا کہنا اور کہہ دینا کہ وہ اطمینان رکھے مغل کل واپس چلے جائیں گے۔ امیر خسرو یہ ارشاد سن کر جھکے اور زمین چومی مگر میں نے دیکھا کہ ملک نصرت نے خضر خاں کو اور خضر خاں نے ملک نصرت کو حیرت اور تعجب سے دیکھا۔ تاہم امیر خسرو رضی کے بعد وہ دونوں بھی جھکے اور انہوں نے بھی زمین چومی اور پھر تینوں باہر چلے گئے۔ میں نے خیال کیا ملک نصرت اور خضر خاں کو حضرت کے اس ارشاد پر تعجب ہوا کہ حضرت رضی نے یہ کیسے فرمادیا کہ مغل کل چلے جائیں گے مگر نہ

ان دونوں کی جرأت ہوئی کہ وہ حضرت رضے سے کچھ پوچھتے نہ امیر خسروؒ نے کچھ دریافت کیا۔ مگر جب تینوں چلے گئے تو حضرت بیکام کھڑے ہو گئے ایسا معلوم ہوتا تھا کسی کی تعظیم کے لئے کھڑے ہوئے ہیں۔ ہم سب بھی کھڑے ہو گئے۔ مگر ہم سب جبران تھے کہ کوئی آنے والا دکھائی نہیں دیتا۔ حضرت رضے کی تعظیم کے لئے کھڑے ہوئے ہیں کچھ دیر کے بعد حضرت بیٹھ گئے ہم بھی بیٹھ گئے۔ مگر چند دقیقے (منٹ) گزرے ہوں گے کہ حضرت پھر کھڑے ہو گئے۔ ہم بھی کھڑے ہو گئے۔ (تھوڑی دیر حضرت کھڑے رہے) پھر بیٹھ گئے۔ اسی طرح سات دفعہ حضرت کھڑے ہوئے اور بیٹھے ہم سب آپس میں سر گوشیاں کرتے تھے کہ کوئی بہت بڑا راز اس میں پوشیدہ ہے۔ مگر کسی کی یہ مجال نہ تھی کہ حضرت رضے سے اس کی وجہ پوچھتا۔ آخر جب کچھ دیر ہو گئی تو میں نے جرأت کی اور صف سے اٹھ کر حضرت رضے کے سامنے آیا اور زمین چوم کر دست بستہ کھڑا ہو گیا اور عرض کی ہم کو یہ حق نہیں ہے کہ مخدوم سے غیبی رازوں کا حال دریافت کریں۔ مگر مخدوم کی جو عنایتیں مجھ پر دیسی کے حال پر ہیں انہوں نے مجھے ہمت دلائی ہے کہ میں مخدوم سے دریافت کروں کہ مخدوم کس کی تعظیم کے لئے سات بار کھڑے ہوئے تھے کیونکہ ہماری آنکھوں نے کسی آنے والے کو نہیں دیکھا حضرت نے ارشاد فرمایا ہر دو جب میں نے امیر خسروؒ اور اس کے ساتھیوں سے یہ کہا کہ کل مغل چلے جائیں گے تو اس وقت حضرت شیخ العالمؒ حضرت بابا فرید گنجشکرؒ کی روح پر فتوح کی طرف پیری توجہ ہوئی کہ میں ان کی ہمت اور برکت سے ان مغلوں کو کل تک یہاں سے روانہ کر دوں۔ اور میرا وعدہ پورا ہو جائے۔

اجود صحن کا کتنا | یکایک میں نے مجلس کے باہر صحن میں دیکھا کہ ایک کتہ

جا رہے جس کا ہمشکل کتا میں نے ابو دھن میں دیکھا تھا میں اس کتے کی تعظیم کے لئے کھڑا ہو گیا۔ اور جب وہ کتا سامنے سے ہٹ گیا تو میں بیٹھ گیا۔ وہ کتا پھر آیا اور میں پھر کھڑا ہو گیا یہاں تک کہ وہ کتا سات دفعہ آیا اور گیا۔ اور میں نے سات دفعہ اس کی تعظیم کی۔ اگرچہ وہ کتا ابو دھن کا نہیں تھا۔ لیکن ابو دھن کے کتے سے مشابہ تھا اس لئے میں نے اس کی تعظیم کی۔ اور اب میرے دل کو اطمینان ہو گیا ہے کہ جو وعدہ میں نے سلطان علاء الدین خلجی سے کیا ہے وہ پورا ہو جائے گا۔ کیونکہ مجھے ابو دھن کے کتے کا ہمشکل کتا دکھایا گیا ہے۔ اور چونکہ یہ دنیا اور اس کے طالب کتوں کے مشابہ قرار دئے گئے ہیں۔ اس واسطے میں نے سمجھا کہ ابو دھن کے کتے سے مشابہ کتا مجھے اس لئے دکھایا گیا ہے کہ جو دنیا کے کتے باہر سے آئے ہیں وہ باہر چلے جائیں گے۔

اس کے بعد حضرت رضی نے اہل مجلس کو غور سے دیکھا۔ ان میں حضرت **مرید مغل** کا ایک مرید بھی بیٹھا تھا جو عرصہ دراز سے حضرت کی خدمت میں

رہتا ہے۔ حضرت رضی نے اس کو اپنے قریب بلایا۔ اور اپنا ایک رومال اس کو دیا اس رومال سے حضرت وضو کرنے کے بعد اپنا مقدس چہرہ خشک کیا کرتے ہیں۔ رومال مغل کو دے کر فرمایا۔ اس کو مغلوں کے سردار طرغی کے پاس لے جائے اور اس سے پیر اسلام کہدے۔ اور یہ رومال دے کر کہے کہ وہ تیرے سامنے یہ رومال اپنے چہرے پر ڈالے اور جو کچھ دیکھے وہ تجھ سے بیان کر دے۔ مغل مرید نے فوراً جھک کر زمین چومی اور کہا کہ میں ابھی مخدوم کے حکم کی تعمیل کر کے آتا ہوں اس کے بعد مجلس برخاست ہو گئی۔ اور ہم سب اپنے اپنے مقام پر چلے گئے۔

شام کو جب ہم سب دوبارہ حضرت رضی کی مجلس میں حاضر **طرغی کا جواب**

ہوئے تو حضرت رضا کا مرید مغل طرغی کے پاس سے جواب لایا۔ اس نے پہلے زمین چومی اور پھر ہاتھ باندھ کر سامنے کھڑا ہوا۔ اور کہا کہ جب میں مغل لشکر میں گیا تو سپاہیوں نے مجھے روکا۔ مگر میں نے مخدوم کا نام لیا تو ہر ایک نے میری تعظیم کی۔ اور مجھے طرغی کے پاس جانے کا راستہ دے دیا۔ جب میں طرغی کے سامنے گیا تو اس کو میں نے نہایت ہی خوشنوا اور بد مزاج صورت کا آدمی پایا۔ اس نے نہایت نخوت اور تکبر کے لہجے میں مجھ سے پوچھا کیا تو مغل ہے۔ میں نے کہا ہاں۔ اُس نے کہا دلی میں کیا کرتا ہے۔ میں نے مخدوم کا نام لے کر کہا میں ان کا غلام ہوں اور ان کی خدمت میں رہتا ہوں۔ اور ان ہی کا پیغام لے کر آیا ہوں۔

طرغی نے مخدوم کا نام سنا تو وہ کھڑا ہو گیا اور اُس نے کہا میری عزت آسمان تک پہنچ گئی کہ آسمان سے اونچے پہنچے ہوئے بزرگ نے مجھے مخاطب کر نیکی قابل سمجھا، اس کے بعد میں نے مخدوم کی دعا را اس کو پہنچائی اور رومال دیا۔ اس نے دعا کے جواب میں پہلے مخدوم کی طرف سر جھکا یا۔ اور اس کے بعد مخدوم کا رومال اپنے چہرے پر ڈال لیا، اس کے چاروں طرف بڑے بڑے مغل سردار تلواریں لئے کھڑے تھے۔ کانیں ان کی پشت پر تھیں اور تیروں کے ترکش ان کی بغلوں میں تھے اور وہ سب طرغی کے اس برتاؤ کو حیرت کی نظروں سے دیکھ رہے تھے۔

کچھ دیر تک طرغی نے رومال اپنے چہرے پر ڈالے رکھا۔ اور اس کے بعد رومال اتار کر مجھ سے تاتاری زبان میں کہا۔ میری طرف سے مخدوم کی خدمت میں زمین چومنا اور کہنا کہ میں مخدوم کا احسان مانتا ہوں کہ انہوں نے دلی میں مجھے اپنا ملک دکھا دیا۔ میں نے اپنے ملک میں دیکھ لیا کہ دشمن اس پر چڑھ کر آئے ہیں۔ اور میرے اہل و

عیال اور ملک والے بے تاب ہو ہو کر مجھے پکار رہے ہیں۔ مخدوم سے عرض کر دینا کہ میں نے رومال ڈالنے کے بعد ابو دھن کو بھی دیکھا۔ اور مخدوم کے شیخ حضرت شیخ العالم رضی کی آواز بھی سنی کہ وہ مجھے حکم دے رہے ہیں کہ میں ابھی یہاں سے اپنے وطن کو واپس چلا جاؤں۔ اس واسطے میں اس حکم کی تعمیل میں ابھی واپس جانے کی تیاری کرنا ہوں مگر کیا یہ رومال مخدوم کا تبرک سمجھ کر میں اپنے پاس رکھوں؟ میں نے کہا مجھے اس کی بابت مخدوم نے کوئی حکم نہیں دیا تھا۔ لیکن چونکہ واپس لانے کا بھی کوئی حکم نہیں تھا اس واسطے میں یہ کہہ سکتا ہوں کہ تم اس تبرک کو اپنے پاس رکھو۔ طرغی نے چلتے وقت مجھے انٹرفیوں کی ایک تھیلی دی۔ کہ یہ میری طرف سے مخدوم کی نذر کر دینا۔ یہ کہہ کر مغل مرید نے وہ تھیلی حضرت رضا کے قدموں میں رکھ دی حضرت رضا نے تبسم کے بعد فرمایا یہ تیرا حق ہے۔ میں نے تجھ کو بخشی۔ مغل مرید نے دوبارہ زمین چومی اور تھیلی اٹھا کر صف میں آکر بیٹھ گیا۔ حضرت کچھ دیر سکوت میں رہے پھر ارشاد فرمایا وہ سب جا رہے ہیں ان کا جانا ضروری تھا۔ ان کو تو شیخ العالم نے حکم دیا تھا اس کے بعد مجلس برخاست کر دی گئی۔ اور ہم سب اپنی اپنی قیام گاہوں پر آگئے۔

مغل چلے گئے | آج صبح یکایک مشہور ہوا کہ رات کو طرغی مغل کی فوجیں محاصرہ اٹھا کر واپس چلی گئیں۔ صبح کے وقت ایک مغل سپاہی بھی دہلی کے اطراف میں باقی نظر نہیں آتا تھا۔ ہم سب پھر حضرت رضا کی مجلس میں حاضر ہوئے آج مجلس میں روزمرہ کے مقررہ آدمیوں سے دس حصے زیادہ زائرین کا ہجوم تھا ہر طرف آدمی ہی آدمی نظر آتے تھے۔

موتیوں کے کھال | تھوڑی دیر کے بعد خضر خاں اور ملک نصرت اور خیر و

حاضر ہوئے ان کے ساتھ دو غلام بھی تھے جن کے سروں پر دو تھال تھے جن پر زر
بفت کے خوان پوش پڑے ہوئے تھے۔ ان تینوں نے حضرت رضا کے سامنے زمین چومی
اور دوڑا نو بیٹھ گئے۔ دونوں غلام پیچھے کھڑے رہے۔ امیر خسروؒ نے کھڑے ہو کر عرض
کی سلطان نے زمین بوسی عرض کی ہے۔ اور نذر بھیجی ہے۔ اور یہ بھی عرض کی ہے کہ
مخدوم کے ارشاد کے بموجب مغل رات کو محاصرہ چھوڑ کر چلے گئے مجھے جب مخدوم
کا یہ ارشاد سنا یا گیا کہ مغل کل چلے جائیں گے تو نہ میرا دل اس کو مانتا تھا نہ میرے
دوباری اور فوجی اس کا یقین کرتے تھے۔ کیونکہ ہم سب کو حالت بہت تازک
نظر آتی تھی۔ اب تک ہم سب کی عقلیں حیران ہیں کہ مغل کیوں چلے گئے۔ ظاہر میں
کوئی وجہ ان کے واپس جانے کی معلوم نہیں ہوئی حضرت رضا نے جلال کے لہجے میں
فرمایا: ”سلطان سے کہنا خدا نے اس کو رعایا کی حفاظت کے لئے چوکیدار بنایا ہے
اور چوکیدار پر جب مشکل وقت آتا ہے تو چوکیدار کا مالک اس کی مدد کو آ جاتا ہے“
اس ارشاد کے بعد حضرت رضا خاموش ہو گئے اور امیر خسروؒ سامنے بیٹھ گئے۔
خضر خاں اور ملک نصرت نے کھڑے ہو کر غلاموں کے سروں پر سے تھال اتارے۔
اور خود اپنے ہاتھوں سے حضرت رضا کے سامنے رکھے۔ اور ان کے خوان پوش سٹائے
دونوں تھال آبدار موتیوں سے لبالب بھرے ہوئے تھے۔ حضرت رضا نے ان دونوں
تھالوں کو دیکھا اور خاموش رہے۔ امیر خسروؒ اور خضر خاں اور ملک نصرت نے زمین
چومی اور الٹے قدم ہٹتے ہوئے مجلس سے باہر چلے گئے۔ ان کے جاتے ہی اقبال
خادم اپنے آدمیوں کو لے کر آئے کہ وہ دونوں تھال اٹھالیں۔ صف میں قریب
ہی پھٹے کپڑے پہنے ہوئے ایک فقیر بیٹھا تھا۔ اس نے بلند آواز سے کہا بابا نظام

”الہدایا مشرک“ یعنی یا حضرت ان ہدایوں میں میرا بھی سا جھا ہے۔ حضرت رضی نے جواب میں فرمایا ”بل تہا تو مشرک“ یعنی اے شخص یہ ہدیے تجھ اکیلے ہی کے لئے ہیں۔

حضرت کا یہ فقرہ سن کر وہ فقیر مطلب نہیں سمجھا اور اس نے خیال کیا کہ شاید حضرت نے یہ فرماتے ہیں کہ ان دونوں تھالوں کے موتی اکیلے حضرت رضی کے لئے ہیں کسی اور کو نہیں دئے جاسکتے۔ اس لئے وہ فقیر ذرا مایوس سا ہوا اور اس نے طعن کے طور پر کہا آپ مجھے مایوس کرتے ہیں۔ حضرت رضی نے جواب دیا نہیں میں مایوس نہیں کرتا۔ بلکہ موتیوں کے دونوں تھال تجھ اکیلے کو دیتا ہوں تو ان کو لے جا اس کے بعد حضرت رضی نے خواجہ اقبال کو حکم دیا کہ اس قلندر سے یہ بوجھ نہیں اٹھے گا۔ تم مدد دونا کہ یہ شخص دونوں تھال اپنے گھر لے جائے۔ میں نے دیکھا خواجہ اقبال کے چہرے پر حضرت رضی کے اس حکم سے کچھ کدورت سی پیدا ہوئی۔ کیونکہ وہ ان موتیوں کو درویشوں کا حق سمجھتے تھے اور لنگر کے ذخیرے میں جمع کرنا چاہتے تھے لیکن ان کی یہ مجال نہ تھی کہ حضرت رضی کے حکم کے خلاف کوئی سرتابی کر سکتے اس لئے انھوں نے فوراً اپنے آدمیوں سے وہ تھال اٹھوائے اور قلندر کو اشارہ کیا کہ چلو باہر چلو۔ میں یہ موتی تمہارے گھر تک پہنچا دوں قلندر کھڑا ہو گیا اور اس نے پہلے حضرت رضی کے سامنے سر جھکا کر زمین چونی اور دعائیں دیں۔ اس کے بعد وہ ادب سے اٹھے قدم چل کر باہر چلا گیا۔

مجھے اس فقیر کی صورت کچھ آشنا سی معلوم ہوئی۔ مگر یاد نہیں آتا کہ تھا اسکو کہاں دیکھا ہے۔ اس کی حالت بہت خراب تھی۔ اس کے سر کے بال بہت لمبے اور خاک آلودہ تھے اس کی داڑھی بہت لمبی میلی اور الجھی ہوئی تھی اس کے جسم پر ایک گڈری تھی جس میں سبکڑوں بیوند لگے ہوئے تھے مجھے خیال آیا یہ فقیر ان

موتیوں کی قدر و قیمت کیا خاک سمجھے گا کہ یہ لاکھوں روپے کا مال ہے۔ بازار میں سستے داموں فروخت کر دے گا اس خیال سے میں مجلس سے اٹھا۔ اور اس فقیر کے پیچھے پیچھے گیا۔ باہر جا کر دیکھا کہ وہ فقیر اکیلا نہیں ہے اس کے ساتھ دو آدمی اور بھی ہیں اور وہ دونوں بھی ایسے ہی میلے کچیلے ہیں اور وہ فقیر خواجہ اقبال سے کہہ رہا ہے میں پر دیسی دہلی میں میرا کوئی گھر نہیں ہے یہ دو آدمی میرے ساتھی ہیں یہ موتی ہم تینوں کو دے دیجئے ہمارے پاس کپڑے ہیں ہم ان میں ان کو باندھ لیں گے۔ میں نے اس فقیر کے پاس جا کر پوچھا۔ تم کہاں کے رہنے والے ہو۔ یہ بات سن کر اس فقیر نے مجھے غور سے دیکھا اور کہا تم مجھے ہر دیو معلوم ہوتے ہو۔ میں نے حیران ہو کر کہا ہاں میں ہر دیو ہوں مگر میں نے تم کو اب تک نہیں پہچانا۔ البتہ یہ خیال ہوتا ہے کہ تم کو کہیں دیکھا ہے۔ فقیر نے کہا میں تمہارا رشتہ دار سیتل دیو ہوں۔ دیو گر گڑھ کی پہلی بوٹ کے بعد ہمارے خاندان کا راجہ سے جھگڑا ہو گیا۔ اور ہم وہاں سے جلا وطن ہو کر نکل آئے۔ اور میں سادھو بن گیا یہ دونوں میرے بھائی ہیں۔ سنبھل دیو اور حنیل دیو ان کے نام ہیں۔ ہم ایک ہینے سے دہلی آئے ہوئے ہیں اور مسلمان فقیروں کا لباس ہم نے اختیار کر لیا ہے۔ ہم نے سنا تھا کہ حضرت خواجہ نظام الدین اولیاء ایک ایسے درویش ہیں کہ ان کے پاس جو مراد لے کر جاؤ وہ پوری ہو جاتی ہے۔ اس لئے ہم تینوں بھائی اپنی مصیبت دور ہونے کی نیت سے یہاں آئے تھے۔ جب ہم نے ملک نصرت کو یہاں دیکھا۔ جس نے ہمارے ملک کو لوٹا تھا تو ہم کو پھپلا زمانہ یاد آ گیا۔ اور جب تھا لوں کے اندر موتی دیکھے تو ہمیں خیال آیا کہ یہ وہی موتی معلوم ہوتے ہیں، جو علاء الدین خلجی نے ہمارے ملک سے حاصل کئے تھے۔ اس واسطے میں نے جرأت کر کے حضرت سے کہا کہ ان

موتیوں میں میرا بھی سا بھا ہے مگر میں حیران رہ گیا کہ حضرت رضی نے ایک موتی بھی اپنے لئے نہ رکھا۔ سب مجھے دیدیئے۔ اب میں دہلی میں ایک اچھا سا مکان لوں گا۔ اور وہاں رہ کر ان موتیوں کو فروخت کر کے کوئی پیار شروع کروں گا۔ تاکہ ہم بھائیوں کی یہ مصیبت دور ہو جائے۔ جس میں ہم مدت سے مبتلا ہیں۔ اس کے بعد سنبیل دیونے مجھ سے میرا حال پوچھا اب میری اور اس کی باتیں دکنی زبان میں ہو رہی تھیں جبکو خواجہ اقبال وغیرہ نہیں سمجھتے تھے۔

میں نے سنبیل دیو سے کہا کہ میں حضرت رضی کے ایک فوجی مرید کے ساتھ یہاں آیا ہوں اور حضرت رضی کا ہمان ہوں۔ اور اس غرض سے یہاں آیا تھا کہ تم کو یہ بتاؤں کہ یہ موتی بہت قیمتی ہیں۔ کیونکہ میرا خیال تھا تم بھکاری فقیر ہو۔ ان موتیوں کی قدر نہیں جانتے۔ مگر آج معلوم ہوا کہ میرے حضرت رضی کے بڑے صاحب کرامت ہیں کہ انہوں نے ہمارے گھرانے کی لونی ٹھہری چیر۔ غلام الدین سے لیکر پھر ہم کو دلواری اب تم کو بھی چاہیے کہ حضرت رضی کی غلامی اختیار کرو۔ کہ ایسا کرو ہم کو کہیں بیسرنہ آئے گا۔ سنبیل دیو نے جواب دیا سچ کہتے ہو ہر دیو! میں نے بھی ایسا بڑا گیانی کوئی نہیں دیکھا۔ میں مکان کا انتظام کرنے کے بعد دو چار دن میں پھر آؤں گا اور تم کو بھی اپنے مکان پر لے جاؤں گا۔ ہم تینوں بھائیوں کو تو آج حضرت رضی نے خرید لیا ہے۔ اور ہم ان کے دل سے غلام ہو گئے ہیں۔

خواجہ اقبال نے مجھ سے پوچھا کہ یہ کون ہیں۔ اور انہوں نے کیا باتیں تم سے کہیں۔ میں نے سارا حال خواجہ اقبال کو سنایا تو ان پر بھی اس واقعے کا بہت اثر ہوا۔ اسکے بعد میں حضرت رضی کی مجلس میں واپس آ گیا اور وہ تینوں موتی لے کر چلے گئے۔

حضرت رضا کا ارشاد | جب میں حضرت کی مجلس میں آ کر بیٹھا تو حضرت نے مجھے مخاطب کر کے فرمایا ہر دو یومیہ سے حضرت شیخ العالم

کی خدمت میں ”اچھ“ کے حاکم نے سواشرفیاں ایک مسجد کے امام کے ہاتھ نذر بھیجی تھیں۔ امام صاحب کی نیت میں فتور آیا۔ اور انہوں نے پچاس اشرفیاں حضرت شیخ العالم کے قدموں میں رکھیں۔ حضرت شیخ العالم نے تبسم کر کے فرمایا۔ تم نے اپنا آدھا حصہ رکھ لیا خوب کیا یہ سن کر امام صاحب نے فوراً بقیہ پچاس اشرفیاں بھی حضرت شیخ العالم کے قدموں میں رکھ دیں اور بہت معذرت کی اور فوراً توبہ کر کے حضرت کے مرید ہو گئے۔ اور حضرت نے ان کو نعمتِ خاص اور اپنی خلافت سے سرفراز فرما کر ”اچھ“ میں بھیج دیا۔

اس کے بعد حضرت نے ارشاد فرمایا سنو ہر دو یومیہ اللہ تعالیٰ کی ہر روز ایک نئی شان ہوتی ہے۔ ایک شان کے ظہور کے وقت ایک شخص کو دوسرے سے دلواتا ہے۔ اور دوسری شان کے ظہور کے وقت پھر وہ چیز پہلے شخص سے دوسرے کو واپس دلواتا ہے۔ موتی سیپ میں پیدا ہوتے ہیں۔ ابرنسیاں برستا ہے۔ تو اس کا قطرہ سیپ کے منہ میں جاتا ہے تو موتی بن جاتا ہے اور سانپ کے حلق میں جاتا ہے۔ تو زہر بن جاتا ہے۔ سیپ کا طرف موتی پیدا کرنے کے قابل بنایا گیا ہے اور سانپ کا طرف زہر بنانے کے قابل بنایا گیا ہے۔ آج جو موتی لائے تھے وہ سیپ نے ابرنسیاں کے قطروں سے بنائے تھے۔ سمندر کے غوطہ خوروں نے سیپوں سے ان موتیوں کو چھینا۔ پھر ان کو سوداگروں کے ہاتھ بیجا۔ سوداگروں نے ان کو امیروں کے ہاتھ بیجا۔ امیروں سے بادشاہوں نے چھینا، بادشاہوں سے

یہ موتی درویشوں تک آئے۔ درویشوں نے دیکھا کہ ان موتیوں کی ان کے دل میں کہیں جگہ نہیں ہے۔ کیونکہ وہاں خدا کی محبت کے بہت سے آبدار موتی بھرے ہوئے تھے۔ اس واسطے درویشوں نے ان موتیوں کو ان کے حوالے کر دیا جو ان کے ضرور تمند تھے اور جو کہہ رہے تھے کہ یہ موتی ہمارے ہیں۔ اور ہم ان موتیوں کے ہیں۔ ہم نے ان کے دلوں کی آواز سنی۔ اور ہم نے ان کے دلوں سے کہا موتی تمہارے ہوں گے مگر تم موتیوں کے ہرگز نہیں ہو۔ کیونکہ ہر آدمی خدا کے لئے پیدا ہوتا ہے۔ اور دنیا اس کے لئے پیدا ہوتی ہے۔ ہم نے موتی دیدئے اور اب وہ موتی جہاں سے آئے تھے وہیں چلے گئے۔ مگر ان کے بدلے خدا نے تین دل ہم کو دیئے تاکہ ہم ان میں خدا کی محبت کو روشن کر کے تاریکی کو دور کر دیں۔

میں نے حضرت رضا کی یہ تقریر سن کر زمین پر سر رکھ دیا۔ اور دونوں ہاتھ جوڑ کر عرض کی مخدوم کا ضمیر روشن ہے۔ اور میں تو مخدوم کی ذات میں وہ سب کچھ پاتا ہوں جسکی مختلف شانوں کا مخدوم ذکر فرما رہے ہیں۔ یہ سن کر حضرت نے تبسم فرمایا۔ اور خواجہ سید محمد رضا کی طرف دیکھ کر ارشاد کیا پرسوں تمہارے ہاں تین ہندو مہمان آنے والے ہیں۔ ان کی دعوت کا انتظام کر لینا۔ خواجہ سید محمد رضا نے دست بستہ عرض کی حکم کی تعمیل کی جائے گی۔ مگر وہ تین ہندو کون ہیں۔ حضرت رضا نے اس کا کچھ جواب نہ دیا۔ اور فرمایا مجلس برخواست حضرت اٹھ کر بالا خانے پر تشریف لے گئے اور ہم سب اپنی اپنی قیام گاہوں پر آگئے اور وہاں آنے کے بعد میں نے خواجہ سید محمد رضا سے سنیل دیو اور جتیل دیو اور سنجل دیو کا پورا پورا قصہ سنا کر کہا۔ حضرت رضا نے ان ہی تینوں کا اشارہ فرمایا ہے۔

حضرت کے پیروں کا حال

حضرت خواجہ صاحب اجمیری رضی

آج میں نے حضرت خواجہ سید محمد رضی سے پوچھا آپ نے حضرت رضی کے سب پیروں کا محل تذکرہ مجھ سے کیا تھا۔ مگر جن پیروں کے مزارات ہندوستان میں ہیں ان کے حالات معلوم ہوں تو مجھے بتا دیجئے۔

خواجہ سید محمد رضی نے کہا حضرت رضی کے پیر حضرت شیخ العالم فرید الدین مسعود گنج شکر رضی تھے جن کا مزار اجودھن میں ہے اور ان کے پیر حضرت خواجہ قطب الدین ^{بنخشاہ} کاکی رضی تھے جن کا مزار دہلی میں قطب مینار کے پاس ہے۔ اور ان کے پیر حضرت خواجہ سید معین الدین حسن چشتی رضی تھے۔ جن کا مزار اجمیر میں ہے۔ اور وہی سب سے پہلے ہندوستان میں آئے تھے۔ جب وہ غزنی سے ہندوستان آئے تو سب سے پہلے انہوں نے حضرت علی ہجویری رضی کے مزار پر چلہ کیا۔ یہ مزار لاہور میں ہے (آج کل حضرت داتا گنج بخش رضی کے نام سے یہ مزار مشہور ہے۔ حسن نظامی) ان حضرت کی ایک کتاب "کشف المحجوب" کے نام سے اہل سلوک میں بہت بڑے اعتبار کا درجہ رکھتی ہے۔ اور حضرت علی ہجویری رضی بہت بڑے عالم اور عارف درویش تھے۔ حضرت خواجہ صاحب اجمیری رضی نے یہاں چلہ کر کے بہت سے فیوض اس مزار سے حاصل کئے۔ اور پھر یہاں سے روانہ ہو کر دہلی ہوتے ہوئے اجمیر تشریف لے گئے۔

حضرت کی ولادت سجستان ایران میں ہوئی تھی۔ اور پرورش ملک خراسان

میں ہوئی تھی۔ والد کا نام خواجہ سید غیاث الدین حسن تھا۔ اپنے والد کی وفات کے وقت حضرت کی عمر پندرہ سال کی تھی۔ حضرت رضی کو ایک مجذوب بزرگ ابراہیم قندوزی نے کچھ تبرک کھلایا اس کے اثر سے حضرت رضی نے اپنے باغ اور املاک فروخت کر کے خیرات کر دیئے اور تارک دنیا ہو کر سمرقند و بخارا میں تعلیم کے لئے چلے گئے۔ تحصیل علم سے فارغ ہو کر عراق کی طرف تشریف لے گئے اور قصبہ ہارون میں پہنچے جو نیشاپور کے پاس ہے وہاں حضرت خواجہ عثمان ہارونی چشتی رضی سے بیعت کی۔ اور دو سال ان کی خدمت میں رہے حضرت رضی سے خلافت لینے کے بعد قصبہ بخارا میں گئے اور وہاں سے بغداد پہنچے وہاں شیخ ابو حدادین کرمانی رضی سے ملے۔ اور انہوں نے بھی حضرت رضی کو اپنے سلسلے کا خرقہ اور خلافت دی۔ اور حضرت شیخ شہاب الدین سہروردی رضی سے بھی فیض حاصل کیا۔ بغداد سے حضرت ہمدان میں آئے۔ اور حضرت شیخ یوسف ہمدانی رضی سے ملے۔ پھر وہاں سے تبریز میں گئے اور حضرت شیخ ابو سعید تبریزی رضی کی صحبت میں عرصے تک رہے۔ حضرت رضی اس زمانے میں پانچ پانچ دن کے ملے کے روزے رکھتے تھے اور روٹی پانی میں بھگو کر انظار کرتے تھے۔ اور حضرت رضی کے لباس میں پیوند ہی پیوند ہوتے تھے۔ تبریز سے اصفہان تشریف لے گئے اور وہاں شیخ محمود اصفہانی رضی سے ملے۔ اور ان کی صحبت میں عرصے تک رہے اصفہان میں حضرت خواجہ قطب الدین بختیار کاکی رضی نے بیعت کا شرف حاصل کیا اور حضرت خواجہ صاحب اجمیری رضی نے اپنا پیوند لگا ہوا خرقہ ان کو عنایت فرمایا۔ جو انہوں نے اپنی وفات کے وقت حضرت بابا فریاد گنج شکر رضی کو دیا۔ اور انہوں نے اپنی وفات کے وقت حضرت خواجہ نظام الدین اولیاء رضی کو مرحمت فرمایا۔

اصفہان سے حضرت خرقان میں تشریف لائے۔ اور دو سال وہاں رہے اور وہاں سے استرآباد میں تشریف لائے۔ اور وہاں حضرت شیخ ناصر الدین استرآبادی کی صحبت میں رہے جن کی عمر ایک سو تالیس برس کی تھی، استرآباد سے حضرت رضہری میں تشریف لائے۔ جس کو ہرات بھی کہتے ہیں۔ اس وقت حضرت رضہ کے ساتھ صرف ایک درویش تھا۔ ہرات میں جب حضرت کے گرد معتقدوں کا ہجوم ہونے لگا تو حضرت ہرات سے سبز دار تشریف لے گئے سبز دار کا حاکم یادگار محمد نام کا تھا اور شیعہ عقائد رکھتا تھا اور اس کو اس میں اتنا غلو تھا کہ جس کا نام ابو بکر یا عمر یا عثمان ہوتا تھا اس کو بہت اذیت دیتا تھا اس کا ایک خوبصورت باغ شہر کے قریب تھا۔ جس میں ایک بہت نفیس حوض بھی تھا۔ حضرت رضہ اس باغ میں تشریف لے گئے۔ اور حوض میں غسل کر کے اس کے کنارے بیٹھ کر قرآن مجید کی تلاوت کرنے لگے۔ حضرت رضہ کے ساتھی درویش نے عرض کی یہ حاکم سبز دار کا باغ ہے۔ اور وہ بڑا ظالم اور تند مزاج ہے۔ یہاں قیام مناسب نہیں ہے۔ حضرت رضہ نے فرمایا تو ڈرتا ہے تو دور جا کر بیٹھ جا۔ میں تو یہیں بیٹھوں گا۔ اتنے میں حاکم کے نوکر آئے اور انہوں نے حوض کے کنارے حضرت رضہ کے قریب حاکم کا عالیچہ بچھا دیا حاکم وہاں آیا اور اس نے اپنے نوکروں سے چیخ کر کہا یہ کون فقیر بیٹھا ہے۔ اس کو تم نے یہاں سے کیوں نہیں ہٹایا۔ یہ سن کر حضرت نے قرآن شریف پڑھتے پڑھتے حاکم کی طرف نظر اٹھائی۔ جوں ہی حاکم سے آنکھیں چار ہوئیں حاکم چیخ مار کر گر اور بے ہوش ہو گیا۔ نوکروں نے حضرت رضہ کی خوشامد کرنی شروع کی تو حضرت رضہ نے اپنے ساتھی درویش کو حکم دیا حوض کا پانی لے اور حاکم کے چہرے پر ڈال اس نے ایسا ہی کیا حاکم کو ہوش آ گیا۔ اور اس نے حضرت کے ہاتھ پر اپنے سب گناہوں سے توبہ کی۔ اور مرید ہو گیا اور

اپنی سب دولت حضرت رضی کی نذر کر دی۔ حضرت رضی نے فرمایا یہ دولت میرے لئے بے کار ہے جو ظلم سے جمع کی گئی ہے۔ جس جس کا مال لیا ہے اس کو واپس دو حاکم نے ایسا ہی کیا اور اپنے سب غلاموں کو آزاد کر دیا۔ اور حکومت چھوڑ کر حضرت رضی کے ساتھ ہو گیا۔ حضرت رضی اس کو وہاں سے حصار شاد ماں تک لے گئے۔ اور وہاں پہنچ کر حکم دیا کہ تم حصار شاد ماں اور ستر وار کے حاکم رہو۔ اور یہاں ٹھہرو۔ اس کے بعد حضرت بلخ میں تشریف لائے، بلخ میں حضرت رضی نے شیخ احمد حصریہ سے ملاقات کی۔ بلخ کے قریب ایک گاؤں میں ایک فلسفی رہتے تھے۔ جن کا نام مولانا ضیاء الدین حکیم تھا۔ اور درویشوں کے خلاف تھے۔ اور تصوف کو ہذیان کہتے تھے۔ حضرت خواجہ رضی کی عادت تھی کہ تیرکمان لیجا کر جنگل میں کسی جانور کا شکار کرتے تھے اور وہ غذا نوش فرماتے تھے۔ چنانچہ مولانا ضیاء الدین حکیم کے گاؤں کے قریب حضرت رضی نے ایک کلنگ کا شکار کیا۔ اور حضرت کے ساتھی نے اس کے کباب بنانے شروع کئے اور حضرت رضی مصلے بچھا کر عبادت میں مشغول ہو گئے۔ اتفاقاً مولانا ضیاء الدین حکیم بھی وہاں آگئے۔ حضرت رضی نے کچھ کباب ان کے آگے رکھے۔ اور کچھ خود نوش فرمائے۔ مولانا کباب کھاتے ہی کباب ہو گئے اور اپنے عقائد سے توبہ کی اور حضرت کے مرید ہو گئے۔ وہ بھی اور ان کے سب شاگرد بھی۔ حضرت رضی نے ان کو خلافت عطا فرمائی۔ اور وہاں سے روانہ ہو کر غزنی میں تشریف لائے، غزنی سے لاہور میں تشریف لائے۔ اور لاہور سے دہلی میں آئے۔ اور جب یہاں معتقدوں کا ہجوم بڑھا جس سے حضرت رضی کو نفرت تھی تو وہ دہلی سے اجمیر میں تشریف لے گئے۔ اجمیر میں سید وحید الدین محمد مشہدی نام کے ایک بزرگ رہتے تھے جو شیعہ عقائد رکھتے اور خنک سوار کہلاتے تھے، ان کے چچا سید حسین مشہدی کی لڑکی سے حضرت کا عقد کر دیا۔ جن سے اولاد بھی

ہوئی۔ بے شمار ہندو مسلم باشندے جوق جوق آتے تھے اور حضرت رفیق کے ہاتھ پر ہدایت حاصل کرتے تھے۔ یہ خبر اجمیر اور دہلی کے راجہ پرکھوی راج (رائے پتھورا) کو ہوئی تو اس نے حکم دیا کہ حضرت یہاں سے چلے جائیں۔ حضرت نے جواب دیا ملک خدا کا ہے اور خدا کا بندہ اس کے ملک میں آیا ہے بغیر حکم خدا یہاں سے نہیں جاسکتا۔ راجہ پرکھوی راج کا ایک ملازم مسلمان بھی تھا۔ راجہ نے اس کو مجبور کیا کہ تو حضرت رفیق کو یہاں سے نکال دے۔ ملازم نے اس حکم کی تعمیل سے انکار کیا تو راجہ نے اس مسلمان پر بہت سختی کرنی شروع کی۔ حضرت رفیق کو خبر ہوئی تو کہلا بھیجا بے گناہوں پر ظلم نہ کرو ورنہ میں تجھے باندھ کر کسی دوسرے بادشاہ کے ہاتھ میں دیدوں گا۔ راجہ نے اس بیگام کی کچھ پروا نہ کی اور گستاخانہ الفاظ زبان پر لایا۔ یکا یک مشہور ہوا سلطان شہاب الدین محمد غوری بہت بڑی فوج لیکر ہندوستان پر چڑھا آیا ہے۔ راجہ پرکھوی راج بھی اجمیر اور دہلی کی فوجیں لے کر مقابلے کے لئے روانہ ہوا۔ اور ہندوستان کے ڈیڑھ سو راجہ بھی اپنی اپنی فوجیں لے کر اس کی مدد کو آئے۔ اور تراوڑی ر ضلع کرناں کے میدان میں بڑی سخت لڑائی ہوئی۔ جس میں راجہ پرکھوی راج اور اس کے ساتھی ڈیڑھ سو راجہ مارے گئے۔ اور سلطان شہاب الدین غوری یہاں سے اپنے ملک کو واپس چلا گیا اس کا غلام قطب الدین ایک فوج لیکر اجمیر میں آیا اور اس پر قبضہ کر کے ڈھائی دن میں ایک مسجد بنائی جسکو ڈھائی دن کا جھونپڑا کہتے ہیں۔ اور جواب بھی موجود ہے جس نظامی پھر دہلی میں آیا اور یہاں کب ایک سخت جنگ کے بعد لال کوٹ قلعے پر قابض ہو گیا پھر میرٹھ اور کول (علی گڑھ) وغیرہ مقامات کے قلعے سر کرنا ہوا آگے بڑھ گیا۔ اور تمام ہندوستان کا شہنشاہ بن گیا۔ اور لال کوٹ دہلی میں اپنا پائنتخت بنایا۔ اور وہاں ایک مسجد بنوائی جس کا نام قوت اسلام رکھا۔ اور اس کا ایک مینار

بنوایا۔ جو آج تک قطب مینار کے نام سے مشہور ہے۔

حضرت خواجہ صاحب رضا کو اجمیر میں ایک نے گاؤں دیئے تھے۔ اور حضرت اپنے بیوی بچوں کے ساتھ اجمیر میں رہتے تھے۔ اور لوگوں کی ہدایت کا کام کرتے تھے۔ سلطان شمس الدین التمش قطب الدین ایک کا ترک غلام ایک کے مرئی کے بعد ہندوستان کا شہنشاہ ہوا تھا۔ اور حضرت خواجہ صاحب اجمیری رضا کے خلیفہ حضرت خواجہ قطب الدین بختیار کاکی رضا سے اس کو بہت اعتقاد تھا۔ اور بہت چاہتا تھا کہ حضرت اس کو اپنی خدمت میں آنے کی اجازت دیں۔ مگر حضرت نہ خود اس کے پاس جاتے تھے۔ نہ اس کو اپنے پاس آنے کی اجازت دیتے تھے۔ اسی زمانہ میں التمش کے نائب حاکم اجمیر نے حضرت رضا کی جاگیر ضبط کر لی۔ اور حضرت خواجہ صاحب کے صاحبزادوں نے حضرت کو مجبور کیا کہ اس جاگیر کی آزادی کے لئے حضرت رضا خود دہلی جائیں اور کوشش کریں۔ چنانچہ حضرت رضا اجمیر سے دہلی میں آئے۔ اور اپنے خلیفہ اور مرید حضرت خواجہ قطب الدین بختیار کاکی رضا کے پاس پھیرے اور ان سے اپنے آنے کا مقصد بیان کیا۔ حضرت خواجہ قطب صاحب رضا اپنے پیر کی ضرورت کا حال سننے ہی کھڑے ہو گئے۔ اور عرض کی آپ وہاں نہ جائیئے میں خود بادشاہ کے پاس جاتا ہوں۔ چنانچہ حضرت خواجہ قطب صاحب رضا سلطان شمس الدین التمش کے پاس تشریف لے گئے۔ سلطان کو خبر ہوئی تو وہ دربار سے اٹھ کر دروازے تک استقبال کے لئے آیا اور بہت عزت کے ساتھ اندر لے گیا۔ حضرت رضا نے بادشاہ سے کہا۔ تمہارے حاکم اجمیر نے میرے پیر کی جاگیر ضبط کر لی ہے۔ میں اس کے لئے آیا ہوں۔ سلطان نے فوراً اہل دفتر کو بلا کر جاگیر واکذاشت کرنے کا فرمان لکھوایا اور شرفیوں

کی چند تمغلیاں حضرت خواجہ صاحب اجمیری رضی کی نذر کے لئے پیش کیں۔

لطیفہ

جب حضرت خواجہ قطب صاحب رضی سلطان التمش کی مجلس میں بیٹھے تھے تو ایک عجیب لطیفہ پیش آیا کہ اودھ کا حاکم رکن الدین حلوانی سلطان کے پاس آیا اور حضرت خواجہ قطب صاحب رضی سے ادبچی جگہ بیٹھ گیا۔ یہ بات سلطان کو ناگوار ہوئی۔ اور اس کے چہرے پر ناراضگی کا اثر پیدا ہوا۔ حضرت خواجہ صاحب رضی نے اس کو محسوس فرمایا۔ اور سلطان سے ہنس کر کہا یہ کوئی ناراضگی کی بات نہیں ہے۔ میں کاکی ہوں اور رکن الدین حلوانی ہے۔ اور حلوا کا کک کے اوپر ہی رکھا جاتا ہے پس اگر حلوانی مجھ سے ادبچی جگہ پر بیٹھ گیا تو کچھ حرج نہیں ہے۔

مولانا نجم الدین صغریٰ | خواجہ سید محمد رضی نے اسی سلسلے میں ایک اور دلچسپ بات بھی سنائی کہ جب حضرت خواجہ صاحب

اجمیری رضی عراق میں تھے تو وہاں ان کی ملاقات ایک بڑے عالم مولانا نجم الدین صغریٰ سے بھی ہوئی تھی۔ اور وہاں ان کی ان سے بہت دوستی ہو گئی تھی۔ جب حضرت خواجہ صاحب اجمیری جاگیر کے سلسلے میں دہلی میں آئے تو انہوں نے سنا کہ ان کے عراقی دوست مولانا نجم الدین صغریٰ آج کل دہلی میں ہیں۔ اور سلطان نے ان کو شیخ الاسلام کا عہدہ دیا ہے۔ حضرت خواجہ صاحب اجمیری نے یہ بات سنی تو اپنے پرانے دوست نجم الدین صغریٰ سے ملنے کے لئے ان کے مکان پر تشریف لے گئے۔ مولانا اس وقت اپنے مکان کے اندر ایک چبوتزہ بنا رہے تھے۔ حضرت خواجہ صاحب اجمیری رضی ان سے ملنے گئے تو مولانا نے بہت بے رخی کا برتاؤ کیا۔ یہ بات حضرت خواجہ صاحب رضی کو ناگوار ہوئی۔ اور انہوں نے فرمایا۔ کیوں جناب کیا شیخ الاسلام بن جانے سے تمہارے اندر غرور پیدا

ہو گیا ہے؟ انہوں نے جواب دیا نہیں میں تو ویسا ہی نیاز مند ہوں مگر آپ کے مرید نے میری شیخ الاسلامی کی شان کو نکما اور بے کار کر دیا ہے۔ سارا شہران ہی کی طرف متوجہ رہتا ہے۔ مجھے کوئی بھی نہیں پوچھتا۔ اگر آپ اس مرید کو اپنے ساتھ اجیر لے جائیں تو بہت عنایت ہوگی۔ حضرت خواجہ صاحب اجیری رضی اللہ عنہما سے بات سے ہنسی آگئی۔ اور انہوں نے فرمایا اچھا مولانا میں اپنے بختیار کو اجیر لے جاؤں گا۔

چنانچہ جب حضرت خواجہ صاحب اجیری رضی اللہ عنہما اپنے مرید حضرت خواجہ قطب الدین بختیار کاکی رضی اللہ عنہما کے پاس تشریف لائے تو فرمایا۔ بختیار یہ تو نے کیا کر رکھا ہے۔ سارا شہر تیری طرف متوجہ ہے اور اس سے لوگوں کو رشک و حسد ہوتا ہے۔ چل میرے ساتھ اجیر چل، میں نہیں چاہتا کہ کسی ایک مسلمان کا دل بھی تیرے یہاں رہنے سے بچھڑے ہو۔ حضرت خواجہ قطب صاحب نے دست بستہ عرض کی کہ میں تو مخدوم کے حکم کے بموجب سب سے الگ گوشے میں رہتا ہوں اور بادشاہ سے بھی باوجود اس کی آرزو کے آج تک نہیں ملا تھا۔ اب محض مخدوم کے کام کے لئے بادشاہ کے پاس گیا تھا۔ مخدوم حکم دیتے ہیں تو میں دہلی کا رہنا چھوڑ دوں گا۔ اور اجیر ساتھ چلوں گا۔

چنانچہ دوسرے دن حضرت خواجہ صاحب اجیری رضی اللہ عنہما دہلی سے اجیر کی طرف روانہ ہوئے تو خواجہ قطب صاحب بھی ان کے ساتھ روانہ ہو گئے۔ یہ خبر دہلی میں مشہور ہوئی تو سارے شہر کے ہزاروں چھوٹے بڑے امیر غریب دوڑے ہوئے شہر کے باہر آئے۔ یہاں تک کہ سلطان شمس الدین التمش بھی آیا۔ اور ان سب نے حضرت خواجہ صاحب اجیری رضی اللہ عنہما سے عاجزانہ درخواست کی کہ خواجہ قطب صاحب رضی اللہ عنہما کو دہلی میں چھوڑ جائیے۔ ورنہ ہم سب یہیں حضور کے قدموں میں بیٹھے رہیں گے۔ خلقت کی

یہ عاجزی اور محبت دیکھی تو حضرت رضی نے اپنے مرید و خلیفہ حضرت خواجہ قطب صاحب سے فرمایا۔ بابا نخبیہ ایک دل کے مقابلے میں ہزاروں دلوں کی خواہش مقدم ہے جاؤ تم واپس جاؤ اور دہلی میں رہو۔ چنانچہ حضرت خواجہ قطب صاحب اپنی قیام گاہ میں واپس آگئے۔ اور حضرت خواجہ صاحب اجمیری رضی اجمیر تشریف لے گئے۔

حسن نظامی کا حاشیہ

حضرت خواجہ صاحب اجمیری رضی کے جو مجمل حالات حضرت مولانا خواجہ سید محمد امام رضی نے راجمارہر دیو کو سنائے ان سے بہت زیادہ حالات پرانی تاریخوں و تذکروں میں موجود ہیں۔ مجھے تو اس وقت صرف ان مختصر حالات کے بعض حصوں کی تشریح کرنی ہے۔

(۱) یہ عجیب بات ہے کہ حضرت خواجہ صاحب اجمیری رضی پندرہ سال کی عمر میں یتیم ہوئے تھے۔ اور حضرت خواجہ قطب صاحب رضی ڈیڑھ سال کی عمر میں یتیم ہوئے تھے۔ اور حضرت بابا صاحب رضی بھی کم سنی میں یتیم ہو گئے تھے۔ اور حضرت سلطان جی صاحب بھی پانچ برس کی عمر میں یتیم ہو گئے تھے جس سے معلوم ہوتا ہے کہ یہ سب بزرگ رسول اللہ صلی اللہ علیہ و آلہ وسلم کی سیرت مقدس کے موافق یتیم تھے۔ اور یتیمی نے انکے اندر وہ جوہر پیدا کر دئے تھے جو آج تک ہندوستان میں چمک رہے ہیں۔

(۲) حضرت خواجہ صاحب اجمیری رضی نے اپنے پیر سے خلافت حاصل کرنے کے بعد دوسرے بہت سے بزرگوں سے بھی فیوض حاصل کئے۔ اور خلافتیں اور خزانے بھی لئے اس سے معلوم ہوتا ہے کہ حشمتیہ سلسلے میں یہ چیز جائز ہے کہ ایک جگہ مرید ہونے اور

خلافت لینے کے بعد بھی دوسرے بزرگوں سے فیض حاصل کیا جاسکتا ہے اور خلافت لی جاسکتی ہے۔

(۳) بغداد میں جب حضرت خواجہ صاحب اجمیری رضی اللہ عنہ تشریف لے گئے تو حضرت شیخ شہاب الدین سہروردی رضی اللہ عنہ اور شیخ اوحید الدین کرمانی رضی اللہ عنہ وغیرہ سے فیوض حاصل کیے۔ مگر یہ ثابت نہیں ہوتا کہ حضرت غوث الاعظم سید عبدالقادر جیلانی رضی اللہ عنہ سے بھی ملاقات ہوئی یا نہیں۔ بعض تاریخوں میں لکھا ہے کہ ملاقات نہیں ہوئی اور بعض تاریخوں میں ہے اور بعض تذکروں سے ظاہر ہوتا ہے کہ ملاقات ہوئی ان اختلافات سے یہ نتیجہ نکلتا ہے کہ یا تو حضرت غوث الاعظم رضی اللہ عنہ اس زمانے میں موجود نہیں تھے اور اگر تھے تو انکی شہرت اتنی نہیں ہوئی تھی ورنہ یہ بات ممکن نہ تھی کہ حضرت رضی اللہ عنہ کے تذکروں میں ان کی ملاقات کا ذکر نہ ہوتا جب کہ ایسے بزرگوں کی ملاقات کا ذکر ہے۔ مثلاً شیخ اوحید الدین کرمانی جن کی شہرت بعد میں کچھ زیادہ نہیں ہوئی تو پھر حضرت غوث الاعظم رضی اللہ عنہ کی ملاقات کا ذکر تو ضرور ہوتا۔

(۴) بغداد میں حضرت شیخ شہاب الدین عمر سہروردی رضی اللہ عنہ سے فیض حاصل کرنے کا حال پڑھ کر یہ نتیجہ نکالنا پڑتا ہے کہ اس وقت چشتیوں اور سہروردیوں کا آپس میں کوئی اختلاف نہیں تھا۔ اور موجودہ زمانے میں جو بعض لوگ چشتیہ اور قادریہ اور سہروردیہ اور نقشبندیہ سلسلوں کے اختلافات پیش کرتے ہیں یہ سب نئے لوگوں کی من گھڑت ہے۔

(۵) حضرت خواجہ صاحب اجمیری رضی اللہ عنہ کے ابتدائی حالات سے یہ بات بھی معلوم ہوئی کہ وہ خود اپنے ہاتھ سے جانوروں کا شکار کرتے تھے لیکن بعد کے بعض ملفوظات

سے یہ ظاہر ہوتا ہے کہ انہوں نے مریدوں کو شکار کرنے سے منع کیا اس کی وجہ یہ معلوم ہوتی ہے کہ ابتدا میں حضرت رضی کو متوکلا نہ سیاحت کے زمانے میں حلال روزی کی ضرورت تھی۔ اس واسطے جانوروں کا شکار فرماتے تھے۔ اور جب شکار سے منع فرمایا تو ان لوگوں کو نصیحت تھی جو جانوروں کا شکار محض تفریح کے لئے کرتے تھے۔ شکار کے ضرورت مند نہ تھے۔

(۶) یزوار کے حاکم یادگار محمد کے قصے میں جس کرامت کا اظہار ہوا اس سے ثابت ہوتا ہے کہ چشتیہ خاندان کے مشایخ ضرورت کے وقت اپنی روحانی طاقت کا اظہار جائز سمجھتے تھے۔ اور ایسی ہی مولانا ضیاء الدین حکیم کو کلنگ کے کباب کھلا کر بڑے خیالات اور عقائد سے بچا لیا حضرت کی روحانی کرامت کا مظاہرہ تھا۔

(۷) لاہور میں حضرت داتا گنج بخش رضی کے مزار پر حضرت خواجہ صاحب اجمیری کا چلہ کرنا بھی اس بات کی دلیل ہے کہ سب سلسلوں کے بزرگ ایک ہیں۔ اور ان کے آپس میں کسی قسم کا اختلاف نہیں ہے۔

(۸) اجمیر شریف پہنچنے کے بعد سید حسین مشہدی کی لڑکی سے شادی کرنا اس بات کی دلیل ہے کہ حضرت رضی کے دل میں شیعہ سنی کا اختلاف نہیں تھا۔ کیونکہ سید حسین مشہدی شیعہ تھے اور حضرت سنی تھے پھر جو بغیر کسی تامل اور حجت کے حضرت رضی نے ایک شیعہ لڑکی کو قبول فرمایا تو یہ واقعہ شیعہ سنی کے اتحاد کو ثابت کرتا ہے۔ جو لوگ خود حضرت رضی کو شیعہ کہتے ہیں یہ ٹھیک نہیں ہے کیونکہ حضرت رضی کے کسی کردار سے حضرت رضی کے شیعہ ہونے کا ثبوت نہیں ملتا۔

(۹) سید حسین مشہدی خنگ سوار کا مزار اجمیر کے قریب پہاڑی قلعے تارہ گڑھ پر ہے۔

اور وہاں کے متعلقین اب تک شیعہ ہیں۔

(۱۰) دوسرے تذکروں میں بہت سے قصے حضرت رضی کی کرامتوں کے لکھے ہیں جن میں اجیر کے ایک ہندو جوگی کا قصہ بھی ہے۔ جو اپنے یوگ کی طاقت سے حضرت رضی کے سامنے آیا تو ہوا میں معلق ہو گیا۔ حضرت رضی نے اس کے جواب میں فرمایا انسان تو اشرف المخلوق اور پیکر نور ہے۔ اس کا معلق ہو جانا کوئی تعجب کی بات نہیں ہے۔ دیکھو میری لکڑی کی کھڑاویں جو بے جان ہیں ان میں بھی یہ طاقت ہے کہ یہ معلق ہو سکتی ہیں چنانچہ حضرت رضی نے اپنی کھڑاویں کو اشارہ کیا۔ اور وہ دونوں کھڑاویں جوگی کے سامنے ہوا میں معلق ہو گئیں۔ تب اس جوگی نے اسلام کی طاقت اور حضرت رضی کی کرامت کو مانا۔ ایسے ہی آنا ساگر تالاب کا قصہ تذکروں میں مذکور ہے کہ ایک جوگی نے حضرت رضی سے کہا اس تالاب کا پانی نہ لینا حضرت رضی نے جواب دیا میں پر دسی مسافر ہوں۔ ایک لوٹا پانی لینے کی اجازت دیدو۔ جوگی نے اجازت دیدی۔ حضرت رضی نے اپنے ایک مرید کو حکم دیا کہ تالاب سے لوٹا بھر لاؤ۔ وہ مرید لوٹا بھر لایا۔ یکا یک سارا تالاب خشک ہو گیا اور اس میں پانی کا نام و نشان نہ رہا۔ یہ دیکھ کر جوگی اور اس کے ساتھی حیران رہ گئے اور انہوں نے حضرت رضی سے کہا ہماری خطا معاف کیجئے۔ تالاب سوکھ جانے سے شہر والوں کو بڑی تکلیف ہوگی۔ حضرت رضی نے مرید کو حکم دیا لوٹا لے جاؤ اور تالاب میں الٹ دو مرید نے ایسا ہی کیا۔ پانی الٹتے ہی آنا ساگر تالاب پھر پانی سے لبریز نظر آنے لگا۔ اس قسم کے بہت سے قصے تذکروں میں لکھے ہوئے ہیں اور نئے زمانے کے منکرین ان قصوں کو خوش اعتقادوں کی کہانیاں سمجھتے ہیں حالانکہ خود اجیر میں پانی کے نل موجود ہیں جو انسانی ہنر کے ذریعے کسی کسی منزلوں پر پانی پہنچا دیتے ہیں۔ اور جو لوگ نلوں کے

ہنر سے واقف نہیں ہیں۔ ان کی عقل میں یہ بات نہیں آسکتی کہ پانی اس طرح آدمی کی تابعدار کر سکتا ہے۔ پھر حال حضرت سلطان المشائخ رضی اللہ عنہ کی زندگی سے یہ بات ظاہر ہوتی ہے کہ وہ کرامتوں کے اظہار سے بچتے تھے مگر ان کے پردادا پیر روزانہ کرامتیں دکھاتے تھے اس کی وجہ محض یہ ہے کہ حضرت خواجہ صاحب اجمیری رضی اللہ عنہ کے زمانے میں کرامتیں ظاہر کرنے کی ضرورت تھی اور حضرت سلطان جی رضی اللہ عنہ کے زمانے میں ضرورت نہ تھی۔

(۱۱) یہ واقعہ کہ حضرت خواجہ صاحب اجمیری جاگیر کے لئے اجمیر سے دہلی میں آئے اور بادشاہ کے ہاں اس کی بحالی کی کوشش کی لوگوں کو حیرت میں ڈال دیا۔ حالانکہ حضرت خواجہ صاحب اجمیری رضی اللہ عنہ سے پہلے اور ان کے زمانے میں اور ان کے بعد جتنے نامور اولیاء اللہ گزرے ہیں وہ سب منصب اور جاگیر سے بچتے رہے ہیں۔ پھر جو حضرت رضی اللہ عنہ نے جاگیر کی بحالی کے لئے اجمیر سے دہلی تک کا سفر کیا اس کی کیا وجہ ہے؟ اور حضرت رضی اللہ عنہ کے مرید اور خلیفہ حضرت خواجہ قطب الدین بختیار کاکی بھی اس کے باوجود کہ وہ سلطان شمس الدین التمش سے اور اس کے وزیروں امیروں سے ملاقات کرنی پسند نہیں کرتے تھے۔ جاگیر کے معاملے کے لئے بادشاہ کے دربار میں خود تشریف لے گئے اور اس کی نذر بھی قبول کر لی۔ ان سب شکوک کا جواب یہ ہے کہ حضرت خواجہ صاحب اجمیری رضی اللہ عنہ کی شریعت کے اور طریقت کے ہندوستان میں ناسب مقرر ہو کر آئے تھے اور قرآن مجید میں اللہ کا حکم ہے کہ وَلَا تَتَّبِعُوا مَنَ الدُّنْيَا اٰیٰتِہَا دُنْيَا کَا حَصَّہٗ مَت بھول اور قرآن شریف میں یہ بھی ارشاد ہے کہ اپنے بچوں کی روزی اور معاش کا انتظام کرو۔ ایسا کہ تمہارے بچے تمہارے مرنے کے بعد نادر نہ رہ جائیں۔ اس لئے حضرت خواجہ صاحب اجمیری رضی اللہ عنہ نے محض اپنے بچوں کی ضرورت کا خیال کر کے اجمیر سے دہلی تک کا سفر کیا۔ اور جاگیر کو

بحال کرایا اور یہ بات میری ایجاد نہیں ہے بلکہ سب تاریخوں میں اس واقعہ کو اسی طرح لکھا ہے کہ حضرت خواجہ صاحب نے اپنے اہل و عیال کے تقاضے کے سبب اس جاگیر کی بحالی کے لئے دہلی تشریف لائے تھے رہا حضرت خواجہ صاحب کا معاملہ کہ انہوں نے اپنی عادت کے خلاف بادشاہ سے ملاقات کی اور اس کے دربار میں گئے۔ سو اس کا حل پہلی بات کے حل سے خود بخود ہو گیا کہ جب حضرت خواجہ صاحب اجیری نے قرآن مجید کے حکم کے موافق بچوں کی روزی کے لئے ادھر مائل ہوئے۔ تو ان کے مرید پران کی خدمت کرنی ہر طرح واجب تھی۔ چنانچہ انہوں نے محض پیر کی خدمت کے لئے اپنی عادت کو ترک کیا۔

(۱۲) مولانا نجم الدین صغریٰ کی نسبت اس زمانے کی تاریخوں میں لکھا ہے کہ ان کے رسوخ و اقتدار کی کمی محض اس لئے نہیں ہوئی تھی کہ دلی کے عوام و خواص حضرت خواجہ قطب صاحب کی طرف مائل ہو گئے تھے۔ بلکہ خود ان کے چال چلن کی نسبت عوام کو شبہات تھے جن کا تفصیلی ذکر تاریخوں میں موجود ہے اور جس کو بیان کرنا اس کتاب میں مناسب معلوم نہیں ہوتا اور سیاسی لوگوں کو مذہبی لوگوں سے ہمیشہ شک و حسد ہونا چلا آیا ہے موجودہ زمانے میں خود مجھے بھی اس کا بارہا تجربہ ہوا ہے، کہ ہندوستان کے سیاسی لیڈروں نے میری مخالفت اس لئے کی کہ وہ اپنے سیاسی اقتدار کے زوال کو میرے مذہبی عروج کے سبب سے سمجھتے تھے۔ چنانچہ مولانا محمد علی مرحوم نے ۱۹۲۶ء میں سچ الملک حکیم اجمل خاں صاحب مرحوم سے کہا کہ ”ہم دونوں بھائیوں کا سیاسی اقتدار آج کل اس لئے کم ہو گیا ہے کہ حسن نظامی نے مذہبی تبلیغ کے ذریعے اپنا رسوخ ہندوستان کے عوام و خواص پر قائم کر لیا ہے یہاں تک کہ

مجھے سیاسی کام کے لئے چندہ نہیں ملتا اور حسن نظامی کو مذہبی تبلیغ کے لئے اتنا چندہ ملتا ہے کہ وہ میرے ہمدرد پریس میں دو ہزار روپے ماہوار کی تبلیغی چھپائی چھپواتے ہیں۔ حکیم صاحب مدوح نے مولانا محمد علی سے کہا تمہارا یہ خیال درست نہیں ہے۔ مذہبی میدان سیاست سے بالکل الگ ہے۔ اور حسن نظامی نے کبھی تمہارے سیاسی کام کی مخالفت اور مزاحمت نہیں کی۔ تمہارے سیاسی کام میں جو انقلاب ہوا ہے وہ گاندھی جی کے اس فیصلے سے ہوا ہے جو انہوں نے چورچوری کے واقعے کے وقت کیا تھا۔ مگر مولانا محمد علی نہ مانے۔ اور انہوں نے اخباروں میں میری مخالفت شروع کی اور ان کی پارٹی کے تمام اخباروں اور لیڈروں اور کام کرنے والوں نے متحدہ حملہ اور پروپیگنڈہ میرے خلاف کیا، مگر ان کو اس میں زک ہوئی اور میرے اثر و سوجھ کو ان کی متحدہ یورش کم نہ کر سکی۔

(۱۳) حضرت خواجہ صاحب اجمیری رضی اللہ عنہ سے زیادہ ہندوستان میں کسی سلسلے کے کسی بزرگ کو اتنی کامیابی نہیں ہوئی۔ کیونکہ حضرت رضی کی زندگی میں ایک کروڑ کے قریب غیر مسلم قوموں نے حضرت کے ہاتھ پر اسلام قبول کر لیا تھا۔ اور اس کی وجہ محض حضرت کی روحانی قوت تھی۔ اور یہ بھی کہ حضرت کسی غیر مسلم قوم کے عقائد کی مخالفت نہیں کرتے تھے، بلکہ اپنے اسلامی عمل اور نیک کرداری کا نمونہ ان کے سامنے پیش کرتے تھے۔ اور ایک وجہ یہ بھی تھی کہ حضرت خواجہ صاحب اجمیری رضی اللہ عنہ نے تھے اور غیر مسلم قوموں میں بھی گانے کا شوق اور رواج تھا اور گانے کے ذریعے حضرت رضی کے خیالات اور اسلامی تعلیم غیر مسلم قوموں میں آسانی سے پہنچ جاتی تھی۔

جب قادیانی جماعت کے مشہور مبلغ خواجہ کمال الدین صاحب مرحوم انگریزوں

میں تبلیغ اسلام کے لئے لندن گئے اور انہوں نے وہاں ڈیڑھ سو انگریزوں کو مسلمان کر لیا تو ایک مضمون میں یہ خیال ظاہر کیا کہ میرا اور حضرت خواجہ معین الدین چشتی اجمیری رضی اللہ عنہما کا ایک درجہ ہے۔ کیونکہ میرا نام خواجہ کمال الدین ہے۔ اور ان کا نام خواجہ معین الدین تھا۔ میں ہندوستان سے انگلستان میں تبلیغ کے لئے آیا۔ اور وہ ایران سے ہندوستان میں تبلیغ کیئے آئے۔ ان کو بھی اپنے مشن میں کامیابی ہوئی اور مجھے بھی اپنے مشن میں کامیابی ہوئی۔

اُس وقت میں نے خواجہ کمال الدین مرحوم کے جواب میں لکھا تھا کہ نام اور کام کی مشابہت تو ہے مگر پتیل اور سونا اور بلوچ اور بہرا باوجود ہمشکل ہونے کے ایک نہیں ہو سکتے حضرت خواجہ صاحب اجمیری رضی اللہ عنہ نے اپنی زندگی میں ایک کروڑ مسلمان کئے اور خواجہ کمال الدین صاحب نے صرف ڈیڑھ سو انگریزوں کو مسلمان کیا۔ خواجہ صاحب اجمیری رضی اللہ عنہ جب ایران سے یہاں آئے تو نہ سرطکیں تھیں نہ ریل تھی نہ تار تھے نہ اخبار تھے نہ چندے تھے۔ نہ خواجہ صاحب ہندوستان کی زبان جانتے تھے۔ اور خواجہ کمال الدین نے جب یہ کام کیا تو ریل بھی تھی تار بھی تھے اخبار بھی تھے جہاز بھی تھے اور چندے بھی تھے۔ وہ لاہور سے ریل میں سوار ہوئے تو بمبئی میں اترے بمبئی سے جہاز میں سوار ہوئے تو لندن میں اترے اور اخباروں نے ان کے کام کی خبریں چھاپیں اور لاکھوں مسلمانوں نے ان کو چندے دئے اور وہ انگریزوں کی زبان جانتے تھے۔ اور انگریز اپنے عیسائی مذہب سے بنیاد تھے۔ اور ان کو ایک نئے مذہب کی تلاش تھی۔ مگر حضرت خواجہ صاحب اجمیری رضی اللہ عنہم لوگوں میں آئے وہ اپنے مذہب پر قائم و مضبوط تھے۔ اور حضرت خواجہ صاحب رضی اللہ عنہم کو کہیں سے ایک پیسہ چندے کا نہ ملتا تھا۔ پھر بھی ان کے کام کا نتیجہ ایک کروڑ نو مسلم تھے۔ اور خواجہ کمال الدین کے کام کا نتیجہ ڈیڑھ سو نو مسلم تھے۔ اور وہ بھی ایسے کہ رمضان

کے روزے نہ رکھتے تھے۔ اور وضو میں پاؤں نہ دھوتے تھے۔

حضرت خواجہ صاحب اجمیری رضا کا مزار باوجود اسلامی حکومت ختم ہو جانے کے اب تک ہندوستانی قوموں پر حکومت کر رہا ہے۔ اکبر جیسا شہنشاہ دو دفعہ آگرہ سے اجمیر تک اپنی بیگم کے ساتھ پیدل وہاں گیا تھا۔ اور لڑائی کے وقت وہ اور اسکے سب ہندو مسلمان سپاہی یا معین یا معین کے نعرے لگاتے تھے۔

مگر اس کے باوجود یہ چیز بھی خاص غور کے قابل ہے کہ حضرت خواجہ صاحب سے تو اکبر کو یہ اعتقاد تھا۔ مگر ان کی اولاد سے اس کو سیاسی شبہات کی بنا پر یہ عناد تھا کہ اس نے حضرت خواجہ صاحب اجمیری رضی اللہ عنہ کے سجادہ نشین سید حسین صاحب کو قید کر دیا تھا اور اپنے کارندوں سے کتابوں میں لکھوایا تھا کہ حضرت خواجہ صاحب کی اولاد میں یہ لوگ نہیں ہیں۔ جس سے صاف ظاہر ہوتا ہے کہ سیاسی لوگ ہمیشہ مذہبی لوگوں کے دشمن ہوتے آئے ہیں۔

(۱۴) حضرت خواجہ صاحب اجمیری رضی اللہ عنہ کی درگاہ میں موجودہ حالت یہ ہے کہ بادشاہوں کی دی ہوئی ایک بڑی جاگیر وہاں موجود ہے۔ اور انگریزی حکومت نے ایک خاص قانون کے ذریعے وہاں کے انتظام کے لئے ایک کمیٹی بنا دی ہے۔ وہاں ایک دیوان ہیں اور ایک متولی ہیں۔ اور کچھ خدام ہیں۔ دیوان حضرت خواجہ صاحب کی اولاد میں ہیں۔ متولی اور خدام اولاد ہونے کا دعویٰ نہیں کرتے۔ متولی صاحب بھی خدام کی جماعت سے تعلق رکھتے ہیں اور ان سب کے آپس میں حقوق اور اختیارات درگاہ کی نسبت مقدمے بازی ہوتی رہتی ہے اور بعض مقدمے پر یومی کونسل لندن تک جاتے ہیں۔ اور موجودہ دیوان کا نام سید آل رسول ہے وہ تعلیم یافتہ اور نیک خصلت اور نیک عمل آدمی ہیں۔ ان سے پہلے جو دیوان تھے انکے حالات اچھے

تھے مگر یہ تمام بڑی باتوں سے بچتے ہیں۔ اور نماز روزے کے پابند ہیں۔ اور انہوں نے مقدمے بازی کے ذریعے ان حقوق و اختیارات کو حاصل کیا ہے جو گذشتہ زمانے کی بے خبریوں کے سبب اس گھرانے کے ہاتھ سے نکل گئے تھے۔

متولی صاحب کا ابھی حال میں انتقال ہوا ہے۔ ان کا نام سید شارا حمد تھا۔ اور وہ بہت دانشمند اور پابند وضع اور رکھ رکھاؤ کے آدمی تھے۔ اب ان کے لڑکے سید اسرار احمد ان کے جانشین ہوئے ہیں۔

خدام کی تعداد بہت زیادہ ہے۔ اور وہ سب باہر کے زائرین کی نذر نیاز سے گزراؤ قات کرتے ہیں۔ ان میں بعض بہت زیادہ خوشحال ہیں۔ کیونکہ زائرین ان کے ذریعے زیارت کرتے ہیں۔ اور ان کے مکانات پر پھیرتے ہیں اور معقول نذر و نیاز ان کو دیتے ہیں۔ اس درگاہ میں لوہے کی دو بڑی بڑی دیگیں ہیں۔ ہر دیگ اتنی بڑی ہے کہ اس کے اندر سیڑھی لگا کر اترتے ہیں۔ جب کوئی شخص منت ماننا ہے تو وہ ان دیگوں میں کھانا پکواتا ہے۔ یہ کھانا تقسیم نہیں ہوتا بلکہ لوٹا جاتا ہے اور اس لوٹ کا طریقہ بہت گندہ اور خراب ہوتا ہے کیونکہ درگاہ کا سارا فرش اس کھانے کے بکھرنے سے میلا اور خراب ہو جاتا ہے درگاہ کے دیوان اور متولی بھی تعلیم یافتہ ہیں۔ اور خدام میں بھی بہت لوگ پڑھے لکھے ہیں۔ اور خدام میں بعض اصحاب نے کتابیں بھی لکھی ہیں اور ان میں شاعری کا ذوق بھی ہے لیکن بحیثیت مجموعی ان میں کوئی شخص نہ آج کل موجود ہے نہ پچھلی تاریخ میں کوئی ایسا نظر آتا ہے جس نے حضرت خواجہ جمیری رضی اللہ عنہ کے روحانی مشن کو ترقی دینے کی کوشش کی ہو۔ حضرت خواجہ صاحب رضی اللہ عنہ کے صاحبزادگان کے مزارات ریاست کشن گڑھ کے مقام سروار میں ہیں مگر یہ ثابت نہیں ہوتا کہ ان کے

زمانے میں یا ان کے بعد ان کی اولاد نے کوئی کام اپنے مورث کے روحانی مشن کے چلانے اور پھیلانے کا کیا ہو۔ یعنی جو کوشش حضرت خواجہ صاحب اجمیری رضی اللہ عنہ کے خلیفہ اور جانشین حضرت خواجہ قطب صاحب رضی اللہ عنہ اور دوسرے خلفاء نے روحانی مشن کی ترقی میں کی وہ حضرت کی اولاد اور حضرت رضی اللہ عنہ کی درگاہ کے خدام اور دیوان اور منوکی وغیرہ سے نہیں ہو سکی اور ایسے ہی حضرت رضی اللہ عنہ کے جانشین حضرت خواجہ قطب الدین بختیار کاکی رضی اللہ عنہ کی اولاد اور ان کی درگاہ کے متوسلین نے بھی حضرت رضی اللہ عنہ کے روحانی مشن کے لئے کوئی نمایاں کام نہیں کیا۔ اور حضرت شیخ العالم بابا فرید الدین گنج شکر رضی اللہ عنہ کی اولاد اور درگاہ کے متوسلین نے بھی کوئی قابل ذکر کام نہیں کیا۔ البتہ حضرت بابا صاحبؒ کے پوتے حضرت شیخ عطار الدین موج دریاؒ نے زہد و عبادت میں بہت بڑا کمال حاصل کیا تھا لیکن روحانی مشن ان کی اولاد سے نہیں چلا بلکہ ان کے خلفاء نے چلایا۔ اور حضرت خواجہ نظام الدین اولیاءؒ نے نیز شادی ہی نہیں کی تھی۔ ان کے قرابت داروں اور درگاہ کے متوسلین نے بھی حضرت کے روحانی مشن کا ان کے وقت سے آج تک کوئی بڑا کام نہیں کیا۔ البتہ ان کے خلفاء نے اس سلسلے کو بہت ترقی دی۔ بلکہ اگر زیادہ غور اور توجہ سے دیکھا جائے تو یہ بات حضرت علیؒ کے وقت سے پائی جائے گی کہ حضرت علیؒ کے روحانی مشن کو چلانے والے ان کے بیٹے نہیں تھے بلکہ ان کے خلیفہ حضرت خواجہ حسن بصریؒ تھے۔ اور حضرت خواجہ حسن بصریؒ سے لیکر آج کے دن تک جتنے نامور مشائخ سلسلہ چشتیہ اور اسکی شاخوں کے ہوئے ہیں ان میں اکثر ایسے ہی تھے کہ انہوں نے اپنے شیخ سے خلافتیں حاصل کر کے سلسلے کو بڑھایا تھا۔ مشائخ کی اولاد نے بہت کم کام کیا تھا۔ سوائے حضرت مولانا فخر الدین دہلویؒ کے جو سلسلہ چشتیہ نظامیہ کے مجدد تھے کہ وہ حضرت مولانا نظام الدین اورنگ آبادیؒ کے فرزند بھی تھے اور خلیفہ بھی تھے یا احمد آباد کے چن۔ مشائخ

تھے۔ جہاں نسبی سلسلے کے اشخاص نے چشتیوں کے روحانی مشن کو چلایا اور بڑھایا۔ اس کی وجہ محض یہ ہے کہ بزرگوں کی اولاد یا بزرگوں کی درگاہوں میں رہنے والے لوگ ذاتی اختیار اور ذاتی آمدنی اور ذاتی اعزاز کی طرف متوجہ رہتے ہیں اور یہ تینوں چیزیں روحانی مشن میں ترک کر دی جاتی ہیں اس لئے وہی لوگ بزرگوں کے روحانی مشن کو چلا سکتے ہیں جو ذاتی اختیار اور ذاتی آمدنی اور ذاتی عزت کی خواہشوں کو ترک کر دیتے ہیں۔

میں آگے جا کر سلسلہ نظامیہ کی موجودہ درگاہوں اور خاندانوں اور گروہوں اور پیروں اور پیروانوں کا ذکر کروں گا۔ جس سے معلوم ہو گا کہ نظامیہ سلسلہ اب اتنا نہیں بڑھ رہا ہے جتنا حضرت مولانا فخر الدین دہلوی رضی اللہ عنہ کے زمانے میں بڑھ رہا تھا۔ کیونکہ حضرت مولانا فخر الدین صاحب رضی اللہ عنہ کے جن خلفاء نے اس سلسلہ کو بڑھایا تھا ان کی اولاد اب ذاتی اختیار اور ذاتی آمدنی اور ذاتی اعزاز میں مصروف ہو گئی ہے۔ حضرت خواجہ صاحب اجمیری رضی اللہ عنہ کی درگاہ کی عقیدت اب بھی تمام ہندوستان کی قوموں میں ہے۔ صرف مسلمان ہی نہیں ہندو سکھ، پارسی، عیسائی، یہودی وغیرہ بھی حضرت کو مانتے ہیں۔ لیکن یہ مانتا صرف اس حد تک محدود ہے کہ حضرت رضی اللہ عنہ کے مزار کی روحانی برکت سے ان کو اولاد مل جاتی ہے۔ بیماریاں دور ہو جاتی ہیں۔ فرضے ادا ہو جاتے ہیں۔ روزی میں فراغت ہو جاتی ہے۔ وغیرہ مگر یہ اعتقاد روحانی ترقی کے لئے بہت کم ہوتا ہے۔ کیونکہ روحانی کام کرنے والے بھی اکثر و بیشتر روحانیت کی خواہش سے الگ ہوتے ہیں اور وہ سب یا ان میں اکثر محض ذاتی اختیار اور ذاتی آمدنی اور ذاتی اعزاز کے لئے درویشانہ شکلوں میں دکھائی دیتے ہیں۔ اجمیر شریف کی درگاہ میں سالانہ عرس کے موقع پر سینکڑوں بلکہ ہزاروں

مشارح اور روش چشتیہ سلسلے کے اور دوسرے سلسلوں کے محض اس لئے آتے ہیں کہ ان کو نئے مرید ملیں اور ان کی دکانداری ترقی کرے۔ اور ان کی فقیری کا اشتہار ہو جائے ان میں بہت کم ایسے ہوتے ہیں جن میں کسی قسم کا روحانی کمال ہو۔ یادہ حضرت خواجہ صاحبنا اجمیری رضی اللہ عنہ کی تعلیم سے پوری طرح واقف ہوں یا اس تعلیم پر عمل کرتے ہوں (حواشی ختم ہوئے)

حضرت خواجہ قطب الدین بختیار کاکی رضی

حضرت خواجہ سید محمد رضی نے حضرت خواجہ صاحب اجمیری رضی کا حال بیان کر نیکی بعد کہا کہ ان کے جانشین حضرت خواجہ قطب الدین بختیار کاکی اوشی رضی تھے یعنی ان کا وطن اوش میں تھا۔ جو ترکستان کے شہر فرغانہ قوند کے قریب واقع تھا۔ ان کے والد کا نام سید کمال الدین تھا۔ اور انہوں نے اپنے بیٹے کا نام بختیار رکھا تھا۔ میں نے خواجہ سید محمد رضی سے دریافت کیا اس کی کیا وجہ ہے کہ مسلمانوں کے نام کے آخر میں دین کا لفظ ضرور ہوتا ہے۔ آپ نے چشتیہ سلسلے کے جن بزرگوں کے نام مجھے بتائے تھے ان میں حضرت خواجہ صاحب اجمیری رضی کے پیر تک جتنے نام تھے ان میں دین کے نام کے بہت کم لوگ تھے۔ لیکن حضرت خواجہ صاحب اجمیری رضی سے لے کر آج تک سب بزرگوں کے نام دین پر پائے جاتے ہیں۔ خواجہ سید محمد رضی نے جواب دیا ہاں یہ ٹھیک ہے۔ چونکہ قرآن مجید میں خدا نے یہ فرمایا ہے کہ خدا کو جو دین پسند ہے اس کا نام اسلام ہے۔ اور قرآن مجید میں یہ بھی آیا ہے کہ آج میں تمہارا دین کامل کر دیا ہے۔ اور اپنی سب نعمتیں تم کو دیدیں۔ اس لئے مسلمانوں نے اپنے ناموں

کے ساتھ دین کا لفظ برکت اور نعمت الہی حاصل ہونے کے لئے شریک کرنا شروع کر دیا۔ میں نے پوچھا تو کیا یہ خیال حضرت خواجہ صاحب اجمیری رضی اللہ عنہ سے پہلے بزرگوں کو نہیں تھا؟ خواجہ سید محمد نے کہا تھا۔ مگر کم تھا۔ یہی وجہ ہے کہ اس زمانے کے بادشاہوں اور مشائخ اور علماء اور عوام کے ناموں میں دین کا لفظ بہت کم ہوتا تھا۔ اور حضرت خواجہ صاحب اجمیری رضی اللہ عنہ کے زمانے سے بادشاہوں مشائخ اور علماء اور عوام و خواص کے ناموں میں دین کا لفظ شریک کرنے کا عام رواج ہو گیا چنانچہ میرے حضرت خواجہ سید نظام الدین اولیا سلطان المشائخ کا نام سید محمد رکھا گیا تھا اور ان کے والد کا نام سید احمد تھا اور ان کے والد کا نام سید علی تھا۔ لیکن حضرت کا نام سید محمد سے نظام الدین ہو گیا۔ ایسے ہی میرے نانا کا نام مسعود تھا۔ لیکن بعد میں فرید الدین مشہور ہو گیا۔ اور حضرت خواجہ قطب الدین کا نام نجیب تھا۔ لیکن بعد میں قطب الدین مشہور ہو گیا۔ اور حضرت خواجہ صاحب اجمیری رضی اللہ عنہ کا نام حسن تھا اور بعد میں معین الدین مشہور ہوا۔

بادشاہوں میں سلطان محمود غزنوی کے زمانے تک ناموں میں دین لفظ شامل کرنے کا رواج نہ تھا۔ لیکن شہاب الدین غوری اور ان کے بھائی معز الدین سام کے وقت سے بادشاہوں کے ناموں میں دین کا لفظ بڑھا۔ چنانچہ قطب الدین ایبک، شمس الدین التمش، غیاث الدین بلبن، معز الدین کیفیاء، جلال الدین خلجی، علاء الدین خلجی ناموں سے اس کا اندازہ ہو سکتا ہے اور تم میرے حضرت رضی اللہ عنہ کے یاروں اور غلاموں کے ناموں میں بھی دیکھ سکتے ہو کہ ان کے اکثر نام دین پر ہیں۔ میں نے کہا مگر تمہارا اور تمہارے بھائی کا اور امیر خسرو رضی اللہ عنہ کا اور خواجہ حسن علاء

سنخری رضا کا اور حضرت کے خاص خدام اقبال اور بشر اور عبد الرحیم کا اور حضرت کے مخلصین سید محمد کرمانی رضا اور سید حسین کرمانی وغیرہ کے نام دین کے لفظ سے خالی ہیں۔ خواجہ سید محمد نے جواب دیا میں تم سے کہہ چکا ہوں کہ یہ ایک رواجی بات ہے۔ اسلام کا یا بزرگوں کا کوئی حکم نہیں ہے کہ ناموں میں دین کا لفظ ضرور شامل کیا جائے۔ میرے والد کا نام اسحق تھا اور میرے دادا کا نام علی تھا۔ لیکن میرے والد جب دہلی آئے تو ان کا عرف بھی بدرالدین ہو گیا تھا۔

میں نے پوچھا تو کیا تم بھی اپنے نام کے ساتھ اور اپنے بھائی کے نام کے ساتھ دین کا لفظ شامل کرنے کا ارادہ رکھتے ہو؟ خواجہ سید محمد نے جواب دیا۔ میں اپنے حضرت کا تابعدار ہوں۔ ان کا جو کچھ ارشاد ہوگا۔ اس پر عمل کروں گا۔ لیکن جہاں تک میرا خیال ہے حضرت رضا کو ان معمولی باتوں کی طرف کوئی توجہ نہیں ہے مجھے وہ ہمیشہ محمد کہتے ہیں اور چونکہ میں نماز میں ان کی امامت کرتا ہوں اس واسطے بعض لوگ مجھ کو محمد نام بھی کہتے ہیں لیکن خدا کے ہاں ناموں کی پوچھ نہیں ہوگی۔ عمل اور کام پوچھے جائیں گے۔

اس کے بعد میں نے کہا معاف کیجئے۔ میں نے آپ کے بیان میں دھڑکتے ہوئے مضمون کو چھوڑ دیا۔ یہ سن کر خواجہ سید محمد رضا نے کہا کچھ حرج نہیں ہے۔ اس طرح بہن کی چیزوں کی تحقیقات ہو جاتی ہے۔

اس کے بعد خواجہ سید محمد نے کہا۔ حضرت خواجہ قطب الدین بختیار کاکی رضا ڈیڑھ برس کے تھے جب ان کے والد کا انتقال ہو گیا۔ اور ان کی والدہ نے ان کی بہت اچھی تعلیم اور تربیت کی اور جب حضرت خواجہ صاحب اجمیری رضا صفہ ان میں تشریف لائے تو حضرت خواجہ بختیار نے ان سے بیعت کی اور حضرت خواجہ صاحب اجمیری نے

نے ان کو خرقہ اور خلافت دے کر حکم دیا کہ ہندوستان میں جاؤ اور دہلی میں قیام کرو چنانچہ حضرت دہلی میں آئے اور یہاں آ کر قیام کیا۔ یہ زمانہ سلطان شمس الدین التمش کی حکومت کا تھا۔ یہاں حضرت اپنے بیوی بچوں کے ساتھ رہتے تھے۔ لیکن ان پر ہر وقت استغراق اور محویت کی حالت طاری رہتی تھی۔ میں نے اپنے حضرت رضی سے سنا ہے کہ جب اہل دنیا ان کے پاس آتے تھے تو حضرت رضی کبھی کبھی عالم محویت سے باہر آ کر ان سے بات کر لیا کرتے تھے۔ اس کے بعد پھر عالم استغراق میں چلے جاتے تھے۔

میں نے اپنے حضرت رضی سے سنا ہے کہ ایک شخص خواجہ صاحب رضی کے پاس آیا اور اس نے کہا آپ کو رسول اللہ

زیارت رسول کا قصہ

صلی اللہ علیہ وآلہ وسلم نے سلام کہا ہے۔ حضرت یہ بات سن کر تعظیم کے لئے کھڑے ہو گئے۔ اور فرمایا حضرت نے اور کیا ارشاد فرمایا ہے؟ اس شخص نے کہا میں نے خواب میں دیکھا ایک قبہ ہے اور ٹھکنے قد کا ایک آدمی قبہ کے اندر جاتا ہے اور پھر باہر آ جاتا ہے۔ بہت سے لوگ باہر کھڑے ہیں اور اپنی التجا میں اس ٹھکنے آدمی کے ذریعہ قبہ کے اندر بھجاتے ہیں۔ میں نے لوگوں سے پوچھا یہ قبہ کس کا ہے۔ اور یہ ٹھکنا آدمی کون ہے۔ لوگوں نے کہا یہ قبہ رسول اللہ صلی اللہ علیہ وآلہ وسلم کا ہے۔ اور یہ شخص عبد اللہ ابن مسعود رضی ہے۔ یہ سن کر میں بھی عبد اللہ ابن مسعود کے پاس گیا۔ اور میں نے کہا مجھے رسول اللہ کی زیارت کا شوق ہے۔ تم حضرت صلعم سے اجازت مانگو کہ میں قبہ کے اندر حاضر ہو جاؤں۔ ابن مسعود اندر گئے۔ اور تھوڑی دیر میں یہ جواب لائے کہ تم قطب الدین نجیبی کے پاس جاؤ۔ اور ان سے میرا سلام کہو۔ اور یہ بھی کہو کہ تم جو تحفہ ہر رات مجھے بھیجا کرتے تھے وہ تین دن سے نہیں آیا اس کی کیا وجہ ہے۔

اس شخص کا بیان ہے کہ ابن مسعود رضی کی یہ بات سن کر میں غیب سے بیدار ہو گیا اور اب صبح آپ کے پاس حضرت رضی کا پیغام پہنچانے کے لئے آیا ہوں حضرت نے فرمایا بہت اچھا میں حضرت کے پیغام کا مطلب سمجھ گیا۔ تین دن ہوئے میں نے ایک شادی کی تھی۔ اور اس سے میرے کام میں غفلت پیدا ہو گئی تھی۔ اور جو تحفہ میں رسول اللہ صلی اللہ علیہ وآلہ وسلم کی خدمت میں بھیجا کرتا تھا وہ نہ بھیج سکا تھا۔ اس کے بعد حضرت خواجہ قطب صاحب رضی نے حکم دیا کہ جس عورت سے میں نے نکاح کیا تھا اس کا مہر اس کو دیدو۔ اور کہدو میں نے اس کو طلاق دی وہ جہاں چاہے چلی جائے۔ یہ حکایت بیان کر کے حضرت سلطان المشائخ رضی نے فرمایا۔ حضرت خواجہ قطب الدین بختیار کاکی رضی روزانہ ہر رات کو تین ہزار مرتبہ درود شریف پڑھ کر آنحضرت صلی اللہ علیہ وآلہ وسلم کی خدمت میں پیش کیا کرتے تھے۔

سوال میں نے خواجہ سید محمد رضی سے پوچھا حضرت رضی کو کاکی کیوں کہتے ہیں؟ خواجہ سید محمد نے جواب دیا۔ میں نے اپنے حضرت رضی سے سنا ہے کہ حضرت خواجہ قطب صاحب رضی کو غیب سے کاک ملا کرتے تھے۔ اس واسطے حضرت کاکی مشہور ہو گئے۔ پھر خواجہ سید محمد رضی نے کہا حضرت سلطان المشائخ فرماتے تھے کہ میں ایک مرتبہ حضرت خواجہ قطب صاحب رضی کے مزار پر حاضر ہوا تو راستے میں یہ خطرہ میرے دل میں آیا کہ خبر نہیں حضرت رضی کو اپنے مزار پر آنے والوں کی اطلاع بھی ہوتی ہے یا نہیں اس کے بعد جب میں مزار پر حاضر ہوا تو میں نے وہاں یہ آواز سنی :-

مرا زندہ پن ارچوں خویشتم ؛ من آیم بجاں گرتو آئی بہ تن
مجھ کو اپنی طرح سے زندہ سمجھ کیونکہ میں اپنی جان کے ساتھ تیرے پاس

آجاؤں گا۔ اگر تو اپنے تن کے ساتھ میرے پاس آئے۔

خواجہ سید محمدؒ کہتے تھے کہ میرے حضرت رضی نے فرمایا کہ جب میں نے یہ آواز سنی تو مجھ پر ایک عجیب کیفیت طاری ہوئی اور اس وقت سے آج تک جب میں وہاں حاضر ہوتا ہوں تو اسی آواز کے بموجب مجھے حضرت خواجہ قطب صاحبؒ کی روح مبارک کی خاص حضور کی بے سرا آتی ہے۔

عید کا قصہ | خواجہ سید محمدؒ نے کہا میرے حضرت رضی فرماتے تھے ایک دفعہ حضرت خواجہ قطب صاحبؒ اپنے سب قرابت داروں اور مریدوں کے ساتھ عید کی نماز پڑھ کر آ رہے تھے جب اس مقام پر پہنچے جہاں حضرت کا مزار ہے تو وہاں کھڑے ہو گئے اور کچھ دیر خاموش کھڑے رہے، قرابت داروں نے عرض کی کہ آج عید کا دن ہے بہت لوگ مکان پر حضور سے ملنے اور کھانا کھانے کے منتظر ہوں گے، حضور یہ سن کر عالم استغراق سے باہر آئے۔ اور فرمایا مجھے اس زمین سے اہل کمال کی خوشبو آتی ہے۔

اس کے بعد حضرت رضی مکان پر آئے اور کھانے کے بعد حکم دیا، پوچھو اس زمین کا مالک کون ہے اور اس کو میرے پاس بلاؤ۔ چنانچہ جب اس زمین کا مالک خدمت میں حاضر ہوا تو حضرت نے وہ زمین اس سے خرید لی اور اس کے بعد حضرت کو وہاں دفن کیا گیا۔

وقات | خواجہ سید محمدؒ نے کہا میرے حضرت فرماتے تھے کہ حضرت خواجہ قطب صاحبؒ کی وفات کا یہ قصہ ہوا کہ حضرت نوالی کی مجلس میں حضرت احمد جامؒ کا یہ شعر بار بار سنتے تھے۔

کشتگان خنجر تسلیم را ؛ ہر زمان از غیب جان دگرست
 ترجمہ: جو لوگ رضا اور تسلیم کے خنجر سے کشتہ ہو جاتے ہیں ان کو ہر وقت غیب
 سے ایک نئی زندگی ملتی رہتی ہے، حضرت خواجہ قطب صاحب رضی پر اس شعر کا ایسا اثر تھا
 کہ تین چاروں لگاتار اس شعر کو سنتے رہے اور ان پر ایک کیفیت طاری رہی یہاں تک
 کہ اسی کیفیت کی حالت میں حضرت نے وفات پائی۔

حسن نظامی کا حاشیہ

(۱) حضرت خواجہ قطب الدین بختیار کاکیؒ کا مزار پرانی دہلی میں قطب مینار کے
 قریب واقع ہے۔

(۲) یہ مزار کھلا ہوا ہے اور کچا ہے اور بہت چوڑا چکلا ہے۔ اس کے چاروں طرف
 نواب خورشید جاہ جیدر آبادی کا بنوایا ہوا سنگ مرمر کا جالی دار کھینچا لگا ہوا ہے مزار
 ہموار نہیں ہے اس میں اونچے نیچے نشانات ہیں اور کہا جاتا ہے کہ حضرت بابا فرید الدین
 گنج شکر نے خود مٹی کی ٹوکریاں یہاں ڈالی تھیں اور اس مٹی کو ہموار نہیں کیا تھا لیکن
 یہ روایت ٹھیک نہیں معلوم ہوئی کیونکہ حضرت بابا صاحب رضی حضرت خواجہ صاحبؒ
 کی وفات کے وقت دہلی میں موجود نہیں تھے اور بالفرض یہ مان بھی لیا جائے کہ حضرت
 بابا صاحبؒ نے کچھ دن کے بعد یہاں آکر یہ مٹی ڈالی ہوگی تب بھی اس کی وجہ سمجھ میں
 نہیں آتی کہ اس مٹی کو ہموار کیوں نہیں کیا گیا۔ اور اس کی وجہ بھی کوئی نہیں بتاتا کہ مزار
 اتنا زیادہ چوڑا چکلا کیوں بنایا گیا ہے۔ بعض لوگ کہتے ہیں کہ حضرت کے صاحبزادوں

کے مزارات بھی اس مزار میں شریک کر دئے گئے۔ اگر یہ بات ٹھیک ہے تب بھی یہ خیال ہوتا ہے کہ کئی مزارات ملنے کے بعد بھی یہ مزار اتنا زیادہ چوڑا چکلا اور لمبا نہ ہو سکتا تھا۔ میرے خیال میں اس کی وجہ محض یہ ہے کہ چونکہ بادشاہوں کی قبریں بہت بڑی اور بہت شاندار بنائی جاتی تھیں اور ان پر اونچے اونچے مقبرے تعمیر ہوتے تھے اس لئے حضرت کے مریدوں اور جانشینوں کا منشا یہ تھا کہ لوگوں کے دل بادشاہوں کی شاندار قبروں اور ان کے عالی شان گنبدوں کو دیکھ کر مرعوب نہ ہوں اس واسطے انہوں نے ایک تارک الدنیا درویش کی قبر بھی رکھی اور اس پر گنبد نہ بنایا لیکن چونکہ انسانی ذہنیت کا خیال رکھنا تھا اس واسطے مزار بہت زیادہ لمبا چوڑا بنایا گیا تاکہ بادشاہوں اور امیروں اور سب عوام و خواص کے ظاہر پرست دلوں پر اس مزار کی لمباں چوڑاں ہیبت طاری کر دے اور مزار کی مٹی کا ہموار نہ کرنا بھی اس حکمت سے تھا کہ بادشاہوں کی قبروں میں موز و نینت اور خوشنمائی کا اہتمام کیا جاتا ہے۔ اور درویشوں کے مزارات میں اس کا کچھ خیال نہیں کیا جاتا یہاں تک کہ مزار کے اوپر کی مٹی بھی برابر اور ہموار نہیں کی جاتی، پھر بھی جب بادشاہوں کے عالی شان مقبروں میں جاتے ہیں تو کسی پران کی قبروں کی ہیبت کا اثر نہیں ہوتا مگر اس کے ہموار مٹی کے ڈھیر کا ایسا اثر ہوتا ہے کہ بڑے سے بڑے مغرور لوگ کانپ جاتے ہیں اور لرز جاتے ہیں۔

اس مزار کے غرب میں ایک اونچی دیوار ہے جس پر رنگین اور پھولدار چینی لگی ہوئی ہے۔ اور میرا خیال ہے کہ یہ دیوار حضرت رضا کے زمانے کی ہے کیونکہ شیر شاہ سوری کے زمانے میں ایسی چینی استعمال نہیں ہوتی تھی جس نے یہاں عمارت بنوائی تھیں۔ حضرت رضا کے مزار کے چاروں طرف بہت بڑا صحن ہے اور وہاں بے شمار چھوٹی چھوٹی

قبروں کے نشان ہیں اور حضرت رضی کے سر ہانے گوشہ غرب اور شمال میں ایک بڑا مزار ہے اور اس کے پاس بھی پُرانے زمانے کی چینی کی ایک محراب ہے، حضرت کے مزار کے پائیں ایک اونچا چبوترہ ہے جس پر حضرت قاضی حمید الدین ناگوری رضی کا مزار ہے سیر الاولیاء سے معلوم ہوتا ہے کہ حضرت قاضی حمید الدین ناگوری رضی نے وصیت فرمائی تھی کہ ان کو حضرت خواجہ صاحب رضی کے پائیں دفن کیا جائے مگر قاضی صاحب کے لڑکے اسکو اپنے باپ کی توہین سمجھتے تھے اس واسطے انہوں نے حضرت کے پائیں ایک اونچا چبوترہ بنایا اور اس کے اوپر حضرت قاضی صاحب کو دفن کیا۔ سیر الاولیاء سے یہ بھی معلوم ہوتا ہے کہ حضرت قاضی صاحب نے اپنے لڑکے سے خواب میں فرمایا تم نے مجھے اونچے چبوترے پر دفن کر کے حضرت جنت کے سامنے شرمندہ کر دیا۔

(۳) حضرت جنت کے مزار کے شرق اور گوشہ جنوب کی طرف سنگ مرمر کی جالیاں اور دروازہ منل شہنشاہ فرخ سیر نے بنوایا تھا اور جالیوں کے باہر مشرق کی طرف حضرت کی پرانی مسجد کی غربی دیوار کے نیچے حضرت مولانا فخر الدین چشتی نظامی مجدد سلسلہ نظامیہ کا مزار ہے اور یہ مسجد بھی کہا جاتا ہے کہ حضرت رضی کے زمانے کی ہے۔ اس مسجد کا صحن بہت چھوٹا تھا کیونکہ پرانے زمانے کے حجرے وہاں بنے ہوئے تھے اب وہ حجرے ہٹا کر صحن بڑا کر دیا گیا ہے اور گوشہ شرق و جنوب میں جو ایک بڑی باولی مغلوں کے زمانے میں بنائی گئی تھی اب اس کو بھی پاٹ کر مسافروں کے لئے مکانات بنائے ہیں اور ان مکانوں کی چھت مسجد کے صحن کا کام دیتی ہے۔ مسجد کے جنوب میں درگاہ کا مجلس خانہ ہے جہاں قوالی ہوتی ہے اور مجلس خانے کے شمالی صحن میں صد ہا مزارات ہیں جن میں مسیح الملک حکیم اجمل خاں کے دادا حکیم محمد شریف خاں کا مزار بھی ہے۔ اور حضرت مولانا فخر الدین رضی

کی اولاد میں قطب الدین صاحب اور میاں نصیر الدین کالے صاحب وغیرہ کے مزارات بھی ہیں۔
 (۴۱) حضرت رضی کے مزار شریف کے غرب میں چینی کی دیوار کے باہر مغلوں کی بنوائی ہوئی سنگ
 مرمر کی موتی مسجد ہے اور اس کے جنوب میں شہنشاہ شاہ عالم اور شہنشاہ اکبر ثانی کی قبریں
 ہیں اور ان قبروں کے غرب میں باہر نکل کر آخری مغل شہنشاہ بہادر شاہ کا بنوایا ہوا شاندار
 محل ہے جس کو مغلوں کی آخری عمارت کہنا چاہیے۔ کیونکہ اس کے بعد انہوں نے کوئی
 عمارت نہیں بنوائی۔

(۵) یہاں پرانے زمانے کی متبرک یادگاروں میں ادلیار مسجد ہے اور حوض شمسی ہے
 اور بے شمار مسجدیں اور قبرستان ہیں۔

(۶) حضرت کی اولاد میں اب کوئی باقی نہیں ہے۔ اس درگاہ میں جتنے لوگ ہیں وہ یا
 خدام ہیں یا قاضی زادگان ہیں ان میں بھی حضرت رضی کے وقت سے آج تک کوئی ایسا
 شخص سننے میں نہیں آیا نہ کسی کتاب میں اس کا ذکر دیکھا جس نے حضرت رضی کے روحانی
 مشن کو ترقی دینے کی کوشش کی ہو۔

(۷) مغل حکومت کے زوال کے عقلی اسباب بشمار ہیں مگر روحانی سبب یہ معلوم ہوتا ہے
 کہ اورنگ زیب کے بعد سے جب مغلوں نے عیاشی پر مگر باندھی تو اس مقدس مقام کو اپنی عیاشیوں
 کا مرکز بنا لیا تھا۔ برسات کے موسم میں وہ اپنے عیش خانوں کو ساتھ لیکر یہاں آتے تھے اور
 شرمناک عیاشیاں کرتے تھے انہوں نے حوض شمسی سے پانی کی ایک موری نکالی تھی اور پہاڑوں
 میں ایک جھرنابنایا تھا جہاں آموں کے درخت ہیں وہاں انکی عورتیں جھولے ڈالتی تھیں اور
 عیش کرتی تھیں مغلوں نے پرانے مقبروں اور مسجدوں کی عزت اور حرمت
 اور حفاظت کا کوئی انتظام نہیں کیا تھا اور وہ ان مقدس مزارات

اور پاک مقبروں اور پاک مسجدوں کے اندر برسات میں رہ کر شرمناک عیاشیاں کرتے تھے انہوں نے دلی کے ہندو مسلمانوں کے لئے بھی ایک میلہ مقرر کیا تھا جو برسات کے موسم میں ہوتا تھا اور جس کو پھول والوں کی سیر کہتے تھے اور جو آب بھی ہوتا ہے الغرض مغلوں کی ان بے ادبیوں اور گستاخیوں اور عیاشیوں نے ان کو بھی تباہ کر دیا اور انکی سلطنت بھی برباد کر دی خود بھی ڈوبے اور ہندوستان کی بے گناہ ہندو مسلم رعایا کو بھی لے ڈوبے۔

(۸) سلطان علاء الدین خلجی اور سلطان قطب الدین خلجی کے عالی شان مقبرے قطب مینار کے غرب میں تھے ان کو ٹور کر ان کا سفید پتھر اودھ کے نوابوں کے مورث اعلیٰ منصور علی خاں، صفدر جنگ کے مقبرے میں لگا دیا گیا۔ اور خلیجیوں کی قبریں بالکل نیست و نابود کر دی گئیں جن کو لارڈ کرزن کے زمانے میں بنوایا گیا اور جس کے لئے میں نے لارڈ کرزن سے مل کر بہت کوشش کی تھی۔

(۹) حضرت خواجہ قطب صاحب رضی اللہ عنہ کے رہنے کا مکان جو یلیوں کے نام سے اب بھی موجود ہے قطب مینار سے شرق میں قلعہ تغلق آباد کی طرف جاتے ہوئے سب سے کب دائیں ہاتھ کو یہ جوہلی موجود ہے تابوتی چھتوں کی دو تین کو بھڑیاں ہیں اور کوئی عمارت وہاں نہیں ہے۔

(۱۰) اس درگاہ کے اطراف میں میلوں تک ہزاروں لاکھوں قبریں ہیں قلعہ لال کوٹ کے غرب میں شمس الدین التمش کی بنائی ہوئی پرانی عید گاہ بھی ہے اور حوض شمسی کے کنارے بہت سی پرانی خانقاہوں کی عمارتیں کھنڈروں کی صورت میں پڑی ہیں اور اس حوض کے کنارے حضرت شیخ عبدالحق محدث دہلوی کا مزار بھی ہے۔

۱۱) حضرت کے نام کے ساتھ کاکی کا لفظ شروع سے استعمال ہوتا رہا ہے تاریخوں میں اس کی بہت سی وجوہات بیان کی گئی ہیں۔ اسپین کا سیاح ابن بطوطہ سلطان محمد تغلق کے زمانے میں یہاں آیا تو اس نے بھی حضرت رضا کا ذکر کرتے وقت لفظ کاک کی ایک تشریح اپنے سفر نامے میں لکھی تھی بہر حال وجہ کچھ بھی ہو لیکن کاک کی لفظ کی یادگار اب بھی موجود ہے یعنی حضرت کی درگاہ سے جو تبرک تقسیم ہوتا ہے اس کو کاک کہتے ہیں، یہ تین اونچ کی ایک گول آٹے کی پکی ہوئی ٹکیہ ہوتی ہے جس کے چاروں طرف پاؤ پاؤ اونچ اور نیچے کناکے ہوتے ہیں یہ کاک تنور میں پکائے جاتے ہیں۔ معمولی قسم کے کاک آٹے میں نمک ڈال کر پکاتے ہیں اور بڑھیا قسموں میں گھی اور مٹھاس بھی ملاتے ہیں اور ان کاکوں کے اوپر حلوہ بھی رکھا جاتا ہے، پرانے زمانے کی روٹیوں میں یا غذاؤں میں کاک بھی ایک قسم کی غذا تھی۔ یا ایک قسم کی روٹی تھی جس کا ذکر تاریخوں میں پایا جاتا ہے۔ پس حضرت رضا کے نام کے ساتھ کاک کی استعمال ممکن ہے اس وجہ سے ہوا ہو کہ حضرت اس قسم کی روٹی مسافروں اور فقیروں کو تقسیم کرتے ہوں گے۔

اس کا ثبوت کہ حضرت رضا کے زمانے میں کاک کسی روٹی کا نام تھا اس سے ملتا ہے کہ جب حضرت رضا اپنے پیر حضرت خواجہ صاحب اجمیری رضا کی جاگیر بحال کرنے کیلئے سلطان شمس الدین التمش کے دربار میں تشریف لے گئے اور وہاں صوبہ اودھ کا حاکم رکن الدین حلوانی آیا اور حضرت خواجہ صاحب رضا سے ادبچی جگہ بیٹھ گیا اور سلطان کو یہ بات ناگوار ہوئی تو حضرت نے یہ لطیفہ فرمایا تھا کہ چونکہ حلوا کاک کے اوپر رکھا جاتا ہے اس واسطے اگر حلوانی کاک کی سے بالا جگہ پر بیٹھ گیا تو کچھ حرج نہیں ہے۔ پس اس واقعہ سے ہر شخص سمجھ سکتا ہے کہ اس زمانے میں کاک کسی روٹی یا کھانے کی چیز کا نام تھا۔

جس پر حلوہ رکھا جاتا تھا اور وہ روٹی چھوٹی ٹہی ہوتی ہوگی اور اس کے ایسے ہی کنارے بنائے جاتے ہوں گے۔ جیسے آج کل بنائے جاتے ہیں اور اس لئے بنائے جاتے ہونگے کہ حلوہ کاک کے اوپر سے نیچے نہ گرے گویا حضرت کی درگاہ کا موجودہ تبرک کاک ایک تاریخی یادگار ہے۔ گزشتہ زمانہ کی کوئی غذا آج کل موجود نہیں ہے سوائے اس کاک کے۔ اور یہ کاک بھی میسر نہ آتا اگر اس کو تبرک کے طور پر تقسیم کرنے کا رواج نہ ہو جاتا (حواشی ختم ہوئے)

حضرت شیخ العالم بابا فرید الدین گنج شکر

خواجہ سید محمد نے کہا سلطان معز الدین سام غزنی اور غور کا بادشاہ تھا جس نے اپنے بھائی شہاب الدین محمد غوری کو ہندوستان کی فتح کے لئے بھیجا تھا، غوری کے غلاموں نے ہندوستان میں سلطنت قائم کر لی مگر خود ان کی حکومت کو مغلوں نے بخارا اور بلخ اور خراسان سے مٹا دیا تھا۔ چنانچہ میرے حضرت، رضی اللہ عنہما کے دادا اور نانا سید علی رضا اور سید عرب بھی مغلوں کے حملے کے سبب بخارا اور غزنی چھوڑ کر ہندوستان میں آئے تھے۔ ایسے ہی اور بھی بہت سے علماء اور مشائخ اور شاہی خاندانوں کے افراد ترکستان اور ایران اور خراسان سے جوق جوق ہندوستان میں آتے رہتے تھے چنانچہ میرے نانا حضرت شیخ العالم بابا فرید الدین گنج شکر رضی اللہ عنہما کے اجداد بھی اسی وجہ سے ہندوستان میں آئے تھے کہ ان کی حکومت پر مغلوں نے قبضہ کر لیا تھا۔

سوال میں نے کہا تو کیا آپ کے نانا کے اجداد کہیں کے بادشاہ تھے؟

جواب خواجہ سید محمد نے کہا میرے نانا کے اجداد کابل کے بادشاہ تھے۔ فرخ شاہ

کابلی کا نام تم نے سنا ہو گا وہ میرے نانا کے جدِ اعلیٰ تھے۔ جب کابل پر مغلوں کا حملہ ہوا تو اس میں میرے نانا کے بزرگ لڑکر شہید ہو گئے۔ اور ان کی اولاد کابل سے ہجرت کر کے ہندوستان میں آئی۔ میرے نانا کے دادا قاضی شعیب اس خاندان کے سردار تھے، قاضی شعیب کے بیٹے قاضی سلیمان تھے اور قاضی سلیمان کے فرزند قاضی مسعود تھے اور یہی قاضی مسعود آخر میں شیخ العالم بابا فرید الدین گنج شکرؒ کے نام سے مشہور ہوئے۔

قاضی شعیب ہندوستان میں آئے تو پہلے قصور میں آکر ٹھہرے قصور کے قاضی صاحب نے اس خاندان کی بہت شاندار مہانداری کی اور دہلی کے بادشاہ کو انکے آنے کی اطلاع دی بادشاہ نے فوراً جواب دیا اگر ان کو اپنا ملک مغلوں سے واپس لینا ہو تو میں فوجی مدد ان کو دوں اور اگر ہندوستان میں رہنا ہو تو ان کو کوئی منصب اور جاگیر اور عہدہ دیا جائے قاضی شعیب نے جواب دیا ہمیں اب اس چیز کے واپس لینے کا خیال نہیں ہے جو ہمارے ہاتھوں سے چھین چکی ہم تو صبر و توکل کے ساتھ ہندوستان ہی میں رہنا چاہتے ہیں اس پر بادشاہ نے قاضی شعیب کو کھتوال کا قاضی مقرر کر دیا کھتوال ملتان کے قریب بہت اچھا شہر تھا چنانچہ قاضی شعیب اپنے سارے کنبے کو ساتھ لے کر قصور سے کھتوال چلے گئے وہاں ان کے بیٹے قاضی سلیمان کا کم عمری میں انتقال ہو گیا اور ان کے پوتے مسعود بہت چھوٹی عمر میں یتیم ہو گئے۔ اور ان کی والدہ نے اپنے یتیم بچے کی تعلیم و تربیت شروع کی نماز کی پابندی کرانے کے لئے حضرت کی والدہ جانماز کے نیچے شکر کی پڑیا رکھ دیا کرتی تھیں اور اپنے بچے مسعود سے فرمایا کرتی تھیں جو بچے نماز پڑھتے ہیں ان کی جانماز کے نیچے سے روزانہ ان کو شکر مل جاتی

ہے۔ ایک دن ایسا ہوا کہ والدہ شکر کی پڑیا رکھنی بھول گئیں۔ اور انہوں نے گہرا کر حضرت رض سے کہا مسعود تم نے نماز پڑھی یا نہیں، حضرت نے جواب دیا ہاں اماں نماز پڑھ لی اور شکر کی پڑیا بھی مل گئی۔

یہ جواب سن کر حضرت رض کی والدہ کو بہت تعجب ہوا اور وہ سمجھیں کہ اس بچے کی غیب سے مدد ہوتی ہے اور اُس وقت سے انہوں نے اپنے بچے مسعود کو شکر بار اور شکر گنج کہنا شروع کیا جو آج تک مشہور ہے۔

تعلیم | حضرت کی والدہ نے حضرت رض کو کھتوال میں بہت اچھی تعلیم دلوائی تھی مگر جب یہاں کی تعلیم پوری ہو گئی تو حضرت رض کو تعلیم کے لئے ملتان بھیجا گیا جہاں اس وقت بڑے بڑے نامی گرامی علماء درس دیتے تھے چنانچہ حضرت رض ملتان میں تعلیم حاصل کرتے تھے اور ایک مسجد میں رہتے تھے جہاں بہت عسرت اور تنگی سے بسر اوقات ہوتی تھی۔

ارادت | ایک دن حضرت رض اس مسجد میں بیٹھے ہوئے کتاب نافع کا مطالعہ کر رہے تھے کہ ایک درویش وہاں آئے جنہوں نے ان کو کتاب کے مطالعہ میں مصروف دیکھ کر پوچھا یہ کیا پڑھ رہے ہو۔ حضرت رض نے کتاب سے نظر اٹھا کر ان درویش کو دیکھا اور جواب دیا نافع پڑھ رہا ہوں۔ ان درویش نے مسکرا کر پوچھا کیا یہ کتاب تم کو کچھ نفع دے گی؟ جو نہی حضرت کی ان درویش سے آنکھیں چار ہوئیں ایک خاص اثر حضرت رض کے دل پر ہوا اور حضرت رض نے کھڑے ہو کر جواب دیا جی نہیں مجھے اس کتاب سے نفع نہیں ہوگا۔ بلکہ آپ کی نظر فیض اثر سے نفع ہوگا۔ یہ کہہ کر حضرت رض نے فوراً ان درویش کے قدموں میں سر رکھ دیا اور ان درویش سے کچھ باطنی رموز کے سوالات

کئے جن کو باتوں باتوں میں ان درویش نے حل کر دیا۔ حضرت نے ان درویش سے پوچھا آپ کون ہیں؟ انہوں نے جواب دیا میرا نام قطب الدین بختیار ہے اور میں دہلی جا رہا ہوں۔ حضرت نے عرض کی مجھے بھی اپنے ساتھ دہلی لے چلے۔ درویش نے فرمایا چلو میرے ساتھ چلو۔

اسی اثنا میں ملتان کے سب سے بڑے بزرگ حضرت بہار الدین **اکابر کی آمد** | ذکر یا ملتان رضی وہاں تشریف لے آئے کیوں کہ انہوں نے ساتھ لے کر قطب الاقطاب حضرت خواجہ قطب الدین بختیار کاکی رضی ملتان میں آئے ہیں اور اس وقت فلاں مسجد میں ہیں۔ دونوں بزرگوں کی ملاقات ہوئی اور کچھ دیر مسجد میں بیٹھے رہے اس کے بعد حضرت خواجہ قطب صاحب رضی اور میرے نانا وہاں سے دہلی کی طرف روانہ ہو گئے۔

دہلی میں آکر حضرت خواجہ قطب صاحب رضی نے میرے نانا کو مشائخ دہلی **پیچیت** | کے ایک مجمع میں مزید کیا اور حضرت سے مجاہدے کرانے شروع کئے کچھ دن کے بعد میرے نانا دہلی سے ہانسی چلے گئے اور وہاں مجاہدے کرتے رہے پھر دہلی میں آئے اور یہاں اور تلقین حاصل کی اور اوجہ تشریف لے گئے۔ اور وہاں حاکم مجاہدے کئے، پھر دہلی میں حاضر ہوئے۔ اور حضرت خواجہ قطب صاحب رضی نے ان کو خلافت عطا فرمائی۔ یہاں سے حضرت ہانسی میں آئے اور ہانسی سے کھتوال میں تشریف لائے اور کھتوال میں جب لوگوں کا ہجوم ہوا تو اچھو دھن میں آکر اقامت اختیار کی جو دریا کے کنارے ایک غیر مشہور مقام تھا اور پھر آخر عمر تک اسی جگہ رہے لیکن دہلی میں حضرت خواجہ قطب صاحب رضی کے پاس آتے رہتے تھے۔

فیضان

خواجہ سید محمدؒ نے کہا ابتدائی زمانے میں ایک دفعہ ایسا ہوا کہ حضرت خواجہ صاحب اجمیریؒ رضی اللہ عنہ دہلی میں آئے ہوئے تھے اور حضرت بابا صاحبؒ بھی دہلی میں حضرت خواجہ قطب صاحبؒ رضی اللہ عنہ کے پاس بٹھے ہوئے تھے حضرت خواجہ صاحب اجمیریؒ رضی اللہ عنہ نے خواجہ قطب صاحبؒ رضی اللہ عنہ سے فرمایا آؤ ہم تم دونوں مسعود کو فیض اور نعمت دیں چنانچہ ان دونوں نے بابا صاحبؒ رضی اللہ عنہ کو بیچ میں کھڑا کر لیا اور دونوں بزرگوں نے بابا صاحبؒ رضی اللہ عنہ کو کھڑے ہو کر توجہ دینی مشروع کی اور باطنی نعمتوں سے مالا مال کر دیا۔ اس کے بعد حضرت خواجہ قطب صاحبؒ رضی اللہ عنہ نے بابا صاحبؒ سے فرمایا مسعود! دادا پیر کے قدموں میں سر رکھو۔ بابا صاحبؒ رضی اللہ عنہ نے حضرت خواجہ قطب صاحبؒ رضی اللہ عنہ کے قدموں میں سر رکھ دیا خواجہ قطب صاحبؒ رضی اللہ عنہ نے فرمایا میں کہتا ہوں دادا پیر کے قدموں میں سر رکھو تم میرے قدموں میں سر جھکاتے ہو۔ بابا صاحبؒ نے جواب دیا ان قدموں کے سوا اور قدم نظر نہیں آتے، یہ جواب سن کر حضرت خواجہ صاحب اجمیریؒ نے فرمایا، بختیار، بختیار مسعود ٹھیک کہتا ہے۔ وہ منزل کے دروازے پر پہنچ گیا ہے جہاں وحدت کے سوا دوسری کوئی نام باقی نہیں رہتا، پھر کیوں کر اس کو تیرے سوا میں نظر آؤں۔

خواجہ سید محمدؒ نے کہا حضرت خواجہ قطب صاحبؒ کی وفات کے وقت میرے نانا دہلی میں نہ تھے، ہانسی میں تھے، مگر

حضرت خواجہ قطب صاحبؒ رضی اللہ عنہ نے وصیت فرمادی تھی کہ میرے سب تبرکات مسعود کو دئے جائیں اور وہی میرا جانشین ہو چنانچہ میرے نانا ہانسی سے دہلی میں آئے، اور حضرت خواجہ قطب صاحبؒ رضی اللہ عنہ کا عطیہ خرقد پہنا اور تبرکات حاصل کئے اور انکی

جگہ پر بیٹھے اور پھر کچھ دن کے بعد خلقت کے ہجوم سے گھبرا کر ہانسی تشریف لے گئے، اور ہانسی سے ابودھن میں تشریف لے آئے اور یہیں آخری عمر تک قیام فرمایا۔

سوال میں نے خواجہ سید محمدؒ سے پوچھا تمہارے نانا نے ایک ہی شادی کی تھی یا کئی شادیاں کی تھیں؟

جواب خواجہ سید محمدؒ نے جواب دیا ان کی کئی بیویاں تھیں اور ہر ایک سے اولاد تھی ان کے پانچ بیٹے تھے اور تین بیٹیاں تھیں انہوں نے یہ بھی کہا کہ حضرت خواجہ اجیریؒ کی نسبت تو مجھے معلوم نہیں کہ ان کی ایک ہی بیوی تھیں یا زیادہ تھیں لیکن حضرت خواجہ قطب صاحبؒ کی کئی شادیوں کا حال اس سے ظاہر ہوتا ہے کہ انہوں نے ایک شخص کے خواب کا حال سنا ہے کہ اپنی بیوی کو طلاق دیدی تھی اور میرے نانا کی کئی بیویوں کا حال اس سے ظاہر ہوتا ہے کہ حضرت سلطان المشائخؒ سے میں نے سنا ہے کہ انہوں نے ابودھن میں بارہا یہ سنا کہ ایک بیوی کا خادم حضرت سے آکر کہتا تھا کہ فلاں بیوی کے بچے فاتے سے ہیں دوسری بیوی کا خادم آتا تھا اور یہی شکایت کرتا تھا، یہاں تک کہ ایک دن ایک خادم نے کہا فلاں بیوی کا بچہ بیمار ہے اور مرنے کے قریب ہے۔ مگر حضرتؒ پر ان باتوں کا کچھ اثر نہ ہوتا تھا اور حضرتؒ ہر وقت یاد خدا میں مصروف رہتے تھے۔

چار کروڑ روپے خواجہ سید محمدؒ نے اسی سلسلہ میں مجھ سے کہا کہ میں نے اپنے حضرتؒ سے سنا ہے کہ جب حضرت بہار الدین ذکر یا ملتانیؒ کا انتقال ہوا تو ان کے گھر میں چار کروڑ روپے نقد موجود تھے اور چار بیٹے تھے ایک ایک کروڑ روپے ہر ایک کے حصہ میں آئے ان کی مسند پر بڑے بیٹے حضرت صدر الدینؒ بیٹھے

تو انہوں نے حکم دیا کہ میرے حصے کے ایک کروڑ روپے فقیروں کو تقسیم کر دئے جائیں لوگوں نے کہا آپ کے والد نے باوجود یاد خدا کی مشغولی کے چار کروڑ روپے جمع کئے اور آپ اس طرح اتنی بڑی رقم ختم کئے ڈالتے ہیں۔ انہوں نے جواب دیا میرے باپ کا طرف بہت بڑا تھا کہ ان کے پاس چار کروڑ روپے موجود تھے پھر بھی وہ خدا کو یاد رکھتے تھے۔ مگر میرا حال یہ ہے کہ جب سے میں نے سنا ہے کہ ایک کروڑ روپے میرے حصے میں آئے ہیں طرح طرح کے خیالات آرہے ہیں۔ کبھی خیال آتا ہے لونڈیاں خریدوں، کبھی خیال آتا ہے غلام خریدوں کبھی خیال آتا ہے مکانات بنوادوں۔ اس واسطے میں ڈرا کہ یہ روپیہ مجھے خدا سے غافل کر دے گا۔ اور میں نے اس کی تقسیم کا حکم دیدیا۔

اس کے بعد خواجہ سید محمدؒ نے کہا، یہی حال میرے نانا کا تھا کہ ان کو اہل عیال کی کثرت خدا سے غافل نہ کرتی تھی۔

اولاد کے نام | بڑے صاحبزادے کا نام خواجہ نصیر الدین نصر اللہ تھا ان سے چھوٹے کا نام خواجہ شہاب الدین تھا ان سے چھوٹے کا نام خواجہ بدر الدین سلیمانؒ تھا اور وہی حضرت کے بعد جانشین ہوئے تھے اور میرے والد حضرت مولانا سید بدر الدین اسحاقؒ سے ان کا کچھ اختلاف بھی ہو گیا تھا ان سے چھوٹے کا نام خواجہ نظام الدینؒ تھا جو سپاہیانہ شان رکھتے تھے۔ اور ایک جہاد میں شہید ہو گئے تھے۔ ان سے چھوٹے کا نام خواجہ یعقوبؒ تھا جن کا مشرب آزاد نہ تھا اور عیش و راحت کی طرف مائل تھے۔ حضرت رضاؒ کی وفات کے بعد او وہ کی طرف گئے تھے۔ اور واپسی کے وقت امر وہہ کے قریب آ کر کہیں غائب ہو گئے تھے۔ پھر ان کا کہیں پتہ نہ چلا صاحبزادیاں تین تھیں بڑی کا نام مستورہؒ تھا۔ ان سے چھوٹی کا نام شریفہؒ تھا اور سب سے چھوٹی کا نام فاطمہؒ تھا جو میری والدہ تھیں۔

نظام اوقات | خواجہ سید محمدؒ نے کہا اب جو دھن میں میرے نانا ہر وقت یاد خدا میں مصروف رہتے تھے اور ان کی مجلس میں علمی اور روحانی چرچے

رہتے تھے آدھی رات تک دروازہ کھلا رہتا تھا اور لوگوں کی آمد و رفت رہتی تھی ان کی علمیت اتنی اعلیٰ تھی کہ میرے والد مولانا خواجہ سید بدرالدین اسحقؒ رضی اللہ عنہما اسی علمیت کی وجہ سے یاد جو د انکار فقر اران کے مرید ہوئے تھے ان کی بات بات میں علمی لطیفے ہوتے تھے ایک دفعہ حضرت بہار الدین ذکر یا ملتانی نے میرے نانا کو خط لکھا تو اس میں یہ بھی لکھا کہ میری تو تم سے عشق بازی ہے میرے نانا نے جواب دیا میری آپ کی محبت تو ہے مگر بازی نہیں ہے اس واسطے میں چاہتا ہوں کہ آپ اپنے خطوط میں عشق اور محبت کی حد کے اندر رہیں بازی تک نہ آئیں۔

پادشاہ کے نام خط | خواجہ سید محمدؒ نے کہا میں نے حضرت سلطان المشائخؒ سے سنا ہے کہ ایک دفعہ حضرت شیخ العالمؒ نے دہلی کے

پادشاہ بلبن کو کسی شخص کی سفارش لکھی تو عربی زبان میں اس طرح خط لکھا:

”رَفَعْتُ قِصَّتَهُ إِلَى اللَّهِ ثُمَّ إِلَيْكَ فَإِنِ أَعْطَيْتَهُ شَيْئًا فَالْمُعْطَى هُوَ اللَّهُ
وَأَنْتَ الْمَشْكُورُ إِنْ لَمْ تُعْطِهِ شَيْئًا فَالْمَانِعُ هُوَ اللَّهُ وَأَنْتَ الْمَعْذُورُ“

میں نے اس شخص کی ضرورت کو خدا کے سامنے پیش کیا پھر تیرے پاس بھیجا اگر تو اس کو کچھ دے گا تو دین اللہ کی ہوگی اور یہ شخص تیرا شکر گزار ہوگا اور کچھ نہ دے گا تو روک خدا کی طرف سے ہوگی اور تو معذور سمجھا جائے گا۔ اس سے حضرتؒ کی فصاحت و بلاغت بھی ظاہر ہوتی ہے اور یہ بھی کہ ان کی نظر ہر وقت اللہ کی طرف رہتی تھی اور اہل دنیا کی کوئی ہیبت ان کے دل میں نہ تھی۔

ہاتھ کی لکڑی | ایک دفعہ میرے نانا بیمار تھے اور لکڑی کے سہارے چل رہے تھے۔
 یکا یک لکڑی انہوں نے اپنے ہاتھ سے پھینک دی، حاضرین نے

وجہ پوچھی تو حضرت رضی نے فرمایا میرے دل میں خیال آیا کہ میرا چلنا اس لکڑی کے بھروسے
 پر ہے اس لئے میں نے اس کو پھینک دیا انسان کا بھروسہ صرف اللہ ہی پر ہونا چاہئے۔

ایک ملا کا قصہ | خواجہ سید محمد نے کہا حضرت سلطان المشائخ میرے والد حضرت
 مولانا خواجہ سید بدر الدین اسحق رضی کے حوالے سے فرماتے تھے کہ

اجودھن کے قریب کوئی ملا صاحب رہتے تھے جن کو اپنے علم کا بہت گھمنڈ تھا، اور
 درویشوں کو بے علم سمجھ کر حقارت سے دیکھا کرتے تھے ایک دن وہ حضرت شیخ العالم
 کی خدمت میں حاضر ہوئے اس وقت مجلس میں بہت لوگ موجود تھے ملا صاحب نے
 اپنی علمیت اور ہمہ دانی کے قصے بیان کرنے شروع کئے۔ حضرت شیخ العالم نے ان کے
 قصے سنتے سنتے ان سے پوچھا کہ مولانا اسلام کے رکن کتنے ہیں؟ انہوں نے جواب دیا
 پانچ ہیں ایک کلمہ دوسرے نماز، تیسرے روزہ، چوتھے زکوٰۃ، پانچویں حج۔ حضرت
 شیخ العالم نے فرمایا میں نے تو چھٹا رکن بھی سنا ہے ملا صاحب نے بگڑ کر جواب دیا،
 چھٹا رکن کوئی نہیں ہے، آپ نے جو کچھ سنا غلط سنا۔ حضرت نے جواب دیا جی نہیں میں
 نے معتبر اہل علم سے سنا ہے کہ اسلام کا چھٹا رکن روٹی ہے۔ اس پر ملا صاحب کو غصہ
 آگیا اور انہوں نے کہا مجھے آپ لوگوں سے اسی لئے اختلاف رہتا ہے کہ آپ لوگ
 بے علم اور کم علم ہوتے ہیں لیکن عالم بننے کی کوشش میں خواہ مخواہ دخل درمغفولات
 کرتے رہتے ہیں میں نے جو پانچ رکن بیان کئے ہیں یہ حدیثوں میں موجود ہیں، فقہ
 میں موجود ہیں آپ جس چھٹے رکن کو بیان کرتے ہیں وہ نہ حدیثوں میں ہے نہ فقہ میں

ہے شیخ العالم نے تسم کے بعد فرمایا، نہیں مولانا وہ قرآن میں بھی ہے حدیث میں بھی ہے فقہ میں بھی ہے۔ یہ سن کر مولانا کو اتنا زیادہ غصہ آیا کہ وہ کھڑے ہو گئے اور انہوں نے کہا اللہ فرماتا ہے فَلَا تَقْعُدُوا مَعَ الْقَوْمِ الظَّالِمِينَ نصیحت کے بعد ظالم قوم کے پاس نہ بیٹھو۔ اس لئے میں یہاں سے جاتا ہوں۔ شیخ العالم نے بہت نرمی کے ساتھ ان کو بھیرا ناچا ہا۔ مگر ملا صاحب نہ ٹھیرے اور چلے گئے۔

جب ملا صاحب حضرت بابا صاحب رضی کی مجلس سے ناراض ہو کر چلے گئے تو انہوں نے کچھ عرصے کے بعد حج کے سفر کا ارادہ کیا۔ اور پوری تیاری کے بعد روانہ ہوئے اور مکہ معظمہ میں پہنچ کر سات برس وہاں قیام کیا۔ اس کے بعد ہندوستان کے جہاز میں سوار ہو کر واپسی کے خیال سے روانہ ہوئے دو چار دن کے بعد سمندر میں سخت طوفان آیا اور ملا صاحب کا جہاز طوفان کے صدمے سے تباہ ہو گیا۔ ملا صاحب جہاز کے ایک تختے پر بہتے ہوئے کنارے پر پہنچے اور تختے سے اتر کر خشکی میں آئے وہاں سوکھے پہاڑ تھے نہ درخت تھے نہ گھاس تھی۔ ملا صاحب تین دن بھوک پیاس کی حالت میں پہاڑ کے ایک غار میں بیٹھے رہے یکا یک وہاں ایک آدمی آیا جس کے سر پر خون تھا۔ اس نے آواز دی میں روٹی فروخت کرتا ہوں۔ انہوں نے اس سے کہا میں عالم ہوں اور میں نے سات حج کئے ہیں۔ اور میرا جہاز تباہ ہو گیا ہے۔ اور میرے پاس ایک پیسہ بھی موجود نہیں ہے اور میں تین رات دن سے بھوکا پیاسا ہوں۔ اس شخص نے جواب دیا میرے پاس کھانا بھی ہے اور پانی بھی ہے، مگر میں دوکاندار ہوں۔ بغیر قیمت کے کھانا پانی نہیں دے سکتا۔ انہوں نے کہا کیا تم مسلمان ہو اس نے جواب دیا ہاں الحمد للہ۔ ملا صاحب نے اس کو مسافروں ہمانوں اور مصیبت زدہ لوگوں کی

مد کرنے کی نسبت و غط سنا یا اور سمجھایا کہ تو مجھ بھوکے پیاسے کو کھانا اور پانی دیدے اس نے کہا یہ سب کچھ ٹھیک ہے لیکن میں بغیر قیمت کے کھانا پانی نہیں دے سکتا یہ کہہ کر وہ جلنے لگا۔ تو ملا صاحب نے اس سے کہا تو کیا مسلمان ہے تجھے رحم نہیں آتا۔ اس نے مڑ کر جواب دیا اگر میں رحم کروں تو آج ہی میری دوکانداری کا خاتمہ ہو جائے۔ اچھا میں رحم کرتا ہوں تم اپنی زبان سے یہ کہو کہ سات حج کا ثواب تم نے مجھے دیا۔ ملا صاحب نے خیال کیا زبان سے کہدینا کوئی چیز نہیں ہے اور اس سے میرا ثواب نہیں جاسکتا اس لئے انہوں نے کہا میں نے تجھے روٹی اور پانی کے بدلے سات حج کا ثواب دیا اس شخص نے یہ سنتے ہی خوان ان کے آگے رکھ دیا اور انہوں نے پیٹ بھر کے روٹی کھائی اور ٹھنڈا پانی پیا اس کے بعد اس سے پوچھا تو کہاں رہتا ہے اور کیا یہاں کوئی آبادی بھی ہے؟ اس نے جواب دیا میں روٹی فروخت کرتا ہوں۔ اس سے زیادہ کچھ کہنا نہیں چاہتا۔ یہ کہہ کر وہ اپنے خالی برتن لے کر غار سے باہر گیا۔ اور ملا صاحب جھپٹ کر اس کے پیچھے روانہ ہوئے تاکہ دیکھیں وہ کدھر سے آیا تھا۔ لیکن باہر نکلتے ہی وہ پہاڑوں کے چکروں میں کہیں غائب ہو گیا ہر چند تلاش کیا کہیں نہ ملا۔ آخر مجبور ہو کر ملا صاحب دریا کے کنارے آن بیٹھے کہ شاید کوئی رکشتی یا جہاز ادھر سے گزرے یہاں تک کہ تین رات دن گزر گئے اور ان کی حالت بھوک اور پیاس سے پھر خراب ہو گئی تب وہی شخص پھر سر پر خوان رکھے دکھائی دیا۔ اور اس نے اس شرط پر ان کو روٹی کھلائی کہ ساری عمر کے روزوں کا ثواب زبانی ان سے لے لیا۔ آج بھی جب وہ جانے لگا تو ملا صاحب اس کے پیچھے دوڑے مگر پھر وہ کہیں غائب ہو گیا اور تین رات دن تک غائب رہا۔ اور جب ان کی حالت بھوک پیاس کے سبب بہت خراب

ہو گئی تب وہ پھر کھانے کر آیا اور ساری عمر کی زکوٰۃ کا ثواب لے کر چلا گیا اس کے
 تین رات دن کے بعد پھر کھانے کر آیا اور ساری عمر کی نمازوں کا ثواب لے کر چلا گیا
 آخر اب کے تین رات دن کی بھوک پیاس کے بعد وہ کھانے کر آیا تو ملا صاحب
 نے کہا میں سات حج کا ثواب دے چکا۔ ساری عمر کے روزوں کا ثواب دے چکا،
 ساری عمر کی زکوٰۃ کا ثواب دے چکا، ساری عمر کی نمازوں کا ثواب دے چکا،
 اب میرے پاس کچھ باقی نہیں ہے جو میں تجھے دوں۔ اس شخص نے کہا یہ کاغذ اور قلم
 دو ات لایا ہوں اس پر لکھ دیجئے کہ میں نے ایک وقت کی روٹی اور پانی کے بدلے
 سات حجوں کا ثواب فروخت کیا۔ پھر ساری عمر کے روزوں کا ثواب فروخت کیا۔
 پھر ساری عمر کی زکوٰۃ کا ثواب فروخت کیا پھر ساری عمر کی نمازوں کا ثواب فروخت
 کیا، اور آج میں ایک وقت کی روٹی اور پانی کے بدلے یہ تحریر دیتا ہوں جیسا بچہ
 ملا صاحب نے یہ عبارت لکھ دی اور اس کے بعد انہوں نے اپنا نام اور مقام اس
 کاغذ پر لکھ دیا۔ اور وہ کاغذ اس کو دیدیا۔ اس نے کھانا پانی ملا صاحب کے سامنے
 رکھا۔ اور ملا صاحب نے کھانے پینے کے بعد عاجزانہ انداز سے کہا خدا کے لئے مجھے بتاؤ
 کہ تم کہاں رہتے ہو تاکہ میں تمہارے ساتھ وہاں چلوں اور اپنی روزی کے لئے کچھ
 محنت مزدوری کروں اب میرے پاس تمہیں دینے کے لئے کچھ باقی نہیں رہا۔ اس
 شخص نے خفا ہو کر کہا میں تمہیں کچھ نہیں بتا سکتا۔ یہ کہہ کر اس نے برتن اٹھائے
 اور کاغذ جیب میں رکھا اور پہاڑ کی طرف چلا ملا صاحب تازہ دم تھے دوڑے کہ
 اس کو پکڑ کر مجبور کریں اور آبادی کا راستہ پوچھیں وہ بھی بھاگا اور ملا صاحب بھی
 اس کے پیچھے بھاگتے رہے یہاں تک کہ آگے جا کر اس نے سٹھو کر کھالی اور وہ گرا۔

ملا صاحب خوش ہوئے کہ اب میں اس کو پکڑ لوں گا۔ اس لئے انہوں نے زیادہ تیزی سے دوڑنا شروع کیا۔ لیکن انہوں نے بھی کٹو کر کھالی۔ اور گرے اور قبل اس کے کہ وہ اٹھیں وہ شخص اپنے برتن لے کر بھاگا اور نظروں سے غائب ہو گیا۔ آخر مجبور ہو کر ملا صاحب سمندر کے کنارے آئے اور عادت کے موافق وہاں بیٹھ گئے۔ یکا یک انہوں نے دور سے دیکھا کہ ایک جہاز جا رہی ہے انہوں نے اپنا عمامہ سر سے اتار لیا۔ اور اس کو ہلا ہلا کر چیخا شروع کیا کہ میری مدد کرو میری مدد کرو، جہاز والوں نے جہاز روک لیا اور ایک کشتی ان کے پاس بھیجی اس میں سوار ہو کر جہاز پر آئے اور جہاز میں سوار ہوئے اس جہاز میں حاجی لوگ سوار تھے اور ہندوستان جا رہے تھے۔ انہوں نے ملا صاحب کی بڑی خاطر کی اور بہت آرام سے ملا صاحب ہندوستان پہنچ گئے۔ اپنے گھر میں آئے بال بچوں کو دیکھا اور اس کے بعد ایک دن حضرت شیخ العالمؒ سے ملنے آئے۔

جب ملا صاحب حضرت بابا صاحبؒ کی مجلس میں حاضر ہوئے اس وقت بڑے بڑے علماء اور مشائخ حضرت کی خدمت میں دست بستہ حاضر تھے حضرت بابا صاحبؒ کی نظر ملا صاحب پر پڑی تو تعظیم کے لئے کھڑے ہو گئے اور بہت ہی اخلاق کیساتھ ارشاد فرمایا۔ آئیے ملا صاحب بہت عرصے کے بعد آنا ہوا ہم تو ہمیشہ آپ کو یاد کرتے رہتے تھے۔ کہئے کیا وجہ ہوئی جو اتنے عرصے تک آپ یہاں نہیں آئے۔

ملا صاحب نے اپنی خشک عادت کے موافق حضرت سے مصافحہ کیا اور حضرت کے قریب بڑی نخوت اور تمکنت کے ساتھ بیٹھ گئے۔ حاضرین مجلس کو ملا صاحب کی یہ ادا بہت ناگوار ہوئی۔ کیونکہ ملا صاحب حضرت کے قریب اس طرح بیٹھے تھے گویا وہ حضرت کے ہسر ہیں۔ یا حضرت سے بھی زیادہ ان کا درجہ اور مرتبہ ہے۔ مگر

حضرت بابا صاحب رضی کے رعب کے سبب شب خاموش تھے۔ اور کسی کی یہ مجال نہ تھی کہ حضرت رضی کے ہمان کو ادب سے بیٹھنے کے لئے کچھ کہتا۔

آخر حضرت بابا صاحب نے ملا صاحب سے پوچھا ”ہاں ملا صاحب آپ نے بتایا نہیں کہ اتنی مدت تک کیوں نہیں آئے تھے۔ ملا صاحب نے نہایت غرور اور تکبر کے انداز سے جواب دیا جناب میں اس ملک میں موجود نہ تھا۔ حج کرنے گیا ہوا تھا۔ سات برس تک مکہ معظمہ میں رہا۔ اور سات دفعہ مدینہ منورہ کی زیارت کی اور سات حج کئے۔ حرمین میں نمازوں اور روزوں کا جو زیادہ ثواب ملتا ہے وہ سب میں نے حاصل کیا۔ اور اب سات برس کے بعد وہاں سے واپس آیا ہوں۔ واپسی میں جہاز کی تباہی کا صدمہ بھی اٹھایا۔ مگر اللہ تعالیٰ کے فضل و کرم سے راستے کی مصیبتیں ختم ہوئیں۔ اور میں بخیریت تمام اپنے گھر میں پہنچ گیا۔ اور سب اہل و عیال کو سلامت اور خوش و خرم دیکھ کر اللہ تعالیٰ کا شکر بجالایا۔

حضرت بابا صاحب رضی نے ملا صاحب کا یہ بیان سن کر ارشاد کیا آپ بڑے خوش نصیب ہیں۔ سات حج کئے۔ سات بار مدینہ منورہ کی زیارت کی۔ سات برس تک حرمین میں نمازیں پڑھیں۔ سات رمضانوں کے روزے رکھے۔ سبحان اللہ بڑی بڑی سعادتی آپ نے حاصل کیں۔ مگر یہ تو فرمائیے کہ آپ اب تو ہم سے خفا نہیں ہیں؟ ملا صاحب نے جواب دیا اور میں خفا ہی کب تھا؟

حضرت نے فرمایا سات سال پہلے آپ یہاں سے ناراض ہو کر گئے تھے میں اسی خفگی کا ذکر کر رہا ہوں۔

ملا صاحب نے کہا۔ مجھے یاد نہیں کیا بات ہوئی تھی آپ یاد دلائیے شاید مجھے

یاد آجائے۔

حضرت رضی نے فرمایا۔ ہم نے آپ سے سوال کیا تھا کہ اسلام کے رکن کتنے ہوتے ہیں آپ نے جواب دیا تھا اسلام کے پانچ رکن ہوتے ہیں۔ ایک کلمہ 'دوسرے نماز' تیسرے رمضان کے روزے، چوتھے زکوٰۃ، پانچویں کعبے کا حج۔ تو ہم نے کہا تھا کہ اسلام کا چھٹا رکن روٹی بھی ہے۔ اس سے آپ خفا ہو گئے تھے اور خفا ہو کر یہاں سے چلے گئے تھے۔ اور قرآن مجید کی ایک آیت پڑھی تھی کہ نصیحت کرنے کے بعد ظالموں کے پاس نہ بیٹھو۔ گویا اس طرح آپ نے ہم کو ظالم قرار دیا تھا اور ہم کو اس بات کا بڑا صدمہ تھا اور ہم روزانہ آپ کو یاد کرتے رہتے تھے۔

یہ سن کر مولانا ہنسے۔ اور انہوں نے کہا ہاں ہاں مجھے یاد آیا یہ ٹھیک ہے میں اب بھی یہی کہتا ہوں کہ درویش لوگ بے علمی اور کم علمی کے سبب ایسی باتیں کہہ دیتے ہیں جو شریعت کے خلاف ہوتی ہیں۔ اسلام کے رکن تو پانچ ہی ہیں۔ چھٹا رکن کوئی نہیں ہے۔ حضرت رضی نے فرمایا مولانا میں اگرچہ بے علم یا کم علم ہوں۔ لیکن میں نے تو یہ بات لکھی ہوئی دیکھی ہے کہ اسلام کا چھٹا رکن روٹی ہے۔ مولانا نے خفا ہو کر کہا لکھا ہوا دیکھا ہے تو مجھے بھی دکھا دیجئے۔ حضرت رضی نے اپنے خادم کو آواز دی کہ میری فلاں کتاب لانا، خادم ایک موٹی کتاب لے کر آیا۔ حضرت رضی نے حاضرین سے فرمایا تم میرے پاس سے ذرا دور بٹ جاؤ۔ سب لوگ دور بٹ گئے۔ حضرت رضی نے مولانا کو اور قریب بلا یا۔ اور کتاب کے ورق الٹ الٹ کر وہ عبارت ڈھونڈنے لگے۔ جس کیلئے کتاب مشکافی تھی یکا یک حضرت رضی نے فرمایا لیجئے یہ عبارت موجود ہے مولانا نے غور سے جھک کر کتاب کو دیکھا۔ مگر اس کتاب میں کوئی حرف نظر نہ آیا۔ سادہ ورق تھا چاہتے

تھے کہ یہ کہیں کہ یہ ورق تو سادہ ہے۔ لیک ایک مولانا کو ان کے ہاتھ کی لکھی ہوئی وہ عبارت نظر آئی جو انہوں نے پہاڑ کے کھانا کھلانے والے کو دی تھی جو نہی مولانا نے اپنے ہاتھ کی تحریر پڑھی ایک صحیح ماری۔ حضرت نے کتاب بند کر دی اور مولانا حضرت رضی کے قدموں میں گر پڑے اور توبہ کی۔ اور اسی وقت بیعت کے شرف سے مشرف ہوئے اور اس دن سے سکوت اختیار کیا۔ پھر مرتے دم تک کبھی انہوں نے کسی سے بات نہ کی۔ اور اکثر گریہ ان پر طاری رہتا تھا۔

ایک اور قصہ | خواجہ سید محمد نے حضرت سلطان المشائخ رضی کی زبانی ایک اور قصہ سنا یا کہ حضرت شیخ العالم رضی کے پاس ایک شخص آیا اور اس

نے اپنی مصیبت بیان کی کہ اس کی بیوی کو ڈاکو چھین کر لے گئے ہیں اور اس وقت سے اس نے کھانا چھوڑ دیا ہے۔ حضرت نے اس سے فرمایا میں دعا کروں گا تمہاری بیوی تم کو مل جائے گی۔ تم کھانا نہ چھوڑو۔ چنانچہ اس نے کھانا کھا لیا اور چند روز جھڑپ کی خدمت میں حاضر رہا۔ ایک دن وہ حضرت رضی کی خدمت میں حاضر تھا کہ ایک شخص بادشاہی آدمیوں کی حراست میں ہتھکڑیاں بیڑیاں پہنتے ہوئے آیا اور اس نے حضرت رضی سے دعا کی درخواست کی۔ اور کہا مجھے دہلی کے بادشاہ کے پاس لے کر جا رہے ہیں۔ معلوم نہیں میرا کیا حشر ہو اس واسطے میں ان سپاہیوں کو راضی کر کے یہاں تک پہنچا ہوں اور اب دہلی جا رہا ہوں۔ حضرت نے جواب دیا ہم دعا کریں گے ہمارے اس مہمان کو بھی اپنے ساتھ دہلی لیتے جاؤ۔ اگر تم کو دہلی جا کر رہائی مل جائے تو ہمارے اس مہمان کو ایک لونڈی دلوادینا۔ اس شخص نے جواب دیا بس و چشم اس کی تعمیل کر دوں گا۔ چنانچہ وہ شخص حضرت رضی کے مہمان کو لے کر دہلی گیا۔ اور بادشاہ کے سامنے اس کی

پیشی ہوئی۔ اور بادشاہ نے اس کو بے قصور سمجھ کر رہا کر دیا۔ رہا ہونے کے بعد اس نے بازار سے ایک خوبصورت لونڈی خریدی۔ اور حسب وعدہ حضرت شیخ العالم رضی اللہ عنہ کے مہمان کو دیدی۔ مہمان نے دیکھا کہ یہ لونڈی اس کی وہی بیوی تھی جس کو ڈاکو چھین کر لے گئے تھے۔

افطار | خواجہ سید محمد نے حضرت سلطان المشائخ کے حوالے سے بیان کیا کہ حضرت شیخ العالم اکثر روزہ رکھتے تھے۔ اور افطار کے وقت گھی سے چٹری ہوئی میر بھروزن کی دو روٹیاں حضرت کے سامنے لائی جاتی تھیں جن میں سے ایک روٹی ٹکرے کر کے حضرت اہل مجلس میں تقسیم کر دیتے تھے۔ اور ایک روٹی سے خود افطار کرتے تھے۔ اور افطار کے بعد مغرب کی نماز پڑھتے تھے اور کچھ دیر عبادت میں مشغول رہتے تھے۔ اس کے بعد دسترخوان بچھایا جاتا تھا۔ اور اس پر نہایت عمدہ کھانے چنے جاتے تھے۔ اور حضرت رضی اللہ عنہ کے ساتھ کھانے کھاتے تھے۔

قلندر کا قصہ | خواجہ سید محمد نے حضرت سلطان المشائخ رضی اللہ عنہ کی زبانی بیان کیا کہ ایک دفعہ میں حضرت رضی اللہ عنہ کے حجرے کے باہر درباری کر رہا تھا اور حضرت کے صاحبزادے جو میرے ہم نام تھے یعنی خواجہ نظام الدین بھی میرے ساتھ دروازے پر حاضر تھے اور حضرت اندر عبادت میں مصروف تھے کہ اتنے میں دو قلندر آئے جنہیں ایک بڈھا تھا اور ایک اس کا جوان بیٹا تھا۔ اور انہوں نے اندر جانا چاہا۔ ہم دونوں نے رد کیا۔ مگر وہ نہ مانے اور زبردستی اندر چلے گئے ہم دونوں بھی ان کے ساتھ اندر گئے حضرت رضی اللہ عنہ اس وقت سجدے میں تھے بڈھے نے حضرت سے کچھ مانگا۔ اور اس کے لڑکے نے چھری نکال کر حضرت رضی اللہ عنہ پر وار کرنا چاہا یہ دیکھ کر حضرت کے فرزند بھائی نظام الدین اس لڑکے کو چمٹ گئے۔ اور ان دونوں کی کشتی ہونے لگے۔ میں نے

دور کر بھائی نظام الدین کو مدد دی اور ہم ان دونوں قلندروں کو کھینچتے ہوئے باہر لے آئے
حضرت سجدے سے اٹھ بیٹھے اور فرمایا صفا کرو صفا کرو جس کا مطلب یہ تھا کہ ان کو کچھ دو
اور خوش کر کے روانہ کرو۔ چنانچہ ان دونوں کو کچھ دے کر رخصت کر دیا گیا۔

حضرت شیخ العالم رضا کی عادت تھی کہ شام کو کھانے کے بعد مجھ کو بلا کر دریافت فرمایا

کرتے تھے کہ آج کیا ہوا۔ چنانچہ آج بھی دریافت فرمایا۔ مولانا نظام الدین بناؤ آج کیا ہوا۔
میں نے دست بستہ عرض کی کہ آج مخدوم نے فلاں فلاں کام کئے۔ اور فلاں فلاں ^{وقات}
پیش آئے یہاں تک کہ میں نے ان قلندروں کا قصہ شروع کیا۔ اور جب میں نے یہ کہا
کہ بھائی نظام الدین کو قلندر کے لڑکے نے دبا لیا تو میں نے بھائی کو مدد دی اور قلندروں
کو باہر نکال دیا۔ حضرت رضی نے خوش ہو کر فرمایا، مولانا نظام الدین تم نے بہت اچھا کام
کیا کہ اپنے بھائی کو مدد دی۔ پھر کیا ہوا؟ میں نے عرض کی مخدوم نے حکم دیا صفا کرو
اس لئے ہم نے قلندروں کو کچھ دیا اور خوش کر کے روانہ کر دیا۔ اس پر حضرت رضی نے
فرمایا مولانا بہت اچھا کیا بہت اچھا کیا۔

وقات | خواجہ سید محمد نے سید حسین کرمانی رضی کے حوالے سے بیان کیا کہ جب حضرت
شیخ العالم رضا کی وفات کا وقت قریب آیا تو وہ بار بار پوچھتے تھے کہ مولانا
نظام الدین دہلی سے آئے یا نہیں۔ اور لوگ عرض کرتے تھے کہ نہیں آئے تو وہ فرماتے
تھے کہ میں بھی اپنے شیخ کی وفات کے وقت دہلی میں نہ تھا۔ ہانسی میں تھا۔ اس کے
بعد حضرت شیخ العالم رضی نے خرقہ اور تبرکات حضرت سلطان المشائخ رضی کے لئے امانت
رکھوا دیئے۔ کہ جب مولانا نظام الدین رضی دہلی سے یہاں آئیں تو ان کو دیدیئے جائیں۔

حَسَنِ نِظَامِی کے حَوَاشِی

بابا صاحبِ کانسب | سیرالاولیاء اور دوسری کتب تاریخ میں حضرت بابا صاحبِ کانسب فاروقی لکھا گیا ہے۔ لیکن امر وہ

کے ایک صاحب نے 'سیادت فریدی' کے نام سے ایک کتاب لکھی تھی جس میں قدیمی نسب ناموں سے اور نسب کی کتب تاریخ سے ثابت کیا تھا کہ حضرت بابا صاحبِ سید تھے، فاروقی شیخ نہیں تھے۔ اور فاروقی مشہور ہونے کی وجہ یہ لکھی تھی کہ بنی امیہ یا بنی عباس کے زمانے میں جب حضرت بابا صاحبِ کانسب کے بزرگ کابل میں آئے تو اس لئے اپنے نسب کو چھپایا کہ کابل کا حاکم اس اموی یا عباسی حکومت کا نائب تھا۔ جو بنی فاطمہ کو سلطنت کا حریف سمجھتی تھی۔ اور جہاں بنی فاطمہ کو پاتی تھی مار ڈالتی تھی۔ لہذا انہوں نے جان کے خوف سے اپنا نسب فاروقی بتایا۔ اور اس بنا پر کابل کے حاکم نے ان سے قرابت کر لی۔ اور آخر کار یہ خاندان کابل کا حکمراں ہو گیا۔

'سیادت فریدی' کو میں نے دیکھا تھا اور اس کی دلیلیں مجھے وزنی معلوم ہوتی تھیں۔ لیکن ہندوستان کے فریدیوں نے ان دلیلوں کو قبول نہیں کیا بہر حال میں اس کا ذکر کرنا ضروری سمجھا تھا اس لئے لکھ دیا۔

لفظ شیخ | تمام خواجگان صوفیہ کو پُرانی کتابوں میں لفظ شیخ سے یاد کیا جاتا ہے چاہے وہ سید ہوں یا منغل ہوں یا پٹھان ہوں۔ کیونکہ شیخ کے

معنی بزرگ اور سردار کے لئے جاتے تھے۔ نسب کا اس سے تعلق نہ تھا مگر موجودہ زمانے میں نو مسلموں کو بھی شیخ کہتے ہیں۔ اور حضرت ابو بکرؓ اور حضرت عمرؓ اور حضرت عثمانؓ

وغیرہ اصحاب کی اولاد کو بھی شیخ کہتے ہیں۔ پس جن لوگوں نے حضرت خواجہ نظام الدین اولیا، محبوب الہی رضا اور حضرت شیخ عبدالقادر جیلانی محبوب سجالی رضا وغیرہ بزرگوں کو لفظ شیخ کے سبب نسبتاً شیخ قرار دیا ہے۔ اور ان کے سید ہونے سے انکار کیا ہے یہ ان کی غلطی ہے۔

آج کل کے زمانے میں حضرت بابا صاحبؒ کا مشہور لقب باوا فرید **شیخ العالم** ہے اور بابا گنجشکر بھی لوگ کہتے ہیں۔ لیکن گذشتہ زمانے میں حضرت

کو شیخ العالم یا شیخ شیوخ العالم کہا جاتا تھا۔

حضرت کے دادا شعیب قاضی کہلاتے تھے۔ اس سے معلوم ہوتا ہے کہ حضرت **قاضی** کے اجداد کی حکومت کابل میں ختم ہوئی تو انہوں نے قاضی کا عہد اختیار کیا ہوگا۔ اور اسی وجہ سے وہ قاضی مشہور ہوئے ہوں گے یا ہندوستان میں آنے کے بعد جب قاضی شعیب کو کھنوال ملتان کا قاضی بنایا گیا تھا اس وقت سے ان کو قاضی کے لقب سے یاد کیا گیا ہوگا۔

حضرت بابا صاحبؒ کے مجاہدوں کے اور سیاحت کے بہت زیادہ **مجاہد کے** قصے مشہور ہیں لیکن پرانی کتابوں میں ان کا ذکر درج نہیں ہے۔

البتہ اُوچھ میں کنویں کے اندر لٹک کر جو انہوں نے چالیس رات تک صلوٰۃ معکوس پڑھی تھی اس کا ذکر سیر الاولیاء میں ہے۔ لیکن ہندوستان میں بہت سے مقامات پر لکڑی کی ایک روٹی دکھائی جاتی ہے کہ حضرت رضاؒ اس کو اپنے پیٹ سے باندھ لیا کرتے تھے اس کا ذکر میں نے کسی کتاب میں نہیں دیکھا۔

ٹھیکری کا نقش البتہ بعض پرانی کتابوں میں یہ دیکھا ہے کہ حضرت زمانہ

یاحت میں جنگل میں جا رہے تھے اور سواری میں ایک گدھا تھا، یکا یک بارش ہونے لگی
 قریب میں کہاروں کا ایک مکان دکھائی دیا۔ حضرتؐ وہاں تشریف لے گئے۔ اور
 کہاروں سے گھر کے اندر آنے کی اجازت چاہی۔ انہوں نے کہا یہاں ایک عورت
 کے بچہ ہونے والا ہے۔ کئی دن سے درد ہیں۔ بچہ نہیں ہوتا۔ ایسی حالت میں تم کو
 جگہ کہاں سے دیں حضرتؐ نے جواب دیا مجھے جگہ دید و بچہ ابھی پیدا ہو جائے گا کہاروں
 نے جگہ دیدی تو حضرتؐ نے فرمایا میرے گدھے کو جگہ بھی دو۔ کہاروں نے کہا یہاں
 آدمیوں کے لئے تو جگہ ہے نہیں۔ گدھے کو کہاں سے جگہ دیں۔ حضرتؐ نے فرمایا
 جب تک میرے گدھے کو جگہ نہ دو گے میں بھی اندر نہ آؤں گا۔ آخر مجبوراً انہوں نے
 گدھے کو بھی جگہ دیدی تب حضرتؐ نے کہاروں کے ”آوے“ سے ایک ٹھیکر اٹھایا
 اور کوٹے سے اس پر یہ شعر لکھا۔

مراجائے شد۔ خرمراجائے شد ؛ تو خواہی بزالی۔ نہ خواہی مزا
 ترجمہ:- مجھے جگہ مل گئی اور میرے گدھے کو بھی جگہ مل گئی۔ اب اے عورت تو چاہے
 بچہ جن بیانہ جن۔

اسکے بعد حضرتؐ نے وہ ٹھیکری کہاروں کو دی کہ عورت کے پیٹ پر رکھا دٹھیکری
 پیٹ پر رکھتے ہی بچہ پیدا ہو گیا۔ حالانکہ اس شعر میں نہ خدا رسول کا نام تھا نہ کوئی متبرک
 عبارت تھی بلکہ ایک ہنسی اور طعن کا شعر تھا، مگر اس وقت سے آج تک لاکھوں دمیوں نے
 ٹھیکری کا یہ تعویذ آزما یا ہے۔ اور اس کی تاثیر کا عجیب تماشہ دیکھا ہے۔ چنانچہ خود میں نے
 ہزاروں عورتوں کو ٹھیکری کا یہ تعویذ دیا۔ اور اس کا بہت جلدی اثر ہوا۔ میرا بڑا لڑکا
 حسین جس سے میں یہ کتاب لکھوا رہا ہوں پہلی ٹی کا بچہ ہے اور وہ بھی اسی ٹھیکری کے
 نقش کی برکت سے بغیر کسی تکلیف کے آسانی کے ساتھ پیدا ہوا تھا۔

عصا حضرت بابا صاحب رضی کے حالات سے معلوم ہوتا ہے کہ ان کے پیر نے ان کو اپنا عصا عطا فرمایا تھا۔ اور اسی لکڑی کو حضرت رضرات کے وقت تکے کی جگہ سرہانے رکھ کر سو یا کرتے تھے اور پرانی کتابوں پر غور کرنے سے معلوم ہوتا ہے کہ سب سلسلوں کے بزرگ اپنے خلفاء کو عصا اور کھڑاویں اور خرقة اور کلاہ تبرکات میں دیا کرتے تھے۔ لوگوں نے اس پر کوئی خاص توجہ نہیں کی ہے۔ مگر میں نے ان تبرکات کی وجہ پر بہت زیادہ غور کرنے کے بعد یہ سمجھا ہے کہ عصا ہر وقت ہاتھ میں رہنے کے سبب ان روحانی طاقتوں کو باہر ضائع ہونے سے روکتا تھا جو ان بزرگوں کے ہاتھوں اور انگلیوں سے مقناطیسی لہروں کی طرح ہر وقت باہر نکلتی رہتی تھیں اور قرآن مجید سے بھی معلوم ہوتا ہے کہ اللہ تعالیٰ نے حضرت موسیٰؑ کو بھی معجزے کا عصا کوہ طور پر مرحمت فرمایا تھا جبکہ ان کو پیغمبری دی گئی تھی اور میں نے بہت سے بزرگوں کے ہاتھ کی لکڑیوں کی عجیب و غریب کرامتوں کو ایک جگہ جمع کر کے لکھا ہے۔

کھڑاویں نئی تحقیقات سے معلوم ہوا ہے کہ برقی لہریں لکڑی کے جسم میں داخل نہیں ہوتیں۔ یہی وجہ ہے کہ بجلی کا کام کرنے والے لکڑی پر کھڑے ہو کر کام کرتے ہیں تاکہ کرنٹ ان کو صدمہ نہ پہنچا سکے پس فقرار اور ساڈھو بھی کھڑاویں اسی واسطے پہنتے ہیں کہ وہ آسمانی تجلیات (برقی لہریں) جو ان کے سر کے بالوں کے ذریعہ ان کے جسم میں جذب ہوتی رہتی ہیں وہ ان کے پیروں سے نکل کر زمین میں ضائع نہ ہوں۔ بلکہ کھڑاویں کی روک سے ان کے جسم کے اندر ہی رہیں۔

پس حضرت بابا صاحبؒ بھی کھڑاویں استعمال کرتے تھے۔ اور عصا ہاتھ میں

رکھتے تھے۔ جو قدیمی بزرگوں کی ایک روایتی شان تھی۔

چھٹا رکن روٹی | بابا صاحب نے بالکل صحیح ارشاد فرمایا کہ انسان کے لئے روٹی بہت ضروری چیز ہے اور روٹی کے اطمینان کے بغیر

اسلام کے پانچوں ارکان میں انسان کو کمال حاصل نہیں ہو سکتا۔

چھٹی روٹیاں | حضرت بابا صاحبؒ گھی کی چھری روٹی سے روزہ افطار فرماتے تھے۔ اس سے معلوم ہوتا ہے کہ گھی سے چھری ہوئی

روٹی بہت مفید اور مقوی غذا ہے۔ اور پراٹھا ثقیل غذا ہے۔ کیونکہ کسی بزرگ کی غذا میں پراٹھے کا ذکر نہیں آتا۔

روزِ ناچھ | قلندروں کے قصے سے یہ بات ظاہر ہوئی کہ حضرت اپنا روزِ ناچھ خود دوسروں سے سنا کرتے تھے۔ کیونکہ حضرت پر محویت اور استغراق کی حالت طاری رہتی تھی۔ پس اپنا روزِ ناچھ سننا بالکل کھنا اس سے جائز ثابت ہوتا ہے۔

اولاد | حضرت کے پانچ صاحبزادے تھے اور تین صاحبزادیاں تھیں (اور میں اللہ تعالیٰ کا شکر گزار ہوں کہ اُس نے مجھے بھی پانچ لڑکے اور تین لڑکیاں

عطا فرمائی ہیں) اگرچہ حضرتؒ کی زندگی میں اولاد کو خرچ کی ہمیشہ تکلیف رہتی تھی۔ لیکن وفات کے بعد حضرتؒ کی سب اولاد خوشحال رہی۔ یہاں تک کہ ہندوستان میں جہاں

جہاں حضرتؒ کی نسل کے لوگ ہیں سب خوشحال ہیں۔ اور میں نے اپنی زندگی میں ایک آدمی بھی حضرتؒ کی اولاد کا مفلس نہیں دیکھا، پنجاب میں حضرتؒ کی اولاد کو چستی کہا جاتا ہے

اُمراءِ پائیگاہ | حیدرآباد دکن میں اُمراءِ پائیگاہ بھی حضرت بابا صاحبؒ کی اولاد ہیں۔ گزشتہ زمانے میں حیدرآباد کی سب

فوج ان کے اختیار میں تھی۔ اور اس کے خرچ کے لئے ان کو ایک کروڑ روپے آمدنی کی جاگیر دی گئی تھی، اب اس خاندان کے تین حصے ہو گئے ہیں ایک نواب معین الدولہ مرہٹوں کے بیٹے نواب ظہیر یار جنگ ہیں جن کی جاگیر تیس لاکھ روپے سالانہ کی ہے۔ دوسرے نواب خورشید جاہ کی اولاد ہے جن کی جاگیر اٹھارہ لاکھ روپے سالانہ کی ہے تیسرے نواب سرو قار الامرار کی اولاد ہے ان کی جاگیر بھی اٹھارہ لاکھ روپے سالانہ کی ہے۔ اعلیٰ حضرت حضور نظام کے شاہی خاندان کی لڑکیاں اسی خاندان میں بیاہی جاتی ہیں۔ اس خاندان کے سب لوگ سنی ہیں۔ اور دانشمندی اور فقیر دوستی سب میں پائی جاتی ہے۔ نواب سرو قار الامرار کے ایک پوتے نواب حسن یار جنگ بہت زیادہ لائق اور فائق اور یورپ کے تعلیم یافتہ نوجوان ہیں۔ تینوں پائگاہوں کے امیر تعلیم یافتہ ہیں۔ خوش اعتقاد ہیں اور ان کی اولاد کے نام حضرت بابا صاحبؒ کی اولاد کے نام پر رکھے جاتے ہیں۔

حضرت بابا صاحبؒ سے چشتیہ خاندان کے تین سلسلے جاری ہوئے ہیں۔ ایک نظامیہ، دوسرا صابریہ، تیسرا جمالیہ۔ مگر جمالیہ سلسلہ

تین سلسلے

نظامیوں میں بدغم (شامل) ہو گیا ہے۔ کیونکہ حضرت بابا صاحبؒ کے خلیفہ اول حضرت مخدوم جمال الدین ہانسویؒ کے جانشین ان کے پوتے حضرت مولانا قطب الدین منورؒ کو حضرت خواجہ نظام الدین اولیاء سے خلافت ملی تھی۔ صابریہ خاندان حضرت مخدوم غلام الدین علی احمد صابریؒ سے جاری ہوا۔ جو حضرت بابا صاحبؒ کے کھانے تھے۔ اور جن کا مزار کلیر شریف میں ہے جو رٹ کی سہارنپور کے علاقے میں ہے۔ نامناسب بحث | میرے بچپن کے زمانے میں سرساوہ ضلع سہارنپور میں

درویش شاہ خلیل الرحمن صاحب رہتے تھے جو کہتے تھے کہ میں حضرت مخدوم جمال الدین ہانسی کی اولاد میں ہوں اور رام پور میں اس وقت ایک کتاب "حقیقت گلزار صابری" شائع ہوئی تھی جس میں لکھا تھا کہ حضرت مخدوم جمال الدین رضا کار و عالی سلسلہ حضرت مخدوم علامہ الدین علی احمد صابر نے چاک کر دیا تھا۔ اس واسطے جمالیہ سلسلہ نہیں چلا اور یہ بھی لکھا تھا کہ حضرت بابا صاحب کا سارا فیض حضرت صابر صاحب کو حاصل ہوا تھا اور وہی ان کے سب سے بڑے خلیفہ اور سب سے بڑے جانشین تھے۔ اس کے جواب میں شاہ خلیل الرحمن صاحب مرحوم نے کتاب میں لکھیں پمفلٹ شائع کئے کہ "شاہ تقسیم کئے جن میں یہ لکھا گیا کہ حضرت بابا صاحب کے زمانے کی اور بعد کی کسی معتبر کتاب میں صابر صاحب کا ذکر نہیں ہے۔ اور سیرالاولیاء میں صرف اتنا لکھا ہے کہ "علی صابر شخصے بود" علی صابر نام کے ایک آدمی تھے جو حضرت بابا صاحب کے مرید اور خلیفہ تھے۔ لہذا صابر یہ سلسلے کے بانی حضرت مخدوم علامہ الدین علی احمد صابر کا موجود ہونا ہی ثابت نہیں ہوتا۔ "حقیقت گلزار صابری" نے یہ بھی لکھا تھا کہ حضرت بابا صاحب نے اپنے بھانجے علامہ الدین علی احمد صابر کو دہلی کی خلافت دی تھی۔ اور ان سے کہا تھا کہ ہانسی میں جا کر میرے خلیفہ مولانا جمال الدین سے اس خلافت نامہ کی تصدیق کراؤ۔ وہ جب ہانسی میں پہنچے تو شام ہو گئی تھی اور چراغ موجود نہ تھا انہوں نے مولانا جمال الدین ہانسی کو اپنا خلافت نامہ دکھایا۔ انہوں نے کہا اندھیرے میں یہ کاغذ نہیں پڑھ سکتا۔ چراغ آجانے دو۔ صابر صاحب نے اپنی دو انگلیوں پر بھونک ماری اور وہ روشن ہو گئیں۔ تب انہوں نے کہا لیجئے اس روشنی میں کاغذ پڑھ لیجئے مولانا جمال الدین نے کہا تم مجھے اپنی کرامت دکھاتے ہو

اور تم میں جلد بازی بھی بہت ہے اور دہلی بادشاہوں کا پایہ تخت ہے۔ وہاں کے لئے ایسا جلد بازی نامی مناسب نہیں ہے یہ کہہ کر مولانا جمال الدین نے خلافت نامہ چاک کر دیا اور کاغذ کے پرزے حضرت صابر صاحبؒ کے سامنے ڈال دئے صابر صاحبؒ نے فرمایا تم نے میرا خلافت نامہ چاک کیا اور میں نے تمہارا سلسلہ چاک کیا۔ یہ کہہ کر اور پھٹے ہوئے کاغذ خلافت نامے کے ساتھ لیکر حضرت بابا صاحبؒ کی خدمت میں حاضر ہوئے اور سارا قصہ بیان کیا۔ بابا صاحبؒ نے جواب دیا۔ ”پارہ کر وہ جمال! فرید نتواند و تخت“ جمال کے پھاڑے ہوئے کاغذ کو فرید نہیں سی سکتا۔ اس کے بعد صابر صاحبؒ کو کلیر کی خلافت دی گئی۔

بہر حال یہ جھگڑا اتنا بڑھا کہ درگاہ حضرت خواجہ نظام الدین اولیاءؒ میں مزار شریف کے پائین صحن میں ایک بہت بڑا مناظرہ ہوا جس میں صابر یہ سلسلے کے مشائخ اور دہلی کی درگاہوں کے پرزادے جمع ہوئے۔ صابریوں کی طرف سے میرٹھ کے صوفی جان صاحب مناظر تھے اور دوسری طرف شاہ خلیل الرحمن صاحب خود مناظرہ کر رہے تھے میری عمر اُس وقت سات آٹھ برس کی تھی میں نے اس مناظرے کو سنا تھا میرے سامنے صابریوں کی طرف سے مولانا سید امیر حمزہ صاحب مرحوم نے بحث کی تھی اور جیسا کہ مناظروں کا نتیجہ ہوا کرتا ہے یہی نتیجہ اس کا بھی ہوا تھا کہ سب سلسلوں میں باہمی عناد پیدا ہو گیا تھا اور ہر سلسلے کے پیرو شیعہ سینوں کی طرح اپنے بزرگوں کو فضیلت دیتے تھے اور میرے دل میں بھی اس بحث سے نظامیہ سلسلے کی ذوقیت کا تعصب پیدا ہو گیا تھا۔ چنانچہ جب میں گنگوہ میں پڑھنے گیا تو وہاں حضرت مولانا شیخ عبدالقدوس گنگوہی کی اولاد میں ایک صاحب نے مجھے چند پرانی کتابیں

دکھائیں اور ان کی قیمت مانگی اور وہ میں نے منہ مانگی قیمت دے کر خرید لی کیونکہ ان میں ایک کتاب بوستاں بھی تھی جو حضرت مولانا درویش قاسمی رضی اللہ عنہ کے ہاتھ کی لکھی ہوئی تھی اور مولانا درویش قاسمیؒ حضرت مولانا فتح اللہ اودھی رضی اللہ عنہ کے مرید اور خلیفہ تھے اور وہ حضرت مولانا صدر الدین طبیب دہلا کے خلیفہ تھے اور وہ حضرت چراغ دہلیؒ کے خلیفہ تھے اور میں نے یہ حال بزرگوں کے تذکروں میں پڑھا تھا کہ حضرت شیخ عبدالقدوس گنگوہیؒ صابریہ سلسلے کے مجدد تھے اور انہوں نے حضرت سلطان المشائخ رضی اللہ عنہ کی درگاہ میں ایک عرصے تک حاضر رہ کر جاوہر کشتی فرمائی تھی اور وہاں ان کو نظامیہ سلسلے کا فیض حضرت مولانا درویش قاسمی رضی اللہ عنہ سے حاصل ہوا تھا اور مولانا درویش قاسمیؒ نے نظامیہ سلسلے کی خلافت کے ساتھ جو تبرکات حضرت شیخ عبدالقدوس گنگوہیؒ رضی اللہ عنہ کو دئے تھے ان میں یہ بوستاں بھی تھی۔ اس لئے میں نے یہ بوستاں منہ مانگی قیمت دیکر خریدی تھی۔

جب میں گنگوہ سے دہلی میں واپس آیا تو کلیر شریف کے گری نشین شاہ ظہور احمد صاحب نے (جن کو وہاں کے خدام نے بعد میں شہید کر دیا تھا) پانچ سو روپے ایک آدمی کے ہاتھ میرے پاس بھیجے کہ صابریہ سلسلے کی وہ یادگار بوستاں جو آپ نے خریدی ہے واپس دیجئے۔ میں نے جواب دیا یہ کتاب میرے سلسلے کی یادگار تھی۔ اس لئے میرے پاس واپس آگئی۔ اب میں اس کو فروخت نہیں کروں گا۔

اس کے بعد راولی شریف کے سجادہ نشین حضرت شاہ الثقات احمد صاحب مرحوم میرے پاس تشریف لائے اور انہوں نے بھی ایک معقول رقم دیکر یہ کتاب یعنی چاہی۔ مگر میں نے انکار کر دیا۔ پھر شاہ غلام احمد صاحب مرحوم فرخ نگری

اور مولانا عبدالحق صاحب مفسر تفسیر حقانی نے مجھے سمجھایا مگر میں کتاب دینے پر راضی نہ ہوا۔

رسالہ پورچھاؤنی کے ایک انگریز افسر میجر میکالے دہلی میں کئی کتابیں خریدنے آیا کرتے تھے ایک دفعہ وہ مولانا عبدالحق

میجر میکالے

صاحب مفسر تفسیر حقانی کے چھوٹے فرزند مولوی ابوالحسن مرحوم کے ساتھ میرے پاس آئے اور میری قلمی کتابیں دیکھیں اور کچھ کتابیں خریدیں اس وقت انہوں نے اس بوستان کو بھی دیکھا اور خریداری کی خواہش کی۔ میں نے کہا یہ کتاب بکری کی نہیں ہے انہوں نے کہا کم از کم میں اس کی قیمت معلوم کرنی چاہتا ہوں۔ میں نے جواب دیا یہ کتاب ایک ہزار روپے کی ہے میجر میکالے نے فوراً جیب میں ہاتھ ڈال کر ٹوہ نکالا اور سو سو روپے کے دس نوٹ میرے سامنے رکھ دئے۔ میں نے کہا میں کہہ چکا ہوں یہ کتاب بکری کی نہیں ہے۔ میجر میکالے بولے آپ نے دو آدمیوں کے سامنے ایک ہزار روپے قیمت کہی اور معاملہ طے ہو گیا۔ میں نے کہا یہ غلط دعویٰ ہے میں نے ہرگز فروخت کرنے کے لئے قیمت نہیں کہی تھی۔ آخر وہ ناراض ہو کر چلے گئے۔ اور میری کوئی کتاب نہیں خریدی، اور وہ بوستان اب تک میرے پاس موجود ہے یہ فارسی خط میں لکھی ہوئی ہے۔ آخر میں لکھا ہے کہ درویش قاسمی نے ہرات میں اس کو لکھا۔ اس کے بعد مولانا درویش قاسمی کے ہاتھ کی لکھی ہوئی ایک دوسری کتاب نقیحات الانس جو عربی خط میں لکھی ہوئی ہے میں نے ایک بڑی قیمت دے کر خریدی۔ یہ بھی میرے کتب خانہ میں موجود ہے۔

غلط تعصب | مجھ پر مذکورہ مناظرے کا جو برا اثر ہوا تھا اس سے یہ غلط تعصب

میرے اندر پیدا ہو گیا تھا، مگر آج میں سمجھتا ہوں کہ یہ میری غلطی تھی۔ ورنہ صابریہ سلسلہ بھی نظامیہ سلسلے کی طرح حضرت بابا صاحبؒ کے فیضانِ روحانی کا ایک بڑا سلسلہ ہے جس میں بڑے بڑے اکابر اولیاء اللہ پیدا ہوئے ہیں۔ اگر شاہ خلیل الرحمنؒ صاحبِ مرتبہ آج زندہ ہوتے تو میں ان سے کہتا کہ صابریہ سلسلے کے سچے ہونے کا ثبوت یہ ہے کہ سینکڑوں اولیاء اللہ اس سلسلے میں ہوئے اور آج لاکھوں آدمی حضرت مخدوم علی احمد صابرؒ کے مزار پر انوار پر حاضر ہو کر دین دنیا کی نعمتیں اور برکتیں اس مزار پر انوار سے حاصل کرتے ہیں اور آج میرے دل میں ایک ذرے کے برابر بھی صابریوں سے کسی قسم کا تعصب نہیں ہے اور نقشبندیہ سلسلے سے جو اختلاف پیدا ہو گیا تھا وہ بھی اب میرے دل سے بالکل دور ہو گیا ہے۔

حضرت شاہ ولی اللہ محدث دہلویؒ نے ایک رسالہ لکھا تھا جس میں حضرت

نقشبندیوں سے اختلاف کی وجہ

خواجہ حسن بصریؒ اور حضرت علیؒ کی ملاقات سے انکار کیا گیا تھا۔ اس کا جواب حضرت مولانا فخر الدین چشتی نظامی نے فخر الحسن کے نام سے عربی زبان میں لکھا تھا اور اس کی شرح علی حسن کے نام سے اردو زبان میں میں نے لکھی تھی۔ اور ایک بڑی عربی شرح القبول المستحسن فی شرح فخر الحسن کے نام سے حضرت مولانا حسن الزماں چشتی نظامی حیدرآبادی نے شائع کی تھی اور میں نے نقشبندیوں پر یہ اعتراض شائع کیا تھا کہ انکا سلسلہ حضرت ابو بکر صدیقؓ سے ملتا ہے اور حضرت ابو بکر صدیقؓ رضی اللہ عنہ کے بعد حضرت سلمان فارسیؓ کا نام آتا ہے مگر حضرت سلمان فارسیؓ رسول اللہ صلی اللہ علیہ وآلہ وسلم کے بہت مقرب تھے۔ پھر ان کو حضرت ابو بکرؓ سے بیعت کرنے کی کیا ضرورت تھی۔

اس کے علاوہ سلمان فارسی رضی اللہ عنہما حضرت علی رضی اللہ عنہ کے شیعہ کہلاتے تھے وہ کیونکر حضرت ابو بکر رضی اللہ عنہ سے روحانی بیعت کر سکتے تھے۔

لیکن آج یہ اعتراضات اور اختلافات بھی میں نے اپنے دل و دماغ سے بالکل دور کر دیے ہیں اور مجھے نقشبندیہ سلسلے کے بہت سے فیوض اور برکات حاصل ہوئے ہیں اور میں گذشتہ زمانے کی سب مخالفانہ تحریروں سے تائب ہو چکا ہوں۔

مشہور ہے کہ حضرت بابا صاحب رضا کا وصال ہوا تو حضرت

ہریشی دروازہ | سلطان المشائخ رضی اللہ عنہ میں تھے حضرت بابا صاحب نے وصیت فرمائی تھی کہ میرا خرقہ اور عصا اور کھڑاویں اور تبرکات مولانا نظام الدین رضی اللہ عنہ سے آئیں تو ان کو دیدینا۔ اور وہی میری قبر بھی بنوائیں گے۔ چنانچہ حضرت رضا کو بطور امانت کے ایک جگہ دفن کر دیا گیا اور جب حضرت سلطان المشائخ رضی اللہ عنہ جو دھن یعنی پاک پٹن شریف میں حاضر ہوئے تو انہوں نے حضرت رضا کو اس جگہ دوبارہ دفن کیا جہاں آج کل مزار ہے اور اس پر ایک چھوٹا سا قبہ بنایا جس کے دو دروازے رکھے۔ ایک شرق کی طرف اور ایک جنوب کی طرف جنوبی دروازہ کے پاس حضرت رضا کھڑے تھے۔ بیکار ایک جوش اور وجد اور بے خودی کی حالت حضرت رضا پر طاری ہوئی اور حضرت نے تالیاں بجا کر فرمایا لو دیکھو رسول اللہ تشریف لائے ہیں اور فرماتے ہیں جو اس دروازے میں داخل ہوگا امن پائیگا۔

ہریشی دروازہ | اس واقعے کے بعد سے یہ دستور ہو گیا کہ شرقی دروازہ زائرین کے لئے کھلا رہتا ہے۔ اور جنوبی دروازہ بند رہتا ہے۔ حضرت

بابا صاحب کے عرس کے دن ۵ محرم کی شام کو یہ دروازہ کھولا جاتا ہے اور ایک لاکھ آدمی

اس دروازے کے اندر سے گزرتے ہیں۔ میں بھی کئی دفعہ اس دروازے سے گزرا ہوں بہت سے انگریز مورخوں نے یہ منظر دیکھا ہے اور عجیب و غریب خیالات ظاہر کئے ہیں۔ جب یہ دروازہ گزرنے کے لئے کھولا جاتا ہے تو اس سے

تالیاں بجاتے ہیں

پہلے ہزاروں آدمی درگاہ کے اندر اور باہر تالیاں بجاتے ہیں تاکہ حضرت سلطان المشائخؒ کی تقلید ہو جائے۔ اس کے بعد دروازہ کھول کر اندر داخل ہوتے ہیں اور رات بھر دروازے سے گزرتے رہتے ہیں۔

مگر میں نے پرانی کتابوں میں خاص کر سیر الاولیاء میں اس بہشتی دروازے کا تذکرہ قصہ نہیں دیکھا۔

نعرہ جب بہشتی دروازے کے اندر داخلہ شروع ہوتا ہے تو تمام حاضرین اللہ محمدؐ چاریار۔ حاجی قطب فرید۔ فرید۔ فرید کے نعرے لگاتے جاتے ہیں میر خیاں ہے لفظ حاجی غلط مشہور ہو گیا ہے دراصل یہ خواجہ ہو گا۔ یعنی اللہ محمدؐ چاریار خواجہ قطب فرید ہو گا۔

جاہلوں کا عقیدہ پاک پٹن شریف کے اطراف میں جو لوگ آباد ہیں۔ ان میں زیادہ تر نو مسلم تو ہیں۔ اور وہ مسلمان ہونے سے پہلے بھی جرائم پیشہ تھیں اور اب بھی ان کی عادتوں میں بہت کم فرق ہوا ہے اور وہ تمام سال چوریاں کرتے رہتے ہیں اور سال بھر کے بعد بہشتی دروازے سے گزر جانا اپنے سب جرائم کا کفارہ سمجھتے ہیں۔ پنجابی زبان میں وہ اس دروازے سے گزرنے کو بہشتی لنگنا کہتے ہیں یعنی بہشتی دروازے سے گزرنا۔

جس نام کو بہشتی دروازہ کہلاتا ہے سینکڑوں پولیس کے سپاہی جھاڑ کی تپلی تپلی

لکڑیاں لے کر کھڑے ہو جاتے ہیں اور ہجوم کرنے والے زائرین کو انتظام اور قابو کے اندر رکھنے کے لئے ان لکڑیوں سے مارتے ہیں۔ میں نے دیکھا کہ لکڑیوں سے ان کے چہرے خون آلودہ ہو جاتے ہیں اور یہ اپنے دونوں ہاتھوں سے اپنے چہرے کا خون ڈاڑھیوں پر ملتے جلتے ہیں۔ اور کہتے جاتے ہیں فرید۔ فرید۔ فرید۔ اور کسی مار پیٹ کی پرواہ نہیں کرتے۔

کعبہ شریف کے طواف کے وقت بھی عرب بد و صحرائی (ایسی ہی حرکتیں کیا کرتے ہیں عقیدت کا جوش عرب میں اور ہندوستان میں یکساں پایا جاتا ہے۔ مگر ان جاہلوں کو پنجاب کے پیر یہ نہیں سمجھاتے کہ ہمیشی دروازے کے گزرنے سے حقوق العباد معاف نہیں ہو سکتے۔

حضرت بابا صاحبؒ کی درگاہ کی موجودہ حالت

درگاہ کی موجودہ حالت

یہ ہے کہ حضرت رضاؒ کے مزار کا قبہ بہت چھوٹا سا ہے اور اس کے گوشہ شرق و شمال میں ایک عالیشان گنبد ہے جس میں حضرت رضاؒ کے پوتے حضرت شیخ علاء الدین موج دریاؒ کا مزار ہے اور اس گنبد کے باہر غربی صحن میں ان سجادہ نشینوں کے مزارات ہیں جو حضرت بابا صاحبؒ کے بعد سے آج تک حضرت رضاؒ کی گدی پر بیٹھے۔ بابا صاحبؒ کے گنبد کے غرب میں ایک اور چھوٹا سا حجرہ ہے جس کی نسبت کہا جاتا ہے کہ پہلے حضرت بابا صاحبؒ کو یہاں زمین میں امانت رکھا گیا تھا۔ اس حجرے کے غرب میں ایک عالیشان مسجد ہے اور مزار کے جنوب میں گوشہ جنوب اور غرب پر ایک عالیشان نظامی برج ہے جو غالباً تونسوی سلسلے کے مشایخ نے بنایا ہے اور حضرت رضاؒ کے پائین بہت سے حجرے ہیں جن میں ایک حج

صابر یہ حجرہ کہلاتا ہے یہاں کا صحن کچا ہے اور برسات کے موسم میں یہاں کچھ پڑھو جاتی ہے۔ درگاہ کے نام ایک لاکھ روپے سے زیادہ آمدنی کی جاگیر ہے جو سجادہ نشین کے قبضے میں ہے درگاہ کے مسافروں کو کھانا دیا جاتا ہے لیکن جتنی آمدنی درگاہ کی ہے اُس کا خرچ درگاہ میں کہیں نظر نہیں آتا حضرت بابا صاحبؒ کے مزار شریف کے شمال میں کچھ دور جا کر میرے دادا مولانا سید بدیع الدین اسحاق کا مزار ایک گنبد میں ہے جو بھجروں والے پیر مشہور ہیں کیونکہ یہاں حضرت رضی کے عرس کے دن شربت کی بھجریا (صراحیاں) بھری جاتی ہیں۔ یہاں میری برادری کے لوگ رہتے ہیں اور سیدنا درشاہ صاحب اس درگاہ کے سجادہ نشین ہیں۔ اب قصور سے پاک پٹن تک ریل بھی ہو گئی ہے

محرم میں عرس | حضرت بابا صاحبؒ کا عرس محرم کے پہلے ہفتے میں ہوتا ہے۔ میں بارہا اس عرس میں شریک ہوا ہوں۔ عرس کے زمانے

میں مراسم محرم کا میں نے کوئی اثر وہاں نہیں دیکھا۔ البتہ حضرت مولانا سید بدیع الدین اسحاق رضی کی درگاہ میں مرثیہ خوانی ہوتی ہے کیونکہ کچھ لوگ ان میں شیعہ بھی ہو گئے ہیں۔

دہلی میں حضرت کی اولاد کے مزارات | حضرت سلطان المشایخ رضی کی درگاہ کے اندر اور باہر حضرت بابا صاحبؒ

کے کئی پوتوں اور نواسوں کے مزارات ہیں جن پر میں نے کتبے لگا دئے ہیں اور چراغ دہلی کے پاس شیخ سرا کے گاؤں میں بھی حضرت بابا صاحبؒ کی اولاد میں ایک بزرگ کا مزار ہے۔

روحانی مشن | بہر حال یہ چیز پھر لکھنی پڑتی ہے کہ حضرت بابا صاحبؒ کے خلفاء نے حضرت کے روحانی مشن کو چلا یا مگر ان کی اولاد نے باوجود

طاقت رکھنے کے کوئی کام حضرت رضی کے روحانی مشن کی تبلیغ و اشاعت کا نہیں کیا اور حیدرآباد کے اُمرا پر یا نگاہ نے بھی باوجود طاقت کے کچھ نہیں کیا اور ان میں کچھ بھی احساس اپنے دادا کی یادگاروں کی مدد کا نہیں پایا جاتا۔

اگرچہ میں نے بھی اپنے حضرت رضی کے روحانی مشن کی کوئی خاص **میری خدمت** خدمت انجام نہیں دی۔ البتہ آریہ سماجیوں نے جب میرے

بزرگوں کے مسلمان کئے ہوئے راجپوتوں کو مرتد کرنے کا کام شروع کیا۔ اور لاکھ آدمیوں کو مرتد کر دیا تو اُس وقت میں نے چھ برس کی لگاتار کوشش سے چھ لاکھ راجپوتوں کو مرتد ہونے سے بچایا اور ان کے لئے ہندی زبان میں قرآن مجید کا ترجمہ بھی شائع کیا اسکے علاوہ ایک لاکھ آدمیوں کو بذریعہ بیعت سلسلہ نظامیہ میں داخل بھی کیا۔ حسن نظامی (حاشیہ)

آج میں حضرت کی مجلس میں حاضر تھا کہ سلطان علاء الدین **کرامت کار و مال** خلجی کے کوٹوال ملک علاء الملک حاضر ہوئے انہوں نے

زمین چومی اور ادب سے ایک رخ صف میں دو زانو بیٹھ گئے حضرت نے زبان مبارک سے ارشاد فرمایا خدا علاء الملک کو جزائے خیر دے کہ اس نے سلطان کو ایک بڑی گمراہی سے بچایا۔ سلطان کو نبوت کا دعویٰ کرنے کا خیال ہو گیا تھا۔ اور اسی قسم کی اور بہت سی نامناسب باتیں سلطان کے دماغ میں پیدا ہو گئی تھیں اور کسی مصاحب اور امیر کی جرأت نہ تھی کہ وہ سلطان سے ان خیالات کے خلاف کچھ کہہ سکتا۔ ملک علاء الملک نے اپنا سر پھیلی پر رکھ کر نہایت جرأت اور بے باکی کے ساتھ سلطان سے باتیں کیں۔ اور اس کے تمام فاسد خیالات کو اس کے دل و دماغ سے دور کر دیا۔ ملک علاء الملک اپنی جگہ سے اٹھا اور اس نے حضرت رضی کے سامنے دوبارہ زمین

بوسی کی اور کھڑے ہو کر دست بستہ کہا یہ سب مخدوم کی توجہ اور ہمت خاص کی تاثیر تھی اور جو کچھ مخدوم نے مجھے تلقین فرمائی تھی اس کی تعمیل میں نے کی تھی خدا مخدوم کا سایہ اس شہر اور اس ملک اور اس سلطنت میں قائم رکھے۔ یہ عرض کر کے علاء الملک پھر اپنی جگہ صاف میں آکر بیٹھ گیا۔ حضرت رضی کچھ دیر زمین کی طرف غور سے دیکھتے رہے گویا وہ کسی بات کو سوچ رہے تھے۔ کچھ دیر کے بعد حضرت نے فرمایا بادشاہ کو اپنی رعایا کی اندرونی حالت سے آگاہ رہنا ضروری ہے۔ اگرچہ ملک علاء الملک اس کو ہر چیز سے آگاہ کرتے رہتے ہیں اور ملک خطیر الدین وزیر بھی اس فرض کو بخوبی انجام دیتے ہیں پھر بھی اچھا ہے کہ سلطان ان چیزوں کو بھی جانتا رہے جو ملک علاء الملک اور ملک خطیر الدین کے علم سے باہر ہیں۔

اس کے بعد حضرت رضی نے اپنا وہ رومال اٹھایا جس سے حضرت وضو کرنے کے بعد اپنا چہرہ مبارک صاف کیا کرتے ہیں اور دست مبارک سے رومال اٹھا کر ملک علاء الملک سے فرمایا لو یہ رومال سلطان کو دیدینا اور کہنا کہ روزانہ رات کو سوتے وقت اپنے چہرے پر ڈال لیا کرے۔

ملک علاء الملک کھڑا ہوا اور اس نے یہ رومال حضرت رضی سے لیکر چوما اور اپنے سر پر رکھا اور پچھلے قدم ہٹتا ہوا مجلس سے باہر چلا گیا۔ اس کے بعد حضرت کچھ دیر تک حاضرین کو تلقین فرماتے رہے۔

دوسرا دن | میں دوسرے دن پھر حضرت رضی کی مجلس میں حاضر ہوا۔ یکایک ملک علاء الملک آیا۔ آج وہ بہت پریشان معلوم ہوتا تھا۔ اس نے زمین چومی اور کھڑے ہو کر عرض کی۔ رات کو سلطان نے حضرت کا رومال چہرے

پر ڈالا اور کچھ دیر کے بعد مجھے بلایا اور فرمایا سارا ہندوستان میری آنکھوں کے سامنے آگیا اور میں نے اس شہر دہلی کے ہر گھر کو اندر سے دیکھا بہت سے جرم اور گناہ اس شہر میں ہو رہے تھے۔ اس لئے میں نے تم کو بلایا ہے کہ فلاں فلاں اشخاص کو پکڑو اور ان کو چوری اور زنا اور قمار بازی و شراب خواری وغیرہ بدکاریوں کے جرم میں سزائیں دو۔ میں نے فوراً حکم کی تعمیل کی اور ساری رات مجھے جاگنا پڑا کیونکہ کوئی گھر ایسا نہ تھا جہاں اس قسم کے مجرم نہ پائے گئے ہوں سارے شہر میں ایک تہلکہ پڑ گیا ہے کہ بادشاہ کو غیب کی باتیں معلوم ہو جاتی ہیں۔ اور عجب گھبرائٹ اور سراسیمگی شہر کے باشندوں میں پیدا ہو گئی ہے لہذا یہ غلام اس لئے حاضر ہوا ہے کہ مخدوم سے شہر کی کیفیت عرض کرے اور اس کے بعد جو حکم مخدوم کا ہو اس کو عمل کیا جائے۔ حضرت نے نہایت جلال کے لہجے میں فرمایا انسان غلط راستہ اختیار کرنے میں بڑا جلد باز ہے۔ میں نے اس کو اپنا رد مال اس لئے دیا تھا کہ وہ شہر کے مظالموں اور مفلسوں کی تکلیفوں سے واقف ہو اور ان کو دوسروں کے ظلم اور ستم سے بچائے اور ان کی غریبی اور مفلسی کو دور کرے مگر اس نے اس طرف توجہ نہ کی اور لوگوں کے گناہوں کی طرف اس کا خیال کیا۔ حالانکہ اللہ تعالیٰ سارا بیوب ہے وہ اپنے بندوں کے عیبوں پر اپنی ستاری کی شان سے پردے ڈالتا رہتا ہے اور اس نے دن کی روشنی کے بعد رات کی تاریکی کو اسی لئے بنایا ہے کہ بندوں کے عیب اور گناہ اس اندھیرے میں دوسروں کی نگاہوں سے چھپ جائیں۔

اس کے بعد حضرت نے فرمایا کہ ایک دفعہ رسول اللہ ﷺ نے اپنے چاروں اصحاب کو جمع کر کے پہر ایک سے الگ الگ

سوالات کے پہلے حضرت ابو بکر صدیق رضی سے پوچھا کہ اگر تم کو اللہ تعالیٰ کوئی نعمت دے تو تم اس کا شکرانہ کس عمل سے ادا کر دو گے؟ انہوں نے جواب دیا کہ اس نعمت کے شکرانے میں بیچ بولا کروں گا۔

حضرت فاروق رضی نے جواب دیا۔ اس نعمت کے شکرانے میں انصاف کیا کروں گا۔

حضرت عثمان رضی نے عرض کی اس نعمت کے شکرانے میں سخاوت کیا کروں گا۔ آنحضرت ص نے ان تینوں جوابوں کو پسند فرمایا۔ اس کے بعد حضرت علی رضی سے پوچھا۔ انہوں نے جواب دیا اس نعمت کی شکر گزاری میں خدا کے بندوں کے عیبوں کی پردہ پوشی کیا کروں گا یہ جواب سن کر آنحضرت ص بہت خوش ہوئے اور فرمایا علیؑ کا جواب تینوں جوابوں سے افضل ہے۔ کیونکہ اس جواب میں اللہ تعالیٰ کی بہت بڑی شان اپنا جلوہ دکھا رہی ہے۔

اس کے بعد حضرت رضی نے ارشاد فرمایا اس حکایت سے ملک علار الملک کو معلوم ہونا چاہئے کہ وہ ابھی سلطان کے پاس جائیں اور اس سے یہ حکایت بیان کریں اور اس کے بعد یہ بھی کہیں کہ بادشاہ اس رومال کے ذریعہ جو کچھ معلوم کرے اس کو دل نہیں رکھے۔ کسی پر ظاہر نہ کرے اور صرف مظلوموں اور مفلسوں کی مدد اس علم کے ذریعے کرتا رہے۔ لیکن مجھے ڈر ہے کہ وہ اتنا طرف نہیں رکھتا۔ اس واسطے علار الملک شہر کی خبریں اپنے عملے کے ذریعے بادشاہ کو روزانہ پہنچائے اور تمام ملک کی خبریں حاصل کرنے کا کام ملک خطیر الدین وزیر شروع کر دئے تاکہ بادشاہ ظاہری ذرائع کی خبروں پر متوجہ ہو اور ملک میں کوئی خرابی اور بے انتظامی

اور ظلم و ستم نہ ہونے پائے۔

یہ سن کر ملک علار الملک جھکا۔ زمین چومی اور اٹے قدم پیچھے ہٹتا ہوا باہر چلا گیا۔ اس کے بعد حضرت رضی کی آنکھوں میں آنسو آگئے اور ارشاد ہوا۔ اللہ تعالیٰ اپنے بندوں کو وضو کی برکتوں سے ہر وقت غیبی حالتیں دکھاتا رہتا ہے۔ مگر وہ انسانوں کے عیبوں سے زبانیں بند رکھتے ہیں۔ گویا وہ دیکھتے ہیں مگر نہیں دیکھتے سنتے ہیں مگر نہیں سنتے جانتے ہیں مگر نہیں جانتے۔

اس ارشاد کے بعد خواجہ سید محمدؒ کی طرف مخاطب ہو کر فرمایا تم ہر وقت با وضو رہتے ہو؟ انہوں نے ذرا رک کر جواب دیا۔ بعض اوقات غفلت ہو جاتی ہے حضرت نے ارشاد فرمایا۔ اس غفلت سے بچنے کی کوشش کیا کرو جو بندہ چالیس دن تک با وضو رہنے کی کوشش کرتا ہے۔ اس کی نظروں میں باطنی آنکھوں کی روشنی بھی آ جاتی ہے وہ ہر آدمی کے دل کی بات صورت دیکھتے ہی معلوم کر لیتا ہے اور زمین کے اندر کی چھپی ہوئی چیزوں کو بھی دیکھ سکتا ہے۔ با وضو رہنے والے کی نظر میں ایسا اثر پیدا ہو جاتا ہے کہ وہ کثیف اور کھٹوس اجسام کو دیکھتا ہے تو ان اجسام کی کدورت اُس کی نظروں سے دور ہو جاتی ہے اور وہ زمین کی آخری حد تک کی ہر مدنون چیز کو دیکھنے لگتا ہے۔ اور ہزاروں کوس دور کی چیز بھی اُسے نظر آنے لگتی ہے چاہے پہاڑ راستے میں حائل ہوں۔ خواجہ سید محمدؒ نے دریافت کیا کیا محض با وضو رہنے سے ایسا ہو جاتا

سوال

ہے؟ ارشاد ہوا با وضو رہنا جسم کو پاک رکھتا ہے اور خیالات میں بھی پاکر پیدا کرتا ہے۔ اور جب انسان با وضو رہنے کا اہتمام کرتا ہے تو اس کے اثر سے اس کے خیالات میں بھی پاکیزگی بڑھنے لگتی ہے اور جسم اور روح کی پاکیزگی اور خیالات

کی کیسوی سے انسان روشن ضمیر بن جاتا ہے یہاں تک کہ جس کیڑے سے وضو کے بعد چہرہ صاف کیا جاتا ہے اس کے اندر بھی بادِ ضرور ہونے کا اثر منتقل ہو جاتا ہے۔

دوسرا سوال | خواجہ سید محمدؒ نے دوسری دفعہ پھر سوال کیا کہ مخدوم کے رومال کی تاثیر طرغی مغل کے واقعے میں سب نے دیکھی تھی اور آج سلاٹ

کی حقیقت سن کر زیادہ تصدیق ہو گئی۔ لیکن یہ بات مخدوم کے ساتھ مخصوص ہے ورنہ ہم ناقصوں کے بادِ ضرور ہونے سے شاید یہ اثر پیدا نہ ہو کیونکہ ہم ناقص لوگ تو اب تک مخدوم کے ارشاد کا مطلب بھی نہیں سمجھ سکے کہ آیا محض بادِ ضرور ہونے سے انسان روشن ضمیر ہو جاتا ہے۔ یا اور کوئی چیز بھی اس کے لئے ضروری ہوتی ہے۔

یہ تقریر سن کر حضرت رضی نے تبسم فرمایا۔ اور خواجہ سید محمدؒ کے رخسار کی زلف چٹکی سے پکڑ کر ارشاد کیا۔ ہاں! شیخ کی محبت اور ہر وقت اس کے تصور میں رہنا اس کے لئے ضروری شرط ہے۔

وجہ آگیا | جو نہی حضرت رضی نے اپنے معنوی فرزند خواجہ سید محمدؒ کے رخسار کی زلف کو چٹکی سے پکڑ کر یہ الفاظ زبان سے ادا کئے۔ خواجہ سید محمدؒ نے ایک چیخ باری اور وہ حضرت رضی کے قدموں میں سر رکھ کر تڑپنے لگے حضرت نے ان کی پشت پر ہاتھ رکھا اور حضرت رضی کی آنکھیں بھی اشکیا رہو گئیں۔ تمام اہل مجلس پر بھی گر یہ طاری ہو گیا۔

ہندو مہمان | کچھ دیر کے بعد مجلس برخواست ہوئی۔ اور میں حضرت خواجہ سید محمدؒ کے ساتھ ان کے مکان پر آیا تو دیکھا کہ میرے قرابت دار سنیل دیو، اور سنبھل دیو، اور جتیل دیو وہاں آئے ہیں اور ہمارے منتظر ہیں

خواجہ سید محمدؒ نے حضرت رضاؑ کے حکم کے بموجب خواجہ اقبال لنگر خانے کے داروغہ کو خبر دیدی تھی کہ پرسوں میرے ہاں تین مہمان آنے والے ہیں۔ اس لئے آج انہوں نے جب لنگر سے کھانا بھجوا یا تو تین آدمیوں کا کھانا زائد آیا۔

حضرت کے جتنے اقربا اور پیرزادے اور سب کا کھانا لنگر سے آتا ہے

پرانے رفیق یہاں رہتے ہیں ان کی تعداد پانچ سو سے زیادہ ہے ان سب کا کھانا لنگر میں تیار ہو کر پکا پکا یا گھروں پر بھیجا جاتا ہے اور لنگر خانے میں جو نئے مسافر اور مہمان کھاتے ہیں ان کی تعداد بھی روزانہ ایک ہزار کے قریب ہو جاتی ہے۔ کبھی کم بھی ہوتے ہیں اور کبھی ایک ہزار سے بڑھ بھی جاتے ہیں یہ کھانے بہت اعلیٰ قسم کے ہوتے ہیں۔ اور تین چار طرح کے کھانے لنگر سے آتے ہیں جن میں نمکین بھی ہوتے ہیں اور میٹھے بھی۔ اور چونکہ حضرت رضاؑ کے دادا پیر حضرت خواجہ قطب صاحبؒ کو اور حضرت رضاؑ کے پیر حضرت شیخ العالم رضاؑ کو حلوہ پسند تھا۔ اس واسطے حضرتؒ بھی حلوہ پسند کرتے ہیں۔ اور شام کو افطار کے بعد بعض اوقات حلوہ تناول فرماتے ہیں۔

چنانچہ ایک دفعہ کا قصہ خواجہ سید محمدؒ بیان کرتے تھے کہ

حضرت کے پاس ایک آدمی آیا۔ اور اس نے کہا میری جاگیر کے گاؤں کی سند گم ہو گئی ہے اور نئی سند بادشاہ کے اہل کار دینے سے انکار کرتے ہیں حضرت نے ازراہ خوش طبعی اس سے فرمایا حلوہ کھلاؤ تو تمہاری سند کے لئے دعا مانگوں وہ شخص فوراً گھڑا ہو گیا۔ اور اس نے کہا میں ابھی بازار سے حلوہ لانا ہوں چنانچہ وہ باہر گیا اور تھوڑی دیر میں حلوہ لیکر آیا۔ اور دوسرے ہاتھ میں ایک کاغذ

بھی لایا۔ اور وہ کاغذ اور حلوہ حضرت کے سامنے رکھ کر کہنے لگا۔ جب میں نے حلوائی سے حلوہ خریدا اور اس نے رومی کاغذ میں حلوہ رکھنا چاہا تو میں نے دوسرے اس کاغذ کو پہچانا کہ وہ میری گم شدہ سند ہے۔ میں نے حلوائی سے کہا اس کاغذ میں حلوہ نہ رکھنا یہ چکنا ہو جائے گا۔ یہ میرے کام کا کاغذ ہے۔ حلوائی نے وہ کاغذ مجھے دیدیا۔ اور حلوہ دوسرے کاغذ میں باندھ دیا۔

حضرت رضی نے یہ جواب سن کر تبسم فرمایا اور حکم دیا جاؤ حلوہ اپنے گھر لے جاؤ اور حضرت شیخ العالم رضی کی نیاز دے کر اپنے بچوں میں حلوہ بانٹ دو۔ یہ حضرت شیخ العالم رضی کی کرامت ہے جو اتنی جلدی کاغذ تم کو مل گیا۔ تم حلوہ لینے گئے تو میں نے حضرت شیخ العالم رضی کی طرف توجہ کی اور ان کی روح کی ہمت نے میری مدد فرمائی۔ اور تمہارا کاغذ تم کو دستیاب ہو گیا۔

دسترخوان | لنگر کا کھانا آگیا اور دسترخوان بچھایا گیا تو میں نے اپنے ہندو فریبت داروں سے کہا کیا تم نے مسلمانوں کا کھانا کھانے کا پرہیز توڑ دیا ہے؟ انہوں نے جواب دیا مصیبت اور ضرورت سب کچھ کراتی ہے۔ جلا وطنی کے زمانے میں سب پرہیز ٹوٹ گئے۔ پھر بھی جہاں تک ہو سکتا تھا مسلمانوں کا کھانا نہ کھاتے تھے۔ مگر یہ کھانا تو دھرم گرو کے گھر کا ہے۔ یہ تو ہمارے لئے ہمارے گھر کے کھانوں سے بھی زیادہ پاک ہے۔

اس کے بعد ہم سب نے الگ الگ برتنوں میں ایک ہی دسترخوان پر جمع ہو کر کھانا کھایا۔ اس وقت دسترخوان پر چار ہندو تھے اور چار مسلمان تھے مسلمانوں میں خواجہ سید محمد اور ان کے بھائی خواجہ سید موسیٰ اور ان دونوں کے استاد خواجہ احمد

نیشاپوری بڑا اور ایک اس گھر کا خادم ملحق تھا۔ یہ لوگ نوکروں اور غلاموں کو بھی اپنے ساتھ بٹھا کر کھانا کھلاتے ہیں۔ کیونکہ ان کے مذہب نے ان کو یہی تعلیم دی ہے۔ مگر میرا دل اب تک اس رواج کی طرف راغب نہیں ہے۔ کیونکہ اس سے نوکروں اور غلاموں میں تمسخری کا خیال پیدا ہو جاتا ہے۔

کھانے کے بعد میرے قرابت داروں نے بیان کیا کہ انہوں نے **مہمانوں کا بیان** شہر میں ایک بہت اچھا مکان لے لیا ہے۔ اور کچھ موتی فروخت

کر کے کپڑے کی دکان کھولنے کا انتظام کیا ہے۔ انہوں نے کہا ہم تینوں اس کام سے مطمئن ہو جائیں تو پھر روزانہ شام کو حضرت رضا کی مجلس میں حاضر ہوا کریں گے۔

اس کے بعد دیر تک حضرت کی مجلس کا ذکر ہوتا رہا۔ اور میں نے کرامت کے رومال کا قصہ اُن کو سنایا۔ انہوں نے حیران ہو کر کہا عجیب بات ہے کل ہمارے ہاں بھی کو تو ال کا ایک آدمی آیا تھا اور کہتا تھا کہ بادشاہ کو معلوم ہوا ہے کہ جو موتی اُس نے حضرت رضا کی نذر کئے تھے وہ موتی اس گھر کے ہندوؤں کے پاس رکھے ہیں۔ اُن سے پوچھا جائے انہوں نے کیونکر یہ موتی حاصل کئے؟ ہم نے سپاہی سے ساری حقیقت حضرت کے دینے کی بیان کر دی اور وہ خاموش ہو کر چلا گیا۔ اب کرامت کے رومال کا حال تم سے سن کر یہ بات سمجھ میں آئی کہ سلطان نے اس رومال کے ذریعہ ہمارے گھر کا حال بھی معلوم کر لیا ہوگا۔ ورنہ ہم بہت پریشان تھے کہ بادشاہ کو ہمارے گھر کے اندر کی حالت کیونکر معلوم ہو گئی۔

حوائشی حسن نظامی

تاریخ فرشتہ صفحہ ۱۰۴ | سے بھی راجکمار ہر دیو کے اس بیان کی تصدیق ہوتی ہے جس میں لکھا ہے کہ علاء الدین خلجی ۳ سال بے دغدغہ

حکومت کرنے کے بعد ذرا بہک گیا تھا اور اس کے خیالات میں حسب ذیل فتور آ گیا تھا
 (۱) رسول اللہ صلی اللہ علیہ وآلہ وسلم نے چاریاروں کی مدد سے دین اسلام کی عظمت و شوکت قائم کی تھی۔ میں بھی ایک نیا دین ان چاریاروں کی اور امیروں کی مدد سے قائم کر سکتا ہوں۔ الماس بیگ انغ خاں (علاء الدین کا بھائی) ملک ہزبر الدین ظفر خاں (سپہ سالار) ملک نصرت خاں (علاء الدین کا بھانجہ) سخرالپ خاں (علاء الدین کا سالار) (۲) چونکہ میرے پاس فوج اور خزانہ بہت ہے۔ اس واسطے میں دہلی میں اپنا ایک نائب مقرر کر کے سکندر کی طرح دنیا کو فتح کرنے جاؤں۔

چونکہ مجلس میں ہر وقت شراب کا دور رہتا تھا۔ اس واسطے خوشامدی نشے میں جھوم جھوم کر علاء الدین کے ان خیالوں کی تائید کرتے تھے۔ اور اہل عقل کی یہ مجال نہ تھی کہ بادشاہ سے اختلاف کر کے اپنی جانیں خطرے میں ڈالتے اس واسطے بادشاہ کے یہ خیالات دن بدن طاقت پکڑتے جاتے تھے۔ آخر ایک دن حضرت سلطان المشائخ رفی کے مرید ملک علاء الملک کو توال نے سر ہتھیلی پر رکھ کر بادشاہ سے کہا۔ اگر شراب مجلس سے ہٹا دی جائے اور سب اہل مجلس بھی باہر چلے جائیں تو میں ان دونوں امور کی نسبت حضور سے کچھ عرض کروں بادشاہ نے صراحی اور پیالہ مجلس سے ہٹا دیا اور سوائے مذکورہ چاریاروں کے اور حاضرین بھی اٹھا دئے گئے۔ تب ملک علاء الملک نے دست بستہ

عرض کی۔ رسول اللہ صلی اللہ علیہ وآلہ وسلم نے نیا دین چار چاروں کی مدد سے نہیں چلایا تھا بلکہ خدا کی وحی کی مدد سے چلایا تھا اور وہ آپ کو بیس نہیں ہے۔ ذرا خیال کیجئے جنگیز خاں کو کہ اُس نے اور اس کی اولاد نے سب اسلامی ملکوں کو اسلام کے مٹانے کیلئے زیر زبر کر دیا، اور لاکھوں مسلمانوں کو مار ڈالا پھر بھی وہ اسلام کو نہ مٹا سکا۔ اور اپنا دین نہ چلا سکا۔ آخر اس کی اولاد نے مجبور ہو کر اسلام کو قبول کر لیا۔ اور اسلام کی حمایت میں جہاد کرنے شروع کئے۔ تب ان کی سلطنتیں مضبوط ہوئیں۔ پس اگر حضور عالی کے یہ خیالات ہندوستان میں مشہور ہوں گے تو سارا ملک مخالفت کے لئے کھڑا ہو جائے گا۔ اور ایسی بڑی بغاوت ہوگی جس کو کوئی طاقت نہ سنبھال سکے گی۔

یہ سن کر علاء الدین نے کہا تو بیچ کہتا ہے۔ میں اپنے اس خیال سے توبہ کرتا ہوں اب دوسری بات کی نسبت تیری کیا رائے ہے کہ میں سکندر کی طرح ساری دنیا کو فتح کر دوں علاء الملک نے جواب دیا میں اس ارادے کی تائید کرتا ہوں کہ یہ عزم شاہانہ ہمت کے لئے زیبا ہے مگر اس کے ساتھ ہی یہ عرض کروں گا کہ جب حضور ہندوستان سے باہر دنیا کو فتح کرنے جائیں گے تو ہندوستان میں اپنا نائب اور قائم مقام کس کو بنائیں گے یہاں تو ہر شخص مکر و دغا اور بغاوت و سرکشی سے لبریز دکھائی دیتا ہے۔ سکندر کے زمانے میں یونان کی یہ حالت نہ تھی۔ اور اس نے ارسطو جیسے عاقل حکیم، اور نیک نیت شخص کو اپنا قائم مقام بنایا تھا۔ اگر آپ کے ہاں بھی کوئی ارسطو موجود ہو تو شوق سے اس کے نائب بنا کر دنیا فتح کرنے کے لئے باہر جائیے۔ ورنہ اس خیال کو چھوڑ دیجئے۔ اور ہندوستان کے ان علاقوں کو فتح کیجئے جہاں ابھی مسلمانوں کا قدم نہیں پہنچا ہے۔

علاء الدین نے اس بات کو بھی قبول کیا اور علاء الملک کو اس بے باکانہ عرض

کی بنا پر بہت تحسین و آفرین کہی۔

ملک خطیر الدین وزیر کے مشورے

ملک علاء الملک کو نوال کا معروضہ قبول کرنے کے بعد سلطان نے ملک خطیر الدین وزیر سے دریافت کیا کہ مغلوں کے حملوں کی روک تھام اور اندرونی بغاوتوں کا انسداد کیونکر ہو؟ ملک خطیر الدین نے جواب دیا مغلوں کے حملے یوں دور ہو سکتے ہیں کہ ہماری فوج زیادہ ہو اور اس کے ہتھیار بھی اچھے ہوں۔ اور اندرونی بغاوتوں کا قلع قمع یوں ہو سکتا ہے کہ خبر رسائی کا انتظام کیا جائے اور امیروں کے آپس میں ملنے جلنے کی اجازت نہ ہو یہاں تک کہ اگر وہ آپس میں شہ داری کرنی چاہیں تب بھی آپکی اجازت اس میں ضروری ہو اور بادشاہ کو شراب بھی چھوڑ دینی چاہئے اور تمام ملک میں شراب پینا اور فروخت کرنا ممنوع کر دینا چاہئے۔ بادشاہ نے کہا۔ مغلوں کی فوج کے سواروں اور پیادلوں کو بہت تھوڑی تنخواہ دی جاتی ہے۔ ہم کو اتنی کم تنخواہ پر سپاہی نہیں مل سکتے۔ وزیر نے عرض کی اگر ہر جز کے ارزاں نرخ مقرر کر دیئے جائیں تو ہم کو کم تنخواہ پر مغلوں سے زیادہ سپاہی بیکرا سکتے ہیں۔ یہ سن کر بادشاہ نے تمام ہندوستان کے بازاروں کے نرخ مقرر کر دیئے جن کی تفصیل ذیل میں درج کی جاتی ہے۔ اور اس کے بعد جاسوسی کا محکمہ قائم کیا اور اسکا ایسا اچھا انتظام کیا گیا کہ ہر شخص ہر وقت اس خوف میں رہتا تھا کہ میرے گھر کی بات بادشاہ کو معلوم ہو جائے گی۔ اور ایسا ہی ہوتا بھی تھا کہ معمولی معمولی باتیں جو لوگوں کے گھروں میں ہوتی تھیں ان کی خبر بادشاہ کو ہو جاتی تھی۔

بادشاہ نے شراب پینا اور شراب بیچنا بھی تمام ہندوستان میں ممنوع کر دیا۔

اور امرار کو آپس میں میل جول اور رشتہ داریوں سے بھی روک دیا۔ کوئی امیر بادشاہ کی اجازت کے بغیر نہ کسی سے مل سکتا تھا نہ رشتہ داری کر سکتا تھا۔

یہ آخری انتظام مغلوں کی حکومت میں بھی جاری تھا یہاں تک کہ حیدر لطفی آباد کن میں جو مغلوں کی یادگار سلطنت ہے یہ قاعدہ اب تک موجود ہے۔

ایک دفعہ میں سکندر آباد چھاؤنی میں اپنے ایک مرید کے ہاں ٹھہرا ہوا تھا اور وہاں بیمار ہو گیا۔ مجھے دیکھنے کے لئے یمین السلطنت ہمارا جہ سرکشن پر شاد بہادر (مرحوم) آئے۔ وہ بیٹھے ہوئے تھے کہ تھوڑی دیر میں حیدر آباد کے مشہور امیر نواب سالار جنگ بہادر بھی میری بیمار پرسی کے لئے آگئے۔ جب وہ دونوں امیر ایک جگہ بیٹھے ہوئے تھے تو میں نے ازراہ خوش طبعی ان سے کہا کہ آج کل نواب فرخندہ نواز جنگ (مرحوم) کی بڑی شہرت ہو رہی ہے کہ وہ امیروں کی اطلاعیں بادشاہ تک پہنچا دیتے ہیں پس اگر اس وقت نواب فرخندہ نواز جنگ یہاں آجائیں تو بڑا مزہ ہو کہ آپ دونوں امیر شاہی قاعدے اور قانون کے خلاف بے اجازت یہاں جمع ہوئے ہیں۔ خدا کی قدرت میرا یہ فقرہ ختم ہونے ہی تو اب فرخندہ نواز جنگ بھی وہاں آگئے اور وہ بھی میری بیمار پرسی کے لئے آئے تھے میں نے دیکھا کہ ہمارا جہ بہادر اور نواب سالار جنگ بہادر کے چہروں پر پریشانی پیدا ہو گئی۔ اس لئے میں نے نواب فرخندہ نواز جنگ سے مخاطب ہو کر کہا یہ دونوں بھی آپ کی طرح میری بیمار پرسی کے لئے آئے ہیں۔ نواب سالار جنگ کو بھی معلوم نہ تھا کہ ہمارا جہ بہادر یہاں ہیں۔ اور آپ کو بھی خبر نہ تھی کہ یہ دونوں یہاں موجود ہیں لہذا آپ تینوں قانون شکنی کے مجرم نہیں ہیں۔ میری یہ بات سن کر نواب فرخندہ نواز جنگ ہنسے اور انہوں نے کہا میں اس بات کو اچھی طرح سمجھ سکتا ہوں

اور ہمارے ملک کا قانون بھی ایسا سخت گیر نہیں ہے جو ان معمولی باتوں کی گرفت کرے۔
لہذا آپ کو اور ان دونوں امرار کو بالکل مطمئن رہنا چاہئے۔

جیدر آباد میں اب بھی امرار آپس میں رشتہ داری کرتے ہیں تو ان کو شاہی اجازت
درکار ہوتی ہے۔ یا جیدر آباد سے کہیں باہر جاتے ہیں، تب بھی اجازت لینا پڑتی ہے
اور انگلستان میں بھی باوجود بادشاہ کے بے اختیار ہونے کے یہی دستور ہے کہ کوئی
امیر آپس میں شاہی اجازت کے بغیر شادی نہیں کر سکتا اور اب تو یہ نوبت آگئی ہے
کہ وزیروں کی اجازت کے بغیر خود بادشاہ بھی اپنی مرضی سے کہیں شادی نہیں کر سکتا
تختواہ کی شرح دو سو چونتیس ٹنکہ (۲۴ کاسکہ تھا) ایک گھوڑے کیلئے
اور تین سو بارہ ٹنکہ دو اسپہ کے لئے مقرر کی گئی۔ نرخ حسب ذیل

خلجی نرخ

مقرر کیا گیا گھوڑوں فی من ساڑھے سات جنتیل (خلجی زمانے کا من آجکل کے ۱۲ سیر کے برابر
تھا۔ جنتیل ایک پیسہ قیمت کا سکہ تھا یعنی دو آنے من گھوڑوں بکتے تھے) جونی من چار جنتیل
چاول فی من ۵ جنتیل۔ ماش فی من ۵ جنتیل۔ چنانی من ۵ جنتیل اور موٹھ فی من ۳ جنتیل علاوہ
ازیں ہر ایک چیز چھوٹی بڑی کا نرخ مقرر کر دیا۔ چنانچہ سوئی سے لیکر گھوڑے تک کا
نرخ خود مقرر کیا اور مجز اور ناظم مقرر کئے۔ اگر کوئی نرخ سے کم یا زیادہ بیچتا تھا تو اس
کو سخت سزا دیتا تھا۔ اپنے نوکروں کے چھوٹے چھوٹے لڑکوں کو جنتیل دے کر بھیجتا
تھا تو ان بچوں کو بھی کوئی دکاندار وزن اور نرخ سے کم نہ دیتا تھا۔ تعجب یہ ہے کہ
اس کے ایام سلطنت میں خشک سالی اور قحط کے زمانے میں بھی یہی نرخ برابر رہا
بادشاہ اپنی ذاتی جاگیر کے دیہات سے بجائے نقدی کے غلہ لیتا تھا۔ وہ غلہ خشک
سالی کے موسم میں اپنے گوداموں سے اسی نرخ پر بیچتا تھا۔ عالموں کو حکم تھا کہ

زمینداروں سے بنجاروں کو معین نزع پر غلہ دلائیں۔ اور بنجاروں کو حکم تھا کہ وہ معین نزع پر دکانداروں کے ہاتھ بیچیں۔ (حاشیہ ختم ہوا)

آج میں حضور کی مجلس میں حاضر تھا۔ حضور اس وقت وضو فرما رہے تھے کہ

ایک بچہ سلطان کا ایک بڑا امیر اپنے بچے کو گود میں لے کر آیا۔ وہ بچہ آج ہی پیدا ہوا تھا۔ حضرت نے اس کو قریب بلوایا اور فرمایا اس مشہور و معروف آدمی کو میرے پاس لاؤ اور جب وہ حضور کے سامنے لایا گیا تو حضور نے اپنے وضو کا پانی اس کے ہونٹوں کو لگایا

حاشیہ | تاریخ فیروز شاہی شمس سراج عصفیہ سے معلوم ہوتا ہے کہ یہ لڑکا شاہی ملک حاجب کا تھا۔ اور حضرت کی زبان سے مشہور و معروف لفظ سن کر بچے کا نام معروف خاں رکھا گیا تھا جو آخر میں بہت بڑا اور شہرہ آفاق امیر بنا۔ (حسن نظامی)

آج میں نے خواجہ سید محمد رضا سے پوچھا کہ میرے حضور کے رفیقوں میں کرمانی خاندان بھی ہے اور لوگ اس خاندان کی بہت عظمت کرتے ہیں اور میرے حضرت رضا اس خاندان کے افراد کا بہت خیال رکھتے ہیں۔ بتائیے یہ کون لیگ ہیں؟

خواجہ سید محمد رضا نے جواب دیا اس خاندان کے بزرگ خواجہ سید محمد کرمانی ہیں جو کرمان میں رہنے لگے اور وہاں ان کی بہت بڑی جائداد تھی۔ اور ان کے چچا سید احمد کرمانی ملتان کی شکسال کے افسر تھے۔ خواجہ سید محمد کرمانی کرمان سے تجارت کے لئے لاہور میں

آیا کرتے تھے اور لاہور سے اپنے چچا سید احمد کرمانی سے بھی ملنے آتے تھے اور راتے ہیں بمقام ابودھن حضرت شیخ العالمؒ کی خدمت میں بھی حاضر ہوا کرتے تھے۔

سید احمد کرمانی نے اپنی صاحبزادی بی بی رانی کی شادی حضرت سید محمد کرمانی سے کر دی اور چاہا کہ وہ ان کے پاس ملتان میں سکونت اختیار کریں۔ انہوں نے جواب دیا میں اپنے پیر حضرت شیخ العالمؒ کی خدمت میں رہنا چاہتا ہوں۔ سید احمد کرمانی نے کہا۔ یہاں ملتان میں حضرت شیخ بہار الدین زکریا ملتانی بہت بڑے بزرگ موجود ہیں تم ان کی خدمت میں حاضر ہو کر فیض یاب ہو کرو۔ مگر وہ راضی نہ ہوئے اور انہوں نے کہا مجھے تو اپنے شیخ سے زیادہ اور کوئی معلوم نہیں ہوتا آخر سید محمد کرمانی نے کرمان کی جائداد فروخت کر کے اپنے اہل و عیال سمیت ابودھن میں سکونت اختیار کر لی۔ اسی زمانے میں حضرت سلطان المشائخؒ رضی اللہ عنہم میں حاضر ہوئے اور حضرت شیخ العالمؒ نے ان دونوں کا بھائی چارہ کر دیا چنانچہ حضرت جب ادھن میں حاضر ہوتے تھے میرے والد حضرت خواجہ سید بارادین اسحقؒ کے ہاں کھڑے تھے اور حضرت سید محمد کرمانی سے بھی رات دن کی ہم نشینی رکھتے تھے۔

حضرت خواجہ سید محمد کرمانی رضا ٹھارہ برس ابودھن میں رہے اور جب حضرت سلطان المشائخؒ رضی اللہ عنہم کی خلافت ملی تو انہی کے ساتھ وہ بھی اپنے اہل و عیال سمیت دہلی میں آ گئے اور حضرت رضی اللہ عنہم کی وفات میں رہنے لگے۔ ابتدا میں چونکہ حضرت سلطان المشائخؒ کو فقر و فاقہ رہتا تھا۔ اس واسطے سادات کرمان بھی حضرت رضی اللہ عنہم کے ساتھ بہت عسرت کی زندگی بسر کرتے تھے۔

گاؤں کا فرمان | ایک دفعہ سلطان جلال الدین خلجی نے حضرت سلطان المشائخؒ

کی خدمت میں ایک گاؤں کی نذر کا فرمان بھیجا حضرت رضی نے اپنے اقربا سے صلاح لی تو ان سب نے کہا گاؤں قبول کر لینا چاہئے۔ لیکن جب حضرت رضی نے سید محمد کرمانی سے پوچھا تو انہوں نے جواب دیا کہ اگر تم گاؤں قبول کرو گے تو ہم تم سے الگ ہو جائیں گے۔ ہم تو ترک دنیا کر کے یہاں آئے ہیں کرمان میں ہماری بہت بڑی جائیداد تھی۔ اس کو چھوڑ دیا ملتان میں اپنے خسر کے ساتھ نہ رہے تو اب دہلی میں آ کر تمہارے ساتھ کیونکر رہ سکتے ہیں اگر تم شاہی گاؤں قبول کر لو گے۔ یہ جواب سن کر حضرت سلطان المشائخ رضی نے گاؤں کا فرمان واپس کر دیا اور اپنے سید رفیقوں کی رائے کو اپنے اقربا کی رائے پر مقدم رکھا۔

ہم کو وہی لائے | جب میرے نانا کا اجودھن میں انتقال ہوا تو میرے ماموں شیخ بدرالدین سلیمان گدی پر بیٹھے اور ان کے تعلقات میرے

والد سے اچھے نہ رہے تو انہی سید محمد کرمانی رضی نے میرے والد کی دلجوئی کی تھی۔ اور جب میرے والد کا بھی انتقال ہو گیا تو انہی سید محمد کرمانی رضی کو حضرت سلطان المشائخ رضی نے اجودھن بھیجا تھا اور وہی میری والدہ کو اور ہم دونوں بھائیوں کو اجودھن سے یہاں لائے تھے۔ ان کے چار بیٹے ہیں۔ بڑے سید نورالدین مبارک کرمانی رضی ان سے چھوٹے سید کمال الدین احمد کرمانی رضی تیسرے سید قطب الدین حسین کرمانی رضی چوتھے اور سب سے چھوٹے سید خاموش کرمانی رضی۔

رخصت | خواجہ سید محمد رضی نے کہا۔ میں نے اپنے حضرت رضی سے سنا ہے کہ قیام دہلی کے زمانے میں کسی بات پر میری اور سید محمد کرمانی کی رخصت ہو گئی تھی اور انہوں نے میرے دسترخوان پر کھانا کھانے کے لئے آنا چھوڑ دیا تھا۔ ایک رات میں نے خواب میں دیکھا کہ ایک قتبے کے دروازے پر سید محمد کرمانی رضی کھڑے ہیں اور کہا جاتا ہے کہ

اس قبے کے اندر رسول اللہ صلی اللہ علیہ وآلہ وسلم تشریف رکھتے ہیں اور میرے دل میں شوق پیدا ہوا ہے کہ میں اندراں حضرتؑ کی زیارت کے لئے جاؤں۔ مگر ڈرنا ہوا کہ دربانی پر سید محمد کرمانیؒ ہیں اور وہ مجھ سے ناراض ہیں۔ شاید وہ مجھے اندر جانے سے روکیں۔ بیکایک سید محمد کرمانیؒ نے مجھے آواز دی کہ آؤ مولانا نظام الدین تم کو اندر لے چلوں۔ میں دوڑ کر ان کے پاس گیا اور ان کے ساتھ قبے کے اندر داخل ہوا اور ہم دونوں آنحضرتؑ کے سامنے حاضر ہو کر قدم بوس ہوئے۔ آنحضرتؑ نے فرمایا تم دونوں میرے فرزند ہو۔ میں بیدار ہو گیا۔ اور صبح کو خود سید محمد کرمانیؒ کے پاس چلا گیا۔ وہ مجھے دیکھ کر کھڑے ہو گئے۔ اور گلے مل کر خوب روئے۔ میں نے اپنا خواب ان سے بیان کیا اس کا ان پر بہت اثر ہوا۔ اور اس دن سے آج تک میری ان کی پھر کبھی رنجش نہیں ہوئی۔

سید حسین کرمانیؒ | خواجہ سید محمدؒ نے کہا سید محمد کرمانیؒ کے فرزند سید قطب الدین حسین کرمانیؒ حضرت سلطان المشائخؒ کی مجلس میں بہت مقبول ہیں اور حضرت ان کو امیر خسروؒ کی طرح اور ہم دونوں بھائیوں کی طرح اور اپنی بہن کے دونوں پوتوں کی مانند بہت زیادہ عزیز رکھتے ہیں۔

سید محمد کرمانیؒ کی زیارت | خواجہ سید محمدؒ سے یہ حالات سنا کر میں نے شکیانہ لے چلو۔ چنانچہ خواجہ سید محمدؒ مجھے ان کے پاس لے گئے۔ میں نے دیکھا نہایت نورانی صورت گورے رنگ سفید ڈارٹھی صاف ستھرے لباس کے ایک بزرگ جانا ز پر بیٹھے ہیں۔ خواجہ سید محمدؒ نے اور میں نے ان کو سلام کیا اور ادب سے بیٹھ گئے۔ خواجہ

سید محمد نے میرا حال ان کو سنایا۔ فرمانے لگے میں ان سے واقف ہوں۔ اور میں نے ان کو اس دن بھی دیکھا تھا جب ان کو جدا کیا تھا۔

ن
کھچڑی | تھوڑی دیر سید صاحب بائیں کرتے رہے۔ اس کے بعد ایک خادم دسترخوان لایا اور اس نے ہمارے سامنے دسترخوان بچھا دیا اور کھچڑی کی ایک رکابی لا کر رکھ دی جس کے بیچ میں گھی لگا ہوا تھا۔ اور ایک برتن میں شلجم کا پیٹھا اچا رہی تھا ہم دونوں نے کھچڑی کھائی اور اچار نے بہت ہی مزہ دیا۔ سید صاحب بہت دیر تک میرے حالات دریافت کرتے رہے وہ بہت زیادہ خوش مزاج معلوم ہوتے تھے میں نے ان سے بہت سے سوالات کرمان کی نسبت اور ان کی تجارت کی بابت کئے میرا خیال تھا کہ مسلمان سوائے جنگ اور قتل اور خون ریزی اور حکومت کرنیکے تجارت کا ہنر نہیں جانتے۔ ان کی زندگی کے دو پہلو ہیں اور دونوں انتہائی ہیں۔ جو دنیا دار ہیں وہ حد سے زیادہ دنیا داری کی طرف مائل ہیں۔ اور جو تارک ہیں وہ حد سے زیادہ دنیا سے نفرت کرتے ہیں۔ درمیانی حالت کے مسلمان میں نے بہت کم دیکھے تھے۔ اس لئے مجھے ہندو لوگ مسلمانوں سے اچھے معلوم ہوتے تھے کہ ان کے ہاں برہمن اپنا کام خوب جانتے ہیں اور چھتری لڑائی اور حکومت کے فن سے واقف ہیں اور ویش کا شنکاری اور تجارت خوب کرتے ہیں اور شودر خدمت گزار کی کا فن خوب جانتے ہیں اور ہر ذات اپنے اپنے کام میں بہت اچھی ہمارت رکھتی ہے۔ مسلمانوں میں یہ بات نہیں ہے۔ وہ سب کام کرنا چاہتے ہیں اور کوئی کام بھی پوری طرح نہیں کر سکتے۔ مگر آج سید محمد کرمانی کی بائیں سن کر مجھے اپنا خیال بدلنا پڑا۔ انہوں نے ساہا سال سے دنیا ترک کر دی ہے اور درویشی اختیار کر لی ہے مگر وہ پیار کے ہنر کو

بھولے نہیں ہیں۔ انہوں نے مجھے بتایا کہ کرمان میں کس کس چیز کی تجارت ہوتی ہے اور کیا چیزیں وہاں سے ہندوستان میں آتی ہیں اور کن کن چیزوں کی تجارت میں کرمانیوں کو نفع ہوتا ہے اور کن کن چیزوں کے بیچارے ہندوستانی نفع اٹھا سکتے ہیں۔ سید صاحب نے باتوں ہی باتوں میں یہ بھی فرمایا کہ ہمارے رسولؐ نے نبوت سے پہلے زندگی کا بڑا حصہ تجارت میں خرچ کیا تھا۔ اور ہم چونکہ ان کی آل ہیں سے ہیں اس واسطے ہم میں نبوت کی شان بھی ہے۔ اور ہم تجارت کا ہنر بھی جانتے ہیں۔

میں سید صاحب کی مہربانی دیکھ کر ذرا بیباک ہو چلا تھا اس لئے میں نے ان سے گستاخانہ عرض کیا۔ آپ نے

دنیا کیوں ترک کی

دنیا کیوں ترک کر دی؟ جب آپ تجارت کرتے تھے اور جب آپ کرمان کی زمینداری میں مصروف تھے تو کیا آپ کا دل خدا سے غافل ہو گیا تھا؟ اور کیا دنیا ترک کرنے کے بعد کوئی خاص نزدیکی خدا کی آپ کو حاصل ہو گئی ہے؟

سید صاحب اس سوال کو سن کر مسکرائے اور انہوں نے خواجہ سید محمدؒ سے مخاطب ہو کر فرمایا۔ تمہارے مہمان کی طبیعت بہت تیز معلوم ہوتی ہے۔ میں اس کے سوال کا جواب بخوشی دوں گا۔ اس کے بعد وہ میری طرف مخاطب ہوئے اور فرمایا سنو ہر دیوبند تک میں زمینداری اور تجارت میں مصروف تھا۔ اس وقت تک مجھے وہ لذت خدا کی یاد میں حاصل نہ ہوتی تھی جو ترک دنیا کے بعد حاصل ہونے لگی ہر قوم جب عروج حاصل کرتی ہے تو اس کے افراد عروج کا کام آپس میں تقسیم کر لیتے ہیں۔ کوئی حاکمیت کا کام لیتا ہے، کوئی وزارت کا کام لیتا ہے، کوئی تجارت کرتا ہے، کوئی رکھیتی کرتا ہے، کوئی صنعت و حرفت اختیار کرتا ہے، اور کوئی سب کچھ

چھوڑ کر خدا سے لو لگا لیتا ہے۔ اور ہر ایک اپنے اپنے کام کی ترقی سے قوم کو عروج کی طرف لے جاتا ہے۔ آج اس ملک کا سلطان بھی بحیثیت مسلمان کے قومی عروج کا کام کر رہا ہے اور اس کے امیر وزیر بھی۔ اور اس کے ملک کے صنّاع اور تاجر بھی اور اس کے ملک کے تارک دنیا درویش بھی۔

میرے خسر چاہتے تھے کہ میں اُن کی لڑکی سے شادی کرنے کے بعد ملتان میں رہوں تاکہ اُن کی لڑکی اُن کے پاس رہے۔ وہ ملتان کے شاہی ٹکسال کے افسر تھے جو ایک بڑا عہدہ ہے اور مجھے بھی اُن کے ذریعے ایک بڑا عہدہ مل سکتا تھا یا میں کرمان کی چیزیں منگوا کر ملتان میں تجارت کر سکتا تھا۔ مگر میرا دل زمینداری اور تجارت سے بھر چکا تھا۔ اور میں چاہتا تھا کہ ترک دنیا کی لذت حاصل کروں۔ اس لئے میں اٹھارہ برس اپنے پیر حضرت شیخ العالمؒ کے پاس ابو دھن میں رہا اور اب میں اپنے دوست اپنے پیر بھالی مولانا نظام الدینؒ کی رفاقت میں یہاں رہتا ہوں اور چاہتا ہوں کہ زندگی کے اخیر تک یہیں رہوں اور میری اولاد بھی یہیں رہے میری اولاد شاہی نوکری میں بھی ہے اور کچھ میری تعلیم و تربیت میں ہے۔ لیکن میں خدا کی یاد کی لذت اسی میں سمجھتا ہوں کہ دنیاوی جھگڑوں سے بے تعلق رہوں۔

تم کیا کرنا چاہتے ہو؟ اس کے بعد سید صاحب نے مجھ سے پوچھا کہ تمہارے یہاں آنے کا کیا مقصد ہے۔ اور تم اپنی آئندہ زندگی

کس طرح بسر کرنی چاہتے ہو؟

یہ سوال ایسا تھا کہ جس کا جواب دینا مجھے دشوار ہو گیا۔ کیونکہ میں نے کبھی اسکو

سوچا ہی نہ تھا۔ تاہم میں نے کہا۔ میں دیوگیر کے شاہی خاندان میں ہوں میری وہاں

زمینداری ہے اور میرے ماں باپ بھی زندہ ہیں اس لئے میں وہی کام کروں گا جو میرے
باپ دادا کرتے آئے ہیں۔ دہلی میں تو فقط حضرت سلطان المشائخ رضا کی زیارت کیلئے
آیا تھا اور اب یہاں سے واپس چلا جاؤں گا۔

پیش گوئی | حضرت سید محمد کرمانی صاحب نے فرمایا۔ ہاں تم اپنے گھر جاؤ گے
پھر اپنے گھر آؤ گے۔ پھر اپنا گھر بد لو گے۔ پھر اپنا خیال بد لو گے۔
پھر سارے ہندوستان کے اختیارات کے مالک بن جاؤ گے اور پھر اس دنیا کی لذتیں
تمہارا امتحان لیں گی۔ اور جو کچھ اس دنیا کی لذتوں کا نتیجہ ہوتا ہے وہ تمہارے سامنے
بھی آئے گا۔

یہ باتیں سید صاحب نے آنکھیں بند کر کے ایسی مسلسل کہنی شروع کیں گویا
وہ کسی لکھی ہوئی چیز کو پڑھ رہے ہیں۔ میرے جسم میں یہ باتیں سن کر سنسنی پیدا ہوئی
اور میں نے خواجہ سید محمد رضا کو اپنی حیرت ظاہر کرنے کے لئے دیکھا اور انہوں نے بھی
تعجب کی نظر سے مجھے دیکھا مگر پھر مجھ میں بات کرنے کی طاقت نہ رہی اور میں دہڑک
چپ چاپ بیٹھا رہا۔ لیکن خواجہ سید محمد رضا نے میری مدد کی اور سید صاحب سے پوچھا
آپ نے میرے ہمان کی نسبت ایسی باتیں فرمائیں کہ وہ چپکا ہو گیا اور اسکی گویائی
آپ نے سلب کر لی۔ سید صاحب کی آنکھیں بند تھیں۔ اسی حالت میں انہوں
نے کہا تم میرے مخدوم زادے ہو۔ اور یہ تمہارا ہمان ہے اور میرے دوست اور
میرے پیر بھائی کی توجہ بھی اس کے حال پر ہے اس واسطے میں اس کو خوش نصیب
سمجھتا ہوں۔ یہ تمام ہندوستان میں شہرت حاصل کرے گا۔ اس کا نام کتابوں
میں لکھا جائے گا۔ اس کے موجودہ نام کو لوگ بھول جائیں گے۔ اور اس کا ایک

نیا نام ہوگا اور اس کا پرانا عقیدہ اس کے پاس نہیں رہے گا۔ اور ہندوستان کے بادشاہ اس کے کاموں کے ضرورت مند ہوں گے۔ اس کے ہاتھ میں تلوار بھی ہوگی اور قلم بھی۔ اس کے دماغ میں ایک بڑا عروج ہوگا اور یہ اس عروج سے بہت زیادہ فائدہ اٹھائے گا۔ مگر اس کے باوجود اس کا دل خدا کی طرف اور خدا کے بندوں کی طرف متوجہ رہے گا۔ اور آخر اس کو اتنا بڑا عروج حاصل ہوگا۔ جس کی نسبت قرآن یہ کہتا ہے کہ جس آدمی کو وہ عروج حاصل ہو جاتا ہے تو پھر وہ مرنے کے بعد بھی ہمیشہ زندہ رہتا ہے۔

یہ باتیں سن کر میں بے تاب ہو گیا اور مجھے کسی چیز نے ایسا مجبور
تاب نہ رہی کیا کہ میں نے اٹھ کر اپنا سر سید صاحبؒ کے قدموں میں رکھ دیا
 انہوں نے میرے کان کی سنہری مندری پکڑ کر ہلائی اور کہا اٹھو ہر دیو تم خدا کے مقبول
 بندے ہو۔

اس کے بعد ہم دونوں وہاں سے رخصت ہو کر قیام گاہ پر آ گئے۔

حواشی حسن نظامی

۱۔ کرمانی خاندان | حضرت سید محمد کرمانیؒ اور ان کے چاروں صاحبزادوں اور
 پوتوں وغیرہ کے مزارات درگاہ حضرت خواجہ نظام الدین
 اولیاءؒ میں ہیں۔ جب درگاہ کی باولی کے شمالی دروازے سے درگاہ میں آنے کے
 لئے اندر آتے ہیں تو سب سے پہلے بائیں ہاتھ کو ایک چوتھے پرتین قبریں ملتی ہیں
 ان میں درمیانی قبر میرے دادا خواجہ سید حسین علیؒ کی ہے اور ان کے سرہانے ان کے

بھائی سید ستم علی مدفون ہیں اور ان کے بائیں میرے خاندان کی ایک خاتون کی قبر ہے اور میرے دادا کی قبر کے شرقی پہلو کی دیوار پر میرا نسب نامہ چسپاں ہے۔ یہ نسب نامہ بانسی کے پھتروں پر ہے۔ ایک ایک فٹ مربع پھتر پر ایک ایک نام کندہ کیا گیا ہے۔ یہاں سے پانچ قدم چلنے کے بعد شرق کی طرف ایک سنگین زینے دار راستہ ہے اور جب اس راستے سے اوپر چڑھیں تو دائیں طرف ایک بڑا غار ہے۔ یہ غار نہیں ہے بلکہ اس کے اطراف کی مٹی اونچی ہو گئی ہے۔ اس غار کے اندر کرمانی خاندان کے تمام سادا مدفون ہیں اور وہیں گوشہ غرب و شمال میں میرے دو داداؤں کی بھی قبریں ہیں اسی کے قریب حضرت سید امیر خور دکرمانی رضاکا مزار ہے جو حضرت سید محمد کرمانیؒ کے پوتے تھے اور جنھوں نے سیرالاولیاء کتاب لکھی تھی اور جو موجودہ زمانے میں نہایت معتبر کتاب مانی جاتی ہے۔ میں نے ان تمام سیدوں کے حالات اور سین و وفات بڑے بڑے پھتروں پر کندہ کرا کے ان قبروں کے سرہانے لگا دئے ہیں اور اس کتاب کے آخر میں جب حضرت سلطان المشائخ رضاکا درگاہ کی موجودہ حالت لکھوں گا اس وقت ان کتبوں کو بھی درج کر دوں گا۔

۲۔ سید کی بشارت | راجہ ہارہ دیو کو حضرت سید محمد کرمانیؒ نے جو بشارت دی تھی وہ حرف بگڑ پوری ہوئی یعنی وہ مسلمان ہوا اور

اس کا نام احمد ایاز رکھا گیا اور اس کو خواجہ جہاں خطاب ملا اور اس نے گجرات کی سپہ سالاری بھی کی اور محمد تغلق کی ولایت میں میر عمارت بھی رہا اور پھر دلی میں نائب وزیر بھی ہوا۔ اور آخر محمد تغلق نے اس کو وزیر اعظم بھی بنا دیا اور محمد تغلق کی وفات کے بعد فیروز شاہ تغلق کے حکم سے وہ بمقام سامانہ پنجاب شہید بھی کیا گیا جس کا

اشارہ حضرت سید محمد کرمانیؒ نے اپنی بشارت کے آخری الفاظ میں کیا ہے۔ چنانچہ آج تک یہ بات دیکھی جاتی ہے کہ راجہ ہمدان ہمدانی کے مقبرے میں کوئی شخص وضو کرتا ہوا اور نماز پڑھتا ہوا بار بار دیکھا جاتا ہے۔ اور وہ یقیناً راجہ ہمدانی کی شہادت کا صلہ ہے۔

۳۔ خلافت | راجہ ہمدان ہمدانی کا نام مسلمان ہونے کے بعد حضرت سلطان المشائخ نے احمدیاز رکھا تھا۔ اور وہ حضرت کامرید بھی ہوا تھا اور حضرت

نے اس کو خلافت بھی دی تھی اور وہ باوجود نوے سال کی عمر ہو جانے کے اور وزارت کی مشغولی کے ان تمام اوراد و وظائف کا پابند تھا جو حضرت نے اس کو تعلیم کئے تھے۔ اور جب فیروز شاہ تغلق کا ایک امیر شیر خاں اس کے قتل کے لئے آیا تو اس نے جلاد سے کہا نماز کے سجدے میں میرا سر کاٹو۔ چنانچہ اس نے غسل کیا۔ اور حضرت کی کلاہ اپنے سر پر رکھی اور حضرت کا دیا ہوا عمامہ کلاہ پر باندھا اور نماز کے لئے کھڑا ہو گیا اور جب سجدے میں سر رکھا اس وقت جلاد نے اس کی خواہش کے موافق تلوار مار کر اس کا سر کاٹ دیا۔ اور اس طرح حضرت سید محمد کرمانیؒ کی پیش گوئیاں پوری ہوئیں۔ (حسن نظامی کے حواشی ختم ہوئے)

اردو کی بنیاد

آج حضرت نے رات کی مجلس خاص میں مجھ کو اور خواجہ حسن بھٹائی کو اور امیر خسرو کو اور خواجہ سید محمد کو اور ان کے بھائی خواجہ سید موسیٰؒ کو اپنی بہن کے پوتے خواجہ سید رفیع الدین ہارونؒ کو اور میرے ہم وطن سنبھل دیو جتیل دیو اور ستیل دیو کو یاد فرمایا۔

تھا۔ جب ہم سب جمع ہو گئے۔ تو ارشاد ہوا تم سب مل کر ایک ایسی زبان تیار کرو۔ جو ہندوستان کے رہنے والے ہندو اور باہر کے آئے ہوئے مسلمان آپس کی بات چیت اور لین دین کے لئے کام میں لائیں۔ امیر خسروؒ اور خواجہ سید محمدؒ کی طرف خاص التفات کے ساتھ حضور نے دیکھا اور فرمایا کہ میں پہلے بھی تم سے یہ بات کہہ چکا ہوں ان دونوں نے جواب میں گزارش کی کہ ہم مخدوم کے حکم پر عمل کر رہے ہیں۔ امیر خسروؒ نے یہ بھی کہا کہ میں نے بچوں کی تعلیم کے لئے ایک چھوٹی سی کتاب بھی لکھنی شروع کی ہے جس کا نام خالق باری تجویز کیا ہے اور اس کے بعد انہوں نے کچھ اشعار خالق باری کے حضرت کو سنائے۔ حضرت نے ان کو بہت پسند فرمایا اور اس کے بعد ارشاد ہوا یہ بہت مفید چیز ہے مگر ہندی زبان میں ایسے اشعار بھی لکھو جن کو لوگ گایا کریں۔

پھر خواجہ سید محمدؒ سے فرمایا تم اور امیر خسروؒ موسیقی کے ماہر ہو اس واسطے تم دونوں ایسے گیت اچھی طرح تیار کر سکتے ہو۔ اس کے بعد حضرت نے اپنی بہن کے پوتے سید رفیع الدین ہارونؒ اور خواجہ سید موسیٰؒ اور خواجہ حسن سنجریؒ کو بھی اسی بات کی تاکید فرمائی اور ان سب نے ارشاد کی تعمیل کا وعدہ کیا۔ آخر میں ہم چاروں ہندوؤں کو بھی یہی حکم ہوا۔ اور ہم چاروں نے بھی اس کی تعمیل کا وعدہ کیا۔

اس کے بعد حضرت نے فرمایا آج کل ہماری فارسی اور خسرو کی ترکی زبانوں کیسا ہندوؤں کی بول چال کے بہت سے لفظ مل گئے ہیں اور اب لوگ اپنے گھروں اور مجلسوں میں بھی ہندی کے الفاظ بولنے لگے ہیں لیکن بعض لوگ ایسے بھی ہیں جو فارسی اور عربی اور ترکی زبانوں میں ہندی کی آمیزش نہیں چاہتے اس لئے انکو سمجھانا چاہئے کہ ان کا اور ان کی حکومت کا فائدہ اسی میں ہے کہ ہندوستان بول

کو اپنے دل کی بات سمجھا سکیں اور خود ان کے دلوں کی حالت سمجھ سکیں اور یہ جی بھی ہو گا کہ وہ ضد کو پھوڑ دیں اور ہندی بول چال کا چرچہ بڑھائیں۔

جب یہ گفتگو ہو چکی تو میں نے حضور سے عرض کی کہ غلام ابنا تک اسلام

پیر سوال

قبول کرنے کے شرف سے محروم ہے۔ لیکن بھائی سید محمدؒ سے یہ سنا ہے کہ جو آدمی ہر وقت با وضو رہتا ہے اور اپنے پیر کا تصور دل و دماغ میں قائم رکھتا ہے اُس کو دوسروں کے دلوں کی باتیں معلوم ہونے لگتی ہیں اور وہ زمین کے اندر کے دفتیوں کو بھی دیکھنے لگتا ہے۔ تو کیا میں بھی اگر ہر وقت با وضو رہوں اور حضور کا تصور قائم رکھوں تو یہ نعمت مجھے حاصل ہو سکے گی؟

ہاں تجھ کو بھی یہ نعمت حاصل ہو سکتی ہے اس شرط

حضرت نے جواب دیا

پر کہ توبت پرستی نہ کرے خدا کو ایک مانے اور محمد صلی اللہ علیہ وآلہ وسلم کو آخری زمانے کا رسول تسلیم کرے اور کسی کا مرید ہو جائے تو اس وقت تو بھی چالیس دن برابر با وضو رہنے سے اور اپنے پیر کا تصور کرنے سے اس نعمت کو حاصل کر سکے گا۔

میں نے دوبارہ گزارش کی تو کیا میرا مسلمان ہونا ضروری نہیں ہوگا؟ حضرت نے جواب دیا جب تو خدا کو ایک مان لے گا اور رسول کی رسالت تسلیم کر لے گا تو مسلمان ہو جائے گا۔ میں نے عرض کی اگر مسلمان ہو جانا اتنا آسان ہے تو مجھے اسی وقت مسلمان کر لیجئے۔ حضرت نے فرمایا مسلمان کرنا اور ہے اور مسلمان ہونا اور ہے مسلمان کرنے کا لفظ ظاہر کرتا ہے کہ اس میں کسی قسم کا جبر اور دباؤ یا لالچ یا ذاتی غرض بھی شامل ہے۔ اور مسلمان ہونا ان سب سے بے لوث ہے۔ اس کے لئے کسی ایسا

وقبول کی ضرورت نہیں ہے مثلاً آج اس وقت تو اس بات کا یقین کر لے کہ اللہ بس ایک ہی ہے اور محمدؐ اُس کے رسول ہیں تو اس یقین کے ساتھ ہی تو مسلمان ہو جائیگا میں نے گھبرا کر کہا بیشک مجھے پورا یقین ہے کہ خدا ایک ہے اور محمدؐ اُس کے رسول ہیں حضرتؒ نے فرمایا تو بس تو مسلمان ہے۔ میں نے کہا مجھے بیعت بھی کر لیجئے۔ ارشاد ہوا ابھی اس کا وقت نہیں آیا اور نہ ابھی اس کی ضرورت ہے کہ تو اپنے مسلمان ہونیکا اعلان کرے اور نہ اس کی ضرورت ہے کہ تیرا نام بدلہ جائے۔ البتہ تو محمدؐ سے وضو سیکھ لے اور یہی تجھ کو سکھا دیں گے۔ پھر چالیس دن کے بعد وہ چیز حاصل ہو جائے گی جس کا تو خواستگار ہے۔

میرے تینوں ہندو ساتھیوں نے یہ باتیں سن کر حضور میں التماس کیا کہ ہم تینوں بھی خدا کو ایک مانتے ہیں اور رسول کو برحق سمجھتے ہیں۔ اور حضور کو اپنا گرو بناتے ہیں۔ ہم کو بھی اجازت دیجئے کہ وضو کرنا سیکھ لیں اور تصور شیخ بھی سیکھ لیں۔ حکم ہوا تم کو بھی اجازت ہے۔ اس کے بعد مجلس برخواست ہو گئی۔

وضو کی تعلیم حاصل کرنے کے بعد مجھے رات دن بس **چالیس دن کے بعد** یہی خیال رہتا تھا کہ میں با وضو رہوں حضرتؒ کی

مجلس میں جاتا تھا۔ خواجہ حسنؒ کے پاس ان کی چھاؤنی میں بھی جاتا تھا۔ اور کبھی کبھی امیر خسروؒ کے مکان پر بھی پہنچتا تھا اور حضرت سید محمد کرمانیؒ کے پاس تو اکثر تیسرے چوتھے دن جاتا رہتا تھا۔ لیکن ہر حال میں با وضو رہنے کا خیال قائم رہتا تھا میں دو دفعہ حضرت کی اجازت سے درگاہ حضرت خواجہ قطب صاحبؒ کی زیارت کو بھی گیا اور کبھی مزارات کی زیارتیں کیں۔ اپنے ہندو بھائیوں کے مکان پر بھی دورات رہا۔ مگر وضو کی پابندی۔

میں نے کہیں بھی ترک نہیں کی۔ البتہ میں نے اپنے ہندو بھائیوں سے یہ سنا کہ ان سے با وضو رہنے کی پابندی نہیں ہو سکی۔

الغرض جب چالیس دن پورے ہو گئے تو مجھے بڑی خوشی ہوئی اور میں نے خیال کرنا شروع کیا کہ آج میری آنکھوں میں باطنی نور پیدا ہو جائے گا۔ اور مجھے زمین کے دھینے نظر آنے لگیں گے اور میں دیو گرٹھ میں اپنے ماں باپ کو یہاں بیٹھے بیٹھے دیکھنے لگوں گا۔ اور مجھے ہر شخص کے دل کے اندر کی باتیں اور خیالات معلوم ہونے لگیں گے مگر چالیس دن ہونے کے بعد جب مجھے کوئی چیز دکھائی نہ دی تو مجھے بڑی مایوسی ہوئی اور طرح طرح کے شکوک اور وہم دل میں پیدا ہونے لگے اور اتنا صدمہ ہوا کہ میں نے اکتالیسویں دن کھانا بھی نہیں کھایا اور حضرت کی مجلس میں بھی نہیں گیا جی میں آیا کہ آج سے وضو کی پابندی چھوڑ دوں مگر عادت پڑ گئی تھی با وضو رہنے کی پابندی ترک نہ ہو سکی۔ لیکن دل کی بے چینی بڑھتی ہی جاتی تھی۔ جب نہ رہا گیا تو خواجہ سید محمدؒ سے اپنے دل کے شکوک بیان کئے انہوں نے کہا میں نے بھی حضرت کے ارشاد کے بعد سے وضو کی پابندی شروع کر دی ہے لیکن مجھے بھی اب تک کوئی چیز معلوم نہیں ہوئی۔ چلو آج رات کو حضرت کی خلوت میں اپنا اپنا حال عرض کریں گے۔

چنانچہ ہم دونوں حضرت کی خدمت میں حاضر ہوئے اس وقت تخیلیہ تھا اور صرف امیر خسروؒ اندر تھے۔ خادم نے کہا اور کسی کو اندر جانے کی اجازت نہیں ہے خواجہ سید محمدؒ نے کہا تم جا کر میری خبر دیدو۔ خادم اندر گیا اور واپس آ کر کہا حضرت تم دونوں کو اندر بلانے ہیں ہم دونوں اندر حاضر ہوئے اور زمین بوس کر کے بیٹھ گئے۔ ابھی ہم بولنے بھی نہ پائے تھے کہ حضرت نے فرمایا تم کو آزمانے اور امتحان کرنے کا حق نہیں ہے تم تو ابھی اس

مقام میں ہو کہ کوئی اور تمہارا امتحان لے اور تم کو آزمائے لیکن باطن کی صفائی ہو گئی ہے چالیس دن با وضو رہنے سے تم نے اپنا باطن صاف کر لیا ہے مگر تمہاری یہ خواہش کہ تم کو غیبی چیزیں نظر آنے لگیں ناجائز ہے کیونکہ یہ شیخ کی تعلیم کی آزمائش اور امتحان ہے۔ اور یہ ادب کے خلاف ہے۔

حضرتؒ کی اس تقریر سے میرے دل کے شکوک کم نہیں ہوئے بلکہ بڑھ گئے مگر میں نے کچھ عرض نہیں کیا۔ چپکا بیٹھا سنتا رہا۔ حضرتؒ نے بھی اپنی تقریر ختم کرتے ہی کچھ دیر خاموشی اختیار کی اور اس کے بعد فرمایا محمدؐ مجھے دیکھیں اور ہر دو خوشگروں کو دیکھیں میں نے فوراً خسرو کی طرف دیکھا تو مجھے ان کا جسم نظر نہ آیا بلکہ دھوئیں کے اندر ایک روشنی دکھائی دی۔ اور کچھ دیر کے بعد وہ دھواں اور روشنی غائب ہو گئی۔ اور میرا خسروؒ نظر آنے لگے۔ یہ معلوم نہیں ہوا کہ خواجہ سید محمدؒ نے کیا دیکھا۔ مگر انہوں نے فوراً جھک کر زمین چوم لی۔ اس کے بعد حضرتؒ نے مجھ سے فرمایا اپنے دائیں طرف دیکھ۔ میں نے دائیں طرف گردن موڑی تو دیو گرہ کو دیکھا اپنے گھر کو دیکھا اپنے ماں باپ کو دیکھا میرے والد چار پائی پر لیٹے تھے اور میری ماں ان کو پنکھا جھل رہی تھیں یہ دیکھ کر میں بھی جھکا اور میں نے بھی خواجہ سید محمدؒ کی طرح حضرتؒ کے سامنے زمین چوم لی۔ اس کے بعد حضرتؒ نے ارشاد فرمایا جاؤ۔ دروازے کے کوارٹسخت تھے میں نے ان کو کھول دیا۔ ابھی تم کو ایک چلے کی اور ضرورت ہے۔

ہم دونوں حضرتؒ کی مجلس سے رخصت ہو کر قیام گاہ پر آئے اور راستے میں میں نے خواجہ سید محمدؒ سے پوچھا کہ تم نے کیا دیکھا تھا؟ انہوں نے کہا میں نے جب حضرتؒ رضی اللہ عنہ کی طرف نظر اٹھائی تو حضرتؒ دکھائی نہیں دئے بلکہ میں نے اپنے تانا کو دیکھا۔ اس واسطے

میں فوراً زمین بوسی کے لئے جھک گیا۔ اور جب تم کو حضرت نے دائیں طرف دیکھنے کا حکم دیا تو میں نے بھی اپنے دائیں طرف رخ کیا تو مجھے ایک اجنبی مقام نظر آیا جہاں ایک چارپائی پر ایک مرد لیٹا تھا اور ایک عورت اس کو پنکھا جھل رہی تھی یہ سن کر میں خواجہ سید محمد کو لپٹ گیا اور میں نے کہا میں نے بھی یہی دیکھا جو تم نے دیکھا۔ البتہ امیر خسروؒ کے دیکھنے سے مجھے وہاں نظر آیا۔ اور دھوئیں کے اندر ایک روشنی۔ اُس وقت چاندنی رات تھی۔ ہم دونوں اپنی قیام گاہ کے قریب پہنچے تو مجھے ایک کالا سانپ زمین کے اندر لہراتا ہوا دکھائی دیا۔ میں نے گھبرا کر خواجہ سید محمدؒ نے کہا ہٹو سانپ ہے۔ خواجہ سید محمدؒ نے ہنس کر جواب دیا مگر وہ زمین کے اندر ہے اوپر نہیں ہے حضرت کی توجہ سے ہم دونوں زمین کے اندر کی چیزیں دیکھ رہے ہیں۔

جب ہم دونوں مکان کے اندر پہنچ گئے تو میں نے پھر اپنے دائیں طرف یہ خیال کر کے دیکھا کہ دیو گرٹھ اور میرا گھر نظر آئے۔ یکایک وہی منظر پھر سامنے آ گیا۔ اب کے میں نے دیکھا کہ میرے باپ سو گئے ہیں اور میری ماں وہاں موجود نہیں ہے۔ میں دیر تک دیکھتا رہا۔ تھوڑی دیر میں میری ماں آئی اور اس نے دوسری چارپائی بچھائی اور اس پر اپنا بچھونا بچھایا اور لیٹ کر اپنے آپ کو پنکھا جھلنے لگی۔ پھر اس نے کہا خبر نہیں میرا ہر دیو کیسا ہے۔ وہ مجھے بہت یاد آتا ہے میں نے اپنی ماں کی آواز سنی اور مجھے خیال ہوا کہ میرا باپ سویا نہیں ہے اور اس کو مخاطب کر کے میری ماں نے یہ بات کہی ہے، میرے باپ نے کروٹ بدلے بغیر کہا وہ اچھا ہے۔ ابھی آٹھ دن پہلے تو خبر آچکی ہے کہ وہ بہت آرام سے ہے اور اب تو سنبھل اور جتیل اور ستیل بھی وہاں پہنچ گئے ہیں۔ اس کے بعد میرے ماں باپ سو گئے۔ اور مجھے ایسی خوشی ان نظاروں سے ہوئی کہ جس کی کوئی حد نہیں۔

میں نے خواجہ سید محمد کو دیکھا تو وہ رات کی نماز پڑھ رہے تھے جب وہ نماز سے فارغ ہوئے تو میں نے ان سے یہ ساری حالت بیان کی۔ انہوں نے کہا حضرت نے امتحان اور آزمائش کا جو ذکر کیا تھا وہ بالکل ٹھیک ہے۔ تم اس نعمت کو تماشہ نہ بناؤ ورنہ اس سے نقصان ہوگا۔ میں نے کہا کیا جو چیزیں اب دکھائی دیتی ہیں وہ نظر نہیں آئیں گی؟ انہوں نے کہا نہیں بلکہ یہ نقصان ہوگا کہ اس نعمت کے ذریعے ہم کو خدا کا دیدار کرنا چاہئے۔ دنیا کے سیر تماشے میں اس نعمت کو ضائع نہ کرنا چاہئے۔ اور حضرت نے جو امتحان اور آزمائش کا لفظ فرمایا تھا اس کا مطلب یہ تھا کہ تمہارے دل میں درمیرے دل میں شکوک پیدا ہو رہے تھے ان شکوک کو حضرت نے بے ادبی اور گستاخی اور امتحان اور آزمائش کے لفظ سے تعبیر فرمایا۔

یہ بات سن کر مجھے ندامت ہوئی اور میں نے عہد کیا کہ اب آئندہ خدا کی طرف دھیان رکھوں گا۔ اور اس نعمت کو کھیل تماشہ نہ بناؤں گا اور حضرت نے جو دوسرا چلہ کرنے کا حکم دیا ہے اس کی تعمیل بھی کروں گا۔ چنانچہ دوسرا چلہ بھی پورا ہوا اور میں نے اس زمانے میں ایسا کچھ دیکھا جس کو یہاں لکھ نہیں سکتا۔ مگر وہ دیدہ ہر وقت کی نہ تھی بلکہ کبھی کبھی دیدار ہوتا تھا۔ اور میں خفیہ طور سے خواجہ سید محمد کے ساتھ نماز بھی پڑھنے لگا تھا۔

حسن نظامی کے حواشی

ہندی زبان کی بنیاد | آج کل اردو ہندی کا جھگڑا ہندو مسلمانوں میں ہوتا رہتا ہے۔ ہندی زبان کے حامی سنسکرت کے مشکل الفاظ

ہندی بول چال میں بڑھاتے ہیں اور اردو زبان کے حامی عربی فارسی کے بھاری بھاری لغت اردو میں ٹھونس رہے ہیں۔ مگر راجکمار ہردیو کے بیان سے معلوم ہوتا ہے کہ ساٹھ چھ سو برس پہلے حضرت سلطان المشائخ رضی اللہ عنہ نے ہندی زبان کی بنیاد رکھنے وقت اس خرابی کو محسوس کر لیا تھا۔ مگر انہوں نے صرف مسلمانوں کی اس عادت اور ضد کا ذکر فرمایا تھا کہ وہ عربی فارسی الفاظ میں ہندی الفاظ کی آمیزش پسند نہیں کرتے اس وقت کے ہندوؤں کی کوئی شکایت نہیں کی تھی۔

راجکمار ہردیو کے بیان سے یہ بھی ظاہر ہوا کہ حضرت سلطان المشائخ رضی اللہ عنہ نے ہندی زبان رائج کرنے کے لئے ہندوؤں اور مسلمانوں کی ایک مشترکہ جماعت تیار کی تھی اور یہ بھی معلوم ہوا کہ جس بول چال کو آج کل اردو کہتے ہیں اس کو شروع میں ہندی کہا جاتا تھا۔ کیونکہ حضرت امیر خسروؒ نے جو حضرت سلطان المشائخ رضی اللہ عنہ کے حکم سے خالق باری لکھی تھی اس میں جگہ جگہ ہندی کا لفظ لکھا ہے۔

آج کل اردو زبان کی ایجاد کی نسبت عجیب و غریب دعوے کئے جا رہے ہیں۔ کوئی کہتا ہے دکن اور گجرات کے پرانے شاعروں نے اردو ایجاد کی تھی کوئی کہتا ہے شاہجہاں کے زمانے میں لال قلعہ دہلی سے اردو کی ابتدا ہوئی۔ اہل پنجاب دعویٰ کرتے ہیں کہ ہم نے اردو زبان ایجاد کی ہے۔ سلطنت حیدرآباد دکن کے باشندوں کا دعویٰ ہے کہ اردو کی ایجاد انہوں نے کی ہے۔ ان سب جھگڑوں کا فیصلہ بہت عمدگی سے ہو جائے گا۔ جب راجکمار ہردیو کی کتاب چہل روزہ کا یہ بیان ان کے علم میں آئیگا کہ اردو زبان کی بنیاد حضرت سلطان المشائخ رضی اللہ عنہ کے حکم سے اہل پنجاب اور اہل اودھ اور اہل دکن اور گجرات نے مل جل کر رکھی تھی۔ کیونکہ حضرت خواجہ سید محمد پنجاب کی پیدائش تھی اور

حضرت امیر خسرو دیوپی کی پیدائش تھے اور راجکمار ہردیو اور ان کے بھائی وکن اور گجرات سے تعلق رکھتے تھے اور خود حضرت سلطان المشائخ رضی اللہ عنہ کے والدین لاہور میں پیدا ہوئے تھے اور وہ دیوپی کے شہر بدایوں میں پیدا ہوئے تھے۔ اور ان سب نے مل کر جو کام زبان کی ایجاد کا شروع کیا تھا وہ دہلی میں کیا تھا۔ اس واسطے اہل دہلی بھی یہ دعویٰ کر سکتے ہیں کہ اردو کی بنیاد دہلی میں رکھی گئی تھی۔

خالق باری | حضرت امیر خسرو کی مشہور کتاب خالق باری کا ذکر بھی راجکمار ہردیو نے کیا ہے۔ گزشتہ زمانے میں خالق باری تمام ہندوستان میں بطور درس کے پڑھائی جاتی تھی۔ انگریزوں کے آنے کے بعد روزانہ نئے نئے نصاب تعلیم بننے لگے اس واسطے پرانے نصاب تعلیم کی کتابیں متروک ہو گئیں۔ پہلے شیخ سعدی کی گلستاں بونٹاں بھی سب ہندو مسلمان پڑھتے تھے۔ اب اس کا رواج بھی کم ہو گیا ہے۔ آج کل تو بعض لوگ خالق باری کی نسبت یہ بھی کہنے لگے ہیں کہ یہ حضرت امیر خسرو کی تصنیف نہیں ہے۔ تاہم ہندوستان کی عام رائے یہی ہے کہ خالق باری حضرت امیر خسرو کی تصنیف ہے اور اب بھی سیکرٹون پرائیویٹ درسگاہوں میں گلستاں اور بونٹاں اور کریمیا اور ماہیماں۔ آدنا ماہ اور خالق باری اور نام حق اور راہ نجات کتابیں بچوں کو پڑھائیں جاتی ہیں۔ ذیل میں خالق باری کے دو شعر درج کئے جاتے ہیں۔ ایک شروع کا ایک آخر کا۔ شروع کا شعر ہے

خالق باری سرجن ہار واحد ایک بداکرتار

اس مطلع سے ظاہر ہوتا ہے کہ خالق اور باری دو عربی لفظ ہیں اور خدا کے

نام ہیں۔ ان کا ہندی ترجمہ سرجن ہار کیا گیا ہے۔ اور دوسرے مصرعے میں واحد عربی

ہے اور ایک ہندو اور بداعربی ہے جس کے معنی ہیں پیدا کرنا اور کرتا ہندی میں اس کا ترجمہ ہے آخری شعر یہ ہے ۵

مولوی صاحب سرن پناہ گدا بھکاری خسرو شاہ

یہ کتاب خالق باری ۲۶×۲۰ سائز کے سولہ صفحات پر چھپی ہوئی بازاروں میں بکتی ہے مگر عربی فارسی اور پرانی ہندی سے ناواقفیت کے سبب کاتبوں اور چھاپے خانوں نے اس کو اس قدر غلط کر دیا ہے کہ اس کی اصل صورت ہی مسخ ہو گئی ہے لیکن خدانے چاہا "نظامی بنسری" کی اشاعت کے بعد حضرت امیر خسروؒ کی اس یادگار کتاب کو بھی خاص اہتمام کے ساتھ صحیح کر کے شائع کروں گا۔

چشتیہ نظامیہ سلسلے کے مشائخ کرامتوں کے اظہار سے بہت بچتے تھے غیبی و بدی اور بچتے ہیں۔ لیکن پرانی کتابوں سے معلوم ہوتا ہے کہ کرامتوں کی خواہش ہر زمانے میں تھی۔ چنانچہ سیرالاولیاء میں لکھا ہے کہ جب حضرت سلطان المشائخ نے مولانا حامد الدین ملتانی کو خلافت دینی چاہی تو انہوں نے حضرتؒ سے عرض کی تھی کہ اہل دنیا کرامت کے طلبکار ہیں۔

تاہم حضرت سلطان المشائخؒ نے راجہ ہارہر دیو کو غیبی دید کی کرامت عطا فرمائی اور طرغی مغل اور علاء الدین خلجی کو بھی کرامت کے رومال عطا فرمائے اس سے ثابت ہوتا ہے کہ ضرورت کے وقت کرامت کا اظہار جائز ہے۔ مگر وہ ضرورت ایسی ہونی چاہئے جو عالمگیر ہو یعنی بہت سے لوگوں پر اس کا اثر پڑتا ہو۔ ایک دو آدمیوں کے لئے کرامت کا اظہار ناجائز ہے۔ اور چونکہ راجہ ہارہر دیو اور علاء الدین خلجی اور طرغی مغل پر کرامت ظاہر کرنے سے ایسا اثر ہونے کا امکان تھا جس سے لاکھوں آدمیوں کا تعلق تھا اس

واسطے حضرت نے اظہار کرامت کو جائز رکھا۔

۱۹۲۵ء میں سوامی شرودھانند نے ان نو مسلم ہندوستانیوں کو مرتد کرنا شروع کیا جن کے بزرگ چشتیہ خاندان کے مشائخ کی تبلیغ سے مسلمان ہوئے تھے۔ اس واسطے میں نے ان لاکھوں نو مسلموں کو فتنہ ارتداد سے بچانے کا کام شروع کر دیا۔ اور احمد آباد اور بھرتھ اور کھیڑا وغیرہ اضلاع گجرات میں رہنے والے ساڑھے پانچ لاکھ نو مسلم راجپوتوں کو مرتد ہونے سے بچا لیا۔ اور وہ بچے مسلمان ہو گئے۔ اسی طرح آگرہ اور مستھرا کے اضلاع میں لاکھوں ملکائے راجپوت بھی مرتد ہونے والے تھے اور سوامی شرودھانند اور ان کے ساتھی آریہ سماجی ان کو آریہ بنانے کا کام کر رہے تھے اس وقت ان راجپوتوں کا پیغام میرے پاس آیا کہ ہمارے بزرگ آپ کے بزرگوں کی کرامتیں دیکھ کر مسلمان ہوئے تھے۔ اگر آپ بھی ہمیں کوئی کرامت دکھائیں تب ہم مسلمان رہیں گے ورنہ آریہ ہو جائیں گے۔ میں نے جواب دیا سوامی شرودھانند کو بلاؤ میں بھی آجاتا ہوں۔ پہلے ان سے کہو کہ وہ چونکہ ہندو روشتی کے لباس میں ہیں اور سیاسی ہیں اس لئے پہلے وہ کرامت دکھائیں اس کے بعد میں کرامت دکھاؤں گا۔

چنانچہ چار چیزیں قرار پائیں۔ اول یہ کہ سوامی شرودھانند ایک سوکھے درخت کو ہرا کر دیں۔ دوسرے یہ کہ سوامی جی ایک سوکھے کنوئیں میں پانی پیدا کر دیں تب میرے یہ کہ دو پتھروں پر قرآن مجید اور وید مقدس الگ الگ رکھے جائیں اور سوامی جی اپنے گھر کی کوئی پالتو گائے لائیں اور اس سے کہیں کہ وہ سینک مار کر قرآن کو پتھر سے کر دیں اور چونکہ یہ کہ سوامی جی اور حسن نظامی دونوں ایک مکان میں بند ہو جائیں اور چالیس دن تک بند رہیں اور اس مکان پر بیس مسلمان اور بیس آریہ پہرہ دیں تاکہ مجھے اور سوامی

جی کو کھانا پانی اندر نہ مل سکے۔ پس جو آدمی چالیس دن کی بھوک پیاس میں زندہ رہے وہی سچا اور اسی کا دین سچا مانا جائے۔ اور اگر سوامی سوکھے درخت کو ہرانا کر سکیں اور سوکھے کنوئیں میں پانی پیدا نہ کر سکیں اور ان کے کہنے سے گائے قرآن مجید کو نہ گرائے تو حسن نظامی پانچ منٹ میں سوکھے درخت کو ہرا کر دکھائے گا اور سوکھے کنوئیں میں پانی پیدا کر دے گا اور سوامی جی کی لائی ہوئی گائے کو حکم دے گا تو وہ وید کو سینگ مار کر گرا دے گی۔

سوامی جی راضی نہ ہوئے | مگر جب سوامی جی ان چاروں شرطوں کو پورا کرنے کے لئے راضی نہ ہوئے تو ملک انے راچونوں نے آریہ ہونے سے انکار کر دیا۔

مسلمان اخبار اور لیڈر | جب میں نے مذکورہ چار چیزوں کا اعلان کیا تو مولانا محمد علی مرحوم نے اور دوسرے نامی مسلمان لیڈروں نے اور مولوی صاحبان نے اور نامی مسلمان اخباروں نے میرے اس اعلان کے خلاف بیانات شائع کئے کہ حسن نظامی کا اعلان ناجائز ہے اور شعبہ بازی ہے حالانکہ ان سب کو معلوم ہو گیا تھا کہ حسن نظامی کے اعلان کے سبب لاکھوں نو مسلم مرتد ہونے سے بچ گئے تھے۔

برائیت پولیکا | اسی ۱۹۲۵ء میں لالہ لاجپت رائے کی نسبت مشہور ہوا کہ وہ برما کے پانچ لاکھ نو مسلم برمیوں کو مرتد کرنے کے لئے برما جانے والے ہیں۔ یہ سنتے ہی میں ان سے پہلے برما پہنچ گیا اور تمام ملک برما کا دورہ کر کے نو مسلم برمیوں (رزیربادیوں) کو اسلام پر قائم رکھنے کا انتظام کر دیا۔

اسی زمانے کا ذکر ہے کہ جب میں برما کے پایہ تخت مانڈلے میں گیا اور مانڈلے کی بڑی مسجد میں ہزاروں زبرداری مسلمان میری تقریر سننے جمع ہوئے تو آریہ سماجیوں نے ایک بت پرست سادھو کو مسجد میں بھیجا۔ میں ممبر پر کھڑا تقریر کر رہا تھا اور ایک مولوی صاحب برمی زبان میں میری تقریر کا ترجمہ کرتے جاتے تھے کہ اس بت پرست سادھو نے برمی زبان میں مجھ سے کہا کہ اگر اسلام سچا مذہب ہے تو یہ زہر لایا ہوں اس کو کھا لو۔ اگر تم نہ مرے تو میں مسلمان ہو جاؤں گا۔ اور اگر تم نے یہ زہر کھایا تو میں ابھی سب کے سامنے زہر کھا لیتا ہوں اور اس سے میں نہ مروں تو آپ سب بت پرستی کا مذہب قبول کر لیجئے گا۔

مسجد کے ہزاروں نو مسلم لوگ سادھو کے بیان کو سن کر جوش میں آ گئے اور ان سب کا اصرار ہوا کہ میں سادھو کے اس چیلنج کو قبول کر لوں۔ میں نے سادھو کو جواب دیا زہر کھانا اقدام خودکشی ہے۔ تم پولیس سے لائسنس لے آؤ تو میں زہر کھا لوں گا۔ مگر مجھے اندیشہ ہے کہ پولیس اقدام خودکشی کا لائسنس نہیں دیگی اس واسطے میں حق باطل کی تمیز کے لئے ایک اور تجویز پیش کرتا ہوں اور وہ یہ ہے کہ ایک کروڑ برمیوں کا بڑا بت یہاں مانڈلے میں موجود ہے سونے کا بنا ہوا ہے پانچ گز لمبا ہے۔ چلو ہم تم دونوں ان مسلمانوں اور بت پرستوں کے ساتھ اس بت کے سامنے چلیں۔ پہلے تم اس بت سے کہنا کہ ہم نے اور ہمارے بزرگوں نے ہمیشہ تیری پوجا کی ہے آج تو ہمارا کہنا پورا کر اور زبان سے بول اور کہدے کہ بت پرستی سچی ہے اور اسلام جھوٹا ہے اور اگر تمہارے کہنے سے وہ نہ بولے تو پھر میں اس بت سے کہوں گا کہ اے بت تجھ کو انسانی ہاتھوں نے بنا یا ہے اس لئے تو بھی انسانوں کی طرح مخلوق ہے۔ خدا کے حکم سے بول کہ بت

پرستی جھوٹی ہے اور اسلام سچا ہے مجھے یقین ہے کہ میرے کہنے سے تمہارا بڑا بت بولے گا اور سب کے سامنے کہدے گا کہ اسلام سچا ہے اور بت پرستی جھوٹی ہے۔ اس وقت تم سب کو مسلمان ہونا پڑے گا۔

جو مولوی صاحب میری تقریر کا بری زبان میں ترجمہ کر رہے تھے انہوں نے میری سب باتوں کا ترجمہ تو

مولوی صاحب کا انکار

کیا مگر اس آخری بات کا ترجمہ کرنے سے انکار کیا کہ میرے کہنے سے بڑا بت بولے گا اور کہے گا کہ اسلام سچا ہے اور بت پرستی جھوٹی ہے۔ مولوی صاحب نے مجھ سے کہا میں اس کا ترجمہ نہیں کروں گا کیونکہ مجھے یقین نہیں ہے کہ آپ کے کہنے سے بڑا بت بول سکے گا۔ میں نے مولوی صاحب سے کہا یہ کیا غضب کرتے ہو۔ لاکھوں مسلمان مرتد ہو جائیں گے۔ سادھو کبھی اس بات پر راضی نہیں ہوگا کہ میرے ساتھ بت خانے میں جائے کیونکہ وہ جانتا ہے کہ اس کے کہنے سے بت نہیں بولے گا۔ مگر میں پورا یقین رکھتا ہوں کہ میرے کہنے سے حکم خدا بڑا بت ضرور بولے گا۔ آخر بہزار وقت مولوی صاحب نے اس فقرے کا ترجمہ بھی کر دیا اور میرے خیال کے موافق سادھو نے کہا میں بڑے سادھو سے دریافت کئے بغیر آپ کے اس چیلنج کا جواب نہیں دے سکتا۔ اور اسکے بعد وہ سادھو مسجد سے چلا گیا۔ اور اس طرح مسلمانوں کی اور اسلام کی جدیت ہو گئی۔ ان دونوں قصوں سے یہ نتیجہ نکلا کہ میں نے جو دعویٰ کیا وہ خدا پر بھروسہ کرنے کے اپنے بزرگوں کی عطیہ موروثی کرامتوں کو دکھانا چاہا تھا اور مجھے یقین تھا کہ میں کرامتیں دکھا سکوں گا۔ لیکن جن لیڈروں، اخباروں اور مولویوں نے اس کو شعبہ بازی کہا اور اس کی ہنسی اڑائی اور اس میں شک کیا ان سب کی ایمانی قوتیں کمزور

تھیں اور وہ محض نام کے مسلمان تھے ورنہ اگر وہ اپنے پرانے بزرگوں کی کرامتوں کو جانتے ہوتے تو یہ شکوک ان کے دلوں میں پیدا نہ ہوتے۔

دیدار الہی | حضرت خواجہ سید محمدؒ کے بیان سے یہ بات اچھی طرح ظاہر ہو جائیگی کہ مشائخ صوفیہ اور مشائخ چشتیہ کرامتوں کا اظہار برا سمجھتے تھے اور صرف دیدار الہی اور قرب خداوندی کے لئے یہ مجاہدے اور اذکار و اشغال کیا کرتے تھے۔ (حسن نظامی کے حواشی ختم ہوئے)

مُجَدِّد اور مَخْلُوق

میں نے خواجہ سید محمدؒ سے پوچھا کہ حضرت کی مجلس میں کچھ لوگ تو ایسے آتے ہیں جن کے سر منڈے ہوئے ہوتے ہیں اور کچھ لوگوں کے سروں پر لمبے بال ہوتے ہیں جیسے کہ آپ کے سر پر ہیں اور آپ کے بھائی کے سر پر ہیں اور سید حسین کرمانیؒ کے سر پر ہیں اس کی کیا وجہ ہے؟ خواجہ سید محمدؒ نے جواب دیا جن کے سروں پر لمبے بال ہوتے ہیں ان کو مُجَدِّد کہتے ہیں کیونکہ جعد عربی زبان میں بال بڑھانے کو کہتے ہیں اور جن کے سر منڈے ہوئے ہوتے ہیں ان کو مَخْلُوق کہتے ہیں کیونکہ حلق عربی زبان میں سر منڈانے کو کہتے ہیں اور تم نے دیکھا ہو گا کہ خود حضرت سلطان المشائخ بھی مَخْلُوق ہیں اور ان کے بڑے بڑے خلفاء بھی مَخْلُوق ہیں بہت مقوڑے آدمی ایسے ہیں جو مُجَدِّد ہیں یعنی جن کے بال لمبے ہیں۔ اس کی وجہ یہ ہے کہ چشتیہ فاندان کے مشائخ خلافت دینے کے وقت سر منڈوا دیتے ہیں تاکہ حج کعبہ کی تعلیم ہو جائے۔ کیونکہ حج کے زمانے میں حاجی لوگ بھی خدا کے لئے سر منڈایا کرتے ہیں پس جن لوگوں کے سر پر

بال ہیں ان کو ابھی خلافت نہیں ملی ہے۔

میں نے دوبارہ سوال کیا مگر آپ تو حضرت کے حکم سے لوگوں کو مرید کرتے ہیں اور مرید وہی لوگ کر سکتے ہیں جن کو خلافت ملی ہو۔ پھر آپ نے اپنا سر کیوں نہیں منڈوایا؟ خواجہ سید محمدؒ نے جواب دیا مجھے صرف مرید کرنے کی اجازت ملی ہے خلافت نہیں ملی۔ دیکھو امیر خسروؒ حضرت رضی کے سب سے زیادہ مقبول مرید ہیں اور انکو مرید کرنے کی اجازت بھی مل چکی ہے مگر وہ بھی مخلوق نہیں ہیں مجتہد ہیں اور یہ تم نے وہی میں ہر جگہ دیکھا ہو گا کہ بادشاہ اور اس کے امیر اور وزیر اور علماء اور قاضی اور مفتی سب لمبے بال رکھتے ہیں اور سیدوں اور ترکوں کا تو یہ پرانا دستور ہے کہ وہ سروں کے بال بڑھاتے ہیں۔

کلاہ چہار ترکی

پھر میں نے خواجہ سید محمدؒ سے پوچھا کہ حضرت مرید کرنے کے وقت جو ٹوپی عطا فرماتے ہیں اس کا نام کلاہ چہار ترکی کیوں ہے؟ خواجہ سید محمدؒ نے جواب دیا تمام مشائخ چشتیہ اس ٹوپی کو چہار ترکی کہتے ہیں۔ کہ یہ ٹوپی اڑھنے والا چار چیزوں کو ترک کر دے گا۔ اور یہ چاروں ترک پرانے بزرگوں نے الگ الگ بیان کئے ہیں اور ہمارے حضور نے بھی کئی دفعہ ان چار ترکوں کی تشریح فرمائی ہے۔

اس کے بعد میں نے خواجہ سید محمدؒ سے پوچھا کہ تم نے جب ہتھیار فروش کو مرید کیا تھا تو اس کی پیشانی کے قریب کے بالوں کو چھنی

مقراض رانی

سے کتر اتھا۔ اس کی کیا وجہ ہے؟

خواجہ سید محمدؒ نے کہا اس کو مقراض رانی کہتے ہیں۔ جن لوگوں کو خلافت دی جاتی ہے ان کا سر منڈوایا جاتا ہے اور جن کو خلافت نہیں دی جاتی ان کو مرید کرتے وقت

سرمنڈانے کی ایک علامت دی جاتی ہے یعنی ان کے سر کے بالوں کا ایک حصہ قفنی سے کتر دیا جاتا ہے۔

سفر | آج میں نے اپنے حضور سے مجلس میں عرض کی کہ میں اجمیر شریف اور جودھن شریف اور بدایوں شریف جانے کی اجازت چاہتا ہوں۔ حضرت میری یہ درخواست سن کر چشم پر آب ہو گئے اور فرمایا پہلے تم اجمیر شریف کی حاضری دو۔ اس کے بعد حضرت شیخ العالم رضی اللہ عنہ کے مزار پر جودھن میں جاؤ اور پھر میرے والد اور نانا اور دادا کے مزارات کی زیارت کے لئے بدایوں جاؤ۔ مگر تم میری والدہ کے مزار پر بھی حاضر ہوئے ہو؟

میں نے دست بستہ جواب دیا نہیں مجھے اس مزار کی خبر نہیں تھی اس واسطے اب تک حاضر نہیں ہوا۔ حضرت نے ارشاد فرمایا تم حضرت خواجہ نختیار کاکی رضی اللہ عنہ کے مزار پر حاضر ہوئے تھے۔ اسی کے قریب شہر سیری کے شمال میں میری والدہ کا مزار ہے۔ اس کے بعد حضرت بہت دیر تک اپنی والدہ ماجدہ کے حالات بیان فرماتے رہے اور حضرت پر گریہ طاری رہا حاضرین بھی سب روتے رہے۔ حضرت رضی اللہ عنہ نے فرمایا ان مخدومہ نے میری تعلیم و تربیت میں بڑی کوشش فرمائی تھی اور جب میں حضرت شیخ العالم رضی اللہ عنہ سے خلافت لے کر آیا تو ان کو بہت خوشی ہوئی تھی۔ مگر ان کی زندگی نے وفات کی اور بہت جلد وہ اس دارِ فانی سے عالمِ بقا کو تشریف لے گئیں۔ ہمارا مکان شیخ نجیب الدین منٹو صاحب کے مکان کے قریب تھا۔ جس رات والدہ صاحبہ کی وفات ہوئی میں ان کی خدمت میں حاضر تھا۔ انہوں نے فرمایا نظام اب تم جاؤ سو جاؤ زیادہ نہ جاگو میں نے

حکم کی تعمیل کی۔ اور جا کر سو گیا۔ تھوڑی دیر میں لونڈی آئی اور اس نے مجھے جگایا کہ والدہ یاد فرماتی ہیں۔ میں فوراً حاضر ہوا۔ انہوں نے میرا ہاتھ اپنے دست مبارک میں پکڑا۔ اس کے بعد فرمایا اے اللہ میں اپنے نظام کو تیرے سپرد کرتی ہوں اور اس کے بعد تھوڑی دیر مشغول بحق رہ کر خاموش ہو گئیں۔ میں نے دیکھا نوروح پرواز کر چکی تھی۔ اگر آخری وقت وہاں یہ فرمائیں کہ موتیوں سے بھرا ہوا ایک کوٹھا میں نے تیرے لئے چھوڑا ہے تو مجھے اس کی کچھ خوشی نہ ہوتی مگر اس بات کی آج تک خوشی ہے کہ انہوں نے مجھ کو خدا کے سپرد فرما دیا۔

دوسرے دن میں امیر خسروؒ اور خواجہ حسنؒ اور حضرت سید محمد کرمانیؒ سے رخصت ہوا۔ اور سیل دیو وغیرہ ہم وطنوں سے بھی ملنے گیا۔ انہوں نے مجھ کو راستے کے خرچ کے لئے کچھ انٹرفیاں دیں اور خواجہ سید محمدؒ نے اپنے خادم بلخ کو میرے ساتھ کر دیا۔ اس کے بعد میں حضرت کی والدہ کے مزار پر حاضر ہوا۔ پھر دوسرے دن سفر شروع کیا اور اجیر شریف میں حاضر ہوا اور وہاں حضرت خواجہ سید معین الدین حسنؒ حشمتی کے مزار کی زیارت کر کے واپس آیا پھر ہانسی گیا اور وہاں حضرت مخدوم جمال الدین کے مزار کی زیارت کی۔ ان کے پوتے حضرت قطب الدین منور جو مجھے دہلی میں ملے تھے۔ آج کل ہانسی میں تھے۔ ان سے مل کر اجودھن میں حضرت شیخ العالمؒ کے مزار کی زیارت کی اور پھر ملتان گیا اور وہاں حضرت شیخ بہار الدین زکریا ملتانیؒ کے مزار کی زیارت کی اور وہاں سے لاہور آیا اور حضرت مخدوم علی ہجوریؒ (حضرت داتا گنج بخش) کے مزار کی زیارت کر کے بدایوں کی طرف آیا۔ راستے میں مجھے امیر خسروؒ مل گئے جو اپنے نانا کی جاگیر پٹیالی جا رہے تھے۔ بدایوں سے

اسی کے قریب ہے۔ بدایوں میں ایک مہینے تک ٹھہرا اور حضرت رضی کے والد اور نانا اور دادا کے مزارات کی زیارتیں کیں اور اس مکان کو بھی دیکھا جس میں میرے حضرت پیدائ ہوئے تھے اور جہاں رہتے تھے۔ پھر دہلی واپس آیا۔

سفر سے واپسی کے بعد حضورؐ کی مجلس میں حاضر ہوا تو حضرت نے بہت التماس **باریابی** اور محبت کے ساتھ سفر کے حالات پوچھے۔ جب میں نے یہ عرض کی

کہ ہانسی اور ملتان اور لاہور کا سفر حضورؐ کی اجازت کے بغیر کیا گیا تو ارشاد ہوا کچھ حرج نہیں ہے۔ تم نے بہت اچھا کیا۔ اور جب بدایوں شریف کا ذکر کیا تو حضرتؐ چشم پر آب ہو گئے۔ اور بہت دیر تک بدایوں کی تفصیلی کیفیت دریافت فرماتے رہے۔

آج میں نے گزارش کی کہ مجھے بیعت فرمائیے۔ حضرت نے اس درخواست **بیعت** کو شرف قبولیت بخشا۔ اور اسی مجلس میں میری بیعت قبول فرمائی اور

مقراض رانی بھی کی اور کلاہ چارترو کی بھی میرے سر پر اپنے دست مبارک سے رکھی اس کے بعد میں نے اجازت مانگی کہ میں اپنے ماں باپ کے پاس دیوگرٹھ جانا چاہتا ہوں حکم ہوا تم کو اجازت ہے وہاں جاؤ۔ اور وہ دونوں اجازت دیں تو پھر یہاں آ جاؤ اور اگر وہ تمہارے ساتھ دہلی آنا چاہیں تو ان کو بھی لے آؤ۔

دریاریں طلبی

میں دیوگرٹھ کے سفر کی تیاریاں کر رہا تھا۔ یکایک خواجہ سید محمد کا خادم ملیح میرے پاس آیا اور اس نے کہا علار الملک کو تو ال کا ایک آدمی تم سے ملنا چاہتا ہے میں نے اس کو مکان کے اندر بلا لیا۔ وہ ہتھیار بند تھا۔ لمبی داڑھی تھی اور اس کی

شکل بہت خونخوار تھی اس نے اندر آ کر مجھے بہت بری نظروں سے دیکھا۔ جس طرح طرح کے دہم میرے دل میں آنے لگے اس نے کہا کیا تمہارا ہی نام ہر دیو ہے؟ میں نے کہا ہاں آپ کون ہیں؟ اس نے کہا میں کو تو ال کا حکم لے کر آیا ہوں اور تم کو اپنے ساتھ لے جانا چاہتا ہوں۔ کیا تم ابھی اجمیر اور ہانسی اور ملتان اور لاہور اور بدایوں گئے تھے؟ میں نے کہا ہاں۔ میں ابھی حال میں ان مقامات کی سیاحت کر کے آیا ہوں۔ اُس نے پوچھا کیا تم نے اس سفر میں کہیں سلطان کے خلاف کسی سے کوئی بات کی تھی؟ یہ سوال سن کر مجھ پر خوف طاری ہو گیا۔ کیونکہ میری عادت ہے کہ میں ہمیشہ اپنے دل کی باتیں زبان پر لاتا رہتا ہوں۔ جیسے کہ میں نے امیر خسروؒ سے سلطان علاء الدین خلجی کے خلاف باتیں کی تھیں۔

میں نے اپنے آپ کو سنبھال کر جواب دیا مجھے ٹھیک یاد نہیں ہے۔ لیکن انسان بات چیت کے وقت بے احتیاط ہو جاتا ہے۔ ممکن ہے میری زبان سے کوئی بات ایسی کہیں نکلی ہو جس میں سلطان کا ذکر ہو۔

خواجہ سید محمد اور خواجہ سید موسیٰ اور مولانا احمد نیشاپوری بھی وہاں موجود تھے۔ ان سب نے میری پریشانی کو محسوس کیا۔ اس لئے مولانا احمد نیشاپوری نے آنے والے سے ترکی زبان میں باتیں شروع کیں۔ میں بھی کچھ کچھ ترکی سمجھتا تھا۔ مولانا احمد نیشاپوری نے کہا یہ ہمارا مہمان ہے اور حکومت کا ذمی ہے اور حضرت کا مرید ہے اور دیو گڑھ کے شاہی خاندان سے تعلق رکھتا ہے۔ تم کو تحقیقات کے وقت ان سب باتوں کا خیال رکھنا چاہئے۔ بلکہ میری رائے تو یہ ہے کہ تم اس کو کو تو ال کے پاس نہ لیجاؤ۔ اور کو تو ال سے یہ کہو کہ وہ حضرت سلطان المشائخؒ سے اس کی بابت خود آ کر

بات چیت کر لے۔

مگر اس شخص نے نہایت کراخت لہجے میں جواب دیا یہ باغی ہے۔ اس نے کئی مفاہات پر ہندوؤں سے ملاقات کی اور یہ کہا کہ میرے راجہ رام دیو کو علاء الدین نے لوٹا تھا۔ اور ہندوؤں کو علاء الدین سے انتقام لینا چاہئے۔ ایسے سنگین جرم کی سزا موت ہے۔

ترکی زبان میں اچھی طرح نہیں سمجھتا تھا تاہم میں نے اس شخص کا مطلب سمجھ لیا اور موت میری آنکھوں کے سامنے آگئی۔

ابھی یہ گفتگو ختم نہیں ہوئی تھی کہ حضرت کے خادم خواجہ اقبال کی آمد

خواجہ اقبال نے فرمایا ہے ہم ہردیو کو کہیں نہ جانے دیں گے علاء الملک ہمارے پاس آئے اور بتائے کہ کیا جرم ہردیو نے کیا ہے۔ کو تو ال کے آدمی نے خواجہ اقبال سے کہا تمہارے حضرت کو کس طرح معلوم ہو گیا کہ میں ہردیو کو گرفتار کرنے آیا ہوں۔ میں نے تو ابھی کہیں کسی سے اس کا ذکر نہیں کیا تھا۔ میں ان باتوں کو نہیں مانتا ہوں۔ تمہارے حضرت درویش ہوں یا صاحب کمال ہوں یا کو تو ال کے پیر ہوں یا دزیر کے پیر ہوں کچھ بھی ہوں مجھ پر اس کا کوئی اثر نہیں ہو سکتا۔ میں شاہی مجرم کو لینے آیا ہوں۔ اس کو لے کر جاؤں گا۔ انکار کرو گے تو اس کا سر لے جاؤں گا۔ اور جو آدمی اس کی حمایت کرے گا اس کا بھی سر لے جاؤں گا۔

خواجہ اقبال بہت کمزوروں کے آدمی ہیں۔ میں نے دیکھا ان کا چہرہ زرد ہو گیا اور وہ اس سخت کلامی کا جواب نہ دے سکے۔ مگر خواجہ سید محمد نے نہایت جرأت

کے ساتھ جواب دیا کس کی مجال ہے جو ہمارے یہاں کو ہماری اور ہمارے حضرت کی اجازت کے بغیر یہاں سے لے جائے۔ یہ سنتے ہی اس شخص نے تلوار میان سے کھینچ لی۔ جوں ہی اس نے تلوار میان سے نکالی خواجہ سید موسیٰ نے دوڑ کر اسکا ہاتھ پکڑ لیا۔ اور دوسرے ہاتھ سے اس کا ہاتھ مروڑ کر تلوار چھین لی۔ اور مولانا احمد نیشاپوری نے بھی خواجہ سید موسیٰ کو مدد دی اور اس گستاخ آدمی کے ہاتھ پکڑ لئے اس کی آنکھیں شیر کی آنکھوں کی طرح چمکتی تھیں۔ اس کے ہونٹوں سے کف ابل کر ڈاڑھی پر ٹپک رہے تھے اور وہ مسلسل گستاخانہ الفاظ زبان سے نکال رہا تھا۔ لیکن خواجہ سید موسیٰ اور مولانا احمد نیشاپوری نے اس کو مجبور کر کے بٹھا دیا اور اس کے دونوں ہاتھ دونوں آدمیوں نے پکڑ لئے۔

شاید حضرت نے خواجہ اقبال کو میرے پاس بھیجنے کے بعد **کو تو ال خود آگیا** کسی اور آدمی کو کو تو ال کے پاس بھی بھیجا ہو گا۔ اس لئے

ابھی اس جھگڑے کو زیادہ دیر نہیں ہوئی تھی کہ خود علار الملک کو تو ال وہاں آگیا۔ اس کے ساتھ دس بارہ ہتھیار بند آدمی اور بھی تھے۔ علار الملک نے خواجہ سید محمد کے آگے سر جھکایا اور ادب سے سلام کیا اور یہ دیکھا کہ اس کا نائب اس طرح بیٹھا ہے کہ دو آدمیوں نے اس کو پکڑ رکھا ہے تو میں نے دیکھا اس سے علار الملک کے چہرے پر بھی برہمی پیدا ہوئی۔ خواجہ سید محمد نے ساری کیفیت ٹھیک ٹھیک علار الملک کو رنادی تب اس کا غصہ ٹھنڈا ہوا اور اس نے اپنے نائب سے کہا تم کو میرے پیر کی شان میں گستاخی مناسب نہ تھی میں نے پہلے بھی یہ شکایت سنی تھی کہ تم میرے حضرت کے خلاف کچھ کہا کرتے ہو۔ جاؤ تم کو تو ال میں واپس جاؤ۔ آئندہ

ایسی حرکت نہ ہو ورنہ تم کو اس عہدے سے الگ کر دیا جائیگا۔

کو تو ال کے آدمی نائب کو اپنے ساتھ لے گئے اور کو تو ال وہاں بیٹھ گیا اور اس نے زمی کے ساتھ مجھ سے پوچھا کہ تم نے اجیر اور ملتان اور لاہور کے فلاں فلاں ہندوؤں سے سلطان کے خلاف بائیں کہیں یا نہیں؟

میں نے جواب دیا سوائے ملتان کے اور کسی مقام پر میں کسی ہندو سے نہیں ملا۔ ملتان میں چند ہندو مجھ سے ملے تھے اور وہ چونکہ میرے ہم وطن تھے اس لئے انہوں نے مجھ سے باتوں باتوں میں سلطان کے اس حملے کا ذکر کیا تھا جو اس نے بادشاہ ہونے سے پہلے دیوگرٹھ پر کیا تھا۔ مگر میں نے ان ہندوؤں سے سلطان کے خلاف کوئی بات نہیں کہی بلکہ یہ کہا کہ حکومتوں میں تو ایسا ہوا ہی کرتا ہے۔ کیا ہمارے ہندو راجہ دوسرے ہندو راجاؤں کے ساتھ ایسا نہیں کرتے؟

یہ جواب سن کر علاء الملک نے کہا تم سچے معلوم ہوتے ہو۔ ہمارے پاس جو اطلاع آئی ہے وہ ملتان سے آئی ہے اور وہ ہندو بھی گرفتار ہو کر دہلی میں آگئے ہیں اور ہم کو معلوم ہوا ہے کہ وہ رام دیو کے جاسوس میں جو سلطان کی ہندو رعایا کو سلطان کے خلاف بھڑکانے کا کام کرتے ہیں اور چونکہ انہوں نے یہ بیان کیا ہے کہ تم بھی اسی کام کے لئے رام دیو کے بیٹے سنگل دیو کی طرف سے بھیجے گئے ہو اور جیتل دیو، سنجل دیو اور سبتل دیو بھی سنگل دیو کی طرف سے بھیجے گئے ہیں جنہوں نے سلطانی نذر کے موتی حضرت سے حاصل کئے اور اب وہ دہلی میں کپڑے کی تجارت کر رہے ہیں وہ بھی اس سازش کے مجرم ہیں۔ لیکن چونکہ تم میرے پیر بھائی ہو اور حضرت کی خاص نظر تم پر ہے اس واسطے میں تم کو بچاؤں گا اگر تم پوری حقیقت مجھ سے بیان کر دو گے۔

میرا جواب | مجھ پر باوجود مرہٹہ ہونے کے ایسی ہیبت ان واقعات کی ہوئی تھی کہ میری آنکھوں میں خوف کے سبب آنسو آگئے اور میں نے کہا جو سچی بات تھی وہ میں نے کہی۔ میں خواجہ حسن عرار سنجری رضاکے ساتھ دیوگرہ سے یہاں آیا تھا اور خود ان کے کہنے سے آیا تھا۔ مجھے کسی نے کسی کام کے لئے دہلی نہیں بھیجا تھا۔

علار الملک نے کہا اچھا چلو میرے ساتھ حضرت کے پاس چلو۔ حضرت جو کچھ فرمائیں گے اس پر عمل کیا جائے گا۔ جب مجھے علار الملک اپنے ساتھ لے چلا تو خواجہ سید محمد اور ان کے بھائی خواجہ سید موسیٰ اور ان کے استاد مولانا احمد نیشاپوری بھی میرے ساتھ ہوئے۔ کو تو ال نے کہا اس وقت آپ لوگوں کا ساتھ رہنا ہر دیو کے لئے نقصان رساں ہوگا اس واسطے وہ سب وہاں ٹھہر گئے۔ مگر خواجہ اقبال ساتھ رہے۔ حضرت اس وقت خلوت کے حجرے میں تھے۔ خواجہ اقبال نے اندر اطلاع دی اور حضرت نے علار الملک کو اور مجھے اندر بلا لیا۔ ہم دونوں نے زمین چومی اور ادب سے سامنے بیٹھ گئے۔ اس وقت حضرت کے چہرے پر اس قدر جلال تھا کہ نہ علار الملک کچھ عرض کر سکا نہ میری زبان سے کچھ بات نکلی حضرت نے خود ہی فرمایا علار الملک سلطان سے کہو کہ وہ میرے آدمیوں کو نہ ستائے۔ ہر دیو پاک دل ہے اور پاک عمل ہے۔

علار الملک نے فوراً جھک کر زمین چومی اور ہاتھ جوڑ کر کہا میں ابھی سلطان سے حضرت کا ارشاد بیان کر دوں گا۔ لیکن سلطان ہر دیو کو دیکھنا چاہتا ہے۔ حضرت نے فرمایا جاؤ اس کو لے جاؤ۔ وہ اس کو دیکھ لے اور ہم اس کو دیکھتے رہیں گے۔ حضرت رضاکے اس ارشاد میں اس قدر ناراضی کا اثر تھا کہ ہم دونوں کانپنے لگے۔

اور پھیلے قدم ہٹتے ہوئے باہر آگئے۔

ہم باہر آئے تو گھوڑے تیار کھڑے تھے۔ علاء الملک اور اسکے
بادشاہ سے ملاقات آدمی گھوڑوں پر سوار ہو گئے اور مجھے بھی ایک گھوڑے
 پر سوار کر دیا گیا۔ ہم سب شاہی محل کے قریب آئے تو گھوڑوں سے اترے علاء الملک
 نے ایک تلوار اپنے آدمی سے لے کر میرے گلے میں ڈالی اور میری پگڑی بھی سر سے اتار
 کر میرے گلے میں ڈالی اور اس ہمت سے مجھے علاء الدین کے سامنے لے گیا۔

بادشاہ ایک چوکی پر بیٹھا ہوا تھا اور اس کے پیچھے اس کا مشہور ہزار ویناری غلام
 ملک کا فور کھڑا تھا اور رومال سے مکھیاں اڑا رہا تھا جب میں علاء الدین کے سامنے
 پہنچا تو کو تو ال نے مجھ سے کہا تعظیم کر۔ میں جھکا اور بادشاہ کے سامنے اپنا سر زمین پر
 رکھا۔ اس کے بعد علاء الملک نے ترکی زبان میں حضرت سلطان المشائخ کی سب باتیں
 بادشاہ سے کہیں اور یہ بھی کہا کہ ہر دیونے سچی سچی بات بیان کر دی ہے۔ جن ہندوؤں
 نے اس کی شکایت کی ہے وہ جھوٹے معلوم ہوتے ہیں اور وہ یقیناً جاسوس ہیں۔ پو
 نے تو ان سے یہ کہا تھا کہ حکومتوں میں ایسا ہی ہوا کرتا ہے۔ کیا ہندو راجہ دوسرے ہند
 راجاؤں کو نہیں لوٹا کرتے۔

جس وقت علاء الملک یہ بات کر رہا تھا میں تعظیم سے فارغ ہو کر ہاتھ باندھے نکاہیں
 جھکائے چپ چاپ کھڑا تھا۔ علاء الدین کچھ دیر خاموش رہا اور اس کے بعد اس نے ترکی
 زبان میں علاء الملک سے کہا اس کا چہرہ بھی ایسا ہی ہے جیسا اس کا دل پاک بیان کیا
 گیا ہے۔ مجھے حضرت سلطان المشائخ کی بات کا یقین ہے اس واسطے میں نے اس کو
 بے گناہ قرار دیا۔ اس کو خلعت دو۔ اور اس کو کوئی اچھی نوکری دو۔ یہ جو دیو گڑ جانے

والا ہے اس کی اجازت نہیں ہو سکتی۔ اس کے ماں باپ کو دیو گر ٹھ سے دہلی بلا لو۔ اور کپڑے کے تاجروں کو بھی رہائی دیدو۔ وہ بھی بے گناہ ہیں اور جو ہندوستان سے گرفتار ہوئے آئے ہیں ان کو یادوں دروازے کے باہر لیجا کر ہاتھیوں کے آگے ڈال دو۔ یہاں تک کہ ان کے ٹکڑے ٹکڑے کر دئے جائیں۔

علا رالملک کو خیال تھا کہ میں ترکی زبان نہیں جانتا اس واسطے اس نے فارسی زبان میں مجھے بادشاہ کے حکم کا ترجمہ سنایا۔ اور پھر کہا کہ تعظیم ادا کر۔ میں پھر جھکا اور بادشاہ کے سامنے زمین پر سر رکھا۔ تھوڑی دیر میں غلام خلعت لائے۔ اور مجھے وہ کپڑے وہیں بادشاہ کے سامنے پہنائے گئے۔ اور ایک ہزار اشرافیوں کی تھیلی بھی مجھے دی گئی اور حکم ہوا کہ وزیر خطیر الدین سے کہا جائے کہ ہر دیو کے مناسب حال کوئی اچھی نوکری اس کو دیدے۔

میں نے پھر بادشاہ کی تعظیم ادا کی اور جب میں پچھلے قدم ہٹ رہا تھا تو میں نے دیکھا کہ ملک کا فور مسکرا رہا ہے اور جھک کر بادشاہ کے کان میں کچھ کہہ رہا ہے اور بادشاہ بھی اس کی بات سن کر ہنس رہا ہے۔

میں علا رالملک کے ساتھ باہر گیا تو علا رالملک نے مجھ سے کہا تم یہاں ٹھیرو۔ مجھے بادشاہ سے اپنے گستاخ نائب کی نسبت حکم لینا ہے۔ میں باہر ٹھیرا رہا۔ علا رالملک پھر بادشاہ کے پاس اندر گیا اور کچھ دیر کے بعد باہر آیا اور اپنے آدمیوں کو حکم دیا کہ میرے نائب کو بھی انہی ہندو جاسوسوں کے ساتھ لے جائے کیونکہ شاہی حکم ہوا ہے کہ وہ بھی کل ان جاسوسوں کے ساتھ قتل کیا جائے گا۔

اس کے بعد علا رالملک مجھے لیکر حضرت کی خدمت میں حاضر ہوا خلوت میں

اطلاع کرائی۔ حضرت نے ہم دونوں کو اندر بلا لیا اور علاء الملک نے ساری کیفیت حضور سے عرض کی۔ حضور نے فرمایا علاء الملک تم ابھی سلطان کے پاس جاؤ اور اس سے کہو خدا تیری حفاظت کرے گا۔ تو ہر شہریر کی شرارت سے بچایا جائے گا۔ ہندو جاسوسوں کو بھی معافی دے اور علاء الملک کے نائب کو بھی معاف کر دے۔ کیوں کہ ان کا انتقام قدرت خود ان سے لے گی۔ یہ سب دہلی سے جلا وطن کر دئے جائیں۔ ان کی جان نہ لی جائے۔ علاء الملک نے زمین چوم کر عرض کی ابھی حضور کا حکم بادشاہ تک پہنچا دیتا ہوں اور جیسا جواب ہوگا شام تک حاضر ہو کر پیش کر دوں گا۔

حضور نے فرمایا ہم جواب نہیں چاہتے۔ ہم نے جو کچھ کہا ہے ایسا ہی ہوگا جاؤ اور عمل کرو۔

اس کے بعد مجھ سے فرمایا ہم نے تم کو دیوگرٹھ جانے کی اجازت دی تھی مگر بادشاہ تم کو یہاں رکھنا چاہتا ہے۔ یہ تمہارے لئے بھی ٹھیک ہے اور بادشاہ کیلئے بھی۔ جاؤ تم محمد کے پاس ٹھیرو۔

میں نے زمین چومی اور ہاتھ جوڑ کر عرض کی بادشاہ نے مجھے یہ لباس دیا ہے اور شرفیاں دی ہیں ان کی بابت مخدوم کا کیا حکم ہے؟ فرمایا جو جس کا حصہ ہے اسی کے پاس رہنا چاہئے تم یہ شرفیاں اپنے ماں باپ کو بھیج دنا کہ وہ دیوگرٹھ سے دہلی آجائیں۔

اس کے بعد ہم دونوں باہر آئے۔ علاء الملک چلا گیا اور میں خواجہ سید محمد کے پاس آیا۔ میں نے دیکھا کسی نے کھانا نہ کھایا تھا وہ سب میرے لئے ایسے فکر مند بیٹھے تھے گویا خود ان پر کوئی مصیبت آگئی ہے جب میں نے ان سے ساری حقیقت

کہی تو وہ سب خوش ہوئے۔ میں نے خواجہ سید موسیٰ سے ہنس کر کہا تم نے نائب کو تو ال
کی تلوار چھین لی۔ اگر وہ وار کرتا تو اس وقت تم کہاں ہوتے؟ خواجہ موسیٰ نے ہنس کر کہا
اپنے دادا حسینؑ شہید کر بلا کے پاس ہوتا۔

اس کے بعد میں نے مولانا احمد نیشاپوری اور خواجہ سید محمدؒ کی ہمدردیوں کا شکریہ
ادا کیا۔ ان دونوں نے کہا تم ہمارے بھائی ہو اور ہمارے بہان ہو۔ ہمارے شکریہ کی
ضرورت نہیں ہے۔ آؤ اٹھو کھانا کھاؤ کہ ہم سب تمہارے لئے بھوکے بیٹھے ہیں۔

اس کے بعد خواجہ سید محمدؒ نے کہا اب تو تم دیو گر ٹھہ نہیں جاؤ گے؟ میں نے کہا حضرت
کا حکم بھی یہی ہے اور بادشاہ بھی یہی چاہتا ہے مگر میرا دل آج کی ان باتوں سے ڈر گیا
ہے۔ میں حکم کی تعمیل میں یہاں رہوں گا مگر میرے دل میں یہاں رہنے کی وہ امنگ نہیں
رہی جو پہلے تھی۔

خواجہ سید محمدؒ نے کہا یاد کرو حضرت سید محمدؒ کی باتیں۔ انہوں نے جو کچھ فرمایا
تھا وہ سب پورا ہو کر رہے گا چاہے تم پسند کرو یا نہ کرو۔ جو کچھ مشیت الہی میں ہوتا
ہے سب ہوتا ہے۔

بِسْت

میرے دہلی آنے سے پہلے حضرت کی بہن کے ایک پوتے خواجہ سید تقی الدین نوحؒ
کا بقیہ کی بیماری میں انتقال ہو گیا تھا وہ بہت نیک اور عابد نوجوان تھے قرآن شریف
کے حافظ تھے اور حضرت ان سے بہت زیادہ محبت رکھتے تھے اور ان کو اپنا جانشین
بنا نا چاہتے تھے۔ اس لئے حضرت کو ان کی وفات کا بہت غم رہتا تھا۔
آج میں نے سنا کہ بسنت پمچی کا میلہ ہے۔ ہمارے مکان کے سامنے سے ہند

جوق جوق سرسوں کے پھول ہاتھوں میں لئے ہوئے ایک مندر کی طرف جا رہے ہیں کہتے ہیں وہاں کالکا جی دیوی کا استھان ہے۔ ہندوؤں کو جاتے دیکھ کر مجھے بھی شوق ہوا کہ وہ مندر دیکھنے جاؤں۔ مگر حضرت کی اجازت کے بغیر وہاں جانا مناسب نہ سمجھا اس کے علاوہ یہ بھی خوف تھا کہ ابھی ایک بڑے خوفناک شاہی مشبہ سے نجات ملی ہے۔ ہندوؤں کے میلے میں جاؤں گا تو ایسا نہ ہو پھر کوئی نیا شک پیدا ہو جائے میں مکان سے باہر کھڑا ہوا سوچ رہا تھا یکا یک میں نے دیکھا کہ امیر خسروؒ حضرت کی خانقاہ کبیرؒ سے آرہے ہیں۔ میں دوڑا ہوا ان کے پاس گیا۔ انہوں نے کہا ہر دیو مبارک ہو تمہیں ایک بڑے خطرے سے نجات ملی۔ میں نے کہا یہ سب کچھ حضرت کی برکت سے ہوا ورنہ میرا تو آج خاتمہ ہو چکا ہوتا میں نے دیکھا امیر خسروؒ کے ہاتھ میں بھی سرسوں کے پھول ہیں۔ یہ دیکھ کر مجھے بہت تعجب ہوا اور میں نے پوچھا کیا آپ بھی ہندوؤں کے ساتھ لبنت کے میلے میں جا رہے ہیں؟ انہوں نے کہا نہیں۔ میں تو اپنے حضور کی خدمت میں یہ پھول نذر کرنے لایا تھا۔ مگر معلوم ہوا کہ حضرت چبوترہ یاران پر شریف لے گئے ہیں جہاں حضرت کی بہن کے پوتے خواجہ سید تقی الدین نوحؒ کا مزار ہے۔ میں نے پوچھا چبوترہ یاران کہاں ہے؟ امیر خسروؒ نے کہا جلال الدین خلجی کے کونٹک لال کے پاس جو تالاب ہے اس کے چاروں طرف میرے حضرت نے نو چبوترے بنوائے ہیں جہاں حضرت کے اقربا اور یاران دفن کئے جاتے ہیں۔ یوں تو حضرت کی عادت تھی کہ کبھی کبھی شام کو وہاں جاتے تھے اور تالاب کے کنارے بیٹھ کر تفریح فرماتے تھے۔ اور جب اس کی خبر سلطان کو ہوئی تھی تو اس نے ایک بڑا گنبد تالاب کے کنارے اس خیال سے بنوا دیا تھا کہ حضرت اس میں بیٹھا کریں اور وفات کے بعد اسی میں حضرت کو دفن کیا جائے

مگر حضرت نے اس کو پسند نہ فرمایا۔ ارشاد ہوا کہ ہم کو آسمان کا گنبد کافی ہے۔ ہم گنبدوں میں دفن ہونا نہیں چاہتے البتہ جب حضرت رضی اللہ عنہ نے نوجو ترے بنوائے تو تالاب کے کنارے چند حجرے بھی بنوائے اور ایک لنگر خانہ بھی تعمیر کرایا۔ جہاں حضرت کبھی کبھی تشریف رکھتے ہیں۔ اور اس لنگر خانے سے مسافروں کو کھانا تقسیم ہوتا ہے۔ مگر آج حضرت سب رفیقوں کی اطلاع کے بغیر تنہا وہاں تشریف لے گئے ہیں اور میں چونکہ اس وقت انہی کی خدمت میں یہ پھول نذر کرنے کے لئے حاضر ہوا تھا اس واسطے حضرت کے پاس چو ترہ یاران پر جا رہا ہوں چلو تم بھی میرے ساتھ چلو اور خواجہ سید محمد اور خواجہ سید موسیٰ رضی اللہ عنہ کو بھی ساتھ لے لو تاکہ حضرت کا غم غلط ہو۔

میں یہ سن کر فوراً گھر میں گیا اور خواجہ سید محمد اور خواجہ سید موسیٰ رضی اللہ عنہ سے یہ ذکر کیا وہ دونوں فوراً تیار ہو کر باہر آگئے اور ہم سب امیر خسرو کے ساتھ روانہ ہوئے خانقاہ سے غرب کی طرف ہم کچھ دیر چلتے رہے۔ پھوڑی دیر میں جلال الدین خلجی کا گوشک لال نظر آیا جس کی دہلیز میں ایک بڑا گنبد ہے۔ جب ہم اس دہلیز کے پاس پہنچے تو ہم نے دیکھا حضرت کا خادم بشر وہاں کھڑا ہے۔ اس نے ہاتھ کے اشارے سے ہم کو قریب بلایا اور آہستہ سے کہا حضرت اس گنبد کے اندر بیٹھے ہیں اور مجھے حکم دیا ہے کہ میں باہر کھڑا رہوں۔ وہ ابھی خواجہ تقی الدین نوح کے مزار پر تشریف لے گئے تھے۔ وہاں سے واپس ہوئے تو ان کے چہرے پر بہت زیادہ حزن و ملال تھا۔ امیر خسرو نے پوچھا تو کیا ہم گنبد کے اندر جا سکتے ہیں؟ بشر نے جواب دیا مجھے اس کی بابت کوئی حکم نہیں دیا تھا صرف یہ فرمایا تھا کہ باہر کھیرو۔ لیکن تم سے جو خصوصیت حضرت کو ہے اس کی بنا پر میں کہہ سکتا ہوں کہ تم اندر چلے جاؤ چنانچہ

امیر خسرو دکن کے اندر داخل ہوئے اور ان کے پیچھے پیچھے ہم سب تھے۔ دیکھا حضرت ایک پتھر پر تشریف رکھتے ہیں۔ سر جھکا ہوا ہے اور زمین کی طرف دیکھ رہے ہیں۔ امیر خسرو نے خواجہ سید محمدؒ کی طرف کچھ اشارہ کیا اور اس کے بعد اپنی ٹوپی ذرا ٹیڑھی کر لی اور حضرت کے سامنے رقص کے انداز سے جھومنے لگے۔ یکایک حضرت نے نظریں اٹھا کر ان کو دیکھا اور حضرت کے چہرے پر تبسم پیدا ہوا۔ اور فرمایا چیت؟ (کیا ہے) امیر خسرو نے فوراً آگے بڑھ کر سرسوں کے پھول قدموں میں رکھ دئے اور ہندی زبان میں کہا عرب یاد توری بسنت منالی۔ آج ہندو اپنے بت پر بسنت کے پھول چڑھانے کے لئے جا رہے ہیں۔ میں بھی اپنے بت پر سرسوں کے پھول چڑھانے آیا ہوں۔

خلق می گوید کہ خسرو بت پرستی نمی کند آری آری می کنم با خلق و عالم کار نیست اس کے بعد امیر خسرو نے یہ فارسی شعر گانا شروع کیا۔

اشک ریز آمدند ابرو بہار سا قبا گل بریز و بادہ بیار

جو نہی امیر خسرو نے یہ شعر گانا شروع کیا خواجہ سید محمدؒ اور خواجہ سید موسیٰؒ بھی ان کے ساتھ مل کر یہ شعر گانے لگے۔ حضرت پر گریہ طاری ہو گیا۔ اور حضرت کھڑے ہو کر رقص کرنے لگے۔ یہ تینوں اس شعر کے ساتھ ہندی اور فارسی کے اشعار ملاتے جاتے تھے اور اس شعر کی تکرار کرتے جاتے تھے۔ حضرت بار بار فرماتے تھے: "اشک ریز آمدند ابرو بہار" اور رقص کرتے جاتے تھے۔ کھوڑی دیر کے بعد سکون ہوا اور حضرت نے امیر خسرو کے لئے ہوئے پھول زمین سے اٹھائے اور فرمایا چلو نوح کے مزار پر چلیں۔ چنانچہ آگے آگے حضرت تھے اور پیچھے پیچھے ہم تھے۔ خواجہ تقی الدین نوح کا مزار اس گنبد کے غرب میں کوئی سو قدم کے فاصلہ پر تھا۔ حضرت نے وہاں جا کر وہ پھول خواجہ تقی الدین

نوح کی قبر پر ڈال دئے اور فرمایا: "اشک زیز آمدند ابرو بہار" یہ سنتے ہی امیر خسروؒ اور خواجہ سید محمدؒ اور خواجہ سید موسیٰؒ نے پھر یہ شعر گانا شروع کیا۔ حضرت دیرنگ وہاں خاموش کھڑے رہے۔ اور اس کے بعد خانقاہ کی طرف واپس ہوئے اور امیر خسروؒ سے ان کا حال پوچھا اور یہ بھی فرمایا کہ آج ہر دیو کو کوٹوال لے گیا تھا۔ امیر خسروؒ نے عرض کی مجھے ساری کیفیت دربار میں معلوم ہو گئی تھی حضور نے فرمایا اب تم اپنے گھر جاؤ گے یا میرے ساتھ چلو گے؟ امیر خسروؒ نے عرض کی

نہ خفت خسرو مسکین ازین ہوس شبہا کہ دیدہ بر کف پائیت نہد بخواب شود
 غریب خسرو بہت راتوں سے اس آرزو کے سبب نہیں سویا کہ حضور کے قدم مبارک
 کے تلوے پر آنکھیں رکھ کر سو جائے۔ یہ سن کر حضرت نے فرمایا۔
 گر برائے ترک ترکم ارہ بر تارک نہند ترک تارک گیرم دہر گز نہ گیرم ترک ترک
 (ترجمہ) اگر میرے ترک ترک (امیر خسروؒ) کو مجھ سے جدا کرنے کے لئے میری پیشانی پر آ رہ
 رکھ دیا جائے تب بھی میں اپنے ترک ترک کو ترک نہ کروں گا۔ اس کے بعد امیر خسروؒ کی
 طرف مخاطب ہو کر فرمایا

من تو شدم تو من شدی من تن شدم تو جاں شدی

یہ سنتے ہی امیر خسروؒ جھکے اور انہوں نے حضرت کے قدموں میں سر رکھ کر اور دونوں
 قدم اپنے ہاتھوں میں پکڑ کر کہا۔

تا کس نگوید بعد ازین من دیگرم تو دیگری

تاکہ اس کے بعد کوئی یہ نہ کہہ سکے کہ تو اور ہے میں اور ہوں۔

حضرت نے فرمایا خسرو اٹھ۔ جب حشر کا میدان گرم ہو گا اور سب انسان اپنے

مالک کے سامنے اپنے اپنے اعمال نامے لیکر حاضر ہوں گے۔ اور میرا مالک میرا اعمال نامہ دیکھنے کے بعد مجھ سے دریافت فرمائے گا کہ نظام میرے لئے دنیا سے کیا لایا؟ تو عرض کروں گا خسرو کے دل کا سوز تیری نذر کے لئے لایا ہوں۔

یہ سنتے ہی امیر خسرو نے ایک پیچ ماری اور حضرت رُف کے گرد طواف کرنے لگے ان پر وجد کا عالم طاری تھا۔ میں دم بخود چپ چاپ کھڑا تھا اور خواجہ سید محمد رُف اور خواجہ سید موسیٰ رُف من تو شدم شعر مل کر گارہے تھے اور امیر خسرو رُف حضرت کا دیوانہ وار طواف کر رہے تھے اور کہتے جاتے تھے

ادخانہ ہی جوید من صاحب خانہ

دوہ حاجی کعبے میں گھر کو ڈھونڈتا ہے اور میں گھر والے کو ڈھونڈتا ہوں۔

حسن نظامی کے حواشی

ہردیو پرشہ کی وجہ | چونکہ راجکمار ہردیو دیوگرٹھ کے شاہی خاندان سے تھا اس واسطے علاء الدین خلجی اور اس کی حکومت کے جاسوسوں نے سفر جمیر و ہانسی و ملتان و اجودھن و لاہور و بدایوں میں اس کی خا نگرانی کا خیال رکھا ہوگا اور ملتان کے ہندوؤں سے ملاقات کی رپورٹ نمک مرچ لگا کر بھیجی ہوگی۔

ہندوؤں کی مدد | اگرچہ راجکمار ہردیو اس خاندان سے تھا جو دکن میں برہمن اقتدار تھا اور دہلی کی سلطنت اس کو اپنا حریف سمجھتی تھی اور دیوگرٹھ کے ولی عہد سنگل دیو کی طرف سے ایسے کام بھی ظاہر ہوئے تھے۔ جو مفاد

سلطنت کے خلاف تھے۔ تاہم حضرت سلطان المشائخ رضی نے اور حضرت خواجہ سید محمد
امام رضی نے اور ان کے بھائی خواجہ سید موسیٰ رضی نے اور ان کے استاد مولانا احمد نیشاپوری
ت کے مددگار الملک کوتوال نے جو مدد راہکار بہر دیوکی کی اس سے بظاہر
باد جو۔۔۔ ایک دنیا درویش ہونے کے اپنے مہمان کی حمایت کا خاص
تھے اور انہوں نے جاسوسوں کے قتل کے خلاف جو سفارش کی اس سے

رہتا ہے کہ حضرت کو ہندوؤں کی جان بچانے کا کتنا زیادہ خیال تھا اور نہ
یہ شخصی اور جاہر حکومت کے سامنے ایسے مجرموں کی سفارش ناممکن معلوم ہوتی
تھی جن پر سلطنت میں بغاوت کرنے کا الزام لگایا گیا تھا۔ گورا جگمار بہر دیوکی بے گناہ
ثابت ہو گئی تھی لیکن جو دکنی ہندو ملتان سے گرفتار ہو کر آئے تھے ان پر جاسوسی
کا الزام ثابت ہو چکا تھا۔ پھر بھی حضرت نے ان کی جان بچانے کی سفارش فرمائی
یہ اعلیٰ درجے کی جرأت اور انسانی ہمدردی اور ہندو نوازی تھی۔

کوٹوال کے ہتھیار بند نائب نے میرے دادا حضرت
سادات کی دلیری | سید محمد امام رضی پر تلوار سے وار کرنا چاہا تو ان کے بھائی

خواجہ سید موسیٰ رضی نے باوجود بے ہتھیار ہونے کے نائب پر حملہ کیا اور اس کی تلوار
چھین لی۔ اس سے سیدوں کی دلیری اور بہادری ظاہر ہوتی ہے ورنہ ایک نو عمر
طالب علم جو فنون سپہ گری سے واقف بھی نہ ہو ایک واقف کار افسر سے تلوار نہ
چھین سکتا تھا۔

راہکار بہر دیو نے بسنت کا جو قصہ لکھا ہے یہ بہت اہم
بسنت کی ابتدا | چیز ہے کیونکہ بسنت ہندوؤں کا موسمی تہوار تھا۔

مگر مسلمانوں میں بھی اس کا رواج ہو گیا ہے اور اب تمام ہندوستان میں مسلمان بسنت میں حصہ لیتے ہیں لیکن اس واقعے سے پہلے کہیں بسنت کا رواج مسلمانوں میں نہیں تھا اور کسی تاریخی کتاب میں اس کا ذکر نہیں ملتا۔

آج کل بھی یہ رواج باقی ہے۔ بسنت پمچی کے دن شام کے چار بجے درگاہ حضرت سلطان المشائخ رضی اللہ عنہ کے پیر زادے اور دہلی کے نظامی نقرار و متوسلین اور قوال جمع ہو کر جلال الدین خلجی کے کوشک لال کے سامنے آتے ہیں دہلیز کا گنبد اب باقی نہیں ہے لیکن میرے بچپن تک موجود تھا اور پتھر بھی اب تک موجود ہے جس پر حضرت سلطان المشائخ رضی اللہ عنہ بیٹھے ہوئے تھے۔ قوال پہلے اس پتھر پر سرسوں کے پھول ڈالتے ہیں اور ہاں کھڑے ہو کر ”عرب یار توری بسنت منالی“ اور اشک ریز آمدنبار و بہار، سا قیا گل بریزو بادہ بیار“ گاتے ہیں اور پھر جلوس بنا کر وہاں سے روانہ ہوتے ہیں اور پہلے حضرت خواجہ سید تقی الدین نوح کے مزار پر جلوس آتا ہے اور وہاں سے حضرت سلطان المشائخ کے مزار پر آتا ہے اور پھر حضرت امیر خسرو کے مزار پر۔

اس بسنت کے دوسرے دن سے دہلی کی بقیہ درگاہوں میں بسنت کے جلوس شروع ہو جاتے ہیں۔ لیکن درگاہ حضرت خواجہ قطب صاحب اور درگاہ حضرت چراغ دہلی صاحب میں آج ہی کی تاریخ بسنت چڑھائی جاتی ہے اور امیر شریف کی درگاہ میں بھی بسنت چڑھتی ہے۔

حضرت سلطان المشائخ رضی اللہ عنہ کو جو محبت حضرت امیر خسرو سے تھی اس کا اظہار اس واقعے سے ہوتا ہے۔ ایسی

امیر خسرو سے محبت

محبت نہ کسی پیر کو اپنے مرید سے تھی۔ نہ کسی مرید کو اپنے پیر سے تھی جیسی حضرت رضی اللہ عنہ کو

امیر خسرو رضی اللہ عنہ سے تھی اور امیر خسرو رضی اللہ عنہ کو حضرت رضی اللہ عنہ سے تھی۔

کتاب کے لال کے سامنے بسنت کی شروعات کا جو تاریخی پتھر نصب ہے وہاں میں نے بھی ایک کتبہ کندہ کر وا کر لگا دیا ہے۔ اور حضرت خواجہ تقی الدین نوح

کا مزار بھی میں نے بنوا دیا ہے۔ پہلے یہ مزار بہت گہرے غار میں تھا۔ اور اطراف کی زمین بہت اونچی ہو گئی تھی اور کوئی کتبہ بھی وہاں نہ تھا۔ اس وجہ سے برسات کا پانی وہاں بھر جاتا تھا۔ اور بہت مشکل سے وہاں کی صفائی ہوتی تھی۔ میں نے حضرت سلطان المشائخ کا بنوایا ہوا سنگین تعویز اوپر اٹھوا کر غار کو بھر دیا اور اس پاس کی زمین سے فرش کو اونچا کر وا دیا۔ اس کے بعد وہاں مزار کا قدیمی تعویز رکھوا کر ایک بڑا کتبہ نصب کر وا دیا جس میں حضرت خواجہ تقی الدین نوح رضی اللہ عنہ کی زندگی کے پورے حالات درج ہیں۔ یہ کتبہ بھی اس کتاب کے آخر میں نقل کر دیا گیا ہے۔

حضرت خواجہ تقی الدین نوح رضی اللہ عنہ سے حضرت سلطان المشائخ رضی اللہ عنہ کو جو محبت تھی اس کا مفصل حال

خواجہ نوح کی شخصیت

حضرت امیر خسرو دکنی کی لکھی ہوئی کتاب سیر الاولیاء میں درج ہے جس سے معلوم ہوتا ہے کہ چونکہ حضرت رضی اللہ عنہ نے شادی نہیں کی تھی اس واسطے حضرت رضی اللہ عنہ کو اپنی بہن کی اولاد سے زیادہ محبت تھی۔ اور ایک وجہ یہ بھی تھی کہ حضرت رضی اللہ عنہ کی بھانجی کے ساتھ ان کے شوہر کا برتاؤ اچھا نہ تھا۔ چنانچہ سیر الاولیاء سے معلوم ہوتا ہے کہ خود حضرت رضی اللہ عنہ نے ذکر فرمایا ہے کہ میری بھانجی کے ساتھ اس کے شوہر کا برتاؤ اچھا نہ تھا۔ حضرت رضی اللہ عنہ کی بہن کے بڑے پوتے خواجہ سید رفیع الدین ہارون رضی اللہ عنہ سپاہیانہ وضع کو پسند کرتے تھے۔ مگر ان کے چھوٹے بھائی خواجہ سید تقی الدین نوح رضی اللہ عنہ شیش صفت تھے عالم تھے

Marfat.com

حافظ قرآن تھے۔ اور رات دن عبادت میں مصروف رہتے تھے اس واسطے حضرت ان کو بڑے بھائی سے زیادہ چاہتے تھے اور ان کو اپنی زندگی میں خلافت بھی دی تھی اور اپنا سجادہ نشین بھی بنایا تھا مگر افسوس کہ ان کی عمر نے وفات کی اور دق کی بیماری میں انھوں نے وفات پائی۔ اس لئے حضرت رضا کو ہمیشہ غم رہتا تھا اور حضرت رضا اکثر ان کے مزار پر تشریف لے جایا کرتے تھے۔ حسن نظامی کے حواشی ختم ہوئے

ہزار دیناری کا بلاوا

میں حضرت رضا کے ساتھ خانقاہ میں آیا تو حضرت نے حکم دیا خسرو اور محمد میرے ساتھ آجائیں اور ہردیو اور موسیٰ اپنی قیام گاہ پر جائیں۔ چنانچہ ہم دونوں مکان پر آگئے۔ رات کو کھانے کے وقت خواجہ سید محمد بھی حضرت کے پاس سے واپس آگئے۔ اور ہم سب مل کر کھانا کھا رہے تھے کہ یکایک کسی نے دروازے پر دنگ دی۔ بلج نے باہر جا کر دیکھا تو معلوم ہوا کہ ایک شاہی افسر باہر کھڑا ہے۔ اس نے اندر آنیکی اجازت چاہی۔ بلج نے اندر آ کر ہم سب کو خبر کی تو مجھ پر ایک نیا خوف طاری ہوا کہ خدا خیر کرے۔ یہ نیا افسر کیوں آیا ہے۔ ہم نے اس کو اندر بلا لیا وہ بہت شریف مسلمان تھا۔ اندر بیٹھ کر اس نے بہت شرافت سے باتیں کیں اور آخر میں کہا کہ سلطان کے خاص محبوب غلام ملک کا نور ہزار دیناری نے راہکار ہردیو کو ابھی اپنے پاس ملاقات کے لئے بلا یا ہے اور سواری کے لئے گھوڑا بھیجا ہے یہ سن کر مجھے طرح طرح کے وہم آنے لگے مگر پھر خیال آیا کہ جب میں علاء الدین کے سامنے پیش ہوا تھا تو ملک کا نور علاء الدین کے پیچھے کھڑا تھا اور اس نے علاء الدین کے کان میں ہنس کر کوئی

بات کہی تھی اور علاء الدین اس کی بات پر ہنسنا بھی تھا اس لئے کوئی فکر کی بات نہیں ہے بلکہ علاء الدین نے جو نوکری دینے کا حکم دیا تھا اس کی نسبت شاید بلایا ہوگا۔ میں نے خواجہ سید محمدؒ سے پوچھا کیا مجھے حضرت رضی سے اجازت لینی ہوگی؟ انہوں نے کہا میرے خیال میں اس کی ضرورت نہیں ہے حضرت اس وقت خلوت میں ہیں وراثت کا مزاج بھی اچھا نہیں ہے۔ اس لئے میں فوراً اس افسر کے ساتھ گھوڑے پر سوار ہو کر ملک کا فور کے پاس چلا گیا۔

وہ شاہی محل کے قریب ایک بہت اچھے اور آراستہ مکان میں تھا جب میں اندر گیا تو میں نے اس خیال سے کہ وہ بادشاہ کا بہت پیارا غلام ہے اس کی تعظیم ادا کی جس سے وہ بہت خوش ہوا اور اپنے سامنے بیٹھنے کا اشارہ کیا۔ اس کے بعد اس نے میرے حالات دریافت کرنے شروع کئے۔ وہ دکنی اور گجراتی زبان بھی جانتا ہے۔ کیونکہ فارسی بولنے وقت دکنی اور گجراتی زبانوں کے الفاظ بھی بولتا جاتا تھا۔ اس نے پہلی ہی ملاقات میں تکلف اٹھا دیا۔ اور مجھ سے کہا کہ میں کھمبایت میں رہتا تھا اور وہاں سے مجھے ہزار اشرافی میں خرید گیا تھا۔ میں نے ہنس کر کہا آج آپ نے مجھ سے بھی ہزار دینار دے کر اپنا غلام بنا لیا ہے۔ اس سے ملک کا فور بہت ہنسنا وہ بہت خوبصورت جوان ہے۔ اس کے سر کے بال لمبے ہیں اور ان میں بل اور خم ہیں یعنی گھونگر یا لے ہیں۔ وہ بہت شائستگی سے بات چیت کرتا ہے اور اس کے مزاج میں بہت شوخی اور بذلہ سخی ہے۔ جب میں نے کہا آپ کے کانوں میں جو دو موتی ہیں وہ بہت ہی اچھے معلوم ہوتے ہیں تو اس نے ہنس کر کہا اتنے ہی اچھے جتنے تمہارا راہ کے خزانے میں اچھے موتی ہیں یا جتنے اچھے تمہارے کانوں میں سونے کے

بالے ہیں۔ تم بھی بہت خوبصورت آدمی ہو۔ میں نے ہنس کر جواب دیا مگر آپ سے کم۔
کیونکہ آپ نے ایک فاتح کو مفتوح کر لیا ہے۔

اس گفتگو کے بعد ملک کا فور نے کہا میں شاہی حکم سے ملک مُعَبَّر کے خلاف ہم
لے کر جانے والا ہوں۔ تمہارا ملک بھی راستے میں ہے۔ کیا تم میرے ساتھ چلنا چاہتے ہو؟
میں فوراً سمجھ گیا کہ میرے ملک پر چڑھائی ہونے والی ہے کیونکہ سنگل دیو نے خراج
بھیجا بھی چھوڑ دیا ہے اور سلطان کے خلاف انقلابی کوششیں بھی کر رہا ہے لہذا اگر
مجھے ملک کا فور اپنے ساتھ لے گیا تو مجھے اپنے ملک کے خلاف لڑنا پڑے گا اس واسطے
میں نے جواب دیا مجھے آپ کے حکم اور سلطان کے حکم کی اطاعت ہر حال میں کرنی واجب
ہے۔ کیونکہ میرے گرو کی یہی تعلیم ہے۔ ملک کا فور نے بات کاٹ کر کہا تمہارے گرو کون
ہیں؟

میں نے جواب دیا حضرت سلطان المشائخ ملک کا فور نے پوچھا کیا تم مسلمان
ہو گئے؟

میں نے کہا بلحاظ اعتقاد کے مسلمان ہوں مگر ابھی میں نے اعلان نہیں کیا ہے۔
اور اس کے بعد میں نے کہا اگر اجازت ہو تو میں اپنے حضرت کا یہ حکم بھی آپ کو سنا دیا
ہوا ہوں نے آج ہی مجھے دیا تھا کہ سلطانی عطا کردہ اشرفیاں اپنے ماں باپ کو دیو گڑھ
بھیج کر ان کو دہلی میں بلا لوں۔ ایسی حالت میں میرا آپ کے ساتھ جانا مشکل ہو گا۔ ملک
کا فور نے جواب دیا اچھی بات ہے۔ میں سلطان کی مرضی دریافت کر کے کل تم کو خبر
دوں گا۔

اس کے بعد ملک کا فور نے مجھ کو واپس جانے کی اجازت دیدی۔ میں تعظیم ادا

کر کے باہر چلا آیا اور گھر میں آکر خواجہ سید محمدؒ سے یہ قصہ بیان کیا۔ انہوں نے کہا تم نے بہت اچھا جواب دیا۔ ملک کا فور میرے حضرت سے اعتقاد نہیں رکھتا۔ کیونکہ حضرت کے مخالف مشائخ نے اس پر اپنا اثر قائم کر لیا ہے۔

مخالف مشائخ | میں نے خواجہ سید محمدؒ سے پوچھا وہ مخالف مشائخ کون ہیں؟ انہوں نے جواب دیا جن کو حضرت کا اثر اور رسوخ گوارا

نہیں ہے ان میں مشائخ بھی ہیں۔ شاہی عہد بیدار بھی ہیں۔ امرار بھی ہیں اور دہلی کے عوام بھی ہیں۔ لیکن چونکہ بادشاہ کو حضرتؒ سے بہت اعتقاد ہے اور اس کا ولی عہد خضر خاں اور اس کا بھائی شادی خاں اور اس کا وزیر ملک خطیر الدین اور اس کا کوتوال ملک علار الملک حضرت کے مرید ہیں اس واسطے یہ حاسدین حضرت کے خلاف کچھ کر نہیں سکتے۔ ملک کا فور چونکہ بادشاہ کے مزاج پر بہت حاوی ہے اور بادشاہ اس سے بہت زیادہ محبت کرتا ہے اس واسطے وہ ہر وقت اس فکر میں رہتا ہے کہ بادشاہ اس کے سوا اپنی بیوی اور اپنے ولی عہد اور اپنے دوسرے بچوں کی طرف ملتفت نہ ہو۔ یہاں تک کہ بعض لوگ یہ شبہ کرنے لگے ہیں کہ ملک کا فور کے دل میں بادشاہ کو قتل کر کے خود بادشاہ بن جانے کی ہوس پیدا ہو رہی ہے۔ اور غالباً اسی مصلحت سے بادشاہ اس کو درواز ملکوں کی ہم پر بھیجتا چاہتا ہے تاکہ اس کے منصوبوں سے محفوظ رہے۔

دوسرے دن ملک کا فور نے مجھے اطلاع بھیجی کہ سلطان نے تمہارا دہلی میں منظور کر لیا ہے لیکن تمہارے جو قرابت دار جنیل دیو وغیرہ دہلی میں تجارت کرتے ہیں ان کو میرے ساتھ جانے کا حکم ہوا ہے لہذا تم ان تینوں کو میرے پاس لیکر آؤ

یہ حکم سن کر مجھے بہت پریشانی ہوئی کہ میرے راجہ اور میرے ملک پر آفت آئی ہوالی ہے اور خود ہمارے ہاتھوں سے ہمارے ملک کو زیر و زبر کیا جائے گا۔ تاہم حکم حاکم مرگ مفاجات میں جیل دیو وغیرہ کے پاس گیا۔ اور ان سے سارا حال بیان کیا۔ وہ تینوں چونکہ میرے راجہ رام دیو سے بہت ناراض تھے۔ کیونکہ اس نے ان کو جلا وطن کر دیا تھا۔ اس واسطے اس خبر سے بہت خوش ہوئے اور ساتھ چلنے کے لئے فوراً تیار ہو گئے۔ میں نے ان تینوں کو بہت ملامت کی کہ تم ذرا سی خانگی رنجش کے سبب اپنے راجہ اور اس کی حکومت کو تباہ کرنے کے لئے کیونکر راضی ہو گئے۔ وہ تینوں ہنسنے اور انہوں نے کہا رام دیو نے بھی تو ہم کو گھر سے بے گھر کر دیا ہے اور ہماری جلا وطنی کی کچھ پرواہ نہیں کی ہے۔

میں ان تینوں کو ساتھ لیکر ملک کا فور کے مکان پر گیا اس نے ہم سب کو اندر بلایا اور میرے ساتھیوں سے دیر تک باتیں کرتا رہا اور کہا تمہارا سامان تجارت ہم سب خرید لیتے ہیں۔ تم ہمارے ساتھ چلنے کے لئے تیار ہو جاؤ۔ وہ تینوں اس کے لئے خوشی خوشی راضی ہو گئے۔ اور میں ان کے ساتھ ملک کا فور سے رخصت ہو کر واپس چلا آیا۔

پایا طوسی کے ہاں مجلس | حضرت رضی کی خانقاہ غیاث پور میں ہے جو سلطان

اور شہر سے باہر ہے غیاث پور کے جنوب میں سلطان معز الدین کے قباہ کا قصر اور جامع مسجد ہے۔ جہاں حضرت نماز کے لئے جایا کرتے ہیں اور جس کے راستے میں حضرت کے دشمن شیخ فردوسی کی خانقاہ ہے اور شمال میں اتنے ہی فاصلے پر آہن پوش حیدر سلسلے کے مشائخ کی ایک خانقاہ ہے جو حضرت ابو بکر حیدری طوسی کی ہے۔ آج

وہاں سے حضرت کا بلاوا آیا ہے اور وہاں مجلس سماع (قوالی) قرار پائی ہے۔ حضرت نے خواجہ سید محمد اور ان کے بھائی اور استاد کو اور مجھ کو بھی ساتھ چلنے کا حکم بھیجا ہے۔ حضرت کے افطار اور مغرب کی نماز کے بعد ہم سب بھی کھانے سے فارغ ہو کر حضرت کی خدمت میں حاضر ہو گئے۔ اور چچاس ساٹھ رفیقوں کے ساتھ حضرت پالکی میں روانہ ہوئے یہ خانقاہ اندر پت میں ہے اور اس کے غرب میں ملک نور الدین یار پران کی خانقاہ ہے جہاں ایک بہشتی دروازہ بھی بنا ہوا ہے اور اس کے اندر سے گزرنے والے یہ سمجھتے ہیں کہ ہم جنت کے مستحق ہو گئے خانقاہ میں اور بھی بہت لوگ جمع تھے۔ قوالی شروع ہوئی مگر کسی کو کوئی لطف اور کیف نہ آیا حضرت نے فرمایا قوالی سننے کی تین شرطیں ہیں۔ اخوان اور مکان اور زمان، اخوان کا مطلب ہے کہ سننے والے سب ہم خیال اور قوالی کی طرف متوجہ ہوں اور مکان کا مطلب یہ ہے کہ قوالی کی جگہ عام گذرگاہ کے قریب نہ ہو اور مسجد کے قریب نہ ہو تاکہ قوالی سننے والوں کی یکسوئی میں فرق نہ آئے۔ اور زمان کا مطلب یہ ہے کہ وقت کھانے کا نہ ہو اور نماز کا نہ ہو اور سونے کا نہ ہو۔ اور یہ تینوں باتیں یہاں موجود ہیں۔ پھر جو مجلس بے کیف ہے تو اس کی کوئی خاص وجہ معلوم ہوتی ہے۔ ایسی حالت میں بزرگوں نے فرمایا ہے کہ متقدمین اولیاء اللہ کی دل گذار حکایات بیان کی جائیں اور گانا ترک کر دیا جائے تاکہ جب سننے والوں میں ذوق پیدا ہو جائے اس وقت گانا شروع ہو تو مجلس پر کیف ہو جائے گی۔

اس ارشاد کے بعد حضرت نے بزرگوں کی حکایات بیان فرمائی شروع کیں۔

جس سے مجلس میں ایک ذوق پیدا ہوا۔ یہ دیکھ کر حضرت نے خواجہ سید محمد کو اشارہ

کیا کہ وہ مجلس کے اندر آ کر بیٹھیں اور قوالی شروع کریں۔ میرا خیال تھا کہ خواجہ سید محمد کو چونکہ کبھی عام مجلس میں گانے کا اتفاق نہیں ہوا ہے اس واسطے ان کو شاید تامل ہو گا۔ کیونکہ وہ صرف حضرت کی خاص مجلسوں میں گایا کرتے ہیں اور نماز کی امانت بھی صرف حضرت کے سامنے کرتے ہیں اور کسی جگہ نماز کی امانت نہیں کرتے مگر وہ حضرت کے ایسے مطیع و فرماں بردار ہیں کہ حضرت کا اشارہ پاتے ہی فوراً مجلس کے اندر آ کر بیٹھ گئے اور ایسے در و در سوز کے ساتھ گانا شروع کیا کہ ساری محفل مرغ بسمل بن گئی حضرت کو بھی وجد ہوا اور حضرت نے بھی رقص فرمایا اور مجلس کے اکثر حاضرین نے بھی اور حیدری مشائخ یعنی حضرت علی زنبیلی وغیرہ نے بھی بحالت وجد رقص کیا۔ مجھ پر بھی ایسی حالت طاری ہوئی کہ میں بھی رقص کرنے لگا۔

جب مجلس برخاست ہوئی تو حضرت رضی نے فرمایا یہ حضرت شیخ العالم رضی کی روح پر فتوح کا اثر تھا کہ ان کے نواسے کے گانے میں ایسی کیفیت پیدا ہو گئی۔ میرا مخدوم زادہ موسیقی کے فن کو بھی خوب جانتا ہے اور اس کے دل میں ذوق معرفت بھی بہت زیادہ ہے۔ اس کے بعد ہم سب غیاث پور میں واپس آ گئے۔

ایک سال کے بعد

میرے والدین دیوگرھ سے دہلی میں آ گئے تھے۔ اور وہ بھی حضرت کی خانقاہ کے قریب ایک مکان میں رہتے تھے اور ان دونوں نے بھی حضرت کی بیعت کا ثمر حاصل کر لیا تھا اور میں بھی ان کے جانے کے بعد انہی کے پاس رہنے لگا۔ سلطان نے مجھے نوکری دینے کا جو خیال ظاہر کیا تھا وہ بھی ملک کا فور کے جانے کے بعد پورا نہ ہوا

تھا۔ یعنی مجھے کوئی شاہی نوکری نہ ملی تھی۔ اور میں روزانہ حضرت کی مجلسوں سے فیض یاب ہوتا رہتا تھا اور دن سے خبریں آئیں تھیں کہ میرا راجہ رام دیو مر گیا ہے اور اس کے بیٹے سنگھ دیو سے ملک کافور کی سخت لڑائی ہوئی اور سارا ملک ملک کافور کے قبضے میں آ گیا اور اس کے بعد جنوبی ہند کے سب ملک ملک کافور نے فتح کر لئے اور اب وہ ہلی واپس آ رہا ہے۔

بادشاہ کی بیماری مشہور ہوا کہ بادشاہ بہت بیمار ہے۔ لیکن حکومت کا انتظام عمدگی سے چل رہا ہے۔

دو مہینے کے بعد آج ملک کافور دہلی میں واپس آ گیا۔ تمام دہلی شہر میں آرائش کی گئی ہے۔ ایسی تقریبات کے موقعے پر بازار آراستہ کئے

جاتے ہیں اور خیمے استادہ ہوتے ہیں۔ اور ان میں گانے والی عورتیں اور مرد بٹھائے جاتے ہیں جو گاتے رہتے ہیں اور باجے بھی بجائے جاتے ہیں ملک کافور کا بھی ایسا ہی استقبال ہوا۔

خفیہ خبر ملک کافور کو آئے ہوئے ابھی ایک ہفتہ بھی نہیں ہوا ہے کہ آج ایک خفیہ خبر مجھے معلوم ہوئی ہے۔ کیونکہ میری آمد رفت ملک کافور کے

ہاں رہتی ہے اور جس دن وہ آیا تھا تو میں اس کے استقبال کے لئے بھی گیا تھا اس کے محرم راز غلام بشیر نے مجھ سے کہا بادشاہ نے ملک کافور سے شکایت کی کہ بادشاہ کی بیوی اور ولی عہد نے بادشاہ کی بیماری کے زمانے میں بادشاہ کی کوئی تیمارداری نہیں کی بلکہ جہاں بچوں کی شادی اور مہانداریوں میں بادشاہ سے بے خبر رہی۔ ملک کافور نے جواب دیا وہ سب حضور کا مرنا چاہتے ہیں۔ بہت اچھا ہوا کہ میں جلدی واپس آ گیا

اب میں حضور کے علاج اور تیمار واری کا پورا انتظام کروں گا۔ بادشاہ نے حکم دیا ولی عہد خضر خاں امر وہہ چلا جائے۔ اور بے اجازت یہاں نہ آئے۔ خضر خاں نے فوراً حکم کی تعمیل کی اور وہ امر وہہ چلا گیا۔ یکا یک بادشاہ پھر بیمار ہو گیا۔ اور اس کی خبر خضر خاں کو پہنچی۔ اس نے باپ کو لکھا کہ میں نے منت مانی ہے کہ اگر بادشاہ کو جلدی تندرستی ہو جائے تو میں امر وہہ سے دہلی تک ننگے پاؤں پیدل آؤں گا اور دہلی کے بزرگوں کی اور اپنے پیر کی زیارت کروں گا۔ بادشاہ نے جواب بھیجا کہ اب میری حالت اچھی ہے خضر خاں فوراً امر وہہ سے ننگے پاؤں دہلی چلا آیا اور پہلے حضرت کی خدمت میں حاضر ہوا اور اس کے بعد باپ کے پاس گیا۔ ملک کانور نے بادشاہ سے کہا دیکھئے خضر خاں بے اجازت امر وہہ سے چلا آیا ہے۔ حالانکہ اس کو لکھدیا گیا تھا کہ اب بادشاہ کی حالت اچھی ہے۔ بادشاہ نے حکم دیا خضر خاں کو میرے پاس بلاؤ۔ خضر خاں باپ کے سامنے آیا تو باپ کے قدموں میں سر رکھ دیا بادشاہ نے اس کو گلے لگایا اور پیار کیا اور کہا محل میں جاؤ اپنی ماں سے بلو۔

بادشاہ درحقیقت بہت بیمار تھا اور کہا جاتا ہے کہ اسکو
نو مسلموں کا قتل | ملک کانور نے ایسا زہر دیا تھا جو رفتہ رفتہ انسان کو مار

ڈالتا ہے۔ اسی کمزوری اور بیماری کی حالت میں ملک کانور نے چند نو مسلموں کی شکایت کی۔ جن سے اس کو اپنے منصوبوں کے خلاف خطرہ تھا۔ ان نو مسلموں میں ہندو بھی تھے اور مغل بھی تھے۔ بادشاہ نے سوچے سمجھے بغیر ان نو مسلموں کے قتل کا حکم دیدیا۔ چنانچہ دہلی اور اطراف ملک میں بہت سے بے گناہ نو مسلم مارے گئے۔

ولی عہد کی جلا وطنی | کچھ دن کے بعد ملک کانور نے ولی عہد خضر خاں واری کے

بھائی شادی خاں اور ابو بکر خاں اور بادشاہ کی ملکہ کے لئے حکم دیا کہ ان چاروں کو گوالیار کے قلعے میں قید کر دیا جائے۔ چنانچہ اس کی فوراً تعمیل کی گئی۔

چند ہفتے کے بعد سلطان علاء الدین خلجی مر گیا۔ کہا جاتا ہے **بادشاہ کی موت** کہ ملک کافور نے دوبارہ زہر دے کر بادشاہ کو ختم کر دیا

تھا۔ بادشاہ کے مرنے کے بعد ملک کافور نے اُس کے سات سالہ چھوٹے بیٹے شہاب الدین عمر کو تخت پر بٹھا دیا اور خود اس کا نائب بن کر بادشاہی کے خواب دیکھنے لگا۔

ملک کافور نے تمام امراءے دربار کے سامنے سلطان علاء الدین خلجی کا ایک وصیت نامہ پیش کیا جس میں لکھا تھا کہ میں نے خضر خاں کو ولی عہدی سے معزول و شہادت ^{الدین} عمر کو اس کی جگہ مقرر کیا۔

ملک کافور درحقیقت ہندوستان کا بادشاہ ہو گیا تھا اور اس سات برس کے بچے کو شکار کی ٹٹی بنایا تھا مگر

ملک کافور کا قتل اُس کو شہاب الدین عمر کے بڑے بھائی قطب الدین مبارک خلجی کا بڑا خطرہ تھا کیونکہ خضر خاں اور شادی خاں کو تو گوالیار میں قید کر اچکا تھا مگر قطب الدین مبارک دہلی میں موجود تھا۔

ملک کافور کی عادت تھی کہ وہ دن کے دربار سے فارغ ہو کر رات کو محل ہزار ستون کے بالا خانے پر خیمہ لگا کر بیٹھا کرتا تھا اور وہاں رات بھر خواجہ سراؤں کے ساتھ جو اکیلا کرتا تھا۔ ایک رات اُس نے اپنے محرم راز آدمیوں کو حکم دیا کہ قطب الدین مبارک خلجی کے محل میں گھس جاؤ اور اس کا سر کاٹ لاؤ چنانچہ وہ لوگ وہاں پہنچ گئے۔ جو یہی یہ لوگ محل میں داخل ہوئے قطب الدین ان کو دیکھ کر کانپنے لگا اسوقت

اس کے گلے میں ایک قیمتی جڑاؤ ہار پڑا ہوا تھا۔ اس نے وہ ہار اتار کر ان لوگوں کو دیا اور عاجزی سے کہا تم میرے باپ کے نمک خوار ہو۔ مجھے مارو گے تو بڑی نمک حرامی کی بات ہوگی اس وقت تو میں تمہیں یہ انعام دیتا ہوں۔ آئندہ کوئی اچھا وقت آئے گا تو تم کو نہال کر دوں گا۔

ان لوگوں کو رحم آگیا اور وہ قطب الدین کو زندہ چھوڑ کر واپس چلے آئے اور ملک کافر کے محرم راز غلاموں۔ مبشر اور بشیر کو یہ ساری کیفیت سنائی اور یہ بھی کہا کہ قطب الدین نے بہت بڑے انعام کی امید دلائی ہے۔ مبشر اور بشیر یہ بات سن کر خاموش ہو گئے اور پچھلی رات کو ملک کافر کی خواب گاہ میں گئے اور اس کو قتل کر دیا۔ اور اس کا سر قطب الدین مبارک خلیجی کے پاس لے گئے۔ اس نے ان کو بہت آفرین کہی اور دوسرے دن سے اپنے چھوٹے بھائی کی نیابت میں حکومت کا کام کرنے لگا اور جب اس نے دیکھا کہ دربار کے سب امرار مجھ سے مل گئے ہیں تو اس نے اپنے بے گناہ چھوٹے بھائی کو اندھا کر کے اور اس کے ہاتھ کی انگلیاں کاٹ کر گوالیار میں بھیجی یا اور خود علاء الدین کے تخت پر بیٹھ کر ہندوستان کا شہنشاہ بن گیا اور سب سے پہلا حکم یہ دیا کہ ملک کافر کے قاتل مبشر اور بشیر قتل کئے جائیں۔ جب وہ اپنے آقا کے نمک حرام ہو گئے تو مجھے ان سے کیا امید ہو سکتی ہے۔

خضر خاں اور اسکے بیٹے کا قتل | تلنگانہ سے بغاوت کی خبر آئی اور قطب الدین اس کو دبانے کے لئے خود

وہاں گیا۔ راستے میں قطب الدین کو قتل کر کے خضر خاں کے دس سالہ بیٹے کو بادشاہ بنانے کی سازش کی گئی اور قطب الدین نے اپنے بھتیجے کے پاؤں پکڑ کر دیوار پر سر مارا

اور اس طرح اس کو قتل کر دیا۔ اور جلادوں کو گواہی کے قید خانے میں بھیجا جنہوں نے
خضر خاں اور اس کے بھائی شادی خاں اور ابو بکر خاں اور معصوم بچے شہاب الدین
عمر کو بڑی بے دردی سے مار ڈالا اور اس طرح علاء الدین خلجی کی نسل ختم ہو گئی صرف
ایک بیٹا قطب الدین مبارک خلجی باقی رہا باقی سب بیٹے مارے گئے۔

قطب الدین خلجی کی بد چلنی

قطب الدین خلجی خوبصورت نوجوان تھا۔ اس کے سر پر بہت خوبصورت
لمبے بال تھے۔ اور وہ امر پرستی میں اپنے سب بڑوں سے بڑھا ہوا تھا۔ گجرات میں
ایک قوم پر وار نام کی آبادی ہے۔ یہ بہت ادنیٰ قسم کی ذات ہے۔ تاچناگانا ان کا پیشہ
ہے۔ ان کی عورتیں بھی خوبصورت ہوتی ہیں اور سرد بھی۔ گجرات کی لڑائی میں پر وار
قوم کے جو لوگ گرفتار ہو کر دہلی میں آئے تھے ان میں ایک لڑکا بہت زیادہ خوبصورت
تھا۔ اُس نے اسلام قبول کر لیا تھا۔ اور اس کا نام خسرو خاں رکھا گیا تھا قطب الدین
خلجی کو اس سے بہت محبت ہو گئی۔ اور اس نے اس کو رات دن اپنے پاس رکھنا
شروع کیا۔ اور اس کو دکن کی ہم پر بھی اعلیٰ افسر بنا کر بھیجا۔ یہ بات مسلمان امیروں
کو بہت ناگوار معلوم ہوئی مگر وہ بادشاہ کے حکم سے مجبور تھے۔

قطب الدین خلجی کو میرے حضرت سلطان المشائخ

حضرت سے عداوت سے پرانی دشمنی تھی۔ کیونکہ اس کے دونوں بھائی

خضر خاں اور شادی خاں حضرت کے مرید تھے اس واسطے وہ ڈرتا تھا کہ حضرت دربار
کے امیروں اور فوج کے سرداروں کو اس کے خلاف بغاوت پر آمادہ نہ کریں۔ اسلئے

قطب الدین خلجی نے حضرت رضا کو پیغام بھیجا کہ آپ دہلی سے کہیں چلے جائیے۔ یہاں آپکا رہنا میری سلطنت کے واسطے خطرے کا باعث ہے۔ حضرت نے جواب دیا میں ایک گوشے میں رہتا ہوں۔ سلطنت کے کسی کام میں دخل نہیں دیتا۔ میری طرف سے تجھ کو مطمئن رہنا چاہیے۔ مگر بادشاہ پر اس جواب کا اثر نہیں ہوا۔ اور وہ روزانہ دربار میں حضرت کے خلاف گستاخانہ باتیں کرنے لگا۔

یہ ایک بادشاہ بیمار ہو گیا۔ بد چلنی کے سبب اس کو کئی ایسی بیماریاں ہو گئیں تھیں جن کو وہ ظاہر کرتا ہوا اثر مانتا

بادشاہ کی بیماری

تھا۔ ان بیماریوں کی وجہ سے اس کا پیشاب بند ہو گیا۔ اور وہ تین دن تک پیشاب بند ہونے کے سبب ماہی بے آب کی طرح تڑپتا رہا۔ بادشاہ کی ماں نے بیٹے سے کہا یہ حضرت سلطان المشائخ رضا کی بددعا کا اثر ہے تو ان سے معافی مانگ اور دعا کی درخواست کر۔ بادشاہ نے جواب دیا میں ان فیروں کو نہیں مانتا یہ سب دکاندار لوگ ہیں۔ میرے مرض کو ان کی بددعا سے کوئی تعلق نہیں ہے۔

بادشاہ کی ماں بہ جواب سن کر خود حضرت کے پاس آئی۔ میں نے سنا ہے کہ چونکہ میں اس وقت حضرت کی مجلس میں موجود نہیں تھا کہ بادشاہ کی ماں نے حضرت رضا سے بادشاہ کی صحت کے لئے دعا چاہی اور یہ بھی کہا کہ بادشاہ نادان نوجوان ہے اور حضرت سن رسیدہ بزرگ ہیں۔ اس کی شوخیوں کا خیال نہ کیجئے اور خطا معاف کر دیجئے۔

حضرت رضا نے جواب دیا میں خطا کو جب معاف کروں گا کہ جو باعث اس خطا کے صادر ہونے کا ہے وہ بادشاہ کے پاس نہ رہے۔ بادشاہ کی ماں نے پوچھا اس کا

مطلب میں نہیں سمجھی۔ حضرت رضی نے فرمایا بادشاہ کو اس بات کا خطرہ ہے کہ میں اس کی بادشاہی کے خلاف بغاوت کرا دوں گا۔ اس لئے وہ مجھ سے بدگمانی کی خطا کر رہا ہے لہذا وہ اپنی بادشاہی مجھے دیدے جو اس کی خطا کاری کا باعث ہے۔

یہ ارشاد سن کر بادشاہ کی ماں اپنے بیٹے کے پاس گئی اور ساری حقیقت اس کو سنائی۔ بادشاہ نے کہا مجھے اس مرض میں ایسی تکلیف ہے کہ بادشاہی اس کے سامنے بیچ معلوم ہوتی ہے۔ تم پھر حضرت کے پاس جاؤ اور ان سے کہو میں نے اپنی بادشاہی آپ کو دی۔ آپ میری صحت کے لئے دعا کیجئے۔

بادشاہ کی ماں پھر حضرت کی خدمت میں حاضر ہوئی اور بادشاہ کی مذکورہ خواہش حضرت رضی کے سامنے پیش کی۔ حضرت نے جواب دیا میں ان زبانی باتوں کو نہیں مانتا بادشاہ اپنی بادشاہی مجھے دینے کا ایک فرمان لکھے اور اس پر اپنی مہر لگائے اور سب امیروں اور وزیروں کی تصدیق کرائے اور وہ فرمان میرے پاس بھیجے تب میں اس کے لئے دعا کروں گا۔

بادشاہ کی ماں نے عرض کی حضور تو تارک دنیا ہیں حضور کو بادشاہی کی کیا ضرورت ہے؟ حضرت رضی نے ارشاد فرمایا میں دنیا کا تارک بھی ہوں اور جو لوگ اس دنیا کا غلط استعمال کرتے ہیں ان سے ان کی غلطیوں کو ترک کرانے والا بھی ہوں۔ جاؤ جب تک میری یہ شرط پوری نہیں ہوگی دعا نہیں کروں گا۔

مجبوراً بادشاہ کی ماں بیٹے کے پاس گئی اور سارا حال بیان کیا۔ بادشاہ پیشاب بند ہونے کی تکلیف سے جانکنی میں مبتلا تھا۔ اس نے کہا ابھی امیروں اور وزیروں کو بلاؤ اور فرمان تیار کراؤ۔ چنانچہ اسی وقت فرمان تیار ہو گیا۔ اور بادشاہ کی ماں وہ

ذمان لے کر پھر حضرت کی خدمت میں حاضر ہوئی۔ حضرت نے اس فرمان کو دیکھا تو وہ مسکرائے اور حکم دیا کہ یہ فرمان واپس لے جاؤ اور بادشاہ سے کہو کہ یہ فرمان اپنے امیروں کے سامنے چاک کر دے۔ فوراً پیشاب آ جائیگا۔

بادشاہ نے ایسا ہی کیا اُس کو فوراً پیشاب آ گیا اور تکلیف جاتی رہی۔ بادشاہ کی ماں نے کہا بیٹا اب تو معلوم ہو گیا کہ حضرت سلطان المشائخ رضاکتنے بڑے بزرگ ہیں اور بادشاہی سے کیسے بے پروا ہیں۔ ان کی خدمت میں جا اور پچھلے گناہوں کی توبہ کر اور صحت کا شکر ادا بھی ان کی خدمت میں پیش کر۔ بادشاہ ہنسنا اور اس نے کہا اماں تم عورت ہو اور بادشاہی کی باتوں کو سمجھ نہیں سکتیں جس شخص نے مجھ سے یہ فرمان لکھوایا تھا اس شخص کو میں خوب جانتا ہوں کہ وہ پکا دکاندار ہے۔ اور میں نے بھی اپنی بادشاہی حکمت سے ایسا فرمان اس کو بھیجا تھا کہ وہ اس کے کام نہ آسکتا تھا۔ حالانکہ ظاہر میں وہ بالکل مکمل تھا۔ یہ میں مانتا ہوں کہ مجھے پیشاب آ گیا لیکن اس میں حضرت کی دعار کا کوئی دخل نہیں تھا۔ بلکہ دواؤں کی تاثیر سے مجھے پیشاب آیا ہے۔

بادشاہ کی ماں نے کہا بیٹا خلیجی خاندان کی بس تو ہی ایک نشانی باقی ہے سب بیویوں کو تو نے مار ڈالا۔ دیکھ تیرا باپ حضرت رضا کا کتنا معتقد تھا۔ اور تیرے بھالی بھی حضرت کے مرید تھے۔ اور توبہ بھی دیکھ کہ فوج کے اور دربار کے اکثر افسر حضرت کے مرید اور معتقد ہیں۔ تیری ان بے ادبیوں اور گستاخوں سے وہ سب تیرے دشمن ہو جائیں گے۔ یہ سن کر بادشاہ نے اپنی تلوار کے قبضے پر اپنا ہاتھ رکھا اور ماں سے کہا میرا بھروسہ اس تلوار پر ہے اور اپنے بازو کی قوت پر ہے میں نے اپنی حکومت کے راستے اسی تلوار سے صاف کئے ہیں اور اب یہ ایک کاٹا باقی رہ گیا ہے اس کو بھی میری تلوار بہت جلد

صاف کر دے گی۔

بادشاہ کی ماں بیٹے کی باتیں سن کر بہت مغموم ہوئی اور آخر زمانے مکان میں چلی گئی۔

بادشاہ نے اپنے مشیر صلاح کاروں کو خلوت میں بلا کر دریافت کیا کہ اس خطرناک درویش کا کیا انتظام کیا جائے؟ انہوں نے جواب

خفیہ مشورہ

دیا یہ چستی ہیں۔ اور ملتان کے مشائخ سہروردی ہیں اور ان دونوں کی آپس میں رقابت

ہے۔ لہذا سلطان ملتان سے حضرت شیخ بہار الدین زکریا کے پوتے حضرت شیخ

رکن الدین کو دہلی میں بلا لیں۔ جب وہ آجائیں گے تو امرار اور فوج کے افسران

کی طرف متوجہ ہو جائیں گے اور ان دونوں میں باہمی رقابت سے دشمنی پیدا ہوگی۔

اور اس سے دونوں کا زور ٹوٹ جائے گا۔

بادشاہ نے یہ رائے پسند کی۔ اور حضرت شیخ رکن الدین سہروردی کو ملتان

سے بلا لیا۔

جب دہلی میں یہ خبر مشہور ہوئی کہ حضرت شیخ

شیخ رکن الدین کی آمد

رکن الدین ملتان سے دہلی کے قریب پہنچ گئے ہیں

تو بادشاہ نے حکم دیا کہ سب امیر اور وزیر اور شہر کے مشائخ اور علماء شیخ کے استقبال

کے لئے شہر کے باہر جائیں۔ میں بھی کل صبح استقبال کے لئے جاؤں گا چنانچہ سب

لوگ دوسرے دن صبح شہر کے دروازے کے باہر جمع ہوئے۔ میں بھی اپنے باپ

کے ساتھ وہاں گیا۔ بادشاہ گھوڑے پر سوار کھڑا تھا اور سب لوگ پیادے تھے۔

ایک ایک سامنے سے کچھ گھوڑے آتے دکھائی دیئے۔ ان کے آگے آگے ایک بزرگ

درویش گھوڑے پر سوار آ رہے تھے۔ میں نے ان کو دیکھتے ہی پہچان لیا کیونکہ میں ان سے

مٹان میں مل چکا تھا۔ بادشاہ اپنے گھوڑے سے اتر اور آگے بڑھ کر ان کے گھوڑے کی لگام تھام لی۔ حضرت شیخ نے بھی گھوڑے سے اترنا چاہا مگر بادشاہ نے ان کی رکاب تھام کر کہا آپ کو میرے سر کی قسم آپ سوار رہیں۔ اور یہ فرمائیں کہ اس شہر دہلی میں سب سے پہلے آپ سے کون ملا؟ حضرت شیخ نے جواب دیا جو اس شہر میں سب سے اچھا آدمی ہے وہ مجھ سے سب سے پہلے ملا ہے۔ میں اس وقت بہت قریب چلا گیا تھا اور ان دونوں کی باتیں اچھی طرح سن سکتا تھا۔ بادشاہ نے کہا حضرت بلند آواز سے اس شخص کا نام فرمادیجئے۔ جو سب سے پہلے دہلی میں آپ سے ملا ہو۔ کیونکہ بادشاہ کو خیال تھا کہ سب سے پہلے وہ خود حضرت سے ملا ہے۔ پس حضرت کا یہ فرمانا کہ مجھ سے سب سے پہلے وہ ملا جو دہلی کا سب سے اچھا آدمی ہے۔ میری سلطنت کیلئے بہت مفید ہوگا۔

حضرت شیخ نے بلند آواز سے فرمایا اے لوگو! اس دہلی شہر میں سب سے اچھا آدمی وہ ہے جو یہاں اس وقت موجود نہیں ہے اور اس کو سارا ہندوستان سلطان المشائخ خواجہ نظام الدین اولیا رفقہ کے نام سے یاد کرتا ہے۔

حضرت کا یہ فقرہ سن کر ہجوم میں اظہارِ ادب و خوشنودی کی ایک گرج سی پیدا ہوئی اور بادشاہ کا چہرہ متغیر ہو گیا۔ اور اس نے بگڑ کر حضرت شیخ سے کہا آپ تو یہ کہتے تھے کہ جو سب سے پہلے آپ سے ملا وہ سب سے اچھا آدمی ہے۔ اور اب آپ یہ کہتے ہیں کہ جو یہاں موجود نہیں ہے وہ سب سے اچھا آدمی ہے۔ اس کا کیا مطلب ہے؟

حضرت شیخ نے جواب دیا حضرت سلطان المشائخ دہلی سے ایک منزل دور میرے

استقبال کے لئے گئے تھے اور وہ سب سے پہلے مجھ سے ملے تھے اس واسطے میں نے کہا کہ وہی وہی کے سب سے زیادہ اچھے آدمی ہیں۔

دوسرے دن میں اپنے حضور کے ساتھ چبوتزہ یاران پر گیا تھا۔ اور حضرت حجرہ محراب بزرگ

حضرت شیخ کی ملاقات

میں تشریف رکھتے تھے۔ اس وقت حضرت کی بہن کے بڑے پوتے خواجہ سید رفیع الدین ہارون اور حضرت کے دونوں مخدوم زادے خواجہ سید محمد امام اور خواجہ سید موسیٰ اور خواجہ اقبال خادم بھی موجود تھے۔ یکایک کسی نے خبر دی کہ حضرت شیخ کن لہ اس طرف آ رہے ہیں۔ حضرت نے فرمایا ممکن ہے وہ اندر پت کے مزارات کی زیارت کے لئے جا رہے ہوں۔ اتنے میں کسی نے خبر دی کہ ان کا ڈولہ اسی طرف آ رہے ہیں حضرت محراب بزرگ کے حجرے سے باہر تشریف لائے اور انگر خانے کے سامنے جو میانگی دروازہ ہے وہاں تک پہنچے تھے کہ حضرت شیخ کا ڈولہ وہاں پہنچ گیا۔ ان کے ساتھ کسی آدمی گھوڑوں پر سوار تھے۔ حضرت دروازہ میانگی کے گنبد کے اندر کھڑے تھے اور ہم سب بھی حضرت کے ساتھ تھے کہ ڈولہ گنبد کے قریب آ گیا۔

حضرت رفیع کے حکم سے گنبد کے اندر فرش بچھا دیا گیا اور حضرت نے فرمایا شیخ کا ڈولہ اندر لے آؤ گھوڑے سوار باہر ہی اتر گئے۔ اور گھوڑے چھوڑ کر گنبد کے اندر آ گئے۔ شیخ کا ڈولہ گنبد کے اندر رکھا گیا اور انہوں نے اپنے پاؤں کی طرف اشارہ کر کے فرمایا۔ آج اس میں کچھ تکلیف ہے اس واسطے میں گھوڑے پر سوار نہیں ہو سکا۔

اس کے بعد حضرت رفیع نے شیخ کو اپنے ہاتھ سے پکڑ کر ڈولے سے باہر نکالا اور اپنے قریب فرش پر بٹھایا۔ ڈولے میں بہت سے کاغذ رکھے تھے۔ میرے حضرت نے

شیخ شمسے پوچھا یہ کاغذ کیسے ہیں۔ شیخ نے فرمایا لوگوں نے خیال کیا تھا کہ میں بادشاہ کے پاس جا رہا ہوں اس لئے انہوں نے بادشاہ کے سامنے پیش کرانے کے لئے یہ عرضیاں میرے ڈولے میں ڈال دی ہیں۔ کیونکہ وہ نہیں جانتے تھے کہ میں دنیا کے بادشاہ کے پاس نہیں جاؤں گا۔ بلکہ شہنشاہ دین کے پاس جا رہا ہوں۔

سب سے پہلے شہنشاہ دین کا لفظ حضرت شیخ رکن الدین سہروردیؒ کی زبان سے نکلا تھا۔ اس کے بعد حضرت سلطان المشائخؒ کی وفات کی تاریخ اسی لفظ سے نکالی گئی۔ جس سے ۲۵ھ ہجری نکلتے ہیں اور یہ قطعہ تاریخ حضرتؒ کی مسجد کی دیوار پر کندہ ہے۔

نظام دو گیتی شدہ ما وطنیں
سراج دو عالم شدہ بالیقین

چوناریخ نوشتن بحکم زغیب
نذاود ہائف (شہنشاہ دین)

شیخ کی یہ بات سن کر میرے حضور نے خواجہ اقبال کو اشارہ کیا کھانا لاؤ اور نذر لاؤ اقبال فوراً لنگر خانے میں چلے گئے اور ہم چار آدمی حضرتؒ کی پشت کے پیچھے دست بستہ حاضر رہے۔ حضرت شیخؒ کے ساتھ بھی چار آدمی تھے جن میں ایک ان کے بھائی تھے۔ وہ بھی ہاتھ باندھے پیچھے کھڑے تھے اور یہ دونوں بزرگ آمنے سامنے دوڑائی بیٹھے تھے میرے حضرت کا رخ قبلہ کی طرف تھا اور حضرت شیخ کا رخ میرے حضرتؒ کے چہرے کی طرف تھا۔ کچھ دیر میرے حضرت نے پاؤں کی تکلیف کی کیفیت دریافت فرمائی اس کے بعد حضرت شیخؒ کے بھائی نے قریب بیٹھ کر کہا اس وقت ہندوستان کے دو چاند سورج یہاں جمع ہیں مجھے ایک مشکل مسئلہ دریافت کرنا ہے۔ حکم ہوتا عرض کروں میرے حضرتؒ نے فرمایا پوچھئے اگر جواب دینے کے قابل ہوگا تو جواب دیا جائیگا۔

انہوں نے کہا رسول خدا صلی اللہ علیہ وآلہ وسلم کی ہجرت کا باعث سب کو معلوم ہے کہ وحی کے حکم سے ہجرت ہوئی تھی کیونکہ اہل مکہ نے مل جل کر طے کیا تھا کہ حضرتؐ کو شہید کر دیا جائے۔ اس واسطے آں حضرتؐ مکہ سے مدینے کی طرف ہجرت کر کے چلے گئے تھے مگر میرا سوال یہ ہے کہ ہجرت کا روحانی باعث کیا تھا۔ یہ سن کر میرے حضرت نے فرمایا کہ سوال بہت بڑا ہے۔ میری مجال نہیں کہ حضرت شیخ کے سامنے زبان کھول سکوں۔ حضرت شیخ نے فرمایا شہنشاہ دین کے سامنے میں کیا بول سکتا ہوں۔ لیکن الامرفوق الاذن کو ملحوظ رکھ کر عرض کرنا ہوں کہ میرا فہم یہ کہتا ہے کہ آنحضرتؐ کے کمالات باطنی کی تکمیل اس پر منحصر تھی کہ آنحضرتؐ اپنا گھر چھوڑیں سفر کی تکلیف اٹھائیں اور مدینہ میں بے گھر ہو کر رہیں یہ سن کر میرے حضرت نے فرمایا فقیر کے خیال میں اس سوال کا جواب یہ ہے کہ مدینہ میں رہنے والے ناقص تھے اور ان کی تکمیل اس پر منحصر تھی کہ حضرتؐ اپنا گھر چھوڑ کر مدینہ میں جائیں اور مدینہ کے ناقصوں کا نقص دور کر کے ان کو کامل بنا دیں۔

اس سوال جواب کے ختم ہوتے ہی خواجہ اقبال کھانے کا خوان لے آئے اور حضرت شیخ رضی کے سامنے کھانا چنا گیا اور انہوں نے اپنے رفیقوں کے ساتھ کچھ تناول فرمایا۔ اس کے بعد خواجہ اقبال نے ایک باریک کپڑے میں سوا شرفیاں باندھ کر میرے حضرت کے سامنے پیش کیں اور میرے حضرت رضی نے ان شرفیاں حضرت شیخ رضی کے سامنے رکھ دیں۔

اشرفیوں کی زردی اور چمک کپڑے سے باہر نظر آرہی تھی۔ حضرت شیخ رضی نے اس کو دیکھ کر تبسم فرمایا اور کہا۔ یا مولانا! سلِّ ذہبک (اپنے زر کو چھپاؤ) اس

کے جواب میں میرے حضرت رضی نے فرمایا۔ بل مَذْهَبُكَ وَذِهَابُكَ اِبلکہ اپنے مذہب کو بھی چھپاؤ اور اپنے سفر کو بھی چھپاؤ

کچھ دیر کے بعد حضرت شیخ رضی واپس تشریف لے گئے اور میرے حضرت رضی بھی ڈولے میں سوار ہو کر خانقاہ میں واپس آ گئے۔

حَسَنَ نِظَامِي كِے حَوَاشِي

۱۔ حضرت مولانا شیخ رکن الدین سہروردی رضی نے بادشاہ کے اور اس کے شہر پر صلح کاروں کے منصوبے کو یہ کہہ کر خاک میں ملا دیا کہ حضرت سلطان المشائخ دہلی کے سب سے اچھے آدمی ہیں۔

۲۔ ہجرت کے روحانی سبب کی تشریح دونوں بزرگوں نے الگ الگ فرمائی حضرت شیخ کے جواب میں یہ بات پوشیدہ تھی کہ میں ملتان سے ہجرت کر کے دہلی میں اس واسطے آیا ہوں تاکہ باقی ماندہ کمالات حضرت کے فیض سے مجھے حاصل ہو جائیں اور حضرت سلطان المشائخ رضی کے جواب میں یہ اشارہ تھا کہ میں ناقص تھا۔ حضرت شیخ رضی مجھے کامل بنانے کے لئے ملتان سے تشریف لائے ہیں۔

۳۔ اشرافیوں کی چمک ظاہر ہونے کی نسبت عربی زبان میں جو گفتگو ہوئی اس کا مطلب یہ تھا کہ حضرت شیخ رضی نے فرمایا کہ دو تمدنی پر ترک دنیا کا پر وہ ڈالنا چاہئے۔ اور حضرت سلطان المشائخ رضی نے فرمایا کہ اپنے عقائد اور اپنے سلوک روحانی کو بھی پوشیدہ رکھنا چاہئے۔ تاکہ نااہلوں کی نظر سے پوشیدہ رہیں۔

جو لوگ مذہب کے چھپانے کا مطلب تقیہ لیتے ہیں وہ غلطی کرتے ہیں کیونکہ اگر

حضرت صرف مذہب کے چھپانے کا لفظ کہتے تب تفتیہ کا شبہ ہو سکتا تھا۔ لیکن حضرت نے مذہب کے ساتھ ذہاب کا لفظ بھی فرمایا۔ جس سے ظاہر ہوا کہ واو ذہب کی تفسیر کے لئے تھا۔ یعنی حضرت نے طریقت کے سلوک کے عقائد اور سفر کو چھپانے اور مخفی رکھنے کا اشارہ فرمایا تھا۔ ورنہ ظاہری ارکان شریعت و اعمال شریعت میں حضرت نے کبھی کوئی پوشیدگی نہیں رکھی۔ حواشی ختم ہوئے۔

شیخ شہاب الدین جام

دہلی میں بے شمار فقرا اور مشائخ رہتے تھے اور جگہ جگہ ان کی خانقاہیں بنی ہوئی تھیں چونکہ دہلی ہندوستان کے شہنشاہ کی راجدھانی تھی اس واسطے ہر علم اور فن کے بڑے بڑے ماہر یہاں آتے رہتے تھے۔ ان میں سے بعض یہاں مقیم ہو جاتے تھے اور بعض اپنے ملکوں افغانستان اور ترکستان اور ایران اور عرب کو واپس چلے جاتے تھے۔ لیکن مشائخ میں سہروردیوں اور چشتیوں سے زیادہ رسوخ اور کسی کا نہیں تھا۔ سہروردیوں میں حضرت شیخ بہار الدین ذکریا ملتانیؒ کے پوتے شیخ رکن الدین ابوالفتح ابھی حال میں ملتان سے یہاں آکر رہے تھے اور ان کا قیام شہر سیری میں شاہی محلوں کے قریب تھا۔ چشتیوں میں سب سے زیادہ اثر رسوخ میرے حضرت کا تھا۔ لیکن دہلی کے اکثر مشائخ اور فقرا میرے حضرت کے اثر اور رسوخ سے حسد کرتے تھے۔ جب بادشاہ کو معلوم ہوا کہ حضرت شیخ رکن الدین ابوالفتح سہروردیؒ حضرت سلطان المشائخ رضی اللہ عنہ سے مل گئے تو اس نے دوسرے مخالف مشائخ کی تلاش شروع کی

اور اس کو معلوم ہوا کہ حضرت احمد جام رحمہ کی اولاد میں ایک بزرگ حضرت شیخ شہاب الدین یہاں جہنا کے کنارے رہتے ہیں اور وہ حضرت سلطان المشائخ کے بڑے مخالف ہیں۔ دوسرے مولانا ضیاء الدین رومی بھی بڑے درجہ کے بزرگوں میں ہیں اور ان کو بھی حضرت شہاب الدین سے عناد ہے۔ تیسرے شیخ نور الدین فردوسی ہیں اور وہ بھی حضرت رضی کی خانقاہ کے قریب جہنا کے کنارے ایک خانقاہ میں رہتے ہیں اور وہ بھی حضرت رضی کے مخالف ہیں۔ سلطان کو معلوم ہوا کہ ان تینوں میں مولانا ضیاء الدین رومی مرید حضرت شیخ شہاب الدین سہروردی زیادہ بااثر اور بارسوخ ہیں۔ اس لئے سلطان نے ان کو اپنے ہاں بلا یا۔ اور ان سے بیعت کر لی۔ اور ان سے درخواست کی کہ وہ حضرت سلطان المشائخ کے اثر اور رسوخ کو بڑھانے سے روکیں۔

دعوت

مولانا ضیاء الدین رومی نے بادشاہ کے اشارے کے موافق حضرت رضی کے خلاف کام کرنا شروع کیا۔ اور حضرت کے مخالفین شیخ زادے فرجام شہاب الدین اور شیخ نور الدین فردوسی وغیرہ کو اپنے ساتھ متی کیا۔ اور یہ مشورہ ہوا کہ حضرت سلطان المشائخ کو نیاز کی دعوت کے بہانے سے اپنے ہاں بلا کر ذلیل کیا جائے تاکہ لوگوں کی نظروں سے وہ گرجائیں اور ان کا اثر اور رسوخ کم ہو جائے۔ چنانچہ شیخ نور الدین فردوسی نے اپنے تین مرید حضرت کی خدمت میں بھیجے اور ان سے کہا حضرت سے کہنا کہ میں نے حضرت شیخ العالم فرید الدین گنج شکر رضی کی نیاز کا انتظام کیا ہے۔ حضرت اس کی شرکت کے لئے میرے ہاں تشریف لائیں۔ مگر جب وہ تینوں حضرت کے پاس آئے تو حضرت نے ان کو جواب دیا کہ چونکہ میں نے بھی آج اپنے شیخ کی نیاز کا انتظام کیا ہے اس واسطے میں وہاں نہیں آسکتا۔

حسن نظامی کا حاشیہ

کرامت | سیرالاولیاء میں حضرت امیر خور و کرمانی نے بھی اس واقعہ کو درج کیا ہے اور یہ لکھا ہے کہ شیخ نور الدین فردوسی کے ان تینوں مریدوں نے آپس میں یہ طے کیا تھا کہ حضرت سلطان المشائخ رضا اگر کامل ہیں تو ہمارے دل کی باتیں ان کو معلوم ہو جائیں گی۔ چنانچہ ان میں سے دونوں نے کچھ باتیں سوچیں اور ایک نے کہا بزرگوں کا امتحان لینا بہت برا ہے جب وہ حضرت کی خدمت میں حاضر ہوئے تو حضرت نے دعوت میں نہ جانے کا عذر ان کو سنا دیا۔ اس کے بعد حضرت کی خدمت میں ایک شخص دہی کی ہنڈیا نذر لایا۔ حضرت نے وہ دہی اور چار روپے ایک آدمی کو دیئے اور فرمایا تو کھانے کی کوئی چیز چاہتا تھا اور چاندی لے نیری خواہش پوری ہوئی اور دوسرے کے لئے فرمایا اس کو کپڑے دو یہ کپڑے چاہتا ہے اور تیسرے سے فرمایا تو ٹھیک راستے پر ہے کہ بزرگوں کا امتحان لینا تو نے پسند نہیں کیا مگر کچھ روپے اس تیسرے کو بھی مرحمت فرمائے۔ یہ تینوں حضرت کی یہ کرامت دیکھ کر تائب ہوئے اور چلے گئے۔ (حاشیہ ختم ہوا)

بادشاہ کا خط | کئی ہفتے سے دہلی میں چرچہ تھا کہ جب سے سلطان قطب الدین خلجی شیخ ضیاء الدین رومی کا مرید ہوا ہے میرے حضرت کے خلاف روزانہ مشورے کرتا رہتا ہے کہ حضرت رضا کو دہلی سے جلا وطن کر دیا جائے آج میں حضرت رضا کی مجلس میں حاضر تھا کہ سلطان کا ایک قاصد شاہی خط لے کر آیا اور اس نے نہایت گستاخانہ انداز سے مجلس کے بیچ میں کھڑے ہو کر کہا تم میں شیخ نظام الدین بدایوں

کون ہے؟ سلطان کا یہ فرمان اسی کے نام ہے۔ حضرت رضی نے اس شخص کو کچھ جواب نہ دیا۔ مگر خواجہ سید محمد امام جو حضرت رضی کے پاس بیٹھے ہوئے تھے کھڑے ہو گئے اور انہوں نے آگے بڑھ کر کہا جو خط تو لایا ہے وہ مجھے دیدے حضرت یہاں تشریف رکھتے ہیں۔ میں ان کی خدمت میں پیش کر دیتا ہوں۔ اس شخص نے وہ خط خواجہ سید محمد کو دیدیا انہوں نے اس خط کو پہلے خود پڑھا اور اس کے بعد حضرت رضی کے سامنے جھک کر زمین چومی اور پھر کھڑے ہو کر وہ خط سنایا۔ لکھا تھا سلطان کو معلوم ہوا ہے کہ شیخ نظام الدین بدایونی کے اصطلیل میں گھوڑے سونے کی میخوں سے باندھے جاتے ہیں۔ حالانکہ وہ تارک دنیا ہونے کا دعویٰ کرتے ہیں۔ لہذا یا تو وہ اس کا معقول جواب دیں ورنہ اپنے اس دنیاوی کروفر کو بیکر دہلی سے کہیں چلے جائیں۔ یہ خط سننے کے بعد حضرت نے میری طرف دیکھا اور فرمایا قلم و دوات لاؤ۔ میں فوراً دوڑا ہوا گیا۔ اور خواجہ سید محمد امام کے گھر سے قلم و دوات لایا۔ اس کے بعد حضرت نے خواجہ سید محمد امام سے فرمایا اس خط کی پیشانی پر لکھ دو۔

کجا انداختم در دل مگر انداختم در گل

(ترجمہ: میں نے اپنے دل میں سونے کی میخ نہیں گاڑی بلکہ مٹی میں گاڑی ہے) اور یہ لکھ کر خط قاصد کو دیدو کہ جہاں سے لایا ہے وہاں لے جائے خواجہ سید محمد امام نے یہ فقرہ خط پر لکھ دیا اور قاصد کو خط واپس دیدیا اور وہ چلا گیا۔ کچھ دیر حضرت خاموش رہے اور اہل مجلس پر بھی پریشانی طاری رہی کہ دیکھئے اب بادشاہ کی طرف سے کیا سختی پیش آتی ہے۔ یکایک حضرت کی زبان پر یہ فقرہ آیا۔ مگر انداختم در گل جس کو حضرت رضی نے تین بار تکرار کے ساتھ فرمایا۔

کچھ توقف کے بعد حضرت نے میری طرف مخاطب ہو کر فرمایا
شیخ رومی کو پیغام ہر دیو جاو شیخ ضیاء الدین رومی سے جا کر کہو کہ وہ اپنے مرید

بادشاہ کو سمجھائیں کہ بادشاہ درویشوں کو نہ ستائے یہ سن کر میں کھڑا ہو گیا۔ اور چاہا کہ
 روانہ ہو جاؤں اسی اثنا میں کسی اجنبی آدمی نے جو مجلس میں حاضر تھا حضرت سے سوا
 کیا کیا بادشاہوں کے پاس جا کر مرید کرنا فقرار کی سنت کے موافق ہے؟ حضرت نے
 جواب دیا ہدایت چاہنے والے خود بھی ہدایت کرنیوالوں کے پاس آتے ہیں اور اگر ان
 پر حجاب طاری ہو جائے اور منشاء الہی ہو تو ہدایت کرنیوالے بھی ہدایت پانہیوالوں
 کے پاس جا سکتے ہیں۔ اگرچہ میری نظر سے ایسا کوئی واقعہ کسی کتاب میں نہیں گزرا۔
 نہ میں نے کسی بزرگ سے یہ بات کبھی سنی۔

اجنبی نے کہا لیکن اگر ہدایت کرنیوالے جانتے ہوں کہ کوئی شخص ہدایت حاصل
 کرنے کی اہلیت نہیں رکھتا اور وہ تاریک درتاریک پردوں میں چھپا ہوا ہے تو اس کے
 پاس جانا اور اپنے فرقہ درویشی کو ذلیل کرنا جائز ہے یا نہیں؟

یہ سن کر حضرت رضی نے کچھ جواب نہ دیا اور مجھے حکم دیا کہ تم کس کا انتظار کر رہے ہو
 جو کام تم سے کہا گیا ہے اس کی تعمیل کے لئے فوراً چلے جاؤ۔ میں اسی وقت حضرت
 ضیاء الدین رومی کی خانقاہ میں گیا۔ وہاں جا کر دیکھا کہ شیخ کے لڑکے اور مرید بھاگے
 بھاگے پھر رہے ہیں۔ اور ان سب پر ایک پریشانی کا عالم طاری ہے۔ سبب دریافت
 کرنے پر معلوم ہوا کہ شیخ بہت سخت بیمار ہیں اور ان کی حالت اچھی نہیں ہے۔ ایک
 شخص نے یہ بھی کہا کہ شیخ کی کئی بیویاں ہیں۔ سلطان نے مرید ہونے کے بعد جو پانچ ہزار
 اشرفیاں بھی تھیں ان کی تقسیم پر بیویوں اور ان کے بچوں میں جھگڑا پیدا ہوا اور اس

کے بعد شیخ نے ایک بیوی کے ہاں کھانا کھایا اور کھانا کھاتے ہی بیمار ہو گئے۔ یہ حالت دیکھ کر میں واپس چلا آیا کیونکہ حضرت رضا کا پیغام پہنچانے کا کوئی موقعہ میں نے نہیں دیکھا۔

شیخ رومی کا انتقال | دوسرے دن مشہور ہوا کہ شیخ ضیاء الدین رومی نے وفات

پائی۔ جب حضرت رضا کی مجلس میں یہ خبر عرض کی گئی تو حضرت رضا نے فرمایا شیخ بہت اچھے آدمی تھے مگر قرآن مجید میں ارشاد ہے کہ تمہارے مال اور تمہاری اولاد تمہارے لئے فتنہ ہیں۔ شیخ کو بھی اسی فتنے کے امتحان میں ڈالا گیا تھا۔ ان کے لڑکے اپنے والد کے قدم بقدم نہ تھے۔ اس کے بعد ارشاد ہوا کہ میری ایک بھانجی کو بھی اپنے شوہر کی طرف سے بہت تکلیف تھی۔ میری والدہ ماجدہ نے مجھ سے فرمایا کہ میں اپنی نواسی کو اس کے شوہر سے جدا کرنا چاہتی ہوں میں نے اسی رات خواب میں رسول اللہ صلی اللہ علیہ وآلہ وسلم کو دیکھا جنہوں نے مجھ سے طلاق کے خلاف کچھ فرمایا۔ میں نے یہ خواب والدہ صاحبہ کی خدمت میں عرض کیا انہوں نے فرمایا اچھا ہم کچھ دن اور صبر کرتے ہیں۔ چنانچہ چند سال کے بعد میری بھانجی کی تکلیف دور ہو گئی اور دونوں میاں بیوی خوش دلی کی زندگی بسر کرنے لگے۔

شیخ رومی کا سوگم | تیسرے دن شیخ ضیاء الدین رومی کی خانقاہ میں ان کے سوگم کی نیاز تھی۔ میرے حضرت بھی اپنے سب حلقہ

بگوشوں کے ساتھ وہاں تشریف لے گئے۔ آج وہاں سلطان قطب الدین خلجی بھی آیا تھا خانقاہ امرا اور علماء اور مشائخ اور عوام سے بھری ہوئی تھی۔ بادشاہ ایک جگہ بیٹھا ہوا قرآن مجید پڑھ رہا تھا اور سب لوگ بھی قرآن خوانی کر رہے تھے جو نہی

میرے حضرت خانقاہ کے اندر داخل ہوئے مجلس کے سب چھوٹے بڑے جو قرآن خوانی میں مشغول نہ تھے اٹھ اٹھ کر دوڑے اور میرے حضرت کے قدموں میں سر رکھنے لگے سلطان کن انکھیوں سے یہ سب کچھ دیکھ رہا تھا کہ سارا شہر حضرت کا گرویدہ ہو رہا ہے۔ اور بادشاہ کی موجودگی کا دباؤ بھی کسی پر نہیں ہے حالانکہ جہاں بادشاہ موجود ہوتا ہے کوئی شخص سراٹھا کر بادشاہ کو دیکھنے کی بھی جرأت نہیں کر سکتا۔ اس کے علاوہ یہ بات بھی سارے شہر میں مشہور ہو چکی تھی کہ بادشاہ کو حضرت سلطان المتناخ سے بے اعتقادی ہے۔ اور وہ حضرت رضا کے خلاف کھلم کھلا سرور بارگستاخانہ الفاظ کہتا رہتا ہے۔ پھر بھی حاضرین خانقاہ نے سلطان سے بے خوف ہو کر اس کی آنکھوں کے سامنے حضرت رضا کے قدموں میں سر رکھے۔

حضرت مجلس میں جا کر ایک جگہ بیٹھ گئے اور ہم سب بھی حضرت رضا کے سامنے بیٹھ گئے۔ میں نے دیکھا سلطان نے اپنے سامنے بیٹھے ہوئے کسی بڑے امیر سے کچھ کہا۔ وہ امیر اٹھ کر حضرت رضا کی خدمت میں حاضر ہوا اور دست بستہ ادب سے یہ عرض کی کہ حضرت سلطان یہاں مجلس میں تشریف رکھتے ہیں۔ اگر آپ ان کو سلام کرنا چاہیں تو میں آپ کو ان کے پاس لے چلوں میرے حضرت نے نہایت وقار کے ساتھ جواب دیا وہ اس وقت تلاوت قرآنی میں مصروف ہیں۔ ایسی حالت میں کسی شخص کو بھی ان سے ملنا جائز نہیں ہے۔ وہ امیر یہ سن کر واپس چلا گیا اور میں نے دیکھا کہ اس نے آہستگی سے کوئی بات بادشاہ سے کی۔

قرآن خوانی کے بعد شیخ رومی کی نیاز ہوئی اور سلطان حضرت کو کن انکھیوں سے دیکھتا ہوا خانقاہ سے رخصت ہوا۔ کچھ دیر کے بعد حضرت رضا بھی واپس تشریف

حسن نظامی کے حواشی

۱۔ شیخ نور الدین فردوسی کے لڑکوں کی گستاخیوں کا ایک قصہ سیرالاولیاء میں مذکور ہے کہ وہ کشتی میں بیٹھ کر حضرتؓ کی خانقاہ کے نیچے آئے۔ اور وہاں کشتی روک کے حال حال کی نقلیں کرنے لگے۔ رخص کرتے تھے اور غل مچاتے تھے۔ ان کا مقصد حضرتؓ کی مجلس سماع کی تضحیک تھی لیکن جب ان کی کشتی حضرتؓ کی خانقاہ سے واپس اپنی خانقاہ کی طرف گئی تو کشتی الٹ گئی اور وہ لڑکے ڈوب کر مر گئے۔

۲۔ سلطان قطب الدین خلجی نے جو اعتراض لکھ کر بھیجا تھا کہ حضرتؓ کے اصطلح میں سونے کی میخوں سے گھوڑے کیوں باندھے جاتے ہیں یہ بات درویشی کے خلاف ہے تو حضرتؓ نے بہت مختصر اور بہت جامع جواب لکھوا دیا تھا۔

کجا اندا ختم در دل
مگر اندا ختم در گل

میں نے سونے کی میخیں اپنے دل میں نہیں گاڑیں۔ مٹی میں گاڑی ہیں جن پر گھوڑے پشیا ب کرتے ہیں۔ اس جواب سے یہ بات ظاہر ہوئی کہ دنیا کی دولت نقرار اپنے پاس رکھ سکتے ہیں مگر اس کے ساتھ ان کے دلوں کو لگاؤ نہ ہونا چاہئے۔

حضرتؓ غوث الاعظمؒ کا قصہ | چنانچہ حضرت غوث الاعظم سید عبدالقادر جیلانیؒ کے حالات میں لکھا ہے کہ وہ بغداد میں کپڑے

کی تجارت کرتے تھے۔ ایک دفعہ مجلس میں بیٹھے تھے کہ کسی مرید نے آکر خبر دی کہ فلاں جہاز ڈوب گیا جس آپ کا اتنا تجارتی مال تھا۔ حضرتؓ نے فرمایا الحمد للہ خدا کا شکر ہے

کچھ دیر کے بعد دوسرا آدمی خبر لایا کہ جہاز نہیں ڈوبا اور آپ کا مال سلامتی سے بغداد پہنچ گیا ہے۔ یہ خبر سن کر بھی حضرت نے فرمایا الحمد للہ لوگوں نے اس کی وجہ پوچھی تو حضرت نے جواب دیا نقصان کی خبر سن کر مجھے افسوس نہ ہوا اس پر خدا کا شکر ادا کیا اور اچھی خبر سن کر کچھ خوشی نہ ہوئی اس واسطے خدا کا شکر ادا کیا کیونکہ فقیر کو ہر حال میں خدا کی رضا پر راضی اور خوش رہنا چاہئے۔ پس یہی حال حضرت سلطان المشائخ رضی اللہ عنہم کا تھا کہ صبح سے شام تک لاکھوں روپے نذر کے آتے تھے اور حضرت نے ان کو خرچ کر ڈالنے تھے اور کبھی اس بات کا خیال نہ فرماتے تھے کہ کل کیا ہوگا سیرالاولیاء میں خود حضرت نے کی زبانی ایک قصہ درج ہے۔ فرماتے تھے میں گرمی کے موسم میں کیلو کھری کی جامع مسجد میں جمعہ کی نماز کے لئے جایا کرتا تھا۔ اور مجھے روزہ ہوتا تھا۔ ایک دفعہ گرمی کی شدت کے سبب مجھے بہت پیاس لگی اور چکر آنے لگے۔ میں نے کچھ دیر راستے کی ایک دوکان میں بیٹھ کر دم لیا۔ دل میں خیال آیا کہ کوئی سواری ہوتی تو یہ تکلیف نہ ہوتی۔ دوسرے دن میں اپنی خانقاہ میں بیٹھا تھا کہ ملک نور الدین یار پراں کے خلیفہ آئے اور ایک گھوڑی میری نذر کے لئے لائے اور کہا میرے حضرت ملک نور الدین یار پراں نے مجھے خواب میں حکم دیا ہے کہ میں یہ گھوڑی آپ کی نذر کر دوں۔ حضرت سلطان المشائخ رضی اللہ عنہم نے جواب دیا مگر مجھے میرے پیر نے اجازت نہیں دی کہ میں درویشوں سے نذر قبول کروں اس واسطے میں یہ گھوڑی نہیں لے سکتا۔ خلیفہ صاحب وہ گھوڑی لے کر واپس چلے گئے۔ رات کو میں نے خواب میں دیکھا کہ میرے مرشد حضرت شیخ العالم رضی اللہ عنہم نے فرماتے ہیں یا بانظام گھوڑی قبول کر لو۔ ہماری اجازت ہے۔

صبح ہوئی تو خلیفہ صاحب گھوڑی لیکر پھر آئے اور کہا آج رات کو پیر مجھے حکم

ہوا ہے کہ گھوڑی آپ کی نذر کروں۔ میں نے جواب دیا مجھے بھی اجازت مل گئی ہے میں اس کو قبول کرتا ہوں۔ اس گھوڑی کے آتے ہی اُمرار نے عمدہ عمدہ گھوڑے نذر کرنے شروع کئے اور خود انہوں نے سونے کی میخیں لاکر گاڑیں اور میرے گھوڑے ان سے باندھے۔ میں ان گھوڑوں کو اپنا نہیں سمجھتا اور ان کی میخیں بھی میری نہیں ہیں لیکن جب میں پورے طور سے خدا کا بندہ بن جاؤں تو ساری دنیا میری غلام بن جائے گی۔ کیونکہ حدیث میں ہے کہ اللہ تعالیٰ فرماتا ہے۔ تم پیدا کئے گئے ہو میرے لئے اور دنیا پیدا کی گئی ہے تمہارے لئے۔

۳۔ شیخ ضیاء الدین رومی کے پاس حضرت کا پیغام بھیجا اور پھر ان کا انتقال اور پھر سوئم کی نیاز میں حضرت کا جانا سیرالاولیاء میں بھی ہے اور تاریخ فرشتہ میں بھی تفصیل کے ساتھ درج ہے۔ مگر فرشتہ نے ایک روایت یہ بھی لکھی ہے کہ شیخ کی خانقاہ میں حضرت رضا جب بادشاہ کے پاس سے گزرے تو حضرت رضا نے اس کو سلام کیا۔ مگر بادشاہ نے منہ پھیر لیا۔ سلام کا جواب نہیں دیا لیکن یہ روایت غلط معلوم ہوتی ہے کیونکہ یہ تو سب کتابوں میں اور تاریخوں میں درج ہے کہ حضرت رضا جب خانقاہ میں داخل ہوئے تو سلطان قرآن مجید پڑھ رہا تھا۔ ایسی حالت میں حضرت رضا بادشاہ کو سلام نہ کر سکتے تھے۔ کیونکہ تلاوت کے وقت سلام کرنا شریعت میں ناجائز ہے چنانچہ بادشاہ کے پیغام کے جواب میں بھی حضرت رضا نے یہی فرمایا کہ بادشاہ تلاوت میں مصروف ہے ایسے وقت کسی کو اس سے ملنا نہ چاہئے۔

۴۔ شیخ ضیاء الدین رومی کا مزار علامہ الدین خلیجی کے شہر سیری میں ہے۔ اور اس پر ایک چھوٹا سا گنبد بھی ہے یہ گنبد صفدر جنگ سے قطب صاحب کی طرف جاتے ہوئے

شرق میں ہے۔ ایک طرف غرب میں حضرت بی بی نور صاحبہ کی درگاہ ہے اور سڑک کے شرق میں اس گنبد کے قریب وہ کوکھی ہے جو حکیم اجمل خاں صاحب کے فرزند حکیم جمیل خاں صاحب نے بنوائی تھی اور اب کسی اور نے خرید لی ہے۔ میں نے بچپن میں کئی دفعہ اس مزار کو دیکھا ہے۔ کیونکہ میں اپنی والدہ سے سلطان قطب الدین خلجی کی دشمنی کے قصے سنتا تھا تو شیخ ضیاء الدین رومی کا ذکر بھی سنتا تھا۔ اور اشتیاق کیسا تھا جا کر یہ مزار میں نے دیکھا تھا۔

۵۔ معلوم ہوتا ہے قطب الدین خلجی کو حضرت رضی کے اثر اور رسوخ سے بہت ہی زیادہ خطرہ محسوس ہو رہا تھا۔ لیکن اصل راز کی بات دوسری ہے اور وہ یہ ہے کہ چونکہ سلطان کی بدچلنی ہر جگہ مشہور تھی اور سلطان ایک ہندو لڑکے کا یعنی خسرو خاں کا بہت زیادہ گرویدہ ہو گیا تھا۔ اور اس لڑکے نے گجرات سے چالیس ہزار ہنڈوں کو دہلی میں بلا لیا تھا اور اس سے سلطنت کے اُمرا اور وزرا اندیشہ مند ہو رہے تھے کہ یہ لڑکا سلطان کو قتل کر کے ہندو حکومت قائم کرنی چاہتا ہے اس واسطے وہ کوشش کرتے تھے کہ سلطان کو اس خطرہ سے آگاہ کریں مگر سلطان پر اس ہندو بچہ کی صورت کا ایسا اثر ہوا تھا کہ وہ کسی کی بات نہ مانتا تھا۔ یہاں تک کہ قاضی خاں سلطان کے استاد نے اس سے کہا کہ میں حضور کے محل کا محافظ رہا ڈی گارڈ کا افسر ہوں اس واسطے میرا فرض ہے کہ آپ کو اس خطرے سے آگاہ کروں کہ خسرو خاں حضور کی جان لینی چاہتا ہے اور ابھی حضور مرسا وہ میں جب شکار کے لئے گئے تھے تو وہاں بھی اُس نے اپنے بھائی جاہریا اور یوسف صوفی وغیرہ شریروں کے ذریعہ حضور کو قتل کرنا چاہا تھا۔ مگر اس ڈر سے قتل نہ کیا کہ حضور کی فوج شکار میں ساتھ تھی۔

ہندرات کے وقت اس شخص کو تنہائی میں محل ہزارستون کے اوپر رکھنا کسی طرح مناسب نہیں ہے۔

اسی طرح حضرت رضا بھی اپنے مرید امرار کے ذریعہ بادشاہ کو خسر و خاں کے خطرہ سے آگاہ کرتے رہتے تھے۔ مگر سلطان یہ سمجھتا تھا کہ حضرت رضا اپنے مرید خضر خاں کی حمایت کے سبب مجھے بدنام کرنا چاہتے ہیں۔ اس واسطے وہ حضرت رضا کا دہلی میں رہنا اپنے لئے ٹھیک نہیں سمجھتا تھا۔ اور طرح طرح کے بہانے نکالتا تھا کہ حضرت کا اثر کسی طرح امرار اور عوام کے دلوں سے دور ہو جائے۔ (حواشی ختم ہوئے)

موسیٰ سہاگ | آج حضرت کی مجلس میں حضرت کے ایک مرید ہاتھوں میں چوڑیاں پہنے ہوئے اور لال دوپٹہ اوڑھے ہوئے حاضر ہوئے حضرت رضا نے ان کو دیکھا تو پوچھا موسیٰ یہ کیا صورت بنائی ہے؟ انہوں نے زمین چوم کر عرض کی کہ آج میں نے ایک ہندو عورت کو سستی ہوتے ہوئے دیکھا اور مجھ پر اس کا بڑا اثر ہوا کہ ایک عورت اپنے شوہر کی محبت میں زندہ جل جاتی ہے تو میں مرد ہو کر خدا کی محبت میں اپنا سب کچھ کیوں فنا نہ کر دوں۔ اس واسطے میں نے چوڑیاں پہنی ہیں اور لال دوپٹہ اوڑھا ہے کہ میں اپنے مالک خدا کا سہاگ اختیار کرتا ہوں۔ حضرت نے تبسم کر کے فرمایا لیکن خدا کو کبھی موت نہیں آئے گی تو پھر تم خدا کے سہاگ کی چوڑیاں پہن کر کیوں نہ زندہ جل سکو گے۔ بہر حال چونکہ تم نے خدا کی محبت میں یہ صورت اختیار کی ہے میں اس پر تم کو ملامت نہیں کر سکتا۔ جاؤ میں تم کو اجازت دیتا ہوں کہ گجرات چلے جاؤ۔ اور اس صورت کو اور اس لباس کو شہرت کا ذریعہ بنانے سے بچو۔

بادشاہ کا قتل

چند روز کے بعد میں حضرت رضی کی مجلس میں حاضر تھا کہ چند امرار

حضرت کی خدمت میں حاضر ہوئے جن میں امیر خسرو رضی کے بھائی امیر اعز الدین علی شاہ بھی تھے۔ انہوں نے حضرت سے عرض کی کہ سلطان نے کہا ہے کہ چاند رات کو دہلی کے سب مشائخ مجھے سلام کرنے اور نئے چاند کی دُعا دینے دربار میں آتے ہیں مگر کیا وجہ ہے کہ حضرت کبھی نہیں آئے۔ اور اپنے غلام خواجہ اقبال کو بھیجتے ہیں۔ اس سے بادشاہ کی توہین ہوتی ہے۔ لہذا حکم دیا جاتا ہے کہ اس چاند رات کو حضرت بھی نئے چاند کا سلام کرنے اور دُعا دینے کے لئے دربار میں آئیں۔ حضرت نے جواب دیا دُعا کے لئے خلوت درکار ہوتی ہے۔ درباروں میں جا کر دُعا دینا ایک ایسی رسم ہے جس سے حضوری قلب میں فرق آتا ہے۔ اس سے پہلے نہ میرے بزرگ کبھی کسی بادشاہ کو دُعا دینے گئے نہ میں نے کبھی ایسا کیا۔ اس واسطے میں اس حکم کی تعمیل سے انکار کرتا ہوں۔

یہ جواب سن کر امیر خسرو رضی کے بھائی نے ادب کی زمین چومی اور ہاتھ جوڑ کر کہا سلطان نو عمر ہے اور نا سمجھ ہے۔ حضرت سب کچھ سمجھتے ہیں اور تجربہ کار ہیں۔ حضرت کے انکار سے معلوم نہیں کیسے کیسے فتنے فساد پیدا ہوں گے۔ حضرت نے جواب دیا ابھی چاند رات دور ہے وقت آنے دو دیکھا جائے گا۔

آخر چاند رات کا دن آ گیا۔ میں حضرت کی مجلس میں حاضر تھا۔ خواجہ اقبال نے آکر عرض کی کہ شام کو پالکی کس وقت حاضر کی جائے؟

حضرت رضی نے دریافت فرمایا کیوں؟ خواجہ اقبال نے کہا آج شام کو حضور دربار میں دُعا دینے جائیں گے۔ جس کا حضور نے وعدہ فرمایا تھا۔ حضرت رضی نے نہایت

خفگی کے لہجے میں فرمایا میں نے کوئی وعدہ نہیں کیا تھا۔ اور میں زربار میں نہیں جاؤنگا۔ اقبال نے دوبارہ کہا پالکی عصر کے بعد حاضر کروں؟ حضرت نے تیزنگا ہوں سے اقبال کو دیکھا اور اقبال اٹے قدم وہاں سے چلے گئے۔

شام کے وقت میں مجلس میں حاضر تھا کہ اقبال نے پھر حاضر ہو کر عرض کی پالکی تیار ہے۔ حضرت نے فرمایا لے جاؤ اس کو واپس لے جاؤ۔ اقبال نے کہا ہم سب کی جانوں پر رحم کیجئے۔ بادشاہ کا حکم ہے کہ اگر وہ خوشی سے نہ آئیں تو تلوار کے زور سے بلاؤ۔ آپ کے سینکڑوں غلام خاتقاہ کے باہر مہتیار لے کر جمع ہوئے ہیں کہ اگر سلطان کی طرف سے کوئی زیادتی ہو تو وہ اپنے سر قربان کر دیں۔ حضرت نے فرمایا ان سے کہہ دو کہ سب اپنے گھروں کو چلے جائیں میرا بچانے والا ہر وقت میرے ساتھ ہے۔

آخر مجلس برخاست ہوئی اور حضرت نے مجھے اور خواجہ سید رفیع الدین ہارونؒ اور خواجہ سید محمد امامؒ کو حکم دیا کہ تم سب میرے افطار میں شریک رہو ہم تینوں حاضر رہے۔ حضرت نے افطار کے بعد مغرب کی نماز پڑھی اور خواجہ سید محمد امامؒ نے نماز پڑھائی۔ میں اگرچہ خفیہ طور سے اپنے گھر میں نماز پڑھا کرتا تھا لیکن کبھی حضرت کے ساتھ نماز نہیں پڑھی تھی۔ کیونکہ حضرت کی ہدایت تھی کہ ابھی اپنے مسلمان ہونے کو پوشیدہ رکھو۔ مگر آج حضرت نے اشارہ کیا کہ تم بھی جماعت میں شریک ہو جانا چنانچہ میں نے حکم کی تعمیل کی۔ حضرت نے مجھے اپنے برابر کھڑا کیا۔ دائیں طرف انکی بہن کے پوتے خواجہ سید رفیع الدین ہارونؒ تھے اور بائیں طرف میں تھا۔ نماز کے بعد حضرت نے کچھ دیر وظائف میں مشغول رہے۔ اس کے بعد فرمایا ہر دو پوتوں نے دیکھا کہ سلطان نے تلوار کے زور سے مجھے بلانا چاہا تھا مگر اب تک کوئی مجھے لینے نہیں آیا۔

میں نے ہاتھ جوڑ کر عرض کی کہ وہ گجراتی لڑکا ہندو حکومت قائم کرنے کی فکر میں ہے اور چونکہ وہ حضرت رضا کا دشمن ہے اور سلطان پر اس کا اثر زیادہ ہو گیا ہے۔ اسلئے یہ ساری شہزادیاں اس ہندو بیچے کی ہیں۔ کیونکہ وہ جانتا ہے کہ جب تک حضورِ ملی میں ہیں وہ ہندو حکومت قائم نہیں کر سکتا۔

حضرت رضا نے تبسم کے بعد فرمایا مگر ہر دو یو تم بھی تو ہندو ہو۔ کیا تم علار الدین خلیجی کے خلاف نہیں تھے؟ کیا اس کے بیٹے موجودہ سلطان قطب الدین خلیجی نے تمہارا ملک فتح نہیں کر لیا؟ کیا تمہارے دل میں انتقام کا جذبہ نہیں ہے؟ میں نے عرض کی یہ سب کچھ ہے مگر میں حضور کا غلام ہو چکا ہوں۔ اور میں نے سچے دل سے اسلام قبول کیا ہے اور خسرو خاں نے محض بناوٹی اسلام قبول کیا ہے۔ اس نے بارہا مجھ سے کہا ہے کہ یہ مسلمان باہر سے اس ملک میں آئے ہیں اور ہم ہندوؤں کو اپنا غلام بنا لیا ہے۔ میں تجھ کو دکھا دوں گا کہ کیسی سزا ان مسلمانوں کو دی جائے گی۔ تو میں نے اس سے کہا تھا کہ تو سب ہندوؤں کو مصیبت میں نہ ڈال۔ تیری قوم کے لوگ جنگ جو نہیں ہیں۔ ناچنے گانے والے ہیں۔ تجھ سے یہ مشکل کام نہ ہو سکے گا۔ تو اس نے کہا تھا کہ میں جانتا ہوں تو حضرت رضا کا مرید ہو گیا ہے۔ مگر میں بادشاہ کا کام تمام کرنے سے پہلے تیرے پیر کا کام تمام کروں گا۔

جب میں یہ عرض کر چکا تو حضرت رضا نے یہ شعر پڑھا

اے رُو بہک چرا نہ نشستی بجائے خویش پو باشیر پنجہ کر دی۔ دیدی سزائے خویش
ترجمہ: اے لومڑی اپنی جگہ کیوں نہ بیٹھی رہی شیر سے پنجہ کرنے کو آگے بڑھی اور اپنی سزا دیکھ لی۔
کچھ دیر کے بعد حضرت رضا نے ہم سب کو جانے کی اجازت دی اور حضرت رضا عبادت میں مشغول ہو گئے۔ میں نے باہر آ کر خانقاہ میں اور خانقاہ کے باہر دریاقت کیا کہ

سلطان کے ہاں سے کوئی شخص آیا تھا یا نہیں؟ معلوم ہوا کہ کوئی نہیں آیا اور حضرت
کے مرید بھی سب چلے گئے جو ہتھیار لے کر آئے تھے۔

ہم تینوں اپنے اپنے مقام پر چلے گئے اور جا کر سو گئے۔ صبح کو خبر سنی کہ آدھی رات
کے وقت سلطان قطب الدین خلجی کو محل ہزار ستون کی چھت پر ہندو بچے خسر خاں
نے مار ڈالا۔ اس نے بادشاہ سے کہا تھا کہ جو چاہیں ہزار ہندو میری برادری کے
گجرات سے آئے ہیں وہ شاہی محل سے بہت دور رہتے ہیں اور دربار کے سب امرار
حضور کی محبت دیکھ کر میری جان کے دشمن ہو گئے ہیں۔ جب آدھی رات کو میں حضور
سے جدا ہو کر اپنے بھائیوں کے پاس جاتا ہوں تو ہر وقت مجھے یہی خطرہ رہتا ہے
کہ کوئی مجھ پر حملہ نہ کر دے۔ لہذا اگر اجازت ہو تو میں اپنے بھائیوں کو محل کے قریب
بلا کر ٹھہرنے کی جگہ دیدوں بادشاہ نے اس کی اجازت دیدی تھی۔ بادشاہ کے
محل کی حفاظت کے لئے ڈھالی سو آدمی قاضی خاں کی سرداری میں محل کے چاروں
طرف پہرہ دیتے تھے۔ اور ہزار ستون محل کے زینے پر سات جگہ ہتھیار بند دربان
کھڑے رہتے تھے۔ کل رات کو گرمی کی شدت کے سبب بادشاہ کا پلنگ محل ہزار
ستون کی چھت پر بچھا یا گیا تھا اور خسر اس کے پاس لیٹا تھا جس نے بادشاہ کے
قتل کے سبب انتظامات کر لئے تھے۔ اس چھت کے ایک رخ شاہی بیگمات کے
محلوں میں جانے کا دروازہ تھا۔ قاضی خاں محل کے نیچے اپنے سپاہیوں کو لئے
ہوئے گشت لگا رہا تھا کہ خسر و خاں کا بھائی جاہر یا چند آدمیوں کے ساتھ وہاں
آیا اور اس نے قاضی خاں کو جھک کر سلام کیا۔ قاضی خاں نے دیکھا کہ ان سب
کے پاس ہتھیار ہیں۔ قاضی خاں نے کہا تو اس وقت یہاں کیوں آیا ہے؟ اس نے

کہا ادھی رات ہو گئی ہے۔ میرا بھائی اب تک بادشاہ کے پاس سے نہیں آیا اس کو لینے
 آیا ہوں تاکہ حفاظت کے ساتھ گھر لے جاؤں۔ اس کے بعد جاہریا نے ایک پان قاضی
 خاں کی طرف بڑھا یا۔ قاضی خاں نے اس کے ہاتھ سے پان لے کر منہ میں رکھا۔ جو نہی
 قاضی خاں پان کھانے کی طرف متوجہ ہوا۔ جاہریا نے پھرتی سے تلوار میان سے نکال
 کر ایک بھر پور ہاتھ اس کی گردن پر مارا۔ جس سے اس کا سر کٹ گیا اور وہ گر پڑا۔
 قاضی خاں کے سپاہیوں نے جاہریا پر حملہ کیا۔ یکا یک پانچ ہزار ہندو جو چاروں
 طرف چھپے ہوئے تھے تلواریں لیکر آگے اور ان ڈھائی سو مسلمانوں کو مار ڈالا غل
 شور کی آواز سن کر سلطان قطب الدین خلجی نے خسرو سے کہا جا کر دیکھو یہ غل کی آواز
 کیسی ہے خسرو سلطان کے پلنگ سے اٹھ کر چھت پر دوڑا ہوا آیا اور منڈیر پر ہاتھ
 رکھ کر نیچے جھانک کر دیکھا اور واپس آ کر کہا محافظ سپاہیوں کے گھوڑے کھل گئے ہیں
 اور سپاہی ان کو پکڑنے کے لئے غل مچا رہے ہیں۔ سلطان نے کہا سپاہیوں کے پاس
 گھوڑے نہیں ہیں یہاں محل کے اندر سب پیدل سپاہی رہتے ہیں تو یہ کیا بکتا ہے
 اتنے میں زینے کے دربانوں کی آوازیں آئیں ”سلطان اپنی جان بچائیں دشمن آگئے“
 یہ آوازیں سن کر سلطان نے خسرو کو گھور کر دیکھا۔ اور کہا غدار کا فر تو نے میری محبت
 کا یہ بدلہ دیا۔ یہ کہہ کر بادشاہ دوڑا کہ زنانے محل کے اندر گھس جائے اور دروازہ
 بند کر لے۔ چھت بہت لمبی تھی خسرو بھی سلطان کے پیچھے دوڑا اور اس نے دوڑ کر سلطان
 کے سر کے لمبے بال پیچھے سے پکڑ لئے۔ سلطان رکا اور اس نے مرٹ کر خسرو کو پکڑ لیا اور اس
 کو اٹھا کر زمین پر دے مارا۔ اور اس کی چھاتی پر چڑھ گیا۔ چونکہ کوئی ہتھیار اس کے
 پاس نہ تھا اس لئے اس نے چاہا کہ خسرو کا گلا گھونٹ دے۔ اتنے میں جاہریا سب

دربانوں کو قتل کر کے ہندوؤں کے ساتھ اوپر آگیا۔ خسرو چیخا کہ بھائی میرا خیال کھپو
 میں نیچے دبا ہوا ہوں سلطان چاہتا تھا کہ خسرو کا گلا دباؤے اور اس کا کام تمام کرے
 کہ جاہریا نے سلطان کی گردن پر تلوار ماری اور سلطان کا سر کٹ کر نیچے گر پڑا۔
 نیچے کے کشت و خون کی خبر اطراف کے مسلمان پہرہ داروں کو ہوئی تو وہ ہزاروں
 کی تعداد میں جمع ہو کر محل کے نیچے آگئے اور ہندوؤں سے ان کی لڑائی ہونے لگی خسرو
 نے جاہریا سے کہا اب کیا کیا جائے۔ ہندو فوج کم ہے اگر سب امیروں کی فوجیں لگیں
 تو ہماری خیر نہیں ہے جاہریا نے کہا تو ڈرمت میں ابھی سب انتظام کر لیتا ہوں یہ
 کہہ کر اس نے سلطان کا کٹا ہوا سر اٹھایا اور چھت پر سے نیچے پھینک دیا اور چیخ کر کہا
 جس کے لئے تم لڑتے ہو وہ مرحبکا۔ اب سلطان ناصر الدین محمد بادشاہ ہو گئے ہیں۔
 انعام چاہتے ہو اور نوکری چاہتے ہو تو لڑائی بند کرو اور اطاعت کے لئے حاضر ہو جاؤ
 لوگوں نے بادشاہ کا سر دیکھا تو سب ڈر گئے اور لڑائی سے ہاتھ روک لئے اسی وقت
 جاہریا اور خسرو نے زمانے محل میں گھس کر قطب الدین کے تین چھوٹے بچوں کو پکڑا
 عورتیں ہاتھ جوڑتی تھیں اور روتی تھیں کہ ان بچوں کو نہ مارو۔ مگر ظالموں نے تینوں
 معصوم بچوں کی ٹانگیں پکڑ کر دیواروں پر دے مارا اور اس ستم کے ساتھ تینوں بچوں کو
 شہید کر دیا۔ اس کے بعد شاہی خزانوں کی کنجیاں قبضے میں لیں اور دربار کے مکان
 میں یہ سب جمع ہوئے اور راتوں رات ہندو فوج کو بھیج کر سب امیروں کو جبراً وہاں
 بلا یا اور سلطان قطب الدین خلجی کے تخت پر خسرو خاں بیٹھ گیا اور اعلان کیا کہ میں
 دین محمد کا ناصر ہوں اور مددگار ہوں اور میرا نام ناصر الدین محمد ہے جو میری اطاعت
 کرے گا اپنے عہدے پر بحال رہے گا۔ جو سرکشی کرے گا اس کو قتل کیا جائے گا۔

سب امیروں نے اُسی وقت اطاعت کا اقرار کیا اور نذرین دیں اور صبح ہونے سے پہلے بادشاہی بدل گئی اور ہندوؤں کی حکومت قائم ہو گئی کیونکہ خسرو خاں نے جو کچھ کہا تھا وہ سب فریب تھا ورنہ صبح ہوتے ہی ہندو فوج کی بھرتی کا حکم دیا گیا مسیحا جلا دی گئیں۔ قرآن مجید پھاڑ ڈالے گئے اور سب امیروں پر پہرے بٹھائے گئے اور جتنے بڑے عہدے تھے وہ سب ہندوؤں کو دیدئے گئے۔ البتہ یوسف صوفی نام کے ایک کم حیثیت مسلمان کو یوسف خاں خطاب دے کر امارت کا درجہ دیا گیا اور خزانہ نہایت بے دردی سے لٹایا گیا۔ ہزاروں لاکھوں اشرفیاں ہندوؤں کو اور علماء کو اور مشائخ اور وفادار مسلمان امیروں کو تقسیم کی گئیں۔ چنانچہ پانچ لاکھ تنگے (چار آنے کا سکہ) میرے حضرت رضا کو بھی بھیجے۔ جب صبح کی مجلس میں ہم سب حاضر تھے خسرو خاں کے آدمی خوانوں میں بھر کر تنگے لائے اور حضرت رضا کے سامنے رکھ کر چلے گئے۔ حضرت نے فرمایا ان کو لنگر میں داخل نہ کرو۔ باہر لے جاؤ اور محتاجوں اور غریبوں کو بانٹ دو۔ میرے سلسلے کا کوئی آدمی ایک تنگہ بھی نہ لے۔

میں دل ہی دل میں ڈر رہا تھا کہ اب میری اور میرے ماں باپ کی خیر نہیں ہے کیونکہ خسرو خاں جانتا ہے کہ میں حضرت رضا کا مرید ہوں اور یہاں کھیرا ہوا ہوں اور چونکہ وہ بادشاہ ہو گیا ہے تو معلوم نہیں میرے ساتھ کیا سلوک کرے گا۔ میں نے اپنے باپ سے رائے لی کہ ہمیں کیا کرنا چاہئے۔ اس نے جواب دیا حضرت رضا اجازت دیں تو ہم کو فوراً دہلی سے دیوگرٹھ کی طرف چلا جانا چاہئے۔ چنانچہ میں حضرت رضا سے اجازت لینے گیا۔ حضور نے فرمایا تمہارے باپ کی رائے ٹھیک ہے۔ تم ابھی چلے جاؤ۔ چنانچہ ہم تینوں اسی شام کو دہلی سے دیوگرٹھ کی طرف روانہ ہو گئے۔

حسن نظامی کے حواشی

ا۔ سیاسی عداوت | سلطان علاء الدین خلجی کو بھی حضرت سلطان المشائخؒ سے سیاسی شبہات پیدا ہوئے تھے۔ لیکن اس کے وزیر ملک خطیر الدین اور کوٹوال ملک علاء الملک اور مصاحب خاص حضرت امیر خسروؒ وغیرہ کے اثر سے وہ شبہات دور ہو گئے تھے۔ اس کے علاوہ خود سلطان علاء الدین خلجی بھی سمجھدار اور تجربہ کار بادشاہ تھا۔ اور اس کے دل میں دوسروں کی نصیحت قبول کر لینے کا مادہ بھی تھا۔ چنانچہ ناظرین کو یاد ہو گا کہ بادشاہ نے اپنے کوٹوال اور اپنے وزیر کی اس نصیحت کو مان لیا تھا کہ سلطان شراب پینی چھوڑ دے اور نبوت کا دعویٰ نہ کرے اور سکندر ثانی بننے کے لئے ہندوستان سے باہر نہ جائے۔ یہی وجہ تھی کہ اس نے باوجود سیاسی شبہات کے اپنے ولی عہد شہزادے خضر خاں اور اس کے بھائی شہزادے شادی خاں اور اپنے بھانجے ملک نصرت خاں کو حضرت رضا کا مرید کرا دیا تھا اور اپنی عمر کے آخر تک حضرت رضا کے ساتھ نہایت عقیدت کا برتاؤ کرتا رہا تھا۔ اگرچہ اس کا محبوب غلام ملک کافور حضرت رضا کا معتقد نہ تھا۔

علاء الدین کا بیٹا قطب الدین خلجی بہت ضدی اور بہت نا سمجھ تھا۔ اس کی مجلس میں تجربہ کار دوراندیش دانشمند امرار اور وزراء کا گزرنہ تھا۔ بلکہ وہ رات دن نو عمر خوب صورت لڑکوں میں زندگی بسر کرتا تھا اور وہ لڑکے بھی تزک اور ایرانی اور عرب اور مغل امرار و شرفار کے نہ ہوتے تھے بلکہ اعلیٰ نسل کے شریف ہندو زادے بھی نہ تھے۔ صرف گجرات کی ایک کمین ناچنے گانے والی قوم پر وار کے چند کمینہ خصلت

بے علم اور بدچلن لڑکے تھے جن میں ایک لڑکا بہت زیادہ منہ چڑھ گیا تھا جس کا نام مسلمان کر لینے کے بعد خسرو خاں رکھا گیا تھا۔

خلجی کے قریبی زمانے کی تاریخوں میں بہت زیادہ بُرے الفاظ ہیں خسرو خاں کی قوم اور اس کی ذاتی ناپاک خصلتوں کی برائی لکھی گئی ہے چنانچہ مولانا ضیاء الدین برنی نے اپنی تاریخ فیروز شاہی میں اور مولانا شمس سراج عقیف نے اپنی تاریخ فیروز شاہی میں بہت بُری رائے خسرو خاں اور اس کی قوم کی نسبت لکھی ہے اور سلطان قطب الدین خلجی کی نسبت بھی یہی لکھا ہے کہ وہ شریفیوں اور عقلمندوں اور تجربہ کاروں کی صحبت سے بھاگتا تھا اور مذکورہ آوارہ منش لڑکوں کی صحبت میں خوش رہتا تھا اور جو لوگ خسرو خاں کے خلاف اس سے کچھ کہتے تھے تو سلطان کسی امیر کی بات نہ مانتا تھا۔ اور فوراً خسرو خاں سے کہہ دیتا تھا کہ فلاں امیر نے ایسی شکایت تیرے خلاف مجھ سے کی ہے اس سے خسرو خاں سمجھ لیتا تھا کہ کون کون سے امیر میرے خلاف ہیں اور وہ موقع دیکھ کر ان امیروں پر جھوٹے الزامات لگاتا تھا اور بادشاہ سے انکو قتل کرا دیتا تھا یہاں تک کہ سلطان کے خاص استاد مولانا ضیاء الدین قاضی خاں نے ہر چند بادشاہ کو سمجھایا۔ مگر بادشاہ نے ان کی نصیحت بھی نہ مانی اور ان کی ساری گفتگو خسرو خاں پر ظاہر کر دی پس سلطان کا قتل خود اس کی جہالت اور بے عقلی اور بدچلنی ہی وجہ سے ہوا اگر خسرو خاں کی جگہ کسی اور نسل کا لڑکا ہوتا تو وہ بھی بادشاہ کی بے عقلیوں سے فائدہ اٹھا کر بادشاہ بننے کی کوشش کرتا

قطب الدین خلجی کو حضرت سلطان المشائخ رضا کی عظمت اور بزرگی اچھی طرح معلوم تھی لیکن وہ جانتا تھا کہ تخت کا مستحق اُس کا بڑا بھائی خسرو خاں تھا اور وہ حضرت

کا مرید تھا جس کو قطب الدین خلجی نے اس کے دو چھوٹے بھائیوں شادی خاں اور شہاب الدین عمر سمیت گوالیار کے قید خانے میں مروا ڈالا تھا اس لئے اس کو ڈرتھا کہ دربار کے امرار تو جانتے ہیں کہ سب بادشاہ اپنی بادشاہی کے لئے ایسی خونریزی کیا کرتے ہیں اس لئے ان میں سے کوئی مجھے مسطعون نہیں کرے گا کہ میں نے اپنے تین بے گناہ بھائیوں کو کیوں مار ڈالا۔ مگر حضرت سلطان المشائخ رضی اللہ عنہم نے دربار کے امیروں اور فوجی افسروں کو میرے خلاف بغاوت پر آمادہ کر دیں گے تاکہ وہ حضرت کے مریدوں کے قتل کا بدلہ مجھ سے لینے کے لئے کھڑے ہو جائیں اور بغاوت کر دیں۔ یہی وجہ تھی کہ وہ رات دن حضرت رضی اللہ عنہم کے خلاف دربار میں بھی گستاخیاں کرتا رہتا تھا۔ اور عمل بھی ایسے کرتا تھا جن سے حضرت رضی اللہ عنہم کے رسوخ اور اثر کو کم کیا جاسکے۔ سونے پر سہاگہ یہ تھا کہ اُس کا محبوب غلام خسرو خاں بھی حضرت رضی اللہ عنہم کا دشمن تھا کیونکہ وہ اندر ہی اندر یہ تزکیہیں کر رہا تھا کہ قطب الدین خلجی کو قتل کر کے میں خود بادشاہ بن جاؤں اور ہندوؤں کی چھیننی ہوئی بادشاہت کو مسلمانوں سے چھین کر پھر ہندوستان میں ہندو راج قائم کر دوں اور چونکہ دہلی میں رہنے کے سبب اسکو اچھی طرح معلوم ہو گیا تھا کہ حضرت سلطان المشائخ رضی اللہ عنہم کا اثر دربار کے سب امیروں اور فوج کے سب سرداروں پر چھایا ہوا ہے اور بت تک وہ دہلی میں موجود ہیں۔ خسرو خاں کو کوئی کامیابی اپنے منصوبوں میں نہ ہو سکے گی۔ اس لئے وہ اپنے فریفتہ بادشاہ کو ہمیشہ حضرت رضی اللہ عنہم کے خلاف بھڑکانا رہتا تھا۔

۲۔ سازش کا الزام | حضرت رضی اللہ عنہم کے زمانے کی اور بعد کی تاریخوں میں کہیں یہ ذکر نہیں ہے کہ سلطان قطب الدین خلجی کا قتل حضرت

سلطان المشائخ رضی کی سازش سے ہوا تھا یہاں تک کہ مغل شہنشاہ جہانگیر کے زمانے میں مورخ فرشتہ نے جب تاریخ فرشتہ لکھی تو اس میں بھی باوجود ہر قسم کی تفصیلات کے یہ شبہ نہیں کیا کہ سلطان قطب الدین خلجی کے قتل میں حضرت سلطان المشائخ رضی کی سازش کا دخل تھا۔

مگر جب سے ہندوستان میں انگریز حکومت قائم ہوئی تو بعض انگریز مورخوں نے یہ لکھنا شروع کیا کہ سلطان قطب الدین خلجی بھی حضرت خواجہ نظام الدین اولیاءؒ کی سازش سے قتل ہوا اور سلطان غیاث الدین تغلق بھی حضرت رضی کی سازش سے مکان کے نیچے دب کر مرا۔

یہ انگریز مورخ باوجود اس کے کہ کسی پرانی تاریخ سے وہ یہ ثابت نہیں کر سکتے کہ خسرو خاں ہندو بچہ کبھی خفیہ یا ظاہر حضرت خواجہ نظام الدین اولیاءؒ کے پاس آیا تھا پھر بھی وہ اپنے دل سے یہ بہتان تصنیف کرتے ہیں کہ جب قطب الدین خلجی نے چاندرات کے سلام کے لئے حضرت رضی کو جبراً بلانے کا حکم دیا تب حضرت رضی نے ہندو بچے خسرو خاں سے سازش کی اور اس نے سلطان کو مار ڈالا اگر انگریز مورخ سچے ہوتے تو وہ پرانے زمانے کی ان تاریخوں پر بھی غور کرنے جن میں لکھا ہے کہ خسرو خاں جب سے قطب الدین کا مقرب ہوا تھا اسی وقت سے سلطان کی جان لینے کے منصوبے کر رہا تھا۔ اور یہ منصوبے تقریباً دو سال تک جاری رہے تھے۔

راجکمار ہردیو کی مذکورہ کتاب ”چہل روزہ“ کی جو عبارت ابھی ناظرین نے پڑھی اس سے بھی یہی ظاہر ہوتا ہے کہ خسرو خاں اور اس کے بھائی بند اور اس کے سب دوست حضرت سلطان المشائخ رضی سے عداوت رکھتے تھے پھر انگریز مورخوں کو

یہ بیان کیونکر مانا جاسکتا ہے کہ خسرو خاں نے حضرت رضی کی سازش سے بادشاہ کو قتل کیا۔

یہ بات بھی غور کرنے کے قابل ہے کہ اگر انگریز مورخوں کا یہ بیان درست ہوتا کہ خسرو خاں نے حضرت رضی کے کہنے سے بادشاہ کو مارا تھا تو جب خسرو خاں تخت پر بیٹھ گیا اور چار مہینے کے بعد ملتان کے حاکم غازی ملک نے (جو بعد میں غیاث الدین تغلق کے نام سے ہندوستان کا شہنشاہ ہوا) دہلی پر حملہ کیا اور خسرو خاں سے اس کی جو فوج خاص کے میدان میں ایک خونریز جنگ ہوئی تو اس وقت حضرت رضی نے اپنے کسی فوجی یا درباری مرید کو خسرو خاں کی مدد کرنے کا حکم نہیں دیا اور کسی قسم کی دلچسپی خسرو خاں کی تائید میں ظاہر نہیں کی حالانکہ حضرت رضی جانتے تھے کہ غازی ملک جو ملتان سے فوج لیکر آیا ہے وہاں بی عیبیہ کا ہے اور حضرت رضی کیلئے بہت اچھا موقع تھا کہ حضرت رضی اپنے مریدوں سے کہتے کہ چونکہ غازی ملک وہاں ہے اس واسطے تم سب خسرو خاں کی مدد کرو تو یہ بات سب لوگ آسانی سے مان لیتے لیکن چونکہ حضرت رضی کا کوئی دخل ان سیاسی معاملات میں نہ تھا نہ وہ قطب الدین غلامی کے قتل کرانے میں شریک تھے۔ اس واسطے وہ اس موقع پر بھی ملک کے سیاسی معاملات سے ایسے ہی الگ رہے جیسے علاء الدین غلامی اور جلال الدین غلامی اور معز الدین کیتباد اور غیاث الدین بلبن کے زمانوں میں سیاسیات سے الگ رہے تھے۔

۳۔ ہردیو کا سفر | خسرو خاں کے بادشاہ ہوجانے کے بعد ہردیو کا فوراً دہلی سے چلا جانا اس بات کو ظاہر کرتا ہے کہ خسرو خاں واقعی

حضرت سلطان المشائخ رضی اور ان کے مریدوں کا دشمن تھا۔ اگر خسرو خاں دراصل

ہر دیو بادشاہ کے قتل کے معاملے میں ہم رائے اور ہم خیال اور ہم راز ہوتے تو انجمن ہر دیو
 دہلی سے بھاگتا نہیں بلکہ وہ خسرو خاں کے دربار میں کوئی بڑا عہدہ حاصل کر نیکی کوشش
 کرتا کیونکہ وہ جانتا تھا کہ خسرو خاں نے ہند و پبلک کی ایک عام خواہش کو پورا کر نیکی
 لئے مسلمان بادشاہ کو مار کر ہند و حکومت قائم کی تھی مگر وہ دہلی سے فوراً اپنے ملک
 دیو گڑھ کو چلا گیا اور اس نے کوئی کوشش خسرو خاں کے دربار میں اپنے لئے نہیں کی۔

ناظرین جانتے ہیں کہ حضرت امیر خسرو و سلطان غیاث
 الدین بلبن کے وقت سے درباری شاعر تھے اور بادشاہ

۴۔ امیر خسرو و کارویہ

کے مصاحب بھی تھے چنانچہ بلبن کے بعد کے قیاد کے زمانے میں بھی وہ درباری شاعر
 اور بادشاہ کے مصاحب رہے اور جلال الدین خلجی کے بھی مصاحب رہے اور علاء الدین
 خلجی کے دربار میں بھی ان کو وہی رسوخ حاصل رہا۔ اور قطب الدین خلجی کے دربار میں
 بھی ان کا سابقہ عہدہ برقرار رہا۔ حالانکہ سلطان قطب الدین ان کے پیر کا دشمن تھا۔
 پس جب خسرو خاں بادشاہ ہو گیا اور چار مہینے تک اس کی بادشاہی اتنی مضبوط رہی
 کہ کوئی شخص یہ خیال بھی نہیں کر سکتا تھا کہ اب خسرو خاں کی بادشاہی کو زوال ہو سکے گا
 پھر بھی امیر خسرو نے خسرو خاں کے دربار میں سابقہ عہدہ قبول نہیں کیا اور وہ کبھی اسکے
 دربار میں نہیں گئے۔ لہذا ثابت ہوا کہ حضرت سلطان المشارح خواجہ نظام الدین اولیاء
 سلطان قطب الدین خلجی کے قتل کی سازش میں شریک نہیں تھے۔ اگر خسرو خاں حضرت
 کے انشارے سے خلجی کو قتل کرتا اور حضرت کسی مصلحت کے سبب اُمرار اور فوجی سرداروں
 کو خسرو خاں کی مدد کے لئے نہ فرماتے تو کم از کم امیر خسرو کو اجازت دیدیتے کہ وہ خسرو
 خاں کے دربار میں بھی شاعری کا عہدہ سنبھال لیں اور خسرو خاں کی مصاحبت اختیار

کر لیں۔ مگر حضرت رضی نے ایسا نہیں کیا جو اس بات کا کھلا ہوا ثبوت ہے کہ قطب الدین خلجی کا قتل حضرت رضا کی سازش سے نہیں ہوا بلکہ اس کی بد چینی کی وجہ سے ہوا۔ اور انگریز مورخوں کا مذکورہ شبہ ان کی شرارت ہے۔ یا کوئی سیاسی چال لہذا ہندوستان کے سب ہندو مسلمانوں پر لازم ہے کہ وہ اپنے ملک کے محسن اعظم بزرگ کو مورخوں کی مذکورہ شرارتوں سے پاک اور بے لوث سمجھیں۔ میرے زمانے کے راجہ درگا پرشاد صاحب رئیس سندیلہ اودھ کا یہ شعر بالکل ٹھیک ہے :-

شاہ قطب الدین چواندک سربانت قطب اقبالش فتاوازا آسماں

(ترجمہ) قطب الدین خلجی نے جو ذرا سی سرکشی کی تھی اس کا نتیجہ یہ ہوا کہ اس کے اقبال کا قطب ستارہ آسمان سے نیچے گر پڑا۔ راجہ درگا پرشاد صاحب نے یہ شعر اس قصیدے میں لکھا تھا جو انہوں نے خود درگاہ حضرت سلطان المشائخ میں حاضر ہو کر حضرت رضا کے مزار کے سامنے پڑھا تھا۔ راجہ صاحب بہت بڑے مورخ تھے اور فارسی زبان کے بڑے عالم تھے اور ان کے ہاں پرانی کتابوں کا ایک بہت اچھا کتب خانہ تھا۔ اور میرے اور ان کے ذاتی تعلقات بھی تھے۔ افسوس ہے کہ اب ان کی وفات ہو گئی ہے۔

۵۔ ابن بطوطہ | قطب الدین خلجی کے بعد چار مہینے خسرو خان بادشاہ رہا پھر غیاث الدین تغلق بادشاہ ہوا۔ اس کے بعد محمد تغلق بادشاہ ہوا اور محمد تغلق کے زمانے میں اسپین کا مشہور سیاح ابن بطوطہ دہلی میں آیا۔ اس نے بھی اپنے سفر نامے میں جو حالات قطب الدین خلجی کے قتل کے لکھے ہیں ان میں کوئی اشارہ حضرت خواجہ نظام الدین اولیاء کی سازش کا نہیں ہے حالانکہ ابن بطوطہ کو محمد تغلق نے قطب الدین خلجی کے مقبرے کا منولی کر دیا تھا جو قطب مینار کے مغرب میں غلار الدین خلجی کے

مبصرے کے پاس تھا۔ اور ابن بطوطہ یہاں روزانہ سیکرٹوں وغریبوں کو سلطان کی طرف سے کھانا تقسیم کیا کرتا تھا۔ ابن بطوطہ نے اپنے سفر نامے کے صفحہ ۸۰ پر لکھا ہے :-

”خسرو خاں قطب الدین خلجی کے امیروں میں سے تھا بڑا بہادر اور خوبصورت جوان

تھا۔ قطب الدین خسرو ملک سے نہایت محبت رکھتا تھا۔ قطب الدین کا استاد قاضی خاں

صدر جہاں تھا اور وہ امرائے عظیم الشان میں سے تھا اور کلید داری کا عہدہ بھی اسکو تھا

یعنی بادشاہی محل کی کنجی اس کے پاس رہتی تھی اور اس کی عادت تھی کہ وہ رات بادشاہی

محل کے دروازے پر رہتا تھا۔ ایک ہزار آدمی اُس کے ماتحت تھے۔ ہر رات کو ڈھالی

ڈھالی سو آدمی پہرے پر رہتے تھے۔ باہر کے دروازے سے اندر کے دروازے تک

دور ویہ صف باندھے اور ہتھیار لئے ہوئے کھڑے رہتے تھے۔ چنانچہ جب کوئی شخص

محل کے اندر داخل ہوتا تھا تو اس کو ان کی صفوں کے درمیان میں سے گزرتا پڑتا تھا

ان لوگوں کو نوبت والے کہتے تھے یہ قاضی خاں خسرو ملک سے نہایت نفرت کیا کرتا

تھا۔ اور چونکہ خسرو ملک دراصل ہندو تھا اور ہندوؤں کی بہت جانبداری کرتا تھا۔

اس لئے قاضی خاں اس سے ناراض تھا اور ہر موقع پر بادشاہ سے عرض کیا کرتا تھا کہ

اس سے خبردار رہنا چاہئے۔ لیکن بادشاہ نہ سنتا تھا۔ اور کہتا تھا یہ باتیں جانے دو۔

چونکہ خداوند تعالیٰ کی قضا میں تھا کہ بادشاہ اس کے ہاتھ سے قتل کیا جائے اس لئے

اس کے کان پر جوں نہ چلتی تھی۔ ایک روز خسرو خاں نے بادشاہ سے کہا کہ بعض ہندو

مسلمان ہونا چاہتے ہیں۔ اُس وقت میں یہ دستہ تھا کہ جب کوئی ہندو مسلمان ہونا

چاہتا تھا تو وہ پہلے بادشاہ کے سلام کو حاضر ہوتا تھا۔ بادشاہ کی طرف سے اُس کو

خلعت اور سونے کے کنگن انعام میں ملتے تھے۔ بادشاہ نے کہا ان کو اندر لے آؤ خسرو ملک

نے کہا وہ رات کو آنا چاہتے ہیں۔ دن میں اپنے رشتہ داروں سے شرم کرتے ہیں۔ بادشاہ نے کہا اچھا رات کو لے آؤ۔ خسرو ملک نے اچھے اچھے بہادر ہندو منتخب کئے جن میں اسکا بھائی (جاہر یا خان خانان) بھی تھا موسم گرمی کا تھا۔ بادشاہ سب سے اونچی چھت پر تھا اور اس وقت اس کے پاس سوائے چند غلاموں کے اور کوئی نہ تھا۔ جب وہ چار دروازوں کے اندر چلے آئے اور پانچویں دروازے پر پہنچے تو ان کو مسلح دیکھ کر قاضی خاں کو شک ہوا۔ اس نے ان کو روکا اور کہا خوند عالم (بادشاہ) کی اجازت لے آؤں۔ ان لوگوں نے ہجوم کر کے قاضی خاں کو مار ڈالا۔ غل جو ہوا تو بادشاہ نے پوچھا کیا ہے؟ خسرو ملک نے کہا وہ ہندو آتے ہیں اور قاضی خاں ان کو روکتا ہے کچھ تکرار ہو گئی ہے بادشاہ غائف ہو کر محل کی طرف چلا دروازہ بند تھا۔ اس نے دروازہ کھٹکایا پیچھے سے خسرو خاں نے اسے قابو میں کر لیا۔ بادشاہ زبردست تھا اس کو نیچے دبا بیٹھانے میں وہ ہندو آگے خسرو خاں نے پکار کر کہا کہ بادشاہ نے مجھے نیچے دبا رکھا ہے انہوں نے بادشاہ کو قتل کر ڈالا اور اس کا سر کاٹ کر صحن میں پھینک دیا۔

”خسرو خاں نے اسی وقت امیروں اور افسروں کو بلا بھیجا۔ ان کو کچھ معلوم نہ تھا وہ جو داخل ہوئے تو خسرو ملک تخت پر بیٹھا ہوا تھا۔ ان سب نے اس کے ہاتھ پر بیعت کی اور صبح تک ان کو جانے نہ دیا۔ صبح ہونے ہی اس نے مشہر کر دیا اور دارالخلافہ سے باہر تمام امیروں کے نام پر روانے بھیجے اور گراں بہار خلعت بھی روانہ کئے سب نے اس کی اطاعت منظور کر لی لیکن تعلق شاہ نے جو دیپاں پور کا حاکم تھا اسکے خلعت کو پھینک دیا اور اس کے اوپر بیٹھ گیا خسرو ملک نے اپنے بھائی خان خانان کو بھیجا اور تعلق شاہ نے اس کو شکست دی۔ جب خسرو ملک بادشاہ ہوا تو اس نے

ہندوؤں کو بڑے بڑے عہدے دئے اور حکم دیا کہ تمام ملک میں کوئی گائے ذبح نہ کرنے پائے
 ہندو گائے کا مارنا جائز نہیں رکھتے۔ اگر کوئی گائے ذبح کر لیتا ہے تو اسکو یہ سزا دیتے ہیں کہ
 اُس کو اسی گائے کی کھال میں سلوا کر جلا دیتے ہیں۔ یہ گائے کی نہایت تعظیم کرتے ہیں اور
 ثواب کے لئے بھی اور بطور دوا کے بھی اس کے پیشاب کا استعمال کرتے ہیں اور اس کے
 گوبر سے اپنے گھراور دیواریں لپیٹتے ہیں۔ خسرو خاں چاہتا تھا کہ مسلمان بھی ایسا ہی کریں۔
 اس لئے لوگ اس سے متنفّر ہو گئے اور سب نے تعلق شاہ کی طرف داری کی۔ "ابن بطوطہ
 کے سفر نامے کی عبارت ختم ہوئی"

۱۔ ابن بطوطہ غیر ملک کا رہنے والا تھا اور ہندوستان
 کے ہندوؤں سے زیادہ واقف نہ تھلے اسکو

۶۔ خسرو خاں کی ہندو نوازی

ہندوستان کی حکومتوں سے کوئی خاص لگاؤ تھا وہ تو محض دنیا کی سیر و سیاحت کرتا
 پھرتا تھا اور اسی لئے ہندوستان میں بھی آیا تھا۔ پس اگر حضرت خواجہ نظام الدین اولیا
 کی سازش سے سلطان قطب الدین مبارک خلجی قتل ہوا ہوتا تو کم از کم دہلی کے عوام میں
 اس کا چرچہ ضرور ہوتا۔ کیونکہ دہلی میں جہاں حضرت سلطان المشائخ رضی اللہ عنہ کے بہت سے
 مرید تھے وہاں حضرت رضی اللہ عنہ کے مخالف بھی بکثرت پائے جاتے تھے اگر حضرت سلطان المشائخ
 کا کچھ بھی لگاؤ خلجی کے قتل سے ہوتا تو مخالف تھوڑی سی بات کو بہت بڑا بنا کر مشہور
 کر دیتے اور ابن بطوطہ کے کان میں یہ باتیں ضرور پڑتیں۔ کیونکہ وہ قطب الدین خلجی کے
 قتل سے چند سال بعد دہلی میں آ گیا تھا۔ مگر ناظرین نے ابن بطوطہ کی تحریر کو پڑھ لیا
 اس میں کہیں بھی حضرت رضی اللہ عنہ کی سازش کا ذکر نہیں ہے بلکہ وہی بیان ہے جو اس زمانہ
 کی اور اس زمانے کے بعد کی تاریخوں میں درج ہے۔ اور راہگماں ہر دہلی نے اپنی کتاب

چہل روزہ میں لکھا ہے۔ سوائے اس کے کہ راجکمار ہردیو اور مورخین کے اُن بیانات سے ابن بطوطہ کا بیان الگ ہے کہ ہندوؤں نے بادشاہ پر حملہ کس بہانے سے کیا تھا۔ راجکمار ہردیو اور دوسرے مورخین کا بیان یہ ہے کہ خسرو خاں کا بھائی جاہریا اس بہانے سے ہاں آیا کہ وہ خسرو خاں کو اپنے ساتھ اس کی قیام گاہ پر لے جانا چاہتا ہے اور جاہریا نے قاضی خاں کو پان دینے کے بہانے سے مار ڈالا۔ مگر ابن بطوطہ لکھتا ہے کہ خسرو خاں نے بادشاہ سے کچھ ہندوؤں کے مسلمان ہونے کا ذکر کیا تھا۔ اور بادشاہ نے ان ہندوؤں کو مسلمان کرنے اور خلعت اور سونے کے کنگن دینے کے لئے اپنے پاس بلایا تھا۔

سفر نامہ ابن بطوطہ کو عربی زبان سے اردو میں خان بہادر پیرزادے محمد حسین صاحب عارف مرحوم سشن جج دہلی ساکن مہم ضلع رہتک نے ترجمہ کیا تھا اور اس پر بہت اچھے نوٹ بھی لکھے تھے۔ اور یہ کتاب تمام ہندوستان میں ہر جگہ مل سکتی ہے۔ ابن بطوطہ کے اس بیان پر پیرزادے صاحب مرحوم نے یہ نوٹ لکھا ہے کہ ابن بطوطہ نے جو یہ کیفیت قطب الدین خلجی کے قتل کی لکھی ہے وہ دوسرے مورخین کے بیانات کے مقابلے میں زیادہ ٹھیک معلوم ہوتی ہے۔

پہر حال مجھے تو یہاں انگریز اور آریہ سماجی مورخوں کے اس جھوٹے بیان کی تردید کرنی تھی کہ سلطان قطب الدین مبارک خلجی حضرت خواجہ نظام الدین اولیاء رضوی کی سازش سے قتل ہوا جو یقیناً مذکورہ دلائل سے اچھی طرح ثابت ہو گیا ہے کہ حضرت رضی کا کوئی تعلق خلجی کے قتل سے نہ تھا اور نہ حضرت رضی کا خلجی کے غلام خسرو خاں سے کوئی تعلق تھا۔

پس موجودہ زمانے کے مورخوں نے حضرت رضی پر یہ بالکل جھوٹا الزام لگایا ہے

البتہ مورخین کا بھی یہ خیال ہے اور میں بھی اُس زمانے کی اور موجودہ زمانے کی اس رائے عامہ سے اتفاق کرتا ہوں کہ سلطان قطب الدین نے ایک تارک دنیا بزرگ سے خواہ مخواہ بلا وجہ دشمنی پیدا کر کے غیبی اور آسمانی عذاب اپنے اوپر خود تازل کرایا۔ اور اپنی بد چلنی کے سبب نو عمری اور نوجوانی میں ناشاد و نامراد دنیا سے رخصت ہوا۔

۷۔ ہندو حکومت

سب مورخوں کا اتفاق ہے اور ابن بطوطہ نے بھی اس کو صاف صاف لکھا ہے کہ پر واریچ خسر و خاں محض دکھائے کے لئے مسلمان ہوا تھا۔ اور تخت نشین ہونے کے بعد جو اس نے اپنا نام ناصر الدین محمد رکھا تھا یہ بھی محض ایک سیاسی چال تھی اور اپنے سکے پر خلافت عباسیہ کی امداد کا ذکر کیا تھا۔ یعنی یہ لکھا تھا کہ میں ناصر امیر المؤمنین ہوں۔ یہ بھی مسلمانوں پر اپنا اثر قائم کرنے کے لئے ایک سیاسی فریب تھا۔ ورنہ تخت پر بیٹھتے ہی اُس نے سب بڑے بڑے عہدے ہندوؤں کو دیدئے تھے اور مسلمان امیروں کو سوائے نفاذ انعام و اکرام کے حکومت کے اختیارات سے قطعاً محروم کر دیا تھا اور سب مورخوں کا اتفاق ہے کہ دہلی شہر میں اُس کے تخت نشین ہوتے ہی مسجد میں جلانی گیس اور قرآن مجید بھاڑے گئے اور سارے ہندوستان میں یہ عام حکم دیدیا گیا کہ آج سے کسی جگہ کوئی مسلمان گاؤ کشتی نہیں کر سکتا۔ جس سے صاف ظاہر ہو سکتا ہے کہ اُس نے واقعی ہندو حکومت قائم کرنے کے لئے قطب الدین خلجی کو مارا تھا۔

۸۔ غازی ملک کا حملہ | ملتان اور دیپال پور کا حاکم غازی ملک نام کا ایک بڑا بہادور مسلمان تھا یہ تعلق قوم سے تھا۔ اس کا باپ تاناری تھا۔

اور ماں ہندو تھی اور ہندوستان میں اس کی بہادری کی بڑی دھوم تھی۔ اس واسطے

علاء الدین خلجی نے اس کو ہندوستان کی سرحد کا گورنر بنایا تھا۔ اور ہندوستان کی سرحد اُس زمانے میں ملتان اور دیپال پور میں تھی۔

غازی ملک ہمیشہ مغلوں کے حملوں کو روکتا رہتا تھا۔ اور اس نے مغلوں کی لاکھوں فوجوں کو بار بار شکست دی تھی۔ غازی ملک کا ایک خوبصورت بیٹا ملک جو نا بھی قطب الدین کے پاس رہتا تھا۔ جب خسرو خاں نے قطب الدین خلجی کو مار کر تخت حاصل کر لیا تو اس نے غازی ملک کے بیٹے ملک جو نا کو دہلی میں نظر بند کر دیا کیونکہ وہ جانتا تھا کہ اس کا باپ غازی ملک بہت طاقتور اور بہادر گورنر ہے جب تک بیٹا میری قید میں رہے گا اس کو میرے خلاف بغاوت کی جرأت نہ ہوگی۔

خسرو خاں نے تمام ہندوستان کے گورنروں کو تخت نشین ہونے کے بعد خلعت بھیجے تھے اور غازی ملک کو بھی ایک بڑا خلعت بھیجا تھا اور سب امیروں نے وہ خلعت قبول کر لے مگر غازی ملک نے خسرو خاں کے خلعت کو قبول نہیں کیا۔ بلکہ جب اسکے پاس خلعت پہنچا تو غازی ملک اُس خلعت کے اوپر بیٹھ گیا۔ اور خسرو خاں پر حملے کی تیاریاں کرتا رہا۔ مگر اس کو اپنے بیٹے ملک جو نا کا فکر تھا کہ وہ کسی طرح خسرو خاں کی قید سے نکل آئے تب حملہ کروں۔ چنانچہ غازی ملک نے اپنے بیٹے ملک جو نا کو خفیہ پیغام بھیجا کہ میں سرسہ پر اپنی فوج بھیج دیتا ہوں تو کسی طرح بھاگ کر سرسہ تک آ جا۔

یہ پیغام آنے کے بعد ملک جو نا نے خسرو خاں سے کہا شاہی گھوڑے بہت تازے سے پھیرے نہیں گئے ہیں۔ اس واسطے ان کا جسم موٹا ہوتا چلا ہے۔ اگر اجازت ہو تو میں ان گھوڑوں کو جنگل میں پھرا لاؤں خسرو خاں کی عقل پر ایسا پردہ ڈا کہ اس نے ملک جو نا کو جنگل میں بھیجا کہ گھوڑے پھیرنے کی اجازت دیدی بلکہ جو نا ایک اور امیر کے لڑکے کو ساتھ لے کر تیز رفتار گھوڑوں پر سوار ہوا اور گھوڑے پھیرنے

کے بہانے سے دہلی سے باہر چلا گیا۔ اسی دن شام کو یہ خبر خسرو خاں کے بھائی جاہریا کو ہوئی۔ جس کو خسرو خاں نے ہندوستان کا سپہ سالار بنایا تھا اور خاں خاناں خطاب دیا تھا وہ گھبرایا ہوا خسرو خاں کے پاس آیا اور کہا تو نے بڑی غلطی کی کہ ملک جو ناگو گھوڑے پھرنے کی اجازت دیدی مجھے اندیشہ ہے کہ وہ اپنے باپ کے پاس بھاگ گیا ہوگا۔ اور اب وہ واپس نہیں آئے گا۔ خسرو خاں یہ بات سن کر گھبرایا گیا۔ اور اُس نے کہا تو جلدی فوج لے کر جا اور ملک جو ناگو کا پیچھا کر۔ جاہریا ہندوؤں کی ایک جرار فوج لے کر ملک جو ناگو کے تعاقب میں روانہ ہوا۔

ملک جو ناگو صبح سے شام تک گھوڑے دوڑاتا ہوا چلتا رہا۔ یہاں تک کہ سرسہ پہنچ گیا جو پنجاب کے ضلع حصار کا ایک مشہور قصبہ ہے۔ یہاں اُس کے باپ کی بھیجی ہوئی فوج موجود تھی۔ ملک جو ناگو نے فوج سے کہا تم سب یہیں ٹھہرو تاکہ اگر خسرو خاں کی فوج میری تلاش میں آئے تو تم اس کو روکے رکھو۔ میں آگے چلتا ہوں۔ چنانچہ ملک جو ناگو وہ رات بھی لگاتار دوڑنے میں گزاری اور صرف تھوڑی دیر کھانے کے لئے سرسہ میں ٹھہرا۔ دوسرے دن صبح جاہریا خانماتاں کی ہندو فوج بھی سرسہ پہنچ گئی اور وہاں اُس کا غازی ملک کی فوج سے مقابلہ ہو گیا غازی ملک کی فوج کم تھی مگر وہ تھکی ہوئی نہیں تھی اور ہندو فوج رات بھر چلنے کے سبب بہت تھک گئی تھی اس لئے صرف دو سو مسلمانوں نے پانچ ہزار ہندو فوج کو شکست دی۔ اور جاہریا سرسہ سے دہلی کی طرف بھاگ کر چلا آیا۔ اور مسلمان فوج ملتان کی طرف چلی گئی۔

جب ملک جو ناگو اپنے باپ غازی ملک کے پاس پہنچ گیا تو غازی ملک نے سندھ کے حاکم کشلو خاں اور اطراف کی مسلمان فوجوں کو جمع کر کے دہلی کی طرف کوچ کیا۔ خسرو

نے بادشاہ کی زندگی میں چالیس ہزار گجراتی ہندو دہلی میں بلا لئے تھے اور بادشاہ کو قتل کرنے کے بعد جب وہ تخت نشین ہو گیا تو اُس نے راجپوتوں اور دوسری جنگجو ہندو قوموں سے دو لاکھ سپاہی اور بھرتی کر لئے تھے۔ جب اُس نے سنا کہ غازی ملک نے دہلی کی طرف کوچ کیا ہے تو اس نے بھی اپنے بھائی اور اپنے سپہ سالار جاہریا کو ہندوؤں کی ایک ہزار فوج کیساتھ آگے بھیجا تاکہ غازی ملک کو اور اس کی فوج کو دہلی تک آنے سے روکا جائے۔ یہ مقابلہ بھی سرسہ کے میدان میں ہوا۔ ہندو فوج بہت زیادہ تھی اور غازی ملک کی فوج کم تھی۔ پھر بھی وہ سب تجربہ کار اور جنگجو سپاہی تھے۔ جاہریا نے یہاں پھر شکست کھائی۔ اور فوج کو لیکر دہلی کی طرف بھاگا۔

موجودہ دہلی میں جہاں صفدر جنگ کا مقبرہ ہے اس کے مشرق میں ایک سڑک قطب مینار اور گوڑ گانوے کی طرف جاتی ہے سڑک کے غرب میں انگریزوں نے ہوائی جہازوں کا اڈا بنایا ہے۔ اس سے آگے علاء الدین خلجی کا بنایا ہوا حوض خاص ہے جس کے کنارے پر سلطان فیروز شاہ تغلق کا مقبرہ ہے اور اس سڑک کے مشرق میں علاء الدین خلجی کا بسایا ہوا دہلی شہر تھا جس کو سیری (سری) کہتے تھے اور اسی سیری شہر میں ہزار ستون محل تھا۔ جس کی چھت پر قطب الدین خلجی کو خسرو خاں نے قتل کیا تھا۔ اور خسرو خاں بادشاہ ہونے کے بعد اسی محل میں رہتا تھا۔

جب جاہریا خان خانان شکست کھا کر دہلی میں آیا تو اُس نے حوص خاص کے غرب میں مورچے بنائے اور چاروں طرف کے ہندو راجاؤں کے پاس سانڈنی سوار بھیجے کہ میری مدد کے لئے آؤ۔ چنانچہ اس کثرت سے ہندو راجاؤں کی فوجیں آئیں کہ دہلی شہر اور اس کے اطراف میں چلنے پھرنے کی جگہ بھی باقی نہیں رہی تھی۔ اور غلامی بہت

ہتک ہو گیا تھا یہاں تک کہ پیئے کا پانی بھی شہریوں کو بہت مشکل سے ملتا تھا۔

جب غازی ملک کی فوجیں ہندو مورچوں کے سامنے آئیں تو مسلمان ہندوؤں کی یہ کثرت دیکھ کر گھبرا گئے اور ان میں بڑی بے دلی پیدا ہو گئی مگر شہر کے اندر جو مسلمان سردار خسرو خاں کی نظر بندی میں تھے انہوں نے غازی ملک کو پیغام بھیجے کہ تم ڈرو نہیں۔ حملہ شروع کرو ہم شہر کے مسلمانوں کو ساتھ لیکر ہندوؤں پر پچھے سے حملہ کریں گے۔ چنانچہ ایسا ہی ہوا۔ مگر لڑائی ایسی سخت ہوئی کہ ہر گھڑی یہ اندیشہ ہوتا تھا کہ اب مسلمانوں کو شکست ہو جائے گی خسرو خاں خود گھوڑے پر سوار نہایت بہادری کیساتھ میدان جنگ میں موجود تھا اور اس کے سر پر شاہی چتر کا سایہ تھا جس سے ہندو فوجوں کی ہمت بڑھی ہوئی تھی۔ غازی ملک اور اس کے بیٹے ملک جو نا اور کشلو خاں حاکم سندھ اور دوسرے مسلمان سرداروں نے کفن اپنے سروں سے باندھ لئے تھے اور ایسی بہادری سے لڑ رہے تھے کہ ہندوؤں کی ہمت پست ہوئی جاتی تھی۔ یکا یک ہندو فوج کے پاؤں اکھڑے اور اس نے بھاگنا شروع کیا جاہریا اور خسرو خاں پیچ پیچ کر ہندوؤں کو روکے تھے۔ مگر وہ سب سر پر پاؤں رکھے بے تماشہ بھاگے چلے جانے لگے آخر مجبور ہو کر خسرو خاں اور جاہریا بھی کہیں بھاگ گئے میدان میں چاروں طرف ہزار ہا لاشیں پڑی تھیں مسلمانوں کے گھوڑے ان لاشوں کو روندتے ہوئے دہلی شہر میں فاتحانہ داخل ہوئے غازی ملک اور اس کا بیٹا ملک جو نا اور کشلو خاں سیدھے محل ہزار ستون میں آئے اور خلجی دربار کے سب مسلمان امیروں کو جمع کیا غازی ملک نے کہا خدا کا شکر ہے کہ اس نے غداروں کو شکست دی۔ میں آپ سب مسلمان بھائیوں کا شکر گزار ہوں اگر آپ سب سے حملہ نہ کرتے تو ہم ہندوؤں کی ٹڈی دل فوجوں کو مغلوب نہ کر سکتے تھے اب یہ بتاؤ کہ

شہر
بھی
جیسا
کہ
اس
دلی
تھا

میرے آقا سلطان قطب الدین خلجی کی اولاد میں کوئی زندہ ہے یا نہیں اگر ہو تو اس کو لاؤ تاکہ ہم اس کو تخت پر بٹھائیں۔ جو اب دیا گیا ظالم خسرو خاں نے بادشاہ کے قتل کے بعد اسکے معصوم لڑکوں کو بھی مار ڈالا۔ اب کوئی آدمی خلجیوں کے شاہی خاندان میں باقی نہیں رہا ہے یہ سن کر غازی ملک نے کشلو خاں سندھ کے حاکم سے کہا۔ ہاتھ پھیلا کہ میں تیرے ہاتھ پر بیعت کرتا ہوں اور تو ہندوستان کا بادشاہ بن جا کشلو خاں نے جواب دیا تو نے مجھ سے زیادہ مغلوں پر جہاد کئے ہیں اس لئے بادشاہی کا مستحق تو ہے میں نہیں ہوں ہاتھ پھیلا میں سب سے پہلے تیری بیعت کروں گا۔ آخر جب دربار کے سب امیروں نے بھی کشلو خاں کی تائید کی تو غازی ملک بسم اللہ پڑھ کر خلجیوں کے تخت پر بیٹھ گیا اور اپنا نام غیاث الدین تغلق رکھا اور اپنے بیٹے ملک جو نا کو ارفع خاں کا خطاب دیکر ولی عہد قرار دیا۔ اور یہی ملک جو نا غیاث الدین تغلق کے بعد سلطان محمد تغلق کے نام سے مشہور ہوا۔

خسرو خاں کی گرفتاری

تخت نشین ہونے کے بعد تغلق نے شہر کے استظانات

شروع کر دیئے۔ اور خسرو خاں اور جاہریا کی تلاش

بھی جاری رکھی۔ خسرو خاں دہلی کے باہر ایک باغ میں چھپ گیا تھا۔ اور دو دن چھپا رہا تھا۔ جب بھوک سے مجبور ہوا تو باغ کے مالی کو اپنی انگوٹھی دی اور کہا اسکو بیچ کر بازار سے روٹی لا۔ مالی بازار میں انگوٹھی بیچنے لگا اور بکھڑا گیا اور اس کو کوٹوال کے پاس پہنچایا گیا۔ کوٹوال اس مالی کو تغلق شاہ کے پاس لے گیا۔ تغلق نے فوراً اپنے ولی عہد ملک جو نا کو خسرو خاں کی گرفتاری کے لئے بھیجا۔ خسرو خاں باغ میں موجود تھا۔ جو نہی ملک جو نا اس کے سامنے پہنچا۔ خسرو خاں نے ہنس کر کہا تم بہت دیر میں

گھوڑے پھیر کر لائے میں تمہارا انتظار کر رہا تھا۔ ملک جونانے جواب دیا مجھے تیری موت کے فرشتے نے باتوں میں لگا لیا تھا۔ اب وہ فرشتہ تجھ کو بلاتا ہے۔ خسرو نے کہا تم خوش نہ ہو ہندوستان کے ہندو راجہ تم کو بہت جلد اس ملک سے نکال دیں گے ملک جونانے آگے بڑھ کر خسرو کی خوبصورت زلفوں کو پکڑ لیا اور منہس کر کہا۔ انہیں زلفوں کے پیچ و خم میں تو نے سلطان قطب الدین غلامی کا دل اسیر کر لیا تھا؟ یہ کہہ کر اس کی زلفیں کھینچیں اور ایک ٹھانچہ خسرو کے رخسار پر مارا۔ خسرو نے کہا جونانے مجھے ذلیل نہ کر۔ میں نے ہمیشہ تیرے ساتھ محبت کا برتاؤ کیا ہے۔ ملک جونانے مڑ کر اپنے سپاہیوں سے کہا۔ اخوند عالم ربا دشاہ سلا مت کے لئے گھوڑا لاؤ۔ سپاہی ایک مرلی ٹو لیکر آئے۔ اور خسرو کو پکڑ کر اٹھایا اور اس ٹو پوروار کر دیا۔ وہ ٹو لاغری کے سبب چل نہ سکتا تھا۔ اس لئے ایک طرف سے ملک جونانے خسرو کو پکڑا اور دوسری طرف سے ملک جونانے ایک سردار نے پکڑا اور سپاہی اس ٹو کو کھینچتے ہوئے تعلق شاہ کے پاس لائے اور تخت کے سامنے لا کر کھڑا کر دیا۔

خسرو خاں نے دیکھا کل جس تخت پر میں بیٹھا تھا آج اس پر غازی ملک بیٹھا ہے اور امرار اس کے سامنے ہاتھ باندھے کھڑے ہیں خسرو خاں نے تعلق سے کہا کہ میں دون سے بھوکا ہوں اور آج تیرا مہمان ہوں۔ تعلق نے کہا سرد چشم میں اپنے مہمان کی ضیافت کا انتظام کرتا ہوں یہ کہہ کر حکم دیا شربت لاؤ اور ہر قسم کے اچھے کھانے لاؤ۔ جب سب چیزیں آگئیں تو اپنے سامنے بٹھا کر خسرو کو پہلے شربت پلایا پھر کھانا کھلایا اور پھر اپنے ہاتھ سے پان کا پیرا دیا یہ برتاؤ دیکھ کر خسرو خوش ہوا کہ تعلق مجھ پر مہربان ہے اس لئے اس نے تعلق سے کہا کہ غازی ملک تو آج ہندوستان کا شہنشاہ ہے اور کل میں بھی ہندوستان کا شہنشاہ تھا پس میرے ساتھ وہ سلوک کر جو بادشاہ بادشاہوں کے ساتھ کرتے ہیں

تعلق نے جو ابدی اسبر و حشم میں وہی سلوک کروں گا جو تجھ جیسے بادشاہ قطب الدین خلجی جیسے محبت کرنے والے بادشاہوں کیساتھ کرتے تھے یہ کہہ کر حکم دیا کہ لیجاؤ اس معون کو ہزارستون محل کی چھت پر لیجاؤ اور جہاں اس نے اپنے آقا سلطان اور اپنے عاشق سلطان کاسر کاٹا تھا اسی جگہ کھڑا کر کے اس کاسر کاٹ ڈالو۔ اور جس طرح اُس نے سلطان قطب الدین خلجی کاسر کاٹ کر چھت سے نیچے پھینک دیا تھا اسی طرح اس کاسر بھی کاٹ کر چھت سے پھینک دو۔ یہ حکم سن کر خسرو خاں کا پٹنے لگا اور اُس نے رونی آواز بنا کر تعلق سے کہا۔ مجھ پر رحم کر میں تیرے بہت کام آؤں گا اور تمام ہندوستان کے ہندوؤں کو تیرا تابعدار بنا دوں گا۔ خسرو یہ کہہ رہا تھا کہ اسی آشنا میں اس کا بھائی جاہر یا خانخاناں بھی گرفتار ہو کر آگیا بادشاہ نے کہا بہت اچھا ہوا تم دونوں بھائی ایک ساتھ دنیا سے سفر کرنا اس کے بعد ان دونوں کو ہزارستون محل کی چھت پر لے گئے ملک جو نامے ان دونوں سے پوچھا کہ تم نے کس جگہ بادشاہ کو قتل کیا تھا ان دونوں نے ڈرتے ڈرتے وہ جگہ بتائی اور ملک جو نا کو دکھائی اسکے بعد ملک جو نامے حکم دیا خسرو خاں اور جاہر یا کو اس جرم میں تلواروں سے مار ڈالو کہ انہوں نے اپنے بادشاہ کو بلاوجہ اور بلاسبب جائز کے مار ڈالا تھا اور اس جرم میں کہ اپنے بادشاہ کے معصوم بچوں کو اس سامنے والے زمانے محل میں نہایت بے دردی سے ان کے پاؤں پکڑ کر دیوا پر مارا تھا اور ان بچوں کی ماؤں کے سامنے ان بچوں پر یہ ظلم کیا تھا پس میں حکم دیتا ہوں کہ ایک ہی وار میں ان دونوں کے سر کاٹ ڈالو۔ یہ سنتے ہی سپاہیوں نے دو تلواریں اُن کی گردنوں پر ماریں اور ان دونوں کے سر کاٹ کر نیچے گر پڑے اور اس کے بعد انکی لاشوں کو اور سردوں کو چھت سے نیچے پھینک دیا گیا پھر تعلق نے حکم دیا۔ چونکہ میرے

بادشاہ سلطان قطب الدین خلجی کو اس کا فریچے سے محبت تھی اور اس نے جھوٹ موٹ اسلام قبول کر لیا تھا۔ اس واسطے اس کی لاش کو نہلا ڈال کر کفن دے کر سلطان قطب الدین خلجی کی قبر کے برابر دفن کر دو۔ مگر اس کا بھائی چونکہ مسلمان نہیں ہوا تھا اس واسطے اسکی لاش ہندوؤں کے حوالے کر دو کہ وہ اپنے رواج کے موافق اس کو آگ میں جلا دیں۔ چنانچہ ان دونوں حکموں کی تعمیل کی گئی۔

کہا جاتا ہے جب خسرو اور جاہر یا کو قتل کرنے کے لئے کھڑا کیا گیا تو وہ دونوں کانپ رہے تھے اور نہایت عاجزی سے ملک جو نا کو مخاطب کر کے کہتے تھے کہ ہم دونوں تمہاری گنہگار ہیں ہم کو نہ مارو اور ہماری خطا معاف کر دو۔

اس کام سے فارغ ہو کر سلطان غیاث الدین تغلق نے حکم دیا کہ خسرو نے شاہی خزانے کا روپیہ جن لوگوں کو تقسیم کیا تھا ان

۶ روپے کی واپسی

سب سے وہ روپیہ واپس منگاؤ۔ چنانچہ شاہی کارندے خزانے کی لکھی ہوئی فہرست کے بموجب روپیہ وصول کرنے کے لئے گئے تو معلوم ہوا کہ ہر شخص نے وہ روپیہ محفوظ رکھا تھا کیونکہ سب جانتے تھے کہ خسرو کی سلطنت چند دن کی ہے۔ مگر جب وہ کارندے حضرت سلطان المشائخ رضی اللہ عنہ کے پاس آئے جن کے نام پانچ لاکھ تنگے (روپے) لکھے ہوئے تھے اور حضرت رضی اللہ عنہ سے روپیہ مانگا تو حضرت نے جواب دیا وہ خدا کا مال تھا۔ خدا کے نام پر میرے پاس بھیجا گیا تھا۔ لیکن میں جانتا تھا کہ جن ہاتھوں کے ذریعے وہ میرے پاس آیا ہے وہ اس کی تقسیم کے حقدار نہیں ہیں اس واسطے میں نے اس کو اپنے لئے اور اپنے مریدوں اور رفیقوں کے لئے جائز نہ سمجھا اور شہر کے محتاجوں کو بانٹ دیا کیونکہ میں کبھی کوئی چیز اپنے گھر میں جمع کر کے نہیں رکھتا۔ روزانہ جو کچھ نذر میں آتا ہے اسی دن خرچ

کر دیتا ہوں جمع رکھنا اور جمع کرنا میرے بزرگوں کی سنت کے خلاف ہے پس میں ان پانچ لاکھ تنگوں کو نہ خود لے سکتا تھا نہ جمع رکھ سکتا تھا۔

یہ جواب سن کر شاہی کارندے تعلق کے پاس گئے اور تعلق سے حضرت رضا کا جواب بیان کیا۔ تعلق چونکہ وہابی عقیدہ رکھتا تھا اور فقرا سے اس کو اعتقاد نہ تھا اس لئے اس نے بگڑ کر کہا ان کو یہ معلوم تھا کہ خزانہ مسلمانوں کا بیت المال ہے اور ایک غاصب شیخ ناجائز قابض ہو گیا ہے اور مسلمانوں کی امانت کو برباد کر رہا ہے پھر کیوں شیخ نے وہ رقم اپنے پاس محفوظ نہ رکھی۔ کارندوں نے کہا شیخ کہتے ہیں میں کوئی چیز دوسرے دن کے لئے جمع نہیں رکھتا تو اس رقم کو میں کیوں جمع رکھ سکتا تھا یہ بات سن کر تعلق خاموش ہو گیا مگر اس کے دل میں حضرت رضا کے خلاف کدورت پیدا ہو گئی بادشاہ کی برہمی کو دیکھ کر حضرت رضا کے ایک دشمن نے کہا شیخ نظام الدین اپنے آگے مریدوں سے سجدے کرانے ہیں اور باجوں کے ساتھ گانا سنتے ہیں اور گانے میں رقص کرتے ہیں۔ بادشاہ نے کہا اس کا تدارک کیا جائے گا۔ (حسن نظامی کے حواشی ختم ہوئے)

ہردیو کی واپسی

جب میں دہلی سے اپنے ماں باپ کے ساتھ روانہ ہوا تو ہر وقت اور ہر جگہ یہ خطرہ محسوس ہوتا تھا کہ خسر دغاں کے آدمی میرے پیچھے لگے ہوئے ہیں مگر یہ سب وہم ثابت ہوا کسی نے ہمارا پیچھا نہیں کیا۔ علاء الدین نے دہلی سے دیوگرھ تک کا راستہ بہت اچھا بنا دیا تھا جگہ جگہ سراپن بن گئی ہیں اور راستے کے دونوں طرف ہرے بھرے درخت کھڑے ہیں۔ مجھے راستے میں ہندو مسافر دہلی آتے ہوئے بہت ملتے تھے اور وہ سب خسر دغاں کی بادشاہی

کا حال پوچھتے تھے۔ وہ سب خوش نظر آتے تھے کہ ہندوستان میں ہندوؤں کی حکومت دوبارہ قائم ہو گئی۔ مگر مجھے راستے میں مسلمان آتے ہوئے بہت کم ملے اور جو مسلمان ملتے بھی تھے تو وہ خاموش اور فکر مند معلوم ہوتے تھے میرا لباس اور صورت مشکل دیکھ کر مسلمان مجھ سے بات نہ کرتے تھے۔ کیونکہ وہ ڈرتے تھے کہ میں خسرو خاں کا آدمی ہوں اور میں بھی ان سے ڈرتا تھا کہ کہیں وہ خسرو خاں کے طرفدار نہ ہوں۔ اسی طرح میں اپنے ملک میں پہنچا۔ وہاں جا کر دیکھا کہ سلطان قطب الدین خلجی کے آخری حملے نے میرے ملک کو دیران کر دیا ہے۔ وہاں اب بھی سلطان کی طرف سے ایک حاکم مقرر ہے مگر دہلی کے انقلاب کی خبریں یہاں بھی پہنچ گئی ہیں جس کی نسبت بعض مسلمان یہ کہتے ہیں کہ خسرو خاں مسلمان ہو گیا ہے اور اس کی حکومت بھی اسلامی حکومت ہے اور بعض مسلمانوں کا یہ خیال ہے کہ خسرو جھوٹ موٹ مسلمان ہوا ہے اور اس کی حکومت زیادہ دیر تک قائم نہیں رہے گی۔ البتہ مجھے ہندو جتنے ملے وہ سب اتنے زیادہ سوالات دہلی کی نسبت مجھ سے کرتے تھے کہ میں جواب دیتے دیتے پریشان ہو جاتا تھا۔ ان میں سے ہر ایک اس بات پر یقین رکھتا تھا کہ تمام ہندوستان کے ہندو خسرو خاں کو مدد دیں گے۔ میں اپنے ماں باپ کے ساتھ کچھ دن دیوگرہ میں رہا۔ ہماری جاگیر خالصہ ہو چکی تھی۔ یعنی شاہی قبضے میں آچکی تھی۔ اس واسطے ہم جب تک دیوگرہ میں رہے بہت ممنوم رہے۔

انقلاب کی خبر

یکایک دہلی سے آنے والے مسافروں کے ذریعے یہ خبر پہنچی کہ دہلی میں انقلاب ہو گیا

ہے۔ اور خسرو خاں اور جاہر یا قتل ہو گئے ہیں اور دیو پال پور و دیپال پور اور ملتان کا حکم
 غازی ملک سلطان غیاث الدین تغلق کے نام سے دہلی کا بادشاہ بن گیا ہے۔ میں نے
 اس شخص کو ملتان کے سفر میں دیکھا تھا۔ وہاں کے مسلمان اس کی بہت تعریف کرتے تھے
 یہ تاتاری نسل میں ہے مگر اس کی ماں ہندو ہے۔ اور اس کی بیوی یعنی اس کے دلی عہد
 ملک جو ناکی ماں بھی ہندو ہے اس واسطے یہ دونوں ہندوؤں کے ہمدرد ہیں۔ غازی
 ملک کی ناموری اور مسلمانوں میں مقبولیت محض اس وجہ سے ہے کہ یہ شخص تاتاری مغلوں
 سے لڑنا خوب جانتا ہے اور لاکھوں مغلوں کو شکستیں دے چکا ہے۔ یہ بہت پکا مسلمان
 ہے۔ نماز روزے کا بہت پابند ہے۔ اگرچہ اس کو ملتان کے سہروڑی مشائخ سے بھی
 عقیدت ہے اور اس نے اپنا مقبرہ بھی حضرت شیخ بہار الدین ذکر یا ملتانی رضی اللہ عنہ کے مزار
 کے قریب بنوایا ہے لیکن اس کے آس پاس مولوی لوگ زیادہ رہتے ہیں جنہوں نے
 اس کو بہت کٹر مسلمان بنا دیا ہے۔

جب میرے ماں باپ نے دہلی کے انقلاب کی خبر سنی تو انہوں نے کہا ہم کو پھر دہلی
 چلنا چاہئے۔ یہاں جاگیر نہیں رہی۔ گھر بار لٹ گیا تو رہنا بے کار ہے۔ میں نے بھی یہ خیال
 کیا کہ دہلی جا کر بادشاہ کے ہاں اپنی جاگیر کی بجالی کے لئے کوشش کی جائے تو ممکن ہے
 اس میں کامیابی ہو۔ اس لئے ہم سب دیوگرہ سے دہلی کی طرف روانہ ہو گئے۔ جب
 ہم آئے تھے تو ہندو دہلی کی طرف جا رہے تھے اور جب ہم دہلی کی طرف چلے تو ہندو
 دہلی کی طرف سے واپس آ رہے تھے۔ راستے میں جب ہم سراؤں میں ٹھہرتے تھے تو وہاں
 ہم کو دہلی سے آنے ہوئے ہندو مسافروں سے خسرو خاں اور غازی ملک کی لڑائی کے
 تفصیلی حالات معلوم ہوتے تھے۔ ہندو مسافر کہتے تھے خسرو خاں نے غازی ملک کو

شکست دیدی تھی۔ لیکن وہی شہر کے رہنے والے مسلمانوں نے خسرو خاں کی فوج پر بھیجے سے حملہ کر دیا۔ اس سے شکست ہوئی ورنہ غازی ملک کو کبھی کامیابی نہ ہوتی! انہوں نے یہ بھی کہا کہ غازی ملک نے اپنا نام سلطان غیاث الدین تغلق رکھا ہے اور اس نے خسرو خاں اور اس کے بھائی جاہریا کی لاشوں کے ساتھ برابر تاناؤ نہیں کیا اور ہندوؤں پر بھی کوئی سختی نہیں کی۔ سوائے خاص خاص آدمیوں کے جو قطب الدین خلجی کے قتل میں خسرو خاں کے شریک تھے اور کسی ہندو کو سزا نہیں دی۔ یعنی جن ہندوؤں نے غازی ملک سے لڑائی کے وقت خسرو خاں کا ساتھ دیا تھا وہ قید ہو کر سلطان کے سامنے آئے تو اس نے ان کو چھوڑ دیا اور کہا یہ نوکری پیشہ لوگ ہیں ان کا قصور ایسا نہیں ہے جو سزا کے قابل سمجھا جائے اس واسطے تغلق کی حکومت سے ہندو بھی خوش ہیں اور مسلمان بھی خوش ہیں۔ ہندوؤں نے یہ بھی کہا کہ تغلق کی ماں بھی ہندو ہے اور بیوی بھی ہندو ہے۔ اس واسطے اس کی حکومت ہندوؤں کیلئے بڑی نہیں ہوگی۔

دہلی پہنچ گئے

اسی طرح منزل بہ منزل راستہ طے کرتے ہوئے ہم سب دہلی پہنچے اور سیدھے غیاث پور میں حضرت رضی کی خدمت میں حاضر ہوئے۔ شام ہو گئی تھی اور حضرت رضی انظار کے لئے بالا خانے پر تشریف لے گئے تھے خواجہ اقبال نے ہماری خبر حضرت سے جا کر عرض کی۔ ارشاد ہوا ان کے رہنے کے لئے خانقاہ میں الگ ایک مکان دیدو۔ کیونکہ ہر دیوبند کی ماں بھی ان کے ساتھ ہے اور خواجہ محمد سے کہو کہ ان کے آرام کا انتظام خود جا کر دیکھیں۔ چنانچہ ہم کو ایک اچھی جگہ مل گئی اور ہم نے رات آرام سے گزاری اور رات کو خواجہ سید محمد امام نے ہم کو وہ سب حالات سنائے جو ہمارے جانے سے لے کر اب تک پیش آئے تھے۔

دوسرا دن | صبح حضرت رضی نے مجلس میں تشریف لانے سے پہلے مجھ کو اور میرے والد کو خلوت میں طلب فرمایا۔ ہم دونوں نے سامنے حاضر ہو کر ادب سے

اپنے سر زمین پر رکھے۔ حضرت رضی نے فرمایا ہر دیو تمہارا آنا مبارک ہو۔ ہم تم کو بھولے نہیں تھے۔ یہ بتاؤ وضو کی پابندی کا کیا حال ہے؟ میں نے عرض کی سفر کی سختیوں میں یہ پابندی نہیں ہو سکی۔ یہ سن کر حضرت رضی کی آنکھوں میں آنسو آگئے اور انہوں نے فرمایا ہم جب پیدا ہوتے ہیں تو دنیا کا ایک کٹھن سفر شروع ہو جاتا ہے اور اس سفر کی آسانی اسی بات سے ہوتی ہے کہ ہم اپنے خدا اور اپنے معبود کو ہر وقت اپنے سامنے رکھیں۔

یکسو توجہ | پھر حضرت نے ارشاد فرمایا ہر دیو انسان دنیا کے اور دین کے کسی کام میں کامیاب نہیں ہو سکتا جب تک کہ اس کام میں اس کی توجہ یکسو ہو جائے۔ مسلمانوں پر پانچوں وقت کی نماز کے لئے اور رمضان کے روزوں کے لئے اور زکوٰۃ دینے کے لئے نیت فرض کی گئی ہے۔ یعنی نماز پڑھنے سے پہلے یہ نیت کرنی ضروری ہے کہ میں خدا کی عبادت کے لئے نماز پڑھتا ہوں یا خدا کے لئے روزہ رکھتا ہوں۔ یا خدا کیلئے زکوٰۃ دیتا ہوں۔ اس کی وجہ بھی محض یہ ہے کہ جب تک انسان نیت نہیں کرے گا اس کی توجہ یکسو نہیں ہوگی۔ لہذا تم جو کام بھی کرو اپنی توجہ کو یکسو رکھو۔

احمد ایاز نام | اس کے بعد حضرت رضی نے ارشاد فرمایا سلطان محمود غزنوی کا ایک بہت مقبول غلام تھا جس کو ایاز کہتے تھے اور چونکہ تم بھی حضور سرور کائنات محمد رسول اللہ صلی اللہ علیہ وآلہ وسلم کی غلامی میں آگئے ہو اور آنحضرت ص کا ایک نام احمد بھی تھا اس واسطے میں تمہارا نام احمد ایاز تجویز کرتا ہوں۔ اپنی توجہ لفظ احمد کی طرف ہمیشہ یکسو رکھو۔ جب نماز میں کھڑے ہو تو یہ خیال کرو کہ تم احمد کے الف ہو۔

رکوع میں جاؤ تو یہ سمجھو کہ احمد کی رح ہو سجدے میں جاؤ تو یہ تصور کرو کہ تم احمد کا میم ہو نہا
میں بیٹھو تو یہ وضیاء کرو کہ احمد کی وال ہو اور ہر وقت یہ خیال کرتے رہو کہ تم احمد ایاز ہو
یعنی احمد کے غلام ہو۔

یہ تعلقین سن کر میں کھڑا ہوا اور بیڑا نے جھک کر اپنا سر زمین پر رکھا اور عرض کی کہ آج
حضور نے مجھے بے زر خرید لیا۔ امیر خسرو نے کہا ہے غلام سونے چاندی سے خریدے جاتے
ہیں۔ لیکن میں ایسا غلام ہوں کہ بغیر سیم و زر کے حضور نے مجھے خریدا ہے۔ اس کے بعد
میرے باپ نے حضرت رضا کے سامنے اپنا سر زمین پر رکھ کر عرض کی حضرت نے میرے بیٹے کو
اپنا بنا کر مجھ کو دونوں جہاں کی نعمت دے دی۔

اس کے بعد ہم دونوں حضرت رضا سے رخصت ہو کر اپنی قیام گاہ پر آ گئے۔

علمِ حضریٰ کی تعلیم | میں اپنے باپ کو مکان پر پہنچانے کے بعد خواجہ سید محمد امام بیگ
کے پاس آیا اور ان سے آج کا قصہ بیان کیا جس کو سن کر انہوں

نے مجھے گلے لگا لیا اور مبارکباد دی۔ ان کے استاد مولانا احمد نیشاپوری نے بھی مجھے

مبارکباد دی اور کہا آج تمہارے ذریعے مجھ کو بھی اپنے نام احمد کے اسرار معلوم ہو گئے۔

خواجہ سید موسیٰ اور گھر کے خادم ملیح نے بھی مجھے مبارکبادیاں دیں۔ اس کے بعد میں روز

حضرت کی مجلس میں حاضر ہوتا رہا۔ سات روز کے بعد ایک شام کو بعد نماز مغرب

حضرت نے مجھے اور خواجہ سید محمد رضا کو خلوت میں یاد فرمایا۔ اس وقت امیر خسرو بھی

وہاں تھے۔ حضرت نے اپنے پیر کے نواسے خواجہ سید محمد کو مخاطب کر کے فرمایا میں آج

تم کو ایک بڑے علم کی حقیقت سمجھانی چاہتا ہوں۔ تم جانتے ہو کہ نجوم (جوتش) اور فل

مشہور علم ہیں ہندوستان میں سب لوگ نجوم کو مانتے ہیں اور جانتے ہیں مگر

اور جفر کے نام سے یہاں لوگ واقف نہیں ہیں حالانکہ یہ دونوں علم بھی بہت پرانے علم ہیں، اور خدا کی طرف سے ہیں۔ رمل عربی زبان میں ریت کو کہتے ہیں حضرت ادریس پیغمبر ریت کے ٹیلے پر بیٹھے ہوئے خدا کی عبادت کر رہے تھے کہ خدا کی طرف سے حضرت جبرئیل فرشتے آنکے پاس آئے اور انہوں نے اپنے ہاتھ کی چار انگلیاں ان کے سامنے ریت کے اندر گاڑیں اور حضرت ادریس سے کہا ریت میں جو چار گہرائیاں چار انگلیوں کے دباؤ سے پیدا ہوئی ہیں یہ ایک علم کی چار شکلیں ہیں ان گہرائیوں پر نظر رکھو اب میں تم کو ان چار شکلوں کی تفصیل سمجھاتا ہوں۔ اس کے بعد حضرت جبرئیل نے ان چاروں سوراخوں کے سامنے ریت پر اپنی انگلی سے لکیریں کیں اور بتایا کہ پہلی شکل کی یہ لکیریں ہیں اور دوسری شکل کی لکیریں اور نقطے یہ ہیں دوسری شکل کے نقطے اور لکیریں یہ ہیں اور چوتھی شکل کی لکیریں اور نقطے یہ ہیں۔ اس کے بعد حضرت جبرئیل نے ان شکلوں اور نقطوں سے نتیجہ نکالنے کا طریقہ حضرت ادریس کو سکھایا اور حضرت ادریس اس علم کے ذریعہ ہر آدمی کی گذشتہ اور موجودہ اور آئندہ حالت کو سمجھنے لگے۔

چونکہ حضرت جبرئیل نے ریت کے ٹیلے پر حضرت ادریس کو یہ علم سکھایا تھا اور ریت پر یہ شکلیں بنائی تھیں اس واسطے اس علم کا نام رمل رکھا گیا۔

ایسے ہی علم جفر بھی بہت پرانا اور پیغمبری علم ہے یہ بھی رمل کی طرح اعداد اور حساب سے تعلق رکھتا ہے مگر یہ رمل سے زیادہ مشکل ہے یہ دونوں علم زمین سے تعلق رکھتے ہیں اور نجوم آسمان سے تعلق رکھتا ہے۔ کیونکہ وہ آسمان کے بارہ برجوں اور سات ستاروں کی گردش کی تاثیرات سمجھنے کا علم ہے۔

اسلام کا سکوت | جب دین اسلام کا ظہور ہوا تو عرب میں نجوم اور رمل کا چرچا تھا

کیونکہ ان دونوں علوم کے جاننے والے عرب میں موجود تھے اور ان کو کاہن کہا جاتا تھا اور عورتیں بھی یہ علم جانتی تھیں اور ان کو کاہنہ کہا جاتا تھا۔ چنانچہ حضرت عبدالمطلب نے اپنی ایک منت پوری کرنے کے لئے رسول اللہ کے والد حضرت عبد اللہ کی کعبے کے سامنے قربانی دینی چاہی اور لوگوں نے ان کو جوان اور خوبصورت بیٹے کے قتل سے روکنا چاہا تو حضرت عبدالمطلب ان سب کو اور اپنے بیٹے کو ساتھ لے کر کے کی ایک مشہور کاہنہ کے پاس گئے اور اس سے اپنی منت کا ذکر کیا۔ کاہنہ نے حضرت عبد اللہ کو پہلے قیافے کے علم سے دیکھا پھر رمل کا حساب کیا اور کہا اس نوجوان کو نہ مارو۔ اس کے بدلے دو سواونٹ قربان کرو۔ کیونکہ میرے علم سے معلوم ہوتا ہے کہ اس نوجوان کی پشت سے ایک ایسا بیٹا پیدا ہونے والا ہے جو تمام دنیا میں خدا کی روشنی پھیلا دے گا۔

مگر جب رسول اللہ نے پیغمبری کا دعویٰ کیا تو انہوں نے اس خیال سے کہ ان کی قوم توہمات میں مبتلا تھی رمل اور نجوم اور شگون اور فال وغیرہ سب چیزوں سے مسلمانوں کو ہٹا کر ایک ایسے یقینی اور صاف راستے کی طرف متوجہ کیا جس میں کسی قسم کا وہم اور شک و شبہ پیدا ہونے کا امکان نہ تھا اور انہوں نے یہ بھی فرمایا: ”جس میں شک ہو اس کو چھوڑ دو اور جس میں شک اور شبہ نہ ہو اس کو اختیار کر لو۔“

چنانچہ آنحضرت ہمیشہ مسلمانوں کو فال لینے سے اور شگون لینے سے روکتے اور **سَفِّ** بچاتے تھے۔ جب حضرت بدر کی لڑائی کے لئے مدینے سے باہر نکلے تو سفے خالی مشکیں لئے ہوئے ملے جو شہر کے باہر پانی لینے جا رہے تھے مسلمانوں نے آنحضرت سے کہا شہر سے نکلے ہی خالی مشکیں ملی ہیں یہ بہت بری فال اور بہت برا شگون ہے ہم کو واپس چلنا چاہیے ورنہ اس لڑائی میں ہم کو کامیابی نہیں ہوگی۔

آنحضرتؐ نے فرمایا خالی مشکوں کا لٹا بڑا شگون نہیں ہے اور یہ بڑی فال بھی نہیں ہے کیونکہ سقے خالی مشکیں لے کر جا رہے ہیں اور پانی بھر کر بھری ہوئی مشکیں اپنے گھروں میں واپس لے کر آئیں گے۔ اسی طرح ہم بھی خالی ہاتھ جا رہے ہیں اور بھرے پڑے واپس آئیں گے۔ یہ سن کر مسلمان خوش ہو گئے اور ان کی ہمتیں بلند ہو گئیں اور وہ بدر کی لڑائی میں کامیاب ہو گئے۔ حالانکہ ان کی تعداد تین سو تیرہ تھی اور ان کے دشمنوں کی گنتی ایک ہزار تھی۔

اس کے بعد حضرتؐ نے فرمایا اے مسلمانو! ہر چیز سے اچھا شگون لیا کر وادار اپنی زبان سے اچھے الفاظ نکالا کرو۔ اور اپنی اولاد کے اچھے نام رکھا کرو۔ کیونکہ جب کوئی لفظ آدمی کی زبان سے نکلتا ہے تو اس کے پاس رہنے والے فرشتے آمین کہتے ہیں پس اگر برا لفظ زبان سے نکلے گا تو فرشتوں کے آمین کہنے کے سبب اس آدمی کے لئے برائی ہو جائے گی اور اچھا لفظ نکلے گا تو فرشتوں کے آمین کہنے سے اس آدمی کے لئے بھلائی ہو جائے گی۔

اس کے بعد حضرت سلطان المشائخ رضی اللہ عنہ نے فرمایا۔ سنو محمد قرآن مجید میں ارشاد ہے کہ کوئی آدمی غیب کی بات نہیں جانتا اور کوئی نہیں بتا سکتا کہ اس کی موت کب آئے گی اور کہاں آئے گی اور کوئی نہیں بتا سکتا کہ بارش کب ہوگی۔ اور کوئی نہیں کہہ سکتا کہ کل اس کو کیا پیش آنے والا ہے۔ یہاں تک کہ قرآن مجید میں رسول اللہ کو حکم ہوا ہے کہ اے محمدؐ لوگوں سے کہدے کہ میں غیب کا علم نہیں جانتا۔ اور اگر میں غیب کا علم جانتا ہوتا تو سب آفتوں سے بچا رہتا۔

مگر اس کے ساتھ ہی قرآن مجید میں یہ بھی مذکور ہے کہ حضرت سلیمان نے اپنے

دربار یوں سے کہا کہ ملک سبا کی ملکہ بلقیس کا تخت کون یہاں میرے پاس لاسکتا ہے؟ دربار کے ایک جن نے جواب دیا میں چند گھنٹے میں وہ تخت یہاں لاسکتا ہوں۔ اس پر حضرت سلیمان کے وزیر حضرت آصف بن برخیا نے کہا۔ میں پلک جھپکاتے وہ تخت لاسکتا ہوں۔ چنانچہ اسی وقت حضرت آصف نے وہ تخت حضرت سلیمان کے سامنے منگا کر رکھ دیا۔

اس سے معلوم ہوا کہ قرآن مجید کا یہ ارشاد کہ انسان غیب کا علم نہیں جانتا اس کا مطلب یہ نہیں ہے کہ ہر چیز انسان سے غائب اور غیب ہے بلکہ یہ ہے کہ جو چیز انسان کے علم اور طاقت سے غائب ہے وہ اس کے لئے غیب ہے اور اس کا علم اس کو نہیں ہے۔ لیکن جب خدا کے دیئے ہوئے کسی علم کے ذریعے کوئی انسان کسی غیبی چیز کو جان لیتا ہے تو پھر وہ چیز اس علم والے انسان سے غائب نہیں رہتی اور اس وقت اس آدمی کو عالم الغیب کہا جاسکتا ہے۔ یعنی اس چیز کا علم رکھنے والا جو اس چیز کے علم رکھنے والوں سے غائب ہے۔ اور غیب ہے۔ چنانچہ اس کے باوجود کہ اللہ تعالیٰ نے آنحضرت ص کو یہ حکم دیا تھا کہ تم لوگوں سے کہو کہ میں غیب کا علم نہیں جانتا پھر قرآن مجید میں ایسی بہت سی باتوں کا ذکر ہے جن کو آنحضرت ص نے بیان کیا اور جن کا علم آنحضرت ص کو وحی کے ذریعے ہوا۔ مثلاً قرآن مجید میں معراج کا ذکر ہے کہ حضرت زمین سے عرش اعظم تک گئے اور خدا سے ملے اور جنت دوزخ کو دیکھا اور پھر اپنے گھر میں واپس آگئے اور اور اتنی جلدی واپس آگئے کہ آنحضرت ص کا بچھونا گرم تھا اور دروازے کی کندھی ہل رہی تھی۔ پس یہ چیز ان سب لوگوں سے غائب تھی جو اس غیب کا علم نہ رکھتے تھے مگر آنحضرت ص اس غیب کے عالم تھے۔ اسی طرح آنحضرت ص نے آئندہ کی نسبت فرما دیا تھا کہ روم اور شام اور ایران مسلمان فتح کر لیں گے۔ حالانکہ یہ اس وقت فرمایا تھا۔ جب کہ کوئی

ظاہری طاقت اتنے بڑے بڑے ملکوں کو فتح کرنے کی مسلمانوں کے ہاتھ میں نہ تھی۔ یا جس وقت آنحضرتؐ کے بچپن حضرت عباسؓ بدر کی لڑائی میں قید ہوئے اور آنحضرتؐ نے قیدیوں کو فدیہ لے کر چھوڑنا شروع کیا تو حضرت عباسؓ نے کہا اے محمدؐ! تم کو معلوم ہے کہ تمہارا بچپن مفسس ہے اور اس کے پاس فدیہ دینے کو کچھ نہیں ہے تو اس وقت آنحضرتؐ نے مدینے میں بیٹھے بیٹھے فرمایا۔ چچا کے میں تمہارے گھر کے اندر فلاں جگہ کھیل میں اتنا سونا رکھا ہے یہ سن کر حضرت عباسؓ فوراً مسلمان ہو گئے۔ اور انہوں نے کہا اس سونے کی خبر میرے سوا اور کسی کو نہیں تھی۔ تم یقیناً سچے پیغمبر ہو جو تم کو اس سونے کی خبر ہو گئی۔ اس سے ثابت ہوا کہ آنحضرتؐ ایک ایسا علم جانتے تھے جو دوسروں سے غائب اور غیب تھا۔ اور آنحضرتؐ ہی اس غیب کے عالم تھے۔

اسی طرح مکے کے دشمن چند مسلمانوں کو دھوکے سے مکے میں لے گئے۔ اور وہاں بڑی بے دردی سے دشمنوں نے ان مسلمانوں کو مار ڈالا۔ جس وقت وہ مسلمان مرنے لگے تو انہوں نے بلند آواز سے کہا یا رسول اللہؐ تم پر سلام اسی وقت آنحضرتؐ نے مدینے میں بیٹھے بیٹھے فرمایا وعلیکم السلام ورحمۃ اللہ وبرکاتہ۔ اور اس کے بعد سب مسلمانوں سے فرمایا تمہارے فلاں بھائی مکے میں اس وقت شہید ہوئے۔ ان کے لئے دعا کرو اور ان کے جنازے کی نماز پڑھو۔

الغرض اسی قسم کے بے شمار واقعات قرآن مجید میں اور حدیثوں میں موجود ہیں جن سے ثابت ہوتا ہے کہ اللہ تعالیٰ نے اپنے بندوں کو ایسے علم عطا فرمائے ہیں جن کے ذریعے وہ غیب کی باتیں جان لیتے ہیں۔ چنانچہ جہاں حضرت بلقیس کے تخت لائیکا ذکر ہے وہاں حضرت آصفؓ کی نسبت اللہ تعالیٰ نے یہ بھی فرمایا ہے کہ اس شخص نے

پلک جھپکاتے بلقیس کا تخت لانے کے لئے کہا۔ جس کو خدا کی طرف سے ایک علم دیا گیا تھا اور قرآن مجید میں یہ بھی ارشاد ہے کہ اللہ تعالیٰ نے فرشتوں کو زک دینے کے لئے حضرت آدمؑ کو آسمان کا علم سکھایا تھا۔

ان سب باتوں کا نتیجہ یہ نکلا کہ جعفر اور رمل اور نجوم وغیرہ علوم برحق ہیں مگر خدا کے بھروسے کو چھوڑ کر ان علوم کے حساب پر بھروسہ کرنا ناجائز ہے۔ اس واسطے اسلام نے ان سب علوم کو جائز اور ناجائز قرار دینے سے سکوت اختیار فرمایا ہے۔

میں نے حضور کی تقریر سن کر عرض کی مخدوم نے رمل اور نجوم کی تشریح تو فرمائی مگر یہ معلوم نہ ہوا کہ جعفر کیا چیز ہے؟

حضرت نے ارشاد فرمایا۔ میں نے تم کو اور محمدؐ کو اسی واسطے بلا یا ہے کہ میں تم دونوں کو اور خسرو کو جعفر کا علم سکھانا چاہتا ہوں۔ میرے دادا سید علی بخاری علم جعفر کے بڑے عالم تھے اور انہوں نے اس پر ایک رسالہ لکھا تھا۔ جو میرے والد کے پاس تھا اور اب میرے پاس ہے۔ میں نے پہلے اس کی طرف توجہ نہیں کی تھی لیکن جب قطب الدین خلجی میرے آزار کے درپے ہوا تو میں نے اس رسالے کو دیکھا اور مجھ کو وہ ایک عجیب و غریب علم معلوم ہوا۔ اگرچہ علم جعفر کا تعلق نجوم اور رمل سے بہت کم ہے۔ تاہم وہ بھی اعداد کا ایک حسابی علم ہے۔ میرے دادا نے لکھا ہے کہ حضرت آدمؑ کو آسمان کی تعلیم دی گئی تھی۔ اس تعلیم سے علم جعفر بھی ماخوذ ہے۔ کیونکہ اس میں بھی ناموں اور لفظوں کے اعدادی حساب سے نتائج نکالے جاتے ہیں۔

اس کے بعد حضرت نے جعفر کا مذکورہ رسالہ اپنے دست مبارک پر رکھ کر کہیں کہیں سے ہم سب کو سنایا۔ پھر ارشاد ہوا کہ تم سات

روز تک بعد نماز مغرب میرے پاس آیا کرو تا کہ میں تم تینوں کو یہ رسالہ پڑھا دوں اور سمجھا دوں۔

آج حضرت رضا کی مجلس میں چند اجنبی مسافر بھی بیٹھے تھے بیکار
تعمیمی سجدہ
 چند مرید حاضر ہوئے اور انہوں نے دستور کے موافق حضرت
 کے سامنے اپنے سر زمین پر رکھے اور تعظیم ادا کی۔ یہ دیکھ کر وہ مسافر چیخے اور انہوں نے کہا
 آدمی کو سجدہ نہ کرو کہ یہ شرک ہے۔ مگر ان مریدوں نے اور اہل مجلس نے ان مسافروں
 کی باتوں پر توجہ نہ کی۔ وہ مسافر برابر گستاخانہ غل مچاتے رہے کہ ہم نے جیسا سنا
 تھا ویسا ہی پایا۔ یہاں کھلم کھلا شرک ہوتا ہے۔ اور مسلمان ایک مسلمان کو سجدے
 کرتے ہیں۔

جب مسافروں کی گستاخانہ باتیں حد سے بڑھنے لگیں تو حضرت رضا نے انکی
 طرف متوجہ ہو کر خود اپنی زبان مبارک سے ارشاد فرمایا حد سے بڑھنا مناسب نہیں
 ہے۔ میں نے کبھی ان لوگوں سے نہیں کہا کہ وہ میرے سامنے آئیں اور اپنے سر زمین
 پر رکھیں۔ مگر میں ان کو اس تعظیم سے روک بھی نہیں سکتا۔ کیونکہ میں نے اپنے پیر مرشد
 حضرت شیخ العالم رضا کے سامنے ایسا ہوتے دیکھا ہے اور حضرت شیخ العالم سے یہ سنا
 ہے کہ ان کے پیر و مرشد حضرت خواجہ قطب الدین بختیار کاکی رضا کے سامنے اور ان کے
 پیر و مرشد حضرت خواجہ سید معین الدین چشتی اجمیری رضا کے سامنے سب لوگ تعظیمی
 سجدہ کرتے تھے پس اگر میں اپنے مریدوں کو اس تعظیم سے روکوں تو گویا میں اپنے پیر و
 پریہ الزام رکھوں گا کہ وہ شرک کو جائز رکھتے تھے اور لوگوں سے اپنے آگے سجدے
 کراتے تھے۔

میں اس تعظیم کو عبادت کی تعظیم نہیں سمجھتا عبادت کا سجدہ صرف اللہ تعالیٰ کیلئے مخصوص ہے۔ اور وہ عبادت کی نیت سے قبلے کی سمت بحالت نماز کیا جاتا ہے مگر اس تعظیم میں نہ کوئی عبادت کی نیت کرتا ہے نہ یہ سجدے قبلے کی سمت ہیں نہ ان سجدوں میں نماز کی ہیئت ہے نہ یہ تعظیم کرنے والے ایسے بے علم اور نادانف ہیں جو غیر خدا کو سجدہ کریں۔

اس کے بعد حضرت رضی نے فرمایا اعتراض کرنے والوں نے قرآن مجید **قرآنی سند** میں پڑھا ہوگا۔ کئی جگہ یہ ذکر آیا ہے کہ اللہ تعالیٰ نے اپنے سب فرشتوں سے حضرت آدمؑ کو اپنے خاص حکم سے سجدہ کرایا۔ اور سب فرشتوں نے اس حکم کی تعمیل کی اور آدم کو سجدہ کیا۔

مگر شیطان نے خدا کا حکم نہیں مانا اور آدم کو سجدہ نہیں کیا اور خدا نے قرآن مجید میں **شیطان نے سجدہ نہیں کیا**

شیطان کے انکار کی وجہ یہ بتائی کہ شیطان نے تکبر اور غرور کیا اور یہ کہا کہ میں آدمؑ سے اعلیٰ ہوں۔ کیونکہ آدمؑ مٹی سے پیدا ہوا ہے اور میں آگ سے پیدا ہوا ہوں۔ اس سے دوسرے نکلے۔ ایک یہ کہ فرشتوں کا سجدہ عبادت کا نہیں تھا بلکہ محض تعظیم کا تھا کیونکہ اگر عبادت کا سجدہ ہوتا تو اللہ تعالیٰ کبھی اپنے غیر کو سجدہ کرنے کا حکم نہ دیتا۔ دوسرا نتیجہ یہ نکلا کہ اس سجدہ کا مقصد یہ تھا کہ فرشتے آدمؑ کے مخالف تھے اور نہ چاہتے تھے کہ اللہ تعالیٰ آدمؑ کو زمین کی خلافت عطا فرمائے اس واسطے اللہ تعالیٰ نے ان کی مخالفت دُور کرنے اور ان کے گھمنڈ اور غرور کو توڑنے کے لئے یہ تعظیمی سجدہ کرایا تھا۔ پس جو لوگ اولیاء اللہ کی تعظیم کو بُرا کہتے ہیں وہ بُرا سمجھتے

ہیں ان کو خدا کے ساتھ کوئی محبت نہیں ہوتی اور وہ تعظیمی سجدے کی مخالفت اس لئے نہیں کرتے کہ خدا کے سوا بندوں کو سجدہ کیوں کیا جا رہا ہے بلکہ وہ خود پسندی میں مبتلا ہوتے ہیں اور برداشت نہیں کر سکتے کہ ان کے سامنے کسی اور کی تعظیم کی جائے۔ اور وہ تعظیمی سجدے سے اسی خود پسندی اور غرور اور گھمنڈ کے سبب انکار کرتے ہیں جو ابلیس کے دل میں تھا اور جسکی وجہ سے ابلیس قیامت تک کے لئے اللہ تعالیٰ کے دربار سے ملعون اور مردود قرار دیا گیا تھا۔

حضرت یوسفؑ کو سجدہ | اس کے بعد حضرت رضی نے فرمایا قرآن مجید میں حضرت آدمؑ کے تعظیمی سجدے کے علاوہ یہ ذکر بھی موجود

ہے کہ حضرت یوسفؑ کو ان کے ماں باپ نے اور بھائیوں نے تعظیمی سجدہ کیا۔ مگر قرآن مجید میں کسی جگہ یہ حکم نہیں دیا گیا کہ جس طرح فرشتوں نے آدمؑ کو سجدہ کیا تھا اور حضرت یزقوبؑ پیغمبر اور ان کے بیٹوں نے حضرت یوسف علیہ السلام کو تعظیمی سجدہ کیا تھا۔ اُس طرح قرآن پر ایمان لانے والے مسلمان کسی غیر خدا کو تعظیمی سجدہ نہیں کر سکتے اور یہ اصول فقہ کا مسئلہ ہے کہ جب کوئی چیز پہلی امتوں کے زمانے میں فرض ہو اور اس امت کو اس فرض کے خلاف یا موافق کوئی حکم نہ دیا گیا ہو تو وہ چیز مباح ہو جاتی ہے یعنی مسلمان اس کو کریں تو کچھ گناہ نہیں ہوتا اور نہ کریں تب بھی کوئی گناہ نہیں ہوتا۔

مسافر ناموش نہ ہوئے اور حضرت رضی کی اس واضح اور عالمانہ تقریر کے بعد بھی ان مسافروں کو اطمینان نہ ہوا اور وہ غل مچاتے رہے تب حضرت رضی نے سکوت اختیار فرمایا اور وہ مسافر بکتے جھکتے مجلس سے اٹھ کر چلے گئے بعد میں معلوم ہوا کہ وہ لوگ سلطان کے بھیجے ہوئے تھے۔ کیونکہ دشمنوں نے بادشاہ سے شکایت کی تھی کہ حضرت رضی کے سامنے

تعظیمی سجدے ہوتے ہیں اور حضرت رضاؑ کا ناسنتے ہیں۔

مجلس سماع پر حملہ

کئی روز کے بعد حضرت رضی نے ایک جگہ خیمہ لگا کر قوالی کی مجلس منعقد کی۔ ہم سب خیمے کے اندر حاضر تھے اور قوالی ہو رہی تھی

حضرت پیر اور حاضرین پر ذوق و شوق کا عالم طاری تھا۔ یکا یک بادشاہ کے محتسب (یعنی وہ لوگ جو خلاف شرع کاموں کو شاہی حکم سے روکتے ہیں) قاضی ضیاء الدین سنامی اور ان کے بیٹے چند ہتھیار بند سپاہیوں کے ساتھ وہاں آئے اور انہوں نے خیمے کے سامنے کھڑے ہو کر بہت غرور اور حکم کے لہجے میں چیخ کر کہا قوالی بند کر و سلطان نے حکم دیا ہے کہ تلوار کے زور سے اس خلاف شریعت کام کو روکا جائے۔ حضرت رضی نے اور حاضرین مجلس نے اس حکم کی طرف کوئی توجہ نہیں کی اور قوالی جاری رہی تب قاضی صاحب اور ان کے لڑکوں نے میانوں سے تلواریں کھینچ لیں اور پھر چیخ کر کہا۔ قوالی بند کرو۔ ورنہ ہم ان تلواروں کے ذریعے احتساب شروع کر دیں گے۔ حضرت اور اہل مجلس نے اس پر بھی کوئی توجہ نہ کی اور کچھ جواب نہ دیا اور قوالی جاری رہی تب قاضی صاحب نے تیسرا حکم دیا اور جب اس حکم کی طرف بھی توجہ نہ کی گئی۔ تو قاضی صاحب کے لڑکوں نے حضرت کو اور اہل مجلس کو فحش گالیاں دینی شروع کیں۔ اور تلواروں سے خیمے کی رسیاں کاٹنے لگے وہ سب دیوانہ وار خیمے کے چاروں طرف رسیاں کاٹتے ہوئے گشت لگا رہے تھے اور حضرت نہایت اطمینان اور سکون کیساتھ قوالی سے رہے تھے۔ جب قاضی صاحب اور ان کے لڑکے اور ساتھی خیمے کی سب رسیاں کاٹ چکے اور انہوں نے دیکھا کہ خیمہ بغیر رسیوں کے قائم ہے اور وہ نہیں گرا تو قاضی صاحب نے چیخ کر کہا ملا نا نظام الدین تم مجھے اپنی کرامت دکھاتے ہو؟ میں جانتا ہوں کہ تم خدا کے مقبول

بندے ہو۔ مگر اس وقت تم ایک گناہ کر رہے ہو اور میں گناہوں کو مٹانے کے لئے بادشاہ کی طرف سے مقرر ہوں پھر مجھے تم یہ کرامت کیوں دکھانے ہو؟ یہ سن کر حضرت رضی نے اپنے دونوں ہاتھ اپنے کئے اور قوالوں کو گانے سے روک دیا اور اس کے بعد قاضی صاحب کی طرف رخ کر کے فرمایا۔ میں نے کوئی کرامت نہیں دکھائی۔ میں اس قوالی کے ذریعے اپنے ساتھیوں کے ساتھ خدا کو یاد کر رہا تھا۔ اور خدا ہی نے اس خیمے کو رسیوں کے بغیر قائم رکھا ہے۔ میری کرامت کا اس میں دخل نہیں ہے۔

یہ جواب سن کر قاضی صاحب اور ان کے لڑکے واپس چلے گئے اور حضرت رضی نے قوالوں کو حکم دیا کہ گانا شروع کرو۔ چنانچہ پھر قوالی ہونے لگی۔

دوسرے دن معلوم ہوا کہ قاضی ضیاء الدین **قاضی صاحب کی بیماری** سنامی کے دونوں بیٹے گھر جانے ہی کسی مہلک

بیماری میں مبتلا ہو کر مر گئے اور قاضی صاحب بھی اسی مرض میں مبتلا ہیں اور سخت بیمار ہیں میرے حضرت نے خانقاہ کے سب مریدوں کو حکم دیا کہ میں قاضی صاحب کی عبادت کے لئے جاتا ہوں تم سب بھی میرے ساتھ چلو چنانچہ ہم سب حضرت کی پالکی کے ساتھ روانہ ہوئے اور قاضی صاحب کے گھر پہنچے۔ گھر کے اندر اطلاع دی گئی۔ قاضی صاحب نے اپنے نوکروں سے کہا میرا عمامہ لے جاؤ اور گھر کے دروازے سے میرے پلنگ تک بچھا دو اور حضرت رضی سے عرض کرو کہ اس عمامے پر حضرت پاؤں رکھتے ہوئے میرے پاس تشریف لائیں۔ مگر جب حضرت اندر داخل ہوئے تو انہوں نے وہ عمامہ اٹھا کر اپنے سر پر رکھ لیا اور فرمایا یہ شریعت کا عمامہ ہے میں اس پر پاؤں نہیں رکھ سکتا۔ اس کے بعد حضرت قاضی صاحب کے پلنگ کے

پاس کچھ دیر کھڑے رہے۔ قاضی صاحب سکرات میں مبتلا تھے اور ان کو ہوش نہ تھا اس لئے وہ حضرت کی طرف متوجہ نہ ہو سکے۔ حضرت نے کچھ دیر کھڑے رہے اس کے بعد باہر تشریف لے آئے اور پالکی میں بیٹھ کر خانقاہ کی طرف روانہ ہوئے پالکی تھوڑی دور آگے بڑھی تھی کہ قاضی صاحب کا نوکر بھاگا ہوا آیا اور اس نے کہا کہ قاضی صاحب نے انتقال فرمایا۔ حضرت نے یہ سن کر فرمایا ایک ذات حامی شریعت بود افسوس آں ہم نہ ماند۔ ایک ذات شریعت کی حمایت کرنے والی تھی افسوس وہ بھی نہ رہی۔

دو تین دن کے بعد سلطان غیاث الدین تغلق کا حکم حضرت بادشاہ کا حکم کے پاس آیا کہ آپ چونکہ گانا سنتے ہیں اور گانا شریعت

میں حرام ہے اس واسطے آپ میرے دربار میں آئیے اور میرے مفتی اعظم سے شہر کے سب علماء کے سامنے اور میری موجودگی میں بحث کیجئے۔ اگر آپ نے گانے کا جواز ثابت کر دیا تو ہم سب بھی گانا سننا شروع کر دیں گے۔ ورنہ آپ کو اس گناہ سے توبہ کرنی ہوگی۔

حضرت کا جواب میرے حضرت نے اس حکم کے جواب میں بادشاہ کو تحریر بھیجی کہ میری اور میرے بزرگوں کی عادت یہ رہی ہے

کہ ہم کبھی کسی بادشاہ کے پاس نہیں گئے ہیں نہ بادشاہوں کو اپنے پاس آنی کی اجازت دیتے ہیں لیکن یہ دربار چونکہ شریعت کا دربار ہے اس واسطے میں اکیلا اس دربار میں آؤں گا۔ اس شرط کے ساتھ کہ اگر بادشاہ وہاں ہو تو وہ اہل علم سے اونچی جگہ نہ بیٹھے سب لوگ زمین کے فرش پر مساوی حالت میں نشست کریں اس تحریر کا جواب بادشاہ نے بھیجا کہ مجھے یہ شرط منظور ہے اور میرے

آپ سب کے ساتھ خاک کے فرش پر بیٹھوں گا۔ چنانچہ دوسرے دن حضرت فگھوڑی پر سوار ہو کر تعلق آباد تشریف لے گئے جہاں بادشاہ نے نیا شہر بنانا شروع کیا ہے۔ حضرت نے حکم دیا تھا کہ کوئی آدمی میرے ساتھ اس دربار میں نہ جائے ورنہ یہ کہا جائے گا کہ نظام الدین مریدوں کے ہجوم کے ساتھ یہاں آیا اور اس سے مفتی اعظم کو مرعوب کر دیا ہم سب غلاموں نے ہر چند التجائیں کیں کہ ہم سب مجلس سے باہر رہیں گے ہم کو وہاں جانے کی اجازت دی جائے۔ مگر حضرت رضی نے ان التجاؤں کو قبول نہ فرمایا۔

مولانا فخر الدین زرادعی | اس وقت مجلس میں مولانا شمس الدین بکھی اور مولانا
علا الدین نیلی اور مولانا فخر الدین زرادعی اور قاضی سید محمد

کاشانی وغیرہ علماء بھی موجود تھے جن کی علمی شہرت ہندوستان کے ہر شہر میں تھی اور وہ سب حضرت کے مرید و خلیفہ تھے۔ انہوں نے بھی التجا کی کہ مجلس چونکہ علمی ہے اس واسطے کم از کم ہم چاروں کو ساتھ چلنے کی اجازت ہونی چاہئے۔ حضرت نے جواب دیا نہیں ہرگز نہیں۔ نظام کو شریعت کے دربار میں تنہا بلایا گیا ہے اور وہ وہاں اکیلا ہی جائیگا۔ آخر حضرت جب روانہ ہو گئے اور صرف خواجہ اقبال ان کے ساتھ گئے تو مولانا فخر الدین زرادعی نے فرمایا میرا جی نہیں مانتا میں تو حکم کی نافرمانی کروں گا اور اس مجلس میں جاؤں گا۔ لوگوں نے کہا بیشک آپ کو جانا چاہئے۔ آپ اس طرح مجلس میں شریک ہوں کہ حضرت رضی آپ کو دیکھ نہ سکیں۔ چنانچہ مولانا بھی گھوڑی پر سوار ہو کر حضرت کے پیچھے پیچھے روانہ ہو گئے۔ مجھے بہت پریشانی ہوئی اور مجھے ڈر یہ تھا کہ مناظرے کا محض بہانہ ہے۔ بادشاہ حضرت رضی کو دہلی سے ہٹانا یا کوئی اور آزار پہنچانا چاہتا ہے۔ اس لئے میں نے خواجہ سید محمد سے کہا آپ حضرت کے پیروادے بھی ہیں اور منہ بولے بیٹے بھی ہیں

اس وقت آپ کو اور مجھے حضرت رضا کا ساتھ دینا چاہئے تاکہ وہاں اگر کوئی نامناسب بات پیش آئے تو کم از کم ہم دونوں حضرت رضا پر قربان ہو جائیں خواجہ سید محمد نے کہا میں بھی یہ بات سوچ رہا تھا۔ بیشک تمہاری رائے ٹھیک ہے اتنے میں ہم نے دیکھا کہ حضرت کی بہن کے پوتے مولانا خواجہ سید رفیع الدین ہارون گھوڑے پر سوار چلے آتے ہیں خواجہ سید محمد نے پوچھا آپ کہاں جا رہے ہیں؟ انہوں نے کہا اگرچہ حضرت نے ہم سب کو منع کیا ہے مگر میں اس حکم کے خلاف شاہی دربار کی طرف جا رہا ہوں خواجہ سید محمد نے پوچھا حضرت کے دوسرے فرزندوں کا کیا خیال ہے؟ انہوں نے کہا وہ سب کہتے ہیں ہم کو حضرت کا حکم ماننا چاہئے۔ دربار میں جانا مناسب نہیں ہے۔ لیکن جب خواجہ سید محمد نے یہ کہا کہ ہم دونوں بھائی اور ہر دو احمدیاز بھی وہاں جانا چاہتے ہیں تو مولانا خواجہ سید رفیع الدین ہارون نے کہا اچھی بات ہے تم بھی اصطبل سے تین گھوڑے لے لو۔ اور میرے ساتھ چلو۔ چنانچہ ہم چار آدمی گھوڑوں پر سوار ہو کر تعلق آباد کی طرف روانہ ہوئے اور ایسی تیزی سے چلے کہ تھوڑی دیر کے بعد ہم کو حضرت رضا کی گھوڑی نظر آنے لگی۔ اس واسطے ہم ذرا آہستہ آہستہ چلنے لگے تاکہ حضرت رضا کو ہمارے آنے کا علم نہ ہو جائے۔ ہم نے دیکھا کہ مولانا فخر الدین زرادنی اور قاضی سید محی الدین کاشانی بھی گھوڑوں پر سوار جا رہے ہیں۔

شریعت کا دربار | آخر ہم سب اس دربار میں پہنچ گئے جہاں آج کوئی روک ٹوک نہ تھی۔ شہر کے ہزاروں مسلمان جوق جوق وہاں آ رہے تھے شاہی محل کے سامنے زمین پر فرش بچھایا گیا تھا۔ صدر میں بادشاہ اپنے فوجی افسر کے جھرمٹ میں بیٹھا تھا جو سب ہتھیار بند تھے اور اس کے دائیں طرف علما کی صفائی جن کے بیچ میں مفتی اعظم (حاکم شرع) بیٹھے تھے وہ عمامہ باندھے ہوئے تھے اور

لمبا چونغ پہنے ہوئے تھے اور ان کی ڈاڑھی بہت لمبی تھی اور ان کے چہرے سے معلوم ہوتا تھا کہ وہ بہت ہشیار اور عقلمند آدمی ہیں۔ بائیں صف میں حضرت اکیلے بیٹھے تھے اور مفتی اعظم بالکل ان کی سیدھ میں تھے۔ مجلس کی قطاریں بہت لمبی تھیں۔ ہم سب بھی بائیں صف میں حضرت رضا کی پشت کے پیچھے اس طرح جا کر بیٹھ گئے کہ حضرت رضا کی نظر ہم پر نہ پڑے۔ مگر مولانا فخر الدین اور قاضی صاحب ہم سے ذرا آگے تھے۔ جب سب لوگ مجلس میں بیٹھ چکے تو بادشاہ نے مفتی اعظم کی طرف دیکھا۔ انہوں نے ذرا گلا صاف کر کے اور کچھ سوچ کر حضرت رضا سے پوچھا کہ آپ کا نام مولانا نظام الدین ہے؟ حضرت نے فرمایا ہاں۔ اس کے بعد مفتی صاحب نے پوچھا کیا آپ مسلمان ہیں؟ حضرت نے جواب دیا الحمد للہ میں مسلمان ہوں۔ مفتی صاحب نے سوال کیا کیا آپ حنفی ہیں؟ حضرت نے جواب دیا ہاں میں امام ابو حنیفہ رضا کی تقلید کرتا ہوں۔ اور حنفی ہوں۔ مفتی صاحب نے پوچھا کیا آپ گانا سنتے ہیں؟ حضرت نے جواب دیا ہاں میں گانا سنتا ہوں۔ مفتی صاحب نے پوچھا اُس گانے میں مزا میر (باجے) بھی ہوتے ہیں؟ حضرت نے فرمایا کبھی ہوتے ہیں اور کبھی نہیں ہوتے۔ مفتی صاحب نے پوچھا وہ گانا گھر کے اندر حنفی طریقے سے ہوتا ہے؟ حضرت نے جواب دیا گھر کے اندر بھی اور مجلس عام میں بھی دونوں طرح سنتا ہوں۔ مفتی صاحب نے کہا کوئی دلیل اس طرح گانا سننے کے جواز میں آپ کے پاس ہے؟ حضرت نے فرمایا بخاری شریف میں صحیح حدیث موجود ہے۔ اسکے بعد حضرت نے وہ حدیث پڑھی ہے جس کا مطلب خواجہ سید محمد امام نے مجھے بتایا کہ حضرت نے یہ حدیث پڑھی ہے کہ رسول اللہ کے سامنے مدینے کے انصار کی لڑکیاں دف بجا بجا کر گاری تھیں اور حضرت ۱۴ کا گانا سن رہے تھے اتنے میں حضرت عمرؓ وہاں آگئے اور انہوں نے لڑکیوں کو گانے بجانے سے روکا۔ اس پر رسول اللہ نے حضرت عمرؓ سے فرمایا ان لڑکیوں

کو گانے بجانے سے نہ رو کو کہ آج ان کی عید کا دن ہے اور ہر قوم کا ایک عید کا دن ہوتا ہے۔ یہ حدیث سن کر مفتی اعظم نے کہا۔ ”تراما حدیث چہ کار۔ تو کہ مشرب ابو حنیفہ حنفی داری قول ابو حنیفہ بیار“ (ترجمہ) تم کو رسول کی حدیث سے کیا واسطہ تم حنفی ہو۔ اور ابو حنیفہ کا مشرب رکھتے ہو تو ابو حنیفہ کا قول دلیل میں پیش کرو۔“

حضرت رضی نے جواب دیا۔ ”سبحان اللہ من کہ قول رسول می آرم تو می گوئی کہ قول امتی بیار ابو حنیفہ کہ بود کہ من قول او بمقابلہ قول رسول اللہ می آرم۔“

(ترجمہ) سبحان اللہ میں رسول اللہ کا قول پیش کرتا ہوں اور تم ایک امتی کا قول مانگتے ہو۔ ابو حنیفہ کون تھے جن کا قول رسول کے قول کے مقابلہ میں پیش کروں۔“

جو قوم رسول کے قول کے مقابلے میں ایک امتی کا قول مانگتی ہے وہ اس سے، نہیں ڈرتی کہ وہ قوم جلا وطن ہو جائے اور وہ قحط میں مبتلا ہو۔ اور اس کا شہر برباد و ویران ہو جائے؟

یہ سن کر مفتی اعظم اور شیخ زادہ فرجام نے بادشاہ اور حاضرین کو اشتعال دلانے کیلئے کہا خدا کی پناہ یہ شخص حامی شریعت اور ناصر فقہ حنفی بادشاہ کی موجودگی میں امام ابو حنیفہ رضی کی توہین کرتا ہے اور کہتا ہے ابو حنیفہ کون تھے۔ حالانکہ ابھی اس نے کہا تھا کہ میں حنفی ہوں اور امام ابو حنیفہ کا مقلد ہوں۔

مفتی اعظم کی حکمت کارگر ہوئی اور جتنے علماء اس کے ساتھ تھے ان سب نے بگڑ بگڑ کر غصے کے لہجے میں کہنا شروع کیا اس نے ایک امام کی توہین کی ہے اور مجلس میں چاروں طرف سے آوازیں آنے لگیں یہ شخص مجرم ہے۔ یہ شخص گستاخ ہے۔ شیخ زادہ فرجام نے اور حاکم شرع یعنی مفتی اعظم نے بادشاہ سے کہا آپ

حکم دیجیے کہ شیخ گانا سننے سے توبہ کریں اور آئندہ کبھی گانا نہ سنیں حضرت نے بھی بادشاہ سے مخاطب ہو کر فرمایا آپ کو ایسا غلط حکم نہ دینا چاہئے۔ حاکم شرع نے کہا میں اپنے اختیارات سے کام لے کر تم کو روکوں گا حضرت نے جواب دیا اپنے چند روزہ اختیارات پر گھنڈ نہ کرو وہ بہت جلد فنا ہو جائیں گے۔ رچنا پچہ ایسا ہی ہوا بارہ روز کے بعد مفتی اپنے عہدے سے معزول کر دیئے گئے۔

بادشاہ نے یہ غل شور سن کر مفتی اعظم اور شیخ زادہ فرجام وغیرہ سے کہا غل نہ مچاؤ۔ شیخ کی دلیل کا جواب دو۔ یکا یک سلطان کو خبر دی گئی کہ ملتان سے حضرت شیخ بہار الدین زکریا ملتانی کے پوتے شیخ علم الدین سہروردی تشریف لائے ہیں۔ بادشاہ ان کی تعظیم کے لئے کھڑا ہو گیا حضرت نے بھی شیخ کو تعظیم دی اور ہم سب بھی حضرت کے ساتھ کھڑے ہو گئے۔ شیخ علم الدین مجلس میں آئے اور انہوں نے حضرت کو وہاں دیکھا تو بادشاہ سے پہلے حضرت سے مصافحہ کیا اور پھر حضرت کے قریب ہی بیٹھ گئے بادشاہ نے شیخ سے کہا اس وقت شیخ نظام الدین بدایونی کو مناظرے کے لئے بلایا گیا ہے شیخ زادہ فرجام اور میری حکومت کے حاکم شرع نے میرے ہاں دعویٰ کیا تھا کہ شیخ نظام الدین بدایونی گانا سنتے ہیں اور امام ابو حنیفہؒ کے مشرب میں گانا سنا حرام ہے اس واسطے میں نے ان کو یہاں بلایا ہے تاکہ وہ اس دعوے کا جواب دیں جو ان کے خلاف کیا گیا ہے۔

آپ بھی ابھی حج کر کے آئے ہیں اور آپ نے اسلامی ملکوں کی سیاحت بھی کی ہے، مجھے بتائیے کہ وہاں آپ نے کیا دیکھا؟ حضرت شیخ علم الدین نے جواب دیا میں نے وہاں دیکھا کہ بعض مشائخ گانا سنتے ہیں اور بعض نہیں سنتے۔ بادشاہ نے کہا میں یہ سوال نہیں کرتا کہ مشائخ کیا کرتے ہیں میرا سوال یہ ہے کہ ان اسلامی ملکوں کے بادشاہ مشائخ

کو گانا سننے سے روکتے ہیں یا نہیں؟ شیخ نے جواب دیا۔ میں نے کسی اسلامی ملک میں کسی مسلمان بادشاہ کو گانے سے روکتے ہوئے نہیں دیکھا اور میری ذاتی رائے بھی یہ ہے اور میں نے اس پر ایک کتاب بھی لکھی ہے کہ جو لوگ ذوق قلب سے گانا سننے ہیں ان کے لئے گانا جائز ہے اور جو لوگ ہوس نفس سے سننے ہیں ان کے لئے گانا ناجائز ہے اور اسی لئے کہا گیا ہے کہ لَا هَدِيَهُ حَلَالٌ وَلَا يَغْيِرُهُ حَرَامٌ (ترجمہ) جو لوگ گانا سننے کے اہل ہیں ان کے لئے گانا سنا حلال ہے اور جو اس کی اہلیت نہیں رکھتے ان کے لئے گانا سنا حرام ہے۔ پس میں یقین کے ساتھ کہتا ہوں کہ شیخ نظام الدین بدایونی اور ان کے مرید اور خلفاء ذوق قلب سے گانا سننے ہیں۔ اس لئے ان کے لئے گانا سنا جائز ہے بادشاہ نے یہ سن کر کہا میں حکم دیتا ہوں کہ شیخ نظام الدین بدایونی کو اور ان کے مریدوں کو اور ان کے خلفاء کو گانا سننے اور گانے کی مجلسیں کرنے سے میری حکومت کا کوئی آدمی نہ روکے۔

اس کے بعد بادشاہ کھڑا ہو گیا اور شیخ علم الدین کا ہاتھ پکڑ کر اپنے محل کی طرف چلا گیا۔ مگر شیخ زاوے فرجام اور حاکم شرع اور ان کے ساتھیوں نے غل مچانا شروع کیا۔ اور حضرت رضی کی شان میں گستاخانہ الفاظ کہنے لگے اور ان کے قریب جو علماء بیٹھے ہوئے تھے انہوں نے خنجر اور چھریاں نکال لیں اور حضرت رضی پر حملہ کرنیکا ارادہ کیا۔ یہ دیکھ کر مولانا فخر الدین زراوی اور قاضی سید محمدی الدین کاشانی پیچھے سے آگے آگے اور قاضی صاحب نے شیخ زاوے فرجام سے کہا تجھ کو شرم نہیں آتی کہ تجھے حضرت رضی نے پالا اور لکھا یا پڑھایا اور آج تو ان ہی کے خلاف یہ شرارتیں کر رہا ہے۔

میں اور خواجہ سید محمد نام اور خواجہ سید رفیع الدین ہارون وغیرہ بھی حریفوں کی

چھریاں اور خنجر دیکھ کر حضرت رضی کے سامنے کھڑے ہو گئے اور ہم نے بھی میان سے خنجر نکال لئے۔ لیکن حضرت رضی نے ہم سب کو بھی روکا اور قاضی سید محی الدین کا نشانی سے بھی فرمایا کسی سے کچھ نہ کہو۔ جس برتن میں اس کے طرف سے زیادہ چیز ڈالی جاتی ہے وہ چیز چھلک جاتی ہے یہ سن کر حریف بھی خاموش ہو گئے اور حضرت رضی وہاں سے اٹھے اور ہم سب بھی حضرت رضی کے ساتھ گھوڑوں پر سوار ہو کر خانقاہ میں واپس آ گئے راستے میں خواجہ سید محمد امام نے مجھ سے کہا کہ یہ ساری شرارتیں شیخ زادے فرجام کی ہیں اور وہ بہت بے سرو سامانی کی حالت میں حضرت رضی کی پناہ میں آیا تھا۔ حضرت رضی نے اس کی پرورش فرمائی اور اس کی تعلیم و تربیت بھی حضرت رضی کی امداد سے ہوئی مگر یہ کوئی بہت ہی کم اصل شخص ہے جس سے یہ احسان فراموشی اور نمک حرامی ظاہر ہوئی ہیں نے کہا میں نے پہلے بھی یہ بات سنی تھی مگر کبھی اس شخص کو دیکھا نہ تھا۔ اس کے چہرے سے معلوم ہوتا ہے کہ یہ بہت بڑا آدمی ہے۔ مگر حضرت رضی نے بڑی بلیغ بات فرمائی کہ چھوٹے طرف کے برتن میں زیادہ چیز ڈالی جاتی ہے تو وہ چھلک جاتی ہے۔ میں نے یہ بھی کہا کہ بادشاہ کے برتاؤ سے میں نے یہ سمجھا ہے کہ وہ بہت دورانہ پیش اور سمجھدار آدمی ہے۔ خواجہ سید محی نے کہا آج اس کو اچھی طرح معلوم ہو گیا ہو گا کہ شیخ زادے فرجام اور حاکم شرع نے حضرت رضی کے خلاف جو کچھ بادشاہ سے کہا تھا وہ ٹھیک نہیں تھا۔ کیونکہ وہ دونوں حضرت رضی کی عالمانہ و محدثانہ تقریر کا جواب نہ دے سکے۔ اور اسی بات پر اڑے رہے کہ مقلد کو حدیث سے سند لینے کا حق نہیں ہے جب تک کہ اس کو مجتہد کا درجہ حاصل نہ ہو۔ کاش وہ جانتے ہوتے کہ ہمارے حضرت مجتہد کا درجہ رکھتے ہیں۔ کیونکہ وہ امام کے پیچھے سورہ فاتحہ پڑھتے ہیں۔ حالانکہ امام

ابو حنیفہ رضی اللہ عنہ نے امام کے پیچھے مقتدی کا الحمد پڑھنا ناجائز قرار دیا ہے۔ میں نے کہا مجھے ابھی اتنی معلومات نہیں ہے کہ میں آپ کی ان باتوں کو سمجھ سکوں کیونکہ جو باتیں آپ کر رہے ہیں ان کا تعلق اسلامی فقہ سے ہے۔

آج رات کو حضرت رضی اللہ عنہ نے اپنی خلوت میں سب قرا بتداروں کو بھی بلایا۔ اور ہم سب کو بھی بلایا اور اپنے خاص خاص مریدوں

اور خلفاء کو بھی بلایا۔ اس وقت امیر خسرو رضا اور خواجہ حسن بھری رضی اللہ عنہما بھی حاضر تھے۔

حضرت نے مولانا فخر الدین زرا دہی کو مخاطب کر کے ارشاد کیا اگرچہ میں نے اس مصلحت سے کسی کو دربار میں جانے کی اجازت نہیں دی تھی کہ یہ الزام نہ لگایا جائے کہ میں اپنی شان اور اپنا دبدبہ دکھانے کے لئے دربار میں آیا ہوں تاہم جو لوگ وہاں پہنچ گئے ان کی محبت اور جاں نثاری کا میرے دل پر بہت اثر ہوا۔ اور جو لوگ وہاں نہیں گئے ان کی اطاعت کی بھی میرے دل میں قدر ہے کہ انہوں نے میرا کہنا مانا۔

اس کے بعد ارشاد فرمایا کہ آنحضرت ص شروع میں جو تینوں سمیت مسجد میں نماز پڑھا کرتے تھے ایک روز آنحضرت

نماز پڑھا رہے تھے کہ جبرئیلؑ نے آنحضرت ص سے نماز کی حالت میں کہا آپ کی جوئی کے تلے میں گندگی لگی ہوئی ہے یہ سن کر آنحضرت ص نے اپنی جوئی اتار دی آنحضرت ص کو جوئی اتارتے ہوئے آنحضرت ص کے پیچھے نماز پڑھنے والے صحابہ نے دیکھا تو ان میں سے بعض نے جوئیاں اتاردیں اور بعض نے نہیں اتاریں جب نماز ختم ہو گئی تو آنحضرت ص نے بعض صحابہ سے پوچھا کہ تم نے جوئیاں کیوں نہیں اتاریں؟

جن لوگوں نے جوتیاں اتاریں تھیں جو اب دیا ہم نے حضرت ۴ کو نماز کی حالت میں جوتیاں اتارتے دیکھا ہم نے بھی جوتیاں اتار ڈالیں تاکہ حضرت کی پیروی ہو جائے۔ دوسرے لوگوں نے کہا ہم نے جوتیاں اس واسطے نہیں اتاریں کہ حضرت کیلئے کوئی خاص دھی آئی ہوگی اس واسطے حضرت نے جوتیاں اتاری ہیں ہم کو جوتیاں اتارنی ضروری نہیں ہیں۔

دونوں کے جوابات سن کر آنحضرت ۴ نے فرمایا تھا تم دونوں حق پر ہو جنھوں نے میری پیروی کا خیال کیا وہ مجھے زیادہ پسند ہیں اور جنھوں نے یہ سمجھا کہ یہ حکم میرے لئے خاص ہے انہوں نے بھی ٹھیک سمجھا کیونکہ جبریل ۴ نے مجھے بتایا تھا کہ تمہاری جوتی کے تلے میں گندگی لگی ہوئی ہے۔

پس میں مولانا فخر الدین زاروی اور قاضی محی الدین کا ثنائی اور رفیع الدین ہارون اور محمد اور موسیٰ اور ہر دیو احمد اباز سے اس لئے خوش ہوں کہ انہوں نے اپنی جانیں مجھ پر قربان کرنے کی نیت سے میرے حکم کے خلاف دُبار میں شرکت کی۔ اور جو لوگ نہیں گئے وہ بھی حکم کی اطاعت کا اجر حاصل کریں گے۔

اب میں مولانا فخر الدین سے کہتا ہوں کہ وہ سماع (قوالی) کے شرعی ثبوت کیلئے ایک کتاب لکھیں اگرچہ میں جانتا ہوں کہ آج جو کچھ دربار میں دیکھا گیا اُس سے اس شہر میں میرے دشمنوں کی کثرت ثابت ہوگئی۔ اور مجھے اندیشہ ہوا کہ میرے بعد تم لوگوں کو یہ لوگ تکلیفیں دیں گے۔ تاہم میں تم کو نصیحت کرتا ہوں کہ اس دنیا کے جفاکوں کو برداشت کرنا اور اپنے بزرگوں کے مسلک پر مضبوطی سے ثابت قدم رہنا۔ یہ سن کر ہم سب حضرت رضی کے سامنے زمین پر جھک گئے اور ہم سب کو ایسا رونا آیا کہ سب کی ہچکیاں بندھ گئیں۔ امیر خسرو کی تو یہ حالت تھی کہ وہ حضرت رضی کے قدم

پکڑے ہوئے مرغ بسمل کی طرح تڑپ رہے تھے کیونکہ ان پر حضرت نوحؑ کے اس لفظ کا بہت اثر ہوا تھا جس میں حضرت نوحؑ نے اپنی حیات مبارک کے بعد کے زمانے کا ذکر فرمایا تھا۔

ہم سب کی رخصت سے پہلے حضرت نوحؑ نے فرمایا کتاب کا لکھوانا محض اتمام حجت کے لئے ہے ورنہ ہم کو اپنے بزرگوں کی تقلید کافی ہے جو سب گانا سننے تھے اور عام مجلس میں باجوں کے ساتھ سنتے تھے۔ اور چونکہ قرآن مجید میں کوئی مانع گانا سننے کی نہیں ہے۔ اس واسطے ایسی کتاب لکھنی مناسب ہے جو ان لوگوں کو مطمئن کر سکے جو ہمارے سلسلے میں نہ ہوں اور اپنے شبہات اور شکوک واقعی طور سے دور کرنے چاہتے ہوں۔

اس کے بعد ہم سب کو واپس جانے کی اجازت مل گئی۔ اور ہم سب اپنے **واپسی** اپنے مقامات پر چلے گئے۔

امیر خسروؒ کے گھر پر آج صبح میں ذرا جلدی بیدار ہو کر امیر خسروؒ کے مکان پر گیا تھا۔ کیونکہ مجھے اپنے باپ کے کہنے کی موافق امیر خسروؒ

سے پیشورہ لینا تھا کہ میں بادشاہ کے ہاں نوکری کی کوشش کروں یا نہیں۔

امیر خسروؒ دربار میں جانے کی تیاری کر رہے تھے مجھے دیکھ کر بہت خوش ہوئے اور فوراً میرے لئے کھانا منگایا اور وہ بھی میرے ساتھ کھانے میں شریک ہوئے میں

نے اپنے آنے کا مقصد بیان کیا۔ انہوں نے کہا بادشاہ میرے حضور کے خلاف ہے۔

اور تم حضور کے یہاں ہو۔ لہذا اس وقت بادشاہ کے ہاں تمہاری نوکری کے لئے کچھ

کہنا مفید نہ ہوگا۔ البتہ میں بادشاہ کے ولی عہد ملک جو نالغ خاں سے ذکر کروں گا۔

شاید اُس کے ہاں کوئی جگہ مل جائے۔ امیر خسرو رضی اللہ عنہ نے یہ بھی کہا کہ بادشاہ اپنے بڑے بیٹے ملک جو نا سے کچھ ناراض ہے اور اس کو ولی عہدی سے محروم کر کے اپنے چھوٹے بیٹے محمود کو ولی عہد بنا نا چاہتا ہے۔

میں نے امیر خسرو رضی اللہ عنہ سے دریافت کیا کہ آپ نے حضرت رضی اللہ عنہ سے بیعت کب کی تھی؟ کیونکہ میں نے آپ کی وہ کتاب دیکھی ہے۔ جس میں آپ نے میرے حضور کے ملفوظات جمع کئے ہیں اس سے یہ معلوم ہوتا ہے کہ آپ نے ابھی حال میں بیعت کی ہے حالانکہ حضرت رضی اللہ عنہ جب ابو دھن سے خلافت لے کر آئے ہیں اُس وقت آپ نے حضرت رضی اللہ عنہ کو اپنے نانا کے مکان میں ٹھہرایا تھا اور یہ واقعہ بہت پرانا ہے۔ اگر آپ حضرت رضی اللہ عنہ سے اُس وقت بیعت نہیں ہوئے تھے۔ تو اُن کو اپنے ہاں ٹھہرانے کی کیا وجہ تھی؟

امیر خسرو رضی اللہ عنہ نے جواب دیا میں تو حضرت رضی اللہ عنہ سے بہت چھوٹی عمر میں بیعت ہو گیا تھا اور اس کا قصہ

بھی بہت دلچسپ ہے۔ اور وہ یہ ہے کہ ایک دن میرے والد امیر سیف الدین محمود مجھ کو اور میرے بڑے بھائی کو حضرت رضی اللہ عنہ کے پاس لے گئے۔ حضرت رضی اللہ عنہ اسی زمانے میں ابو دھن سے خلافت لے کر آئے تھے اور حضرت شیخ نجیب الدین متوکل رضی اللہ عنہ کے مکان کے پاس رہتے تھے۔ والد صاحبہ بھی حضرت رضی اللہ عنہ کی اسی مکان میں تھیں۔ مکان کے مروانہ حصے میں حضرت رضی اللہ عنہ نے والوں سے ملتے تھے۔ جب میرے والد مجھے اور میرے بڑے بھائی کو لے کر اس مکان کے دروازے تک پہنچے تو میں نے اپنے والد سے پوچھا کہ آپ کہاں جا رہے ہیں والد نے فرمایا میں تم کو اور تمہارے بڑے بھائی کو حضرت خواجہ نظام الدین بدایونی کا مرید کرانا چاہتا ہوں۔ میں نے اپنے والد سے کہا مرید کے لفظ

سے معلوم ہوتا ہے کہ مرید ارادہ کرنے والے کو کہتے ہیں پس جب تک خود میرا ارادہ بیعت کا نہ ہو میں کیونکر مرید ہو سکتا ہوں۔ میرے والد کو میری یہ بات سن کر بہت تعجب ہوا انہوں نے میرے بڑے بھائی سے پوچھا کہ تمہارا کیا ارادہ ہے؟ تمہارا چھوٹا بھائی تو مرید ہونا نہیں چاہتا۔ بڑے بھائی نے جواب دیا آپ میرے باپ ہیں اور سب باپ اپنی اولاد کی بھلائی چاہتے ہیں۔ پس آپ نے مجھے حضرت کا مرید کرانے کا جو ارادہ کیا ہے وہ یقیناً میری بھلائی کے لئے کیا ہے۔ لہذا میں اندر جا کر حضرت رضی سے بیعت کرنی چاہتا ہوں۔

یہ سن کر میرے والد نے مجھ سے دوبارہ پوچھا کہ ابوالحسن اب بتا تو بھی اپنے بڑے بھائی کے ساتھ اندر چلنا چاہتا ہے یا نہیں؟ میں نے جواب دیا مجھے اجازت دیجئے کہ میں اسی جگہ دروازے پر بیٹھ جاؤں۔ اندر نہ جاؤں۔ آپ بڑے بھائی کو لے کر اندر جائیے۔ اور ان کو مرید کرایئے میں یہاں آپ کی واپسی کا انتظار کروں گا۔

میرا یہ جواب سن کر میرے والد مسکرائے اور میرے بڑے بھائی کو ساتھ لیکر مکان کے اندر چلے گئے اور میں دروازے کے باہر بیٹھ گیا۔ جب میرے والد اندر چلے گئے تو میں نے باہر بیٹھے بیٹھے اپنے دل میں ایک شعر موزوں کیا اس خیال سے کہ اگر حضرت کا دل میں تو اپنے نور باطن سے اس شعر کا حال معلوم کر لیں گے اور مجھے اس شعر کا جواب شعر کے ذریعے دیں گے تب میں اندر جا کر حضرت کا مرید ہو جاؤں گا ورنہ جب میرے والد اور بھائی باہر آئیں گے تو ان کے ساتھ اپنے گھر واپس چلا جاؤں گا اور جو شعر میں نے اپنے دل میں موزوں کیا تھا وہ یہ تھا۔

تو آں شاہے کہ بر ایوان نصرت

کبوتر گز شیند باز گردو

غریبے مستمندے بردر آمد

بیاید اندروں یا باز گردو

(ترجمہ) تو ایسا بادشاہ ہے کہ اگر تیرے محل کے کنگورے پر کبوتر آن بیٹھے تو تیری برکت سے وہ کبوتر باز بن جائے۔ پس ایک غریب حاجت مند تیرے دروازے پر آیا ہے وہ اندر آجائے یا الٹا چلا جائے؟

امیر خسروؒ نے کہا میں یہ شعر موزوں کر کے چپ چاپ بیٹھا تھا اور حضرتؒ کے جواب کا انتظار کر رہا تھا ایک حضرت رضاؒ کا ایک خادم دروازے کے باہر آیا اور اس نے مجھ سے کہا کیا تم ترک زادے ہو؟ میں نے جواب دیا ہاں میں لاچین نسل کا ترک ہوں۔ اور میرے باپ اور بھائی اندر گئے ہیں یہ جواب سن کر اس خادم نے مجھ سے کہا حضرتؒ نے مجھے حکم دیا ہے دروازے کے باہر ایک ترک زادہ بیٹھا ہے اس کے سامنے جا کر یہ شعر پڑھ دو اور واپس چلے آؤ۔ میں نے اس خادم سے کہا پڑھو۔ حضرتؒ نے کیا شعر پڑھنے کے واسطے فرمایا ہے؟ تب اس خادم نے یہ شعر میرے سامنے پڑھا۔

بیاید اندروں مرد حقیقت کہ با ایک نفس ہم راز گردو

اگر ابلہ بود آں مرد ناداں ازاں را ہے کہ آمد باز گردو

(ترجمہ) ”اندر چلا آئے حقیقت کے میدان کا مرد تا کہ ہمارے ساتھ کچھ دیر ہمراہ بن جائے اور اگر وہ آنے والا نا سمجھ اور نادان ہے تو جس رات سے یہاں آیا ہے اسی رات سے واپس چلا جائے۔“

امیر خسروؒ نے کہا جب خادم نے میرے دل کے شعر کا جواب حضرتؒ کی طرف سے اس شعر میں سادہ باتوں میں اپنی جگہ سے اٹھا اور دیوانوں کی طرح خادم کے ساتھ ساتھ حضرتؒ کے مکان کے اندر چلا گیا۔ میرے والد اور بھائی اور حضرت سید محمد کرمانیؒ وہاں بیٹھے تھے۔ میں نے حضرتؒ کو دیکھا کہ وہ مسکرا مسکرا کر میری طرف غور سے دیکھ رہے

تھے۔ میں نے دوڑ کر حضرت رضی کے قدموں میں سر رکھ دیا۔ حضرت رضی نے فرمایا بیابیا۔ اے مرد حقیقت ایجا بیابیا۔ ویک نفس با ما ہماز بشو۔ آجا آجا اے مرد حقیقت اور ایک دم کے لئے ہمارا ہماز بن جا۔ میں نے سامنے بیٹھ کر بیعت ہونے کی درخواست کی اور حضرت رضی نے مجھے بیعت کا شرف عطا فرمایا۔ اس کے بعد مجھے اور میرے والد کو اور بھائی کو واپس جانے کی اجازت مل گئی۔ اور ہم اپنی قیام گاہ پر آگئے۔ چند روز کے بعد میرے والد امیر سیف الدین محمود کا انتقال ہو گیا اور میں نے ان کا مرثیہ لکھا جس کا پہلا شعر یہ تھا

سیف از سرم گذشت دل من دیم شد؛ دریائے من رواں شدہ در یتیم ماند
 (ترجمہ) تلوار میرے سر سے گزر گئی اور میرے دل کے دو ٹکڑے ہو گئے۔ میرا دریا بہ گیا اور
 در یتیم ز نادرموتی) باقی رہ گیا۔“

اس کے بعد امیر خسرو رضی نے کہا کہ والد کی زندگی میں بھی اور ان کی وفات کے بعد بھی میں روزانہ حضرت رضی کی خدمت میں جایا کرتا تھا۔ اور ایک عرصے کے بعد میں حضرت کو بہت سی التجاؤں کے بعد اپنے ماموں کے مکان پر لے گیا تھا۔

اور تم نے میری کتاب کا جو ذکر کیا جس میں میں نے ابھی حال میں حضرت رضی سے بیعت ہونے کا ذکر لکھا ہے۔ اُس کی وجہ یہ ہے کہ میں نے حضرت رضی سے ایک دفعہ بیعت کرنے کے بعد کئی دفعہ بیعت کی تجدید کی ہے۔ یعنی جب کبھی بادشاہوں کی دربارداری کے سبب مجھے کوئی خطرہ پیش آتا تھا تو میں حضرت رضی کی خدمت میں حاضر ہو کر بیعت کی تجدید کرتا تھا۔ یعنی از سر نو مرید ہوتا تھا۔

امیر خسرو رضی سے یہ باتیں کرنے کے بعد میں اپنے مکان پر واپس آ گیا اور اس دن حضرت رضی کی مجلس کی حاضری سے محروم رہا۔

محمد تعلق کی حاضری

سلطان نیاٹ الدین تعلق کا ولی عہد بالغ خاں کہلاتا تھا اور بادشاہ ہونے کے بعد محمد تعلق کے نام سے

مشہور ہوا تھا۔ کل امیر خسرو رضی نے ذکر کیا تھا کہ بادشاہ اپنے چھوٹے بیٹے محمود کو ولی عہد بنانا چاہتا ہے۔ کیونکہ بڑے بیٹے ملک جو نالغ خاں سے بادشاہ کچھ ناراض ہے اور مجھ سے خواجہ سید محمد کہتے تھے کہ آج نالغ خاں کا ایک آدمی خواجہ اقبال کے پاس آیا تھا کہ نالغ خاں حضرت رضی کی خدمت میں درویشاں لباس پہن کر آنا چاہتا ہے۔ تاکہ بادشاہ کو یہ شبہ نہ ہو کہ نالغ خاں بادشاہ کے لئے بددعا کرانے کے واسطے وہاں آیا تھا اور یہ بھی معلوم ہوا کہ بادشاہ کل شام کو اپنے چھوٹے بیٹے محمود کے ساتھ بنگالے کی مہم پر روانہ ہو گیا ہے اور امیر خسرو رضی بھی اس کے ساتھ گئے ہیں۔ میں نے کہا میں تو کل صبح امیر خسرو رضی سے ان کے گھر پر ملا تھا۔ انہوں نے تو مجھ سے بنگالے جانے کا کوئی ذکر نہیں کیا تھا۔ خواجہ سید محمد نے جواب دیا۔ بادشاہ نے یکایک جانے کا ارادہ کیا۔ کیونکہ بنگالے سے بغاوت کی خبر آئی ہے۔ اس نے نالغ خاں کو دہلی میں اپنا قائم مقام بنایا ہے۔ اور بادشاہ کے جانے کے بعد نالغ خاں نے خواجہ اقبال کے پاس یہ پیغام بھیجا تھا کہ میں درویشوں کے لباس میں حلیہ بدل کر وہاں آنا چاہتا ہوں اور خواجہ اقبال نے حضرت رضی کی اطلاع کے بغیر نالغ خاں کو تبدیل ہدایت میں آنی کی اجازت دیدی تھی شاید آج نالغ خاں حضرت رضی کی مجلس میں آئیگا۔ چلو ہم بھی چلیں اور اس کے آنے کی سیر دیکھیں۔ چنانچہ ہم دونوں حضرت رضی کی مجلس میں حاضر ہو گئے اور حضرت رضی کی اعلیٰ تعلیم کو حضرت رضی کی زبان مبارک سے سنتے رہے یکایک کچھ درویش بہت پھٹے پرانے کپڑے پہنے ہوئے مجلس میں حاضر ہوئے جن میں

ایک درویش اچھی صورت کا نوجوان آدمی بھی تھا۔ میں نے چونکہ رانغ خاں کو پہلے بھی دیکھا تھا اس لئے فوراً پہچان لیا کہ یہ نوجوان آدمی بادشاہ کا ولی عہد ہے۔ وہ سب زمین بوسی کے بعد مجلس کی ایک صف میں بیٹھ گئے۔ تب حضرت رضی نے خواجہ سید محمدؒ کی طرف مخاطب ہو کر فرمایا ان درویشوں کو لنگر خانے میں لے جاؤ اور کھانا کھلاؤ کہ درویشوں کے لنگر سے جو شخص کھانا کھاتا ہے دل کی امیدیں حاصل کرتا ہے۔ خواجہ سید محمدؒ حضرت رضی کے حکم کے بموجب ان درویشوں کو لنگر خانے میں لے گئے اور ان کو کھانا کھلایا۔ تھوڑی دیر میں وہ درویش واپس آئے اور انہوں نے اظہار ادب کیلئے زمین چومی اور واپس جانکی اجازت چاہی۔ حضرت رضی نے خواجہ سید محمدؒ سے فرمایا۔ ان درویشوں کو جانے کی اجازت دو۔ ایک بادشاہ آتا ہے اور دوسرا بادشاہ جاتا ہے یہ سن کر رانغ خاں نے دوبارہ حضرت رضی کے سامنے زمین چومی اور پچھلے قدم ہٹا ہوا اپنے درویشوں کے ساتھ واپس چلا گیا۔ میرے اور خواجہ سید محمدؒ کے سوا کوئی نہیں سمجھا کہ یہ درویش کون تھے اور حضرت رضی نے یہ کیا فرمایا کہ ایک بادشاہ آتا ہے اور ایک بادشاہ جاتا ہے کہ اس میں رانغ خاں کے بادشاہ ہونے کی بشارت حضرت رضی نے دی ہے۔ اور کسی اور آنے والے بادشاہ کا اشارہ بھی اس میں ہے۔

ابھی درویشوں کو واپس گئے ہوئے ایک گھڑی بھی نہ گزری تھی کہ حضرت رضی نے خواجہ سید محمدؒ سے فرمایا۔ محمدؒ دروازے پر بادشاہ بیٹھا ہے۔ اُس کو اندر لاؤ اور کھانا کھلاؤ۔ خواجہ سید محمدؒ مجلس سے اٹھ کر باہر گئے۔ اور میں بھی اُن کے ساتھ ساتھ گیا خانقاہ کے دروازے کے باہر جا کر ہم نے دیکھا کہ وہاں کوئی بادشاہ یا امیر موجود نہیں ہے۔ البتہ ایک خوبصورت نوجوان وہاں بیٹھا تھا جس کے کپڑے بہت ہی پرانے اور میلے تھے۔ ہم دونوں حضرت رضی

بادشاہ دن کی آمد

کی مجلس میں حاضر ہوئے۔ اور خواجہ سید محمد نے دست بستہ عرض کی باہر کوئی بادشاہ حاضر نہیں ہے۔ حضرت نے یہ سن کر کچھ نہ فرمایا۔

خواجہ سید محمد چپ چاپ کھڑے رہے اور میں بھی اُن کے پیچھے کھڑا رہا۔ تھوڑی دیر کے سکوت کے بعد حضرت نے پھر فرمایا۔ محمد باہر جاؤ اور بادشاہ کو اندر لاؤ اور کھانا کھلاؤ۔ خواجہ سید محمد فوراً لٹے قدم پھر خانقاہ کے باہر آئے اور میں بھی اُن کے ساتھ آیا۔ مگر وہاں سوائے اُس شکستہ حال لڑکے کے اور کوئی موجود نہ تھا۔ میں نے اس لڑکے سے پوچھا تم کون ہو؟ اُس نے کہا میں ایرانی امیر زادہ ہوں۔ منگلوں کے ہاتھ سے میرا خاندان تباہ ہو گیا۔ اور میں نوکری کی تلاش میں یہاں آیا ہوں۔ کسی دن سے نوکری ڈھونڈتا پھرتا ہوں۔ مگر کہیں نوکری نہیں ملتی۔ تین وقت سے بھوکا ہوں۔ یہ سنا تھا کہ حضرت رضا کا لنگر خانہ عام ہے اور اس لنگر خانے سے جو شخص روٹی کھا لیتا ہے اسکی مُصِیْبَت دور ہو جاتی ہے۔ مگر میری غیرت نے گوارہ نہ کیا کہ لنگر خانے میں جا کر کھانا مانگوں۔ اس واسطے باہر دروازے پر بیٹھ گیا کہ شاید حضرت رضا کی باطنی توجہ سے میری تکلیف دور ہو جائے۔

ہم دونوں حضرت رضا کی مجلس میں حاضر ہوئے اور خواجہ سید محمد نے ہاتھ باندھ کر عرض کی کہ باہر ایک ایرانی لڑکا بیٹھا ہے اس کے سوا کوئی بادشاہ وہاں نہیں ہے۔ حضرت نے فرمایا بادشاہ کو اندر لاؤ اور کھانا کھلاؤ۔ اس کو لنگر خانے میں نہ لیجاؤ۔ میرے پاس لاؤ۔ ہم دونوں پھر باہر گئے اور اس لڑکے سے کہا تیرا کیا نام ہے؟ لڑکے نے کہا میرا نام حسن ہے۔ ہم نے کہا چل نبھو کہ حضرت رضا بلا تے ہیں وہ ہمارے ساتھ اندر آیا مگر اُس کو بزرگوں کی مجلس میں حاضر ہونے کے آداب معلوم نہ سے۔ اندر آکر اُس نے

تعظیم ادا نہیں کی۔ اور خواجہ سید محمد رضی کے برابر حضرت رضی کے سامنے کھڑا ہو گیا حضرت رضی نے اُس کو دیکھ کر فرمایا۔ بنشین اے بادشاہ دکن۔ وہ لڑکا حضرت رضی کے سامنے بیٹھ گیا۔ پھر حضرت رضی نے خواجہ سید محمد رضی سے فرمایا دکن کے بادشاہ کے لئے کھانا لاؤ۔ خواجہ سید محمد فوراً لنگر خانے میں گئے اور واپس آ کر عرض کی لنگر میں اب خیر ہے۔ یعنی کھانا ختم ہو گیا ہے۔ حضرت رضی نے فرمایا جو کچھ بچا ہو لے آؤ۔ خواجہ سید محمد پھر لنگر خانے میں گئے اور روٹیوں کے ٹوٹے ہوئے کچھ ٹکڑے ایک کپڑے میں لے کر حاضر ہوئے اور حضرت رضی کے سامنے وہ ٹکڑے رکھ دئے۔ حضرت رضی نے اُن ٹکڑوں میں سے ایک ٹکڑا اٹھایا اور اس لڑکے کو اپنے قریب بلا کر دیا اور فرمایا لے یہ دکن کی بادشاہی کا تاج ہے اُس لڑکے نے وہ ٹکڑا حضرت رضی کے دست مبارک سے لیکر اپنے منہ میں رکھ لیا۔ اور خواجہ سید محمد رضی کے کہنے سے اُس نے اپنا سر حضرت رضی کے سامنے زمین پر رکھا اور مجلس سے باہر چلا گیا۔ ہم سب حیران تھے کہ آج یہ کیا واقعات پیش آ رہے ہیں۔

میں نے اپنے والد سے سنا لنگر خانے کے ہاں ایک ہندو

تین دن کے بعد

نجومی نوکر تھا اس ہندو نجومی نے میرے والد سے کہا کہ پرسوں ایک ایرانی لڑکا نوکری کے لئے میرے پاس آیا تھا اور کہتا تھا کہ میں حضرت سلطان المشائخ رضی کے پاس بھی دعا رکھے لئے گیا تھا مگر انہوں نے دعا نہ کی روٹی کا ایک ٹکڑا مجھے دیدیا اور کہا کہ یہ دکن کی بادشاہی کا تاج ہے۔

نجومی کہتا تھا میں نے اس لڑکے سے کہا اگر تم کو ہل چلانا آتا ہو تو میں تم کو ہل چلانے کی نوکری دے سکتا ہوں۔ اس لڑکے نے یہ نوکری قبول کر لی اور میں نے اسکو دوہیل دئے اور ہل دیا اور زمین بتادی کہ یہاں شام تک تو ہل چلا۔ شام کو وہ لڑکا ہل

اور بیل بیکر میرے گھر میں واپس آیا تو اس کے ہاتھ میں ایک ہنڈیا بھی تھی۔

حسن نے وہ ہنڈیا میرے سامنے رکھی تو میں نے دیکھا اس
اشرفیوں کی ہنڈیا میں اشرفیاں بھری ہوئی تھیں۔ میں نے پوچھا یہ ہنڈیا

کیسی ہے؟ حسن نے جواب دیا آپ کی زمین میں ہل چلاتے وقت یہ ہنڈیا زمین کے اندر سے دبی ہوئی نکلی ہے میں نے حسن سے کہا تم نے یہ ہنڈیا اپنے پاس رکھی ہوئی کہ یہ تمہاری قسمت سے تم کو ملی تھی حسن نے کہا زمین آپ کی تھی ہل آپ کا تھا بیل آپ کے تھے اور میں خود بھی آپ کا نوکر تھا۔ پھر یہ ہنڈیا میں کیوں کر لے سکتا تھا مجھے حسن کی اس دیانتداری پر بہت حیرت ہوئی اور میں نے فوراً اپنے نجوم کا حساب کر کے اس کی آئندہ قسمت کو دیکھا تو معلوم ہوا کہ یہ لڑکا بادشاہ ہونے والا ہے یہ بات میں نے حسن سے کہی تو وہ ہنسنا اور اس نے کہا آج صبح حضرت رضی نے بھی مجھے دکن کا بادشاہ فرمایا تھا اور تم بھی ایسی ہی بات کہہ رہے ہو مجھے تو پیٹ بھرنے کے لئے روٹی اور تین ڈھکنے کیلئے کپڑا اور کاربے۔ بادشاہی کی مجھے ضرورت نہیں ہے۔

نجومی کہتا تھا میں روزانہ رات کو اربع خاں کے پاس جایا کرتا ہوں۔ پرسوں رات کو میں گیا تو میں نے حسن ایرانی کا یہ واقعہ ولی عہد سے بیان کیا اس نے حکم دیا اس لڑکے کو فوراً میرے پاس لاؤ میں حسن کو لینے اپنے گھر آیا تو حسن نے کہا تم نے اپنے نجومی کا ذکر بھی ولی عہد سے کیا ہوگا اس لئے وہ مجھے مار ڈالے گا۔ میں وہاں نہیں جاؤں گا۔ نجومی نے کہا میں نے اپنے حساب کا کوئی ذکر ولی عہد سے نہیں کیا۔ فقط اشرفیوں کی ہنڈیا کا ذکر کیا تھا۔

آخر میں حسن کو اپنے ساتھ ولی عہد کے پاس لے گیا اور تعلق کے ولی عہد اربع خاں

نے چند باتیں سن سے کہیں اور حکم دیا کہ فوج کے سوسپاہنیوں کا سردار اس کو بنا دیا جائے اور یہ روزانہ رات کو ہماری مجلس میں آیا کرے۔

جب میں نے اپنے والد سے یہ عجیب واقعہ سنا تو میں نے اُن سے کہا یہ شخص ضرور ہمارے وطن کا بادشاہ ہو جائے گا۔ ہمیں اس سے ابھی سے تعلقات قائم کر لینے چاہئیں

میری نوکری | یہ بات سن کر میرے والد نے کہا مذکورہ نجومی کے ذریعے میں نے تیری نوکری کے لئے دلی عہد کے ہاں کوشش کی تھی اس

کا جواب بھی نجومی نے بھیجا ہے کہ احمد ایاز (ہردیو) کو دلی عہد نے اپنی تعمیرات کا افسر مقرر کر دیا ہے۔ کل وہ دلی عہد کے دربار میں حاضر ہو کر اپنی نوکری کا کام سنبھال لے۔ میں نے اپنے باپ سے کہا ایسا نہ ہو حضرت رضا اس نوکری کی اجازت نہ دیں میرے باپ نے کہا تو ابھی جا کر حضرت رضا سے اجازت مانگ اگر وہ انکار فرمائیں گے تو میں بھی نجومی سے انکار کر دوں گا۔ میں اسی وقت خواجہ سید محمدؒ کے پاس گیا، اور ان کو ساتھ لے جا کر حضرت رضا سے نوکری کا حال عرض کیا۔ ارشاد ہوا تم کو نوکری قبول کرنے کی اجازت ہے کہ تمہارے عروج کی تعمیر کی پہلی سیڑھی یہ نوکری ہے۔

حسن نظامی کے حواشی

تعظیمی سجدہ | میں نے مرشد کو سجدہ تعظیم کے نام سے ایک کتاب اُن مولویوں کے رد میں شائع کی ہے جنہوں نے میرے زمانے میں حضرت

سلطان المشائخ رضا اور ان کے بزرگوں کے خلاف اس بنا پر کفر کا فتویٰ دیا تھا کہ ان کے سامنے اُن کے مرید تعظیمی سجدہ کرتے تھے۔ اس کتاب میں اس واقعے کا

ذکر بھی ہے جو راجہ ہمدانی نے لکھا ہے اور قرآن اور حدیث کے دلائل بھی ہیں اور اس کتاب کا آج تک کوئی مولوی جواب نہیں دے سکا ہے۔

۲۔ سماع کا مناظرہ | سلطان غیاث الدین تغلق نے حضرت رضی کو سماع کی نسبت مناظرہ کرنے کے لئے جو دربار میں بلایا تھا وہ نہایت

اہم تاریخی واقعہ ہے اور اس کے بعد حضرت رضی کے خلیفہ مولانا فخر الدین زرادنی نے اصول السماع کے نام سے ایک کتاب عربی زبان میں لکھی تھی جو آج کل ہر جگہ چھپی ہوئی ملتی ہے اور اس کا اردو ترجمہ بھی ہو گیا ہے۔

۳۔ ستامی قاضی | راجہ ہمدانی نے قاضی ضیاء الدین ستامی اور ان کے لڑکوں کا جو ذکر لکھا ہے اُس کی نسبت آج کل کے دہابی

مولویوں نے ایک جھوٹا قصہ مشہور کر رکھا ہے۔ دہابی کہتے ہیں کہ جب حضرت سلطان المشائخ رضی صاحب کی بیمار پرسی کے لئے ان کے گھر پر تشریف لے گئے تو قاضی صاحب نے اپنے آدمیوں سے کہا ان کو اندر نہ بلاؤ۔ میں مرتے وقت بدعتی کی صورت دیکھنی نہیں چاہتا یہ جواب سن کر حضرت سلطان المشائخ رضی نے فرمایا۔ بدعتی بدعت سے توبہ کر کے آیا ہے۔ تب قاضی صاحب نے اپنا عمامہ حضرت رضی کے راستے میں بچھوا دیا کہ حضرت رضی اس عمامے پر اپنے قدم رکھتے ہوئے میرے پاس آئیں۔

مگر وہابیوں کا یہ بیان بالکل غلط ہے کیونکہ اس زمانے کی کسی کتاب میں یہ درج نہیں ہے۔ اگر حضرت رضی گانا سننے سے توبہ کر لیتے تو اس کے بعد بادشاہ کے ہاں جا کر مناظرہ نہ فرماتے۔

۴۔ کرامت سلب کر لی

ایسا ہی ایک غلط قصہ عوام میں مشہور ہو گیا ہے کہ حضرت بوعلی قلندر پانی پتی نے حضرت سلطان

المشاخ رضی کی کرامت سلب کر لی تھی (چھین لی تھی) اور جب حضرت قلندر صاحبؒ کے محبوب مبارز خاں نے حضرت سلطان المشاخ رضی کی سفارش کی تب قلندر صاحبؒ نے کرامت واپس کی۔

یہ جاہلانہ قصہ گھر گھر مشہور ہو گیا ہے۔ حالانکہ اس کی کچھ بھی اصلیت نہیں ہے واقعہ صرف اتنا ہے کہ ایک دفعہ سلطان علاء الدین خلجی نے حضرت قلندر صاحبؒ کو کچھ نذر بھجنی چاہی مگر قلندر صاحبؒ چونکہ سیف زبان مجذوب مشہور تھے اس واسطے بادشاہ کا کوئی مصاحب نذر لیجانے کے لئے راضی نہ ہوا تب بادشاہ نے حضرت امیر خسروؒ کو حکم دیا کہ تم یہ نذر پانی پت لے جاؤ حضرت امیر خسروؒ نے اپنے پیر حضرت سلطان المشاخ رضی سے اجازت مانگی۔ حضرت رضی نے فرمایا اجازت ہے نذر لے جاؤ۔ مگر یہ خیال رکھنا کہ مجذوب لوگ انکار سے خفا ہو جاتے ہیں۔ لہذا قلندر صاحبؒ جو بات کہیں اس کے جواب میں ہاں کہنا نہ کہنا۔

چنانچہ جب حضرت امیر خسروؒ حضرت قلندر صاحبؒ رضی کی خدمت میں حاضر ہوئے اور بادشاہ کی نذر سامنے رکھی تو قلندر صاحبؒ نے پوچھا یہ کیا ہے؟ حضرت امیر خسروؒ نے جواب دیا یہ ہندوستان کے شہنشاہ کی نذر ہے اس کو قبول فرمائیے قلندر صاحبؒ نے اپنے ایک خادم سے کہا ”اٹھالے اس کو اور لکھدے ایک کاغذ پر کہ ہندوستان کے چوکیدار کو معلوم ہو کہ تو نے جو کچھ بھیجا ہے وہ ہم نے لے لیا۔“ اس کے بعد حضرت قلندر صاحبؒ نے حضرت امیر خسروؒ سے پوچھا تو کون

ہے اور تیرا کیا نام ہے؟

امیر خسروؒ نے جواب دیا میرا نام خسرو ہے اور میں لاچین ترک ہوں۔ فرمایا۔ وہ خسرو جو غزلیں کہتا ہے؟ امیر خسروؒ نے جواب دیا جی ہاں وہی خسرو ہوں۔ قلندر صاحبؒ نے فرمایا۔ اگر تو وہی خسرو ہے تو اپنی کوئی غزل سنا۔ امیر خسروؒ نے اپنی ایک تازہ غزل سنائی تو قلندر صاحبؒ نے جھوم کر فرمایا خوب کہتا ہے خوب رہے گا۔ اس کے بعد فرمایا لے سن ہماری غزل بھی سن۔ اور اپنی ایک غزل قلندر صاحبؒ نے سنائی۔ امیر خسروؒ یہ غزل سن کر رونے لگے۔ قلندر صاحبؒ نے امیر خسروؒ کو روٹا ہوا دیکھا تو فرمایا باروتنا ہے یا کچھ سمجھتا بھی ہے؟ امیر خسروؒ نے عرض کی اسی لئے روٹا ہوں کہ یہ اونچا کلام سمجھنے کی لیاقت نہیں رکھتا۔ اس جواب سے حضرت قلندر صاحبؒ بہت خوش ہوئے پھر فرمایا ہم نے تیرے پیر کو کبھی رسول اللہؐ کے دربار میں نہیں دیکھا۔ یہ سن کر امیر خسروؒ بہت گھبرائے کہ پیر نے حکم دیا تھا کہ ان کے سامنے ہاں کہنا نامت کہنا۔ اب میں قلندر صاحبؒ کی اس بات کا کیا جواب دوں۔ اس لئے امیر خسروؒ خاموش ہو گئے۔ اور جب قلندر صاحبؒ نے واپس جانے کی اجازت دی تو امیر خسروؒ دہلی میں واپس چلے آئے اور اپنے حضرتؒ سے سارا قصہ عرض کیا۔ حضرتؒ نے فرمایا تم دوبارہ پانی پت جاؤ اور قلندر صاحبؒ سے کہو کہ رسول اللہؐ کے خیمے کی پشت پر دیکھو چنانچہ امیر خسروؒ دوبارہ پانی پت گئے قلندر صاحبؒ نے پوچھا اب کیوں آیا ہے؟ امیر خسروؒ نے جواب دیا میرے پیر نے بھیجا ہے۔ آپ نے سوال کیا تھا کہ میں نے تیرے پیر کو کبھی رسول اللہؐ کے دربار میں نہیں دیکھا۔ اس کا جواب میرے پیر نے دیا ہے کہ رسول اللہؐ کے خیمے کی پشت پر دیکھو۔ قلندر صاحبؒ

نے امیر خسروؒ سے یہ سنتے ہی جھک کر امیر خسروؒ کا ہاتھ پکڑ لیا اور فرمایا چل وہاں دیکھیں
قلندر صاحبؒ کا یہ کہنا تھا کہ منظر بدل گیا اور امیر خسروؒ نے دیکھا کہ وہ رسول اللہؐ کے
دربار میں حاضر ہیں اور قلندر صاحبؒ امیر خسروؒ کا ہاتھ پکڑے ہوئے حضرت رضیؒ کے دربار میں
کھڑے ہیں آنحضرتؐ نے فرمایا ابو علی میرے خیمے کی پشت پر جا۔ قلندر صاحبؒ میرا ہاتھ
پکڑے ہوئے درباری خیمے کی پشت پر آئے تو دیکھا وہاں ایک اور چھوٹا سا خیمہ کھڑا
ہے اور اس کے اندر حضرت سلطان المشائخ رضیؒ نماز بچھائے نماز پڑھ رہے ہیں۔
غیبی آواز آئی مولانا نظام الدین رضی اللہ کے محبوب ہیں اور یہ خیمہ محبوبی خیمہ ہے جب
حضرت سلطان المشائخ رضیؒ نماز پڑھ چکے تو قلندر صاحبؒ نے حضرت رضیؒ سے عرض کی
مجھے مرید کر لیجئے۔ حضرت رضیؒ نے جواب دیا۔ یہ مقام راز ہے۔ بیعت مقام ظاہر میں
ہوتی ہے۔ یہ سن کر قلندر صاحبؒ نے میرا ہاتھ چھوڑ دیا۔ ہاتھ چھوڑتے ہی منظر بدل
گیا اور میں نے دیکھا کہ میں پانی پت میں قلندر صاحبؒ کے سامنے بیٹھا ہوں قلندر
صاحبؒ نے فرمایا جا دہلی جا۔ میں بھی تیرے پیر سے بیعت کرنے دہلی آ جاؤں گا حضرت
امیر خسروؒ کا بیان ہے کہ جب میں پانی پت سے دہلی میں آیا اور حضرت رضیؒ سے
سارا حال بیان کیا تو حضرت رضیؒ خانقاہ سے باہر تشریف لائے اور جنمادریا کے کنارے
کھڑے ہو گئے۔ یکا یک دریا کے اندر سے ایک ہاتھ باہر نکلا حضرت سلطان المشائخؒ
نے اس ہاتھ کو اپنے ہاتھ سے پکڑ لیا اور کچھ دیر کے بعد اس ہاتھ پر اپنے سر کی ٹوپی
اتار کر رکھ دی وہ ہاتھ ٹوپی سمیت پھر دریا کے اندر چلا گیا۔ اس کے بعد حضرت
سلطان المشائخ رضیؒ نے فرمایا ابو علی قلندرؒ نے مجھ سے عالم ظاہر میں بیعت کی اور
میں نے اس کو خلافت دی۔

۵۔ حضرت رضاؑ کے فداکار | راجہ ہمدرد نے بادشاہ کے دربار میں جن لوگوں کے

حضرت رضاؑ کے ساتھ جانے اور نہ جانے کا قصہ لکھا ہے اس سے یہ بات ظاہر ہوئی کہ حضرت رضاؑ کے ساتھ فداکارانہ اور جانثارانہ محبت کن کن لوگوں کو تھی۔

۶۔ مزامیر | کتاب سیرالاولیاء سے معلوم ہوتا ہے کہ سلطان غیاث الدین تغلق کے درباری مناظرے کے بعد حضرت رضاؑ سے کسی شخص نے عرض کی کہ آپ کے فلاں یاروں نے فلاں مقام پر گانے کی مجلس کی ہے اور اس میں مزامیر یعنی باجے بھی ہیں حضرت رضاؑ نے فرمایا میں نے ان کو منع کر دیا تھا۔ انہوں نے برا کیا جو گانے کی مجلس میں باجے بھی رکھے۔

ایسا ہی ایک تذکرہ خواجہ حسن علاء بخاریؒ نے بھی اپنے جمع کردہ ملفوظ فوائد الفوائد میں کیا ہے۔ جو غالباً اسی واقعے کا ذکر ہے جس کو مصنف سیرالاولیاء نے درج کیا ہے اس سے وہابی اصحاب اور گانے کے منکر لوگ سند لیتے ہیں کہ حضرت رضاؑ نے اپنے آخر زمانے میں مزامیر کے ساتھ یعنی باجوں کے ساتھ گانا سننے سے منع فرما دیا تھا۔ مگر یہ ان لوگوں کی غلط فہمی ہے۔ انہوں نے اس بڑے تاریخی واقعے پر سیاسی نظر سے غور نہیں کیا۔ اصل حقیقت یہ تھی کہ جب تک کسی حکومت نے حضرت کی مجالاً سماع کے خلاف گانا روکنے کا شاہی حکم جاری نہیں کیا تھا۔ اُس وقت تک حضرت رضاؑ اپنے بزرگوں کے دستور اور رواج کے موافق گانا سنتے تھے اور اس گانے میں باجے بھی یقیناً ہوتے ہوں گے کیونکہ یہ چیز حضرت رضاؑ کے مرشد حضرت شیخ العالم بابا فرید گنجشکرؒ اور حضرت رضاؑ کے دادا پیر حضرت خواجہ قطب صاحبؒ اور حضرت رضاؑ

کے پردادا پیر حضرت خواجہ صاحب اجمیری رضی کے تذکروں سے ثابت ہے کہ وہ سب
مزامیر یعنی باجوں کے ساتھ گانا سنتے تھے اور حضرت سلطان المشائخ رضی نے بھی غیاث
الدین تغلق کے درباری مناظرے میں جو حدیث بطور دلیل کے پیش کی تھی اُس حدیث
میں بھی باجے سمیت آنحضرت ﷺ کے گانا سننے کا ذکر تھا پس جب حضرت رضی نے باجے
کے ساتھ گانا سننے کی حدیث حاکم شرع کے سامنے اور بادشاہ کی موجودگی میں پیش
کی تھی تو اس سے یہی ثابت ہوتا ہے کہ حضرت سلطان المشائخ رضی اور ان کے پیران
عظام رضی مزامیر کے ساتھ گانا سنتے تھے اور مناظرے کے دربار میں جب حاکم شرع
نے حضرت رضی سے ابتدائی سوالات کئے تھے تو ان میں یہ بھی پوچھا تھا کہ کیا آپ مزامیر
کے ساتھ گانا سنتے ہیں؟ تو حضرت رضی نے جواب میں فرمایا تھا ہاں کبھی مزامیر ہوتے
ہیں کبھی نہیں ہوتے اور حضرت رضی نے شیخ زادہ فرجام سے سماع کے لفظی معنی دریافت
کئے تھے اور وہ جواب نہ دے سکا تھا اس سے بھی سماع مع المزامیر مراد تھا۔

غلط فہمی کی وجہ | پھر جو حضرت رضی نے اپنے یاروں اور مریدوں کو مزامیر

کے ساتھ گانا سننے سے منع کیا تو اس کی وجہ یہ تھی کہ جب
بادشاہ کی طرف سے پہلے مولانا ضیاء الدین سامی اور ان کے لڑکے گانے سے روکنے
آئے اور پھر درباری مناظرے میں حضرت رضی کو بلا یا گیا تو اس وقت حضرت رضی نے
رفع شرکے خیال سے اپنے مریدوں کو مزامیر کے ساتھ گانا سننے سے منع فرمایا ہوگا
تاکہ حکومت کی طرف سے فقرار کے ساتھ زیادتیاں نہ ہونے پائیں۔

دوسری وجہ یہ معلوم ہوتی ہے کہ حضرت رضی سمجھتے تھے کہ چونکہ امرار اور دنیا دار
لوگ ہوس نفسانی کے لئے عورتوں اور مرد لڑکوں کا گانا باجوں کے ساتھ سنا کرتے

تھے اور حضرت رضا کو مصلحت کا خیال تھا کہ ایسا نہ ہو میرے مرید بھی عورتوں اور مردوں کے گانے باجے کی طرف متوجہ ہو کر ذوق قلبی سے محروم ہو جائیں اس واسطے حضرت نے مذکورہ درباری مناظرے کے بعد اپنے مریدوں کو یہ حکم دیا ہو گا کہ وہ مزامیر کیپٹھ گانا نہ سنیں۔ چنانچہ سیرالاولیاء میں جہاں یہ واقعہ مذکور ہوا ہے وہاں یہ واقعہ بھی ہے کہ حضرت رضا نے عورتوں اور مردوں کا گانا سننے سے بھی منع فرمایا تھا پس ظاہر ہوا کہ یہ ممانعت ایک وقتی ضرورت اور وقتی مصلحت کے سبب تھی ورنہ اس درباری مناظرے کے بعد حضرت اپنی وفات کے زمانے تک مزامیر کے ساتھ گانا نہ سننے حالانکہ یہ بات سیرالاولیاء وغیرہ سے ثابت ہے کہ حضرت رضا نے اپنے مریدوں کو خانقاہ سے باہر مزامیر کے ساتھ گانا سننے سے روکا تھا مگر خود حضرت رضا خانقاہ میں مزامیر کے ساتھ گانا سننے رہتے تھے اور گانے والوں میں امرد بھی ہوتے تھے گویا حضرت رضا کو اپنی ذات اور اپنی مجلس کے شرکار کے ذوق قلبی کا اطمینان تھا۔ اور وہ ان کو ہوس نفسانی سے پاک سمجھتے تھے اور اسی بنا پر حضرت شیخ علم الدین ملتانی نے یہ فیصلہ کیا تھا کہ حضرت رضا چونکہ ذوق قلبی سے گانا سننے ہیں اس واسطے حضرت کے لئے گانا سننا جائز ہے۔

۷۔ قاضی صاحب کا شانی | سیرالاولیاء سے یہ بات بھی ظاہر ہے کہ حضرت سلطان المشائخ رضا کو جب درباری مناظرے

کی اطلاع دی گئی تو حضرت رضا کے وہ خلفاء جو علم ظاہر کے عالم بھی تھے جیسے حضرت قاضی سید محمدی الدین کا شانی رضا اور حضرت مولانا فخر الدین زرا دی رضا اور حضرت مولانا علاء الدین نیلی رضا اور حضرت مولانا شمس الدین کبھی رضا اور حضرت مولانا وجیہ الدین پانی

توان سب علمائے ہنر نے باہم مشورہ کیا کہ حضرت رضا کو مناظرے کے لئے بلا یا گیا ہے اور چونکہ حضرت رضا سالہا سال سے عالم درویشی میں ہیں اور درس و تدریس اور علمی بحث و مباحثہ کو ترک کر چکے ہیں ایسا نہ ہو کہ دربار میں کوئی سبکی جواب دینے میں ہو جائے۔ اس واسطے یہ پانچوں حضرات رضا کی مجلس میں جب آتے تھے تو سماع یعنی گانا سننے کی نسبت آپس میں بحث کرتے تھے تاکہ حضرت رضا ان پانچوں کی دلیلوں کو شکر مناظرے کے وقت حریفوں کو منہ توڑ جواب دے سکیں مگر حضرت رضا ان پانچوں سے زیادہ علمیت رکھتے تھے اور اپنی طالب علمی کے زمانے میں بحث اور محفل شکن مشہور تھے یعنی بڑے بحث کرنے والے اور دشمنوں کی محفل کو درہم برہم کر دینے والے مانے جاتے تھے اس واسطے حضرت رضا ان پانچوں کی باتوں پر کچھ التفات نہ فرماتے تھے لیکن جب حضرت رضا مناظرے کے دربار میں جانے لگے اور مریدوں اور خلفاء کو منع کر دیا کہ کوئی میرے ساتھ مناظرے میں نہ جائے تو حضرت قاضی سید محمد الدین کاشانی رضا حضرت مولانا فخر الدین زراوی رضی اللہ عنہما کے مناظرے کے دربار میں چلے گئے تھے۔

حضرت رضا کا یہ دستور تھا کہ اپنی مجلس میں علمی بحث کے وقت اکثر حضرت قاضی سید محمد الدین کاشانی کو مخاطب فرمایا کرتے تھے اور قاضی صاحب حضرت رضا کے نہایت مقبول اور برگزیدہ خلفاء میں تھے۔

لہذا سلسلہ نظامیہ کے متوسلین کو منکرین کے غلط بیانیوں کی طرف توجہ نہ کرنی چاہئے کیونکہ حضرت رضا نے محض ایک وقتی ضرورت اور مصلحت کے سبب مریدوں کو مزامیر کیا تھا گانا سننے سے منع کیا تھا ورنہ گانا بجانا تو حقیقتہً خاندان کی بنیادی چیز ہے۔ (حسن نظامی کے حواشی ختم ہوئے)

ولی عہد کا دربار | آج میں سلطان غیاث الدین تغلق کے ولی عہد ملک جونا نالغ

خاں کے دربار میں حاضر ہوا تو اس نے حکم دیا کہ تعلق آباد کا جو نیا قلعہ اور شہر بن رہا ہے اس کا کام تمہارے سپرد کیا جاتا ہے اور تم کو شاہی عمارات کا شحہ عمارت بنایا جاتا ہے میں نے ولی عہد کے سامنے تعظیم ادا کی۔ اُس نے میرا نام پوچھا۔ میں نے کہا میرا نام ہر پو تھا مگر حضرت رضی نے مجھے احمد ایاز نام عطا فرمایا ہے ولی عہد نے کہا کیا تو مسلمان ہو گیا ہے؟ میں نے جواب دیا خدا کا شکر ہے جس نے مجھے میرے خواجہ کی برکت سے اسلام کا شرف عطا فرمایا ہے ولی عہد نے کہا اس کو سونے کے کنگن پہناؤ۔ اور آئندہ اسکو احمد ایاز خواجہ جہاں کہا کرو۔ نوکروں نے فوراً حکم کی تعمیل کی اور میرے دونوں ہاتھوں میں سونے کے کنگن ڈالے گئے۔ میں نے پھر ولی عہد کی تعظیم ادا کی میں نے دیکھا حسن نام کا وہ ایرانی لڑکا جس کو میرے حضرت نے روٹی کا ٹکڑا عطا فرمایا تھا بہت عمدہ لباس پہنے ہوئے ولی عہد کے پیچھے کھڑا ہے اور رومال ہٹے مکھیاں اڑا رہا ہے۔

کچھ دیر کے بعد میں ولی عہد سے رخصت ہو کر باہر آیا اور اس کے آدمیوں نے مجھے قلعے اور شہر کی تعمیرات کا کام سمجھایا جس میں دن بھر مصروف رہتا تھا اور شام کو اپنے باپ کے پاس واپس آ جاتا تھا اور کبھی کبھی حضرت رضی کی مجلس میں بھی حاضری دیتا تھا۔

باولی بنانے کا حکم | ایک روز حضرت رضی نے قاضی سید محی الدین کا شانی سے فرمایا جو حضرت کے مقبول خلفاء میں تھے اور میں زائد

ان کو حضرت رضی کی مجلس میں دیکھا کرتا تھا۔ ”تم اور سید حسین کرمانی چبوترہ یاران کے قریب ایک باولی بنانے کا انتظام کرو۔“ قاضی صاحب نے زمین بوسی کے بعد عرض کی کہ ”احمد ایاز شاہی میر عمارت بن گیا ہے۔ اگر اس کو کبھی اس کام میں شریک

کر دیا جائے تو مناسب ہوگا۔“

حضرت رضی نے فرمایا: ”احمد ایاز پر شہر اور قلعہ بنوانے کا بہت بڑا بوجھ ہے تم ہر قسم کی عقل رکھتے ہو۔ اس لئے تم دونوں ہی یہ کام کرو۔“

یہ سن کر میں کھڑا ہوا اور ہاتھ جوڑ کر عرض کی کہ اگر اجازت ہو تو میں شام کی وقت جب نوکری سے واپس آؤں تو باؤلی کا کام دیکھ لیا کروں۔ ارشاد ہوا نہیں جو آنکھ اور جو عقل دینا نے خرید لی ہے وہ ہم درویشوں کا کام نہیں کر سکتی۔ یہ سن کر میں ڈرا کہ شاید حضرت رضی شاہی نوکری قبول کرنے سے ناخوش ہیں اس لئے میں نے دوڑ کر حضرت کے قدموں میں سر رکھ دیا اور رو کر عرض کی کہ میں نے مخدوم کی اجازت سے شاہی نوکری قبول کی ہے۔ اگر مخدوم اس سے خوش نہیں ہیں تو میں آج ہی نوکری چھوڑ دوں گا۔ فرمایا نہیں۔ ہم تیری نوکری سے خوش ہیں۔ مگر حکم خدا یہی ہے کہ اب تو اہل دنیا کے کام کرے گا مگر تیرا دل ہم سے جدا نہ ہوگا۔

اس کے بعد حضرت رضی نے فرمایا: ”قاضی صاحب تم نصیر الدین محمود کو بھی اپنے ساتھ شریک کر لو۔“ پھر کچھ دیر تامل کے بعد ارشاد ہوا کہ رفیع الدین ہارون اور سید محمد کو بھی اپنے ساتھ لے لو یہ پانچ آدمی باؤلی کھدوانے کا انتظام کریں۔“

میں رات دن تعمیر کے کام میں مصروف رہتا تھا بادشاہ کے محل میں دیواروں پر سونے کے پترے چڑھائے گئے تھے جب

تعلق کا خط

سورج نکلتا تھا تو وہ دیوار خوب چمکتی تھی۔ میں رات کو جب گھر میں آتا تھا تو بہت تھک جاتا تھا۔ پھر بھی اپنے پرانے میزبان خواجہ سید محمد امام سے ضرور مل لیتا تھا۔ اور کبھی کبھی وہ بھی میرے پاس آجاتے تھے۔ ایک رات انہوں نے مجھ سے کہا کہ آج

بنگالے سے سلطان کا خط حضرت رضی کے نام ایک قاصد لایا تھا جس میں گستاخانہ انداز سے لکھا تھا کہ حضرت میری واپسی سے پہلے وہی چھوڑ کر کہیں اور چلے جائیں میں نہیں چاہتا کہ وہی میں آنے کے بعد ایک ایسے شخص کو وہاں دیکھوں جو انسان ہے اور انسانوں سے اپنے سامنے سجدے کرتا ہے۔ اور جو حنفی ہے اور امام ابو حنیفہؒ کی فقہ کے خلاف گانا سنتا ہے۔ اور گانے بجانے کی مجلسیں کھلم کھلا کرتا ہے۔

جب یہ خط حضرت رضی کو میں نے سنایا تو حضرت رضی نے مجھے حکم دیا کہ اس خط کی پیشانی پر لکھ دو ہنوز دلی دور است را بھی دئی دور ہے، اور وہ خط قاصد کو واپس دید کہ وہ بادشاہ کے پاس بنگالے پہنچا دے۔

جب میں نے خواجہ سید محمدؒ سے یہ بات سنی تو مجھے بڑا خوف ہوا اور میں بڑے پرکھ کچھ سوچتا رہا۔ خواجہ سید محمدؒ نے پوچھا تم کیا سوچ رہے ہو یہ تو بہت معمولی بات تھی۔ سب جانتے ہیں کہ بادشاہ حضرت رضی کے خلاف ہے اور اس کو چونکہ سلطان قطب الدین خلجی سے سلطنت ملی ہے اور قطب الدین خلجی حضرت رضی کے خلاف تھا۔ اس واسطے وہ بھی حضرت رضی کی مخالفت کو اپنی مضبوطی کے لئے ضروری سمجھتا ہے۔

میں نے کہا جی نہیں۔ میں اور بات سوچ رہا ہوں۔ واقعہ یہ ہے کہ ایک خط دلی عہد کے پاس بھی آیا ہے جس میں لکھا ہے کہ مجھے اطلاع دی گئی ہے کہ تم درویشی لباس میں شیخ نظام الدین بدایونی کی مجلس میں گئے اور شیخ نے تم کو ہندوستان کا بادشاہ ہو جانے کی دعا دی۔ اور تم نے شیخ کے ایک ہندو مرید کو میر عمارت کا عہدہ دیا ہے۔ اس سے تمہاری بدخواہی ظاہر ہوتی ہے۔ آئندہ احتیاط سے کام لو ورنہ تم دلی عہد سے محروم کر دیئے جاؤ گے۔ اس خط کی اطلاع مجھے سن ایرانی

نے دی تھی اور وہ کہتا تھا کہ ولی عہد بادشاہ کے اس خط سے ڈر گیا ہے اور عجب نہیں کہ تم اب میری عمارت نہ رہو اور نوکری سے الگ کر دئے جاؤ۔

پس میں سوچ رہا تھا کہ حضرت رضی کے نام جو خط آیا ہے وہ بھی اسی بنا پر ہے کہ ولی عہد حضرت رضی کے پاس آیا تھا اور حضرت رضی نے یہ فرمایا تھا کہ ایک بادشاہ آتا ہے اور ایک بادشاہ جاتا ہے۔ اگر ولی عہد نے مجھے نوکری سے الگ کر دیا تب بھی مجھے اور میرے ماں باپ کو حضرت رضی کا لنگر کافی ہے۔

بادشاہ کا دوسرا حکم | کچھ عرصے کے بعد بادشاہ کا دوسرا حکم ولی عہد کے نام آیا کہ مجھے معلوم ہوا ہے کہ شیخ نظام الدین بدایونی

ایک باؤلی بنوار ہے ہیں اور اس کام میں شاہی شہر اور قلعے کی تعمیر کے معمار بھی شیخ کے مرید میری عمارت کی وجہ سے وہاں کام کرتے ہیں اور دن بھر شاہی شہر کا کام کر نیکی بعدرات کو باؤلی کا کام کرتے ہیں۔ اس واسطے تم سب معماروں اور مزدوروں کو حکم دیدو کہ کوئی شخص شیخ کی باؤلی کا کام کرنے نہ جائے۔

ولی عہد نے مجھے بلا کر دریافت کیا کہ کیا تم حضرت رضی کی باؤلی بنوار ہے ہو؟ اور کیا شہر اور قلعہ بنانے والے معمار اور مزدور باؤلی بنانے بھی جاتے ہیں اور رات کو وہاں کام کرتے ہیں؟ میں نے جواب دیا باؤلی بیشک بن رہی ہے مگر اس کا کام حضرت رضی نے دوسرے پانچ آدمیوں کے سپرد کیا ہے میرا تعلق اس سے کچھ نہیں ہے۔ بیشک میں نے حضرت رضی سے درخواست کی تھی کہ مجھے بھی اس کام کی شرکت کی سعادت مرحمت ہو مگر حضرت رضی نے مجھے اجازت نہیں دی اور نہ شہر اور قلعہ بنانے والا کوئی معمار یا مزدور وہاں جاتا ہے۔

دلی عہد نے اپنے باپ کو میرے بیان کے موافق جواب بھیج دیا۔

حضرت کی علالت | ذی الحجہ ۱۲۳۷ھ میں حضرت رضاؑ کچھ علیل ہو گئے حضرت رضاؑ

کی عمر نوے برس کے قریب ہو چکی ہے اور وہ ہمیشہ وزہ رکھنے کی وجہ سے پہلے ہی کمزور تھے لیکن اس بیماری نے ان کو بہت ناتوان کر دیا ہے میں روزانہ پابندی سے شام کے وقت حضرت رضاؑ کی خدمت میں حاضر ہوتا تھا اور حضرت کی بیماری اور کمزوری کو بڑھتا دیکھ کر میرا دل بیٹھا جاتا تھا۔

بادشاہ کا تیسرا حکم | دلی عہد کے نام اُس کے خط کے جواب میں بنگالے سے بادشاہ کا تیسرا حکم آیا کہ جو معمار اور مزدور ہمارے

شہر اور قلعے کی تعمیر میں مشرک نہیں ہیں اور شیخ نظام الدین بدایونی کی باؤلی بناتے ہیں۔ ان کو حکم دیا جائے کہ وہ یہ باؤلی نہ بنائیں اور سارے شہر کے تاجروں کو حکم دیا جائے کہ کوئی شخص شیخ نظام الدین بدایونی کے مریدوں کو تیل نہ دے تاکہ رات کے وقت روشنی کر کے باؤلی نہ بنائی جاسکے اور شیخ نظام الدین بدایونی کو حکم دو کہ میں بنگالے سے روانہ ہو گیا ہوں میرے دہلی پہنچنے سے پہلے وہ دہلی سے کہیں چلے جائیں۔

دلی عہد نے سلطان کے حکم کے بموجب معماروں اور مزدوروں کو باؤلی کی تعمیر سے روک دیا اور تاجروں کو حکم دیا کہ کوئی شخص حضرت رضاؑ کے مریدوں کو روشنی کے لئے تیل نہ دے اور حضرت رضاؑ کے پاس بھی حکم بھیجا کہ بادشاہ دہلی آئیوالا ہے حضرت رضاؑ دہلی سے کہیں چلے جائیں۔ حضرت رضاؑ نے پھر وہی جواب دیا ہنوز دہلی دور است۔ (ابھی دہلی دور ہے)

پانی روشن ہو گیا جب دوکانداروں نے شاہی حکم کے بموجب حضرت رضا کے مریدوں کو تیل دینا بند کر دیا اور شہر کے معمار اور مزدور بھی کام سے روک دئے گئے تو حضرت رضا نے اپنے خلفاء اور مریدوں کو حکم دیا کہ وہ سب باؤلی بنانے کا رات دن کام کریں اور باؤلی میں جو پانی نکلا ہے۔ اُس کو کونڈوں میں بھر کر چراغ کی طرح جلائیں۔

جب مجھے اپنے حضرت رضا کے اس حکم کی خبر ہوئی تو چونکہ میں بھی حضرت کا مرید ہوں اس واسطے میں نے اپنے ان سب معماروں اور مزدوروں کو بلایا جو حضرت رضا کے مرید تھے اور ان سے کہا کہ بادشاہ کا یہ حکم ہے اور پیر کا یہ حکم ہے میں نے ارادہ کر لیا ہے کہ نوکری جائے یا رہے۔ اور جان جائے یا رہے۔ میں خود حضرت رضا کی باؤلی کے بنوانے کا کام کروں گا۔ پس تم میں جو شخص اپنی روزی اور اپنی جان کی خیر چاہتا ہو وہ مجھے بتادے اور جو روزی اور جان کی پرواہ نہ کرتا ہو وہ میرے ساتھ چلے اور حضرت رضا کی باؤلی بنانے کے کام میں میرے ساتھ شریک ہو جائے۔

سب معماروں اور مزدوروں نے جواب دیا ایمان کے سامنے ہمیں اپنی جان اور روزی کی کچھ پرواہ نہیں ہے ہم سب حضرت رضا کی باؤلی بنائیں گے اور قلعے اور شہر کا کام ترک کر دیں گے چنانچہ دوسرے دن سے میں اپنی نوکری پر نہیں گیا اور اپنے پیر بھائی معماروں اور مزدوروں کے ساتھ اپنے حضرت رضا کی باؤلی بنانے کے لئے گیا میں نے دیکھا حضرت رضا کے سب چھوٹے بڑے مرید خلیفہ اور قرابتدار باؤلی بنانے کے کام میں مشغول ہیں میں بھی اپنے مزدوروں کے ساتھ کام کرنے لگا۔

حضرت مولانا نصیر الدین محمود اور قاضی سید محی الدین کاشانی رضا وغیرہ خلفاء

کریں باندھے ہوئے معمولی مزدوروں کا کام کر رہے تھے جب رات ہو گئی تو مولانا نصیر الدین محمود رضا نے حضرت رضا کے حکم کے بموجب باؤلی کا پانی کوندوں میں بھر کر موٹی موٹی بتیاں ان میں ڈالیں اور ان کو روشن کیا سب لوگ حیران رہ گئے۔ جب وہ پانی تیل کی طرح جلنے لگا چونکہ یہ حکم مولانا نصیر الدین محمود رضا کو دیا گیا تھا اور عوام کو اس حکم کی خبر نہیں تھی اس واسطے جب انہوں نے پانی کو روشن کیا تو ہر ایک یہی کہتا تھا کہ پانی مولانا نصیر الدین محمود رضا کی کرامت سے روشن ہوا ہے۔

الغرض اسی طرح یہ باؤلی سات دن کے اندر تیار ہو گئی اور میں سات دن کے بعد جب اپنی نوکری پر گیا تو دلی عہد نے مجھے اپنے پاس بلا کر غیر حاضری کی وجہ پوچھی میں نے سارا قصہ اس سے کہا کہ حضرت رضا کا حکم سب مریدوں کے لئے ایسا تھا اس واسطے مجھے پیر کے حکم کی تعمیل ضروری معلوم ہوئی۔ اب اٹھو نہ عالم جو سزا تجویز کریں میں اس سزا کا مستحق ہوں دلی عہد یہ بات سن کر ہنسنا اور اس نے کہا میں نے اپنے باپ کے حکم کی تعمیل کر دی۔ اس کے بعد میں اس معاملے میں کچھ دخل دینا نہیں چاہتا۔ کیونکہ میں حضرت رضا کو حق پر سمجھتا ہوں اور اپنے باپ کو نا حق پر سمجھتا ہوں اور میں یہ بھی جانتا ہوں کہ محض مجھے دعا دینے کے سبب بادشاہ حضرت رضا سے برہم ہوا ہے لہذا تم اپنا کام کرتے رہو۔ اگر بادشاہ نے دہلی آنے کے بعد کوئی باز پرس تمہاری غیر حاضری کی بابت کی تو میں اس کا جواب دے لوں گا۔

بادشاہ کی آمد | آخر بادشاہ دہلی کے قریب پہنچ گیا اور دلی عہد نے شہر تغلق آباد اور نئے قلعے کے آراستہ کرنے کا حکم دیا اور اس کیساتھ ہی مجھے یہ حکم دیا گیا کہ میں شہر کے باہر تین کوس کے فاصلہ پر موضع افغان پور میں

ایک نیا چوہی محل بادشاہ کے پھرنے کے لئے بناؤں تاکہ جب بادشاہ دہلی کے قریب پہنچے تو پہلے اس نئے مکان میں میری دعوت کھائے اور نذرین قبول کرے۔ اُسکے بعد دہلی شہر میں داخل ہو اور دوسرے اُمرا کی دعوتیں اور نذرین قبول کرے۔

میں نے لکڑی کا یہ محل تین دن میں تیار کرادیا اور جب ولی عہد نے اُگراُس کو دیکھا تو بہت خوش ہوا۔ کیونکہ میں نے اس کی آرائش بہت اچھی کی تھی اور تین دن میں اتنا بڑا محل بنوادیا تھا۔ ربیع الاول ۷۲۵ھ کے شروع کا ذکر ہے کہ سلطان غیاث الدین تغلق بنگالے کے سفر سے دہلی کے قریب افغان پور میں پہنچا اور اپنے ولی عہد کے بنوائے ہوئے اس نئے محل کو دیکھ کر بہت خوش ہوا ولی عہد نے فوراً کھانا منگوانے کا حکم دیا اور بادشاہ سے اُس کی عدم موجودگی کے زمانے کے حالات جو دہلی میں پیش آئے تھے عرض کئے کھانے میں بادشاہ کے وہ بڑے بڑے اُمرا بھی تھے جو بادشاہ کو ولی عہد کے خلاف بھڑکانے رہتے تھے اور بادشاہ کا چھوٹا بیٹا محمود بھی تھا جس کو بادشاہ اپنا ولی عہد بنانا چاہتا تھا اور حضرت شیخ رکن الدین ابوالفتح ملتانی بھی دسترخوان پر تھے کھانے کے بعد ولی عہد نے مجھے بادشاہ کے سامنے پیش کیا کہ یہی وہ نو مسلم ہے جو دیوگیر کے شاہی خاندان سے تعلق رکھتا ہے اور شیخ نظام الدین بدایونی کے ہاتھ پر مسلمان ہو گیا ہے اور میں نے اس کو میر عمارت کا عہدہ دیا ہے جس کو اس نے سلطان کی عدم موجودگی کے زمانے میں بہت عمدگی سے انجام دیا ہے۔ یہ عمارت کافن خوب جانتا ہے۔ چنانچہ یہ چوہی محل بھی اسی نے تین دن میں تیار کرایا ہے۔

بادشاہ نے یہ سن کر مجھے دیکھا اور کہا بیشک یہ ہوشیار آدمی ہے اور اس نے

یہ مکان بہت اچھا بنایا ہے مگر یہ شیخ نظام الدین بدایونی کا مرید ہے۔ اور میں نے تم کو حکم بھیجا تھا کہ شیخ کو بھی دہلی سے نکال دو اور ان کے اس مزید کو بھی نوکری سے علیحدہ کر دو تم نے اس کی تعمیل کیوں نہیں کی؟ ولی عہد نے بادشاہ کو اس بات کا کوئی جواب نہیں دیا اور شیخ رکن الدین ملتانی سے کہا عصر کی نماز کا وقت قریب ہے مخدوم باہر چل کر نماز پڑھ لیں میں یہاں بادشاہ کی خدمت میں نذر کے ہاتھی پیش کرنے چاہتا ہوں یہ سنتے ہی شیخ رکن الدین بادشاہ کے پاس سے اٹھ کر باہر چلے گئے اور میں بھی ولی عہد کے ساتھ باہر آیا ولی عہد نے نذر کے ہاتھی منگائے چونکہ مکان نیا تھا اور اس میں فرش بھی لکڑی کا تھا۔ جو نہی کسی ہاتھی مکان کے اندر آئے فرش دبا اور چوہی محل یکا یک گر پڑا۔ اور بادشاہ اور اس کا بیٹا اور ولی عہد کے سب مخالف امیر اس محل کے نیچے دب گئے۔ ایک ہاتھی بھی دب گیا۔ ہم سب باہر کھڑے تھے ولی عہد نے چیخا شروع کیا جلدی مزدوروں کو بلاؤ۔ اور رسیاں منگاد اور لمبہ ہٹاؤ۔

شیخ رکن الدین ملتانی نے محل گرنے کی آواز سنی تو وہ بھی نماز پڑھے بغیر دوڑے ہوئے وہاں آئے ولی عہد چیخا رہا اور ہم سب بھی چیخنے رہے مگر مزدور ہاتھی قریب نہ تھے۔ وہ اتنی دیر میں آئے کہ جب انہوں نے لمبہ ہٹایا تو بادشاہ اور اسکا بیٹا محمود اور سب امیر مردہ ہو چکے تھے۔ راتوں رات بادشاہ اور اس کے بیٹے محمود کو اس مقبرے میں دفن کیا گیا جو اس نے اپنے قلعے کے قریب خود اپنے لئے بنوایا تھا۔

حسن نظامی کے حواشی

۱۔ ابھی دلی دور ہے | فارسی اور اردو زبانوں میں یہ فقرہ بطور کہاوت کے مشہور ہے جو حضرت رضی نے سلطان غیاث الدین تغلق کے خط کے جواب میں لکھوایا تھا۔

۲۔ سازش کا الزام | انگریز مورخین نے غیاث الدین تغلق کے مرنے کی نسبت بھی یہ شبہ کیا ہے کہ حضرت رضی نے شہزادہ الخاں دلی عہد سے سازش کی تھی اور حضرت رضی کے بتائے ہوئے طریقے کے موافق لکڑی کا یہ مکان اس طرح بنایا گیا تھا کہ ہاتھی اس کے سامنے کھڑے ہوں تو یہ مکان گر پڑے۔ مگر تغلق کے زمانے کے مورخین اور اس کے بعد کے مورخین نے جہاں تغلق کے مرنے کا ذکر لکھا ہے وہاں کسی نے بھی سازش کا ذکر نہیں کیا بعض نے لکھا ہے کہ مکان پر بجلی گری تھی اور بعض نے لکھا ہے کہ مکان چونکہ بنایا تھا اور تین دن میں بنایا گیا تھا اس واسطے ہاتھیوں کا بوجھ برداشت نہ کر سکا اور گر پڑا۔

ابن بطوطہ نے بھی اپنے سفر نامے میں حضرت شیخ رکن الدین ملتانی کی روایت سے لکھا ہے کہ شیخ جب کھانا کھا چکے اور ان سے بادشاہ کے دلی عہد نے نماز کیلئے کہا تو انہوں نے بادشاہ کو بھی رمز و کنائے میں مکان سے باہر آجانے کے لئے کہا مگر اُس کی قضا آچکی تھی وہ اپنی جگہ بیٹھا رہا اور شیخ کے اشارے کو نہ سمجھا۔ شیخ نماز کے لئے باہر چلے آئے اور انہوں نے عصر کی نماز شروع بھی نہ کی تھی کہ مکان کے گرنے کی آواز آئی وہ فوراً دوڑے ہوئے واپس آئے تو انہوں نے سنا کہ دلی عہد

بیچ رہے کہ مزدوروں کو بلاؤ۔ ملبہ ہٹاؤ۔ ابن بطوطہ نے شیخ رکن الدین کے حوالے سے یہ بھی لکھا ہے کہ ولی عہد نے لوگوں کو اشارہ کر دیا تھا کہ مزدور ذرا دیر میں آئیں ابن بطوطہ کا بیان ہے کہ جب ملبہ ہٹایا گیا تو اور سب تو مر چکے تھے مگر بادشاہ زندہ تھا اور سک رہا تھا۔ وہ اپنے بیٹے محمود پر اس طرح جھکا ہوا تھا گویا اس کی جان بچانی چاہتا ہے۔ اس وقت ولی عہد کے اشارے سے بادشاہ کا کام تمام کر دیا گیا۔ پس انگریز مورخین کے اس بہتان کا کوئی ثبوت کسی کتاب سے نہیں ملتا کہ حضرت رضا کی سازش کا اس میں کوئی دخل تھا کیونکہ اگر یہ بیان بھی لیا جائے کہ ولی عہد نے دانستہ ایسا مکان بنوایا تھا تو اس کی وجہ حضرت رضا کی سازش نہیں تھی بلکہ ولی عہد اس وجہ سے بادشاہ کا مخالف ہو گیا تھا کہ وہ اپنے چھوٹے بیٹے محمود کو بادشاہ بنانا چاہتا تھا۔

۳۔ تاریخ فرشتہ کی غلطی | تاریخ فرشتہ میں لکھا ہے کہ سلطان نبیث الدین تعلق اپنے ولی عہد بالغ خاں سے اس لئے ناراض تھا کہ وہ حضرت سلطان المشائخ رضا کے پاس جایا کرتا تھا اور حضرت رضا کی وفات کے بعد حضرت رضا کے جنازے کو کندھا بھی دیا تھا۔

یہ بیان اس واسطے غلط ہے کہ سلطان نبیث الدین تعلق ربیع الاول کے شروع ۲۵ھ میں مرا تھا اور حضرت رضا کی وفات ربیع الثانی کی اٹھارہ تاریخ ۲۵ھ کو ہوئی تھی گویا حضرت رضا کی وفات بادشاہ کی موت کے ڈیڑھ مہینے بعد ہوئی تھی۔

۴۔ سید محمود بجاؤ کا قصہ | حضرت سلطان المشائخ رضا کی سوانح عمری شواہد

نظامی میں یہ قصہ درج ہے کہ حضرت سید محمود بجاڑ ایک مجذوب بزرگ کیلو کھری میں رہتے تھے جب سلطان غیاث الدین تغلق کی نسبت مشہور ہوا کہ وہ دہلی کے قریب آگیا ہے تو حضرت سلطان المشائخ نے ایک بڑا تر بوز اور ایک چھری اپنے ایک مرید کے ہاتھ حضرت سید محمود بجاڑ کے پاس بھیجی سید صاحب اس وقت اپنے مکان کی دیوار چن رہے تھے۔ انہوں نے چھری اور تر بوز کو دیکھ کر کہا خود کچھ نہیں ہو سکتا۔ مجھ سے خون کراتے ہیں؟ یہ کہہ کر انہوں نے گیلی مٹی کی ٹوکری بھر کر اٹھائی اور اپنی زیر تعمیر دیوار پر وہ ٹوکری یہ کہہ کر الٹ دی "ایں بر سر تغلق" یہ تغلق کے سر پر۔ یہاں سید صاحب نے ٹوکری الٹی اور وہاں تغلق پر مکان گرا۔ اگرچہ کیلو کھری میں حضرت سید محمود بجاڑ کا مزار موجود ہے لیکن یہ وہاں مجھے ٹھیک نہیں معلوم ہوتی۔ کیونکہ پرانی کتابوں اور تاریخوں میں اس روایت کا کہیں کوئی ذکر نہیں دیکھا۔

۵۔ باؤلی کا قصہ

حضرت سلطان المشائخ نے مزار کے سر ہانے شمال کی طرف ایک بڑی باؤلی موجود ہے جس کے شرق اور جنوب میں سلطان فیروز شاہ تغلق کے زمانے کا ایک چھتہ بھی ہے! اسی چھتے کے اندر سے سب زائرین درگاہ کے اندر آتے ہیں۔ اس باؤلی کی نسبت مشہور ہے کہ اس کی تاریخ بنا "چشمہ دل کشا" ہے جس کے اعادہ آئندہ ہجری ہوتے ہیں مگر یہ زمانہ سلطان علاء الدین خلجی کی حکومت کا تھا۔ تغلق کا زمانہ یہ نہ تھا۔ مگر دہلی میں اور دہلی کے اطراف میں اور تمام ہندوستان میں ہر جگہ یہ مشہور ہے کہ غیاث الدین تغلق نے حضرت رضا کو باؤلی کے بنانے سے روکا تھا! اور دیہات

کے ہندوؤں میں مشہور ہے کہ تغلق نے کہا تھا کہ اس باؤلی کا پانی کھاری رہے گا اور حضرتؒ نے فرمایا تھا تغلق کے قلعے میں یار ہیں گو جریا رہے اور جڑ چنانچہ آج تک ایسا ہی ہے کہ آدھا حصہ اجاڑ پڑا ہے اور آدھے حصے میں گو جریا رہتے ہیں اور یہ بھی مشہور ہے کہ حضرت مخدوم نصیر الدین محمودؒ کو اسی دن سے چراغ دہلی کہنے لگے جب سے انہوں نے اس باؤلی کا پانی روشن کیا اور اب تک ہزاروں عورتیں اس باؤلی میں آکر اولاد کے لئے نہاتی ہیں اور سردی کے موسم میں اس باؤلی کا پانی دودھ کی طرح سفید ہو جاتا ہے۔ اور اس میں گندک کی بو آتی ہے۔ اور اس میں کوئی چاندی کی چیز ڈالی جائے تو تھوڑی دیر کے لئے اس کی شکل سونے کی ہو جاتی ہے۔ اس لئے عقلی طور سے کہا جاسکتا ہے کہ پانی میں گندک کا اثر زیادہ تھا اس واسطے وہ روشن ہو گیا ہوگا۔

مولانا سید احمد میاں پیرزادہ درگاہ حضرت سلطان المشائخ رضی اللہ عنہ سے کہا کہ ان کے دادا مولانا سید ضامن علی صاحب مرحوم نے ایک تاریخی کتاب احسن التواریخ کے نام سے لکھی تھی اس میں لکھا ہے کہ یہ باؤلی علاء الدین خلجی کے بیٹے خضر خاں نے بنوائی تھی۔ پس اگر یہ روایت مان لی جائے تو ”چشمہ دل کشا“ تاریخ ٹھیک ہو جاتی ہے مگر مشکل یہ ہے کہ راجہ ہارہو یونے اپنی کتاب چہل روزہ میں یہ لکھا ہے کہ یہ باؤلی تغلق کے زمانے میں بنائی گئی تھی اور اس نے تمام تفصیلات بھی لکھی ہیں۔

بہر حال یہ بات بالکل ٹھیک ہے کہ سلطان غیاث الدین تغلق اور سلطان قطب الدین خلجی دونوں حضرت سلطان المشائخ رضی اللہ عنہ کے مخالف تھے اور ان دونوں کی موت قدرت کے غیبی انتقام سے ہوئی تھی۔ حضرت سلطان المشائخ رضی اللہ عنہ کی سازش

کا اس میں کوئی دخل نہیں تھا۔

۴۔ خواجہ جہاں کی ترقی | تاریخوں سے ظاہر ہوتا ہے کہ راجہ کمار ہر دیو عرف احمد ایاز کو محمد تعلق نے بادشاہ ہونے کے بعد

خواجہ جہاں خطاب دیا تھا اور اپنی لڑکی کی شادی بھی اس کے ساتھ کر دی تھی اور اس کو گجرات کی مہم میں سپہ سالار بنا کر بھیجا تھا اور پھر پنجاب کی مہم میں بھی سپہ سالار بنا کر بھیجا تھا۔ اور اس کے بعد نائب وزیر کا عہدہ دیا تھا یہاں تک کہ آخر وزیر اعظم بنا دیا تھا۔ اس کی بنا پر بعض مورخین نے شبہ کیا ہے کہ محمد تعلق نے اس واسطے راجہ کمار ہر دیو کو اتنی ترقیاں دی تھیں کہ اس نے اپنی تعمیری حکمت سے اس کے دشمن باپ کو مار ڈالا تھا۔ لیکن انگریز مورخوں کو یہ بات معلوم نہیں تھی کہ خواجہ جہاں احمد ایاز حضرت سلطان المشائخ رضاکامرید تھا۔ کیونکہ اس کی کتاب چہل روزہ اب تک نہ کہیں چھپی تھی نہ وہ عوام تک پہنچی تھی۔ پس ان کا یہ الزام محض قیاسی ہے کہ چونکہ غیاث الدین تعلق ایک عجیب حادثے سے مرہا تھا اور حضرت رضاکامری نے اس کو ”ہنوز دلی دور است“ فقرہ لکھا تھا۔ اس واسطے حضرت رضاکامری کی سازش سے وہ مرا ہو گا۔ اگر انگریز مورخوں نے راجہ کمار ہر دیو کی کتاب چہل روزہ مل جاتی تو خبر نہیں وہ کیسے کیسے آسمان زمین کے قلابے ملا دیتے۔ (حسن نظامی کے حواشی ختم ہوئے)

حضرت رضاکامری کیوں نہیں کی | آج شہزادہ الف خاں نے اپنے باپ کا سوگ ختم کر دیا اور ہندوستان

کی شہنشاہی کے تخت پر بیٹھ گیا۔ مراسم دربار داری سے فارغ ہو کر جب وہ خلوت میں گیا تو اس نے مجھے بھی وہاں بلایا اور قلعہ کی بقیہ تعمیرات کی نسبت مجھ سے کچھ

باتیں دریافت کرنے کے بعد کہا تم کئی سال سے حضرت سلطان المشائخ رضی اللہ عنہ کے پاس رہتے ہو کیا تم کو اس کی وجہ معلوم ہے کہ حضرت رضی اللہ عنہ نے شادی کیوں نہیں کی؟ میں نے جواب دیا مجھے یہ بات معلوم نہیں ہے اور میں نے کبھی کسی سے اس کی نسبت کچھ سنا بھی نہیں ہے۔

سلطان کے پاس کوئی اجنبی آدمی بیٹھا تھا جس کو میں نے پہلے کبھی دیکھا نہ تھا اس نے گستاخانہ انداز سے کہا وہ ہندوؤں کے دلدادہ ہیں۔ ان کے مقبول مرید امیر خسروؒ کی ماں ہندو ہے اور بھی بہت سے ہندو ان کے مرید ہیں اور وہ ہندوؤں کی ہمیشہ حمایت کرتے رہتے ہیں علاوہ الدین خلجی نے جن ہندو جاسوسوں کو قتل کرنے کا حکم دیا تھا تو انہوں نے ان کی سفارش کر کے ان کو چھڑوا دیا تھا اور سنا ہے کہ وہ گوشت بھی نہیں کھاتے۔ اور چونکہ ہندوؤں کے درویش شادی نہ کرنا اور مجبور رہنا اچھا سمجھتے ہیں اس واسطے انہوں نے بھی ہندوؤں کو خوش کرنے کے لئے شادی نہیں کی۔ حالانکہ صحیح حدیث میں موجود ہے کہ رسول اللہ صلی اللہ علیہ وآلہ وسلم نے فرمایا تھا نکاح کرنا میری سنت ہے جس نے میری اس سنت سے منہ پھرا وہ میری امت سے خارج ہو گیا۔

بادشاہ کو اس شخص کی یہ باتیں بہت ناگوار ہوئیں۔ کیونکہ اس کی ماں بھی ہندو ہے اور اس کی بیوی بھی ہندو ہے خلوت میں اس وقت حضرت شیخ رکن الدین ملتانیؒ بھی موجود تھے انہوں نے بادشاہ کے چہرے کو دیکھ کر سمجھ لیا کہ بادشاہ نے اس شخص کی گفتگو کو پسند نہیں کیا۔ اس لئے انہوں نے بادشاہ سے کہا میں نے حضرت شیخ نظام الدین بدایونیؒ سے اس کی نسبت تخلیہ میں بات چیت کی تھی اور

انہوں نے مجھے معقول جواب دیا تھا۔ انہوں نے کہا تھا میں جانتا ہوں میرے پیر نے بھی شادی کی تھی اور دادا پیر نے بھی شادی کی تھی اور دادا پیر نے بھی شادی کی تھی لیکن مجھے اپنے پیروں کی اور اپنے رسولؐ کی اور دوسری بہت سی سنتوں کی پیروی کرنی اس پیروی سے زیادہ ضروری معلوم ہوتی ہے آنحضرتؐ نے ارشاد فرمایا ہے کہ جو میری سنت نکاح سے منہ پھیرے اس کا مطلب ہے انکار کرے اس لئے میں نکاح کو منکر نہیں ہوں بلکہ جب قرآن مجید میں پڑھتا ہوں کہ جہاں اللہ تعالیٰ نے فرمایا ہے اِنَّمَا اَمْوَالُكُمْ وَاَوْلَادُكُمْ فِتْنَةٌ تَمَّهَارِیْ دَوْلَتِ اور تمہاری اولاد تمہارے لئے فتنہ ہو جاتی ہے تو مجھے خوف ہوتا ہے کہ ایسا نہ ہو کہ سنت کی پیروی کے خیال سے نکاح کروں اور خدا کے فرائض فوت ہونے لگیں اور میں اولاد کے فتنے میں مبتلا ہو فرائض خداوندی کو بھول جاؤں۔

میرے پیروں میں یہ کہاں تھا کہ وہ کسی کبھی شادیاں کرنے کے بعد بھی اللہ تعالیٰ کے احکام و فرائض ادا کرتے رہے مگر میں اپنے آپ کو اس قابل نہیں سمجھا یہ کہنے کے بعد شیخ رکن الدین ملتانیؒ نے بادشاہ سے کہا کہ جو باتیں ان صاحب نے شیخ کے خلاف کہی ہیں وہ بدگمانی سے زیادہ نہیں ہیں اور بدگمانی کو خدا نے گناہ فرمایا ہے۔

سلطان نے شیخ سے کہا آپ بالکل ٹھیک کہتے ہیں اور اس کے بعد ان صاحب کی طرف مخاطب ہو کر کہا جنہوں نے حضرتؐ کی بُرائی کی تھی کہ آئندہ ایسی بے احتیاطی کی باتیں بادشاہوں کے سامنے نہ کرنا۔

اس کے بعد بادشاہ نے میرے خاندانی حالات دریافت کئے۔ حالانکہ بادشاہ

کو میرے خاندان کی نسبت پہلے سے سب کچھ معلوم تھا۔

مجلس خلوت سے رخصت ہونے کے بعد میں جب اپنی قیام گاہ پر جانے لگا اور شیخ رکن الدین ملتانیؒ بھی اپنی قیام گاہ کو چلے تو انھوں نے اپنے ایک مرید کو میرے پاس بھیجا کہ آج شام کو میرے مکان پر آنا میں نے کہا میرے حضرت بیمار ہیں اور میں آج شام کو وہاں جانا چاہتا ہوں۔ انھوں نے دوبارہ کہلا بھیجا کہ وہاں جانے سے پہلے مجھ سے ملنے جانا چنانچہ میں شام کو شیخ کے پاس گیا تو انھوں نے تجلیے میں مجھ سے کہا بادشاہ تجھ سے اپنی لڑکی کی شادی کرنی چاہتا ہے تو اپنے حضرت سے ریا کر کے مجھے کل صبح تک جواب دے تاکہ میں بادشاہ کو اطلاع دے سکوں یہ سن کر میں دوبارہ اپنے مکان پر آیا اور اپنے ماں باپ سے اس کا ذکر کیا۔ ان دونوں کی خوشی کی کوئی حد نہیں رہی۔ اور انھوں نے کہا یہ سب حضرت رضاؒ کی توجہ کی تاثیر ہے۔

حضرت رضاؒ کی خدمت میں | جب میں حضرت رضاؒ کی خدمت میں حاضر ہوا تو حضرت رضاؒ اس وقت بالاخانے کی چھت پر تھے

اور ان کو بنجار چڑھا ہوا تھا اور خواجہ سید رفیع الدین ہارونؒ اور قاضی سید محی الدین کاشانیؒ اور خواجہ سید محمد امامؒ ان کے پاؤں دبار ہے تھے حضرت رضاؒ نے مجھ سے فرمایا احمد ابازا! امیر خسروؒ اب تک سفر سے واپس نہیں آئے۔ وہ بادشاہ کیساتھ بنگالے گئے تھے۔ اور بادشاہ کی واپسی کے وقت اپنے وطن پٹیالی میں ٹھیر گئے تھے۔ اس کے بعد میں نے عرض کی کہ آج حضرت شیخ رکن الدین ملتانیؒ نے مجھ سے یہ فرمایا کہ سلطان محمد تغلق اپنی بیٹی کی شادی تجھ سے کرنی چاہتا ہے۔ تو اپنے حضرت رضاؒ کی خدمت میں یہ معروضہ پیش کر دے۔ اور جو حکم حضرت رضاؒ کا ہو اس پر عمل کر حضرت رضاؒ یہ سن کر پلنگ

پر بیٹھ گئے۔ اور تبسم کے بعد فرمایا تجھ کو یہ عقد مبارک ہو۔ جب میرے خلاف توہین
 رہا تھا کہ میں نے اس لئے شادی نہیں کی کہ میں ہندو نقرار کی پیروی کرتا ہوں جنکے
 ہاں نقرار کے لئے شادی جائز نہیں ہے اور شیخ رکن الدین میری حمایت کر رہے تھے
 اسی وقت مشیت الہی سلطان محمد تغلق کے ارادے پر یہ حکم لکھ رہی تھی کہ وہ اپنی بیٹی
 تجھ کو دے۔ جا میری اجازت ہے کہ میں مشیت الہی کی مخالفت نہیں کر سکتا۔ ورنہ
 بادشاہوں سے رشتہ داری کرنا خدا پرست انسانوں کے لئے کسی طرح مناسب
 نہیں ہے۔

یہ سن کر خواجہ سید رفیع الدین ہارون نے عرض کی تو کیا جو بادشاہوں کے رشتے
 کرتے ہیں وہ خدا پرست نہیں ہوتے؟ حضرت نے جواب دیا میرے فرزند! جس
 خدا پرستی کا ذکر میں کرتا ہوں وہ عام خدا پرستی سے بہت اونچی خدا پرستی ہے۔

اس کے بعد حضرت نے قاضی سید محی الدین کا شانی رضی اللہ عنہ سے
جانشینی فرمایا میں نے رفیع الدین کے بھائی تقی الدین نوح کو اپنا جانشین
 بنایا تھا اس نے وفات پائی تو اب میں نے رفیع الدین کو اپنی جگہ کی توہینت دی
 ہے وہی میرے بعد خانقاہ کی اور درویشوں کی خدمات انجام دے گا۔ یہ سن کر

ہم سب رونے لگے اور حضرت نے خواجہ رفیع الدین ہارون کے دونوں کنڈھوں
 پر اپنے ہاتھ رکھ کر فرمایا۔ فرزندم شام کو صبح کے لئے کوئی چیز بچا کر نہ رکھنا اور دشمنوں
 کی دشمنی کا بدلہ نہ چاہنا۔ کیونکہ کشتہ کشتہ بود۔ (ترجمہ) جو برداشت کر لیت
 ہے وہ مار ڈالتا ہے۔

اس کے بعد ہم سب کو جانے کی اجازت ملی۔ اور ہم سب روتے ہوئے باہر آ گئے۔

خواجہ رفیع الدین ہارون کہتے تھے حضرت نے کھانا چھوڑ دیا ہے۔ پہلے ہمیشہ دن کو روزہ رکھتے تھے۔ اب چالیس دن ہو چکے ہیں بالکل کچھ نہیں کھاتے سید حسین کرمانی نے کسی دفعہ التجائیں کیں کہ مخدوم کچھ کھائیں۔ تب کبھی کچھ نہ کھایا۔ آج خواجہ اقبال نے عرض کی تھی کہ مچھلی کا شور بالایا ہوں فرمایا مچھلی پانی سے جدا کر کے لایا ہے اور میں اس دنیا سے جدا ہو کر وہاں جانے والا ہوں جہاں سے جدا ہو کر آیا تھا ایسے وقت میں مچھلی کا شور بہ نہیں کھا سکتا۔ جا اس کو بہتے پانی میں ڈال دے۔

کبھی گوشت نہیں کھایا | خواجہ سید رفیع الدین ہارون رضی اللہ عنہ نے یہ بھی کہا کہ حضرت رضی اللہ عنہ جب کبھی عام دسترخوان میں

شریک ہوتے تھے تو ایسی چیزیں تناول فرماتے تھے جن میں گوشت نہ ہوتا تھا اور خواجہ اقبال کا بیان ہے کہ جب سے حضرت رضی اللہ عنہ نے مجھے خریدا اور میں حضرت رضی اللہ عنہ کی ذاتی خدمت کرنے لگا۔ میں نے کبھی حضرت رضی اللہ عنہ کو کسی قسم کا گوشت کھاتے نہیں دیکھا۔ آج تک کوئی شخص بھی اس بات کو نہیں جانتا کہ حضرت رضی اللہ عنہ گوشت تناول فرماتے ہیں یا نہیں۔ کیونکہ عام دسترخوان پر جب کبھی یاروں کے ساتھ شریک ہوتے ہیں تو کسی شخص کی یہ مجال نہیں ہوتی کہ حضرت رضی اللہ عنہ کے کھانے کی طرف دیکھے مگر جو لوگ حضرت رضی اللہ عنہ کے زیادہ مقرب ہیں ان کا بیان ہے کہ حضرت رضی اللہ عنہ ہمیشہ کریموں کی طرف رغبت فرماتے ہیں یا جنگلی کریموں کے پہلوں کو نوش فرماتے ہیں جو نمک میں اُبال کر حضرت رضی اللہ عنہ کے سامنے رکھ دئے جاتے ہیں۔

علاقت کے زمانے میں حضرت رضی اللہ عنہ کا پلنگ اُس حجرے میں رہتا تھا جو چوبوئزہ ہشت پہل کی چھت کے زینے کے درمیانی پہلو میں ہے۔

خواجہ سید محمد امام رضایان کرتے تھے کہ جب
سلطان غیاث الدین تغلق کے مرنے کی

بادشاہ کے مرنے کی اطلاع

اطلاع حضرت کو دی گئی تو حضرت چادر اوڑھے ہوئے پلنگ پر لیٹے ہوئے تھے اور
ان کے قریب قاضی سید محی الدین کاشانی رضا اور خواجہ سید رفیع الدین ہارون رضا اور
مولانا وجیہ الدین پائلی اور مولانا خلی سراج بھی حاضر تھے اور میں بھی پلنگ کے
پائین بیٹھا تھا۔ خواجہ مبشر نے حاضر ہو کر عرض کی کہ ابھی مشہور ہوا ہے کہ سلطان
غیاث الدین تغلق مکان کے نیچے دب کر مر گیا۔

حضرت نے یہ سن کر فرمایا کہ اللہ تعالیٰ کی مشیت انسانی ارادوں پر غالب رہتی
ہے۔ بادشاہ بہت اچھا آدمی تھا۔ اس کے دل میں شریعت کا ادب تھا اور وہ رعایا
کی آسائش کا ہمیشہ خیال رکھتا تھا۔ خواجہ مبشر نے کہا شیخ زادہ فرجام نے اس کے
رسوخ حاصل کیا تھا۔ اور وہ بادشاہ کے سامنے مردان خدا کی غیبت کیا کرتا تھا۔
حضرت نے فرمایا تم بھی غیبت کر رہے ہو۔ تم کیا جانو کہ شیخ زادہ غیبت کرتا تھا یا
نہیں۔ انسان کو چاہئے کہ وہ اپنی بُرائی چاہنے والوں کی بُرائی نہ چاہے اور انکے
پیٹھ پیچھے ان کو برا نہ کہے۔ اس کے بعد ارشاد ہوا۔

ہر کہ مار رنجہ دار در اکتش بسیار باد ہر گلے کز باغ عمرش بشگفتہ بنجار باد

(ترجمہ) جو شخص مجھ کو تکلیف پہنچائے خدا اس کو راحت عطا فرمائے اور اس کے
باغ زندگی میں جو پھول بھی کھلے وہ بے خار رہے۔

وفات ۱۱ ربيع الآخر ۷۲۵ھ شنبہ کی شام کو مجھے خواجہ سید محی امام نے خبر

بھیجی کہ حضرت رضاؑ کا مزاج آج زیادہ نامساز ہے۔ میں سات روز سے غیاث پور میں حاضر نہیں ہو سکا تھا۔ کیونکہ بادشاہ نے خفیہ طور سے اپنی لڑکی کی شادی میرے ساتھ کر دی تھی تاہم میں روزانہ خواجہ سید محمد امام رضاؑ سے اپنے غلام مقبل کے ذریعے حضرت رضاؑ کی خیریت منگوا کر لاتا تھا۔ آج علالت کی زیادتی کا حال معلوم ہوتے ہی میں نے بادشاہ کو اطلاع سمجھوائی اور حضرت رضاؑ کی خدمت میں حاضر ہونے کی اجازت مانگی بادشاہ نے مجھے اپنے پاس بلا لیا اور بہت دیر تک حضرت رضاؑ کے مرض کی کیفیت دریافت کرتا رہا۔ اس نے یہ بھی پوچھا کہ علاج کا کیا انتظام ہوا ہے؟ میں نے جواب دیا حضرت رضاؑ چار مہینے سے بیمار ہیں اور اب چالیس دن سے انہوں نے کھانا بالکل نرک فرما دیا ہے اور دو اکی طرف تو وہ کبھی بھی التفات نہیں فرماتے بادشاہ نے کہا تم وہاں جاؤ اور میری طرف سے عرض کرو کہ اگر حضرت اجازت دیں تو میں شاہی طبیب کو ان کی خدمت میں بھیج دوں میں نے بادشاہ سے کہا اگر خونہ عالم شاہی طبیب کو ابھی میرے ساتھ بھیج دیں تو مناسب ہوگا تاکہ اگر حضرت اجازت دیں تو علاج فوراً شروع کر دیا جائے۔ بادشاہ نے اس رائے کو پسند کیا اور شاہی طبیب کو بلا کر میرے ساتھ کر دیا اور دو غلاموں کو حکم دیا کہ وہ فوراً خبر لے کر میرے پاس واپس آئیں۔ بادشاہ نے یہ بھی کہا کہ حضرت رضاؑ سے عرض کرنا کہ مجھ کو بھی عیادت کا ثواب حاصل کرنے کی تمنا ہے۔ اگر اجازت ہو جائے تو میں بہ شرف حاصل کرنے کے لئے حاضر ہو جاؤں۔

میں طبیب کو لے کر رات کے وقت حاضر ہوا حضرت رضاؑ اس وقت کتب خانے کے حجرے میں تھے اور خلفا اور مریدین اور اقربا وہاں جمع تھے حضرت پریشی کا عالم طاری تھا میں نے خواجہ اقبالؒ سے کہا کہ بادشاہ نے شاہی طبیب کو بھیجا ہے اور وہ خود بھی آنا چاہتا ہے۔ خواجہ اقبالؒ نے جواب دیا آج صبح سے بیہوشی

اور غشی کے دورے ہو رہے ہیں۔ جب ہوش آتا ہے تو نماز کے لئے دریافت فرماتے ہیں کہ میں نے نماز پڑھی یا نہیں؟ ہم عرض کرتے ہیں مخدوم نے ابھی نماز پڑھی ہے، تاہم حضرت رضا مکر نماز ادا فرماتے ہیں۔ چنانچہ آج عشاء کی نماز تین دفعہ پڑھ چکے ہیں خواجہ اقبال نے مجھ سے یہ بھی کہا کہ ہوش کی حالت میں نماز کو پوچھتے ہیں اور یا یہ دریافت فرماتے ہیں کہ کوئی مہمان

مہمانوں کی یاد

آیا ہو تو اس کے آرام کا انتظام کرو اور ابھی حضرت رضی نے مولانا نصیر الدین محمود کو اپنی جانشینی کے تبرکات خرقة اور عصا وغیرہ عطا فرمائے ہیں اور ان سے یہ بھی فرمایا ہے کہ کھانا کھلاتے رہنا کہ ہمارے پیروں نے اطعام و اخفار و استقامت کو ہر چیز پر مقدم رکھا ہے۔ یعنی کھانا کھلانا اور اپنے باطنی اشغال کو پوشیدہ رکھنا اور اپنے بزرگوں کی پیروی میں ثابت قدم رہنا اور یہ بھی فرمایا تھا کہ میں نے اپنے شیخ سے حالت خاص میں استقامت کی دعا چاہی تھی۔ اور آج میں تم سب کے لئے استقامت کی دعا کرتا ہوں۔

کل حضرت رضی نے جو کچھ لنگر میں تھا وہ سب غریبوں اور مسکینوں کو تقسیم کر دیا تھا۔ آج سید حسین کرمانی رضی سے فرمایا میں نے اقبال

سب کچھ لٹا دیا

سے کہا تھا کوئی چیز باقی نہ رکھے سب لٹا دے ورنہ تو ذمہ دار ہو گا۔ تم جاؤ اور جا کر دیکھو کہ اقبال نے سب کچھ دیدیا ہے یا کچھ باقی رکھا ہے سید حسین کرمانی رضی نے عرض کی اقبال نے حضرت کے حکم کی پوری تعمیل کی ہے صرف انبار خانوں میں غلہ باقی ہے جو درویشوں کی خوراک کے لئے بچا کر رکھا ہے یہ جواب سن کر حضرت رضی برہم ہوئے اور فرمایا انبار خانوں کے دروازے توڑ ڈالو اور زمین کی اس ریت رغلے، کوٹا دو چنانچہ اطراف

کے فیقروں اور سکینوں کو خریدی گئی اور وہ بکثرت جمع ہو گئے میں نے انبار خانوں کے دروازے کھول دئے اور فیقروں نے سب کچھ لوٹ لیا اور میں نے حکم کے بموجب ایک دانہ بھی باقی نہ رکھا اور خدمت میں حاضر ہو کر اس کی اطلاع عرض کر دی۔ اس کے بعد خواجہ اقبال نے مجھ سے کہا حضرت رضیٰ کسی طبیب کا علاج پسند نہیں فرماتے لیکن بادشاہ نے جس طبیب کو بھیجا ہے اس کو میں اپنے ساتھ پلنگ کے قریب لے چلتا ہوں چنانچہ میں اور طبیب حضرت رضیٰ کے پلنگ کے قریب حاضر ہوئے۔ اس وقت حضرت رضیٰ نے آنکھیں بند کر رکھی تھیں اور عالم سکوت میں تھے طبیب نے آہستگی سے نبض پر ہاتھ رکھا حضرت رضیٰ نے آنکھیں کھول دیں خواجہ اقبال نے ہاتھ جوڑ کر عرض کی سلطان محمد تغلق نے اپنے خاص طبیب کو مخدوم کے علاج کے لئے بھیجا ہے حضرت رضیٰ نے اس کا کچھ جواب نہیں دیا اور طبیب کو دیر تک دیکھتے رہے اس کے بعد حضرت رضیٰ نے دھیمی آواز میں فرمایا۔ دردمند عشق را دار و بجز دیدار نیست (ترجمہ) محبت کے بیمار کے لئے دیدار کے سوا اور کوئی دوا نہیں ہے۔ طبیب نے عرض کی نبض کی حالت بہت اچھی ہے مخدوم کوئی غذا قبول فرمائیں تو کمزوری کم ہو جائے گی اس کے بعد طبیب نے عرض کی سلطان کو بڑی تمنا ہے کہ وہ حضرت کے قدموں تک رسائی حاصل کرے۔ حضرت رضیٰ نے طبیب کی اس بات کا بھی کوئی جواب نہیں دیا اور آنکھیں بند کر لیں خواجہ اقبال نے مجھ سے اور طبیب سے کہا اگر حضرت سلطان کا آنا پسند فرماتے تو ابھی فرمادیتے کہ بادشاہ یہاں نہ آئے۔ حضرت رضیٰ کے سکوت سے ظاہر ہوتا ہے کہ بادشاہ کی حاضری کو حضرت ناپسند نہیں فرماتے۔ اس پر مولانا نصیر الدین محمود نے کہا حضرت رضیٰ نے ناتوانی کے سبب سکوت فرمایا ہے میری رائے میں رات

کے وقت بادشاہ کی تکلیف مناسب نہ ہوگی۔ دن کے وقت بادشاہ اگر چاہے تو حاضر ہو سکتا ہے۔ میں نے فوراً شاہی غلاموں کو بادشاہ کی خدمت میں پوری کیفیت کے ساتھ بھیج دیا۔ شاہی طبیب نے کہا مجھے حضرت رضا کی حالت بالکل ٹھیک معلوم ہوتی ہے نبضوں کی حرکت تندرستی کی طرف مائل ہے۔ طبیعت صحت کی طرف متوجہ معلوم ہوتی ہے۔ ایسی حالت میں دوا سے زیادہ غذا مفید ہوگی تاکہ طبیعت کو قوت حاصل ہو۔ خواجہ اقبال نے کہا مگر غذا کون کھلا سکتا ہے۔ کئی دن سے خفگیوں برداشت کر رہا ہوں۔ مگر کسی طرح غذا کی طرف راغب نہیں کر سکا۔

شاہی طبیب بھی واپس چلا گیا۔ مگر میں رات بھر حاضر رہا۔ آج پہلی رات تھی کہ ہم سب ساری رات حضرت کے فریب رہے ورنہ کسی کی مجال نہ تھی جو رات کی خلوت میں یہاں حاضر رہ سکتا۔

ساری رات یہی حالت رہی کہ ہوش آتا تھا اور پھر غشی طاری ہو جاتی تھی۔ ہوش کی حالت میں حضرت رضا کچھ فرماتے تھے مگر

آخر وقت

آواز کی ناتوانی کے سبب ہم اس کو سننے سے محروم رہ جانے لگے۔ صبح کی نماز پڑھ کر ہم سب پھر خدمت میں حاضر ہو گئے اور ہم نے سنا کہ حضرت رضا نے صبح کی نماز بھی کئی دفعہ پڑھی اور خواجہ سید محمد امام کو قریب بلا کر کان میں کچھ فرمایا۔ اس کے بعد بعض اقربانے عرض کی کہ مخدوم کے بعد خانقاہ کا کون متولی ہوگا اور ہم سب کی گذر اوقات کیونکر ہوگی اور کون مخدوم کی طرح ہم سب کو رزق تقسیم کرے گا ارشاد ہوا میں نے رفیع الدین کو جو میری بہن کا پوتا اور خواجہ محمد کا لڑکا ہے متولی بنا دیا ہے اور کہہ دیا ہے کہ دوسروں کو وہی حصہ بانٹ سکتا ہے جو خود اپنے حصے سے دست

بردار ہو جائے۔ جس خدا نے قرآن مجید میں ارشاد فرمایا تھا وَفِي السَّمَاءِ مِنْ رِزْقِكُمْ
 ”تم سب کا رزق آسمانوں میں ہے۔“ اسی نے مجھ عاجز بندے کے ہاتھوں اپنا
 آسمانی رزق تقسیم کرایا تھا اور وہی اب تم سب کو میری قبر کے قریب رہنے کی حالت
 میں خزانہِ غیب سے رزق بھیجتا رہے گا۔

اس کے بعد حضرت رضی نے فرمایا حضرت شیخ العالم رضی تشریف لائے ہیں۔ مجھے
 تعظیم کے لئے اٹھاؤ۔ ہم سب آگے بڑھے کہ حضرت رضی کو سہارا دے کر اٹھائیں
 یکایک حضرت رضی پر سکوت طاری ہو گیا اور سانس کی حرکت بھی بند ہو گئی اس
 وقت ہم سب نے جانا کہ سورج غروب ہو گیا۔ حالانکہ وقت چاشت کا تھا اور
 سورج آسمان پر تیزی سے چمک رہا تھا۔ ہم سب کی حالت پہلے تو سکے کی سی ہو گئی
 جو کھڑا تھا وہ دم بخود کھڑے کا کھڑا رہ گیا جو بیٹھا تھا وہ بت کی طرح بے حس حرکت
 دکھائی دیتا تھا اقبال اور مبشر اور عبدالرحیم کی بے قراری حد سے بڑھی ہوئی تھی۔
 خواجہ سید محمد امام اور قاضی سید محی الدین کاشانی اور خواجہ سید موسیٰ اور سید حسین
 کرمالی وغیرہ مخلصین خاص بہت زیادہ اندوگین اور بے قرار تھے خلفاء بھی رو
 رہے تھے۔ مگر کوئی شخص صبر و ضبط کی حد سے آگے نہ بڑھتا تھا۔ یعنی چیخ چیخ کر
 کوئی نہ روتا تھا۔

دفن کا مقام | سید حسین کرمالی نے کہا حضرت رضی نے یاروں کے لئے جو نوچو پوترے
 بنوائے ہیں وہاں مخلصین و مریدین نے تالاب کے چاروں طرف
 عمارتیں بھی بنوائی ہیں اور جب حضرت رضی سے دریافت کیا گیا تھا کہ حضرت کو کس
 عمارت میں دفن کیا جائے تو ارشاد ہوا تھا ”میں عمارتوں میں دفن ہونے

کے قابل نہیں ہوں مجھے آسمان کا گنبد کافی ہے۔“ لہذا ان عمارتوں کے درمیان تالاب کو مٹی سے بھر دیا جائے اور وہاں حضرت رضی کو دفن کیا جائے۔

پادشاہ کی آمد | یکا یک مشہور ہوا کہ سلطان محمد تغلق آیا ہے اور حضرت شیخ رکن الدین سہروردی رضی بھی تشریف لائے ہیں سلطان نے

حضرت رضی کے پلنگ کے قریب آکر چہرہ مبارک کھول کر زیارت کی اور بہت روپا پھر اُس نے پوچھا دفن کا انتظام کہاں ہو گا۔ سید حسین کرمانی رضی نے آگے بڑھ کر حضرت کی وصیت کا ذکر پادشاہ سے کیا اور تالاب کے اندر دفن کرنے کی تجویز بھی پادشاہ کو سنائی پادشاہ نے اس کو پسند کیا اور حکم دیا احمد یاز خواجہ جہاں شاہی مزدوروں کے ذریعے فوراً انتظام کرے۔ یہ سن کر میں اُسی وقت گھوڑے پر سوار ہو کر شہر گیا اور وہاں سے مزدوروں کو لایا اور گھوڑی دیر میں تالاب بھر دیا گیا اور وہاں لحد تیار ہو گئی۔

چناڑے کے آگے گانا | ظہر کے وقت تک پادشاہ خانقاہ میں حاضر ہوا اور شہر کے تمام علماء و مشائخ و امار ہزاروں کی تعداد

میں آگے اور جنازہ خانقاہ سے اٹھایا گیا۔ حضرت رضی کی وصیت کے موافق قوال جنازے کے آگے شیخ سعدی رح کی یہ غزل گاتے جاتے تھے۔

اے تماشا گاہ، سالم روئے تو تو کجا بہر تماشا می روی

ظہر کی نماز کے بعد حضرت شیخ رکن الدین سہروردی ملتانی نے جنازے کی نماز پڑھائی میں نے دیکھا محافات علماء اور مشائخ بھی جنازے کے ساتھ تھے اور سب رو رہے تھے اور جو سماع کے منکر تھے وہ بھی جنازے کے ساتھ سماع سنتے ہوئے چل رہے تھے۔ دفن کے بعد پادشاہ نے حکم دیا خانقاہ کے سب درویشوں کے لئے ہماری

طرن سے کھانے کا انتظام کیا جائے۔ میں آگے بڑھا اور دست بستہ بادشاہ سے عرض کی کہ حضرت رضی کی حیات مبارک میں خواجہ اقبال لنگر کا انتظام کرتے تھے اگر یہ خدمت انہی کے سپرد ہو تو مناسب ہے بادشاہ نے خواجہ اقبال کو بلا کر دیکھا اور کہا تم نے جس عمدگی سے حضرت کی خدمات انجام دی ہیں ان کا حال میں نے سنا اب میں لنگر کے خرچ کا انتظام تمہارے سپرد کرتا ہوں خواجہ اقبال نے کہا حضرت رضی کی بہن کے پوتے خواجہ محمد کے فرزند خواجہ سید رفیع الدین ہارون مجھ سے زیادہ اس کام کے مستحق ہیں۔ کیونکہ حضرت رضی نے اپنی زندگی میں ان کو اپنا متولی بنا دیا تھا۔ بادشاہ نے کہا تم انہی کی نیابت میں کام کرو گے میں یہ چاہتا ہوں کہ جس طرح حضرت کے سامنے درویشوں کی خدمت ہوتی تھی وہ کام اسی طرح جاری رہے۔

روحانی جانشینی | بادشاہ نے یہ بھی پوچھا کہ حضرت رضی نے اپنا روحانی جانشین کس کو بنایا ہے؟ خواجہ سید رفیع الدین ہارون رضی نے

آگے بڑھ کر کہا مولانا نصیر الدین محمود اودھنی کو یہ سعادت حاصل ہوئی ہے مجھے تو صرف خانقاہ کے انتظام پر مامور فرمایا گیا تھا بادشاہ نے مسکرا کر کہا تو کیا تم اسکو برداشت کرو گے کہ دوسرے تمہارے حق پر قابض ہو جائیں؟ خواجہ سید رفیع الدین ہارون نے بوجہ جواب دیا۔ ہم سب ایک حق کے تابع ہیں اور وہ خدا کی ذات ہے میرے حضرت نے جس کو جس چیز کا اہل سمجھا وہی چیز اس کو عطا فرمائی میرے حضرت نے تارک دنیا تھے اور رسول اللہ صلی اللہ علیہ وآلہ وسلم کی آل تھے پس نہ آنحضرت کے ہاں کوئی وراثت تھی نہ یہاں کوئی وراثت ہے میرے حضرت نے ایک تنکا بھی تر کے میں نہیں چھوڑا اور یہ فرمایا کہ جو اپنا حصہ چھوڑے

وہی دوسروں کو حصے بانٹنے کا حقدار ہوگا۔ پھر میں کیونکر مولانا نصیر الدین محمود سے رشک کر سکتا ہوں ان کو خاردار بستر دیا گیا ہے مجھ جیسے آسائش پسند و راحت طلب لوگ اس خاردار بستر کی برداشت کے قابل ہوتے تو مجھ کو مولانا نصیر الدین محمود سے مقدم رکھا جاتا۔

سلطان نے یہ بات سنی تو اس نے خواجہ سید رفیع الدین ہارون کو آفرین کہی اور وہ چلا گیا۔

بادشاہ نے جنازے کو کندھا دیا | میں چونکہ مزار کی تیاری کے لئے خانقاہ سے چلا آیا تھا اس واسطے مجھے جنازے

کی ہمراہی میسر نہیں آئی جب بادشاہ چلا گیا تو مجھ سے خواجہ سید محمد امام نے کہا کہ آج بادشاہ بہت سویرے آگیا تھا اور آخر وقت تک یہاں رہا اور اس نے بہت دور تک جنازے کو کندھا بھی دیا اور اس کو خوش کرنے کے لئے مخالفین نے بھی جنازے کو کندھا دیا۔ میں نے کہا سب سے بڑی بات تو یہ ہے کہ وہ اتنی دیر بھوکا رہا اور نہ وہ صبح سے شام تک تین چار وقفہ کھانا کھاتا ہے۔

سوگم کی نیاز | حضرت رضی کی وفات چہار شنبہ کو ہوئی تھی۔ اور مجھ سے خواجہ سید محمد امام رضی حضرت سلطان المشائخ رضی کی زبانی یہ روایت بیان

کرتے تھے کہ حضرت رضی صفر کے آخری چہار شنبہ کو پیدا ہوئے تھے اور جس دن مکتب میں تعلیم کے لئے داخل ہوئے اُس دن بھی چہار شنبہ تھا۔ اور جس دن بدایوں میں حضرت رضی کے سر پر دستار فضیلت باندھی گئی وہ بھی چہار شنبہ کا دن تھا۔ اور جب بدایوں سے دلی میں آئے تو چہار شنبہ کے روز دلی میں پہنچے تھے اور جب دلی سے

اجودہن میں بیعت ہونے کے لئے حاضر ہوئے تو وہ دن بھی چہار شنبہ کا تھا۔ اور جب خلافت ملی اُس دن بھی چہار شنبہ تھا۔ وفات کی نسبت میرا خیال تھا کہ وفات جمعہ کو ہوگی۔ کیونکہ آخری جمعہ کی صبح سے حضرت رضویہ فوت فرما رہے تھے کہ آج کیا دن ہے؟ اور جب لوگ کہتے تھے کہ جمعہ ہے تو بہت خوش ہونے لگے اور سب کا خیال تھا کہ وفات آج ہی ہوگی۔ مگر جمعہ گذر گیا اور شنبہ یک شنبہ دو شنبہ سہ شنبہ بھی گذر گیا۔ چہار شنبہ کی صبح کو چاشت کے وقت وفات ہوئی۔

آج صبح حضرت رضیہ کے مزار کے قریب خضر خاں کے بنائے ہوئے گنبد میں تمام شہر کے علماء اور مشائخ اور امرار سوگم کی فاتحہ کے لئے جمع ہوئے تھے سلطان محمد تغلق بھی وقت سے پہلے آگیا تھا اور نیاز کے آخر تک وہاں حاضر رہا تھا اور اُس نے حکم دیا کہ حضرت رضیہ کے مزار پر ایک گنبد بنایا جائے شیخ نصیر الدین محمود اودھی (رحمہ اللہ) نے بادشاہ سے کہا حضرت رضیہ سے دریافت کیا گیا تھا کہ سلطان علاء الدین خلجی کے بیٹے خضر خاں نے حوض کے کنارے ایک گنبد حضور کے دائمی آرام کے لئے بنایا ہے اور بھی چند غلاموں نے حوض کے اطراف میں عمارتیں بنائی ہیں حضرت رضیہ کا ان کی نسبت کیا ارشاد ہے؟ تو فرمایا تھا۔ میں غریب ان عمارتوں میں سونے کے قابل نہیں ہوں میرے لئے کھلے آسمان کا گنبد کافی ہے۔ سلطان نے کہا حضرت رضیہ کے لئے یہی زیبا تھا جو انہوں نے فرمایا اور ہمارے لئے یہ زیبا ہے کہ ہم اپنی عقیدت اور محبت کو ظاہر کریں۔ آپ نے حضرت رضیہ کے جو کلمات مقدس نقل کئے ہیں ان سے یہ ظاہر نہیں ہوتا کہ حضرت رضیہ نے گنبد بنانے کی ممانعت فرمائی تھی۔

یہ سن کر شیخ نصیر الدین محمود نے بادشاہ سے کہا یہ معاملہ میرے محذورم زادے

خواجہ سید رفیع الدین ہارون رضا کے اختیار میں ہے کیونکہ ان کو حضرت رضی نے اپنی ذاتی
تولیت عطا فرمائی تھی یا حضرت کے مخدوم زادے مولانا خواجہ سید محمد امام رضا سے
دریافت کرنا چاہئے جو حضرت شیخ العالم رضا کے نواسے ہیں اور میرے حضرت رضی نے
ان کو بیٹا بنا کر پالا تھا اور وفات سے کچھ دیر پہلے ان کے کان میں کوئی بات کہی تھی۔
سلطان یسن کران دونوں کی طرف متوجہ ہوا جو سامنے بیٹھے تھے خواجہ سید
رفیع الدین ہارون نے کہا میں سلطان کی رائے کو ٹھیک سمجھتا ہوں۔ ہم سب پر ظہار
عقیدت فرض ہے۔ اس جواب سے سلطان خوش ہوا اور اس نے میرے دوست
مولانا خواجہ سید محمد امام رضا کی طرف دیکھا اور کہا مجھے کوئی حق نہیں ہے کہ میں حضرت
کی سرگوشی کی نسبت کچھ دریافت کروں لیکن اگر اس سرگوشی میں کوئی اشارہ گنبد
بنانے کے خلاف تھا تو آپ مجھے ہدایت کر دیجئے خواجہ سید محمد امام رضی نے جواب دیا
حضور رضی نے جو کچھ میرے کان میں ارشاد فرمایا تھا وہ میری ذات کی نسبت تھا۔ گنبد
بنانے یا نہ بنانے کا کوئی اشارہ اس میں نہیں تھا۔ البتہ سلطان کی نسبت اس سرگوشی
سے پہلے کسی بار حضرت رضی نے ایسے الفاظ مجھ سے فرمائے تھے جو اس سے پہلے سابق
کے کسی سلطان کی نسبت حضرت رضا کی زبان سے نہیں سنے گئے تھے۔ بادشاہ پر اس کا
بہت اثر ہوا اور اس نے کہا حضرت رضا کی دعا نے ہمیشہ میرا ساتھ دیا ہے۔
اس کے بعد بادشاہ روانہ ہو گیا اور میں بھی بادشاہ کے ساتھ شہر سیری میں
آ گیا کیونکہ تخت نشینی کی رسم سیری (سیری) میں ادا ہونی تھی اور جب سے بادشاہ
تعلق آباد میں نہیں گیا ہے۔

چہل روزہ کتاب کا اقتباس ختم ہوا

راجکمار ہر دیو عرف احمد یاز خواجہ جہاں کی کتاب ”چہل روزہ“ سے میں نے اپنے حضرت رضا کی نسبت جو اقتباسات لئے ہیں وہ ختم ہو گئے۔ کتاب مذکور میں ان حالات کے علاوہ بھی بہت سی غیر متعلق چیزیں ہیں۔ مگر میں نے صرف وہی حصہ لیا ہے جس کا میرے حضرت رضا کی جیات مبارک سے تعلق تھا اب میں دوسری چند معتبر کتابوں سے وہ حصے اقتباس کرتا ہوں جو راجکمار ہر دیو کی کتاب چہل روزہ میں مذکور نہیں ہیں۔ (حسن نظامی)

مذکورہ کتابوں کے اقتباسات

سیر الاولیاء | یہ تو ناظرین کو اس کتاب کے بہت سے مقامات سے معلوم ہوا ہو گا کہ حضرت سید محمد کرمانی رضا کے پوتے سید مبارک امیر خور کرمانی نے حضرت رضا کی وفات کے بعد ایک کتاب سیر الاولیاء کے نام سے لکھی تھی۔ اور ایسے اچھے طریقے سے لکھی تھی جس کا رواج حضرت رضا کے زمانے میں نہ تھا۔ یعنی حضرت رضا سے پہلے اور حضرت رضا کے زمانے میں اور حضرت رضا کے بعد جن فقرا نے اپنے پیروں کے ملفوظات جمع کئے یا دوسروں نے فقرا کے تذکرے لکھے ان میں محدثانہ و محققانہ انداز تحریر نہیں پایا جاتا مگر حضرت امیر خور کرمانی رضا نے محدثین کی طرح یہ کتاب سیر الاولیاء لکھی ہے۔ یعنی جس طرح محدثین کوئی روایت بیان کرتے ہیں تو پہلے روایت کا نام بتاتے ہیں کہ میں نے فلاں سے یہ روایت سنی اور انہوں نے فلاں سے یہ روایت سنی۔

حضرت امیر خور دکرمانی رضی اللہ عنہ اپنے والد حضرت سید نور الدین مبارک محمد کرمانی رضی اللہ عنہ اپنے چچا سید حسین کرمانی رضی اللہ عنہ کی روایتوں سے اکثر واقعات لکھے ہیں۔ سید امیر خور دکرمانی نے حضرت سلطان المشائخ رضی اللہ عنہ کو اپنے بچپن میں دیکھا تھا اور اس وقت وہ حضرت سلطان المشائخ رضی اللہ عنہ کے مقبول مرید اور کتاب اصول السماع کے مصنف حضرت مولانا فخر الدین زراوی رضی اللہ عنہ کے شاگرد تھے اور جس طرح مریدوں کی قابلیت سے پیروں کی قابلیت ظاہر ہوتی ہے اسی طرح شاگردوں کی لیاقت سے استادوں کی لیاقت ظاہر ہوتی ہے۔ پس کتاب سیر الاولیاء کے دیکھنے سے معلوم ہوتا ہے کہ مولانا فخر الدین زراوی بہت ہی قابل عالم تھے جن کی تعلیم کا نمونہ ان کے شاگرد کی یہ کتاب ہے اس وقت دہلی میں بڑے بڑے نامور علماء موجود تھے مگر مولانا فخر الدین زراوی رضی اللہ عنہ کا علمی پایہ نہ صرف دہلی کے علماء سے بلکہ باہر کے علماء سے بھی بلند اور برتر مانا جاتا تھا اور حضرت کے خلفاء میں بھی وہ بہت ممتاز عالم تھے حضرت مولانا فخر الدین زراوی رضی اللہ عنہ کے خلفاء سلطان المشائخ رضی اللہ عنہ کی وفات کے بعد یا وفات سے کچھ پہلے حج کرنے کے لئے تشریف لے گئے تھے اور واپسی میں ان کا جہاز سمندر میں غرق ہو گیا تھا اور اسی میں حضرت مولانا نے وفات پائی تھی۔

پیر زادے مولوی محمد حسین صاحب عارف مرحوم سشن جج دہلی ساکن ہم ضلع رہنک نے ابن بطوطہ کے سفر نامے کا اردو میں ترجمہ کیا تھا اور اس پر نہایت ہی عالمانہ اور محققانہ نوٹ بھی لکھے تھے جن کو آج کل تمام ہندوستان میں بہت معتبر اور مستند سمجھا جاتا ہے انہوں نے مجھ سے خود فرمایا تھا کہ اولیاء اللہ کے تذکروں میں مولانا کی کتاب نجات الانس اور امیر خور دکرمانی کی کتاب سیر الاولیاء سے زیادہ اہم

ترتیب اور انداز بیان میں نے اور کسی تذکرے کا نہیں پایا۔ میں نے اُن سے سوال کیا تھا کہ کونسی خوبی ان دونوں تذکروں میں ایسی ہے جو دوسرے تذکروں میں نہیں ہے؟ پیر زادے صاحب نے جواب دیا تھا یہ دونوں واقعات بیان کرنے میں اعتقاد کی جانب داری سے بچے رہتے ہیں اسی وجہ سے میں ان دونوں کو بہت معتبر اور مستند مانتا ہوں۔

حضرت کا نسب نامہ

(۱) سید محمد یعنی حضرت سلطان المشائخ رضی (۲)

بن سید احمد (۳) بن سید علی (۴) بن سید عبداللہ

خلیفی (۵) بن سید حسن خلیفی (۶) بن سید علی مشہدی (۷) بن سید احمد مشہدی (۸) بن سید

عبداللہ (۹) بن سید علی اصغر (۱۰) بن سید جعفر ثانی (۱۱) بن امام علی ہادی نقی (۱۲) بن

امام محمد تقی (۱۳) بن امام علی رضا (۱۴) بن امام موسیٰ کاظم (۱۵) بن امام جعفر صادق

(۱۶) بن امام محمد باقر (۱۷) بن امام علی زین العابدین (۱۸) بن سیدنا امام حسین (۱۹)

بن سیدنا امیر المؤمنین حضرت علی مرتضیٰ علیہم السلام۔

مادری نسب نامہ

سید محمد بن بی بی زینب بنت سید عرب بن سید محمد بن سید

حسن خلیفی۔ گویا سید حسن خلیفی پر پوری اور مادری سلسلہ

مل جاتا ہے۔

سید علی اور سید عرب

حضرت رضی کے دادا سید علی اور نانا سید عرب کے بھائی

نہیں تھے بلکہ ہم جد تھے اور چنگیزی فتنے کے زمانے

میں یہ خاندان بخارا سے لاہور میں آیا تھا اور لاہور سے بدایوں میں آکر آباد ہوا تھا

اور عرب بہت خوش حال آدمی تھے بہت سے لونڈی غلام بھی اُن کے پاس تھے۔

مگر ان کی بیٹی حضرت بی بی زینبؓ ایسی غیور تھیں کہ بیوہ ہو جانے کے بعد انہوں نے اپنے باپ سے کوئی امداد نہیں لی اور نہایت عسرت کے ساتھ زندگی بسر کی اور حضرت رضاؓ کو سولہ برس کی عمر تک بدایوں میں تعلیم دلواتی رہیں اور جب حضرت رضاؓ سولہ برس کے ہو گئے تو بدایوں کے علماء اور مشائخ کو مدعو کر کے حضرت رضاؓ کی دستار بندی کرائی اور دستار کا سوت اپنے ہاتھ سے کاٹا۔

دہلی کا سفر دستار بندی کے بعد والدہ صاحبہ اپنی بیٹی حضرت زینبؓ عرف بی بی جنت اور ایک لونڈی کو ساتھ لے کر حضرت رضاؓ کو دہلی میں لائیں اور چار سال تک حضرت رضاؓ نے دہلی میں تعلیم پائی۔ ۲۰ سال کی عمر میں حضرت رضاؓ اجودھن میں حاضر ہوئے اور حضرت بابا صاحبؓ سے بیعت ہوئے خلافت چار سال کے بعد ملی۔

سن اور تاریخ حضرت رضاؓ آخری چہار شنبہ صفر ۶۳۶ھ ہجری میں پیدا ہوئے اور ۶۵۲ھ میں دہلی میں تشریف لائے اور ۱۵ رجب ۶۵۵ھ ہجری میں بمقام اجودھن حضرت بابا صاحبؓ کے ہاتھ پر بیعت کی اور دہلی میں واپس آگئے پھر رمضان ۶۵۹ھ (چھ سو اسیٹھ) میں چار سال کے بعد حضرت رضاؓ کو خلافت ملی۔ حضرت رضاؓ اپنے پیر کی زندگی میں تین دفعہ اجودھن یعنی پاک پٹن تشریف لے گئے ایک دفعہ ۶۵۵ھ میں جب بیعت کی تھی۔ دو بارہ اس کے بعد جس کے سن معلوم نہیں ہو سکے۔ اور تیسری بار ۶۵۹ھ میں جب خلافت ملی اور پیر کی وفات کے بعد خود حضرت رضاؓ نے فرمایا ہے کہ میں سات دفعہ اجودھن گیا یعنی کل دس دفعہ حضرت رضاؓ اجودھن میں حاضر ہوئے اس لئے راہگمار ہر دیونے جو ملا یوسف کا قصہ لکھا ہے وہ غالباً ۶۵۹ھ

میں پیش آیا ہوگا۔ اور راجکمار ہر دیو کا یہ لکھنا کہ حضرت رضا کو مرید ہوتے ہی خلافت مل گئی تھی غالباً ان کے سمجھنے کی غلطی ہے۔ کیونکہ ان سے یہ قصہ خواجہ سید محمد امام زمانے بیان کیا تھا اور ان کا بھی یہ سنا ہوا قصہ تھا۔ وہ اُس وقت پیدا نہیں ہوئے تھے۔

حضرت رضا کی وفات ربیع الثانی ۲۵ھ ہجری میں ہوئی۔ اس اعتبار سے یہ ظاہر ہوا کہ حضرت رضا پیدائش سے ۱۶ سال کی عمر تک بدایوں میں رہے اور ۱۶ سال کی عمر سے نواسی برس کی عمر تک دہلی میں رہے اور دہلی سے دس دفعہ اجودھن کا سفر کیا۔ سوائے اجودھن کے سفر کے اور کسی سفر کا ذکر کتابوں سے ظاہر نہیں ہوتا۔ بیس سال کی عمر میں مرید ہوئے اور چوبیس سال کی عمر میں خلافت ملی اور ۶۶ سال تک بیعت و ارشاد میں مصروف رہے۔ یعنی از روئے اصطلاح روحانی ۲۴ سال کی عمر میں تخت خلافت پر بیٹھے اور ۶۶ برس تک ہندوستان کی روحانی شہنشاہی کرتے رہے۔

مقام پیدائش | یوپی کے مشہور ضلع بدایوں میں حضرت پیدا ہوئے تھے اور جس مکان میں ولادت ہوئی تھی وہ محلہ پننگی ٹولہ میں اب بھی موجود ہے اور ایک ہندو آج کل اس کا مالک ہے میں نے (حسن نظامی) چالیس برس پہلے اس مکان کی زیارت کی تھی جبکہ میں حضرت رضا کے والد کے مزار پر چلہ کشی کے لئے رہا تھا۔

مولانا علاء الدین اصولی | بدایوں میں حضرت رضا کے ایک استاد مولانا علاء الدین اصولی رضی اللہ عنہ بھی تھے ان کا مزار بدایوں کے جنگل میں ہے چالیس سال پہلے جب میں ان کے مزار کی زیارت کے لئے گیا تو فاتحہ

پڑھتے وقت میرے دل میں خطرہ گذرا کہ انہوں نے میرے حضرت رضا کو پڑھانے وقت مارا بھی ہوگا یہ خطرہ گذرتے ہی کسی نے میری پیٹھ پر پتھر مارا جس سے ایسی چوٹ لگی کہ میں غشی کے قریب ہو گیا۔ مگر چاروں طرف دیکھا وہاں کوئی آدمی دکھائی نہ دیا کیونکہ جنگل تھا میں نے فوراً خطرے سے توبہ کی اور فاتحہ کے بعد واپس چلا آیا۔ واپسی کے وقت سو قدم چلا تھا کہ میں نے دیکھا ایک آدمی ایک درخت کے نیچے بیٹھا ہے اور اس کے دونوں پاؤں زنجیروں میں بندھے ہوئے ہیں اور وہ زنجیریں درخت میں بندھی ہوئی ہیں میں نے اس آدمی سے بات کرنی چاہی مگر وہ مجھے دیوانہ معلوم ہوا۔ اس نے کوئی جواب نہیں دیا۔ جب میں آبادی میں آیا اور لوگوں سے یہ کیفیت بیان کی تو کہا گیا مولانا عطار الدین اصولی رضا کے مزار پر پانگلوں کو درختوں سے باندھ دیتے ہیں اور وہ مزار کی برکت سے چند روز میں اچھے ہو جاتے ہیں۔ اس وقت میں سمجھا کہ وہ پتھر اس پانگل نے مارا ہوگا۔ مگر حیرت کی بات یہ ہے کہ پتھر عین اس وقت میری پشت پر لگا جب کہ میرے دل میں مذکورہ خطرہ گذر رہا تھا۔

سیرالاولیا سے معلوم ہوتا ہے کہ حضرت سلطان المشائخ رضا
دہلی کے مقامات | جب ۶۵۲ھ میں مولانا شمس الدین نے تکمیل تعلیم کے لئے

دہلی میں آئے تو میان بازار کی سرائے میں ٹھہرے جس کو نمک کی سرائے بھی کہتے تھے۔ اور والدہ اور بہن کو وہاں ٹھہرایا اور خود اس کے قریب بارگاہ تو اس میں مقیم ہوئے جو غالباً کوئی گرانے کی جگہ ہوگی اس وقت حضرت رضا کی عمر ۱۶ برس کی تھی سیرالاولیا سے معلوم ہوتا ہے کہ اسی محلے میں امیر خسرو رضا کے نانا راوت عرض رقلمی سیرالاولیا میں یہ لفظ "ارز" لکھا ہے، بھی رہتے تھے۔ امیر خسرو رضا کی پیدائش ۶۵۱ھ میں ہوئی تھی

اور اس اعتبار سے جب حضرت رضی دہلی میں آئے ہوں گے تو حضرت امیر خسروؒ کی عمر ایک سال کی ہوگی اور جب مرید ہو کر دہلی میں آئے ہوں گے تو حضرت امیر خسروؒ پانچ سال کے ہوں گے۔ اور جب خلافت لے کر آئے ہوں گے تو اُس وقت اُن کی عمر آٹھ سال کی ہوگی ۶۵۵ھ میں جب حضرت رضی کی عمر بیس برس کی تھی تو مرید ہوئے تھے۔ اور ۶۵۹ھ میں جب کہ حضرت کی عمر ۲۴ سال کی تھی خلافت ملی تھی اور ۶۶۲ھ میں حضرت بابا صاحب رضی کی وفات ہوئی تھی اور ۶۵۹ھ میں جب کہ حضرت کی عمر ۲۴ سال کی تھی اُس وقت امیر خسروؒ اور امیر حسن سجریؒ نے جن کی عمریں آٹھ آٹھ برس کی تھیں حضرت رضی سے تعلیم حاصل کرنی شروع کی تھی۔ نو سال کی عمر میں امیر خسروؒ کے مرید ہونے کا جو قصہ تاریخ فرشتہ میں لکھا ہے اور راجہ ہردیو نے بھی اُس کی روایت تحریر کی ہے اس سے معلوم ہوتا ہے کہ امیر خسروؒ کے والد امیر سیف الدین محمود نے امیر خسروؒ اور اُن کے بڑے بھائی کو حضرت رضی کے پاس پڑھنے بٹھایا ہوگا کیونکہ تاریخ فرشتہ سے معلوم ہوتا ہے کہ جب سلطان غیاث الدین بلبن کا ولی عہد محمد خاں شہید ملتان سے دہلی میں آیا تو اُس نے سنا کہ حضرت خواجہ نظام الدین اولیاؒ کے دو شاگرد خسرو اور حسن بہت اچھے شعر کہتے ہیں اس واسطے وہ اُن دونوں کو اپنا ملازم رکھ کر ملتان لے گیا تھا اور فرشتہ نے یہ بھی لکھا ہے کہ شاہزادے محمد خاں نے حضرت سلطان المشائخ رضی سے درخواست کی تھی کہ ان شاگردوں کو میری نوکری کی اجازت دیجئے۔ حسن کا پورا نام امیر نجم الدین حسن تھا اور اُن کے والد کا نام امیر غلام الدین تھا اور وہ سیستان کے رہنے والے تھے اس واسطے ان کو غلام الدین سیستانی اور سجری کہتے تھے اور حسن کا نام امیر حسن غلام سجری باپ کی نسبت کی وجہ سے مشہور ہوا تھا۔ حسن بھی ۶۵۱ھ میں پیدا ہوئے

تھے یعنی امیر خسروؒ کے ہم عمر تھے تاریخ فرشتہ میں لکھا ہے کہ حسن بچپن میں زانباں کی
 دوکان کرتے تھے اور امیر خسروؒ ان کی صورت پر فریفتہ ہو گئے تھے۔ اور ان سے جا کر
 پوچھا تھا کہ روئی کس نرخ سے فروخت کرتے ہو؟ حسن نے جواب دیا تھا۔ ترانہ کے
 ایک پلڑے میں روئی رکھتا ہوں اور دوسرے پلڑے میں گاہک سے اسٹرفیاں کھاتا
 ہوں اور جب اسٹرفیاں جھک جاتی ہیں تب روئی دیتا ہوں۔ خسروؒ نے پوچھا
 تھا اگر کوئی مفلس ہو اور اسٹرفیاں پلڑے میں نہ ڈال سکے تب کس بھلاؤ دیتے ہو؟
 حسن نے جواب دیا تھا تب گاہک سے اس کے دل کا درد روئی کے بدلے لیتا ہوں
 یہ جواب امیر خسروؒ کے دل پر بہت کارگر ہوا تھا۔ اور وہ کئی دن تک حسن کے خیال
 میں رہے تھے۔ آخر حسن نے دوکان خیرات کر دی تھی اور حضرت سلیمان الشارحؒ
 کی خدمت میں حاضر ہوئے تھے تو حضرت وہ نے حسن کو بھی خسروؒ کے سبق میں ایک
 کر دیا تھا اور دونوں حضرت وہ سے پڑھنے لگے تھے۔

مگر میرا خیال ہے کہ یہ قصہ درست نہیں ہے کیونکہ سوا سے تاریخ فرشتہ کے
 اور کسی کتاب میں نہیں دیکھا گیا۔ البتہ یہ ٹھیک ہے کہ حسن امیر خسروؒ کے ہم سبق
 تھے اور حسن نے بہت عرصے کے بعد حضرت وہ کی بیعت کا شرف حاصل کیا تھا۔
 اسلامک انسائیکلو پیڈیا میں لکھا ہے کہ حسن بصریؒ نے علاوہ دیوان کے کچھ جہیں
 دس ہزار اشعار تھے ایک نثر کی کتاب بھی لکھی تھی جس کا نام سیر اللولیا تھا اور وہ
 آج کل ناپید ہے۔ مگر سیرت درست نہیں ہے کیونکہ سیر اللولیا حضرت سید
 مبارک امیر خورود بن سید نووالد بن مبارک بن سید محمد کرمانیؒ کی لکھی ہوئی ہے اور وہ
 ناپید نہیں ہے اور امیر حسن نے جو نثر کی کتاب لکھی تھی اس کا نام نواد القواد ہے اور

اس کا ذکر بھی اسلاک انسا بیکلو پیڈیا میں ہے۔

خلافت کے بعد کہاں کہاں ہے جب حضرت سلطان المشائخ و مشائخ
میں خلافت لے کر دہلی میں آئے تو سال

امیر خسروؒ کے ناناراڈٹ (بعضی رائے پورا چھ) عرش کے مکان میں رہے یہ مکان قلعہ
دہلی کے برج سے متصل دروازہ مندرہ اور پل کے قریب واقع تھا۔ اسی مکان میں
حضرت رفیق مہتممؒ نے کہا جو دہن سے حضرت سید محمد کرمانیؒ اور ان کی اہلیہ حضرت بی بی
رانی اور ان کے بچے بھی آگئے اور حضرت رفیقؒ نے ان کو بھی اپنے پاس ٹھہرایا لیکن امیر خسروؒ
پھیالی گئے ہوئے تھے اور ان کے ماموں پھیالی کی جاگیر سے دلی میں واپس آئے تو امیر
نے حضرت رفیقؒ کو بہت نامناسب طریقے سے دوسرے مکان میں جانے کے لئے کہا لیکن
ان کو شاہی قریب کا گھنٹہ تھا اور امیر خسروؒ وہاں موجود نہ تھے سیرالاولیاء میں لکھا ہے
حضرت نے مکان کی تلاش میں آدھی بجھی جا کر مکان پہنچے نہیں ملا۔ اس لئے حضرت اس
مکان سے اٹھ کر چھپر دار کی مسجد میں آگئے اور سید محمد کرمانیؒ بھی حضرت رفیقؒ کے ساتھ اسی
مسجد میں آگئے۔ اس وقت حضرت رفیقؒ کے پاس صرف ایک خادم بیشتر نامی تھا اور حضرت
کے پاس سو اے گنا بول کے اور کوئی سامان نہ تھا اور یہ کہتا ہیں سیرالاولیاء کے مصنف
کے والد سید نور الدین کرمانیؒ اور خواجہ بیشتر اپنے سرور پر اٹھ کر لائے تھے ایک دن
اس بے سرو سامانی میں گزری جھجک کہ سوکانغزی حضرت رفیقؒ کی خدمت میں حاضر ہوا
اور اس نے درخواست کی کہ میرے مکان پر چلے۔ حضرت رفیقؒ نے جواب دیا امیر خسروؒ
کے ماموں نے جاگیر سے واپس آکر کھڑے کھڑے مجھے اپنے گھر سے کمال دیا تھا اب تو
مجھے اپنے مکان پر لے جائے گا تو چند روز کے بعد نیراکوں کے ہتھوڑا آئے گا اور مجھے

دے گا۔ اب تو میں ایسے گھر میں آیا ہوں جہاں سے کوئی شخص نکالا نہیں جاتا مگر سعد کاغذی بہت عاجزی کی التجائیں کر کے حضرت رضا کو اپنے مکان پر لے گیا اس کا مکان بہت وسیع اور عمدہ تھا بالا خانے پر حضرت رضا کو ٹھہرایا اور حضرت سید محمد کرمانی فرکیلے ایک دوسرے اچھے مکان کا انتظام کر دیا۔ ایک ہینے کے بعد حضرت رضا یہاں سے لڑکے رکابدار کے ایک مکان میں منتقل ہو گئے یہ سرائے پل قبصر کے قریب تھی کچھ عرصے کے بعد اس مکان کو بھی حضرت نے چھوڑ دیا اور شادی گلابی کے مکان پر قیام فرمایا جو محمد میوہ فروش کی دوکانوں کے قریب تھا کچھ عرصے کے بعد ایک شاہی امیر شمس شرب دار کا بیٹا حضرت رضا کا مرید ہو گیا اور وہ حضرت رضا کو اپنے عالی شان مکان میں لے گیا جہاں حضرت کئی سال مقیم رہے۔

۶۵۹ھ سے لے کر غالباً ۶۷۰ھ تک یعنی گیارہ سال تک حضرت رضا مذکورہ مختلف مکانوں میں قیام فرماتے رہے۔

غیبات پور میں آمد

آخر حضرت رضا کو غیب سے آواز آئی۔ غیبات پور میں جاؤ۔ غیبات پور ایک گناہ گاہوں کا تھا اور حضرت رضا اس سے واقف نہ تھے۔ تاہم پتہ چل گیا اور حضرت رضا غیبات پور گاؤں میں آگئے اور یہاں چھپروں کے مکان کرائے پر لے کر رہنے لگے۔ یہ گاؤں جنادر یا کے کنارے تھا جہاں آج کل بہایوں بادشاہ کا مقبرہ ہے۔ کچھ دن کے بعد مولانا ضیاء الدین وکیل عماد الملک نے حضرت رضا کے لئے یہاں ایک عالی شان خانقاہ بنوادی جو آج تک موجود ہے۔ یہ مکان بہایوں بادشاہ کے مقبرے کی فصیل سے ملا ہوا مشرق اور شمال کے گوشے پر ہے۔ یہ منزلہ عمارت ہے۔ نیچے وہ کوٹھڑیاں ہیں جہاں حضرت رضا کے خلفاء عبادت کرتے تھے۔ اور اس کے سامنے صحن ہے جہاں کھانا کھلایا جاتا تھا۔

دوسری منزل میں حضرت رضا کے بیٹھنے کی جگہ ہے اور سنگ سُرخ کی خوشنما شہ نشین ہے اور تیسری منزل میں حضرت رضا کی عبادت اور آرام کے لئے حجرہ ہے اور بالائی چھت پر گرمی کے موسم میں آرام کے لئے ہشت پہل چبوترہ ہے اور اس کے سامنے ایک بڑی چھت ہے جس پر حضرت رضا شب بیداری کرتے تھے۔ اس کے شمال میں کئی مکانات تھے۔ جہاں حضرت رضا کے اقربا اور مخدوم زادے اور خاص خاص خلفا رہتے تھے اور ان سے آگے ایک عمارت ہے جس میں حضرت رضا کا کتب خانہ تھا اور اسی مکان میں حضرت رضا کا انتقال ہوا تھا۔ یہ سب مکان اب تک تمام دکمال موجود ہیں۔ کتب خانے کے صحن میں خانقاہ کے بانی مولانا ضیاء الدین وکیل عماد الملک کی قبر بھی ہے یہ خانقاہ آج کل بہت بوسیدہ ہو گئی ہے اور گرنے کے قریب ہے۔ گورنمنٹ کے محکمہ آثار قدیمہ نے اس کو اپنی حفاظت میں لے لیا ہے۔ اور میری درخواست پر اس نے وعدہ کیا ہے کہ اگر میں مرمت کا خرچ ادا کروں تو وہ اپنی نگرانی میں اس متبرک مقام کی مرمت کرا دیں گے۔ اس شرط پر کہ متوسلین اور معتقدین کو وہاں جانے اور مراسم مذہبی ادا کرنے کا پورا حق رہے گا۔

اس خانقاہ کے شرق میں ابھی حال میں سکھوں نے اپنا ایک گوردوارہ **گوردوارہ** بنایا ہے۔

۱۸۵۷ء کے فدر کے بعد یہاں مقبرہ ہمایوں کے باغ کے بیل باندھے جاتے تھے۔ سر مالکم ہیلی چیف کشر دہلی کے زمانے میں نے اس کو اس قبضہ ناجائز سے چھڑانے کی کوشش کی تھی اور پیرزادہ محمد حسین صاحب سشن جج دہلی کے سامنے پرانی کتابوں کے ثبوت پیش کئے تھے کہ یہ واقعی حضرت رضا کی خانقاہ ہے اور انہوں نے

قانونی شہادتیں قلم بند کر کے بعد چیف کسٹرن صاحب مدد کے گورنر پورٹ بھیجی گئی کہ خواجہ حسن نظامی کا بیان پرانی کتابوں سے ثابت ہو گیا ہے۔ اس پر چیف کسٹرن صاحب نے خانقاہ کو صاف کر کے ٹھکرے آٹا قندیلہ کے سپرد کر دیا تھا جو آج تک اسی ٹھکرے کی نگہبانی میں ہے اور یہاں محرم کی پانچویں تاریخ کو میری درگاہ کے سب لوگ اور وہلی کے اور باہر کے زائرین جمع ہوتے ہیں اور نیاز ہوتی ہے اور تواریخ بھی ہوتی ہے جس مکان میں حضرت کی وفات ہوئی تھی اس پر ہم درگاہ والوں کا ہدف ہے اور وہاں ہمارا نفل لگا رہتا ہے (برہنہ بزرگ حضرت محبوبا الہی اور حضرت امیر خسرو کے سالار علی کی پہلی مجلس خانقاہ شریف میں میرے زیر اہتمام ہوتی ہے جس میں نظامی)

اگرچہ سیرالاولیاء وغیرہ کتابوں میں حضرت کے مشاغل و نیاکا ذکر **تعلیم کا مشغل** شمر رہے ہیں لیکن میں نے سیرالاولیاء اور دوسرے مکتوبات

کے پڑھنے سے یہ نتیجہ نکالا ہے کہ حضرت نے بیعت ہونے کے بعد سے خلافت حاصل کرنے کے وقت تک وہلی میں تعلیم دینے کا مشغل رکھتے تھے اور حضرت رضاکا اس وقت اس مشغل سے ہوتی تھی۔ اور یہ بات میں نے حسب ذیل واقعات سے سمجھی ہے۔

۱) سیرالاولیاء میں حضرت رضاکا ایک بیان درج ہے کہ میں نے صوبہ بہار کے نواب شخص کے ہاں ان کے بچوں کو تعلیم دینے کے لئے جانا چاہا تھا اور ان صاحب کا پوچھ کر بھی حضرت رضاکا نے فرمایا ہے کہ ان کا خط بھی حضرت رضاکے پاس آیا تھا جو غالباً حضرت رضاکے خط کے جواب میں بہاری صاحب نے لکھا ہوگا۔

(۲) انگریزوں نے لندن میں اصلاح اناسٹیکلو پیڈیا کی چار جلدیں انگریزی

زبان میں شائع کی ہیں ان میں حضرت امیر خسرو رضاکا اور حضرت خواجہ حسن بھری رضاکا نسبت لکھا ہے کہ یہ دونوں حضرت خواجہ نظام الدین اولیاء کے شاگرد بھی تھے اور

مرد بھی تھے۔

(۴) تاریخ فرشتہ وغیرہ کتب تاریخ میں لکھا ہے کہ سلطان غیاث الدین بلبن کے بیٹے اور ولی عہد محمد خاں شہید نے سنا کہ حضرت خواجہ نظام الدین اولیاء کے دو شاگرد خسرو اور حسن بہت اچھے شعر کہتے ہیں اس لئے محمد خاں نے حضرت رفیع سے درخواست کی کہ اپنے شاگردوں کو میری لوگری کی اجازت دیجئے۔ اور حضرت رفیع نے اسکی اجازت دی اور یہ دونوں محمد خاں کے ساتھ ملتان گئے اور وہاں پانچ سال رہے۔

۱۴۱۹ء میں جب حضرت بابا صاحب رفیع نے حضرت سلطان المشائخ کو دہلی کی خلافت دی تو حضرت رفیع نے دریافت کیا کہ پیر شعل دوس ڈنڈریس ہے اسکو جاری رکھوں یا بند کروں؟ حضرت بابا صاحب نے جواب دیا اور ویش کئے لئے علم بہت ضروری چیز ہے۔ تم تعلیم دینے کا شغل جاری رکھو۔ اس کے بعد جو چیز غالب آئے گی۔ اُس سے منسوب چیز خود ترک ہو جائے گی۔

ان چاروں واقعات سے یہ بات پوری طرح ثابت ہے کہ حضرت رفیع ہسپتال کی عمر سے پینتیس سال کی عمر تک طلباء کو تعلیم دینے کا کام کرتے رہے اور جب طلباء لے کر آئے اور منتقدوں کا ہجوم ہونے لگا اور حضرت رفیع کے روحانی مجاہدے بھی بڑھ گئے تو تعلیم کا یہ شغل خود بخود ترک ہو گیا ہوگا۔

حضرت رفیع نے شادی کیوں نہیں کی | (۱) حضرت شیخ رکن الدین سہروردی کی زبانی راہگماں نے

نے شادی نہ کرنے کی وجہ لکھی ہے (۲) اور یہ قصہ بھی بعض ملفوظات میں ہے کہ حضرت بابا صاحب رفیع نے ایک نہر بنا کر حضرت رفیع کو عطا فرمایا حضرت سلطان المشائخ نے

کھڑے ہو کر وہ تہہ بند اپنے پانچاے کے اوپر باندھنا شروع کیا۔ گھبراہٹ میں تہہ بند حضرت رضی کے ہاتھ سے گر گیا۔ اس پر حضرت بابا صاحب نے فرمایا مولانا نظام الدین تہہ بند مضبوط باندھو۔ اور اسی سے حضرت سلطان المشائخ رضی نے یہ نتیجہ نکالا کہ شیخ نے مجھے مجبور ہونے کا حکم دیا ہے اس واسطے حضرت رضی نے شادی نہیں کی۔

(۳) حضرت بی بی فاطمہ سام رضی دہلی میں حضرت شیخ العالم بابا فرید گنجشکر رضی کی ایک مرید عورت رہتی تھیں

جن کا نام بی بی فاطمہ سام رضی تھا اور وہ بڑی عابد اور خدا کی مقبول بی بی تھیں حضرت سلطان المشائخ رضی ان کی خدمت میں اپنے لئے دعا کرانے کے لئے کبھی کبھی جایا کرتے تھے۔ کیونکہ مشہور تھا کہ ان کی دعائیں بہت قبول ہوتی ہیں۔ ان بی بی صاحبہ نے ایک روز حضرت رضی سے کہا کہ فلاں خاندان میں ایک اچھی لڑکی میں نے دیکھی ہے اگر تم چاہو تو میں تمہارے رشتے کے لئے وہاں تحریک کروں مگر حضرت رضی نے اس سے انکار فرمایا اور ایسے الفاظ فرمائے جن سے ظاہر ہوتا تھا کہ حضرت بابا صاحب رضی نے حضرت کو شادی کرنے کی اجازت نہیں دی ہے۔

(۴) حضرت رضی نے صبر کے متعلق مختلف باتیں فرمائی ہیں لیکن فوائد الفواد میں

لکھا ہے کہ ایک دفعہ حضرت رضی نے فرمایا انسان عورتوں سے الگ رہے تو وہ بڑا صابر ہے اور اگر صبر نہ کر سکے اور شادی کرے تو پھر شادی کے بعد عورتوں سے جو تکلیفیں پیش آتی ہیں ان پر صبر کرے اور تیسرا صبر یہ ہے کہ عورتوں سے ایذا اٹھانے کے بعد صبر نہ کرے اور جواب میں عورتوں کو ایذا دے تو پھر اس کے بدلے خدا کا عذاب برداشت کرے اور اس پر صبر کرے اس سے بھی ظاہر ہوتا ہے کہ حضرت رضی کی نظر اپنے زمانے کی

خانگی زندگی پر بہت گہری تھی اور حضرت رضہ دیکھتے تھے کہ مسلمانوں کا میلان عورتوں کی طرف حد سے زیادہ بڑھ گیا ہے۔ اور حضرت رضہ یہ بھی محسوس فرماتے تھے کہ عورتوں کی طرف سے مردوں کو طرح طرح کی تکلیفیں پیش آتی ہیں اور یہ بھی ملاحظہ فرماتے تھے کہ مرد بھی عورتوں پر بہت ظلم کرتے ہیں اس واسطے حضرت رضہ نے فرمایا کہ ہو سکے تو عورتوں سے الگ رہو اور خواہشات نفسانی کو دباؤ اور صبر کرو۔ اور نہ ہو سکے تو عورتوں کی جفاؤں پر صبر کرو یعنی ان کی جفاؤں کے سبب عورتوں پر ظلم نہ کرو۔ ورنہ خدا کا غذا آئے گا اور اُس کو صبرِ شکر سے سہنا پڑے گا۔

معلوم ہوتا ہے کہ حضرت رضہ کی والدہ ماجدہ کا انتقال خلافت پانے سے پہلے ہو گیا تھا۔ کیونکہ سیرالاولیاء میں لکھا ہے کہ جب حضرت رضہ کی والدہ ماجدہ کا آخری وقت آیا تو حضرت رضہ اُس زمانے میں حضرت بابا صاحبؒ کے بھائی حضرت شیخ نجیب الدین متوکلؒ کے مکان کے قریب رہتے تھے اور جب والدہ صاحبہ نے حکم دیا کہ اب تم جاؤ سو جاؤ تو حضرت رضہ فرماتے ہیں کہ میں شیخ نجیب الدین متوکلؒ کے مکان میں جا کر سو گیا تھا اور پھلی رات بیزی والدہ کی کینز مجھے وہاں بلانے آئی تھی کہ والدہ صاحبہ یاد فرماتی ہیں اور جب میں والدہ کے پاس حاضر ہوا تھا اس وقت انہوں نے مجھے خدا کے سپرد فرمایا تھا اور رحلت فرمائی تھی۔

اور چونکہ حضرت رضہ نے خود فرمایا ہے جو سیرالاولیاء میں درج ہے کہ جب ۶۵۹ھ میں مجھے خلافت نامہ دیا گیا تو بابا صاحبؒ نے یہ فرمایا کہ یہ خلافت نامہ ہانسی اور دہلی میں فلاں فلاں بزرگوں کو دکھالینا اور ان سے تصدیق کرالینا۔ اُس وقت حضرت بابا صاحبؒ نے اپنے بھائی شیخ نجیب الدین متوکلؒ کا نام نہیں لیا تھا حالانکہ

حضرت بابا صاحب جانتے تھے کہ ہیں وہی ہیں انہی کے مکان کے قریب رہنا ہوں۔
 اس سے مجھے خیال ہوا کہ حضرت بابا صاحب رضی اللہ عنہ نے یہاں سے کچھ ناراض ہیں لیکن
 جب میں وہی ہیں وہاں آتا تو میں نے سنا کہ حضرت شیخ نجیب الدین متوکل رضی اللہ عنہ کا
 وراثت نامہ کو انتقال ہو گیا ہے۔ اور چونکہ حضرت بابا صاحب رضی اللہ عنہ کا شہ سے
 معلوم ہو گیا تھا اسی واسطے انہوں نے خلافت نامے کی تصدیق کے لئے اپنے یہاں
 کا نام نہیں لیا تھا۔

شادی نہ کرنے کا ایک اور واقعہ

کتاب چہل روزہ اور سیرالذیاریہ
 وغیرہ سے معلوم ہوتا ہے کہ جب
 اجودھن میں حضرت شیخ العالم بابا فرید الدین گنج شکر رضی اللہ عنہ کی وفات ہو گئی اور ان کے
 داماد حضرت مولانا خواجہ شہید بدرا الدین اسحاق رضی اللہ عنہ کا بھی انتقال ہو گیا اور حضرت
 مولانا شہید بدرا الدین اسحاق رضی اللہ عنہ کے چچے خواجہ شہید محمد رضی اللہ عنہ اور خواجہ شہید موسیٰ رضی اللہ عنہ والد
 کے ساتھ وارث رہ گئے تو حضرت سلطان المشائخ رضی اللہ عنہ نے اپنے پیر عہدانی حضرت
 مولانا شہید محمد کرمانی رضی اللہ عنہ سے کہا کہ مولانا شہید بدرا الدین اسحاق رضی اللہ عنہ کے مجھ پر بہت سے
 احسان ہیں انہوں نے مجھ کو حضرت بابا صاحب جانتے کے حکم سے طریقت کے آداب
 سکھائے ہیں اور میری روحانی تربیت کی ہے اس کے علاوہ ان کے بچے میرے
 پیر کے نواسے ہیں۔ لہذا آپ اجودھن جائیے اور ان بچوں کو اور ان کی والدہ کو وہی
 ہیں لے آئیے۔ مگر اس وقت حضرت رضی اللہ عنہ کے پاس خرچ نہ تھا۔ لہذا ایک ایک شخص نے
 کچھ اشرفیاں نذر کیں اور حضرت رضی اللہ عنہ نے وہ اشرفیاں شہید صاحب کو دیدیں کہ کچھ آج
 گھر کے خرچ کے لئے رکھیے اور کچھ اپنے ساتھ لے جائیے چنانچہ شہید صاحب پاکبشتین

شریف گئے اور حضرت بابا صاحب رضا کی صاحبزادی بی بی فاطمہؓ اور ان کے بچوں کو ساتھ لے کر دہلی میں آگئے۔ یہاں آئے ہی حضرت کے قرائبداروں نے چرچہ شروع کیا کہ حضرتؓ نے اپنے پیر کی بیٹی کو اس لئے بلا یا ہے کہ حضرتؓ ان سے شادی کرنی چاہتے ہیں اور چونکہ حضرتؓ اپنی برادری کو پسند نہیں فرماتے اس واسطے غیر کفو (غیر خاندان) میں شادی کرنے کا ارادہ کیا ہے۔ حضرتؓ نے جب یہ چرچہ سنا تو حضرتؓ کو بہت زیادہ صدمہ ہوا اور حضرتؓ اس وقت دہلی سے اجودھن تشریف لے گئے اور جب یہ خبر حضرت بابا صاحب رضا کی صاحبزادی کو ہوئی کہ لوگ یہ چرچہ کر رہے ہیں کہ مجھے حضرتؓ نے اپنے ساتھ نکاح کرنے کے لئے دہلی بلا یا ہے تو ان کو بھی بہت صدمہ ہوا یہاں تک کہ وہ اس صدمے سے بیمار ہو گئیں اور اسی بیماری میں ان کا انتقال ہو گیا۔ اس وقت تک حضرت سلطان المشائخؒ رضاجودھن سے دہلی میں نہیں آئے تھے۔

اس سے بھی ظاہر ہوتا ہے کہ حضرتؓ کو اپنے قزابت داروں سے کسی کسی اذیتیں پہنچتی رہتی تھیں اور حضرتؓ نے شادی نہ کرنا اور اصل ان تمام خانگی واقعات کے سبب تھا۔ لیکن میرے نزدیک یہ خانگی جھگڑے بہت معمولی چیزیں ہیں حضرتؓ کا شادی نہ کرنا محض اس وجہ سے تھا کہ اُس وقت دولت کی کثرت اور حکومت کے اختیارات کے سبب مسلمانوں کو عورتوں کی طرف بہت ہی زیادہ رغبت ہو گئی تھی اور حضرتؓ نے اپنے بھروسے کی مثال سے یہ دکھانا چاہتے تھے کہ انسان شادی کے بغیر بھی خوش اور مطمئن رہ سکتا ہے۔

مولانا سید الدین اسحاقؒ | راجکمار پریو کی کتاب چہل روزہ میں حضرتؓ خواجہ

سید محمد امام رضا اور ان کے بھائی حضرت خواجہ سید موسیٰ رضا اور ان کے والد حضرت مولانا سید بدرالدین اسحق رضا کا ذکر بار بار آیا ہے۔ حضرت مولانا سید بدرالدین اسحق رضا کے والد حضرت مولانا سید علی رضا غزنی میں رہتے تھے اور اب بھی غزنی میں ان کا بہت بڑا روضہ بنا ہوا ہے اور میں نے غزنی جا کر اس مزار کی زیارت کی ہے غزنی کے لوگ حضرت کو سید علی لالہ رضا کہتے ہیں۔ کیونکہ وہاں بڑے بڑے کے کو لالہ کہا جاتا ہے۔ چنانچہ پنجاب میں لالہ موسیٰ ریلوے جنکشن کا نام بھی اسی واسطے لالہ موسیٰ رکھا گیا ہے کہ موسیٰ نام کے کوئی شخص اپنے باپ کے بڑے بیٹے تھے۔

سیرالاولیاء سے معلوم ہوتا ہے کہ حضرت مولانا سید بدرالدین اسحق رضا کو حضرت شیخ العالم بابا فرید گنجشکر رضا کی مجلس میں بہت رسوخ حاصل تھا اور حضرت بابا صاحبؒ کے صاحبزادگان اس رسوخ کو طبعاً اور فطرۃً رشک کی نظر سے دیکھتے تھے چنانچہ سیرالاولیاء میں مذکور ہے کہ حضرت بابا صاحبؒ کی وفات کے بعد جب ان کی جگہ حضرت سید بدرالدین سلیمان رضا حضرت بابا صاحبؒ کے سجادہ نشین ہوئے تو ان کو حضرت مولانا سید بدرالدین اسحق رضا کا اثر اور رسوخ پسند نہیں آیا تھا۔ اور حضرت مولانا سید محمد کرمانی رضا نے حضرت بدر اسحق رضا اور حضرت بدر سلیمان رضا میں ملاپ کرایا تھا جس سے ظاہر ہوتا ہے کہ حضرت بابا صاحبؒ کی وفات کے بعد بھی حضرت مولانا سید بدرالدین اسحق رضا کا اثر اور رسوخ اتنا زیادہ بڑھا ہوا تھا جو حضرت بابا صاحبؒ کے صاحبزادوں کو اپنے لئے نقصان رسوخ معلوم ہوتا تھا۔

سیرالاولیاء میں جگہ جگہ مذکور ہے کہ جب حضرت سلطان المشائخ تین سال کی

عمر میں پاک پٹن شریف میں حاضر ہوئے اور بیعت کا شرف حاصل کیا تو حضرت بابا صاحب نے فرمایا مولانا بدرالدین اسحق رضی بھی دہلی کے ہیں۔ اور مولانا نظام الدین رضی بھی دہلی سے آئے ہیں لہذا ان کو مولانا بدرالدین اسحق رضی کے ہاں ٹھہراؤ اور ان سے کہو کہ وہ ان کو مرشد کے آداب سکھائیں چنانچہ بہت سے واقعات اس تعلیم و تربیت کے جو حضرت مولانا سید بدرالدین اسحق رضی نے حضرت سلطان المشائخ رضی کو دی تھی میرا لایا میں موجود ہیں جن کو خود حضرت سلطان المشائخ رضی نے مختلف اوقات میں اپنی زبان مبارک سے ارشاد فرمایا تھا اور یہ سلسلہ شروع سے آخر تک مسلسل جاری رہا تھا۔ چنانچہ جب ۶۵۹ھ (چھ سو اسیٹھ) ہجری میں حضرت رضی کو خلافت ملی تو حضرت رضی کا خلافت نامہ بھی عربی زبان میں حضرت مولانا سید بدرالدین اسحق رضی نے اپنے قلم سے لکھا تھا جو سیر الاولیاء میں درج ہے اور جس کا متن اور ترجمہ میں نے بھی آگے جا کر نقل کیا ہے۔

حضرت مولانا سید بدرالدین اسحق رضی کی وفات حضرت بابا صاحب رضی کی وفات کے تھوڑے ہی دنوں بعد ہو گئی تھی اور انداز سے معلوم ہوتا ہے کہ حضرت سلطان المشائخ رضی کو پاک پٹن شریف سے یہ خبر ملی ہوگی کہ اُس اختلاف کی وجہ سے جو حضرت بابا صاحب رضی کے صاحبزادگان کو حضرت مولانا سید بدرالدین اسحق رضی کے ساتھ ہو گیا تھا ان کے یتیم بچوں کو اور بیوہ کو کچھ تکلیف ہو رہی ہے اور حضرت رضی نے اپنے محسن اور مربی اور میزبان کے بیوی بچوں کو یہ سمجھ کر دہلی میں بلایا ہوگا کہ پیر کی بیٹی اور نواسے تکلیف نہ اٹھائیں اور یہ بھی خیال کیا ہوگا کہ سب میرے معلم روحانی کے اہل و عیال ہیں۔

زارات

حضرت مولانا خواجہ سید بدرالدین اسحاقی رفا کا مزار پاک پٹن شریف
 میں ہے اور ان کے بڑے فرزند حضرت مولانا خواجہ سید محمد امام رفا کا
 مزار میرے حضرت کی درگاہ کے باہر شرق میں اور چونسو گھبے کی عمارت کے غرب
 میں واقع ہے اور حضرت خواجہ سید محمد رفا کا مزار حضرت سلطان المشائخ کے
 مزار کے شرق میں جالی کے اندر ہے یہ مزار مٹی میں پوشیدہ تھا۔ مجھے خواب میں
 حضرت سلطان المشائخ رفا نے میری دریافت پر خود اپنی زبان مبارک سے اس
 مزار کے پتہ بتایا تھا۔ میں نے زمین صاف کرائی تو اندر سے سنگ مرمر کا بنا ہوا مزار
 برآمد ہوا۔ اس لئے میں نے دو گز لمبی ایک گز چوڑی پتھر کی لوح کندہ کر کے اس
 نگادی۔ اس مزار کے سر پر ایک اور مزار ہے جو معروف خاں کا ہے جسکو پیدائش
 کے بعد ان کے والد حضرت سلطان المشائخ رفا کی خدمت میں اس وقت لائے
 تھے جبکہ حضرت رفا و حضور فرما رہے تھے اور حضرت رفا نے ارشاد کیا تھا اس مشہور
 معروف بچے کو میرے قریب لادو۔ اور حضرت رفا نے اپنے حضور کا پانی اس بچے کے
 ہونٹوں کو لگایا تھا اور سال بپانے اس کا نام معروف خاں اس لئے رکھا تھا
 کہ حضرت رفا نے اس کو مشہور و معروف فرمایا تھا۔ معروف شہنشاہ ہند کا اعلیٰ
 حاجب تھا یعنی ایڈی سی یا چیمبر لین۔ معروف خاں نے حضرت رفا کی باؤلی کے
 مزار اور جنوب میں ایک چھتہ بنوایا تھا جو اب بھی موجود ہے اور جس کے جنوبی
 کنارے کے اوپر حسب تدریل کتبہ لگا ہوا ہے۔

بچہ خسر و اولاد آدم
 شہ صاحب مزار سلطان امام

بچہ در و دولت شاہ معظم
 مداردین احمد شاہ فیروز

موفق گشت از حق نیند مرید
 جو ابرو و صند پیشخ الشناح
 وحید الدین قریشی و الدین
 بحسن اعتقاد و صدق اخلاص
 مرا چون بدو پیش شیخ عالم
 بلفظ خود مرا معروف خوانده
 رجا دارم که از انضاس مبارک
 بخواند تا این شیخ امم عمارت
 در حیرت بهفت صد و شصت و یک

اساس این عمارت کرد محکم
 نظام الحق والحقین و قطب عالم
 که با اهل ارباب بود ہمدم
 در اسرار و اولی اللہ محترم
 بدست خود گرفت و کرد نامم
 درین عالم چون شیخ علی سوری
 در اهل عالم بود معروف و مجرم
 درین جا چون بسا سے خیر مقدم
 مرتب شد بنا و اللہ اعلم

کتبے کا خلاصہ مطالب

سلطان فیروز شاہ کے عہد حکومت میں معروف
 نے حضرت شیخ الشناح نظام الحق والحقین قطب
 عالم کے مرزا شریف کے فریب اس عمارت کی بنیاد رکھی۔ یہ سیرے والی و حبیب الدین
 قریشی جو حضرت مراد کے مریدوں میں تھے اپنے اعتقاد کی وجہ سے جو ان کو حضرت
 سلطان الشناح کے منہ سے نکالا مجھے حضرت مراد کے پاس لے گئے۔ حضرت مراد نے مجھے کو
 بیٹے لے لیا اور خود اپنی زبان مبارک سے میرا نام معروف رکھا۔ اور حضرت مراد کے
 فرمائے کی وجہ سے میرا شہرہ سالاری دنیا میں ہو گیا۔ اس عمارت کی تکمیل جب ہوا
 تو ہجرت بنوئی ہم کو سات سو کی بائیس برس گزر چکے تھے۔

حضرت مولانا بدیع الحق کا نسب نامہ

چونکہ حضرت سلطان الشناح نے
 حضرت مراد مولانا سید بدیع الدین

اسحقؑ سے روحانی تربیت حاصل کی تھی اور ان کے بڑے فرزند حضرت مولانا خواجہ
سید محمد امام رضا کو حضرت سلطان المشائخؒ نے بیٹا بنا کر پالا تھا اس واسطے ذیل میں
ان کا وہ نسب نامہ درج کیا جاتا ہے جو ان سے حضرت علیؑ تک پہنچا ہے اور مجھ سے
(یعنی حسن نظامی سے) ان تک پہنچا ہے اور وہ یہ ہے :-

۱) حسن نظامی (۲) سید عاشق علی (۳) سید حسین علی (۴) سید ہدایت علی (۵) سید
فضل علی (۶) سید عبدالقادر (۷) سید عبداللہ (۸) سید ابو محمد (۹) سید الیوب (۱۰) سید
جلال الدین (۱۱) سید خواجہ (۱۲) سید محمد (۱۳) سید مبارک (۱۴) سید حسین (۱۵) سید
علیم الدین (۱۶) سید داؤد (۱۷) مولانا خواجہ سید محمد امام (۱۸) مولانا خواجہ سید بدر الدین
اسحق (۱۹) خواجہ سید علی (۲۰) خواجہ سید اسحق (۲۱) سید منہاج الدین (۲۲) سید احمد
(۲۳) سید محمود (۲۴) سید محمد (۲۵) سید احمد (۲۶) سید محمد (۲۷) سید احمد فتح اللہ (۲۸)
سید حسن جلال الدین (۲۹) سید علی صدر الدین (۳۰) سید ابو عبداللہ محمد (۳۱) سید
قطب الدین عمر شجری (۳۲) سید ذکریا صفر محدث (۳۳) سید عمر اشرف (۳۴) سیدنا
امام علی زین العابدین (۳۵) سیدنا حضرت امام حسین (۳۶) سیدنا حضرت علی بن ابی
طالب علیہم السلام۔

حضرت شیخ العالم بابا فرید الدین مسعود گنج شکرؒ نے ۶۵۹ھ میں

جو خلافت نامہ اپنے خلیفہ اور داماد حضرت مولانا خواجہ سید

خلافت نامہ

بدر الدین اسحقؑ سے لکھوا کر حضرت سلطان المشائخؒ کو دیا تھا اور جو تمام وکما

سیر الاولیاء میں مذکور ہے اُس کا عربی متن اور اردو ترجمہ درج کیا ہے

ہے اور وہ یہ ہے :-

بِسْمِ اللَّهِ الرَّحْمَنِ الرَّحِيمِ أَحْمَدُ لِلَّهِ الَّذِي قَدَّمَ إِحْسَانَهُ عَلَى مَنِيَّةٍ
 وَآخِرَ شُكْرَهُ عَلَى نِعْمَتِهِ. هُوَ الْأَوَّلُ وَالْآخِرُ وَالظَّاهِرُ وَالْبَاطِنُ لَا
 مُؤَخَّرَ لَهَا قَدَمٌ وَلَا مُقَدِّمَ لَهَا آخِرَ وَلَا مُعَلِّينَ لَهَا أَبْطَنَ وَلَا مُخْفِي لَهَا
 أَظْهَرَ. وَلَا يَكَادُ نَطْقُ الْأَوَائِلِ وَالْآخِرِ عَلَى دَيْئُومَتِهِ إِعْتِبَارًا أَوْ تَقَا
 بِلًا. وَالصَّلَاةُ عَلَى رَسُولِهِ الْمُصْطَفَى مُحَمَّدٍ وَآلِهِ وَاهْلِ الْوُدِّ وَالْإِرْتِفَاقِ
 وَبَعْدُ فَإِنَّ الشُّرُوعَ فِي الْأُصُولِ يُوسِّعُ دِعَاءَ الشُّهُورِ وَيُبَصِّرُ لِبَيْنِ تَكْرِيمِ
 مِنْهَا مُحَارِقِ الْوَرْدِ عَلَى أَنَّ الطَّرِيقَ مُخَوِّفٌ وَالْعَقِبَةَ كَوْرٌ وَنِعْمَى الْكِتَابِ
 فِي هَذَا الْفَنِّ تَهْيِيدُ الْمُهْتَدِي أَبِي شُكْرِ بَرَدِ اللَّهُ مَضْجَعَهُ. وَقَدْ قَرَأْتُ
 عِنْدِي الْوَلَدُ الرَّشِيدُ الْإِمَامُ التَّقِيُّ الْأَعْلَامُ الرَّضِيُّ نِظَامُ الْمِلَّةِ
 وَالِدَيْنِ مُحَمَّدِ بْنِ أَحْمَدَ زَيْنِ الْأَيْمَةِ وَالْعُلَمَاءِ مُفَخَّرًا الْأَجَلَّتِ
 وَالْأَتْقِيَاءِ أَعَانَهُ اللَّهُ عَلَى ابْتِغَاءِ مَرْضَاتِهِ وَأَنَالَهُ مِنْهُ رَحْمَتِهِ وَأَعْلَى
 دَرَجَاتِهِ سَبَقًا بَعْدَ سَبْقٍ مِنْ أَوْلِيهِ إِلَى آخِرَةِ قِرَاءَةِ تَدْبِيرِ وَإِيقَانِ
 وَيَقِظِ وَإِتْقَانِ مُسْتَجْبِعِ رِعَايَةِ سَمْعٍ وَدِرَايَةِ جِنَانِ كَمَا حَصَلَ الْوَقُوفُ
 عَلَى حُسْنِ اسْتِعْدَادِهِ كَذَا لِكَ وَفَوْرًا اسْتِحْصَائِهِ آخِرَتَهُ أَنْ يُدْرَسَ
 فِيهِ لِلْمُتَعَلِّمِينَ بِشَرِّهِ التَّصْحِيحِ عَنِ التَّصْحِيفِ وَالْفَلْطِ وَالشَّحْرِيفِ وَبَدَلِ
 الْجِدِّ وَالْإِجْتِهَادِ فِي الْجَانِبَةِ وَالنَّقِيحِ عَنِ الزَّلْلِ وَعِلَّتِهِ الْمُعْوَلِ وَاللَّهُ
 الْعَالِمُ وَكَانَ ذَلِكَ يَوْمَ الْأَرْبَعَاءِ مِنَ الشَّهْرِ الْمُبَارَكِ رَمَضَانَ عَظَمَهُ اللَّهُ
 بَرَكَتَهُ بِالْإِشَارَةِ الْعَالِيَةِ أَدَامَ اللَّهُ عَلاَهَا وَعَنِ الْخَلْلِ حَبَاهَا تَحَرَّرْتُ
 هَذِهِ الْأَمْطَرِ بَعُونَ اللَّهِ عَلَى أَوْعَفِ الْفَقِيرِ إِلَى اللَّهِ الْغَنِيِّ إِسْحَقَ بْنِ

عَلَى بِنِ اسْحَاقَ الدِّهْلَوِيِّ بِشَافَهْتِهِ حَامِدًا وَ مُصَلِّيًا فَاجْرُتُ لَهُ اَيْضًا
 بِاَنْ يَرَوِي عَنِّي جَمِيعَ مَا اسْتَفَادَهُ وَ حَوَى وَ سَبِعَ ذَلِكَ مِنِّي وَ رَوَى رَامٌ
 عَلَى مَنْ اتَّبَعَ الْهُدَى . وَ اجْرُتُ لَهُ اَيْضًا اَنْ يُلَازِمَ الْخِلْوَةَ فِي مَسْجِدِ
 اَقْبَتَ فِيهِ الْجَبَاءُ وَ لَا يُخِلُّ بِشَرَايِطِهَا الَّتِي بِهَا حُصُولُ الزِّيَادَةِ وَ بَرِّقَهَا
 تَكُونُ الْاَقْدَامُ عَاتِلَةً نَامِيَةً وَ ذَلِكَ تَجْرِيدُ الْمَقَاصِدِ مِنْ مَقَاسِدِهَا
 وَ تَفْرِيدُ الْهِمَّةِ عَنَّا تَغْفُلُهَا وَ بَيَانُ ذَلِكَ مَا قَالَ رَسُولُ اللَّهِ صَلَّى اللَّهُ عَلَيْهِ
 وَ سَلَّمَ كُنْ فِي الدُّنْيَا كَأَنَّكَ غَرِيبٌ أَوْ كَعَابِرِي سَبِيلٍ وَ عُدَّ نَفْسَكَ مِنْ
 أَصْحَابِ الْقُبُورِ الْحَدِيثُ . فِعِنْدَ ذَلِكَ صَحَّ قَصْدُهُ وَ اجْتَمَعَ هِمَّتُهُ وَ صَارَتْ
 الْهِمَمُ الْمُخْتَلِفَةُ وَاحِدَةً فَلْيَدْخُلِ الْخِلْوَةَ مُفْتَرِّ انْفُسَهُ مُعَدِّمَا
 لِلْخَلْقِ عَالِمًا بِعِزِّهِمْ تَارِكًا لِلدُّنْيَا وَ شَهَوَاتِهَا وَ اِقْفَا عَلَى مَضَارَّتِهَا وَ
 اْمْنِيَّتِهَا وَ لَتَكُنْ خِلْوَتُهُ مَعْمُورَةً بِاَنْوَاعِ الْعِبَادَاتِ اِذَا سَمِتَتْ نَفْسُهُ
 عَنْ اِحْتِمَالِ الْاَعْلَى يَنْزِلُهَا اِلَى الْاَدْنَى وَ اِنْ حَجَّتْ فَلْيَنْزِلْهَا اِمَّا بِعَمَلٍ
 يَسِيرٍ اَوْ بِالنُّومِ فَإِنَّ فِيهِ اِحْتِرَازًا عَنْ هَوَاجِسِ النَّفْسِ وَ اِلْيَحْتِرَ
 الْبَطَالَةَ فَإِنَّهَا تَقْسِي الْقُلُوبَ وَ اللَّهُ تَعَالَى عَلَى ذَلِكَ اَعَانَهُ وَ يَحْفَظُهُ
 عَمَّا شَانَهُ وَ رَحْبَتَهُ وَ هُوَ اَرْحَمُ الرَّاحِمِينَ وَ صَلَّى اللَّهُ عَلَى مُحَمَّدٍ وَ اٰلِهِ
 وَ اَيْضًا اِذَا اسْتَوْقَرَّ حَظُّهُ مِنَ الْخِلْوَةِ وَ نَفَحَتْ بِهَا عَيْنُ الْحِكْمَةِ وَ اجْتَمَعَتْ
 خِلْوَاتُهُ بِمَنَادِيَاتِهِ وَ صَلَّى اِلَيْهِ مَنْ لَمْ تَقْدِرِ الْوُصُولُ اِلَيْهَا يَسْتَوْفِي
 اِلَيْهِ اِيَّاهُ . فَيَدُلُّ الْعَزِيزَةُ نَائِبَةً عَنْ يَدِنَا وَ هُوَ مِنْ جُمَّلَةِ خُلَفَائِنَا وَ
 اَلْتِزَامِ حُكْمِهِ فِي اَمْرِ الدِّينِ وَ الدُّنْيَا مِنْ جُمَّلَةِ تَعْظِيمِنَا فَرَحِمًا اللَّهُ

مَنْ أَكْرَمَهُ وَعَظَمَ مِنْ أَكْرَمَنَا وَآهَانَ مَنْ لَمْ يُحْفَظْ حَقَّ مَنْ حَفِظْنَا -
صَحَّ ذَلِكَ كُلُّهُ مِنَ الْفَقِيرِ السَّعُودِ - تَبَّهَ بِعَوْنِ اللَّهِ وَحُسْنِ تَوْفِيقِهِ -
وَاللَّهُ أَعْلَمُ -

ترجمہ اُردو و خلافت نامہ حضرت سلطان المشائخ جو حضرت بابا صاحب
نے حضرت کو دیا

بِسْمِ اللَّهِ الرَّحْمَنِ الرَّحِيمِ

تعریف ہے اس خدا کے واسطے جس نے اپنے احسان کو اپنی منت پر مقدم اور
اپنی نعمت سے اپنے شکر کو مؤخر کیا ہے وہی اول و آخر اور ظاہر و باطن ہے جسکو اُس
نے مقدم کیا اُس کا کوئی مؤخر کرنے والا نہیں ہے اور نہ جس کو اُس نے مؤخر کیا ہے
اُس کا کوئی مقدم کرنے والا ہے اور نہ جس کو اُس نے پوشیدہ کیا ہے کوئی ظاہر
کرنے والا ہے۔ اور نہ اُس کے ظاہر کئے ہوئے کو کوئی پوشیدہ کرنے والا ہے! اولین
و آخرین کی گویائی اُس کی ہمیشگی یا دیومیت کے نزدیک نہیں ہو سکتی ہے نہ از روئے
اعتبار کے نہ از روئے مقابلے کے۔

اور درود نازل ہوا اُس کے برگزیدہ رسول حضرت محمد مصطفیٰ ص اور ان کی آل
پاک پر جو اہل محبت و برگزیدگی ہیں۔

بعد حمد و صلوة کے میں کہتا ہوں کہ علم اصول و عقائد کا شروع کرنا حاضرین
کی دعوت کو وسیع اور اُس شخص کو بنیاد کرتا ہے جو اس علم سے آتش زدہ چیزوں کو
بجھانا چاہے علاوہ ازیں یہ راستہ نہایت خطرناک اور یہ گھائی سخت دشوار گزار
ہے اور اس علم اصول میں بہترین کتاب حضرت ابوشکور سالمی رضی اللہ عنہ کی تصنیف

”تَهْتِيْدِي فِي اُصُوْلِ التَّوْحِيْدِ“ ہے (خدا انکی خواب گاہ کو ٹھنڈا کرے) اس کتاب کو مجھ سے فرزند رشید امام پاک رائے عالم و برگزیدہ نظام الدین محمد بن احمد زینب زینت امہ و علماء لائق فخر بزرگان و متقیان۔ خدائے تعالیٰ اپنی رضامندی کی تلاش و جستجو میں ان کی مدد فرمائے اور اپنی انتہائی رحمت ان کو نصیب کرے۔ اور بالاترین مرتبہ عنایت فرمائے انہوں نے سبقاً بعد سبق اول سے آخر تک نہایت خوض و فکر اور سمجھداری و ہوشیاری سے پڑھا اور گوش و ہوش سے خوب نگاہ میں رکھا۔ چنانچہ مجھ کو جب انکی حسن استعداد اور قابلیت و لیاقت سے خوب واقفیت ہو گئی تو میں نے ان کو اجازت دیدی کہ شاگردوں کو تعلیم دیں اور خطا و تصحیف سے بچتے رہیں اور بغرض شوق کی اصلاح اور تحقیق و تنقیح میں پوری کوشش سے کام لیں۔ خداوند تعالیٰ خوب جانتا ہے۔

اور اس سندنامے کی کتابت چہار شنبے کے روز ماہ رمضان المبارک میں بموجب اشارہ عالیہ خداوند تعالیٰ ان کی قدر و منزلت کو قائم و دائم اور ہر ایک خلل سے محفوظ رکھے خدائے تعالیٰ کی مدد سے بندہ ضعیف، فقیر الی اللہ اسحق بن علی بن اسحق دہلوی کے ہاتھ حضرت شیخ شیوخ العالم جناب بابا صاحبؒ کے سامنے انجام پذیر ہوئی۔ وراں حالیکہ حمد کرنے والا اور درود بھیجنے والا ہوں۔

اور نیز میں نے ان کو یہ بھی اجازت دیدی کہ انہوں نے جو کچھ مجھ سے استفادہ کیا ہے اور سنا اور یاد رکھا ہے وہ سب مجھ سے روایت کریں۔ اور سلام ہو اس پر جو سیدھے راستے کی پیروی کرے۔ اور نیز میں ان کو یہ بھی اجازت دیتا ہوں کہ یہ ایسی مسجد میں خلوت نشین ہوں جس کے اندر جماعت ہوتی ہو۔ اور خلوت کی ان تمام شرائط کو نگاہ میں رکھیں جن کی پابندی میں حصول زیادتی اور ترک میں سراسر نقصان

ہے جن کا اصل اصول مقاصد کو مفاسد سے جدا کرنا اور ہمت کو غفلت سے بچانا ہے جس کی تفصیل آنحضرت صلی اللہ علیہ وآلہ وسلم نے یوں فرمائی ہے کہ ”دنیا میں اس طرح بسر کر جیسے کہ تو مسافر ہے یا راستے سے گزرنے والا ہے اور اپنے آپ کو اہل قبور میں شمار کر۔“ تو جب خلوت نشین کا قصد درست اور ہمت مجتمع اور ساری ہمتیں ایک ہمت بن جائیں تب وہ خلوت میں داخل ہو۔ اپنے نفس کو کمزور و مست اور خلق کو معدوم سمجھے اور اُن کے عجز و افتقار سے واقف ہونے کے ساتھ دنیا کی خواہشات کو ترک کر کے اور اُس کی مضر توں اور امیدوں سے واقف ہو کر خلوت میں داخل ہو۔ اور اُس کی خلوت طرح طرح کی عبادات سے معمور ہونی چاہئے اور جب اس خلوت نشین کا نفس بڑے بڑے مجاہدات سے ٹھک جائے تب اُس کے آرام کی خاطر چھوٹے چھوٹے مجاہدے اختیار کرے اور اگر نفس دلیل و حجت کے ساتھ غلبہ کرے تب تھوڑے عمل یا نیند کے ساتھ اُس کو راضی اور خوش کر دے کیونکہ نفس کے اس قدر خوش رکھنے میں اُس کی شورش سے بچ رہنا ہے اور خلوت نشین کو باطل کاموں سے پرہیز کرنا چاہئے کیونکہ افعال باطلہ دل کو سخت کر دیتے ہیں۔ خداوند تعالیٰ ان کاموں پر مولانا نظام الدین کی اعانت فرمائے اور ہر ایک بڑی بات سے ان کو محفوظ رکھے اور ان پر رحم فرمائے۔ وہ بڑا رحم کرنے والا ہے۔ اور خدائے تعالیٰ اپنی رحمت کاملہ حضرت محمد صلی اللہ علیہ وسلم اور ان کی آل پر نازل فرمائے۔

اور نیز جب کہ وہ خلوت سے اپنا دافر حصہ لے لیں اور بسبب خلوت کے حکمت کا چشمہ جاری ہو جائے اور عبادات ناقلہ سے اُن کی خلوت پر ہو جائے اور اُن کے پاس وہ شخص پہنچے جو ہم تک نہ پہنچ سکتا ہو۔ تو یہ اُس کو نعمت سے سرفراز کریں! انکا

عزیز ہاتھ ہمارے ہاتھ کا قائم مقام ہے اور یہ ہمارے خلفاء میں سے ہیں اور ان کا حکم دینی و دنیاوی امور میں بجالانا عین ہماری تعظیم کرنا ہے۔ خدا اس شخص پر رحم فرمائے جو ان کی بزرگی کو ملحوظ رکھے۔ اور اس شخص کی تعظیم بجالائے جس کو ہم نے بزرگی دی ہے۔ اور خدا اس شخص کو ذلیل و خوار کرے جو اس شخص کے حقوق کی حفاظت نہ کرے جس کی ہم حفاظت کرتے ہیں۔ یہ تمام سید خلافت فقیر مسعود کی طرف سے صحیح و درست اور خدائے تعالیٰ کی مدد اور حسن توفیق کے ساتھ تمام ہوئی۔

پراسرار و عمار کی تعلیم | سیر الاولیاء کے صفحہ ۱۲ پر حضرت سلطان المشائخ رضی اللہ عنہ کی زبانی آٹھویں نکتے کے عنوان سے حسب ذیل

عبارت درج ہے:-

”میں بیعت ہونے کے بعد اپنے حضرت شیخ شیوخ عالم سے کتابوں کا درس حاصل کرتا رہتا تھا اور اس میں مجھے خاص محویت حاصل تھی ایک روز حضرت نے ارشاد فرمایا ”نظام تم کو یہ دعا یاد ہے؟“

يَا ذَا اِيْمٍ الْفَضْلِ عَلٰى الْبَرِيَّةِ يَا بَاسِطَ الْيَدَيْنِ بِالْعَطِيَّةِ يَا صَاحِبَ الْمَوَاهِبِ السَّنِيَّةِ - يَا ذَا اَفْعِ الْبَلَاءِ وَالْبَلِيَّةِ - صَلَّى عَلٰى مُحَمَّدٍ وَآلِهِ الْبَرِّ النَّقِيَّةِ - وَاغْفِرْ لَنَا بِالْعِشَاءِ وَالْعَشِيَّةِ - رَبَّنَا تَوَفَّنَا مُسْلِمِينَ وَالْحَقُّنَا بِالصَّلِحِينَ وَصَلِّ عَلٰى جَمِيعِ الْاَنْبِيَاءِ وَالْمُرْسَلِينَ وَعَلَى مَلَائِكَةِ الْمُقَرَّبِينَ وَسَلِّمْ تَسْلِيمًا كَثِيرًا كَثِيرًا بِرَحْمَتِكَ يَا اَرْحَمَ الرَّاحِمِينَ ۞

میں نے حضرت رضی اللہ عنہ کی خدمت میں عرض کی کہ اب تک اس دعا کے حفظ سے محروم ہوں۔ ارشاد ہوا تم اس کو یاد کر لو۔ اور پابندی سے روزانہ پڑھتے رہو تاکہ میں

تم کو اپنی جانشینی اور خلافت عطا کروں۔ میں نے مذکورہ دعاریا دکر لی اور وہی میں واپس آکر بھی اس کا پابند رہا۔ اور جب مجھے حضرت رضی نے وہی سے طلب فرمایا تو ۱۳ رمضان ۶۶۹ھ میں خلافت عطا فرمائی اور مولانا سید بدرالدین اسحق رضی سے خلافت نامہ لکھوا کر عطا فرمایا اور حکم دیا کہ اس کو پہلے ہانسی میں مولانا جمال الدینؒ کے پاس لے جانا اور ان کو دکھا کر پھر وہی میں قاضی منتخب کو دکھانا۔ اس کے بعد ارشاد ہو: اَسْعَدَكَ اللهُ فِي الدَّارَيْنِ دَرَزَقَكَ عِلْمًا نَافِعًا وَعَمَلًا مَقْبُولًا۔ یعنی خدا تعالیٰ تجھے دونوں جہاں میں نیک بخت کرے اور علم نافع اور عمل مقبول عطا فرمائے اس کے بعد ارشاد ہوا کہ تو ایک ایسا درخت ہو کہ تیرے سائے میں خدا کی بہت سی مخلوق آسائش حاصل کرے۔

پھر سیرالاولیاء کے صفحہ ۱۳۰ پر حضرت سلطان المشائخؒ کی زبانی تحریر ہے کہ جب حضرت شیخ العالمؒ نے مجھے خلافت عطا فرمائی تو میرے منہ میں اپنے دہن مبارک کا لعاب ڈالا اور قرآن مجید حفظ کرنے کی نسبت تاکید فرمائی۔ اس کے بعد فرمایا قضا و قدر نے تجھے دین دنیا کا مالک کر دیا ہے جا اور ملک ہند پر قبضہ کر اس کے بعد ارشاد ہوا کہ خلق کے دروازے پر نہ جائیو اور کسی سے اپنی حاجت بیان نہ کیجیو۔

حسن نظامی کے حواشی

(۱) سیرالاولیاء میں خلافت دینے کے وقت کی نسبت کسی جگہ ۶۶۹ھ وچھ سو اُنہتر اچھے ہیں۔ لیکن یہ سن درست نہیں معلوم ہوتے کیونکہ حضرت بابا صاحبؒ کی وفات ۶۶۴ھ میں ہوئی تھی۔ اس لئے غالباً کاتب نے ۶۵۹ھ کی جگہ ۶۶۹ھ لکھ دیا اور ہر جگہ اس کو مغالطہ ہوا۔

(۲) خلافت نامے میں بھی اور پراسرار دعار میں بھی آل کا ذکر ہے۔ اصحاب کا ذکر نہیں ہے اور نماز میں بھی جو درود شریف پڑھا جاتا ہے اس میں بھی صرف آل کا نام آتا ہے۔ اصحاب کا نام نہیں آتا۔ اس سے شیعہ جماعت یہ شبہ کرتی ہے کہ خواجگان پشت شیعہ عقائد رکھتے تھے اور تفتیہ کرنے تھے لیکن یہ شبہ محض بے اصل ہے۔ اس واسطے کہ آنحضرت صلی اللہ علیہ وآلہ وسلم بھی نماز میں جب درود پڑھتے تھے تو صرف آل کا نام لیتے تھے اپنے اصحاب کا نام نہیں لیتے تھے تو کیا آنحضرت بھی شیعہ تھے؟

(۳) چشتیہ نظامیہ سلسلے کے مشائخ خلافت دینے سے پہلے مذکورہ پراسرار دعاء اپنے خلفاء کو نہیں سکھاتے۔ یا بہت کم ایسے ہیں جو یہ دعاء یاد کرانے کے بعد خلافت دیتے ہوں۔ لہذا ان کو حضرت بابا صاحب رضی کی اس خاص تاکید پر عمل کرنا ضروری ہے۔

(۴) حضرت بابا صاحب رضی نے حضرت سلطان المشائخ کو قرآن مجید حفظ کرنے کی جو تاکید فرمائی تھی اس پر حضرت نے عمل کیا تھا یعنی خود بھی قرآن مجید حفظ کیا تھا اور اپنے پوتوں کو بھی حفظ کرایا تھا اور اپنے معنوی بیٹوں کو یعنی حضرت خواجہ سید محمد امام رضا اور خواجہ سید موسیٰ رضا کو بھی قرآن مجید حفظ کرایا تھا مگر افسوس ہے کہ آج کل نظامیہ سلسلے کے مشائخ اس پر بہت کم عمل کرتے ہیں۔

(۵) سیر الاولیاء کے صفحہ ۱۲۹ سے معلوم ہوتا ہے کہ جب حضرت بابا صاحب رضی کی وفات کا وقت آیا تو حضرت سلطان المشائخ رضی دہلی میں تھے حضرت مولانا سید محمد کرمانی رضی دہلی سے اجودھن یعنی پاک پٹن میں حاضر ہوئے تو دیکھا حضرت بابا صاحب رضی کے حجرے کے باہر ان کے صاحبزادگان آپس میں حضرت بابا صاحب رضی کی جانشینی اور خلافت کی بحث کر رہے ہیں۔

سید کرمانی صاحب نے بابا صاحب رضا کے حجرے کے اندر جانا چاہا۔ بابا صاحب رضا کے فرزند ان نے سید صاحب کو روکا کہ اندر نہ جاؤ یہ وقت حضرت رضا کے ملنے کا نہیں ہے وہ بہت بیمار ہیں لیکن سید کرمانی صاحب کا بیان ہے کہ میں زبردستی حجرے کے اندر چلا گیا اور کسی کے روکنے سے نہ رکا اور اندر جا کر حضرت رضا کے قدموں میں سر رکھ دیا حضرت مجھے دیکھ کر بہت خوش ہوئے اور فرمایا سید کیسے ہو؟ بال بچے کیسے ہیں؟ میں نے ہاتھ جوڑ کر قدم بوسی عرض کی۔ اس کے بعد چاہا کہ حضرت سلطان المشائخ کا سلام اور اشتیاق قدم بوسی عرض کروں مگر میں ڈرا کہ حضرت رضا کے لڑکے دروازے کے باہر سامنے بیٹھے ہیں وہ بگڑ جائیں گے اس لئے سید کرمانی صاحب رضا نے پہلے دہلی کے اور بہت سے نامور علماء اور فقہار کے سلام عرض کئے اور آخر میں جب حضرت بابا صاحب رضا نے خود دریافت کیا کہ مولانا نظام الدین کیسے ہیں؟ تو سید کرمانی صاحب نے سلام عرض کیا اور کہا کہ وہ ہر وقت حضور کی یاد میں محو اور سرشار رہتے ہیں حضرت یہ سن کر بہت خوش ہوئے اور بہت زیادہ محبت آمیز کلمات حضرت سلطان المشائخ کی نسبت ارشاد فرمائے اس کے بعد پوچھا مولانا نظام الدین راضی ہیں خوش ہیں؟ سید کرمانی صاحب نے کہا مخدوم کی رضا کی طلب گاری میں ہر وقت خوش رہتے ہیں ارشاد ہوا میرا خرقد اور میری جانمازا اور میرا عصا ان کو دیدینا۔

حضرت بابا صاحب کا یہ ارشاد ان کے لڑکوں نے بھی سنا اور جب سید کرمانی صاحب حجرے سے باہر آئے تو حضرت بابا صاحب کے لڑکے سید صاحب رضا سے جھگڑا کرنے لگے کہ تم نے مولانا نظام الدین رضا کا ذکر بابا سے کیوں کیا۔ نہ تم ذکر کرتے نہ ہماری یہ حق تلفی ہوتی کہ بابا نے ہمارا حق مولانا نظام الدین کو دیدیا۔

پھر سیر الاولیاء کے صفحہ ۱۳۱ پر حسب ذیل عبارت حضرت سلطان المشائخ رضا کی زبانی درج ہے۔ "ایک روز یہ فقیر یعنی حضرت سلطان المشائخ رضا اور حضرت شیخ العالم رضا کے فرزند مولانا نظام الدین رضا حضرت کے سامنے حاضر تھے۔ حضرت رضا نے ارشاد فرمایا تم دونوں کا نام نظام الدین ہے تم دونوں میرے فرزند ہو۔ مگر تم میں یہ میری طرف اشارہ کر کے کہا، فرزند جانی ہے۔ اور یہ اپنے بیٹے مولانا نظام الدین کی طرف اشارہ کر کے فرمایا، فرزند نانی ہے۔"

اس ارشاد میں جانی اور نانی دو خاص الفاظ ہیں جن سے اندازہ ہوتا ہے کہ حضرت بابا صاحب رضا کا کلام کس قدر بلیغ ہوتا تھا۔ کیونکہ حضرت رضا نے روحانی فرزند یعنی حضرت سلطان المشائخ رضا کو فرزند جانی فرمایا۔ اور نسلی فرزند مولانا نظام الدین کو فرزند نانی فرمایا۔ اور زمان فارسی میں روٹی کو کہتے ہیں۔

میں نہیں چاہتا کہ جانی اور نانی کے الفاظ پر کچھ لکھوں اور موجودہ زمانے میں ایک نیا اختلاف پیدا ہو۔ لیکن سمجھنے والے سمجھ سکتے ہیں کہ حضرت بابا صاحب نے کیا اشارہ اس میں فرمایا تھا اور ان کے صاحبزادگان جو وفات کے وقت جانی کے لئے آپس میں بحث کر رہے تھے وہ لفظ نانی سے کتنا مطابق تھا۔ یعنی حضرت بابا صاحب نے بہت پہلے سمجھ لیا تھا کہ ان کے صاحبزادگان روٹی اور اقتدار کیلئے جھگڑے کریں گے۔ اور ان کے خلفاران کی جان یعنی روحانیت کی خدمات انجام دیں گے۔ پس ان واقعات سے یہ نتیجہ نکلتا ہے کہ چشتیہ سلسلے میں اپنے بزرگوں کا فرزند جانی وہی ہو سکتا ہے جو روٹی یعنی دولت اور اختیار و اقتدار سے دست بردار ہو جائے۔ چنانچہ حضرت سلطان المشائخ رضا سے بھی جب ان کی وفات کے وقت پوچھا گیا کہ

آپ کے بعد آپ کا جانشین کون ہوگا؟ اور دوسروں کو رزق کون تقسیم کرے گا؟ تو ارشاد ہوا تھا کہ جو اپنے حصے سے دست بردار ہو جائے گا یعنی اپنا حصہ چھوڑ دے گا وہی میرا جانشین اور سجادہ نشین ہوگا۔ اور جب اپنے پوتے خواجہ سید رفیع الدین ہارون کو اپنی زندگی میں اپنا جانشین بنایا تھا تو یہی نصیحت فرمائی تھی کہ بیٹاشا کو صبح کے لئے بچا کر نہ رکھنا۔ یعنی روپیہ جمع کرنے سے روکا تھا۔ کیونکہ حضرت جانے تھے کہ روپے اور اختیار و اقتدار کی محبت لوگوں کو بزرگوں کے طریقے سے اور توکل سے دور کر دیتی ہے۔ چنانچہ آج کل بھی جہاں جہاں چشتیہ نظامیہ سلسلے کے مشائخ ہیں ان میں وہی راہ راست پر ہیں جہاں جاگیریں نہیں ہیں ورنہ اکثر خانقاہوں میں جاگیروں کے سبب مقدمہ بازیاں ہوتی رہتی ہیں۔ اور فساد برپا رہتے ہیں۔

حضرت سلطان المشائخ رضی اللہ عنہ کے حقیقی بھانجے خواجہ سید محمد رضا کے دو بیٹے تھے۔ بڑے خواجہ سید رفیع الدین ہارون اور چھوٹے خواجہ سید تقی الدین نوح۔ مگر شروع میں خواجہ سید رفیع الدین ہارون سپاہیانہ وضع میں رہتے تھے اور ان کے چھوٹے بھائی زہد و عبادت میں رات دن مصروف رہتے تھے اس واسطے حضرت سلطان المشائخ رضی اللہ عنہ نے اپنے چھوٹے پوتے خواجہ سید تقی الدین نوح کو پہلے اپنا جانشین مقرر کیا تھا مگر حیب اٹھارہ برس کی عمر میں ان کا انتقال ہو گیا تو حضرت رضی اللہ عنہ ان کے بڑے بھائی خواجہ سید رفیع الدین ہارون کو جانشین مقرر فرمایا۔ لیکن اس کے باوجود ان کو اپنی موجودگی میں کسی سے بیعت لینے کی اجازت نہیں دی۔ یہ فخر صرف حضرت مولانا سید محمد امام کو عطا فرمایا کہ جب کوئی شخص حضرت سلطان المشائخ رضی اللہ عنہ کی خدمت میں بیعت کے لئے حاضر ہوتا تھا تو حضرت سلطان المشائخ رضی اللہ عنہ بھی اس کو خود بیعت

کر لیتے تھے اور کبھی فرماتے تھے کہ میرے مخدوم زادے اور میرے روحانی فرزند سید محمد (آام) سے بیعت کر لو۔ اور آخر وقت میں جب حضرت سلطان المشائخ رضی کی عمر زیادہ ہو گئی تھی تو دہلی شہر کی مجلسوں میں خود تشریف نہ لے جاتے تھے اور اپنی قائم مقامی میں حضرت مولانا خواجہ سید محمد امام رضا کو بھیجتے تھے۔ مگر سیرالاولیاء وغیرہ قدیمی کتابوں میں کوئی واقعہ ایسا درج نہیں ہے جس میں یہ ذکر ہو کہ حضرت سلطان المشائخ رضی نے مولانا خواجہ سید محمد امام رضا کے سوا کسی اور کو اپنی جگہ اپنا قائم مقام بنا کر مجلسوں میں بھیجا ہو یا کسی اور کو بھی اپنی موجودگی میں بیعت لینے کی اجازت دی ہو۔ یہاں تک کہ حضرت مولانا خواجہ سید رفیع الدین ہارون کو بھی یہ دونوں شرف عطا نہیں ہوئے تھے۔ حالانکہ وہ حضرت کے پوتے تھے اور حضرت نے ان کو اپنا جانشین بھی مقرر فرما دیا تھا۔ اس سے ثابت ہوتا ہے کہ حضرت سلطان المشائخ رضی اپنے پیر حضرت بابا صاحبؒ کے اس ارشاد کو سمجھ گئے تھے کہ فرزند جانی اور فرزند نانی میں کیا امتیاز ہے۔

لیکن اس کے ساتھ ہی یہ بات بھی ذہن نشین کرنے کے قابل ہے کہ حضرت سلطان المشائخ رضی نے اپنا خرقہ اور عصا نہ اپنے پوتے کو دیا نہ اپنے مخدوم زادے کو دیا بلکہ وہ حضرت مولانا شیخ نصیر الدین محمود چراغ دہلی رضی کو عطا ہوا۔ گو بار و خاتون کا سلسلہ چلانے کا اہل حضرت مخدوم نصیر الدین چراغ دہلی کو سمجھا گیا اور اپنی خانقاہ کا انتظام پوتے کے سپرد کیا گیا اور ذاتی امتیاز حضرت مولانا خواجہ سید محمد امام رضا کو دیا گیا جس میں اپنے شیخ کی سنت کی پیروی مخفی تھی۔ کیونکہ حضرت بابا صاحبؒ نے بھی حضرت مولانا خواجہ سید محمد امام رضا کے والد ماجد حضرت مولانا خواجہ سید

بدرالدین اسحاق رضا کو یہ امتیاز عطا فرمایا تھا کہ وہ حضرت رضا کی موجودگی میں دوسروں کی بیعت لے لیں۔ چنانچہ اس کا حال حضرت مولانا بدرالدین اسحاق رضا کے ذکر میں لکھا جائے گا۔

اس کتاب میں ناظرین نے پڑھا ہوگا کہ حضرت سلطان المشائخ رضا کی وفات کے بعد جب سلطان محمد تغلق نے حضرت مولانا خواجہ سید رفیع الدین ہارون رضی اللہ عنہ سے منسک سوال کیا کہ جب حضرت رضا نے تم کو اپنا جانشین مقرر کیا تھا تو پھر مولانا نصیر الدین محمود کو خرقة اور عصادینے سے تمہاری حق تلفی ہوئی تو اس کے جواب میں مولانا خواجہ سید رفیع الدین ہارون رضی اللہ عنہ نے کہا تھا میری کوئی حق تلفی نہیں ہوئی۔ حضرت رضا نے جسکو جس بات کا اہل سمجھا وہی چیز اس کے سپرد فرمائی۔ اس جواب سے ظاہر ہوتا ہے کہ حضرت خواجہ سید رفیع الدین ہارون رضی اللہ عنہ پر حضرت سلطان المشائخ رضا کے ارشاد کا اثر تھا۔ اور وہ جانتے تھے کہ مجھے صرف خانقاہ کے انتظام پر لگایا گیا ہے۔ سلسلہ چلانے کی اہلیت مجھ میں نہیں ہے۔

(۶) حضرت خواجہ خواجگان اجمیری رضا کے ذکر میں ناظرین نے پڑھا ہوگا کہ وہ اہل و عیال کی ضرورتوں سے مجبور ہو کر جاگیر بحال کرانے کے لئے دہلی میں تشریف لائے تھے۔ کیونکہ قرآن مجید میں حکم تھا کہ اپنے اہل و عیال کی بسر اوقات کا مسلمانوں کو انتظام کرنا چاہئے۔ اس سے بھی یہ ظاہر ہوتا ہے کہ حضرت سلطان المشائخ رضی اللہ عنہ نے محض اس لئے شادی نہیں کی کہ اولاد کے لئے ان کو اپنے پیر کی اس وصیت کو بھولنا پڑے گا جس میں ارشاد ہوا تھا کہ کسی کے دروازے پر نہ جانا اور کسی سے اپنی حاجت بیان نہ کرنا۔ چنانچہ حضرت سلطان المشائخ رضی اللہ عنہ نے قرآن مجید کی یہ آیت پڑھ کر کہ **اِنَّهَا مَوَالِكُمْ وَاَوْلَادُكُمْ فَتَنَّهُ** بحث کو بالکل واضح کر دیا کہ حضرت رضا

نے محض اس لئے شادی نہیں کی تھی کہ دولت اور اولاد کے فتنوں سے محفوظ رہیں۔

(۷) حضرت سلطان المشائخ رضا اور حضرت بابا صاحبؒ کے آخری حالات سے

یہ ظاہر نہیں ہوتا کہ حضرت بابا صاحبؒ کی اولاد یا متعلقین نے حضرت رضاؒ کی بیماری میں

علاج کا کوئی کام کیا ہو اور حضرت سلطان المشائخ رضاؒ بھی چار مہینے بیمار رہے مگر اس

زمانے میں بھی علاج معالجے کا کوئی ذکر کتابوں میں مذکور نہیں ہے۔ اس سے ظاہر ہوتا

ہے کہ یہ حضرات خدا کی ذات پر بھروسہ رکھتے تھے۔ طبیبیوں کی طرف التفات نہ فرماتے

تھے۔ یہاں تک کہ جب سلطان محمد تعلق نے اپنا خاص طبیب حضرت سلطان المشائخ

کے علاج کے لئے بھیجا تو انہوں نے اس کی طرف بھی توجہ نہ فرمائی۔ اور یہ مصرعہ پڑھ

دیا کہ ”در و مندر عشق را دار و بجز دیدار نیست“ مگر اس کا دوسرا پہلو بھی ہے اور وہ

یہ ہے کہ حضرت بابا صاحبؒ رضا اور حضرت سلطان المشائخؒ کی اولاد اور اقربانے

کیا خدمتیں اور کیا تیمار داریاں ان بزرگوں کی انجام دیں۔ اس کا ذکر کسی کتاب میں

درج نہیں ہے۔ جس سے معلوم ہوتا ہے کہ یا تو یہ چیز اس زمانے میں ایسی نہ تھی جس کا

تذکرہ کتابوں میں ہوتا اور یا اُس وقت کے لوگ روحانیت کی طلب میں ان ظاہر

داریوں کو بھول جاتے تھے۔ حالانکہ یہ ظاہر داریاں بھی تعلق اور محبت کے اظہار کے

لئے ضروری تھیں۔

حضرت سلطان المشائخ کے تعلیمی مُرشد

سیرالاولیاء کے صفحہ ۷، پر حضرت مولانا خواجہ سید بدرالدین اسحاقؒ کے جو حالات

درج کئے گئے ہیں ان سے ثابت ہوتا ہے کہ حضرت سلطان المشائخؒ نے جگہ جگہ پر

زبان مبارک سے مولانا سید بدرالدین اسحق رضی کی نسبت ایسے الفاظ ادا فرمائے تھے جو سوائے حضرت شیخ العالم بابا فرید الدین گنج شکر رضی کے اور کسی کی نسبت نہیں فرمائے تھے۔ اس کی وجہ یہ تھی کہ حضرت بابا صاحب حضرت سلطان المشائخ رضی کے پیرِ اعلیٰ تھے اور حضرت مولانا سید بدرالدین اسحق رضی پیرِ تعلیم تھے۔ جس کا ثبوت سیرالاولیاء کے حسب ذیل اقتباسات سے ملے گا۔

”یہ بزرگ دہلی کے باشندے تھے۔ تحصیل علوم اسی شہر میں کی تھی اور دہلی کے دانشمندیوں اور طباعوں کے زمرے میں علم و فضل میں فائق ہو گئے تھے جب انہوں نے دانشمندی اور علمی تبحر میں کمال حاصل کر لیا اور دہلی کے علماء و فضلا میں امتیازی نظروں سے دیکھے جانے لگے تو گوشہ نشینی اختیار کی۔ لیکن چونکہ ہمت بلند رکھتے تھے اس لئے یہ بات ہمیشہ پیش نظر تھی کہ تمام علوم و فنون پر اچھی طرح حاوی ہونا اور انہیں عروج پر پہنچا دینا چاہئے۔ علاوہ ازیں ہر علم و فن میں چند اشکال بھی اس قسم کے باقی رہ گئے تھے جو متبحرین علمائے شہر سے بھی حل نہیں ہوئے تھے اس لئے وہ بہت سی کتابیں ساتھ لے کر بخارا کا قصد کر کے دہلی سے روانہ ہوئے جب اجودھن میں پہنچے تو ان دنوں شیوخ العالم فرید الحق والدین کی کرامتوں اور تبحر کا شہرہ عالم میں منتشر ہو چکا تھا اور مخلوق خدا نے ہر ولایت و اقلیم سے حضرت رضی کی خاکبوسی کی طرف توجہ کی تھی۔ لہذا مولانا بدرالدین اسحق کو حضرت رضی سے ملنے کا شوق ہوا۔ مولانا بدرالدین اسحق رضی کے ایک نہایت دل سوز اور جاں نثار عزیز دوست تھے۔ انہوں نے مولانا کو اور بھی شیوخ العالم رضی سے ملاقات کرنے کا مشتاق بنایا اور اس بات پر آمادہ کیا کہ مولانا شیوخ العالم رضی سے ملاقات کریں چنانچہ مولانا شیوخ العالم رضی کی قدم بوسی کی دولت کو پہنچے۔

دیکھا کہ ایک ادا العزم بادشاہ ہے جو اپنے سینہ صافی اور دل کشا تقریر سے آنے والوں کے دل کے بھید بیان کر دیتا ہے اور ان کے دلوں کو اچک لیتا ہے چنانچہ سلطان المشائخ فرماتے ہیں کہ شیخ شیوخ العالم رضی کی حسن عبارت اور لطافت تقریر اس حد کو پہنچ گئی تھی اور حضرت رضا کی فصاحت و بلاغت میں وہ جادو تھا کہ جب سننے والے کے کان میں حضرت رضا کے مؤثر الفاظ پہنچتے تو وہ انتہا درجے کے ذوق سے اسی وقت مرجانا اچھا سمجھتا تھا۔ الغرض جو علمی اشکال کہ مولانا بدرالدین اسحق رضا کے دل میں کھٹکتے تھے عین اسی بحث علمی اور حکایات دینی کی تقریر کے ذیل میں جو شیخ شیوخ العالم رضی وقتاً فوقتاً بیان کرتے تھے سب پانی ہو گئے۔ مولانا شیخ شیوخ العالم رضی کی مجلس کا یہ رنگ دیکھ کر دنگ رہ گئے اور اپنے دل میں کہانیہ بزرگ کوئی کتاب اپنے پاس نہیں رکھتے اور باوجود اس کے ایسے غوامض و مشکلات کو باتوں باتوں میں حل کر دیتے ہیں۔ اس سے صاف معلوم ہوتا ہے کہ علم لدنی سے خبر دیتے ہیں بیشک یہ علم کسی نہیں ہے بلکہ وہی ہے جس چیز کے لئے میں بخارا جاتا تھا اس سے سوچتے زیادہ میں نے یہیں حاصل کر لیا۔ چنانچہ بخارا جانے کا ارادہ حضرت رضا نے ملتوی کر دیا اور یہ خیال ان کے دل سے نکل گیا۔ اب صافی اعتقاد کے ساتھ شیخ شیوخ العالم رضی سے بیعت کی اور حضرت رضا کے مریدوں کے زمرے میں داخل ہو گئے۔ شیخ شیوخ العالم نے بھی جب مولانا کو قابل و لائق دیکھا تو بے انتہا عنایت مبذول فرمائی اور اپنی خادمی و دامادی سے مشرف و ممتاز کیا اور محرمیت کیساتھ مخصوص فرمایا انجام کار یہاں تک نوبت پہنچی کہ درگاہ بے نیازی کے داصلوں میں سے ایک اعلیٰ درجے کے داصل ہو گئے اور شیخ شیوخ العالم کی نعمت خلافت سے مالا مال ہوئے۔

مولانا سید بدرالدین اسحق رضا شیخ شیوخ العالم رضی کی خدمت میں مستقیم رہے

اور خوش واقارب جو دہلی میں رہتے تھے سب سے قطع تعلق کر لیا اور دوست کی طرف
یکسو ہو گئے حضرت رضا اس قدر زار و قطار رویا کرتے تھے اور ان کو اس قدر جلد رونا آیا کرتا
تھا کہ ایک ساعت بھی چشم مبارک آنسوؤں سے خالی نہیں رہتی تھی۔ رونے کی کثرت
سے دونوں مبارک آنکھوں میں زخم پڑ گئے تھے۔ ایک مرتبہ ان کی ایک پیر بہن نے
ان سے کہا کہ اے بھائی اگر آپ ایک ساعت اپنے آنسوؤں کو تنہائے رکھیں تو
میں ان کا کوئی علاج کروں۔ مولانا بدرالدینؒ یہ سن کر روئے اور فرمایا۔ اے بہن میں
کیا کروں کہ آنسو میرے قبضے میں نہیں ہیں۔

ایک بزرگ فرماتے ہیں کہ مولانا سید بدرالدین اسحقؒ رضی اللہ عنہما جناب شیخ شیوخ العالم
کے انتقال کے بعد جو دھن کی قدیم جامع مسجد میں تشریف رکھتے تھے اور اس کا سبب
یہ تھا کہ جب شیخ شیوخ العالمؒ کا انتقال ہو گیا تو ان کے فرزندوں میں سے شیخ
بدرالدین سلیمانؒ رضی اللہ عنہما شیخ شیوخ العالمؒ کے سجادے پر بیٹھے۔ مولانا بدرالدین اسحقؒ
جس طرح شیخ شیوخ العالمؒ کی خدمت کرتے تھے اسی طرح اپنے مخدوم زادے کی
خدمت میں بھی کمر بستہ اور ایسا دہ رہتے تھے۔ اور جب ایک مدت اسی طرح گذری تو
حاسدوں نے شیخ بدرالدین سلیمانؒ اور مولانا بدرالدین اسحقؒ کے درمیان عداوت
ڈال دی اور چاہا کہ وہ اپنی خادمی کے منصب سے جدا ہو جائیں۔ اس وجہ سے مولانا
بدرالدین اسحقؒ رضی اللہ عنہما کی خاطر مبارک منعقد ہوئی۔ اور انہوں نے اس بارے میں سید محمد
کرمانیؒ رضی اللہ عنہ سے مشورہ کیا۔ سید محمد کرمانیؒ مولانا سید بدرالدین اسحقؒ رضی اللہ عنہما کی وہ عزت و
وقعت جو حضرت شیخ شیوخ العالمؒ رضی اللہ عنہما کی خدمت میں رکھتے تھے دیکھ چکے تھے۔ لہذا
انہوں نے فرمایا کہ ”مولانا صحبت کے بعزت نبوؤ دوری بہ“ وہ ہم نشینی جس میں عزت

نہ ہو بہتر ہے کہ آدمی اُس سے دور ہو جائے۔ مولانا بدرالدین اسحق رضی نے جب یہ بات سنی تو سب سے علیحدگی کر کے اجودھن کی قدیم جامع مسجد میں جا بیٹھے۔

صاحب سیر الاولیاء لکھتے ہیں۔ ”میرے والد فرماتے تھے کہ میں اور خواجہ یعقوب شیخ شیوخ العالم رضی کے چھوٹے فرزند رشید اور شیخ شیوخ العالم رضی کے پوتے شیخ علاء الدین اور چند اور لوگ جامع مسجد میں مولانا سید بدرالدین اسحق رضی سے کلام اللہ پڑھتے تھے کیونکہ وہ ہمارے خلیفہ تھے۔ انہی مبارک جو شیخ شیوخ العالم رضی کا غلام تھا اور شیخ نے اپنی صاحبزادی بی بی فاطمہ کے جہیز میں اُسے دیدیا تھا جو مولانا سید بدرالدین اسحق رضی کے نکاح میں تھیں وہ بھی حضرت رضی کی خدمت میں موجود تھا۔ الغرض والد بزرگوار فرماتے ہیں کہ جس وقت مولانا رضی چاشت کی نماز میں مشغول ہوتے تھے تو اس قدر روتے تھے کہ سجدے کے وقت اُن کے سجدے کی تمام جگہ آنسوؤں سے تر ہو جاتی تھی یہ بھی فرماتے تھے کہ مولانا سید بدرالدین اسحق رضی بہت جلد مردانِ خدا کے کمالات پر پہنچ گئے تھے۔ اس جگہ اُن کے آنے کی غرض صرف یہ تھی کہ لوگوں کو تحصیل کمالات ہو جائے۔ جب کماں کو پہنچ گئے تو اُس سے آگے کوئی جہت نہیں رکھتے تھے۔ حضرت رضی کو جو کچھ حاصل ہوا شیخ شیوخ العالم رضی کے دروازے سے حاصل ہوا۔

اور حضرت بابا صاحب رضی بھی مولانا رضی کے کمالات ظاہری و باطنی کو نظر امتیاز سے ملاحظہ فرماتے تھے اور اپنے لڑکوں اور خاص خلفاء کو مولانا رضی کے پاس تعلیم و تربیت کے لئے بھیجتے تھے۔ جیسا کہ حضرت سلطان المشائخ رضی کو بھی حضرت بابا صاحب نے تعلیم و تربیت کے لئے مولانا رضی کے سپرد فرما دیا تھا۔ اور حضرت سلطان المشائخ ہمیشہ مولانا رضی کی اعلیٰ تعلیم و تربیت کے مداح رہتے تھے۔ ایک دن کا ذکر ہے کہ شام کے وقت

شیخ شیوخ العالم رضی نے مولانا بدرالدین اسحاق رضی کو امامت کا حکم فرمایا مولانا نے آگے بڑھے اور نماز شروع کی۔ نیت باندھی اور قرأت کی جگہ ایک عاشقانہ بیت زبان مبارک پر گزری۔ بعدہ بے ہوش ہو کر گر پڑے۔ جب ہوش میں آئے تو شیخ شیوخ العالم رضی نے پھر حضرت رضی کو امام بنایا اور فرمایا نماز شروع کرو اور حاضر رہو۔ اس دفعہ مولانا نے نہایت احتیاط سے نماز تمام کی۔ سلطان المشائخ رضی نے فرمایا کہ مجھے مولانا سید بدرالدین اسحاق رضی سے غایت درجے کی محبت تھی۔ جس قدر امور مجھے پیش آتے تھے مولانا شیخ شیوخ العالم رضی کے آگے ان میں مجھے بہت مدد دیتے تھے اور خود بھی تربیت فرماتے تھے یہاں تک کہ جب تک مولانا سید بدرالدین رضی زندہ رہے سلطان المشائخ رضی کی عزت و احترام کی وجہ سے کسی شخص سے بیعت نہ لیتے تھے۔ لیکن جب مولانا رضی کا انتقال ہو گیا تو پھر سلطان المشائخ رضی نے لوگوں سے بیعت یعنی شروع کی اور سید محمد کرمانی کو جو اس خاندان کے محرم راز تھے اجودھن روانہ کیا تاکہ خواجہ سید محمد رضی اور خواجہ سید موسیٰ رضی مولانا سید بدرالدین رضی کے صاحبزادوں اور ان کی والدہ محترمہ کو جو شیخ شیوخ العالم رضی کی صاحبزادی اور مولانا کی زوجہ محترمہ تھیں۔ شہر دہلی میں اپنے ہمراہ لے آئیں۔ چنانچہ سید محمد کرمانی رضی ان حضرات کو دہلی میں لے آئے اور سلطان المشائخ رضی نے انکے بارے میں طرح طرح کی رعایتیں ملحوظ رکھ کر ان کے حق میں بہت کچھ تربیت فرمائی۔

ملک شرف الدین کبریٰ جو دیپال پور (دیوپال پور) کا صوبہ دار تھا۔ اُس کے دل میں شیخ شیوخ العالم رضی سے بیعت کرنے کا شوق پیدا ہوا۔ اور اس ارادے سے شیخ شیوخ العالم رضی کی قدم بوسی حاصل کی۔ سعادت قدم بوسی حاصل کرنے کے بعد بیعت کی التماس کی۔ شیخ شیوخ العالم رضی نے مولانا سید بدرالدین اسحاق رضی کی طرف اشارہ

کیا کہ تم ان سے بیعت لے لو۔ مولانا سید بدرالدین رضی اللہ عنہ نے شیخ شیبوخ العالم رضی اللہ عنہ کے حکم سے ملک شرف الدین سے بیعت لی۔ لیکن اس کے چند روز کے بعد بادشاہ دہلی کے فرمان کے بموجب اُسے گرفتار کر لیا گیا اور ویپال پور سے شہر دہلی کی طرف روانہ کیا گیا۔ ملک شرف الدین نے ایک عرضداشت اس بارے میں مولانا سید بدرالدین اسحاقی کی خدمت میں لکھی اور اپنے لوگوں کو حکم دیا کہ یہ خر بوزہ کی فصل ہے۔ جب تم اجودھن پہنچو تو تھوڑے سے خر بوزے خرید کر عرضداشت کے ساتھ مولانا سید بدرالدین رضی اللہ عنہ کی خدمت میں پیش کرنا جو میرے مخدوم ہیں جب ملک شرف الدین کے بھیجے ہوئے لوگوں نے وہ عرضی خر بوزوں کے ساتھ مولانا سید بدرالدین رضی اللہ عنہ کی خدمت میں پیش کی تو عزیزوں کی ایک جماعت اس بزرگ کی خدمت میں بیٹھی ہوئی تھی۔ قاضی صدرالدین جو اجودھن کا حاکم تھا اور مولانا کی خدمت کیا کرتا تھا مولانا نے اس کی طرف اشارہ کیا کہ صدرالدین انہیں تقسیم کر دو چنانچہ قاضی صدرالدین نے خر بوزوں کو تقسیم کر دیا اور جب مولانا کی باری آئی تو ان کا حصہ ان کے سامنے رکھ دیا۔ اس پر مولانا سید بدرالدین رضی اللہ عنہ نے فرمایا کہ صدرالدین شرف الدین کبریٰ کا حصہ بھی میرے پاس رکھ دو۔ جب خر بوزے تقسیم کر دیئے گئے تو مولانا سید بدرالدین نے اپنی دستار مبارک سر سے اتاری اور اس کے متصل رکھ کر فرمایا جو شرف الدین کبریٰ کا حصہ تھا کہ جب تک شرف الدین کبریٰ یہاں آجائے گا ہم اس وقت تک نہ خر بوزہ ہی کھائیں گے نہ دستار ہی سر پر رکھیں گے۔ جب وہ یہاں آ پہنچے گا تو ہم اُس کے ساتھ مل کر خر بوزہ کھائیں گے۔ یہ کہا اور مشائخ کی حکایات اور بزرگان دین کے مناقب بیان کرنے میں حاضرین مجلس کی طرف مشغول ہوئے۔ تھوڑی دیر نہ گزری تھی کہ شرف الدین کبریٰ آ پہنچے۔ مولانا

بدرالدین رضی نے دستار مبارک سر پر رکھی اور خر بوزہ کھانے میں مشغول ہوئے اسی اثنا میں شرف الدین کبریٰ اپنی رہائی کی حکایت مولانا بدرالدین اسحق رضی کی خدمت میں یوں عرض کرنے لگے کہ میرے دشمنوں اور چیل خوروں نے بادشاہ کے سامنے میرے خلاف چند ایسی باتیں بیان کیں جو حقیقت میں بالکل غلط تھیں۔ اس لئے بادشاہ نے میری گرفتاری کا حکم دیدیا تھا۔ لیکن پھر فوراً ہی بادشاہ کو ان کا جھوٹ ثابت گیا اور اس نے ایک دوسرا فرمان روانہ کیا کہ شرف الدین کو رہائی دیدو۔ اور جس مقام تک آپہنچا ہے وہیں سے اُس کو اُس کی جاگیر پر واپس کر دو۔ میں قصبہ نہروالہ میں پہنچا تھا کہ یہ دوسرا فرمان مجھے پہنچا۔ چنانچہ میں مخدوم کی برکت سے رہا ہو کر بخیریت تمام خدمت اقدس میں حاضر ہوا۔“

صاحب سیرالاولیاء نے لکھا ہے کہ ”سلطان المشائخ رضی فرماتے تھے کہ مولانا سید بدرالدین اسحق رضی حضرت شیخ شیوخ العالم رضی کی اس درجہ خدمت کیا کرتے تھے کہ دس آدمیوں سے ویسی خدمت نہیں ہو سکتی تھی۔ لیکن باوجود اس کے ہمیشہ خدا تعالیٰ کی یاد میں اس درجہ مشغول اور مصروف رہتے تھے کہ اپنی خبر نہیں رکھتے تھے حقیقت میں مولانا نہایت بزرگوار، اور اہل فضل اور صاحب نعمت تھے۔“

حضرت سلطان المشائخ رضی فرماتے ہیں ایک روز میں نے مولانا سے عرض کی کہ جب مجھے کسی قسم کی سختیاں اور تنگیاں پیش آتی ہیں تو پہلے شیخ شیوخ العالم کو یاد کیا کرتا ہوں پھر آپ کو خدا تعالیٰ کی جناب میں شفیع لاتا ہوں۔ مولانا نے جواب دیا کہ اس سے پہلے مجھ کو بے بہا نعمت حاصل تھی۔ لیکن اب وہ مجھ سے چھین گئی ہے جس کی تغیریت میں مصروف ہوں۔ اس کے بعد سلطان المشائخ رضی نے فرمایا۔

سبحان اللہ! اس سے زیادہ اور کیا نعمت ہوگی کہ اس زمانے میں اس حد تک موجود ہے اور یہ قصہ یوں تھا کہ ایک دن شیخ شیوخ العالم رضی نے مولانا سید بدرالدین اسحق پربتیب کیا اور عتاب کی وجہ یہ تھی کہ ایک تہ شیخ شیوخ العالم رضی نے مولانا بدرالدین کو آواز دی لیکن مولانا پر اس درجہ مشغولی غالب تھی کہ شیخ شیوخ العالم رضی کو جواب نہ دے سکے شیخ شیوخ العالم رضی ناراض ہو گئے اور رنجیدہ ہو کر فرمایا اب تم کو از سر نو اپنے کام میں مشغول ہونا چاہئے کیونکہ تمہارے پہلے کام سب ضائع اور رائگاں گئے۔

سلطان المشائخ رضیہ بھی فرماتے تھے کہ شیخ شیوخ العالم رضی کے ایک ممتاز خلیفہ کا جو نہایت بزرگ اور صاحب کرامت تھے دہلی میں انتقال ہو گیا۔ میں ان کے انتقال کے وقت موجود تھا۔ جب میں دہلی سے شیخ شیوخ العالم رضی کی خدمت میں گیا اور ان بزرگ کے انتقال کا حال حضرت رضی کی خدمت میں عرض کیا تو حضرت آنکھوں میں آنسو بھرا لائے اور فرمایا ان کی نماز کا کیا حال تھا؟ میں نے عرض کی کہ آخر وقت میں ان کی تین دن کی نماز میں فوت ہوئی تھیں۔ شیخ شیوخ العالم رضی یہ سن کر خاموش ہو گئے اور کوئی جواب نہیں دیا۔ مگر مولانا سید بدرالدین اسحق پربتیب بول اٹھے کہ ان بزرگ کا خاتمہ اچھا نہیں ہوا۔ میں نے اپنے دل میں کہا تعجب کی بات ہے کہ شیخ شیوخ العالم رضی نے تو اس بارے میں کچھ بھی نہیں فرمایا پھر مولانا ایسا کیوں فرماتے ہیں؟ چنانچہ یہ خلیفہ میرے دل میں یہاں تک باقی رہا کہ مولانا سید بدرالدین اسحق پربتیب کا انتقال ہو گیا جب مولانا کے انتقال کا وقت قریب ہوا تو صبح کی نماز جماعت سے ادا کی اور معمولی اوراد و وظائف پورے کئے۔ اس کے بعد دریافت کیا کہ اشراق کا وقت ہو گیا ہے؟ لوگوں نے کہا ہاں۔ حضرت رضی نے نماز اشراق ادا کی اور اوراد میں مشغول ہوئے۔ پھر پوچھا کہ

چاشت کا وقت ہو گیا ہے؟ لوگوں نے کہا ہاں۔ حضرت رضی نے چاشت کی نماز ادا کی۔ اس کے بعد سر سجدے میں رکھا اور حق تعالیٰ کی رحمت سے جا ملے۔ رضی اللہ عنہ سلطان اشاعتی نے فرمایا اس وقت میں نے وہ زمانہ یاد کر کے کہا کہ بے شک مولانا کو یہ بات کہنی سزاوار تھی اور وہ اس کے لائق تھے۔ ان بزرگ کا مزار بھی اجودھن کی قدیم جامع مسجد میں ہے جہاں وہ اکثر اوقات مشغول بحق رہتے تھے۔

حسن نظامی کے حواشی | سیرالادلیا سے معلوم ہوتا ہے (۱) حضرت مولانا

سید بدرالدین اسحاق رضی اپنے خسر اور اپنے مرشد حضرت بابا صاحب رضی کی وفات کے بعد اجودھن یعنی پاک پٹن کی جامع مسجد میں جا کر بیٹھ گئے تھے جب کہ حضرت بابا صاحب رضی کے جانشین حضرت بدرالدین سلیمان رضی سے ان کی موافقت نہیں رہی تھی اور آخر عمر تک اسی مسجد میں رہے تھے اور انتقال کے بعد اسی مسجد کے قریب دفن بھی ہوئے تھے۔ ان کے دونوں صاحبزادے یعنی حضرت مولانا خواجہ سید محمد امام رضی اور خواجہ سید موسیٰ رضی دہلی میں آگئے تھے اور یہیں سکونت اختیار کر لی تھی۔ اب حضرت مولانا سید بدرالدین اسحاق رضی کی درگاہ میں جو لوگ رہتے ہیں ان میں سید نادر شاہ صاحب زیادہ ممتاز ہیں اور انہیں کے ذریعے حضرت رضی کے روضے کی تصویر مجھے حاصل ہوئی ہے جو اس کتاب میں شائع کی گئی ہے سید نادر شاہ صاحب نے لکھا ہے کہ وہ اور ان کی سب برادری والے حضرت مولانا خواجہ سید محمد امام رضی کی اولاد ہیں اور دہلی سے ان کے مورث یہاں آئے تھے۔ حضرت مولانا سید بدرالدین اسحاق رضی کا سالانہ عرس پانچ چھ جمادی الثانی کو ہوتا ہے اور عرس کے دن جھریوں یعنی صحرا جیوں میں شربت بھر کر نیاز دلوالی جاتی ہے اس واسطے پنجاہ

۱۰ حضرت کے روضے کی تصویر نظامی بنسری کے پہلے ایڈیشن میں شائع کی گئی تھی۔

میں حضرت فاضل کو جھجڑوں والا پیر کہا جاتا ہے۔ حضرت بابا صاحب رضی کی درگاہ کے دیوان صاحب بھی اس عرس میں شریک ہوتے ہیں اور درگاہ کی طرف سے نذر بھی مقرر ہے۔

(۲) حضرت دادا مولانا نے حضرت بابا صاحب رضی کے ملفوظات اسرار اولیاء

میں جمع کئے تھے جو ترجمے سمیت عنقریب شائع ہو جائیں گے میں نے انتظام کر دیا

ہے اور ان کے فرزند حضرت مولانا خواجہ سید محمد امام نے بھی حضرت سلطان المشائخ

کے ملفوظات ایک کتاب میں جمع کئے تھے جس کا نام انوار المجالس رکھا تھا۔ آجکل

یہ کتاب نایاب ہو گئی ہے اور میں اس کی تلاش کر رہا ہوں۔

(۳) اوپر اسی کتاب میں حضرت سلطان المشائخ رضی کی مریدی اور خلافت

کے سنوں کا ذکر آیا ہے اور یہ بھی کہ سیرالاولیاء میں خلافت کا سنہ چھ سو انتہر لکھا

ہے۔ لیکن میں نے تحقیقات کے بعد یہ خیال ظاہر کیا تھا کہ کاتب کی غلطی سے سنہ ۶۵۵

کے انتہر ہو گئے ہیں۔ کیونکہ حضرت بابا صاحب رضی کی وفات چھ سو چونسٹھ میں ہو گئی

تھی۔ ابھی حال میں انگریزوں کی لکھی ہوئی انگریزی اسلاک انسائیکلو پیڈیا سے

معلوم ہوا کہ حضرت سلطان المشائخ رضی سنہ چھ سو چھپن میں بابا صاحب رضی کے

مرید ہوئے تھے اور سنہ چھ سو چھپن میں خلافت ملی تھی اسلاک انسائیکلو پیڈیا

میں یہ بیان لاہور کے ایک مصنف کی ایک کتاب "عدالتی حقیقہ" کے حوالے سے لکھا

گیا ہے اور حضرت دادا مولانا کی کتاب "اسرارالاولیاء" سے معلوم ہوتا ہے کہ انہوں

نے اس کتاب میں بارہ سال کے ملفوظات درج کئے ہیں اور اس کی ابتدا سنہ ۶۳۱

میں کی تھی۔ اور حضرت سلطان المشائخ سنہ چھ سو چھتیس میں پیدا ہوئے تھے۔ اس

سے ظاہر ہوا کہ حضرت مولانا سید بدرالدین اسحق نے اسرارالاولیاء ملفوظات

حضرت سلطان المشائخ رضی کی پیدائش سے پانچ سال پہلے لکھنا شروع کیا تھا اور سنہ چھ سو پچپن میں جب حضرت سلطان المشائخ رضی مرید ہوئے تو ان کی عمر بیس سال کی تھی اور جب خلافت ملی تو حضرت رضی کی عمر اکیس سال کی تھی۔ لیکن خلافت ملنے کے بعد بھی حضرت سلطان المشائخ رضی نے اس وقت تک لوگوں سے بیعت نہیں لی جب تک کہ حضرت مولانا بدرالدین اسحاق رضی زندہ رہے اور حضرت دادا مولانا کی وفات حضرت بابا صاحب رضی کی وفات کے بعد ہوئی تھی۔ گو یا حضرت سلطان المشائخ رضی نے خلافت کے پانچ چھ برس کے بعد مرید کرنا شروع کیا ہوگا حضرت مولانا سید بدرالدین اسحاق رضی کی وفات کا سنہ ٹھیک معلوم نہیں ہو سکا البتہ چونکہ بابا صاحب رضی کی وفات سنہ چھ سو چونتیس^{۶۶۴} میں ہوئی تھی اس واسطے ممکن ہے کہ سنہ چھ سو پینسٹھ میں حضرت دادا مولانا رضی کی وفات ہوئی ہو۔ (حواشی ختم ہوئے)

حضرت سلطان المشائخ کے نامی خلفاء اور نامی مرید

چونکہ کتاب سیر الاولیاء عنقریب اردو ترجمے سمیت شائع کرنے والا ہوں اور اس میں حضرت سلطان المشائخ رضی کے تمام نامور خلفاء اور نامور مریدوں کے حالات درج ہیں اس واسطے نظامی بنسری میں صرف ان چند خلفاء اور مریدوں کے نام لکھ دئے جاتے ہیں جو ہر وقت حضرت سلطان المشائخ رضی کی مجلس میں حاضر رہتے تھے۔ یا حضرت رضی کی ان پر خاص نظر عنایت تھی یا جن کا نام حضرت رضی کی وفات کے بعد بہت مشہور ہوا یا ان سے سلسلہ جاری ہوا۔ جن لوگوں سے سلسلہ جاری ہوا ہے ان کے حالات سب کو معلوم ہیں۔ اس واسطے تفصیل نہیں لکھی گئی۔

۱۔ حضرت شیخ نصیر الدین محمود ساکن اودھ جو چراغ دہلی کے نام سے مشہور ہیں۔ اور جن سے نظامیہ نصیریہ سلسلہ جاری ہوا اور جن کا مزار حضرت سلطان المشائخ رضی اللہ عنہ کے مزار سے تین میل دور جنوب میں بمقام قصبہ چراغ دہلی واقع ہے۔

۲۔ حضرت شیخ قطب الدین منور جو حضرت مخدوم جمال الدین ہانسوی کے پوتے تھے اور بچپن سے حضرت سلطان المشائخ رضی اللہ عنہ کی خدمت میں رہ کر تعلیم و تربیت حاصل کی تھی نظامیہ جمالیہ سلسلہ انہی سے چلا تھا۔ ان کا مزار ہانسی ضلع حصار میں ہے۔

۳۔ حضرت مولانا حسام الدین ملتانی رضی اللہ عنہ بڑے متوکل اور مجاہدہ کرنے والے درویش تھے۔ سیرالاولیاء میں ان کے دلچسپ قصے مذکور ہیں۔ حضرت رضی اللہ عنہ نے اپنی وفات کے زمانے کے قریب ان کو خلافت عطا فرمائی تھی۔

۴۔ حضرت مولانا فخر الدین زراوی رضی اللہ عنہ بہت بڑے عالم اور حضرت سلطان المشائخ رضی اللہ عنہ کے ممتاز خلفاء میں سے تھے سلطان غیاث الدین تغلق کے دربار میں مسئلہ سماع پر حضرت سلطان المشائخ رضی اللہ عنہ سے جو مناظرہ ہوا تھا اس میں حضرت رضی اللہ عنہ کے ساتھ یہ بھی تشریف لے گئے تھے۔ آخر عمر میں سلطان محمد تغلق کے حکم سے دیوگیر (دولت آباد) جانا ہوا اور وہاں سے حج کے لئے گئے۔ واپسی میں جہاز سمندر میں ڈوب گیا اور حضرت رضی اللہ عنہ نے وفات پائی۔ ”اصول السماع“ کتاب انہی کی تصنیف ہے۔

۵۔ مولانا علاء الدین نبلی رضی اللہ عنہ یہ بھی اپنے زمانے کے نامور عالم اور مؤثر تقریر کرنے میں یکتائے روزگار تھے۔ حضرت سلطان المشائخ رضی اللہ عنہ کے مرید و خلیفہ تھے۔ ابن بطوطہ نے ان کی مجلس و عنط میں ایک درویش کا آہ کر کے وفات پا جانے کا واقعہ اپنا چشم دید لکھا ہے۔ ۷۹۲ھ میں انتقال فرمایا۔ مزار حضرت سلطان المشائخ رضی اللہ عنہ کے روضے سے

تھوڑے فاصلہ پر چبوترہ یاران میں ہے۔

۶۔ مولانا برہان الدین غریبؒ حضرت سلطان المشائخ رضی اللہ عنہما کے نہایت عاشق زار مرید و خلیفہ تھے۔ ساری عمر سفر و حضر میں کبھی خانقاہ حضرت سلطان المشائخ رضی اللہ عنہما کی طرف پشت نہیں کی اور اعتقاد و محبت میں تمام مریدوں سے بڑھے ہوئے تھے۔ دولت آباد دکن میں انتقال فرمایا اور خلد آباد میں مزار بنا۔

۷۔ مولانا وجیہ الدین یوسف کلاہری رضی اللہ عنہما یہ حضرت سلطان المشائخ رضی اللہ عنہما کے خاص خلفاء میں تھے اور حضرت رضی اللہ عنہما کے ادب اور محبت سے بہت خوش تھے سیر الاولیاء کے مصنف نے پانچ صفحات سے زیادہ ان کے تذکرے میں خرچ کئے ہیں۔ ان کی خصوصیات کا خلاصہ یہ ہے کہ یہ بہت زیادہ حضرت رضی اللہ عنہما کے ساتھ ادب اور محبت کا اظہار کرتے تھے۔ حضرت رضی اللہ عنہما نے سلطان علاء الدین خلجی کی خواہش کے مطابق ان کو اس فوج کے ساتھ جانے کی اجازت دی تھی جو مالوے کا مشہور علاقہ چندیری فتح کرنے کے لئے دہلی سے بھیجی گئی تھی حضرت رضی اللہ عنہما کی برکت سے ہم کامیاب ہوئے اور حضرت چندیری میں رہنے لگے وہاں سے حضرت سلطان المشائخ رضی اللہ عنہما کی زیارت کے لئے آیا کرتے تھے۔ اور آخر زمانے میں جب حضرت سلطان المشائخ رضی اللہ عنہما نے بہت سے لوگوں کو خلافتیں دیکر ہندوستان میں بھیجا شروع کیا تو حضرت مولانا یوسف بھی دہلی میں آئے ہوئے تھے حضرت خواجہ محمد اقبال رضی اللہ عنہما نے حضرت سلطان المشائخ رضی اللہ عنہما سے ان کی سفارش کی کہ ان کو کبھی کسی ملک کی خلافت عطا ہو۔ حضرت سلطان المشائخ رضی اللہ عنہما نے ارشاد فرمایا ہم انکو پہلے ہی اجازت و خلافت دے چکے ہیں اور چندیری کا علاقہ ان کو دیا ہے۔ یہ سن کر حضرت خواجہ اقبال رضی اللہ عنہما فوراً کلاہ اور جبہ لے کر حاضر ہوئے۔ اور حضرت سلطان المشائخ رضی اللہ عنہما

نے ان کو دوبارہ تبرکات خلافت عطا فرما کر چندی کی طرف رخصت کر دیا اور وہیں ان کا مزار بنا۔

۸۔ حضرت مولانا اخئی سراج رضا ان کا نام سراج الدین عثمان تھا۔ یہ لکھنؤ کی بنگال کے رہنے والے تھے۔ اور حضرت سلطان المشائخ رضا کی خدمت میں شروع زمانے سے حاضر رہتے تھے۔ حضرت رضا کے جماعت خانے کے ایک گوشے میں زندگی بسر ہوتی تھی جب خلافتوں کی تقسیم کا وقت آیا تو حضرت سلطان المشائخ رضا نے فرمایا سراج الدین مجھے سب سے زیادہ مقدم معلوم ہوتے ہیں اور میں ان کو آئینہ ہندوستان سمجھتا ہوں لیکن انہوں نے علوم دین حاصل نہیں کئے اور خلافت کے لئے عالم دین ہونا ضروری ہے۔ یہ ارشاد سن کر حضرت مولانا فخر الدین زراوی رضا نے گزارش کی کہ اگر مخدوم کی اجازت ہو تو میں سراج الدین عثمان کو تعلیم دوں؟ حکم ہوا اجازت ہے چنانچہ انہوں نے سیر اللویا کے مصنف کے ساتھ حضرت مولانا فخر الدین زراوی سے تعلیم حاصل کرنی شروع کی اور حیب کافی تعلیم حاصل کر لی تب حضرت سلطان المشائخ رضا نے ان کو خلافت عطا فرمائی اور بنگال کا ملک ان کے حوالے کیا۔ اس زمانے میں حضرت مخدوم نصیر الدین چراغ دہلی خلافت لے کر اپنے ملک اودھ میں چلے گئے تھے اور وہیں رہتے تھے لیکن مولانا سراج الدین عثمان زراوی مخدوم اخئی سراج کے نام سے مشہور ہیں اور جن سے نظامیہ سراجیہ سلسلہ جاری ہوا ہے حضرت رضوی کی خدمت میں حاضر ہے اور جب حضرت سلطان المشائخ رضا کی وفات ہو گئی تو تین سال تک حضرت رضا کے روضہ پاک میں حاضر رہے۔ اور تین سال کے بعد اپنے ملک بنگال میں تشریف لے گئے بنگال بادشاہ نے ان سے بیعت کی اور ان کے ذریعہ تمام بنگال اور آسام کے لوگ ان سے

حلقہ، بگوش ہو گئے۔ حضرت سلطان المشائخ رضی اللہ عنہ کی وفات کے بعد بھی تین سال تک انہوں نے مولانا رکن الدین رضی اللہ عنہ سے تعلیم کا سلسلہ جاری رکھا اور جب بنگال میں ان کا عروج ہوا تو انہوں نے اپنے ہم سبق حضرت سید محمد مبارک امیر خور و کرمانی رضی اللہ عنہ کو اپنے دوسرے استاد حضرت مولانا رکن الدین کو رکھنا پہلے استاد حضرت مولانا فخر الدین زراوی رضی اللہ عنہ سے سفر حج میں وفات پا چکے تھے، ایک رقم بطور ہدیے کے بھیجی تھی سیرالاولیاء سے معلوم ہوتا ہے کہ حضرت مولانا انجی سراج رضی اللہ عنہ نے ایک کتاب بھی علم صرف میں تصنیف کی تھی جس کا نام عثمانی رکھا تھا اور حضرت سلطان المشائخ رضی اللہ عنہ سے جو ختمے وقتاً فوقتاً حاصل ہوئے تھے ان سب کو ایک قبر میں دفن کر کے اس پر عالی شان گنبد بنوایا تھا اور وصیت کی تھی کہ مجھے انہیں تبرکات کے پائیں دفن کر دینا چنانچہ ایسا ہی کیا گیا۔

حضرت مخدوم انجی سراج رضی اللہ عنہ کا مزار والدہ بنگال میں ہے جہاں ریلوے اسٹیشن بھی ہے اور صوبہ بہار اور بنگال میں ان کے سلسلے کی بہت سی خانقاہیں ہیں اور چین میں بھی ان کے ذریعے اور حضرت خواجہ سالار بن مین کے ذریعے نظامیہ سلسلہ پھیلا تھا جس کی اب تک وہاں ڈیڑھ سو خانقاہیں موجود ہیں۔

۹۔ حضرت مولانا شمس الدین سیفی رضی اللہ عنہ حضرت بھی اودھ کے رہنے والے تھے۔ دہلی میں اپنے خالہ زاد بھائی صدر الدین صاحب کے ساتھ مولانا ظہیر الدین صاحب سے تعلیم حاصل کرتے تھے۔ ایک دن اپنے بھائی کے ساتھ جمنادریا کے کنارے اپنے کپڑے دھونے آئے۔ سامنے حضرت سلطان المشائخ رضی اللہ عنہ کی خانقاہ دیکھی۔ دونوں نے آپس میں کہا: سنا ہے یہ بہت بڑے پیر ہیں۔ مگر خبر نہیں کچھ علمیت بھی رکھتے ہیں یا کورے ہیں۔ چلو امتحان کریں۔ لوگ ان کے سامنے سر زمین پر رکھتے ہیں ہم ایسا نہیں کریں گے

مسنون سلام کر کے بیٹھ جائیں گے مگر جو نہی حضرت سلطان المشائخ رضی اللہ عنہ کے سامنے آئے
 ہیبت و جلال سے مرعوب ہو کر سر زمین پر رکھ دیا۔ حضرت رضی اللہ عنہ نے حال پوچھا۔ انہوں
 نے کہا مولانا طہیر الدین سے پڑھتے ہیں حضرت رضی اللہ عنہ نے پوچھا کیا پڑھتے ہو۔ انہوں نے
 کتابیں بتائیں اور کتاب بڑودی کا نام بھی لیا۔ حضرت سلطان المشائخ رضی اللہ عنہ نے بڑودی
 کے ایک مشکل مقام کا حل بیان کرنا شروع کیا یہ دونوں حیران رہ گئے کہ ہمارے استاد
 نے اس مقام پر فرمایا تھا کہ میں اس کا مطلب نہیں سمجھا تحقیق کے بعد بتاؤں گا مگر
 حضرت رضی اللہ عنہ نے اس مقام کو کتاب دیکھے بغیر حل کر دیا حالانکہ حضرت رضی اللہ عنہ کو یہ معلوم بھی نہ
 تھا کہ ہماری نیت امتحان کی ہے۔ جب ان کے بھائی رخصت ہونے لگے تو حضرت
 سلطان المشائخ رضی اللہ عنہ نے مولانا یحییٰ کو ایک تہ بند دیا اور ان کے بھائی صدر الدین کو ایک
 عمامہ دیا۔ مولانا شمس الدین وہ تہ بند سر سے لپیٹ کر استاد کے سامنے آئے تو انہوں
 نے اس کی وجہ پوچھی کہ تہ بند سر سے کیوں باندھا ہے؟ انہوں نے ساری حقیقت استا
 د سے بیان کی اور یہ بھی کہا کہ حضرت رضی اللہ عنہ نے بڑودی کے مشکل مقام کا ایسا اچھا حل
 فرما دیا۔ دوسرے دن استاد بھی حضرت رضی اللہ عنہ کی خدمت میں حاضر ہوئے۔ اور یہ دونوں
 بھی حاضر ہوئے اور مولانا شمس الدین رضی اللہ عنہ نے بیعت کا شرف حاصل کیا۔

سیر الاولیاء میں حضرت مولانا شمس الدین یحییٰ رضی اللہ عنہ کے مفصل حالات درج ہیں۔
 لیکن ایک خصوصیت ایسی ہے جو دوسرے خلفاء کو حاصل نہ تھی یعنی مصنف سیر الاولیاء
 نے اپنی کتاب میں صرف دو خلافت نامے نقل کئے ہیں ایک حضرت سلطان المشائخ رضی اللہ عنہ
 کا خلافت نامہ جو حضرت بابا صاحب رضی اللہ عنہ نے ان کو عطا فرمایا تھا اور جس کو حضرت مولانا
 سید بدر الدین اسحاق رضی اللہ عنہ نے لکھا تھا یعنی الفاظ حضرت بابا صاحب رضی اللہ عنہ کے تھے اور تخریر حضرت

مولانا بدرالدین اسحق رضا کی تھی۔ اور دوسرا خلافت نامہ مولانا شمس الدین سبھی رضا کا سیرالاولیاء میں درج کیا گیا ہے جس میں حضرت سلطان المشائخ رضا کے الفاظ ہیں اور مولانا سید حسین کرمانی رضا کے ہاتھ کا لکھا ہوا ہے۔ چونکہ حضرت سلطان المشائخ رضا کے جتنے ملفوظات جمع کئے گئے ہیں ان میں عموماً حضرت رضا کے فارسی الفاظ ہیں عربی عبارتیں نہیں ہیں اس واسطے مجھے تلاش تھی کہ حضرت رضا کی عربی عبارت بھی نظامی بنسری میں درج کروں۔ تاکہ موجودہ زمانے کے علماء اندازہ کریں کہ حضرت کیسی اعلیٰ درجے کی عربی لکھتے تھے۔ پس جس طرح حضرت بابا صاحب کا عطیہ خلافت نامہ نظامی بنسری میں درج کیا گیا ہے۔ اسی طرح حضرت سلطان المشائخ رضا کا لکھوایا ہوا خلافت نامہ بھی یہاں درج کیا جاتا ہے۔

مولانا شمس الدین سبھی رضا حضرت سلطان المشائخ رضا کی وفات کے بعد بھی عرصے تک زندہ رہے تھے اور سلطان محمد تغلق نے ان پر بھی سختی کی تھی۔ ان کو بلا کر کہا تھا کہ تم عالم ہو ورنہ ہو خالی کیوں بیٹھے رہتے ہو کام کیوں نہیں کرتے جاؤ کشمیر میں جاؤ اور وہاں کفار کے سامنے اسلام کی تبلیغ کرو۔ حضرت بادشاہ کے ہاں سے گھر میں آئے تو بیمار ہو گئے۔ ان کے سینے پر ایک پھوڑا ہو گیا تھا۔ بادشاہ نے سنا کہ حضرت مولانا شمس الدین سبھی اب تک کشمیر نہیں گئے تو اُس نے وجہ پوچھی۔ کہا گیا وہ بیمار ہیں بادشاہ نے سمجھا بہانہ کیا ہے۔ حکم دیا میرے سامنے لاؤ تاکہ میں دیکھوں کہ بیمار ہیں یا نہیں۔ حضرت کو اسی حالت میں محمد تغلق کے سامنے لے گئے اور جب اُس نے دیکھ لیا کہ واقعی بیمار ہیں تب خاموش ہو گیا۔ حضرت رضا کا اسی بیماری میں انتقال ہو گیا اور اپنے دوست حضرت مولانا غلام الدین نبلی رضا کے مزار کے قریب دفن ہوئے جو دہلیز یعنی

دروازہ میانگی کے قریب مشرق و شمال کی طرف سہراہ واقع ہے اور اس دروازے
میانگی کو آج کل بری کا گنبد کہتے ہیں۔

حضرت سلطان المشائخ رضی کی عربی عبارت

اب حضرت سلطان المشائخ رضی کا وہ خلافت نامہ نقل کیا جاتا ہے جو حضرت رضی
نے لکھوایا اور مولانا سید حسین کرمانی رضی نے لکھا اور مولانا شمس الدین بھٹی رضی کو دیا
گیا اور جو سیر الاولیاء کے صفحہ ۲۳۲ پر درج ہے :-

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ سَمَّیْتْ هِمَّ اَوْلِیَّآئِهِ عَنِ الرَّكُوَانِ اِلَى الْاَكُوَانِ عَارًا
وَاعْتَلَقَتْ هُمُوْمُهُمْ بِالْوَاحِدِ الْحَنَّانِ بَارًا۔ قَدَّ ارْتَّ عَلَیْهِمْ بُكْرَةٌ وَعَشِيًّا
كَاسُ الْمُحَبَّةِ مِنْ كُوْتَرٍ فَحَبُوْ بِهَمَّ دَارًا۔ كَلَّمَا جَنَّ عَلَیْهِمُ اللَّیْلُ تَشْتَعِلُ قُلُوْبُهُمْ
مِّنَ الشَّوْقِ نَارًا۔ وَتَفِيضُ اَعْيُنُهُمْ مِّنَ الدَّمْعِ مِدْرَارًا۔ وَیَمْتَعُونَ
بِیَسَاجَاةِ الْجَبِیْبِ اَسْرَارًا۔ وَیَطُوْفُوْنَ بِسَرَادِقَاتِ الْعِزِّ اَفْكَارًا۔ لَا یَزَالُ
مِنْهُمْ فِی كُلِّ زَمَانٍ مَّنْ هُمْ عَلٰی مَكْنُوْنَتِهِ تَضَارَّةُ الْعِرْفَانِ فِیَنْظُرُوْنَ
اَلَا قَطَارِ اَتَارَةَ۔ وَیَزُھَرُّ فِی الْاَفَاقِ اَنْوَارُهُ۔ لِسَانَتُهُ نَاطِقٌ بِالْحَقِّ وَهُوَ
دَاعِیُ اللّٰهِ فِی الْخَلْقِ۔ لِيُخْرِجَهُمْ مِّنَ الظُّلُمَاتِ اِلَى النُّوْرِ۔ وَیُقَرِّبُهُمْ
اِلَى الرَّبِّ الْغَفُوْرِ۔ ثُمَّ الصَّلَاةُ عَلٰی صَاحِبِ الشَّرِیْعَةِ الْفَرَّاءِ
وَاطْرِیْقَةِ الزَّهْرَاءِ۔ رَسُوْلِ الرَّحْمَةِ۔ الْمَخْصُوْصِ بِخِلَافَةِ رَبِّ
فِی مَقَامِ الْبِیْعَةِ۔ وَعَلٰی خُلَفَائِهِ الرَّاشِدِیْنَ الَّذِیْنَ فَازُوا بِكُلِّ

مَقَامِ عَلِيٍّ. وَعَلَى الَّذِينَ يَدْعُونَ رَبَّهُمْ بِالْغَدَاوَةِ وَالْعَنِيَّةِ أَمَا بَعْدُ
فَإِنَّ الدَّعْوَةَ إِلَى الْوَاحِدِ الْعَلَامِ مِنْ أَرْفَعِ وَطَائِعِ الْإِسْلَامِ وَأَوْثَقِ
غُرُورَةٍ فِي الْإِيهَانِ عَلَى مَا وَرَدَ فِي الْخَبَرِ عَنْهُ عَلَيْهِ السَّلَامُ. وَالَّذِي
نَفْسَ مُحَمَّدٍ بِيَدِهِ أَيْنَ شِئْتُمْ لَا قِسْمَ لَكُمْ إِنَّ أَحَبَّ عِبَادِ اللَّهِ إِلَى
اللَّهِ. الَّذِينَ يُحِبُّونَ اللَّهَ إِلَى عِبَادِ اللَّهِ. وَيُحِبُّونَ عِبَادَ اللَّهِ إِلَى اللَّهِ.
وَيَمْشُونَ فِي الْأَرْضِ بِالتَّصِيحَةِ وَالْأَمْرِ وَمَا مَدَحَ اللَّهُ عِبَادَةَ الَّذِينَ
يَقُولُونَ رَبَّنَا هَبْ لَنَا مِنْ أَرْضِنَا وَمِنْ آيَاتِنَا ثَمَرَةً آمِينَ وَاجْعَلْنَا
لِلْمُتَّقِينَ إِمَامًا. وَقَدْ أَوْجَبَنَا اللَّهُ تَعَالَى عَلَى وَفْقِهِ لِأَيِّبِ عَسِيدِ الْمُرْ
سَلِينَ وَقَائِدِ الْفَرَائِ الْمُحَجَّلِينَ بِقَوْلِهِ عَزَّ وَجَلَّ قُلْ هَذَا سَبِيلِي أَدْعُو
عُوًا إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي. وَإِتِّبَاعُهُ إِنَّمَا يَكُونُ بِرِعَايَةِ
أَقْوَالِهِ. وَالْإِقْتِدَاءُ بِهِ فِي أَعْمَالِهِ. وَتَنْزِيهِهِ السَّرْعَانِ كُلِّ مَا سَوَى اللَّهِ
فِي الْوُجُودِ وَالْأَنْقِطَاعِ إِلَى الْمَعْبُودِ. ثُمَّ إِنَّ الْوَلَدَ الْأَعَزَّ النَّقِيَّ وَالْعَالِمَ
الْمَرْضِيَّ الْمَتْوَجَّهَ إِلَى رَبِّ الْعَالَمِينَ شَمْسِ الْمِلَّةِ وَالَّذِينَ مُحَمَّدُ بْنُ مُحَمَّدِ بْنِ
أَفَاضَ اللَّهُ الْوَجْدَ أَنْوَارَهُ عَلَى أَهْلِ الْيَقِينِ وَالتَّقْوَى لِمَا صَحَّ
تَصَدُّهُ إِلَيْنَا. وَلَبَسَ خِرْقَةَ الْإِرَادَةِ مِنَّا. وَاسْتَوَى فِي الْحِطِّ مِنْ صُحْبَتِنَا
أَجَزْتُ لَهُ إِذَا اسْتَقَامَ عَلَى اتِّبَاعِ سَيِّدِ الْكَائِنَاتِ وَاسْتَعْرَقَ الْأَوْقَاتَ
بِالطَّاعَاتِ. وَرَأَتْ الْقَلْبَ عَنْ هَوَا جِسِّ النَّفْسِ وَالْخَطَرَاتِ. وَاعْرَضَ
عَنِ الدُّنْيَا وَأَسْبَابِهَا وَكَمْ يَرُكُنُ إِلَى أَبْنَائِهَا وَأَرْبَابِهَا. وَالنَّقْطِعَ إِلَى اللَّهِ
بِالْكَلْبِيَّةِ. وَأَشْرَقَتْ فِي قَلْبِهِ الْأَنْوَارُ الْقُدْسِيَّةُ. وَالْأَسْرَارُ الْمَلَكُوتِيَّةُ

وَالْفَتْحَ بَابُ الْفَهْمِ التَّعْرِيفَاتِ الْإِلَهِيَّةِ - أَنْ يَلْبَسَ الْخِرْقَةَ لِلْمُرِيدِينَ
 وَيُرْشِدُهُمْ إِلَى مَقَامَاتِ الْمُوقِنِينَ. كَمَا أَجَازَنِي بَعْدَ مَا لَاحَظَنِي بِنَظَرِهِ
 الْخَاصِّ وَالْبَسَنِي خِرْقَةَ الْإِخْتِصَاصِ شَيْخُنَا الْفَائِخُ فِي الْأَقْطَارِ نَوَائِحُ
 نَفَحَاتِهِ - الرَّائِحُ فِي الْأَقَانِ تَوَامِعُ كَرَامَاتِهِ السَّائِحُ فِي الْعَالِمِ الْقُدْسِ
 أَفْكَارُهُ - الْبَائِحُ بِمُحَبَّةِ الرَّحْمَنِ أَنْارُهُ. قُطْبُ الْوَرَى عَلَامَةُ الدُّنْيَا
 فَرِيدُ الْحَقِّ وَالشَّرِيعِ وَالِدَيْنِ - لَهَيْبُ اللَّهِ تَرَاهُ وَجَعَلَ حَظِيرَةَ الْقُدْسِ
 مَثْوَاهُ. وَهُوَ لَيْسَ الْخِرْقَةُ مِنْ مَلِكِ الْمَشَائِخِ سُلْطَانُ الطَّرِيقَةِ قَتِيلُ
 مُحَبَّةِ الْجَبَّارِ قُطْبُ الْمِلَّةِ وَالِدَيْنِ بِمُخْتَارِ أُورُشَلِيمَ. وَهُوَ مِنْ بَدْرِ الْعَا
 رِفَيْنِ مُعِينُ الْمِلَّةِ وَالِدَيْنِ الْحَسَنُ السَّجَرِيُّ. وَهُوَ مِنْ حُجَّةِ الْحَقِّ
 عَلَى الْخَلْقِ عُثْمَانُ الْهَارُونِيُّ. وَهُوَ مِنْ سَيِّدِ النُّطْقِ الْحَاجِي
 الشَّرِيفُ بْنُ سُدَيْيٍ. وَهُوَ مِنْ ظِلِّ اللَّهِ فِي الْخَلْقِ مُودِدُ الْجِشْتِيِّ
 وَهُوَ مِنْ مَلِكِ الْمَشَائِخِ أَهْلِ التَّمَكِينِ نَاصِرُ الْمِلَّةِ وَالِدَيْنِ يُوسُفُ الْجِشْتِيُّ
 وَهُوَ مِنْ مَلْجَأِ الْعِبَادِ مُحَمَّدُ الْجِشْتِيُّ. وَهُوَ مِنْ عُمَدَةِ الْأَبْرَارِ وَقَدْ
 وَرَاةُ الْأَخْيَارِ أَبِي أَحْمَدِ الْجِشْتِيِّ. وَهُوَ مِنْ سِرَاجِ الْأَتْقِيَاءِ أَبِي اسْلَخِ
 الْجِشْتِيِّ. وَهُوَ مِنْ شَمْسِ الْفُقَرَاءِ عَلُوْدُ بِنُورِيِّ. وَهُوَ مِنْ أَكْرَمِ
 أَهْلِ الْإِيْمَانِ هَبِيرَةُ الْبَصْرِيُّ. وَهُوَ مِنْ تَاجِ الصُّلِحِينَ بُرْهَانَ
 الْعَاشِقِينَ حَذِيفَةُ الْمَرْعِشِيِّ. وَهُوَ مِنْ سُلْطَانِ السَّالِكِينَ
 بُرْهَانَ الْوَاصِلِينَ تَارِكُ الْمَمْلَكَةِ وَالسَّلْطَنَةِ إِبْرَاهِيمُ بْنُ آدَهَمَ
 وَهُوَ مِنْ قُطْبِ الْوَلَايَةِ أَبِي الْفَضْلِ وَالْفَضَائِلِ وَالِدِ رَايَةِ الْفَضِيلِ

بِنُ عِيَاضُ رَضِيَ. وَهُوَ مِنْ قُطْبِ الْعَالَمِ وَالشَّيْخِ الْمُعْظِمِ عَبْدِ الْوَاحِدِ بْنِ
 زَيْدٍ رَضِيَ. وَهُوَ مِنْ رِئَاسِ التَّابِعِينَ إِمَامِ الْعَارِفِينَ أَحْسَنِ الْبَصْرِيِّ رَضِيَ.
 وَهُوَ مِنْ أَمِيرِ الْمُؤْمِنِينَ فِي أَعَالِي الْمَقَامَاتِ الْمُنْتَهَى إِلَيْهِ خِرْقَةٌ كُلِّ
 طَالِبٍ عَلَى بَنِي أَبِي طَالِبٍ كَرَّمَ اللَّهُ وَجْهَهُ وَقَدَّسَ اللَّهُ أَسْرَارَهُمْ وَأَبْقَى
 إِلَى يَوْمِ الْقِيَامَةِ أَنْوَارَهُمْ. وَهُوَ مِنْ سَيِّدِ الْمُرْسَلِينَ خَاتِمِ النَّبِيِّينَ
 الْمُنُوطِ بِاتِّبَاعِهِ مُحِبَّةُ رَبِّ الْعَالَمِينَ مُحَمَّدٍ الْمُصْطَفَى صَلَّى اللَّهُ
 عَلَيْهِ وَآلِهِ وَسَلَّمَ وَعَلَى كُلِّ مَنْ بِهِ انْتَهَى وَاقْتَدَى فَمَنْ لَمْ يَقْبَلِ إِلَيْنَا
 وَوَصَلَ إِلَيْهِ فَقَدْ اسْتَخْلَفْنَا عَنْنَا. فَيَدُّهُ الْعَزِيزَةُ نَائِبَةٌ عَنْ يَدِنَا وَالْتِزَامُ
 حُكْمِهِ فِي أَمْرِ الدِّينِ وَالِدُنْيَا مِنْ تَعْظِيمِنَا آيَةً وَعَظْمِنَا هَاهُ. وَأَهَانَ مَنْ لَمْ
 يَحْفَظْ حَقَّ مَنْ حَفِظْنَا هَاهُ. وَاللَّهُ الْهَادِي وَالْمُسْتَعَانُ. وَعَلَيْهِ التَّكْلَافُ
 ثُمَّ حَرَّرْتُ هَذِهِ الْأَسْطُرَ بِالْإِشَارَةِ الْعَالِيَةِ نِظَامِ الدِّينِ مُحَمَّدِ بْنِ
 أَحْمَدَ عَلَاةُ وَصَانَهُ عَنْ كُلِّ آفَةٍ وَحَبَاهُ بِمَخِطِ الْعَبْدِ الضَّعِيفِ الرَّاجِي
 بِالْفَضْلِ الرَّبَّانِيِّ حُسَيْنِ بْنِ مُحَمَّدِ بْنِ مُحَمَّدِ بْنِ لَعْلُومِي الْكِرْمَانِيِّ. وَذَلِكَ
 فِي الْيَوْمِ الْعِشْرِينَ مِنْ ذِي الْحِجَّةِ أَرْبَعٍ وَعِشْرِينَ وَسَبْعَ مِائَةٍ ۝

حاشیہ

حضرت مولانا شمس الدین محمد بن یحییٰ کویہ خلافت نامہ حضرت

سلطان المشائخ رضی فی اس وقت عطا فرمایا تھا۔ جب حضرت

سلطان المشائخ رضی مرض الموت میں مبتلا ہو چکے تھے۔ کیونکہ حضرت رضی کی بیماری ۷۲۳ھ

کے ماہ ذی الحجہ سے شروع ہوئی تھی۔ اور یہ خلافت نامہ بھی ۲۰ ذی الحجہ ۷۲۳ھ کا ہے۔

اس خلافت نامے کی عبارت میں عربی زبان کی فصاحت و بلاغت کے علاوہ

مقامات تصوف و سلوک کو بھی بہت خوبی کے ساتھ بیان کیا گیا ہے اور جہاں
حضرت علیؑ کا ذکر آیا وہاں ایسے الفاظ استعمال کئے ہیں جن سے حضرت علیؑ کی فضیلت
کا اظہار ہوتا ہے اور یہ بھی کہ حضرت خواجہ حسن بصریؒ تابعی تھے اور حضرت شاہ
ولی اللہ محدث دہلویؒ نے جو حضرت خواجہ حسن بصریؒ کا حضرت علیؑ سے ملنا تسلیم
نہ کیا تھا وہ ان کی غلطی تھی اور اس خلافت نامے سے یہ بھی ظاہر ہوتا ہے کہ حضرت بابا
صاحبؒ نے جو حضرت سلطان المشائخؒ کو خلافت نامہ دیا تھا اس میں سلسلے کے
بزرگوں کے نام درج نہیں تھے۔

حضرت مولانا شمس الدین بھٹیؒ رضی اللہ عنہ سے سلسلہ جاری نہیں ہوا۔ اور اگر ہوا تو مجھے
اس کا علم نہیں ہے۔ کسی کو معلوم ہو تو مجھے لکھیں تاکہ نظامی بنسری کی آئندہ اشاعت
کے وقت اس کو درج کر دیا جائے (حسن نظامی کا حاشیہ ختم ہوا)

۱۔ مولانا شہاب الدین امامؒ۔ یہ حضرت سلطان المشائخؒ رضی اللہ عنہ کے پوتے مولانا حافظ
سید تقی الدین نوحؒ رضی اللہ عنہ کے استاد تھے اور تمنا رکھتے تھے کہ حضرت سلطان المشائخؒ رضی اللہ عنہ کی
نماز باجماعت کی امامت کا شرف حاصل کریں۔ مگر حضرت مولانا خواجہ سید محمد امامؒ
چونکہ مستقل طور سے امام تھے اس واسطے ان کی یہ آرزو پوری نہ ہوتی تھی لیکن ایک
دفعہ ایسا ہوا کہ حضرت مولانا خواجہ سید محمد امامؒ اور ان کے بھائی خواجہ سید موسیٰؒ
پاک پٹن شریف گئے ہوئے تھے ان کی عدم موجودگی کے زمانے میں حضرت سلطان
المشائخؒ رضی اللہ عنہ سے عرض کی گئی کہ مولانا شہاب الدین کو امام بنا دیا جائے اس وقت
تک کہ مخدوم زادے سفر سے واپس آئیں۔ حضرت رضی اللہ عنہ نے اجازت دیدی۔ اور جب
مولانا نے نماز پڑھائی تو ان کی خوش الحانی کے سبب حضرت رضی اللہ عنہ کو رقت ہوئی اور جب

حضرت سلطان المشائخ رضہ نماز سے فارغ ہو کر اور اپنی جانمازا اپنے کندھے پر ڈال کر قیام گاہ پر جا رہے تھے تو مولانا شہاب الدین رضہ دوڑ کر آئے اور حضرت رضہ کے قدموں میں سر رکھ دیا حضرت رضہ نے ازراہ اخلاق جھک کر ان کا سر اٹھانا چاہا۔ اس سے حضرت رضہ کے کندھے کی جانماز مولانا کی پشت پر گر پڑی۔ حضرت رضہ نے ارشاد فرمایا یہ جانماز ان پر گرمی ہے ان کو دیدو۔ اس کے بعد حکم ہوا جب تک مخدوم زادے سفر سے واپس آئیں یہی نماز پڑھا یا کریں۔

جب مرض الموت کے وقت حضرت سلطان المشائخ رضہ نے خلافت نامے تقسیم فرمائے تو مولانا شہاب الدین رضہ سے بھی ارشاد فرمایا تم اگر چاہو تو کاغذ منگا لو تم کو بھی اجازت نامہ دیدیا جائے۔ مولانا نے ازراہ بے نیازی گزارش کی مجھے تو مخدوم کی شفقت کافی ہے۔ لیکن جب حضرت رضہ کی وفات کے بعد مولانا شہاب الدین رضہ نے مرید کرنا شروع کیا تو لوگوں کو تعجب ہوا کہ یہ بے اجازت کیوں کر مرید کر رہے ہیں۔ سیرالاولیاء کے مصنف کا بیان ہے کہ ممکن ہے حضرت رضہ نے تحلئے کے وقت ان کو مرید کرنے کی اجازت دیدی ہو ورنہ ایسا شخص بے اجازت یہ کام نہیں کر سکتا تھا۔

۱۱۔ مولانا قاضی سید محی الدین کاشانی رضہ۔ یہ بہت بڑے عالم تھے اور سلطنت ہند میں ان کا اور ان کے بزرگوں کا بہت بڑا رسوخ تھا لیکن دنیا ترک کر کے حضرت سلطان المشائخ رضہ کی خدمت میں درویشانہ زندگی بسر کرتے تھے۔ اور حضرت رضہ اپنی مجلس میں گفتگو کے وقت ان سے اور مولانا فخر الدین زرا دی رضہ سے اور مولانا وجیہ الدین پاکلی رضہ سے اکثر مخاطب ہوا کرتے تھے اور غیاث الدین تغلق کے سامنے جب حضرت سلطان المشائخ رضہ کو سماع کے مناظرے کے لئے بلا یا گیا اور شیخ زاہد حسام

فرجام نے گستاخانہ تقریر شروع کی اور حضرت سلطان المشائخ رضی نے شیخ زادہ مذکور سے پوچھا سماع کس کو کہتے ہیں؟ شیخ زادے نے جواب دیا یہ میں نہیں جانتا بس اتنا جانتا ہوں کہ سماع حرام ہے۔ اُس وقت حضرت مولانا قاضی سید محی الدین کاشانی رضی نے شیخ زادے فرجام کو مخاطب کر کے فرمایا تھا بے ادب تجھ کو شرم نہیں آتی کہ حضرت رضی نے تجھ کو پالا اور پڑھایا لکھا یا اب تو دنیا کی شہرت کے لئے انہی کے سامنے ایسی گستاخانہ باتیں کرتا ہے۔

سیرالاولیاء میں لکھا ہے کہ سلطان علاء الدین خلجی نے قاضی صاحب رضی کو ملک اودھ کی قضاۃ پیش کی۔ یعنی صوبہ اودھ کا چیف جسٹس بنانا چاہا تو قاضی صاحب حضرت سلطان المشائخ رضی کی خدمت میں حاضر ہوئے اور اجازت چاہی۔ حضرت رضی کو یہ بات ناگوار ہوئی اور فرمایا قاضی صاحب تمہارا دل چاہتا ہو گا کہ تم دنیا کی حکومت حاصل کرو۔ ایک برس تک حضرت سلطان المشائخ رضی صاحب سے ناراض رہے۔ اس کے بعد حضرت رضی کی ناراضی دور ہوئی۔ اور پھر خلافت نامہ عطا فرمایا۔ اور آخر عمر تک قاضی صاحب حضرت رضی کے مقرب خاص رہے۔ اور ان کی اولاد کی قربنداری بھی حضرت سلطان المشائخ رضی کے پوتے خواجہ سید رفیع الدین ہارون رضی کی اولاد سے ہوئی۔ ان کا مزار چیراغ دہلی کے قریب قلعہ علانی کی شکستہ دیوار کے نیچے واقع ہے۔ جس کی چار دیواری ابھی حال میں میں نے بنوائی ہے اور مزار بھی بنوایا ہے اور مزار کے سرہانے دو گز اونچی ایک گز چوڑی لوح بھی لگائی ہے جس پر حضرت رضی کے حالات کندہ کرائے ہیں۔ کیوں کہ میری مرحومہ والدہ کے بھی دادا تھے اور میری موجودہ بیوی محمودہ خواجہ بانو کے دادا بھی تھے۔

ان کی سب سے بڑی خصوصیت یہ تھی کہ اور سب کو جو خلافت
خصوصیت نامے لے وہ حضرت رضی نے دوسروں سے لکھوائے تھے اور انکا خلافت

نامہ خود اپنے ہاتھ سے لکھا تھا۔ جس کی عبارت سیرالاولیاء کے صفحہ ۲۹۳ پر حسب ذیل
 درج ہے :-

”تمہیں چاہیے کہ دنیا اور اس کی فانی زینت کو ترک کر کے خدا کی طرف متوجہ ہو
 اور دنیا اور اہل دنیا کی طرف ذرا التفات نہ کرو۔ اگر تمہیں جاگیر پر گنہ لے تو اُسے قبول
 نہ کرو اور بادشاہوں کے عطیے کو نگاہ قبول سے نہ دیکھو۔ اور اگر تمہارے پاس مسافر
 آئیں اور اس وقت تمہارے پاس کوئی چیز ہو تو ان کی خدمت کرو اور اس کو خدا
 کی نعمتوں میں سے ایک نعمت شمار کرو اور عنایت جانو۔ پس اگر تم نے ان باتوں پر عمل
 کیا جن کا میں نے حکم دیا ہے اور میرا گمان ہے کہ تم ایسا ہی کرو گے تو تم میرے خلیفہ ہو“

سیرالاولیاء کے مصنف نے قاضی صاحبؒ کے حالات
وفات کا وقت میں لکھا ہے کہ ان کی وفات حضرت سلطان المشائخ رضی

کے سامنے ہو گئی تھی مگر یہ بات درست معلوم نہیں ہوتی۔ کیونکہ سماع کا مناظرہ
 حضرت سلطان المشائخ رضی کی وفات سے چند ہی مہینے پہلے ہوا تھا۔ اور اُس میں
 قاضی صاحب موجود تھے ممکن ہے کہ مناظرے کے بعد اور حضرت رضی کی وفات سے
 پہلے ان کا انتقال ہو گیا ہو۔

حضرت سلطان المشائخ رضی کے جتنے خلیفہ اور
حضرت رضی کے پانچ پیارے مرید تھے یوں تو وہ سبھی حضرت رضی کو پیارے

تھے۔ لیکن سیرالاولیاء وغیرہ کتب قدیم سے معلوم ہوتا ہے کہ پانچ اصحاب حضرت رضیؒ

کو بہت پیارے تھے۔

ایک حضرت خواجہ سید رفیع الدین ہارون دوسرے حضرت مولانا خواجہ سید محمد امام

تیسرے خواجہ حسن عطار سجری چوتھے حضرت مولانا سید حسین کرمانی رضا پانچویں حضرت امیر

خسرو رضا۔ حضرت امیر خسرو رضا اور حضرت سید رفیع الدین ہارون رضا اور حضرت سید حسین کرمانی

اور خواجہ حسن عطار سجری رضا کو خلافتیں تو ملی تھیں مگر یہ ظاہر نہیں ہوتا کہ وہ لوگوں کو بیعت

کرتے تھے یا نہیں۔ مگر حضرت خواجہ محمد امام رضا کی بابت سیرالاولیاء میں تفصیل سے لکھا

ہے کہ حضرت سلطان المشائخ رضا نے صرف انہی کو یہ اجازت دی تھی کہ وہ حضرت

سلطان المشائخ رضا کی موجودگی میں لوگوں سے بیعت لیں اور جب کہیں سے کسی مجلس

کا بلا وہ آتا تھا تو حضرت سلطان المشائخ رضا انہی کو اپنا قائم مقام بنا کر بھیجتے تھے اور

اپنی مجلس میں بھی خواجہ سید محمد امام رضا ہی کو سب سے اونچی جگہ بیٹھنے کے لئے عطا

فرماتے تھے۔ جس سے ظاہر ہوتا ہے کہ حضرت سلطان المشائخ رضا کو ان سے بہت زیادہ

محبت تھی۔

۱۲۔ حضرت خواجہ سید حسین کرمانی رضا سیرالاولیاء کے صفحہ ۲۲۱ میں لکھا ہے کہ حضرت

خواجہ سید حسین کرمانی رضا کو حضرت سلطان المشائخ رضا کا منہ بولا بیٹا سمجھا جاتا تھا۔

اور وہ تمام خلفاء کی عین معروض حضرت سلطان المشائخ رضا کی خدمت میں پیش

کرتے تھے۔ اور خلافت نامے میں مولانا انہی کے قلم سے لکھوائے جاتے تھے خواجہ

حسین کرمانی بہت جبار زب تھے۔ سادات اور صوفیائے کرام کے رواج کے موافق

باس پینے تھے۔ مگر لباس کا پیر نہایت قیمتی اور اعلیٰ ہوتا تھا۔ اور پان بھی بہت کھاتے

تھے۔ یہاں تک کہ اگر کسی وقت ایک پان دس روپے قیمت میں ملتا تب بھی اسی قیمت

ہیں پان لے کر استعمال کرتے تھے۔ حضرت سلطان المشائخ رضی اللہ عنہ کی وفات کے بعد بہت عرصے تک زندہ رہے۔ یعنی حضرت رضا کا وصال ۱۷۲۵ھ میں ہوا تھا۔ اور یہ ۱۷۵۲ھ تک زندہ رہے۔ تھے سیرالاولیاء کے صفحہ ۲۲۲ پر یہ بھی مذکور ہے کہ جب خواجہ جہاں احمد یاز سدان محمد تعلق کا وزیر اعظم ہو گیا جس نے حضرت سید حسین کرمانی کا قرب حضرت سلطان المشائخ رضی اللہ عنہ کی مجلس میں دیکھا تھا تو اُس نے سید حسین کرمانی رضی اللہ عنہ سے درخواست کی کہ آپ بھی دیوگیر میں تشریف لائیے۔ اور میرے پاس قیام کیجئے کیونکہ سلطان محمد تعلق اُن دنوں دیوگیر دولت آباد میں رہتا تھا۔ سید صاحب نے جواب دیا میں اس شرط پر وہاں آؤں گا کہ اپنا لباس نہیں بدلوں گا اور کوئی نوکری قبول نہیں کروں گا۔ سلطان محمد تعلق کے وزیر اعظم خواجہ جہاں احمد یاز نے ان شرطوں کو قبول کیا اور سید صاحب دہلی سے دولت آباد تشریف لے گئے اور وہاں مقیم رہے اور ۲۱ شعبان ۱۷۵۲ھ جمعرات کے دن فوج کی بیماری میں وفات پائی اور اپنے والد حضرت مولانا خواجہ سید محمد کرمانی رضی اللہ عنہ کے مزار کے قریب دفن کئے گئے۔

سیرالاولیاء کی اس عبارت سے راجکار ہر دیو عرف خواجہ جہاں احمد یاز کی کتاب چہل روزہ کے بیانات کی تصدیق ہوتی ہے جو اُس نے کرمانی خاندان کی نسبت چہل روزہ میں تحریر کئے ہیں اور جو اس کتاب میں اوپر درج ہو چکے ہیں۔

حضرت سید حسین کرمانی رضی اللہ عنہ کی نسبت سیرالاولیاء میں یہ بھی ہے کہ حضرت سلطان المشائخ رضی اللہ عنہ کی وفات کے بعد حضرت رضا کے تمام خلفاء سید حسین کرمانی رضی اللہ عنہ کے پاس جایا کرتے تھے۔ جس کی وجہ غالباً یہ ہوگی کہ ان بزرگوں کو انہی کی سعی سفارش سے خلافتیں ملی تھیں۔

۱۳۔ خواجہ سید محمد امام رضا ان کا تذکرہ راج کمار ہر دیو عرف احمد ایاز خواجہ جہاں کی کتاب چہل روزہ میں بہت تفصیل کے ساتھ درج ہے جس کو نظامی بنسری کے ابتدائی حصوں میں نقل کیا گیا ہے۔ اور سیر الاولیاء کی تحریر کا خلاصہ بھی اوپر لکھا جا چکا ہے اور چونکہ میں ان کی اولاد میں ہوں اس واسطے ان کی نسبت زیادہ لکھنا نہیں چاہتا ورنہ یہ سمجھا جائے گا کہ میں نے اپنے دادا ہونے کے سبب ان کا بار بار ذکر کیا ہے لیکن سیر الاولیاء کے مصنف نے جو حالات ان کے اور ان کے بھائی خواجہ سید موسیٰ کے لکھے ہیں ان سے پوری طرح ثابت ہوتا ہے کہ یہ دونوں بھائی حضرت سلطان المشائخ کے مقبول پیاروں میں تھے۔

۱۴۔ حضرت خواجہ سید رفیع الدین ہارون رضا سیر الاولیاء کے صفحہ ۲۰۹ پر لکھا ہے کہ حضرت سلطان المشائخ اپنے پوتے خواجہ سید رفیع الدین ہارون رضا سے اتنی محبت کرتے تھے کہ جب تک وہ دسترخوان پر نہ آجاتے تھے کھانا شروع نہ کرتے تھے۔ اور ان کے آنے کا انتظار کرتے رہتے تھے اور چونکہ خواجہ سید رفیع الدین ہارون رضا کو تیرکمان وغیرہ فنون سپہ گری سے رغبت تھی اس واسطے حضرت رضا کی دلجوئی کے لئے جب کبھی ان سے مخاطب ہوتے تھے تو سپاہیانہ شوق کی باتیں کرتے تھے اور اپنی زندگی میں ان کو اپنے حظیرے اور خانقاہ کا متولی اور منتظم بنا دیا تھا۔ ان کا مزار حضرت سلطان المشائخ رضا کے پائیں گوشہ شرق و جنوب میں ہے اور ان کے برابر ان کے دادا حضرت خواجہ سید صالح رضا کا مزار ہے۔ خواجہ سید رفیع الدین ہارون رضا کے والد حضرت خواجہ محمد رضا اخیر وقت میں لاپتہ ہو گئے تھے اس واسطے ان کا مزار کسی کو معلوم نہیں ہے کہ کہاں ہے۔ ان دونوں مزاروں کے وسط میں میں نے ایک بڑا پتھر کندہ کر کے نصب کرایا ہے۔

۱۵۔ حضرت امیر خسرو رضا۔ ان کا تذکرہ نظامی بنسری میں بار بار آیا ہے تاہم حضرتؒ کے پانچ پیاروں میں ان کا حال لکھتے وقت سیر الاولیاء صفحہ ۲۴۹ سے صفحہ ۳۰۳ تک اور دوسری کتب کا یہ مختصر اقتباس کیا جاتا ہے جو یہ ہے :-

حضرت امیر خسرو رضا کے والد کا نام امیر سیف الدین محمود تھا جو لاجپین نسل کے ترک تھے۔ امیر خسرو رضا ۱۱۶ھ میں پیدا ہوئے تھے۔ اس وقت ان کے نانا رادت عرض کی عمر ۱۱۶ برس کی تھی۔ باپ نے ان کا نام ابو الحسن رکھا تھا۔ جب پیدا ہوئے تو ان کے والد ان کو کپڑے میں لپیٹ کر پورس کے ایک مجذوب کے پاس لے گئے۔ مجذوب نے ان کو دیکھ کر کہا یہ بچہ تو خاقانی سے بھی دو قدم آگے بڑھ جائے گا۔ ہوش سنبھالا تو حضرت سلطان المشائخ رضا کے مرید ہو گئے۔ اس وقت انھوں نے ایک شعر کہا تھا :-

مفتخر ازوے بغلامی منم خواجہ نظام ست و نظامی منم
حضرت رضا کی غلامی سے مجھے فخر ہے میرے خواجہ نظام ہیں اور میں نظامی ہوں۔
جس وقت حضرت امیر خسرو رضا نے یہ شعر کہا تھا حضرت سلطان المشائخ رضا کے مریدوں میں اپنے آپ کو نظامی کہنے کا ایک خاص جذبہ پیدا ہو گیا تھا۔

حضرت سلطان المشائخ رضا نے ایک روز امیر خسرو رضا سے فرمایا تم اپنی نظموں میں اصغہانی شعرا کا رنگ اختیار کرو یعنی عشق و محبت کا رنگ تمہارے کلام میں زیادہ ہونا چاہئے۔ حضرت رضا نے اس کی فوراً تعمیل کی اور اس سے ان کے کلام کو بہت زیادہ مقبولیت ہوئی ایک روز امیر خسرو رضا نے اپنا کلام حضرت رضا کو سنا یا تو حضرت رضا نے خوش ہو کر فرمایا۔ مانگ کیا مانگتا ہے؟ امیر خسرو رضا نے عرض کی اپنے کلام میں شیرینی

چاہتا ہوں۔ ارشاد ہوا میری چار پائی کے نیچے شکر سے بھرا ہوا ایک تھاں رکھا ہے وہ اٹھ کر لایا۔ امیر خسرو رضی اللہ عنہ نے اس کو پیش کیا۔ حضرت نے کھوڑی سی شکر امیر خسرو رضی اللہ عنہ کو اس میں سے کھلانی اور فرمایا یہ تھاں اپنے سر پر رکھ چنانچہ اُس وقت سے حضرت رضی اللہ عنہ کے کلام میں عجیب لذت اور شیرینی پیدا ہو گئی۔

حضرت امیر خسرو رضی اللہ عنہ نے اپنا دیوان ”تحفۃ الصغر“ اور دوسرا دیوان ”نہایۃ الکمال“ مولانا رفیع الدین پانچہ کے والد مولانا قاضی معز الدین پانچہ کی معرفت حضرت سلطان المشائخ رضی اللہ عنہ کی خدمت میں پیش کرایا۔ اس کے بعد سے امیر خسرو رضی اللہ عنہ کی حاضری حضرت رضی اللہ عنہ کی خدمت میں ہونے لگی اور حضرت رضی اللہ عنہ نے ان کو محرم راز بنانے کا شرف عطا فرمایا۔ یہاں تک کہ پھر امیر خسرو رضی اللہ عنہ جس کسی مضمون کی کوئی نئی کتاب لکھتے تھے حضرت رضی اللہ عنہ کی خدمت میں لے کر حاضر ہوتے تھے۔ حضرت رضی اللہ عنہ اس کو دیکھ کر کبھی برکت کی دعا فرماتے تھے اور کبھی کسی مضمون پر اعتراض بھی کرتے تھے جس سے ظاہر ہوتا ہے کہ اصلاح مد نظر ہوتی تھی۔

حضرت امیر خسرو رضی اللہ عنہ دن بھر بادشاہوں کی صحبت میں رہتے تھے اور رات کو اپنے گھر میں ہوتے تو قرآن مجید کے سات پاروں کی تلاوت کرتے اور تہجد ادا فرماتے تھے یا حضرت سلطان المشائخ رضی اللہ عنہ کی خدمت میں شب باشی کرتے تو حضرت کے ساتھ شب بیداری کرتے تھے۔

ایک روز امیر خسرو رضی اللہ عنہ نے سلطان المشائخ رضی اللہ عنہ سے عرض کی آج کل تہجد کی وقت بہت آتا ہے ارشاد ہوا خدا کا شکر ہے کہ اب کچھ کچھ ظاہر ہونا شروع ہو گیا۔

حضرت سلطان المشائخ رضی خاص اپنے ہاتھ سے خطوط لکھ کر ان کو بھیجا کرتے تھے جن کے اندر بے بہا اور بیش قیمت باتیں ہوتی تھیں۔

ایک دفعہ حضرت رضی نے امیر خسرو رضی سے خطاب کر کے ارشاد فرمایا:۔ میں سب سے تنگ ہو جاتا ہوں۔ مگر اے ترک تجھ سے کبھی تنگ نہیں ہوتا۔ دوسری بار فرمایا کہ میں سب سے تنگ ہو جاتا ہوں۔ یہاں تک کہ اپنے آپ سے بھی مگر سوائے تیرے اے ترک۔ ایک دفعہ حضرت رضی نے امیر خسرو رضی سے تخیلے میں فرمایا میری سلامتی کی دُعا مانگ کہ تیری سلامتی میری سلامتی پر منحصر ہے۔ کیونکہ تو میرے بعد جلدی دنیا سے رخصت ہو جائے گا اور یہ بھی دُعا کر کہ لوگ تجھ کو میرے قریب دفن کریں اور انشاء اللہ ایسا ہی ہوگا۔

ایک دفعہ حضورؐ نے مجھ سے ارشاد فرمایا کہ میں نے تجھ کو خواب میں دیکھا اور تیرے لئے ایک خاص نعمت کی دُعا کی۔ ایک روز ارشاد ہوا کہ مجھے غیب سے اشارہ ہوا ہے کہ ”خسرو“ نام درویشوں کا سانام نہیں ہے۔ اس کو ”محمد کا سہ لیس“ کہا کرو اور امیر خسروؒ نے یہ بھی کہا کہ میرے حضرت رضی مجھے ہمیشہ ”ترک اللہ“ فرمایا کرتے تھے۔ اور جتنے خطوط میرے نام لکھتے تھے اُن کے شروع میں ”ترک اللہ“ لقب تحریر فرماتے تھے۔

ایک روز کا ذکر ہے حضرت امیر خسروؒ نے کہا کہ حضرت رضی نے فرمایا میں نے خواب میں حضرت شیخ بہار الدین ملتانیؒ کے فرزند حضرت شیخ صدر الدینؒ کو دیکھا کہ وہ میرے پاس تشریف لائے ہیں۔ اُسی وقت تو (امیر خسرو) وہاں آیا اور معرفت کے نکات بیان کرنے لگا۔ یکا یک صالح مؤذن نے صبح کی اذان کہی اور میری آنکھ کھل گئی پھر ارشاد ہوا کہ یہ بہت بڑی بات ہے کہ تجھ کو میں نے ایسے مقام میں دیکھا۔ تجھ کو

چاہئے کہ بزرگوں کے کلمات ہر وقت اپنے سامنے رکھا کرے۔ اس کے بعد اپنی خاص ٹوپی منگائی اور میرے سر پر رکھی۔

ایک روز حضرت رضی نے اپنی زبان مبارک سے میری نسبت بہ رباعی ارشاد فرمائی:۔
 خسرو کہ بہ نظم و نثر مثلش کم خاست ؛ ملکیت ملک سخن آں خسرو راست
 آن خسرو راست ناصر خسرو نیست ؛ زیرا کہ خدائے ناصر خسرو راست
 (ترجمہ) وہ خسرو جس کا نظم و نثر لکھنے میں کوئی ثانی نہیں ہے اور ملک سخن کی بادشاہی اسی کے لئے زیبا ہے وہ خسرو میرا خسرو ہے۔ ناصر خسرو نہیں ہے۔ ناصر خسرو ایک دوسرا شاعر گذرا ہے، اس واسطے کہ میرے خسرو کا خدا ناصر (مددگار) ہے۔ ایک دفعہ امیر خسرو نے خواجہ اقبال رضی سے خفا ہو کر کہا تھا:۔ ”اقبال را چوں قلب کنی لا بقا شود۔“

۱۶۔ امیر حسن عطار سجری رضی۔ سیر الاولیاء کے صفحہ ۳۰۶ سے ۳۰۷ تک حضرت خواجہ عطار سجری رضی کے حالات درج ہیں جن میں حضرت سلطان المشائخ رضی کی اس خاص توجہ کا ذکر ہے جو خواجہ حسن رضی پر حضرت رضی کی تھی۔ مصنف سیر الاولیاء نے یہ بھی لکھا ہے کہ حسن عطار سجری رضی نے جو ملفوظات حضرت سلطان المشائخ رضی کے فوائد الفواد کے نام سے جمع کئے تھے ان کی سب سے بڑی خصوصیت یہ تھی کہ حسن رضی نے وہی الفاظ نقل کئے تھے جو حضرت رضی کی زبان سے نکلے تھے اس لئے یہ کتاب گھر گھر مقبول ہوئی اور امیر خسرو رضی کہا کرتے تھے کہ میری سب کتابیں حسن رضی کے نام ہوتیں اور یہ ایک کتاب میرے نام ہوتی تو میرے لئے بڑا فخر تھا۔ حسن عطار سجری رضی آٹھویں دن اپنے لکھے ہوئے ملفوظات حضرت سلطان المشائخ رضی کو دکھاتے تھے اور حضرت رضی اپنے قلم مبارک سے ان کو کبھی کبھی درست بھی فرماتے تھے۔ حضرت خواجہ حسن رضی ساری عمر

مجرد رہے شادی نہیں کی۔ اور آخری عمر میں دولت آباد تشریف لے گئے اور وہیں انتقال ہوا۔

حسن نظامی نے ان کے مزار کی زیارت خلد آباد متصل دولت آباد میں کی ہے۔ جس کے سرہانے ہمارا جہ سرکش پر شادیمین السلطنت وزیراعظم حیدرآباد نے بہت خوبصورت کتبہ نصب کرایا ہے۔ اس مزار کے برابر دوسری قبر اور ہے جس کے اندر حضرت خواجہ حسن عاثر سنجری رضی اللہ عنہ نے اپنی کتابیں اور وہ تبرکات دفن کئے تھے جو حضرت سلطان المشائخ رضی اللہ عنہ سے ان کو عطا ہوئے تھے۔

بقیہ خلفار اور مریدین | پانچ پیاروں کا تذکرہ لکھنے کے بعد اب بقیہ خلفار اور مریدین کا ذکر لکھا جاتا ہے۔ یہاں صرف انہیں کا ذکر لکھا جا رہا ہے جن کا ذکر سیرالادبیاء میں ہے۔ کیونکہ صرف یہی ایک کتاب حضرت رضی اللہ عنہ کے زمانے کی ایسی ہے جس میں چند ممتاز مریدوں اور خلفاء کے حالات لکھے گئے ہیں اور کسی کتاب میں تذکرے نہیں ہیں۔ صرف حضرت رضی اللہ عنہ کی تعلیمات کا بیان ہے۔

۱۷۔ حضرت مولانا جمال الدین رضی اللہ عنہ۔ یہ حضرت سلطان المشائخ رضی اللہ عنہ کے خاص خلفار اور پیاروں میں تھے اور حضرت ان کی بابت اپنی زبان مبارک سے فرمایا کرتے تھے کہ جمال الدین کو اللہ تعالیٰ ایک ایسا خاص وقت عنایت فرماتا ہے جس میں یہ سوائے خدا کے سب کو بھول جاتے ہیں۔ ان کی وفات حضرت سلطان المشائخ رضی اللہ عنہ کی زندگی میں ہو گئی تھی۔

۱۸۔ حضرت مولانا جلال الدین رضی اللہ عنہ۔ یہ اودھ کے رہنے والے تھے اور بہت بڑے عالم تھے۔ دنیا ترک کر کے حضرت رضی اللہ عنہ کی خدمت میں حاضر ہو گئے تھے اور زندگی کا بڑا حصہ

یہیں گزارا تھا۔ ایک روز اودھ کے رہنے والے دوسرے اہل علم نے جو حضرت رضا کی خدمت میں روحانی تعلیم کے لئے حاضر رہتے تھے مولانا جلال الدین سے کہا روحانی تعلیم کیساتھ ساتھ اگر کبھی کبھی علمی بات چیت کی مجلس بھی ہو جایا کرے تو مناسب ہے۔ تم حضرت سلطان المشائخ رضا سے اس کی اجازت لے لو۔ مولانا جلال الدین رضا نے حضرت سلطان المشائخ رضا کی خدمت میں سب اودھ والوں کا یہ معروضہ پیش لیا۔ حضرت رضا نے فرمایا میں مغز چاہتا ہوں تم پیاز چاہتے ہو جس میں پوست کے ذرات نہیں ہونا ایک پوست اتار لو دوسرا پوست آگیا۔ دوسرا پوست اتار تو تیسرا پوست آگیا۔ اسی طرح پیاز ختم ہو جاتی ہے۔ جس سے ظاہر ہوا کہ حضرت رضا اودھ والوں کی روحانی مشغولی کے مقابلہ میں ان کے علمی مکالمے پسند نہیں فرماتے تھے۔ مولانا جلال الدین رضا نے یہ بھی فرمایا ہے کہ ایک روز حضرت سلطان المشائخ نے مولانا شمس الدین رضا کو مخاطب کر کے فرمایا: ”جسم کی زبان بھی بند رکھو اور گھر کے کواڑ بھی بند رکھو“

۱۹۔ قاضی شرف الدین رضا۔ ان کا عرف فیروز گہی لکھا ہے۔ یہ حضرت مولانا حامد الدین طسانی رضا کے خاص رفیقوں میں تھے اور بڑی قناعت کے ساتھ زندگی بسر کرتے تھے۔ ایک روز پچھے کپڑے پہنے۔ بغل میں ایندھن دبائے گھر جا رہے تھے۔ راستے میں بادشاہ کے خاص عہدہ دار صدر جہاں کی سواری ملی۔ قاضی شرف الدین رضا نے آنکھ اٹھا کر بھی انکو نہ دیکھا۔ مولانا ناصر جہاں نے اپنا گھوڑا روک لیا اور گھوڑے سے اتر کر قاضی شرف الدین صاحب سے ملے اور اپنے ساتھیوں سے کہا دیکھو خدا کے بندے ایسے بے نیاز ہوتے ہیں۔ قاضی شرف الدین صاحب دولت آباد چلے گئے تھے وہیں ان کا انتقال ہوا۔ ان کا مزار حیدر آباد دکن میں ہے۔ اور اس جگہ کا نام پہاڑی بابا شرف الدین مشہور ہے

۲۰۔ مولانا بہار الدین ملتانی رضوان کو لوگ دارالامانی بھی کہتے تھے۔ حضرت سلطان المشائخ رضی سے فیض حاصل کرنے کے لئے ملتان سے دہلی میں آئے تھے اور مرتے دم تک حضرت فیضی کی خدمت میں رہے تھے۔

۲۱۔ مولانا مبارک گوپا موی رضی۔ مصنف سیرالاولیاء نے لکھا ہے کہ یہ مجھ سے کہا کرتے تھے کہ مجھے تمہارے والد نے مسلمان کیا ہے۔ میں نے اس کی وجہ پوچھی تو کہا میں سلطان علاء الدین غلامی کا داروغہ عدالت تھا اور اس کے خاص عہدے داروں میں شریک تھا اور نہیں جانتا تھا کہ اولیاء اللہ کی کیا شان ہوتی ہے۔ اور وہ کیا ہوتے ہیں۔ تمہارے والد کے ذریعے حضرت سلطان المشائخ رضی کی مریدی میسر آئی اور میں نے ناپاک دنیا کو چھوڑ کر ان کی غلامی اختیار کی۔ اس واسطے کہتا ہوں کہ تمہارے والد نے مجھے مسلمان کیا۔ ان کو لوگ امیر داد بھی کہتے تھے جو غالباً داروغہ عدالت ہونے کی وجہ سے کہتے ہوں گے۔ گوپا موی اودھ میں ہے اور حضرت سلطان المشائخ رضی کے اکثر ممتاز خلفاء اودھ کے رہنے والے تھے۔ مثلاً حضرت مخدوم نصیر الدین چراغ دہلی رضی اور مولانا علاء الدین نبیلی رضی اور مولانا شمس الدین کھنڈی رضی وغیرہ اس واسطے حضرت سلطان المشائخ رضی اپنے اودھی خلفاء کو حکم دیا کرتے تھے کہ اپنے گھر جاؤ تو گوپا موی میں مولانا مبارک رضی سے ضرور ملنا۔ ان کا مزار سنگر خانے کے شمال میں درگاہ کے شرقی دروازے کے قریب ہے۔

۲۲۔ خواجہ کریم الدین بیانہ رضی۔ یہ شیخ کمال الدین سمرقندی رضی وزیر اعظم خراساں کے فرزند تھے۔ ہندوستان میں اپنے والد کے ساتھ آئے تو حکومت دہلی کی طرف سے ان کو ملتان سے ہانسی تک علاقہ جاگیر میں دیا گیا جس میں اجودھن یعنی پاک پٹن شریف

بھی شامل تھا۔ ان کی شادی حضرت مولانا خواجہ سید محمد امام رضا کی صاحبزادی سے حضرت سلطان المشائخ رضا کے فرمان کے بموجب ہوئی تھی۔ خواجہ کریم الدین رضا کو بیانہ بھی کہتے تھے۔ سیرالاولیاء کے صفحہ ۳۰۵ اور ۳۰۶ پر ان کے حالات درج ہیں جن سے معلوم ہوتا ہے کہ ان کی صورت بھی بہت اچھی تھی اور سیرت میں بھی بے مثل تھے۔ عالم تھے۔ عابد تھے۔ ملکی عقل رکھتے تھے۔ ان کے والد نے حضرت شیخ العالم بابا فرید الدین گنج شکر سے بیعت کی تھی۔ اور انہوں نے حضرت سلطان المشائخ رضا سے بیعت کی تھی۔ علمی ذوق بہت تھا۔ جب حضرت مولانا خواجہ سید محمد امام رضا کی صاحبزادی سے شادی ہو گئی تو حضرت سلطان المشائخ رضا کی خدمت میں رہنا اختیار کیا۔ بڑے بڑے اہل علم اپنی نادر تصنیفات ان کے پاس لے جاتے تھے۔ اور یہ ان کو لے کر معقول معاوضہ ان کو دیتے تھے۔ چنانچہ مشہور مورخ مولانا ضیاء الدین برنی اکثر اپنی تصنیفات ان کو لے جا کر دیتے تھے۔ اور ان کی بخشش و عطا کے ہمیشہ ممنون رہتے تھے۔

حضرت سلطان المشائخ رضا کی وفات کے بعد سلطان محمد تغلق نے ان کو ست گانہ ملک عطا فرمایا اور انہوں نے وہاں جا کر بہت اچھا انتظام کیا اور وہیں وفات پائی۔ مصنف سیرالاولیاء نے لکھا ہے کہ خواجہ کریم الدین بیانہ رضا سے میرے خاندان کا بھی خاص تعلق تھا اور خواجہ کریم الدین رضا کے دونوں فرزند خواجہ معظم احمد اور خواجہ مکرم نظام الدین میرے بہت زیادہ دوست تھے۔

حسن نظامی کا حاشیہ | معلوم نہیں مصنف سیرالاولیاء کی ست گانہ سے کون سا مقام مراد ہے۔ ایک ست گانہ صوبہ بہار کے ضلع گیا میں ہے۔

اور ایک ست گانہ سلہٹ، آسام کے قریب ہے۔ چونکہ اُس زمانے میں بنگال اور بہار

اور اڑیسہ متحد تھے اور سب کو بنگال کہتے تھے اور اس کا صدر مقام لکھنؤ تھا جسکو آجکل
مالدہ اور پنڈوہ بھی کہتے ہیں۔ اور جو بنگال اور بہار کی سرحد پر واقع ہے۔ اس واسطے میرا
خیال ہے کہ خواجہ کریم الدین بیاناہ صوبہ بہار کے ضلع گیا میں جو ست گانہ مقام ہے
وہاں رہتے ہوں گے۔ تحقیقات کے بعد اگر زندگی نے وفا کی تو اس کتاب کی طبع دوم کے
وقت تشریح درج کر دی جائے گی۔ (حاشیہ ختم ہوا)

۲۳۔ مولانا مؤید الدین کرہ رضی۔ یہ سلطان علاء الدین خلجی کے رفیق خاص اور اس
کی پیشانی میں کام کرنے والے تھے جبکہ سلطان علاء الدین خلجی کو اس کے چچا سلطان علاء
الدین فیروز خلجی نے کرہ مانک پور کا علاقہ جاگیر میں دیا تھا۔ دراز قد، گورا رنگ، بولابول
نہایت خوبصورت بزرگ تھے۔ علاء الدین خلجی کی رفاقت ترک کر کے کرہ مانک پور
سے دہلی میں آئے اور حضرت سلطان المشائخ رضی کی بیعت کا شرف حاصل کیا اور دنیا
کے سب تعلقات ترک کر دیئے۔ لیکن جب علاء الدین خلجی ہندوستان کا شہنشاہ ہو گیا
اور اس کو معتبر اور معتمد اور کار گزار اور کار شناس اہل کاروں کی ضرورت پیش آئی
تو اس نے کہا مؤید الدین کو تلاش کرو وہ کہاں ہے؟ وہ سب سے بہتر کام کرتا ہے اور
اور پورے اعتماد کے قابل ہے۔ لوگوں نے کہا اس نے دنیا کو ترک کر دیا ہے اور حضرت
سلطان المشائخ رضی کی خانقاہ میں درویشوں کے ساتھ رہتا ہے۔ بادشاہ نے اپنے ایک
خاص آدمی کو حضرت سلطان المشائخ رضی کے پاس بھیجا کہ مؤید الدین کو اجازت دیجئے
کہ وہ میرے پاس آئے اور سلطنت کا کام کرے۔ حضرت رضی نے جواب دیا اب خواجہ
مؤید الدین نے ایک دوسرا کام شروع کر دیا ہے اور اسی کی انجام دہی میں وہ مصروف
ہے۔ ایلیچی کو حضرت کا یہ جواب ناگوار گذرا۔ اور اس نے بڑے لہجے میں کہا کہ آپ سب کو

اپنا جیسا بنا دینا چاہتے ہیں؟ حضرتؒ نے جواب دیا نہیں بلکہ اپنے سے بھی زیادہ بہتر اور برتر بنا دینا چاہتا ہوں۔ ان کا مزار حضرت سلطان المشائخؒ کے پائین اور حضرت امیر خسروؒ کے مزار کے غرب میں خواجہ بلشہرؒ کے مزار کے برابر موجود ہے۔ جس پر میں نے کتبہ لگا دیا ہے۔

۲۴۔ حضرت خواجہ تاج الدین داوریؒ۔ ان کو حضرت سلطان المشائخؒ سے بہت محبت تھی۔ جب کوئی حضرتؒ کا نام ان کے سامنے لیتا تھا۔ بتیاب ہو کر رونے لگتے تھے۔ سماع میں متانہ رقص کرتے تھے۔ حضرت سلطان المشائخؒ کی وفات کے بعد دولت آباد دکن گئے تھے۔ واپسی میں بمقام گھنول انتقال فرمایا اور جنازہ وہاں سے دہلی میں لایا گیا۔ اور حضرت سلطان المشائخؒ کے چوڑے یاران پر دفن کئے گئے۔

۲۵۔ حضرت مولانا ضیاء الدین برنیؒ۔ برن شہر پہلے بلند شہر کا نام تھا۔ یہ اور ان کے والد وہاں کے رہنے والے تھے۔ حضرت سلطان المشائخؒ کی زندگی تک غیاث پور میں مقیم رہے۔ وفات کے بعد سلطان محمد تغلق کے ہاں نوکری کر لی۔ اور سلطان فیروز شاہ تغلق کے وقت تک سلطنت کے فرائض انجام دیتے رہے۔

حضرت سلطان المشائخؒ کی مجلسوں کے حالات ایک کتاب حسرت نامہ میں لکھے ہیں۔ تاریخ فیروز شاہی بھی انہی کی تصنیف ہے۔ ان کے علاوہ ثنائے محمدی صلوٰۃ کبیر۔ عنایت نامہ الہی۔ آثار سادات وغیرہ بہت سی کتابیں لکھی تھیں۔ جس مجلس میں بیٹھ جاتے تھے اپنے لطائف و ظرائف سے سب کو اپنی طرف متوجہ کر لیتے تھے۔ ان کا مزار حضرت امیر خسروؒ کے مزار کے پائین حجرہ محراب بزرگ کے دروازے کے نیچے ہے جس پر میں نے کتبہ لگا دیا ہے۔ سیر الاولیاء سے معلوم ہوتا ہے ان کے

والد کا مزار ان کے سر ہانے تھا۔ مگر اب وہاں فرش ہے۔ غالباً مزار نیچے دب گیا ہوگا۔ اور مولانا ضیاء الدین برنی رضا کا مزار بھی میرے بچپن تک ایک چبوترے میں دیا ہوا تھا چند سال ہوئے میں نے یہ چبوترہ توڑ کر نکالا تھا۔

۲۶۔ مولانا شمس سراج عقیف رضا۔ ان کا ذکر سیرالاولیاء میں نہیں ہے۔ مگر خود ان کی کتاب تاریخ فیروز شاہی سے معلوم ہوتا ہے کہ یہ بھی حضرت سلطان المشائخ کے مرید تھے۔ اور تاریخ فرشتہ سے معلوم ہوا کہ ان کا مزار مولانا ضیاء الدین برنی رضا کے مزار کے قریب جانب مشرق ہے۔ میں نے اس مزار پر بھی کتبہ لگا دیا ہے۔

۲۷۔ حضرت خواجہ مؤید الدین انصاری رضا۔ یہ دولت مند آدمی تھے۔ ترک دنیا کر کے حضرت سلطان المشائخ رضا کی خدمت میں رہنے لگے تھے۔ یہ بھی حضرت کے مرید تھے۔ اور ان کی بیوی بھی۔ مگر ان کے اولاد نہ تھی۔ ایک روز ان کی بیوی نے کہا تم حضرت رضا سے دعا کرو کہ خدا ہم کو اولاد دے۔ اُس وقت ان کی بیوی قصبہ راپڑی میں تھیں انھوں نے حضرت رضا کی خدمت میں حاضر ہو کر اولاد کے لئے دعا چاہی۔ حضرت نے اپنے داروغہ خواجہ محمد اقبال رضا کو بلا کر فرمایا ان کو لنگر کی ایک روٹی اور کچھ کھجوریں دیدو۔ اور کہہ دو کہ دہلی سے راپڑی تک روٹی کا ٹکڑا توڑ کر کھاتے ہوئے چلے جائیں۔ اور کھجوریں اپنی بیوی کو جا کر کھلا دیں خدا ان کو اولاد دے گا۔ مصنف سیرالاولیاء کا بیان ہے کہ اس کے بعد اللہ تعالیٰ نے ان کو ایک بیٹا عنایت فرمایا جس کا نام خواجہ نور الدین مؤید انصاری رکھا گیا جو اپنے وقت کے بہت بڑے بزرگ ثابت ہوئے ان کا مزار حضرت سلطان المشائخ رضا کے چبوترے باران میں ہے۔

۲۸۔ حضرت خواجہ شمس الدین رضا۔ یہ حضرت خواجہ حسن عطار سجری رضا کے بھانجے

تھے۔ حضرت سلطان المشائخ رضی اللہ عنہ سے ان کو بہت زیادہ محبت تھی۔ نماز باجماعت میں کھڑے ہوتے تو نیت باندھنے سے پہلے سر جھکا کر حضرت سلطان المشائخ رضی اللہ عنہ کا چہرہ دیکھ لیتے تھے۔ جب نماز کی نیت باندھتے تھے۔ ہر جگہ ان کی اس محبت کا چرچا تھا۔ مرض الموت میں مبتلا ہوئے تو حضرت سلطان المشائخ رضی اللہ عنہ کی بیمار پرسی کیلئے بالاخانے سے اتر کر تشریف لائے۔ راستے میں سنا کہ خواجہ شمس الدین رضی اللہ عنہ کا انتقال ہو گیا۔ حضرت رضی اللہ عنہ نے فرمایا۔ الحمد للہ دوست اپنے دوست سے جا ملا۔

مصنف سیر الاولیاء نے ان کی محبت کا قصہ بہت زیادہ وضاحت کے ساتھ لکھا ہے۔ مگر یہ نہیں لکھا کہ وہ دفن کہاں ہوئے۔ حضرت امیر خسرو رضی اللہ عنہ کے پائین ایک مزار ہے جس کو خواجہ شمس الدین ماہر و رضا کا مزار کہا جاتا ہے اور بچپن سے زبانی روایت سننے آئے ہیں کہ یہ حضرت امیر خسرو رضی اللہ عنہ کے بھانجے تھے اور بہت خوبصورت تھے۔ اس واسطے ماہ رو کہلانے تھے۔ اور حضرت سلطان المشائخ رضی اللہ عنہ ان کو نماز باجماعت میں اپنی دائیں طرف کھڑا کرتے تھے اور فرماتے تھے کہ جب میں حق کی مشغولی سے باہر آؤں یعنی نماز کا سلام پھیروں تو میری پہلی نظر شمس الدین پر پڑے۔ مگر یہ تذکرہ سیر الاولیاء میں نہیں ہے اور نہ خواجہ شمس الدین رضی اللہ عنہ کو امیر خسرو رضی اللہ عنہ کا بھانجہ لکھا ہے بلکہ خواجہ حسن عطار سنجرمی رضی اللہ عنہ کا بھانجہ لکھا گیا ہے۔ غالباً زبانی روایت کرنے والوں نے سیر الاولیاء کی مذکورہ عبارت کو اٹا کر لیا ہے۔ یعنی بجائے اس کے کہ خواجہ شمس الدین رضی اللہ عنہ حضرت رضی اللہ عنہ کو دیکھ کر نماز شروع کرنے سے پہلے مشہور کر دیا کہ حضرت رضی اللہ عنہ نماز کے سلام کے وقت ان کو دیکھتے تھے۔ غالباً خواجہ شمس الدین ماہر و رضا حضرت حسن سنجرمی رضی اللہ عنہ کے بھانجے تھے اور حضرت امیر خسرو رضی اللہ عنہ کے پائین ان کا مزار ہے۔

۲۹۔ مولانا حاجی نظام الدین شیرازی رضی اللہ عنہ کے رہنے والے تھے۔ اور حضرت سلطان المشائخ رضی اللہ عنہ کے خاص خلفاء میں تھے۔ سماع کا خاص ذوق تھا۔ قوالوں کی ایک جماعت کو ساتھ رکھتے تھے۔ بہت بڑے عالم اور خوش بیان تھے۔ مناظرہ کا فن خوب جانتے تھے۔ ان کا مزار اپنے مکان کے قریب شہر سری کی فصیل کے شمال میں بنایا گیا تھا جو آج کل بھی موجود ہے۔ جب مقبرہ صفر جنگ سے قطب مینار کی طرف جاتے ہیں تو ہوائی جہاز کے اڈے سے آگے سڑک کے بائیں طرف ایک گاؤں کھڑ پڑہ آتا اس گاؤں میں حضرت رضا کا مزار ہے اور اسی کے قریب قصر ہزار ستون اور پرانی عید گاہ کے کھنڈر پڑے ہوئے ہیں۔

۳۰۔ حضرت خواجہ سالار بن رضی اللہ عنہ یہ چین کے رہنے والے تھے اور حضرت سلطان المشائخ رضی اللہ عنہ کے مرید اور خلیفہ تھے۔ دنیا کے تمام تعلقات کو ترک کر کے حضرت رضا کے جماعت خانے میں زندگی بسر کرتے تھے۔ اور حضرت مولانا حسام الدین ملتانی رضی اللہ عنہ کے رفیق خاص تھے۔ سماع میں ان کو خوب وجد و ذوق ہوتا تھا۔ ان کا مزار خلیجی مسجد کی پشت پر اُس مسافر خانے کے دروازے کے پاس ہے جو میں نے ابھی حال میں بنوایا ہے۔ اس مزار پر بھی میں نے کتبہ لگوا دیا ہے۔ پہلے یہ مزار دس فٹ بلے میں دبا ہوا تھا اس مزار کو بھی دوسرے مزاروں کی طرح ملبہ صاف کر کے میں نے نکلوایا ہے۔ ملک چین میں انہی کے ذریعے نظامیہ سلسلہ پھیلا تھا۔ مگر سیر الاولیاء میں اس کا ذکر نہیں ہے یہ بات مجھے تاریخی کتابوں سے معلوم ہوئی ہے۔

۳۱۔ مولانا فخر الدین میرکھی رضی اللہ عنہ۔ یہ حضرت سلطان المشائخ رضی اللہ عنہ کے ابتدائی مریدوں میں تھے۔ مرید ہونے کے وقت بوڑھے ہو چکے تھے۔ حضرت رضا ان کا بہت خیال رکھتے

تھے۔ اور یہ بھی ہر وقت یادِ خدا میں مشغول رہتے تھے۔ سیرالاولیاء سے یہ معلوم نہیں ہوا کہ ان کا مزار میرٹھ میں ہے یا دہلی میں ہے۔

۳۲۔ مولانا محمودناہیئینہ رضا۔ یہ بھی حضرت رضا کے بوڑھے مریدوں میں تھے مصنف سیرالاولیاء کا بیان ہے کہ بہت عابد زاہد اور تارک دنیا درویش تھے۔ سب کچھ چھوڑ کر حضرت رضا کی خدمت میں حاضر ہوئے تھے۔ اور ساری عمر حضرت رضا کی خدمت کرتے رہے تھے۔ حضرت بھی ان پر بہت التفات کی نظر رکھتے تھے۔ مزار کا حال سیرالاولیاء میں درج نہیں ہے۔

۳۳۔ مولانا علاء الدین اندرپتی رضا۔ یہ حافظ قرآن تھے۔ اور حضرت رضا کے اقربا و سادات کرمانی و چند خلفاء و مریدین نے انہی سے قرآن مجید پڑھا تھا۔ سیرالاولیاء کے مصنف کا بیان ہے کہ میں نے بھی مولانا علاء الدین اندرپتی سے قرآن مجید پڑھا تھا اور میرے سب خاندان والوں نے بھی۔ ان پر گریہ طاری رہتا تھا۔ اور اکثر ذوق و شوق کے عالم میں مجھ رہتے تھے۔ حضرت رضا کے مقبول مریدوں میں تھے۔ مزار کا حال سیرالاولیاء میں درج نہیں ہے۔

۳۴۔ مولانا شہاب الدین کستوری رضا۔ ان پر حضرت رضا بہت اعتماد فرماتے تھے۔ اور یہ حضرت رضا کے منظور نظر مریدوں میں تھے۔ حضرت کی وفات کے بعد حضرت چراغ دہلی رضا نے ان کو خلافت بھی دی تھی۔ مزار کا حال نہیں لکھا۔

۳۵۔ مولانا حجۃ الدین ملتانی رضا۔ یہ بہت بڑے عالم تھے۔ اور اپنے بزرگوں کا شجرہ عربی زبان میں نظم کیا تھا۔ حضرت رضا کے ممتاز مریدوں میں تھے۔ مزار کا حال نہیں لکھا۔

۳۶۔ مولانا بدرالدین تولہ رضی اللہ عنہ۔ سیر الاولیاء میں ان کا حال بہت مختصر لکھا ہے تولہ لفظ کی وجہ معلوم نہیں ہوئی۔ بعض لوگ ان کو فوق بھی کہتے تھے۔ ضلع میرٹھ میں ایک مقام برنادوہ ہے۔ جہاں ہندوؤں کے مشہور خاندان پانڈوں کا لاکھا منڈپ نام کا قلعہ تھا۔ اس قلعے کے اوپر ایک بڑا روضہ بنا ہوا ہے جس کو مولانا بدرالدین رضی اللہ عنہ کا روضہ کہتے ہیں۔ اور وہاں یہ مشہور ہے کہ یہ حضرت سلطان المشائخ رضی اللہ عنہ کے خلیفہ تھے۔ ان کی اولاد میں حضرت شیخ علاء الدین چشتی رضی اللہ عنہ جن کا مزار قلعے کے نیچے برنادوے کی آبادی میں ہے۔ اور انہوں نے ایک کتاب چشتیہ بہشتیہ اپنے سلسلے کے حالات میں لکھی تھی جو چھپی نہیں ہے مگر میرے کتب خانے میں موجود ہے۔ اور وہاں ہر سال صفر کے مہینے میں عرس ہوتا ہے۔ میں کئی بار اس عرس میں شریک ہوا ہوں۔ نجشاقوال وہیں کا رہنے والا تھا۔ برنادوہ بڑوت ریلوے اسٹیشن سے سات آٹھ میل دور ہے اور بڑوت، دھلی شاہدرہ، سہارنپور ریلوے کا ایک اسٹیشن ہے۔ ممکن ہے کہ مولانا بدرالدین رضی اللہ عنہ ہی بزرگ ہوں جن کو مصنف سیر الاولیاء نے خلفاء میں نہیں لکھا۔ مریدوں میں لکھا ہے۔

۳۷۔ مولانا رکن الدین چغمر رضی اللہ عنہ۔ یہ حضرت چغمر نام کے سبب ترک یا منغل معلوم ہوتے ہیں۔ سیر الاولیاء میں ان کے اوصاف یہ لکھے ہیں کہ سماع کا ذوق بہت تھا اور بہت اچھے خوشنویس تھے۔ حضرت سلطان المشائخ رضی اللہ عنہ کے لئے کشف اور مفصل وغیرہ علمی کتابیں لکھی تھیں۔ حضرت رضی اللہ عنہ سے بہت زیادہ محبت رکھتے تھے۔ مزار درگاہ کے شمالی دروازے کے باہر ہے۔

۳۸۔ خواجہ عبدالرحمن سارنگ پوری رضی اللہ عنہ۔ حضرت سلطان المشائخ رضی اللہ عنہ کے خاص مریدوں میں تھے۔ سماع کا بہت ذوق تھا۔ مصنف سیر الاولیاء نے ان کے دیکھنے

کا ذکر کیا ہے۔ اس سے زیادہ کچھ نہیں لکھا۔ ممکن ہے ان کا مزار سارنگپور میں ہو۔

۳۹۔ خواجہ احمد بدایونی رضی۔ یہ بڑے عالم اور درویش صفت بزرگ تھے۔ اہل و عیال رکھتے تھے۔ مگر کبھی کوئی مکان نہیں بنایا۔ ترک و تجرید میں زندگی بسر کی۔ سماع کا ذوق تھا۔ نماز باجماعت کے بہت زیادہ پابند تھے۔ سیرالاولیاء کے مصنف نے ایک دفعہ ان سے پوچھا آپ کو کس چیز سے زیادہ خوشی ہوتی ہے؟ جواب دیا پانچوں وقت کی نماز باجماعت ادا کر لینے سے دل ہر وقت خوش رہتا ہے۔

۴۰۔ خواجہ لطیف الدین کھنڈ سالی رضی۔ یہ بھی اودھ کے رہنے والے تھے۔ اور بڑھاپے میں مرید ہوئے تھے۔ چونکہ حضرت سلطان المشائخ رضی ان کی عزت کرتے تھے اس واسطے حضرت مخدوم نصیر الدین چراغ دہلی رضی بھی ان کی تعظیم کیا کرتے تھے۔

۴۱۔ مولانا نجم الدین محبوب رضی۔ یہ حضرت تھانویسیر کے رہنے والے تھے اور حضرت سلطان المشائخ رضی کے خاص مریدوں میں تھے۔ عالم تھے۔ صاحب ذوق تھے مصنف سیرالاولیاء کا بیان ہے کہ حضرت سلطان المشائخ رضی کی وفات کے بعد ایک روز حضرت تھانویسیر کے مزار کے پائین حلقہ اجاب کے سامنے عشق و محبت پر تقریر فرما رہے تھے جس سے سننے والوں کو بہت ذوق حاصل ہو رہا تھا۔ مجلس ختم ہونے کے بعد مصنف سیرالاولیاء کو مخاطب کر کے فرمایا میں جانتا ہوں کہ تم باطن کا علم رکھتے ہو لیکن اس کوچے میں سب سے زیادہ ضرورت عمل کی ہے۔ مصنف سیرالاولیاء پر اس نصیحت کا بڑا اثر ہوا۔ اور اس دن سے ان کو عمل کی طرف خاص لگاؤ ہو گیا۔

۴۲۔ خواجہ شمس الدین دہاری رضی۔ ان کی نسبت سیرالاولیاء میں لکھا ہے کہ حضرت تھانویسیر کے خوش اعتقاد اور مخلص مریدوں میں تھے۔ دنیا ترک کر کے حاضر ہوئے تھے۔ ایک

روز حضرت سلطان المشائخ رضی کی خدمت میں گزارش کی کہ جو لوگ حضرت رضی کی خدمت میں آتے جاتے رہتے ہیں۔ اجازت ہو تو ان کے لئے کوئی مکان بنا دوں؟ ارشاد ہوا تم نے دنیا ترک کر دی ہے اور پھر مکان بنانے کا ارادہ کر کے دنیا کی طرف متوجہ ہونا چاہتے ہو؟ اس کے بعد حضرت رضی نے ایک دو ات ان کو عنایت فرمائی۔ حاضرین نہیں سمجھے کہ اس عجیب عظیم کا کیا مطلب ہے۔ چند روز کے بعد اس کا اثر ظاہر ہوا۔ اور بادشاہ نے ظفر آباد کی حکومت ان کو دی۔

لفظ دہاری سے معلوم ہوتا ہے کہ مشہور ریاست دہار کے رہنے والے تھے اور مزار ظفر آباد میں ہے۔ مگر یہ معلوم نہیں کہ کون سے ظفر آباد سے مراد ہے۔ اس نام کے کئی مقام ہندوستان میں ہیں۔

۴۳۔ مولانا یوسف بدایونی رضی۔ یہ بھی حضرت رضی کے خاص اور ممتاز مریدوں میں تھے۔ عمر زیادہ تھی۔ مصنف سیرالاولیاء نے ان کو حضرت مخدوم نصیر الدین چراغ دہلیؒ کی مجلس میں بھی دیکھا ہے۔ مزار کا حال معلوم نہیں۔

۴۴۔ مولانا حافظ سراج الدین بدایونی رضی یہ بھی حضرت رضی کے خاص یاروں اور مریدوں میں تھے۔ عالم تھے۔ گفتگو میں لطافت تھی۔ مزار کا حال معلوم نہیں۔

۴۵۔ مولانا قاضی پاکلی رضی۔ سیرالاولیاء میں ان کو بھی حضرت رضی کے ممتاز مریدوں اور خاص یاروں میں لکھا گیا ہے۔ سماع کا بہت ذوق تھا۔ مزار کا حال معلوم نہیں۔

۴۶۔ مولانا قوام الدین یک دانہ اودھی رضی۔ مصنف سیرالاولیاء کا بیان ہے کہ یہ حضرت بہت بڑے عالم اور باعمل درویش تھے۔ مولانا شمس الدین یحییٰ سے کشاف پڑھی تھی اور دنیا ترک کر کے حضرت رضی کی خدمت میں رہتے تھے۔ کبھی کوئی ٹوٹی غلام یا

نوکر چاکر نہیں رکھا۔ آخر عمر میں ایک نوٹڈی خریدی تھی۔ اس سے دو بچے پیدا ہوئے تھے مگر اس کے باوجود اپنا سب کام اپنے ہاتھ سے کرتے تھے۔ یہاں تک کہ آٹا بھی اپنے ہاتھ سے پیستے تھے۔ مزار کا حال معلوم نہیں۔

۴۷۔ مولانا برہان الدین ساوی رضی اللہ عنہ۔ سیرالاولیاء میں لکھا ہے کہ حضرت رضی اللہ عنہ کے خاص مریدوں اور یاروں میں تھے۔ بڑے عالم تھے مگر کبھی فتویٰ نہ دیتے تھے۔ آخر وقت میں مرید ہوئے تھے۔ لیکن سابق مریدوں کے برابر درجہ حضرت رضی اللہ عنہ کی نظروں میں حاصل کر لیا تھا۔

۴۸۔ خواجہ عبدالعزیز بانگر مووی رضی اللہ عنہ۔ یہ حضرت بھی عالم تھے۔ اور دنیا کے کروڑوں ترک کر کے حضرت رضی اللہ عنہ کی غلامی میں داخل ہوئے تھے۔

۴۹۔ مولانا جمال الدین اودھی رضی اللہ عنہ۔ سیرالاولیاء میں لکھا ہے کہ جب یہ حضرت رضی اللہ عنہ کی خدمت میں مرید ہونے کے لئے حاضر ہوئے تو بالکل نوجوان تھے۔ حضرت رضی اللہ عنہ نے ان کو بیعت کر کے جوان صالح کے لفظ سے مخاطب فرمایا۔ یہ مرید ہونے کے بعد جماعت خانے میں آئے جہاں حضرت سلطان المشائخ رضی اللہ عنہ کے بہت سے خلفاء اور مرید جمع تھے۔ اس زمانے میں خراسان سے ایک مولوی صاحب آئے ہوئے تھے جو بجات پہلاتے تھے۔ کیونکہ ہر علمی مجلس میں لوگوں سے بحث کرتے تھے اور جو ان سے بحث کرتا تھا قائل اور لاجواب ہو جاتا تھا۔ اس لئے ان کی ہر جگہ دھوم ہو گئی تھی اور کوئی شخص ان سے علمی بحث کرنے کی جرأت نہ کرتا تھا۔ اتفاق سے جب حضرت مولانا جمال الدین اودھی رضی اللہ عنہ جماعت خانے میں آئے تو مولانا بجات بھی وہاں موجود تھے اور حضرت رضی اللہ عنہ کے مشہور خلیفہ مولانا وجیہ الدین پانلی رضی اللہ عنہ سے علمی بحث ہوئی۔

تمی۔ مولانا جمال الدین رضی نے بھی اس گفتگو میں دخل دیا تو مولانا بتات سمجھے یہ نوجوان میری
 بحث کی کیا تاب لائے گا۔ فوراً مولانا جمال الدین رضی کی طرف جھپٹ پڑے۔ مولانا جمال الدین رضی
 نے دوچار باتیں ایسی برحسبہ کہیں کہ مولانا بتات چوکر طی بھول گئے اور لاجواب ہو کر مولانا
 جہاں الدین رضی کا منہ دیکھنے لگے۔ مولانا وجیہ الدین پاملی رضی وغیرہ علمائے مولانا جمال الدین رضی
 کو بہت داد دی اور مجبوراً مولانا بتات کو بھی مولانا جمال الدین رضی کی علمی لیاقت اور خوش
 بیانی مانتی پڑی۔ اُس وقت مجلس میں حضرت خواجہ محمد اقبال رضی بھی موجود تھے۔ انھوں
 نے یہ کیفیت دیکھ کر اور سن کر حضرت سلطان المشائخ رضی کو اطلاع دی کہ ابھی جماعت
 خانے میں یہ عجیب واقعہ پیش آیا کہ آج اودھ کا جو شخص حضرت رضی کا مرید ہوا تھا اور
 حضرت رضی نے اُس کو جوان صالح فرمایا تھا اُس نے مولانا بتات خراسانی کو دو نین
 ہی باتوں میں لاجواب کر دیا۔ اور حضرت رضی کے غلاموں میں جتنے اہل علم وہاں موجود
 تھے اُن سب نے جوان صالح کو داد دی۔ حضرت سلطان المشائخ رضی نے یہ کیفیت سنی
 تو حکم دیا جوان صالح کو اور جماعت خانے کے سب حاضرین کو ہمارے پاس لاؤ اور
 قوالوں کو بلاؤ۔ جب سب لوگ حاضر ہو گئے تو حکم ہوا قوال گانا شروع کریں، اور
 دورانِ سماع میں حضرت سلطان المشائخ رضی نے مولانا جمال الدین رضی کو جوان عاشق
 فرمایا۔ مولانا جمال الدین رضی پر ایک عجیب کیفیت طاری ہو گئی۔ سماع کے بعد حضرت رضی
 نے مولانا جمال الدین رضی کو اپنا خاص خرقہ عطا فرمایا۔ ان کے مزار کا حال سیرالاولیاء میں
 درج نہیں ہے۔ لیکن علی گڑھ میں ایک بزرگ مولانا جمال الدین کا مزار پایا جاتا ہے۔
 ممکن ہے یہ وہی ہوں یا ممکن ہے اودھ کے کسی دوسرے مقام پر ان کا مزار ہو۔
 اودھ کی خصوصیت :- ناظرین نے اندازہ کیا ہو گا کہ سوائے چند مخصوص اصحاب

کے حضرت رضی کے اکثر نامور اور ممتاز خلفاء اور مرید اور پیارے اودھ کے رہنے والے تھے جس سے ظاہر ہوتا ہے کہ اودھ کا خطہ حضرت رضی کے زمانے میں بھی بڑا مردم خیز خطہ تھا اور اب بھی یہ ملک اہل علم اور اہل عقل کا تریزینہ معلوم ہوتا ہے۔

۵۰۔ مولانا وجیہ الدین پانڈی رضی۔ یہ حضرت سلطان المشائخ رضی کے خاص اور قدیمی مریدوں اور خلفاء میں تھے اور بہت بڑے عالم تھے۔ ان کے فضل و کمال کی سائے ہندوستان میں دھوم مچتی۔ سرالادبیار میں لکھا ہے پانی پت کے سفر میں کسی درویش کو دیکھا ان کے دل میں خیال آیا کہ یہ شخص بے علم معلوم ہوتا ہے۔ اس شخص نے فوراً ان سے مخاطب ہو کر کہا مولانا کوئی علمی مسئلہ حل نہ ہو تو مجھ سے کہو میں اسکو حل کر دوں۔ انھوں نے فوراً چند پیچیدہ علمی مسئلے اس درویش کو سنائے جن کا حل کرنا مولانا کے خیال میں ناممکن تھا۔ اس شخص نے کھڑے کھڑے سب مسئلوں کو حل کر دیا۔ اُس وقت مولانا پانڈی رضی بہت نادام ہوئے اور اس درویش سے معذرت کی۔ اس درویش نے پوچھا تم کس کے مرید ہو؟ انھوں نے جواب دیا حضرت سلطان المشائخ کا مرید ہوں۔ درویش نے کہا وہ تو ہمارے قطب ہیں۔

حضرت سلطان المشائخ رضی مولانا پانڈی کی علمی باتوں کو بہت شوق اور توجہ سے سنا کرتے تھے اور ان پر بہت ہی زیادہ ہر بان تھے۔ مولانا کی نسبت لوگوں کا خیال تھا کہ ضرورت سے زیادہ کفایت شعار ہیں۔ کیونکہ وہ لباس میللا اور خراب پہنتے تھے۔ ایک روز حضرت سلطان المشائخ رضی کی مجلس میں حاضر تھے۔ جب واپس جانے لگے تو معلوم ہوا ان کی جوتیاں کوئی چور لے گیا ہے۔ حضرت رضی کو اس کی خبر دی گئی۔ حکم ہوا ہماری جوتیاں مولانا وجیہ الدین کو دیدو۔ جب لوگ نعلین مبارک ان کے پاس لائے

تو انہوں نے اُن کو چوما اور اپنے عمائے میں باندھ لیا اور ننگے پاؤں اپنے گھر کی طرف چلے۔ کسی نے کہا تم بھی عجیب آدمی ہو۔ حضرت نے تم کو جوتیاں اس واسطے دی تھیں کہ ننگے پاؤں گھرنے جاؤ۔ تم نے اُن کو سر پر باندھ لیا۔ مولانا نے جواب دیا۔ میرے مخدوم کی جوتیاں میرے سر پر رہنی چاہئیں۔ میری جال نہیں ہے کہ میں ان پر پاؤں رکھوں۔ اس کی خبر بھی فوراً حضرت کو پہنچی۔ حکم ہوا وجیہ الدین سے کہو فوراً درگاہ حضرت خواجہ قطب الدین بخیار کا کیڑا میں چلے جاؤں۔ گھرنے جاؤں۔ انہوں نے اس کی تعمیل کی جب درگاہ مدوح میں پہنچے تو وہاں دروازے کے قریب ان کو اپنی گم شدہ جوتیاں مل گئیں۔ زیارت سے فارغ ہو کر جب واپس آنے لگے تو راستے میں نورانی صورت کے ایک درویش نے جنھوں نے مولانا سے چند علمی سوالات کئے۔ مولانا نے جواب دئے۔ وہ بار بار نئے نئے سوالات کرتے تھے۔ آخر میں ان درویش نے پوچھا تم کس کے مرید ہو؟ انہوں نے حضرت رضا کا نام لیا۔ وہ شخص بولا تم اتنے بڑے عالم ہو اور ایسے شخص کے مرید ہو جس کی علمی استعداد بہت معمولی ہے۔ میں تمہارے پیر سے مل چکا ہوں ان کی علمیت بہت محدود ہے۔ مولانا نے کہا نہیں جناب آپ کو معلوم نہیں ہے میرے حضرت تو علم ظاہر بھی بہت بڑا رکھتے ہیں۔ اور علم باطن بھی۔ اس درویش نے کہا یہ غلط خیال ہے۔ میں بارہا تمہارے پیر سے ملا ہوں وہ علم سے بالکل بے بہرہ ہیں۔ تم وہاں ہرگز نہ جاؤ۔ مولانا کا بیان ہے کہ یہ سن کر مجھے غصہ آگیا اور میری زبان سے بے اختیار لاجول نکلی اور میں نے کہا لَاحَوْلَ وَلَا قُوَّةَ إِلَّا بِاللّٰهِ یہ سنتے ہی وہ شخص گھبرا کر مجھ سے دور ہٹ گیا۔ مجھے حیرت ہوئی کہ یہ دو کیوں ہٹا۔ اس لئے میں نے دوبارہ لاجول پڑھی وہ شخص اور پرے ہٹ گیا اور پریشان سا ہو گیا۔ میں نے تیسری بار لاجول پڑھی تو

وہ نظروں سے غائب ہو گیا۔ تب میں نے چاہا کہ وہ درویش نہیں تھا۔ شیطان تھا اور مجھے میرے پیر کے راستے سے بھٹکانا چاہتا تھا۔ میں سیدھا اپنے حضرت سلطان المشائخ رضی اللہ عنہ کی خدمت میں حاضر ہوا۔ حضور نے دور سے مجھے دیکھتے ہی فرمایا۔ مولانا تم نے اس کو خوب پہچانا اور نہ وہ تم کو راہ سے بے راہ کر ہی دیتا۔ مولانا کا مزار درگاہ حضرت خواجہ قطب فاضل میں حوض شمس کے قریب یعنی اولیاء مسجد کے پاس قاضی کمال الدین صدر جہاں اور قلعہ خاں کی قبروں کے سرہانے واقع ہے۔

۵۱۔ مولانا فخر الدین مروزی رضی اللہ عنہ حضرت سلطان المشائخ رضی اللہ عنہ کے صاحبِ حال اور صاحبِ نسبت خلفا اور مریدوں میں تھے۔ سیرالاولیاء میں ان کی کرامتوں کے حالات درج ہیں۔ حضرت رضی اللہ عنہ نے اپنے قلم مبارک سے ایک خط بھی ان کو لکھا تھا جس کی سیرالاولیاء میں بہت تعریف کی گئی ہے۔ ان کا مزار حضرت مولانا شمس الدین یحییٰ کے مزار کے پاس ہے۔

۵۲۔ مولانا فصیح الدین رضی اللہ عنہ دہلی کے بہت بڑے عالم تھے اور سلطان غیاث الدین بلبن کے شہزادوں کو تسلیم دینے کی نوکری کرتے تھے۔ ترک دنیا کا خیال آیا تو نوکری چھوڑ دی انکے بیوی بچوں نے کہا نوکری چھوڑ دی تو اب ہم کہاں سے کھائینگے؟ کیا تمہاری جانماز کے نیچے سے کچھ مل جائے گا؟ مولانا نے اس طعن آمیز بات کا جواب نہ دیا۔ دوسرے دن ایک شخص آیا اور اس نے حضرت کی جانماز کے نیچے کچھ رقم رکھ دی مولانا نے بیوی بچوں سے کہا جاؤ جانماز کے نیچے سے نکال لو اور گھر کا خرچ چلاؤ۔ مولانا فصیح الدین رضی اللہ عنہ حضرت قاضی محی الدین کاشانی کے ہم سبق تھے۔ دونوں نے مولانا شمس الدین قوشچی سے تعلیم پائی تھی۔ اس لئے جب قاضی صاحب نے سنا کہ مولانا فصیح الدین رضی اللہ عنہ نے نوکری چھوڑ دی ہے اور تارکِ دُنیا

ہو گئے ہیں تو وہ ان سے ملنے ان کے مکان پر گئے۔ دوسرے دن مولانا فصیح الدینؒ بھی قاضی صاحب سے ملنے آئے۔ دونوں نے آپس میں کہا دنیا تو ترک کر دی۔ مگر اب کسی کا مرید بھی ہو جانا چاہئے۔ کیونکہ قیامت کے دن ہر مرید اپنے پر کے جھنڈے تلے اٹھایا جائے گا۔ مگر مشکل یہ ہے کہ دہلی میں اس وقت ایک سو بزرگ ایسے موجود ہیں جو عالم بھی ہیں اور درویش بھی ہیں۔ ہم ان میں سے کس کو منتخب کریں؟ اس لئے فرار پایا کہ ایک سید صاحب کی شہرت سُنی ہے۔ چلو ان کے پاس چلیں۔ آخر دونوں ان سید صاحب کی خدمت میں حاضر ہوئے اور اپنا مقصد بیان کیا۔ انھوں نے کہا حضرت سلطان المشائخؒ سے زیادہ کوئی بزرگ دہلی میں ایسا نہیں ہے جس میں ہر قسم کی خوبیاں موجود ہوں۔ لہذا یہ دونوں حضرتؒ کی خدمت میں حاضر ہوئے اور بیعت ہونے کی درخواست کی۔ حضرت سلطان المشائخؒ نے قاضی صاحب کا شانی کو فوراً مرید کر لیا۔ لیکن مولانا فصیح الدینؒ سے فرمایا تمہاری بابت حضرت شیخ العالمؒ سے دریافت کر لوں تب مرید کروں گا۔ مولانا نے اپنے دل میں خیال کیا کہ حضرت بابا صاحبؒ کی تو وفات ہو چکی ہے یہ کس سے دریافت کریں گے۔ لیکن ادب کی وجہ سے زبان سے کچھ نہ کہا اور قاضی صاحب کے ساتھ واپس چلے آئے۔ دوسرے دن پھر خدمت میں حاضر ہوئے۔ حضرت سلطان المشائخؒ نے فرمایا مجھے حضرت شیخ العالمؒ نے تم کو بیعت کرنے کی اجازت دیدی ہے۔ یہ سن کر مولانا بھی مرید ہو گئے۔ مگر مرید ہونے کے بعد مولانا نے انداز سے گزارش کی کہ حضرت یہ بات سمجھ میں نہیں آئی کہ جب میرے دادا پیر کی وفات ہو چکی ہے تو آپ نے ان سے کیونکر پوچھا؟ حضرتؒ نے اس کا صاف جواب نہیں دیا۔ پس اتنا فرمایا کہ ہاں جب مجھ کو کوئی مشکل پیش آتی ہے تو

میں اپنے حضرت رضی سے اس کا حل دریافت کر لیتا ہوں۔ اس کے بعد جب مولانا فصیح الدین نے مجاہدے شروع کئے اور حضرت رضی کی نعمتیں ان کے باطن کو حاصل ہوئیں تب انہوں نے جانا کہ یہ بزرگ کیونکر وفات یافتہ لوگوں سے باتیں کر لیتے ہیں۔ حضرت رضی نے اپنی حیات مبارک ہی میں مولانا فصیح الدین کو بیعت لینے کی اجازت دیدی تھی اور مولانا فصیح الدین کا انتقال بھی حضرت رضی کی حیات مبارک ہی میں ہو گیا تھا۔ ان کا مزار میرے مسافر خانے کے غریب میں سرراہ واقع ہے۔

۵۳۔ حضرت کے سب سے پہلے مرید خواجہ ابو بکر مندہ رضی۔ تمام خلفاء اور مریدوں کے بیان کے آخر میں ان حضرت کا ذکر کیا جاتا ہے جنہوں نے حضرت سلطان المشائخ رضی سے سب سے پہلے بیعت کی تھی جن کا حال سیرالاولیاء میں بہت تفصیل کے ساتھ درج ہے۔ ذیل میں اس کا علامہ لکھا جاتا ہے۔

سیرالاولیاء کے صفحہ ۲۹۱ پر لکھا ہے کہ جب حضرت سلطان المشائخ رضی کو خلافت نہیں ملی تھی اس زمانے میں مولانا سید محمد کربالی رضی کے ایک دوست حضرت خواجہ ابو بکر مندہ رضی کہا کرتے تھے کہ جب ان کو خلافت مل جائے گی تو سب سے پہلے میں ان سے بیعت کروں گا لیکن جب حضرت سلطان المشائخ رضی خلافت لے کر دہلی میں آئے اور خلافت نے بیعت کے لئے ہجوم کیا تو حضرت سلطان المشائخ رضی نے فرمایا کہ میں سب سے پہلے ایسے شخص کو بیعت کرنا چاہتا ہوں جو زہد و عبادت میں خاص درجہ رکھتا ہو۔ اسی اشارہ میں حضرت سید محمد کربالی رضی نے اپنے دوست خواجہ ابو بکر مندہ رضی سے کہا تم کہتے تھے کہ جب ان کو خلافت مل جائے گی تو سب سے پہلے میں بیعت کروں گا۔ اب تم ان سے بیعت کیوں نہیں کر لیتے؟ خواجہ ابو بکر رضی نے جواب دیا جب تک میں ان کے اندر وہ چیزیں نہ دیکھ لوں جو حضرت

شیخ العالم بابا فرید گنج شکرؒ کے خلفاء میں ہوتی ہیں۔ بیعت نہیں کر سکتا۔ چنانچہ ایک دن حضرت سلطان المشائخؒ درگاہ حضرت خواجہ قطب صاحبؒ سے واپس آرہے تھے۔ راستے میں خواجہ ابو بکر مندہ رضی اللہ عنہ اور جو نہی ان کی نظر حضرت سلطان المشائخؒ کے چہرے پر پڑی ان کو وہی نور نظر آیا جس کی ان کو تلاش تھی۔ وہ فوراً قدموں میں گر پڑے اور مرید ہونے کی درخواست کی۔ حضرت سلطان المشائخؒ نے فرمایا تم تو کوئی خاص چیز دیکھ کر مرید ہونا چاہتے تھے۔ کیا وہ چیز تم نے دیکھ لی؟ خواجہ ابو بکرؒ نے عرض کی۔ جی ہاں وہ چیز میں نے دیکھ لی حضرت نے اسی وقت راستے ہی میں خواجہ ابو بکر مندہ رضی اللہ عنہ کو مرید کر لیا اور پھر سارا عمر حضرت رضی اللہ عنہ کے فدائی رہے۔ مزار مسجد خان دوراں خاں کے دروازے کے باہر ہے۔

۵۴۔ سیر الاولیاء کے مصنف رضی اللہ عنہ۔ خلفاء اور مریدین کا ذکر ختم کرنے سے پہلے فردوسی معلوم ہوتا ہے کہ سیر الاولیاء کے مصنف سید محمد بن سید مبارک عرف امیر خور و کرمانی کا حال بھی درج کیا جائے۔ کیونکہ وہ بھی حضرت سلطان المشائخؒ کے خاص مریدوں میں تھے۔ انہوں نے سیر الاولیاء کے صفحہ ۳۵۵ پر اپنے ذاتی حالات لکھے ہیں جن کا خلاصہ یہ ہے کہ جب میں پیدا ہوا تو میرے دادا حضرت مولانا سید محمد کرمانی رضی اللہ عنہ اور میرے نانا حضرت مولانا شمس الدین محمد دامغانی رضی اللہ عنہ مجھے گود میں لے کر حضرت سلطان المشائخؒ کی خدمت میں حاضر ہوئے۔ میرے نانا شمس الدین محمد دامغانی حضرت سلطان المشائخؒ کے ہم سبق تھے۔ یعنی دونوں نے دہلی میں مولانا شمس الملک سے تعلیم پائی تھی۔ میرے دادا نے حضرت سلطان المشائخؒ رضی اللہ عنہ سے کہا حضرت! میرے پوتے کا نام تجویز کیجئے۔ حضرت سلطان المشائخؒ رضی اللہ عنہ نے جواب دیا آپ سید بھی ہیں اور ہم سب سے بڑے بھی ہیں۔ آپ ہی اس بچے کا نام رکھئے۔ یہ سن کر میرے دادا نے میرے نانا مولانا شمس الدین محمد دامغانی سے

فرمایا تو پھر آپ اپنے نواسے کا نام رکھئے۔ نانا نے مگر حضرت سلطان المشائخ رضی اللہ عنہ سے التماس کی کہ ہم دونوں تو اس غرض سے حاضر ہوئے ہیں کہ مخدوم اس بچے کا نام رکھیں گے تب حضرت سلطان المشائخ رضی اللہ عنہ نے فرمایا میرا نام بھی محمد ہے۔ اور بچے کے نانا اور دادا کا نام بھی محمد ہے۔ لہذا اس بچے کا نام بھی محمد رکھنا چاہیے۔

اس کے بعد مصنف سیرالاولیاء نے لکھا ہے کہ جب میں نے ہوش سنبھالا تو میرے نانا مولانا شمس الدین محمد دامغانی مجھے اپنے ساتھ میری والدہ کے کہنے سے حضرت سلطان المشائخ رضی اللہ عنہ کی خدمت میں مرید کرانے لے گئے۔ اور اس وقت میرے دو بھائی سید تقمان اور سید داؤد بھی ساتھ تھے۔ جب ہم خانقاہ میں پہنچے تو اس وقت حضرت رضی اللہ عنہ بالا خانے پر حجرے کے سامنے پلنگ پر بیٹھے ہوئے تھے اور حضرت مولانا فخر الدین زراوی علم طب کے نکات عرض کر رہے تھے۔ جو نہی میرے نانا سامنے پہنچے تو حضرت رضی اللہ عنہ نے حکم دیا۔ میرے پلنگ کے سامنے کرسی بچھا دو۔ میرے نانا اس کرسی پر بیٹھ گئے اور مولانا فخر الدین زراوی اٹھ کر چلے گئے۔ حضرت رضی اللہ عنہ پر اس وقت گریہ طاری تھا۔ میرے نانا نے عرض کی کہ یہ آپ کے ایک مخلص سید کے بچے ہیں ان کو غلامی میں داخل کر لیجئے۔ ارشاد ہوا یہ میرے فرزند ہیں۔ اور اس کے بعد حضرت رضی اللہ عنہ نے ہم کو بیعت فرمایا اور اپنی ٹوپی میرے سر پر رکھی۔ اس کے بعد میں کبھی کبھی اپنے نانا کے ساتھ یا اپنے نوکر کے ساتھ حضرت رضی اللہ عنہ کی خدمت میں حاضر ہوتا رہا۔ لیکن چونکہ بیعت کے وقت حضرت رضی اللہ عنہ پر گریہ طاری تھا۔ اس لئے حضرت رضی اللہ عنہ نے کچھ تعلیم و تلقین نہیں فرمائی۔ حضرت رضی اللہ عنہ کی وفات کے بعد میں نے تین بار حضرت رضی اللہ عنہ کو خواب میں دیکھا اور حضرت رضی اللہ عنہ نے خواب میں مجھے دوبارہ مرید کیا اور بہت کچھ تعلیم اور تلقین فرمائی۔

فرمایا
نانا
سلطان
تعلیم
کتاب
نانا
سلطان

سیرالاولیاء میں اکثر روایتیں مصنف نے اپنے والد سید نور الدین مبارک کرمانیؒ اور اپنے چچا سید حسین کرمانیؒ کی زبانی لکھی ہیں۔ مگر اس واقعے سے معلوم ہوتا ہے کہ سیرالاولیاء کے مصنف جب مرید ہوئے تھے تو ان کے والد کا انتقال ہو چکا تھا۔ کیونکہ نانا نے یہ عرض کیا تھا کہ یہ بچے مخدوم کے ایک مخلص کے ہیں جس سے ظاہر ہوتا ہے کہ اگر مصنف کے والد زندہ ہوتے تو وہ خود ان بچوں کے ساتھ آتے اور مصنف کے نانا ایسے لہجے میں بچوں کے باپ کا ذکر نہ کرتے جس سے باپ کا موجود نہ ہونا ظاہر ہوتا تھا اس کے علاوہ مصنف سیرالاولیاء نے یہ بھی لکھا ہے کہ میں مرید ہونے کے بعد اپنے نانا یا اپنے نوکر کے ساتھ حضرت رضاؑ کی خدمت میں جایا کرتا تھا۔ اس سے بھی یہی ظاہر ہوتا ہے کہ مصنف کے والد زندہ نہ تھے اور مصنف نے حضرت رضاؑ کے ایک مرید کا ذکر لکھتے ہوئے آزادی اور جرأت سے یہ بات لکھی ہے کہ ان بزرگ نے مجھے عمل کی نصیحت کی۔ اس سے بھی ظاہر ہوتا ہے کہ نو عمری میں مصنف کی توجہ عمل کی طرف کم ہوگی۔

مصنف کے دادا حضرت مولانا سید محمد کرمانیؒ حضرت سلطان المشائخ رضاؑ کے رفیق اول تھے اور مصنف کے والد سید نور الدین مبارک کرمانیؒ حضرت رضاؑ کے ابتدائی زمانے میں خادم خاص تھے۔ اور مصنف کے چچا حضرت سید حسین کرمانیؒ حضرت سلطان المشائخ رضاؑ کے محرم راز تھے۔ مصنف نے حضرت مولانا فخر الدین زراویؒ سے تعلیم پائی تھی اور مولانا فخر الدین کے ہونہار شاگردوں میں تھے۔ انہوں نے اپنی کتاب میں حضرت کے خلفاء اور مریدوں اور یاروں کا ذکر بہت اجمال کے ساتھ کیا ہے غالباً صرف تارک الدنیا یاروں کا ذکر لکھا ہے دنیا داروں کا ذکر نہیں لکھا۔ کیونکہ سلطان علاء الدین خلجی کا ولی عہد خضر خاں اور اس کا بھائی شادوی خاں اور اس کا وزیر

اعظم ملک حظیر الدین اور اس کا کوٹوال ملک بلار الملک اور اُس کا بھائی الماس بیگ اور
 راجہ مارہر دیو عرف احمد یاز خواجہ جہاں وزیر اعظم سلطان محمد تغلق وغیرہ بے شمار مورخین
 حضرت سلطان المشائخ رضی اللہ عنہ کے خاص مریدوں میں ایسے تھے جن کا ذکر سیر الاولیاء میں
 نہیں ہے۔ تاہم یہ کتاب بہت جامع اور مفید ہے اور میں سیر الاولیاء ہی کو حضرت
 سلطان المشائخ رضی اللہ عنہ کی سوانح عمری کا سرچشمہ سمجھتا ہوں کیونکہ بعد کے جتنے لوگوں نے حضرت
 سلطان المشائخ رضی اللہ عنہ کے حالات لکھے ہیں ان سب نے سیر الاولیاء سے اقتباس کیا ہے۔
 سیر الاولیاء بہت کیاب ہو گئی ہے۔ سب سے پہلے میری بستی کے ایک باشندے
 لالہ چرنجی لال جین نے اس کو چھاپا تھا اور اس کے قلمی نسخے کی صحت حضرت مرزا مظہر جان
 جاناں کے مرشد حضرت مولانا سید نور محمد بدایونی نقشبندی نے کی تھی۔ اس کے بعد دہلی میں
 غلام احمد خاں صاحب بریآں نے اس کا اردو ترجمہ شائع کیا اور لاہور میں بھی ایک غلط
 ترجمہ سیر الاولیاء کا شائع ہوا۔ مگر اب یہ دونوں ترجمے بھی کیاب ہیں۔ اور اصل متن تو اب
 کہیں ملتا ہی نہیں۔ اس واسطے میں نے انتظام کر دیا ہے کہ نظامی بنسری شائع ہوتے
 ہی سیر الاولیاء کا اصل فارسی متن اردو ترجمے سمیت بہت صحت اور صفائی کے ساتھ
 بہت جلد شائع کر دیا جائے گا۔ انتظار صرف اتنا ہے کہ آج کل کاغذ نہیں ملتا۔ اور ملتا
 ہے تو بہت گراں ملتا ہے۔ کیونکہ یورپ میں خوفناک لڑائی دو سال سے ہو رہی ہے۔
 (آج کل کاغذ پہلے سے بھی زیادہ کیاب ہے) "سیر الاولیاء" کا ترجمہ مولانا اعجاز الحق قدوسی
 نے کر دیا ہے۔ اور پاکستان سے شائع ہو گیا ہے۔ (حسن ثانی نظامی)

حضرت رضی اللہ عنہ کے مریدوں میں شاعر اور مصنف

حضرت سلطان المشائخ رضی اللہ عنہ کے مریدوں میں سب سے اول درجے کے شاعر اور مصنف

حضرت امیر خسروؒ تھے جنہوں نے اپنی زندگی میں دو سو کتابیں لکھی تھیں۔ دوسرے مرید حضرت خواجہ حسن علاء سنجریؒ تھے۔ جنہوں نے اپنے دیوان کے علاوہ "فوائد الفوائد" جیسا قبول ملفوظ لکھا تھا۔ تیسرے مرید حضرت مولانا خواجہ سید محمد امامؒ تھے۔ جنہوں نے "انوار المجالس" کے نام سے حضرتؒ کا ملفوظ لکھا تھا۔ چوتھے مرید حضرت مولانا محمد زین زرا دیؒ تھے جن کی دوسری تصنیفات کے علاوہ "اصول السماع" مشہور تصنیف ہے۔ پانچویں مرید حضرت مولانا ضیاء الدین برنیؒ تھے جن کی تاریخ فیروز شاہی مشہور ہے۔ چھٹے مرید مولانا شمس سراج عقیفؒ تھے۔ انہوں نے بھی فیروز شاہی کے نام سے تاریخ لکھی تھی۔ ساتویں مرید حضرت خواجہ سید قاسمؒ تھے جنہوں نے لطائف التفسیر لکھی تھی۔ آٹھویں مرید راجہ ہر دیو عرف احمد ایاز خواجہ جہاں وزیر اعظم ہندوستان تھے۔ جنہوں نے کتاب چہل روزہ لکھی تھی۔ اور نویں حضرت خواجہ سید عزیز الدین تھے۔ جنہوں نے ایک ملفوظ مجموع الفوائد کے نام سے لکھا تھا اور دسویں حضرت خواجہ عزیز الدین صوفیؒ تھے جو حضرت بابا فرید الدین گنج شکرؒ کے نواسے یعنی حضرت بی بی مستورہؒ کے فرزند تھے۔ انہوں نے حضرتؒ کا ملفوظ "تحفۃ الاسرار" کے نام سے لکھا تھا۔

حضرت کے ذاتی خدمت گزار

سیر الاولیاء سے معلوم ہوتا ہے اور دوسری کتابیں بھی اس کی شاہد ہیں کہ حضرت سلطان المشائخؒ کے خاص خاص خدمت گزار یہ تھے :-

۱۔ حضرت خواجہ بلشہرؒ جو ابتدائی زمانے سے خدمت کرتے تھے۔ یہ غالباً حضرتؒ

کے زر خرید غلام تھے یا نوکر تھے۔

۲۔ حضرت خواجہ سید نور الدین مبارک شاہ کرمانی۔ یہ سیر الاولیاء کے مصنف کے والد تھے

اور شروع میں حضرت رضا کی ذاتی خدمات انجام دیتے تھے۔

۳۔ حضرت خواجہ سید حسین کرمانی رضا۔ یہ مصنف سیر الاولیاء کے چچا تھے اور ان کا ذکر

پانچ پیاروں میں آچکا ہے۔ یہ بھی حضرت رضا کی ذاتی خدمت گزاری کرتے تھے۔

۴۔ حضرت خواجہ عبدالرحیم رضا۔ اب ان کا عرف خواجہ عبدالرحمن ہو گیا ہے اور یہ بھی

غالباً حضرت کے غلام تھے یا نوکر تھے۔ اور ساری عمر حضرت رضا کی ذاتی خدمت گزاری کرتے

رہے تھے۔

۵۔ حضرت خواجہ محمد اقبال رضا یہ سب سے بڑے خدمت گزار حضرت سلطان المشائخ

کے تھے۔ اور تاریخوں سے معلوم ہوتا ہے کہ حضرت سلطان المشائخ رضا کے زر خرید غلام

تھے کیونکہ سلطان قطب الدین خلجی رضا سے یہ کہا گیا تھا کہ حضرت خواجہ سید نظام الدین

اولیاء رضا چاندرا کو دعا دینے کے لئے خود نہیں آتے ایک غلام اقبال کو بھیج دیتے ہیں

اس سے ثابت ہوا کہ خواجہ اقبال غلام تھے۔ مگر سیر الاولیاء کے مصنف نے ان کا اور

خواجہ مبشر رضا کا اور خواجہ عبدالرحیم رضا عرف خواجہ عبدالرحمن کا ذاتی حال نہیں لکھا کہ یہ

کون تھے اور کس خاندان میں تھے۔ لیکن ساری سیر الاولیاء خواجہ اقبال کے ذکر خیر سے

بھری ہوئی ہے۔ یعنی حضرت سلطان المشائخ رضا کی زندگی کے اکثر واقعات میں ان کا

نام آتا ہے اور سب بزرگوں اور خلفاء کے حالات میں بھی ان کا نام آتا ہے اور چونکہ

یہ حضرت رضا کے امور خانگی کے داروغہ اور منتظم تھے۔ اور ان کے ذریعے سب اقربا اور خلفاء

اور حاضر باش درویشوں کے مصارف تقسیم ہوتے تھے اس واسطے غالباً لوگ ان سے

خوش نہیں تھے۔ کیونکہ یہ ایک قدرتی بات ہے کہ خرچ تقسیم کرنے والے داروغہ اور منظم
ہدفِ ملامت ہو جایا کرتے ہیں۔ کیونکہ ہر شخص یہ خیال کرتا ہے کہ ہمیں کم دیا۔ ہمارے
خلاف کچھ کہہ دیا ہوگا۔ یا ہمارے حق میں کچھ نہ کہا ہوگا۔ کرمانی خاندان کا خرچ بھی خواجہ
اقبالؒ کے ذریعے تقسیم ہوتا تھا۔ اس لئے ممکن ہے کہ سیرالاولیاء کے مصنف ان سے خوش
نہ ہوں اور سیرالاولیاء میں دانستہ ان کے ذاتی حالات نہ لکھے ہوں۔ راجکمار ہر دیونے بھی
چہل روزہ میں ان کے ذاتی حالات نہیں لکھے۔ البتہ ان کا تذکرہ بہت جگہ آیا ہے۔
سیرالاولیاء کے ان تمام مقامات پر غور کرنے سے معلوم ہوتا ہے کہ جہاں بھی خواجہ اقبالؒ
کا ذکر آیا ہے اُس سے یہی ثابت ہوتا ہے کہ خواجہ اقبالؒ حضرت سلطان المشائخؒ کے
ذاتی کاموں میں سیاہ سفید کے مالک تھے۔ چوندریں اور تحائف آتے تھے وہ سب
خواجہ اقبالؒ کے قبضے میں رہتے تھے اور کوئی نہیں جانتا تھا کہ آج کتنی آمدنی ہوئی اور
میراجیال ہے کہ حضرت سلطان المشائخؒ کے خدمت گزاروں میں سب سے مشکل کام
خواجہ اقبالؒ کا تھا کہ ایک طرف اقربا اور متوسلین خانقاہ کی خفگیوں برداشت کرنی پڑتی
تھیں۔ دوسری طرف حضرت سلطان المشائخؒ کے احکام کی فوری تعمیل کرنی پڑتی تھی۔
کیونکہ حضرت روزانہ حکم دیتے رہتے تھے کہ فلاں کو اتنی اشرفیاں دیدو۔ فلاں کو اتنے
روپے دیدو۔ فلاں کو کپڑوں کے اتنے تھان دیدو۔ اور ایک واقعہ بھی سیرالاولیاء میں آیا
نہیں ہے جس سے معلوم ہو کہ حضرت خواجہ اقبالؒ نے کسی حکم کی تعمیل میں دیر لگائی ہو
یا اس کو ٹالا ہو۔ ناظرین کو یاد ہوگا کہ جب حضرت مولانا رکن الدین سہروردیؒ حضرت
سلطان المشائخؒ سے ملنے کے لئے ناگہاں تشریف لے آئے تو حضرت سلطان المشائخؒ
اُس وقت خانقاہ میں نہیں تھے بلکہ اُس مقام پر تھے جہاں آج کل حضرت کا مزار

ہے۔ حضرت نے اقبال کو حکم دیا فوراً کھانا لاؤ اور سٹوا شرفیاں لاؤ۔ اور جس پھرتی سے خواجہ اقبال نے کھانے کا اور اشرافیوں کا انتظام کیا تھا وہ عقل میں نہیں آسکتا۔ یہ ٹھیک ہے کہ کھانا یہاں کے لنگر میں بھی پکنا تھا مگر اشرافیاں اور ڈھاکے کی ملل کے تھا اتنی جلدی وہ کہاں سے لے آئے۔ حضرت کی خانقاہ یہاں سے کم از کم آدھ میل یا پون میل کے فاصلے پر تھی۔ وہاں اگر اڑ کر بھی جاتے تب بھی اتنی جلدی اشرافیاں اور تھان نہ لاسکتے تھے۔ اسی ایک واقعے سے ظاہر ہوتا ہے کہ ان کا انتظام عقلوں کو مبہوت کرنے والا تھا کہ ادھر حضرت رضی نے حکم دیا ادھر فوراً اس کی تعمیل ہو گئی۔ یہ ٹھیک ہے کہ حضرت سلطان المشائخ رضی کے ہاں روزانہ لاکھوں روپے اور قیمتی سامان نذروں میں آتا تھا۔ لیکن یہ بھی ٹھیک ہے کہ خرچ بھی ایسا ہی تھا کہ حضرت رضی ہر وقت تقسیم کرتے رہتے تھے۔ پھر کیا خواجہ اقبال رضی کا یہ کمال تعریف کے قابل نہیں ہے کہ وہ ہر چیز کا انتظام بھی کرتے تھے۔ نذر نیاز کو حضرت رضی کے سامنے سے اٹھا کر لے جاتے تھے، کھانا تقسیم کرانے تھے حضرت رضی کے پیغام لے کر جگہ جگہ جاتے تھے۔ اور پھر ہر وقت اور ہر موقع پر موجود بھی رہتے تھے۔

صرف ایک واقعہ ایسا ہے جس سے ظاہر ہوتا ہے کہ حضرت سلطان المشائخ رضی خواجہ اقبال رضی کی تقسیم پر گہری نظر رکھتے تھے اور وہ یہ ہے کہ وفات کے وقت حضرت سلطان المشائخ رضی نے سید حسین کرمانی رضی سے فرمایا: ”میں نے اقبال کو حکم دیا تھا کہ وہ گھر میں کچھ باقی نہ رکھے ہر چیز تقسیم کر دے۔ تم جا کر دیکھو کہ اقبال نے ایسا کیا ہے یا نہیں؟“ سید حسین کرمانی نے حضرت کے حکم کے بموجب خود جا کر تحقیقات کی اور واپس آکر کہا کہ ”حضرت رضی کے حکم کی تعمیل ہو گئی ہے صرف لنگر خانے میں غلے کے چند انبار خانے باقی ہیں“ اس

وقت حضرت رضی نے ناراض ہو کر فرمایا کہ ”انبار خانوں کے دروازے توڑ ڈالو۔ یہ غلہ زمین کی مٹی ہے اس کو کیوں رکھا ہے۔ فقیروں کو بلاؤ اور ان سے کہو کہ یہ سب غلہ لوٹ لیں ایک تنکا بھی باقی نہ چھوڑیں۔“

اس سے یہ نتیجہ نکلا کہ حضرت سلطان المشائخ رضی خواجہ اقبال رضی کی نگرانی کا خیال رکھتے تھے غافل نہیں تھے۔

سیرالاولیاء سے یہ بھی معلوم ہوتا ہے کہ حضرت رضی کی مرض الموت میں یہ حالت تھی کہ حضرت رضی لحاف اوڑھے لیٹے ہیں اور مرض کی تکلیف میں مبتلا ہیں اور اقبال کپڑوں کا بچہ لے کر آتے تھے اور خلافت کے ایک امیدوار کو ساتھ لاتے تھے اور عرض کرتے تھے کہ فلاں شخص حاضر ہے اس کو خلافت کا خرقہ اور کلاہ دیدیجئے۔ حضرت لیٹے لیٹے بچے پر ہاتھ رکھ دیتے تھے اور خواجہ اقبال خرقہ اور کلاہ امیدوار کو دیدیتے تھے۔ چنانچہ حضرت مولانا برہان الدین غریبؒ کے حالات سیرالاولیاء میں دیکھے جائیں تو میرے بیان کی تصویر سامنے آجائے گی کہ ایسا ہی ہوتا تھا۔

بہر حال اس میں کوئی شک نہیں کہ خواجہ محمد اقبال سے زیادہ کوئی شخص حضرت رضی کے ذاتی جزوکل پر اتنا حاوی نہیں تھا۔ جتنے خواجہ محمد اقبال رضی حاوی تھے۔ اور یہ چیز اہل سلطنت بھی جانتے تھے۔ چنانچہ حضرت سلطان المشائخ رضی کے سوئم کے دن سلطان محمد تغلق نے اپنی زبان سے خواجہ محمد اقبال رضی کی خدمات اور سلیقہ مندی اور انتظام کی تعریف کی تھی۔ اور یہ بھی معلوم ہوتا ہے کہ خواجہ محمد اقبال رضی کے دل میں حضرت سلطان المشائخ رضی کے پوتے اور منتظم اور منوٹی خواجہ سید رفیع الدین ہارون رضی کی اتنی عظمت تھی کہ جب سلطان محمد تغلق نے آئندہ کا انتظام خواجہ اقبال کے سپرد کرنا چاہا تو

انہوں نے بادشاہ سے کہا حضرت رضی نے تو خواجہ سید رفیع الدین ہارون رضی کو اپنا جانشین بنایا ہے۔ میں ان کے حکم کی تعمیل کروں گا۔ میرا اختیار کوئی حقیقت نہیں رکھتا۔

لطیفہ: ایک دفعہ حضرت امیر خسرو رضی سے خواجہ اقبال کی بے لطفی ہو گئی۔ حضرت امیر خسرو نے خفا ہو کر فرمایا ”اقبال را چوں قلب کنی لا بقاشود“ یعنی لفظ اقبال کو جب الٹا کرو تو لفظ لا بقا بن جاتا ہے لہ

حضرت خواجہ اقبال کا مزار حضرت امیر خسرو رضی کے مزار کے گوشہ مغرب و جنوب میں موجود ہے۔ حضرت سلطان المشائخ نے حضرت خواجہ سید ابوبکر رضی کو اپنی جانمازا اٹھانے اور بچانے کی خدمت دی تھی۔ مگر سیر الاولیاء سے معلوم ہوتا ہے کہ یہ خدمت صرف جمعہ کیلئے مخصوص تھی۔ یعنی جمعہ کے دن حضرت خواجہ سید ابوبکر رضی جامع مسجد کے ٹوک ہیری میں پہلے سے جانماز لے جاتے تھے اور مُصلیٰ بچاتے تھے اور وہاں حاضر رہتے تھے تاکہ جگہ گھرنے جائے۔ روزمرہ کی نمازوں میں جانمازا اٹھانے کا کام غالباً ان کے سپرد نہ ہوگا۔ کیونکہ سیر الاولیاء کے اس واقعے سے ظاہر ہوتا ہے کہ جب حضرت سلطان المشائخ مولانا شہاب الدین رضی کو اپنے قدموں سے اٹھانے کے لئے جھکے تو حضرت رضی کے کندھے سے جانمازا ان کی پشت پر گر پڑی۔ پس اگر روزمرہ کی نمازوں میں بھی جانمازا اٹھانے کا کام حضرت خواجہ سید ابوبکر رضی کے ذمے ہوتا تو خود حضرت سلطان المشائخ رضی نماز کے بعد اپنی جانمازا اٹھا کر اپنے کندھے پر نہ ڈالتے۔

سیر الاولیاء میں حضرت خواجہ سید ابوبکر رضی کا کسی جگہ ذکر آیا ہے اور ہر جگہ ان کو

لہ علامہ اقبال نے انہی خواجہ اقبال کا ذکر اپنی نظم التجائے مسافر بدرگاہ محبوب الہی میں کیا ہے:
محو اظہار تمنائے دل تا کام ہوں ؛ لاج رکھ لینا کہ میں اقبال کا ہم نام ہوں (ناشر)

مصطفیٰ بردار لکھا ہے اور اقربار کا باب قائم کر کے اُس کے ذیل میں پہلے حضرت مولانا خواجہ سید رفیع الدین ہارون رضا اور اُن کے چھوٹے بھائی حضرت مولانا حافظ سید تقی الدین نوح کا ذکر کیا ہے۔ اس کے بعد حضرت خواجہ سید ابوبکر مصطفیٰ بردار کا ذکر لکھا ہے۔ مگر اس تذکرے میں یہ نہیں لکھا کہ حضرت خواجہ سید ابوبکر مصطفیٰ بردار کی کیا قرابت حضرت سلطان المشائخ سے تھی۔

لہذا مناسب معلوم ہوتا ہے کہ درگاہ کے چاروں خاندانوں کے اعلیٰ مورثوں کا تذکرہ سیر الاولیاء سے اقتباس کر کے ایک جگہ لکھ دیا جائے اور اس کا ترجمہ بھی درج کر دیا جائے تاکہ ناظرین خود فرق مراتب اور مدارج کا اندازہ لگا سکیں۔

ترجمہ عبارت سیر الاولیاء صفحہ ۲۱۵
ذکر حضرت بی بی فاطمہ دختر باباصحاب

حضرت بی بی فاطمہ حضرت مولانا سید بدیع الدین اسحاق رضا کی منکوحہ تھیں جب حضرت مولانا سید بدر الدین اسحاق رضا نے اجودھن (پاکپٹن) میں وفات پائی اور چھوٹے چھوٹے لڑکے یعنی خواجہ محمد امام اور خواجہ محمد موسیٰ کویہی میں چھوڑا اور حضرت سلطان المشائخ رضا کو یہ خبر معلوم ہوئی تو حضرت رضا کو اسلئے بہت زیادہ صدمہ ہوا کہ حضرت سلطان المشائخ رضا کو حضرت سید

نقل کتاب سیر الاولیاء قلمی صفحہ ۲۱۵
ذکر حضرت بی بی فاطمہ دختر باباصحاب

بی بی فاطمہ رضا کہ در حبالہ مولانا بدیع الدین اسحاق رضا بود چوں مولانا بدر الدین اسحاق رضا در اجودھن بر حمت حق پیوست۔ فرزند ان صغیر گذاشت چنانچہ خواجہ محمد امام و خواجہ موسیٰ رضا سلطان المشائخ رضا بدیں سبب تعلق

سخت پیش آمد۔ زبیر اچھ سلطان المشائخ
 رباب بدرالدین اسحق فرط محبت بود چنانچہ
 در ذکر مولانا بدرالدین اسحق رضی تحریر یافتہ
 است۔ سلطان المشائخ رضی دریں اندیشہ
 مے بود۔ اگر خرچے پیدا شود بی بی فاطمہ رضی
 ربابا فرزندان از اجودھن بیارند تا حق محبت
 مولانا بدرالدین اسحق رضی موعے ادا کردہ باشد۔
 الغرض دریں باب بخدمت سید محمد کرمانی رضی
 جد کاتب حروف مشورت کرد سید گفت
 ناہمہ را واجب است کہ رعایت فرزندان
 مولانا بدرالدین اسحق رضی بکنیم۔ کہ در باب
 ہر یکے از ما بخدمت شیخ شیوخ العالم دوا
 کردہ است۔ ہم در اثنائے این حال کہ
 مشورت کردن مرے بود سوداگر ملتانی
 ہمسایہ سلطان المشائخ رضی مگر از جائے سوڈا

بدرالدین اسحق رضی سے بہت ہی زیادہ محبت تھی
 چنانچہ اس کا ذکر مولانا بدرالدین اسحق رضی کے تذکرے
 میں لکھا جا چکا ہے۔

حضرت سلطان المشائخ رضی اس فکر میں تھے
 کہ کہیں سے خرچ ہیا ہو۔ حضرت بی بی فاطمہ رضی
 کو ان کے بچوں سمیت آج کل سے دہلی میں
 بلا لیا جائے تاکہ حضرت مولانا بدرالدین اسحق رضی
 کی محبت کا حق کسی طرح ادا ہو جائے۔

الغرض اس سلسلے میں حضرت سلطان المشائخ رضی
 نے میرے دادا حضرت سید محمد کرمانی رضی سے
 مشورہ کیا۔ سید صاحب نے جواب دیا۔

”ہم سب پر واجب ہے کہ حضرت مولانا بدرالدین
 اسحق رضی کے بچوں کی خدمت کریں کیونکہ ہم میں سے
 ہر ایک کی مولانا بدرالدین اسحق رضی حضرت بابا گنج
 شکر رضی کے دربار میں بہت زیادہ مدد کرتے رہے تھے“
 حضرت سلطان المشائخ رضی اور حضرت سید
 محمد کرمانی رضی مشورہ کر رہے تھے کہ یکایک ملتان
 کا ایک سوداگر آیا۔ جو حضرت سلطان المشائخ رضی
 کے پڑوس میں رہتا تھا۔ اور اس کو سوڈا گری سے

کچھ نفع ہوا تھا۔ اُس نے حاضر ہو کر حضرت سلطان
المشاخ رضی کی خدمت میں دو اشرفیاں نذر کیں
حضرت سلطان المشاخ نے وہ دونوں اشرفیاں
سید محمد کرمانی رضی کے سامنے رکھیں اور فرمایا:
کہ ایک اشرفی اپنے گھر میں خرچ کے لئے دیکھو
اور دوسری اشرفی مولانا بدرالدین اسحق رضی
بیوی بچوں کو اجودھن سے دہلی لانے کے کام
میں خرچ کیجئے۔ کیونکہ آپ اس خاندان مکرم
کے محرم ہیں۔

حضرت سید محمد کرمانی رضی نے یہ ارشاد قبول کیا
اور دوسرے دن اجودھن کی طرف روانہ ہو گئے۔
جب حضرت سید محمد کرمانی رضی بی بی فاطمہ رضی
اور ان کے بچوں کو اجودھن سے دہلی میں لے
آئے تو چند روز کے بعد اپنے پرانے لوگوں میں
سرگوشیاں اور چرچے ہونے لگے اور لوگوں نے
کہنا شروع کیا کہ حضرت سلطان المشاخ رضی
کے دل میں یہ بات ہے کہ وہ بی بی فاطمہ رضی سے
اپنا نکاح کرنا چاہتے ہیں۔
چونکہ یہ افواہیں اور چرچے حضرت

آوردہ ہوئے۔ دو تنگہ زربین خدمت سلطان
المشاخ رضی فتوح آورد سلطان المشاخ
آں دو تنگہ زربین سید محمد کرمانی رضی بہار
د فرمود کہ یک تنگہ زربین در خانہ خود خرچ
بدہد۔ و دو تم تنگہ زربین بہار آوردن اتباع
د فرزندان مولانا بدرالدین اسحق رضی با خود
در اجودھن خرچ بورد۔ زیر اچہ شمس
محرم آں خاندان باکرامت آید۔

خدمت سید محمد آں قبول کرو۔
و دو تم روز طرف اجودھن روان شد۔
بی بی فاطمہ رضی را با نفس زندان در شہر
آورد۔ الغرض چوں چند گاہے از
سبدن بی بی فاطمہ رضی و فرزندان عزیز
اور شہر گزشت از خویش و بیگانہ
ہر کے گمانے بردند۔ مگر سلطان المشاخ رضی

در خاطر دارو کہ بی بی فاطمہؓ را در جبالہ خود
 آرد۔ چنان کہ این سخن کہ نہ لائق حال
 سلطان المشائخؒ بود۔ در گوش خاص
 و عام افتاد۔ شبے خلوت بود۔ سید محمد
 کرمانی رضایں حکایت بخدمت
 سلطان المشائخؒ گفت کہ خلیق در
 باب آوردن بی بی فاطمہؓ سخن می گویند
 بہ گمان آن کہ خدمت شہابی بی فاطمہؓ را
 آرایندہ آید مقصود دیگر است چنان کہ
 در صدور کتابت رفتہ است۔ سلطان
 المشائخؒ بہ شنیدن این معنی انگشت
 تخراب بدنہاں تفکر گرفت۔ دوست
 مبارک خود پر روئے و محاسن مصنفی خود
 فرود آورد۔ و گفت کہ استعداد عزیمت
 اجودھن کنید۔ دوئم روز آن بزیارت

سلطان المشائخؒ کے حال اور شان کے خلاف
 تھے۔ اس واسطے ایک رات خلوت میں حضرت
 سید محمد کرمانیؒ نے حضرت سلطان المشائخؒ کی
 خدمت میں ان چرچوں اور افواہوں کا ذکر کیا
 اور کہا کہ لوگ یہ بدگمانیاں پھیلا رہے ہیں کہ
 آپ نے حضرت بی بی فاطمہؓ کو اجودھن سے
 کسی خاص مقصد کے لئے بلایا ہے۔

حضرت سلطان المشائخؒ فرمادے چونکہ ان افواہوں
 سے بے خبر تھے، سید محمد کرمانیؒ کی یہ بات
 سن کر ششدر رہ گئے اور اپنی انگلی حیرت
 سے اپنے ہونٹوں پر رکھی اور اپنا مبارک ہاتھ
 اپنے چہرے پر اور اپنی پاک ڈاڑھی پر پھیرنا
 شروع کیا۔ اور کچھ دیر خاموش رہ کر فرمایا:۔
 ”میرے سفر اجودھن کی تیاری کیجئے“

(اس کے سوا اور کچھ نہیں فرمایا)

دوسرے روز حضرت سلطان المشائخؒ
 دہلی سے اپنے پیر کے مزار کی زیارت کے لئے
 اجودھن تشریف لے گئے۔

حضرت سلطان المشائخؒ فرودہلی سے

روانہ ہوئے۔ اور یہ خبر حضرت بی بی فاطمہؓ کو ہوئی کہ لوگ میری نسبت اس قسم کے چرچے کر رہے ہیں کہ مجھے حضرت رضی نے اپنے ساتھ نکاح کرنے کے لئے دہلی میں بلایا ہے۔ تو بی بی صاحبہؓ کو بہت سخت صدمہ ہوا۔ اور وہ اس صدمے سے بیمار ہو گئیں اور اسی بیماری میں ان کی وفات ہو گئی۔

جب حضرت سلطان المشائخؒ اور وجودہن سے دہلی میں واپس آئے تو انہوں نے سنا کہ ۳ روز ہوئے حضرت بی بی فاطمہؓ نے وفات پائی اور ان کو حضرت شیخ نجیب الدین متوکلؒ کے روضے کے اندر جو مندرہ دروازے کے باہر واقع ہے۔ دفن کیا گیا ہے۔

حضرت رضی نے یہ بھی سنا کہ آج حضرت بی بی فاطمہؓ کے سوگم کی نیاز ہے۔ یہ سُننے ہی حضرت سلطان المشائخؒ فوراً حضرت شیخ نجیب الدین متوکلؒ کے روضے میں تشریف لے گئے اور سوگم کی نیاز میں شرکت فرمائی۔

اس کے بعد حضرت سلطان المشائخؒ نے

شیخ شیوخ العالم رواں شد۔ چوں از
اجودہن بازگشت پیش از آں کہ در شہر
برسدہ روز بی بی فاطمہؓ در غیبت
سلطان المشائخؒ نقل کردہ بود۔ و
در روضہ شیخ نجیب الدین متوکلؒ
بیرون دروازہ مندرہ مدفن شدہ۔
چوں روز سوگم بود خلق حاضر گشت۔
سلطان المشائخؒ و از اجودہن
ہم در آں روز در روضہ شیخ نجیب الدین
متوکلؒ رسید۔ و زیارت سوگم روز بی بی
فاطمہؓ دریافت۔ و خواجہ محمد و خواجہ
موسیٰ کہ در عالم صغر بودن ایشان
را در نظر مبارک خویش پرورش داد۔
و خواجہ احمد ثادری
را کہ مرید شیخ شیوخ العالمؒ

بود اتفاق انا کی ایشان

فرمود۔

مرحومہ کے دونوں لڑکوں خواجہ محمد اور خواجہ موسیٰ رضی
کو جو بہت کم عمر تھے اپنی نظر مبارک یعنی ذاتی نگرانی
میں پالنا شروع کیا۔ اور خواجہ احمد نشادری زنا
نیشاپوری) کو جو حضرت بابا صاحبؒ کے مرید تھے
ان دونوں لڑکوں کی آمالقی کے لئے مقرر فرمایا۔

تھل کتاب سیر الاولیا صفحہ ۲۲۲
ذکر خواجہ سید محمد امام رضی

ترجمہ عبارت سیر الاولیا صفحہ ۲۲۲
ذکر حضرت مولانا خواجہ سید محمد امام رضی

آں سرد فترتیرگان شیخ شیوخ العالم
شیخ زادہ معظم و مکرم خواجہ محمد رضی
ابن مولانا بدرالدین اسحق رضی کہ مادر
اود دختر شیخ شیوخ العالم رضی بود۔
ایں شیخ زادہ معظم بہمہ اوصاف
حسنہ موصوف بود۔ و در علوم
دینی و تقوی و لطافت طبع
موزوں و ذوق سماع و گریہ

وہ حضرت شیخ شیوخ العالم رضی (بابا فرید الدین
مسعود گنج شکر رضی) کے نواسوں میں اعلیٰ
شان رکھتے تھے۔ خواجہ محمد نام تھا مولانا بدر
اسحق رضی کے فرزند تھے اور ان کی والدہ حضرت
بابا صاحب رضی کی بیٹی تھیں۔ اور تمام اچھے
اوصاف اپنے اندر رکھتے تھے۔ دینی علوم
کے عالم تھے۔ صاحب تقویٰ تھے۔ اور
مزاج میں لطافت بھی تھی اور موزوں طبع
بھی تھے۔ اور قوالی کا ذوق بھی رکھتے تھے
اور جگر سوز گریہ بھی ان پر طاری رہتا تھا۔

جگر سوز و بُذُل و ایشار مشہور و مذکور
 و از عالم صغیر تا کبر سن ہم در نظر
 مبارک سلطان المشائخ رضی پرورش
 یافتہ و حافظ کلام ربانی گشتہ
 و علوم و افرو عشق کامل حاصل
 کردہ چنان کہ ہم در حیات
 سلطان المشائخ رضی بمرتبہ خلافت
 سلطان المشائخ رضی رسید و خلق خدا
 را ہم در حیات سلطان المشائخ رضی
 بیعت دادن گرفت۔ و این شیخ زادہ
 معظم بہ امامت سلطان المشائخ رضی
 مخصوص بود۔ و الی یومینا اورا
 خواجہ محمد امام گویند۔ و در
 امامت او سلطان المشائخ رضی
 رقت و ذوق حاصل می شد۔

اور بُذُل و ایشار میں بھی بہت مشہور تھے
 اور ہر جگہ اُن کی سخاوت کا چرچہ
 رہتا تھا۔ بچپن سے بڑی عمر تک حضرت
 سلطان المشائخ رضی کی نظر مبارک کی نگہانی
 میں پرورش پائی تھی۔ کلام ربانی کے
 حافظ تھے۔ اور ہر قسم کے علوم میں دستگاہ
 تھی۔ عشق و محبت الہی میں کمال حاصل
 کیا تھا۔ یہاں تک کہ حضرت سلطان
 المشائخ رضی کی زندگی میں سلطان المشائخ رضی کی
 خلافت کا مرتبہ حاصل کیا تھا۔ اور خلق خدا
 سے حضرت رضی کی زندگی میں بیعت لیتے تھے
 اور حضرت سلطان المشائخ رضی کی امامت بھی کرتے
 تھے۔ اسی لئے آج تک اُن کو خواجہ محمد امام کہا
 جاتا ہے۔ جب وہ حضرت سلطان المشائخ رضی
 کی نماز میں امامت کرتے تھے تو حضرت
 سلطان المشائخ رضی پر بحالت نماز رقت طاری
 ہوتی تھی اور ذوق حاصل ہوتا تھا۔ اور
 حضرت سلطان المشائخ رضی نماز پڑھانے
 کے بعد اُن کو اپنے خاص لباس عطا فرمایا

کرتے تھے۔ اور حضرت سلطان المشائخ رضی
کی مجلسوں میں کوئی شخص خواجہ محمد امام رضی
سے اونچی جگہ نہ بیٹھ سکتا تھا۔ اور جب حضرت
سلطان المشائخ رضی قوالی میں بحالت وجد
رقص فرماتے تھے تو خواجہ محمد امام رضی بھی حضرت
کے ساتھ رقص کرنے لگتے تھے۔ اور حضرت
سلطان المشائخ رضی کی مجلس میں خود حضرت
کے حکم اور اشارے سے حضرت
سلطان المشائخ رضی کی قوالی کی مجلس کے
میر مجلس بھی بنائے جاتے تھے۔ اور دوسرے
کسی کو بھی نبیرہ گان میں اور حضرت سلطان
المشائخ رضی کے یاران عالی میں یہ محل اور
درجہ حاصل نہ تھا۔

حضرت خواجہ محمد امام رضی نے حضرت
سلطان المشائخ رضی کے ملفوظات بھی
ایک کتاب میں جمع کئے تھے۔ اور
”انوار المجلدات“ اس کتاب کا نام
رکھا تھا۔

خواجہ محمد امام رضی کی عمر کا بڑا حصہ خدا

بعد امامت بکسوت ہائے
خاص مخصوص می گشت۔ و در
مجالس بالاتر از او نزدیک
سلطان المشائخ رضی کسے نہ نشینتے
و در رقص با سلطان المشائخ رضی
موافقت نمودے۔ و در مجلس
سلطان المشائخ رضی بحکم اشارت
سلطان المشائخ رضی صاحب
سماع شدے۔ و بیچ یکے را از
نبیرہ گان و یاران عالی را این
محل نہ بود۔ و از ملفوظات
جاں بحق سلطان المشائخ رضی
کتاب نیشتا است۔ ”انوار المجلدات“
نام کردہ است۔ و بیشتر عمر عزیز او
در عبادت باری تعالیٰ و ذوق سماع

کی عبادت میں گزرا اور ذوق سماع (قوالی) میں بسر ہوا۔ جس میں اُن کو بہت زیادہ غلو تھا۔

خواجہ محمد امام رضا کی خدمت میں بہت سے کامل قوال فارسی گانے والے اور ہندی گانے والے حاضر رہتے تھے۔

خواجہ محمد امام رضا علم موسیقی کے واضح (موجد) تھے کہ اُن جیسا اور کوئی شخص نہ تھا۔ اور موسیقی کے معانی اور رموز و اشارات اور نعمات یعنی سروں کے اسرار بیان کرنے میں وہ ایک آیت تھے۔

کاتب حروف (مصنف سیرالاولیاء) نے بارہا ان بزرگ زادہ عالم کو سماع کی حالت میں دیکھا ہے اور سماع کی مجلسوں کے باہر بھی دیکھا ہے اُن کی آنکھوں سے کمالات ذوق شوق کے سبب آنسو بہتے رہتے تھے۔ اور ان کے نعروں سے اہل دل لوگوں کے جگر میں سوراخ ہو جاتے تھے۔

ایک دفعہ کا ذکر ہے حضرت سلطان آغا

کہ در آں باب غلو تمام داشت مصروف
گشتہ۔ از ہر جنس قوالان کامل از
پارسی و ہندی گوئی بخدمت او حاضر
می بودن۔ و علم موسیقی را واضح بود
کہ مثل آں نشان نتواں داد۔ و در
بیان معانی آں علم رموز و اشارت
نعمات و تمیل آں بر حقیقت آیتے بود۔
کاتب حروف کرات این بزرگ
زادہ عالم را چہ در سماع و چہ در غیر
سماع دیدہ است۔ چشمہائے مبارک
ایشان مدام از کمال ذوق در میان
آب غلطاں بودے۔ و گریہ و نعرہ
اُودر سماع جگر ہائے اہل دلاں را
سوراخ کردے۔ و فتنے سلطان آغا
را در خانقاہ شیخ ابو بکر طوسی کہ حوالی

حضرت شیخ ابو بکر طوسی رضی اللہ عنہ کی خانقاہ میں تشریف لے گئے جو اندرپت (پرانہ قلعہ دہلی) کے قریب واقع تھی۔

اس خانقاہ کی مجلس میں اور بھی صاحب نعمت درویش موجود تھے گانا شروع ہوا۔ نگہ کسی پرگانے کا اثر نہ ہوا۔ تب حضرت سلطان المشائخ رضی اللہ عنہ نے فرمایا گانا بند کرو اور اس کے بعد حضرت رضی اللہ عنہ نے ادلیار اللہ کی حکایات بیان کرنی شروع کیں۔ جن کو سن کر حاضرین مجلس میں ذوق پیدا ہو گیا۔

اس وقت خانقاہ کے سجادہ نشین شیخ علی زنبیلی رضی اللہ عنہ نے شیخ نظام الدین پانی پتی کی طرف دیکھا جو شیخ بدر الدین غزنوی رضی اللہ عنہ کے خلیفہ تھے اور جن کی صورت بھی اچھی تھی۔ اور صاحب حال بھی تھے۔ اور خوش آواز بھی تھے۔ اور کہا کہ ہم سب تمہارا گانا سنا چاہتے ہیں۔

شیخ نظام الدین پانی پتی رضی اللہ عنہ نے شیخ علی زنبیلی رضی اللہ عنہ کے فرمانے سے مجلس کے بیچ میں قوالوں کی جگہ آن بیٹھے۔ مگر وہ اکیلے تھے۔ سلطان المشائخ رضی اللہ عنہ نے

اندرپت است استدعا کروں و
در آں مجلس درویشاں صاحب
نعمت حاضر بودن۔ ہر چند کہ یہ
سماع میگفتن بیچ اثر پیدا نمی
شد۔ سلطان المشائخ رضی اللہ عنہ فرمود کہ
سماع را بدارند۔ بحکایات و معاصر
بزرگان مشغول شدند۔ در آئنائے
ایں حال ذوق پیدا شد و راہیں
معارض شیخ علی زنبیلی روئے
بجانب شیخ نظام الدین پانی پتی
کہ خلیفہ شیخ بدر الدین غزنوی
بود کرد۔ منظرے خوب و حال وافر
والحان خوش داشت۔ و گفت
کہ ما از شما سماع مطلوب داریم
کہ بشنویم۔ الغرض شیخ نظام الدین

نے خواجہ محمد کو اشارہ کیا کہ تم ان کی مدد کرو خواجہ
محمد اپنی جگہ سے خوشی خوشی اٹھے۔ اور شیخ
نظام الدین پانی پتی کے پاس جا بیٹھے۔ اور ان
دونوں نے مل کر گانا شروع کیا۔

حضرت سلطان المشائخ فرانس قوالی کا
اثر ہوا۔ اور سب حاضرین پر کبھی۔

الغرض خواجہ محمد امام رضا کو اللہ تعالیٰ نے
بڑے فضائل عطا فرمائے تھے۔ ان میں انکسار
بھی تھا اور تواضع بھی تھی۔ اگر یہ بات نہ ہوتی
تو قوالوں کی جگہ حضرت کا اشارہ پلٹنے ہی
ہوں جا کر نہ بیٹھ جاتے۔

بے شک چونکہ خواجہ محمد امام رضا حضرت
محبوب الہیؑ کے مقبولوں میں تھے اس واسطے
ان کی سب حرکات و سکنات پسندیدہ ہی
ہوتی تھیں۔ اور یہ شاہزادے (خواجہ سید
محمد امام) علم حکمت (طب) میں بھی بڑا کمال
رکھتے تھے۔ (مصنف سیرالاولیاء نے حضرت
خواجہ سید محمد امامؑ کو جگہ جگہ شیخ زادہ معظم
لکھا ہے اس کی وجہ یہ نہیں ہے کہ وہ شیخ

پانی پتی میان مجلس بجائے قوالوں
بنشت چوں اوتتہا بود سلطان المشائخ
بجانب خواجہ محمدؑ کہ ذکرش بخیر باد
اشارت کرد کہ شما باری و ہبید خواجہ
محمد از مقام خوشی برخاست۔ برابر
شیخ نظام الدین پانی پتی بنشت۔
ایں ہر دو بزرگ اول غزل آغاز کردند
بعدہ صوتے برگرفتند۔

سلطان المشائخ رضا را گرفت۔
و در جملہ جمع اثر کرد۔ الغرض بہ آں
فضائل کہ حق تعالیٰ ایشان را دادہ
بود۔ انکسار و تواضع تمام ہم بخشیدہ۔
تا در میان جمع پیش آمد و بنشت و
سمع گفت آری۔ چوں از مقبولان
حضرت آہ بودہ انداز ایشان ہمہ حرکات و

سکنا تپندیدگان آنحضرت می آید
شاہزادہ در علم حکمت نصیبی وافر داشت۔

تھے بلکہ اُس زمانے میں سیدوں کو بھی بلحاظ
بزرگی شیخ کہا جاتا تھا (حسن نظامی)

ترجمہ عبارت سیر و لیار صفحہ ۲۲۶

ذکر حضرت خواجہ سید موسیٰ

وہ علم میں مشہور اور علم و بردباری میں ہر
جگہ اُن کا چہچہا، زہد و تقویٰ کی صفاتِ حسنہ
سے آراستہ یعنی خواجہ موسیٰ فرمولانا ابوالدین
اسحق رضا کے چھوٹے بیٹے اور خواجہ محمد امام رضا کے
حقیقی بھائی تھے۔

ان بزرگ زادے نے بھی حضرت سلطان
المشاخؒ کی نظر مبارک کی نگرانی میں پرورش
پائی تھی۔ اور تمام علوم میں کمال حاصل کیا
تھا۔ اور وقت کے سب فنون حاصل کئے
تھے۔ اور علم اصول فقہ میں کتاب بزودی
مولانا وجیہ الدین پائی سے پڑھی تھی کلام
اللہ کے عاقبت تھے تحقیقات شاعری پر
بہت کوشش کرتے تھے طبیعت میں فیاض

ذکر حضرت خواجہ سید موسیٰ صفحہ ۲۲۶

آں مشہور بعلم، آں مذکور بحکیم کہ
بہ زہد و تقویٰ موصوف بود اعنی خواجہ
موسیٰ ابن مولانا بدرالدین اسحق رضا
کہ برادر حقیقی خواجہ محمد امام رضا بود۔
و این بزرگ زادہ نیز در نظر مبارک
سلطان المشاخؒ پرورش یافت
و در جمیع علوم کمالے داشت۔ و
ذو فنون روزگار گشتہ و در علم
اصول فقہ بزودی پیش مولانا
وجیہ الدین پائی رضا گزارندہ و حافظ
کلام ربانی بود۔ و در تحقیق سخن

بھی بہت تھی اور لطافت بھی بہت تھی۔ عربی اور فارسی کے شعر کہنے میں کہاں رکھتے تھے اور بڑی پڑ سوز غزلیں کہتے تھے۔ علم موسیقی میں بڑی مہارت تھی۔ موسیقی کے لطائف اور درباریوں اور نغمات روح افزا کے ماہر تھے۔ اور تمام علوم میں دستگاہ رکھتے تھے۔ اور علم حکمت و طب میں بڑا کمال حاصل کیا تھا اور علم طب کو تجربوں سے ملامت کیا تھا۔ اصل کتاب سیرالاولیاء میں لفظ تجارت لکھا گیا ہے۔ مگر میرا خیال ہے کہ کاتب نے غلطی سے ب کو ت لکھا۔ یا ہے صحیح تجارت معلوم ہوتا ہے یعنی تجربوں کی جمع اور اگر اس لفظ کو تجارت ہی پڑھا جائے تب یہ بات ظاہر ہوتی ہے کہ حضرت خواجہ سید موسیٰ رضی اللہ عنہ کی تجارت کرتے ہوں گے۔ (حسن نظامی)

جب اُنکے بڑے بھائی خواجہ محمد امام زادہ ملی میں موجود نہ ہوتے تھے تو خواجہ محمد موسیٰ حضرت سلطان المشائخ رضی اللہ عنہ کی نماز میں امامت کیا کرتے تھے اور بہت ہی خوش الحانی سے نماز پڑھاتے تھے اور حضرت سلطان المشائخ رضی اللہ عنہ کے بعد ان کو بھی بڑے

کو شبہے و طبع فیاض و لطافت بسیار داشت۔ و در نظم و اشعار عربی و پارسی کامل بود۔ و غزلے پڑ سوزاں گفتے۔ و در علم موسیقی طائفہ کہ مہارت داشتن لطائف و در بانی آن علم از نغمات روح افزائے این بزرگ می بردند و در جمیع علوم دستے داشت۔ و در علم حکمت کما لے یافتہ بود۔ آن را بہ تجارت مقرون گردانیدہ۔ و در غیبت خواجہ محمد امام بزرگ خود امامت سلطان المشائخ فرمودے و بغایت خوش خواندے و بہ خلعتہا فاخر از حضرت سلطان المشائخ رضی اللہ عنہ شرف گشتے۔ آخر الامر ہر دو بزرگ و بزرگ زادہ

در حظیرہ سلطان المشائخ رضی
مدفن یا فتن۔

بڑے فخر خلعت عطا فرمایا کرتے تھے۔
آخر ان دونوں بزرگوں در بزرگ زادوں نے
حضرت سلطان المشائخ رضی کے حظیرے میں مدفن حاصل کیا۔

عبارت کتاب سیر الاولیاء صفحہ ۲۲۳
ذکر خواجہ عزیز الدین بن خواجہ ابراہیم رضی

ترجمہ عبارت سیر الاولیاء صفحہ ۲۲۳
ذکر خواجہ عزیز الدین بن خواجہ ابراہیم رضی

و بوقت ماندہ پیوستہ حاضر بودے
و اگر وقتے خواجہ محمد و خواجہ موسیٰ رضی
کہ خواندن دعا ماندہ عہدہ ایشان
بود حاضر نمی بودن این بزرگ زادہ
دعا ماندہ خواندے۔

حضرت سلطان المشائخ رضی کے دسترخوان
پر خواجہ عزیز الدین ہمیشہ حاضر ہوتے تھے اور
اگر کسی وقت خواجہ محمد اور خواجہ موسیٰ موجود
نہ ہوتے جو حضرت سلطان المشائخ رضی کے
دسترخوان پر دسترخوان کی دعا پڑھا کرتے تھے
توان کی جگہ خواجہ عزیز الدین دسترخوان کی دعا
پڑھا کرتے تھے۔

عبارت سیر الاولیاء صفحہ ۲۲۴ کی آخری سطر سے
ذکر حضرت خواجہ رفیع الدین ہارون رضی
آں بکارم اخلاق موصوف آں
بقربت و شفقت سلطان المشائخ رضی
مخصوص و معروف اعنی خواجہ

ترجمہ عبارت سیر الاولیاء صفحہ ۲۲۴
ذکر حضرت خواجہ رفیع الدین ہارون رضی
وہ جو اچھے اخلاق سے موصوف تھے اور
وہ جو سلطان المشائخ رضی کی قربت اور شفقت
سے مخصوص و معروف تھے ان کا نام خواجہ
رفیع الدین ہارون رضی تھا جو حضرت سلطان المشائخ رضی

ربیع الملتہ والدین ہارون کہ سپر خواہر زادہ
حقیقی سلطان المشائخ رضا است
وازعالم صغرتا کبر سن در نظر
مرحمت سلطان المشائخ پرورش
یاقتہ است و بواسطہ شفقت
سلطان المشائخ رضا حافظ کلام ربانی
گشتہ سبحان اللہ ایں چہ شفقت
بود کہ سلطان المشائخ رضی بروداشت
اگر وقتے بوقت ماندہ ایں بزرگ حاضر
نمی بود سلطان المشائخ رضا و جو چند
بزرگان توقف کردے و منتظر رسیدن
ایں بزرگ بودے و از فتوحات و تحفہ
انچہ رسیدے بنصبے کامل و خطے وافر
از جملہ اقربائے خویش اول ایں بزرگ
را مقدم دانستے و بجائے فرزندان خود

کی حقیقی بھانجی کے بیٹے (یعنی بہن کے پوتے)
تھے۔ انھوں نے بچپن سے بڑی عمر تک سلطان
المشائخ رضا کی نظر مرحمت کی نگرانی میں پرورش
پائی تھی۔ اور حضرت رضا کی شفقت سے حافظ
قرآن ہوئے تھے۔ اللہ اللہ وہ بھی کیا شفقت
تھی جو سلطان المشائخ رضا ان پر فرماتے تھے
حالت یہ تھی کہ اگر کھانے کے کسی وقت خواجہ
ربیع الدین رضا دسترخوان پر موجود نہ ہوتے تھے
تو دسترخوان پر کتے ہی بڑے بڑے آدمی موجود
ہوں۔ حضرت سلطان المشائخ رضا دسترخوان
کی طرف ہاتھ نہ بڑھاتے تھے جب تک کہ خواجہ
ربیع الدین رضا نہ آجاتے تھے۔ اور جو فتوحات
اور تحفے مخالف سلطان المشائخ رضا کی خدمت
میں آتے تھے ان کا بڑا حصہ تمام اقربا سے
پہلے خواجہ ربیع الدین رضا کو عطا فرماتے تھے۔
اور اپنی حقیقی اولاد کی طرح خلوت اور جلوت
میں خواجہ ربیع الدین رضا کو اپنی مبارک گود
میں پالتے تھے۔ اور ان سے خوش طبعی بھی
فرماتے تھے۔ خواجہ ربیع الدین رضا اکثر اوقات

در خلا و ملا بکنار مبارک خویش پرورش
می داد و با ایشان تبسم و بطنی بود
بیشتر حال در نظر مبارک سلطان المشائخ
می بود و این بزرگ ہم در حیات
سلطان المشائخ و متولی خانہ و حظیرہ
گشت۔ اگر چه این بزرگ تیر و کمان و
سیاحت و کشتی ہو سے تمام داشت
سلطان المشائخ و از غایت شفقت ہم
در آن باب کہ این بزرگ را رغبت بود ترغیب
فرمودے و از حال این ہنر ہائے پسندیدہ کہ
مشرعاً مشروع است پر سیدے بلکه خوا^{مبض}
این ہنر ہا تلقین فرمودے تا خاطر مبارک
این بزرگ خوش شود و حق تعالیٰ این بزرگ
را کہ با و کار سلطان المشائخ است بر جاہ و طریقت
مستقیم دار و بر اصحاب روضہ مقیم باشند آمین

حضرت سلطان المشائخ رضی کی نظروں کے سامنے
رہتے تھے۔ کیونکہ حضرت رضوان کو اپنی نظروں
سے اوجھل نہ ہونے دیتے تھے۔ حضرت نے
اپنی زندگی میں خواجہ رفیع الدین رضی کو اپنے
گھر کا اور حظیرے کا متولی بنا دیا تھا۔

خواجہ رفیع الدین رضی کو بچپن سے تیر کمان کا
شوق تھا۔ سیر و سیاحت کا شوق تھا۔ ورزش
اور کشتی لڑنے کا شوق تھا۔ اور حضرت سلطان
المشائخ رضوان سب شوقوں سے روکتے نہ تھے۔
بلکہ نہایت شفقت کے ساتھ ان شوقوں کی
رغبت دلاتے بہتے تھے۔ اور ان ہنرمندیوں
کے خاص خاص راز ان کو سمجھایا کرتے
تھے۔ کیونکہ یہ سب ہنر شرعی ہنر تھے۔
غرض ہر طرح خواجہ رفیع الدین رضی کو خوش
رکھنے کی کوشش فرماتے رہتے تھے۔
حق تعالیٰ ان بزرگ کو کہ سلطان
المشائخ رضی کی یادگار ہیں۔ جاہ و طریقت
پر قائم رکھے اور اصحاب روضہ پر ان کی
سرپرستی برقرار رکھے۔

عبارت سیرالاولیاء صفحہ ۲۲۸
ذکر حضرت خواجہ تقی الدین نوح رضی

آں موصوف بہ علم، آں منسوب بہ علم
آں فرشتہ صفات آں پسندیدہ ذات
اعنی خواجہ تقی الملتہ والدین نوح رضی
کہ بہ شرف قرابت حضرت سلطان
المشاخ مشرف و برادر کہتر خواجہ
رفیع الدین ہارون رضی بود۔ و بنظر خاص

سلطان المشاخ رضی مخصوص گشتہ
و ہم در آوان جوانی بہ اوصاف
بزرگان رسیدہ۔ کاتب حروف
مناقب و معاصر او چہ تواند نوشت
جائے کہ سلطان المشاخ رضی در باب
ایں بزرگ فرمودہ کہ یاراں ایں را
عزیز و اربید کہ ایں نیکو کسے ست

ترجمہ عبارت سیرالاولیاء صفحہ ۲۲۸
ذکر حضرت خواجہ تقی الدین نوح رضی

وہ جو علم سے موصوف تھے اور وہ جو علم
بے منسوب تھے وہ جن میں فرشتوں کی صفات
تھیں اور وہ جن کی ذات پسندیدہ تھی ان کا
نام خواجہ تقی الدین نوح رضی تھا کہ حضرت
سلطان المشاخ رضی کی قرابت سے مشرف
تھے۔ اور خواجہ رفیع الدین ہارون کے چھوٹے
بھائی تھے۔ اور سلطان المشاخ رضی کی نظر خاص
ان کے لئے مخصوص تھی۔

خواجہ تقی الدین نوح رضی ایام جوانی میں
بزرگوں کے اوصاف رکھتے تھے۔ کاتب حروف
مصنف سیرالاولیاء ان کے مناقب اور
خوبیاں کیا لکھ سکتا ہے۔ اس حال میں کہ
خود سلطان المشاخ ان کی بابت فرمایا کرتے
تھے ”یار و تقی الدین نوح رضی کو عزیز رکھو
کہ یہ بہت ہی نیک ہیں۔ حافظ قرآن ہیں۔
ہر جمعرات کو قرآن شریف ختم کر لیتے ہیں۔
اور حصول علم کا خاص ذوق رکھتے ہیں اور

انہوں نے بہت کچھ حاصل کیا ہے اور سب سے بڑی خوبی ان کی یہ ہے کہ یہ سب سے بے غرض رہتے ہیں۔ نہ ان کی کسی سے دوستی ہے نہ کسی سے دشمنی ہے۔ بہت ہی نیک اور صالح ہیں۔ ایک روز میں نے ان سے پوچھا کہ تم جو اتنی زیادہ طاعت و عبادت کرتے ہو اس سے تمہارا کیا مقصد ہے؟ جواب آیا میرا مقصد آپ کی صحت و سلامتی ہے۔“

سلطان المشائخ رضی نے یہ حکایت بیان کر کے ارشاد فرمایا:-

”یہ بات تقی الدین نوح رضی کو کس نے سکھائی؟ کیونکہ یہ بات اُس کی سعادت مند کی دلیل ہے۔“

ایک دفعہ حضرت سلطان المشائخ بہت بیمار ہو گئے۔ یہ علالت وفات کی بیماری سے بہت پہلے کی تھی۔ حضرت رضی نے خواجہ نوح رضی کو سامنے طلب فرمایا اور اپنے درویشوں اور عزیزوں کو بھی جمع کیا اور پھر سب یاروں اور درویشوں کے سامنے خواجہ نوح رضی کو

قرآن یاد دلا دیا۔ وہ ہر شب آدینہ ختم می کُند۔ و در تعلم ہوس تمام دارود حاصل بسیار۔ و باہر سچ کسے کارے نہ دارود نہ بہ دوستی و نہ بہ دشمنی بغایت صالح است۔ تا روزے من از او پر سیدم کہ چندیں طاعت و عبادت کہ می کُنی مقصود توجیہیت؟ گفت مقصود من حیاتِ شما است سلطان المشائخ رضی فرمود کہ این سخن اورا کہ آموخت یعنی این سخن دلیل سعادت اوست۔

آں روز کہ خدمت سلطان المشائخ رضی راز حمت بود پیش از زحمت موت خواجہ نوح رضی را پیش خود طلبید۔ و چند نفر درویش عزیز رسیدہ بودند۔ ایشان را نیز طلبید۔ و بحضور یاران

خلافت دی۔ اس کے بعد خواجہ نوح رضا کو یہ وصیت فرمائی :-

”تجھ کو جو کچھ ملے اس کو جمع نہ کیجیو بلکہ اُس کو خرچ کرتا رہو۔ اگر تیرے پاس کچھ نہ رہے یا کچھ نہ ہو تو اپنے دل میں اس کا کچھ بھی افسوس نہ کیجیو کہ خدا تجھ کو بہت کچھ دے دیدیگا اور کسی شخص کی بُرائی نہ چاہیو اور نہ کسی کے لئے خدا سے بددعا کیجو اور لوگوں کی جفا کے بدلے اُن کو عطا کیا کیجو۔ اور گاؤں جاگیر قبول نہ کیجو۔ کہ درویش وہ ہے جو کسی کا وظیفہ خوار نہ ہو۔ اگر تو ایسا ہو جائیگا تو بادشاہ تیرے دروازے پر نہیں آئے۔“

خواجہ تقی الدین نوح رضا کو حضرت سلطان المشائخ رضا کی زندگی میں دق کی بیماری ہو گئی۔ اور وہ اٹھتی جوانی میں اس موزی مرض کے ہاتھوں دنیا سے رخصت ہو کر رحمت حق سے جا ملے اور سلطان المشائخ رضا

درویشان خواجہ نوح رضا خلافت داد پس وصیت فرمود باید کہ ہرچہ بر تو رسد نگاہ نہ داری و آں را بہ خرچ رسائی۔ اگر بر تو چیزے نباشد، بیچ دل خود را نگراں نہ داری۔ کہ خدا ترا خواهد داد۔ و بیچ یکے را بد نخواہی۔ و از خدا یکے را بد نخواہی۔ و جفا را بہ عطا بدل کنی۔ و دیہہ ادرار نسانی کہ در ویش قرار داد و ادرار خوار نہ باشد۔ اگر تو چنین باشی بادشاہان بر وزیر تو آئند۔ الغرض خواجہ نوح رضا ہم در حیات سلطان المشائخ رضا و در عنقوان جوانی رحمت دق مزاحم ذات مبارک آو شد وہم در آں رحمت بر رحمت حق

پیوست۔ دہم درخیزہ سلطان المشائخ رضی
دوسراں چونترہ یاران مدفن یافت۔

عبارت سیر الاولیاء صفحہ ۲۲۹
ذکر حضرت خواجہ سید ابوبکر مصلی دار

آن زاہد یگانہ آن عابد زمانہ آن
مخصیص کردائندہ حق آن بشرف
اختصاص مطلق اعنی خواجہ

ابوبکر مصلی دار خاص کہ بشرف
قرابت سلطان المشائخ رضی مشرف
بود۔ و در خلا و ملائمت سلطان

المشائخ رضی کردے۔ و باچندیں
خدمت ایساں را صوم دوام بودے
بلکہ روز ہا گذشتے افطار نہ کردے۔

چنانچہ شکم مبارک او با پیشت
چسیدہ بودے۔ و در غایت مشغولی

کے خطیرے میں چوتڑہ یاران پر دفن
کئے گئے۔

ترجمہ عبارت سیر الاولیاء صفحہ ۲۲۹
ذکر حضرت خواجہ سید ابوبکر مصلی بردار

وہ زاہد یگانہ، وہ عابد زمانہ، وہ حق تعالیٰ
کے مخصوص جن کو شرف اختصاص مطلق حاصل
تھا۔ خواجہ ابوبکر مصلی دار جو قرابت سلطان
المشائخ رضی کے شرف و مشرف تھے اور خلوت

اور خلوت میں سلطان المشائخ رضی کی خدمت
کرتے تھے۔ اور باوجود ان خدمتوں کے ہمیشہ
روزہ رکھتے تھے۔ بلکہ کسی کسی دن افطار نہ
کرتے تھے۔ جس سے ان کا شکم مبارک پشت

کی طرف جم گیا تھا۔ بے حد عبادت میں
مشغول رہتے تھے اور بہت مجاہدے کرتے
تھے۔ جمعہ کے دن سلطان المشائخ رضی کی جاننا

صبح کی نماز کے بعد جامع مسجد کیلو کھری میں
لے جاتے تھے۔ ایک دن جمعہ تھا۔ سلطان
المشائخ رضی نے فرمایا "خواجہ ابوبکر رضی میری

و در نہایت مجاہدہ بودے۔ روز جمعہ
 مصلیٰ سلطان المشائخ رفہ بعد اداۓ
 نماز یا دادر مسجد جمعہ کیلو کھری بڑے
 جمعہ بود۔ سلطان المشائخ رفہ می فرمود
 کہ خواجہ ابوبکر رفہ مصلیٰ مراد مسجد
 جمعہ بڑوہ است۔ و مشغول شدہ
 و در سماع ذوقی و افراد علوی تمام
 داشت۔ وقتے بود کہ در سماع از
 غایت ذوق و ایثار دستار و پیرہن
 بہ قوال دادے۔ و شیرزے
 برکت مبارک اوجمائل بستندے
 الہی اوزرا آل شیرزدر رقص چہ زیب
 دادے۔ و از غایت شوق نعرہ
 دل روز و جگر سوز زدے۔ و قوالان
 را بگرفتے و بجنائندے۔ و از ذوق

جا نماز مسجد میں لے گئے ہیں۔ وہیں عبادت
 میں مشغول ہو گئے ہوں گے۔ اس فقرے
 سے مصنف سیر الاولیاء کا مطلب سمجھ میں
 نہیں آیا۔ شاید وہ یہ ظاہر کرنا چاہتے
 ہیں کہ خواجہ ابوبکر رفہ جامع مسجد میں مصلیٰ
 لے جایا کرتے تھے۔ یا کسی روز لوگ اُن کو
 تلاش کر رہے ہوں گے تو حضرت رفہ نے
 فرمایا ہوگا کہ وہ کیلو کھری کی جامع مسجد
 میں مصلیٰ لیکر گئے تھے۔ وہیں کہیں عبادت
 میں مشغول ہو گئے ہوں گے۔ حسن نظامی

خواجہ ابوبکر مصلیٰ دار سماع کا بہت ذوق
 رکھتے تھے اور اس ذوق میں اُن کو علوی
 مراتب حاصل تھا۔ ایک دن ایسا ہوا کہ سماع
 کی حالت میں خواجہ ابوبکر مصلیٰ دار نے
 اپنی دستار اور کرتا قوالوں کو دیدیا۔ اور
 کپڑے کا ایک ٹکڑہ اپنے کندھے پر ڈالکر
 حائل کر لیا۔ خدا کی شان یہ چھوٹا سا کپڑا
 حالت رقص میں اُن کو بہت ہی زیب دیتا
 تھا۔ وہ انتہائی شوق کی حالت میں ڈلڑ

اور جگر سوزنہ لگاتے تھے۔ اور تواریوں کو پکڑتے تھے۔ اور ہلاتے تھے۔ اُن کی اس کیفیت ذوق کا اثر حاضرین پر یہ ہوا کہ وہ بھی سب ذوق میں سرشار ہو گئے۔ اور یہ سب سلطان المشائخ رضی اللہ عنہم کے نفس مبارک کی برکت تھی۔ کیونکہ اُنہوں نے خواجہ ابوبکرؒ سے فرمایا تھا کہ سماع کے وقت جب کہ ذوق رقص کی کیفیت طاری ہو میرے قریب ہو جایا کرو تاکہ حفاظت کی جا سکے۔

حضرت سلطان المشائخ رضی اللہ عنہم کی وفات کے بعد حضرت رضی اللہ عنہم کے بعض یار گاؤں اور زمینوں میں مشغول ہو گئے۔ لیکن خواجہ ابوبکرؒ نے کسی گاؤں جاگیر سے تعلق نہیں رکھا اور حضرت سلطان المشائخ رضی اللہ عنہم کی برکت سے اپنے اہل و عیال کے ساتھ بہت اچھی زندگی گزاری۔ یہاں تک کہ چند روز بیمار رہے۔ اور اس دارِ فنا سے دارِ بقا کی طرف رحلت فرمائی اور سلطان المشائخ رضی اللہ عنہم کے پائین دفن ہوئے۔

اور حاضرانِ رازوقِ تمام حاصل شدہ واپس ہمہ از برکتِ نفسِ سلطان المشائخ رضی اللہ عنہم بود۔ کہ خواجہ ابوبکرؒ فرما فرمودہ بود کہ در حال سماع بوقتِ اہستہ از رقص نزدیک من شدہ محافظت کنناں برد و بعد از نقل سلطان المشائخ رضی اللہ عنہم بعضے یاران بوظیفہ و دیہے وزینے مشغول شدند۔ اما این بزرگ بہ هیچ چیز تعلق نہ کرد۔ و از برکتِ سلطان المشائخ رضی اللہ عنہم با اتباعِ انبواہ جیاتے خوش گذریند تا آخر الامر چہ روز زحمت ملازم و انا پاک اوشدہ از دارِ فنا یہ دارِ بقا رحلت کرد۔ و در پایان سلطان المشائخ رضی اللہ عنہم مدفن یافت

ترجمہ عبارت سیر الاولیاء صفحہ ۳۲
ذکر حضرت قاضی سید محی الدین کاشانی رضی

وہ عالم ربانی یعنی قاضی محی الدین کاشانی رضی
کہ اپنے علم اور حلم اور زہد اور تقویٰ کے لحاظ
سے سلطان المشائخ رضی کے اعلیٰ یاروں میں
مشہور تھے۔ اور اہل علم اور اہل کرامت سے
تعلق رکھتے تھے۔ اور قاضی قطب الدین
کاشانیؒ کے پوتے تھے۔ اور شہر دہلی کے
اہل علم کے استاد تھے۔ اور ان فضائل کے
باد وجود حضرت سلطان المشائخ رضی کی مرید
کی دولت بھی حاصل تھی جو سب
سعادتوں سے اعلیٰ سعادت تھی حضرت
سلطان المشائخ رضی کی نظر مبارک میں ان کی
بڑی عزت تھی۔ چنانچہ جب وہ حضرت رضی
کی خدمت میں حاضر ہوتے تھے تو
حضرت رضی ان کی تعظیم کے لئے کھڑے ہو جاتا
کرتے تھے۔ اور یہ دولت حضرت رضی کے
یاروں میں بہت کم لوگوں کو حاصل تھی

عبارت سیر الاولیاء صفحہ ۳۲
ذکر حضرت قاضی سید محی الدین کاشانی رضی

آن عالم ربانی یعنی قاضی محی الدین کاشانیؒ
کہ بوفور علم و حلم و زہد و تقویٰ و
ورع میان یاران اعلیٰ مشہور ہو۔
وایں بزرگ از دو دمان علم و کرامت
بود۔ ونبیہ قاضی قطب الدین کاشانیؒ
و استاد شہر بود۔ با چندین فضائل
دولت ارادت حضرت سلطان المشائخ رضی
کہ سر ہمہ سعادت است آن نیز
در یافت و در نظر مبارک
سلطان المشائخ عزت تمام داشت
وآن زمان کہ بخدمت سلطان المشائخ رضی
در آمدے سلطان المشائخ رضی قیام تمام
آوردے۔ وایں دولت از یاران

کم کے راہد۔ و بوجود این بزرگ
 مجلس دراز کشیدے۔ و مشکل ہائے
 علمی کہ خدمت قاضی راہد از
 حضرت سلطان المشائخ رضی
 کر دے۔ و حکایات اہل طریقت
 و رموزات عشق و سوالات و
 جوابات و لطائف بسیار بودے
 چنانچہ شمسہ از اں در کتاب در محل
 خود کتابت یافته است۔ و در نظر
 صاحب دلائن عالم خواهد آمد۔ بعضے
 یاران را کہ بخدمت سلطان المشائخ رضی
 محل نشستن نہ بودے منتظر رسیدن
 قاضی محی الدین کاشانی رضی بودن
 تا بطفیل این بزرگ در مجلس
 سلطان المشائخ رضی نشستن و

جب حضرت رضی کی مجلس میں حاضر ہوتے تھے
 حضرت رضی کی مجلس بہت طویل ہو جاتی تھی۔
 کیونکہ قاضی صاحب رضی علمی مشکلوں کو حضرت رضی
 کے سامنے پیش کرتے تھے اور حضرت رضی ان کا
 حل فرماتے جاتے تھے۔ اس وقت اہل طریقت
 کی حکایتیں مجلس میں ہوتی تھیں اور عشق
 و محبت کے رموز و اسرار بیان کئے جاتے
 تھے۔ اور پر لطف سوالات و جوابات
 بہت زیادہ ہوتے تھے۔ جن میں سے بعض
 کے حالات اس کتاب میں اپنے اپنے محل
 اور موقع پر درج ہیں۔ جو صاحب دل لوگوں
 کی نظروں سے گذریں گے۔

بعض یاروں کو مجلس کے اثر و ہام کے
 سبب حضرت سلطان المشائخ رضی کی مجلس
 میں بیٹھنے کی جگہ نہ ملتی تھی۔ اور وہ منتظر
 رہتے تھے کہ قاضی محی الدین کاشانی رضی آئیں
 اور حضرت رضی ان کی تعظیم کے لئے کھڑے
 ہوں تاکہ ہم کو بھی مجلس میں جگہ مل جائے
 اور ہم بھی حضرت رضی کے ارشادات روحانی

ذوق ہائی گرفتن۔ و خدمت قاضی
 محی الدین رضبری از تکلف بود۔ و
 طریقہ اہل سلف داشت۔ وہم
 در ابتدا ارادت از تعلقات دنیاوی
 دست برداشت و مثالِ ادرار کہ
 مایہ دانش مندان است بخدمت
 سلطان المشائخ رضی آورد و پارہ
 کرد و فقر و مجاہدہ پیش گرفت۔
 چوں مدت بریں برآمد و بیشتری
 افعال خیر در خدمت قاضی
 سلطان المشائخ رضی مشاهده
 کرد در معارض خلافت خود
 داشت۔ وہ بہ دست مبارک
 خود کاغذے نوشت نسخہ آن
 ایں ست۔

سے فائدہ اٹھا سکیں۔

قاضی محی الدین کا شانی رضی تکلف سے
 پاک تھے۔ اور پرانے بزرگوں کا طریقہ
 رکھتے تھے۔ مرید ہونے کے وقت دنیا کے تمام
 تعلقات کو چھوڑ دیا تھا۔ جاگیروں کے
 فرمانوں کو جو ان کے نام تھے۔ حضرت
 سلطان المشائخ رضی کے سامنے لا کر چاک
 کر دیا تھا۔ اور فقر و مجاہدے کی زندگی
 بسر کرتے تھے۔

جب اس حالت میں ایک مدت گذر
 گئی اور سلطان المشائخ رضی نے قاضی رضی
 کے افعال خیر کا مشاہدہ فرمایا تو انکو اپنے
 دست مبارک سے حسب ذیل عبارت کا
 ایک کاغذ تحریر کر کے عطا فرمایا۔

بِسْمِ اللّٰهِ الرَّحْمٰنِ الرَّحِیْمِ

چاہئے کہ تارک دنیا ہو جاؤ۔
 دنیا اور اہل دنیا کی طرف میلان
 نہ رکھو۔ اور گاؤں جاگیر قبول
 نہ کرو۔ اور بادشاہوں سے

صلہ نہ لو۔ اگر مسافر تمہارے ہاں
آئیں اور تمہارے پاس اُن کے
کھلانے کے لئے کچھ موجود نہ ہو
اس حال کو غنیمت جانو اور اسکو
اللہ تعالیٰ کی نعمت تصور کرو۔
پس اگر تم نے ایسا کیا جس کا
میں تم کو حکم دیتا ہوں اور جسکی
نسبت میرا گمان ہے کہ تم ایسا
ہی کرو گے تب تم میرے خلیفہ
ہو۔ اور اگر تم نے ایسا نہ کیا پس
اللہ میرا خلیفہ مسلمانوں کے
لئے ہے۔“

جب فقر و فاقے کی شدت قاضی صاحب
کو ہوئی اور قاضی صاحب کے اہل و عیال
جو ناز و نعمت کے پلے ہوئے تھے اور اعلیٰ
درجے کے لباس پہنتے تھے اور اس کے عادی
ہو گئے تھے قاضی صاحب کو بال بچوں کا یہ فقر و
فاقہ ایک عذاب معلوم ہونے لگا۔
یہ حالت دیکھ کر قاضی صاحب کے

بِسْمِ اللّٰهِ الرَّحْمٰنِ الرَّحِیْمِ
مٰی باید کہ تارک دُنیا باشی بسوئے
دُنیا دار باب دُنیا مائل نشوی و دیہہ
قبول نہ کنی۔ وصلہ بادشاہان نگیری
و اگر مسافران بر تو رسند و بر تو چیزے
نباشند این حال را غنیمت شمری۔
از نعمت ہائے الہی فَاِنْ فَعَلْتَ
مَّا اَمَرْتُكَ فَظَنِّي بِكَ اَنْ
تَفْعَلَ كَذَّالِكَ فَاَنْتَ
خَلِيفَتِي وَاِنْ لَّمْ تَفْعَلْ فَاَللّٰهُ
خَلِيفَتِي عَلَي الْمُسْلِمِيْنَ۔

چوں شدت فقر و فاقہ
خدمت قاضی را بسیار شدہ و
تباع قاضی کہ در ناز و نعمت
ہا و کسو نہا پاکیزہ خو گرفتہ بودن قاضی

راور عذاب و اشنق و معتقد مناقب و
 معاصر بزرگے خدمت قاضی بغیر
 خاص اود خدمت سلطان علاء الدین
 بیان کرد سلطان فرمود قضائے
 اودھ کہ موروث خدمت قاضی
 محی الدین است با انعامات و قریباً
 بسیار بد و مفوض دارند چو این خبر
 بہ قاضی رسید دیدن حضرت
 سلطان المشائخ رفہ آمد و این کیفیت
 عرضداشت کرد کہ سلطان بغیر
 خواست من این چنین فرمانے دادہ
 است تا فرمان مخدوم چہ باشد۔
 سلطان المشائخ رفہ بمجروح شنیدن
 این معنی از خدمت قاضی برنجید۔
 و فرمود کہ البتہ مثل این معنی در خاطر

کسی معتقد نے قاضی صاحب کے علم و اجازت
 کے بغیر سلطان علاء الدین خلجی سے یہ کیفیت
 بیان کی۔ سلطان نے کہا صوبہ اودھ کا عہدہ
 قضا ان کا موروثی حق ہے۔ میں ان کو یہ بھی
 دوں گا اور انعامات بھی دوں گا۔ اور بہت
 سے گاؤں بھی جاگیر میں ان کو دئے جائیں گے۔
 جب یہ خبر قاضی محی الدین کا شانی رفہ کو
 ملی تو وہ حضرت سلطان المشائخ رفہ کی خدمت
 میں حاضر ہوئے اور بادشاہ کے ارادے
 کی کیفیت حضور سے عرض کی کہ بادشاہ
 نے بغیر میری خواہش کے ایسا فرمان جاری
 کیا ہے۔ اب میں اپنے مخدوم کا فرمان معلوم
 کرنے کے لئے حاضر ہوا ہوں۔

سلطان المشائخ رفہ نے جوں ہی قاضی
 صاحب سے یہ بات سنی برہم ہو گئے۔ اور
 فرمایا کہ شاید تمہارے دل میں یہ بات آئی ہوگی
 اسکے بعد بادشاہ نے یہ فرمان جاری کیا ہوگا۔
 ”یہ فرما کر حضرت سلطان المشائخ رفہ نے اپنی
 توجہ اور تلافی کی نظر پھیر لی“

قاضی صاحب رضہ کو حضرت کے اس
عتاب سے بہت صدمہ ہوا اور ان کی
زندگی بے اطمینان ہو گئی۔

کہا جاتا ہے کہ سلطان المشائخ رضہ
نے جو کاغذ اپنے ہاتھ سے لکھ کر قاضی
صاحب رضہ کو دیا تھا واپس لے لیا۔ اور
ایک کونے میں رکھ دیا۔

ایک برس تک سلطان المشائخ کا
مزاج مبارک قاضی صاحب رضہ سے بے
التفات رہا۔ ایک سال کے بعد سلطان
المشائخ رضہ کی توجہ قاضی صاحب رضہ پر
پھر ہوئی اور قدیمی دستور کے موافق
نظر التفات سے ان کو دیکھنے لگے اور ان
سے خوش ہو گئے۔ اور قاضی صاحب رضہ
کو دوبارہ مرید کرنے کے مشرف
سے مشرف فرمایا۔

قاضی صاحب رضہ نے حضرت سلطان
المشائخ رضہ کی زندگی ہی میں وفات
پائی۔

تو گذشتہ باشد۔ انگاہ ابن معنی برائے
تو پیش آورہ اندر این سخن فرمود و توجہ

تلطف در باقی کرد الغرض خدمت
قاضی را بدین سبب جیاتے منعقد

در روزگارے مشوش پیش آمد و ہم چنین
گوئند کہ آل کاغذ حضرت سلطان المشائخ

بدست نوشته دادہ بود۔ باز طلبیدہ دور

گوشہ بہاد و تا یک سال مزاج سلطان

المشائخ رضہ بر قاضی متغیر بود۔ چوں یک

سال تمام بگذشت بعدہ مزاج سلطان

المشائخ رضہ بر قانون قدیم باز گشت و

خوش نشد و خدمت قاضی بہ تجدید سعیت

وارادت مشرف گشت۔ قاضی خدمت

قاضی ہم در حیات سلطان المشائخ رضہ

بر حمت حق پیوست۔

حسن نظامی کا تبصرہ

چونکہ میں نے نظامی بنسری کے دوسرے ایڈیشن میں اُن چاروں بزرگوں کے حالات سیرالا ولیا سے اقتباس کئے ہیں اور اُن کا ترجمہ بھی لکھ دیا ہے جن کی اولاد آج کل درگاہ حضرت سلطان المشائخ رضیٰ عنہم میں تولیت کے حقوق رکھتی ہے۔ اس واسطے میں نے اقتباسات کی ترتیب فریقوں کی ترتیب کے لحاظ سے رکھی ہے۔ کیونکہ درگاہ شریف میں جو چار فریق ہیں اُن میں فریق اول بنیرگان یعنی حضرت خواجہ محمد امام رضا کی اولاد ہے۔ اور فریق دوم ہارونی یعنی حضرت خواجہ رفیع الدین ہارون رضا کی اولاد ہے۔ اور فریق سوم ہندوستانی یعنی حضرت خواجہ ابوبکر مصلیٰ دار رضا کی اولاد ہے۔ اور فریق چہارم قاضی زادگان حضرت قاضی محی الدین کاشانی رضا کی اولاد ہے۔ لہذا سیرالا ولیا کا اقتباس اس طرح کیا گیا ہے کہ اول حضرت بی بی فاطمہ دختر حضرت بابا صاحب اور اُن کے دونوں صاحبزادوں خواجہ محمد امام رضا اور خواجہ محمد موسیٰ رضا کا ذکر ہے اور اس کے بعد حضرت خواجہ رفیع الدین ہارون رضا اور حضرت خواجہ تقی الدین نوح رضا کے حالات کا اقتباس کیا ہے پھر فریق سوم کے دادا حضرت خواجہ ابوبکر مصلیٰ دار رضا کے حالات کا اقتباس ہے۔ پھر فریق چہارم کے دادا حضرت قاضی محی الدین کاشانی رضا کے حالات کا اقتباس ہے۔

میری یہ مجال نہیں ہے کہ ان حالات پر ایسا تبصرہ کروں جس سے کسی ایک بزرگ کی فوقیت اور برتری ظاہر ہو اور کسی دوسرے کی کمتری کا نتیجہ نکالا جائے۔ یہ چیز نہ پہلے کبھی میرے پیش نظر تھی نہ اب پیش نظر ہے۔ البتہ دو باتوں کا لکھنا ضروری معلوم ہوتا ہے ایک یہ کہ ان سب حضرات کے تذکرہ میں کسی بزرگ کی نسبت یہاں تک کہ

حضرت خواجہ رفیع الدین ہارون رضا کی نسبت بھی ایسا کوئی لفظ نہیں ہے جس سے ظاہر ہوتا ہو کہ حضرت سلطان المشائخ رضا کی مجلس میں خواجہ محمد امام رضا کی طرح کسی اور بزرگ یا بزرگ زادے کو یہ امتیاز حاصل تھا کہ وہ سب سے اونچی جگہ بیٹھے۔ اور نہ یہ بات کسی بزرگ کے تذکرے سے ظاہر ہوتی ہے کہ اُن بزرگ کو حضرت سلطان المشائخ رضا نے اپنی موجودگی میں کسی کے مرید کرنے کی اجازت دی ہو۔ اور نہ ان سب تذکروں میں کسی تذکرے سے یہ بات ظاہر ہوتی ہے کہ جس طرح خواجہ محمد امام رضا حضرت سلطان المشائخ کی موجودگی میں سماع کی مجلس کرتے تھے اور اس مجلس کا اُن کو میر مجلس بنایا جاتا تھا یہ بات ان سب میں کسی اور کو بھی حاصل تھی۔

دوسری چیز بہت زیادہ قابل غور یہ ہے کہ حضرت بی بی فاطمہ رضا کے ذکر میں سیر الاولیاء کے مصنف نے یہ الفاظ استعمال کئے ہیں کہ جب حضرت بی بی فاطمہ رضا اور اُن کے دونوں لڑکے دہلی میں آئے تو ”خویش و بیگانہ“ نے بدگمانیوں کے چرچے کئے کہ حضرت سلطان المشائخ بی بی صاحبہ سے اپنا نکاح کرنا چاہتے ہیں۔ اس عبارت میں لفظ ”خویش“ بہت اہم ہے اور اس سے ان روایات کی تصدیق ہوتی ہے جو آج تک ہمارے خاندان میں مشہور ہیں کہ حضرت سلطان المشائخ رضا کے وہ قرابت دار جو بدایوں سے آئے تھے اور ہندوستانی کہلاتے تھے اس خیال میں تھے کہ حضرت سلطان المشائخ رضا نے شادی نہیں کی ہے۔ اُن کے بعد ہم اُن کے وارث ہوں گے مگر جب اکھنوں نے دیکھا کہ حضرت سلطان المشائخ رضا نے اپنے پیر کی بیٹی اور اپنے پیر کے نواسوں کو بلا یا ہے۔ تو اُن کو خطرہ ہوا کہ یہ لوگ حضرت رضا کے جانشین بن جائیں گے۔ اور ہم محروم رہ جائیں گے۔ اس لئے اکھنوں نے اُن بیگانوں کے چرچوں کا ساتھ دیا ہو گا۔ جو کہہ رہے تھے کہ سلطان المشائخ رضا نے خود نکاح کرنے

کے لئے بی بی صاحبہ کو بلایا ہے میرا دل سیرالاولیاء کے یہ الفاظ پڑھ کر کانپ جاتا ہے کہ حضرت سلطان المشائخ نے جب حضرت سید محمد کرمانی رضی اللہ عنہ سے یہ انواہیں سنیں تو انہوں نے اپنے ہونٹوں پر انگلی رکھی اور اپنے چہرہ مبارک پر اور ریش مبارک پر اپنے ہاتھ پھیرے اور دیر تک خاموش رہے۔ یہ سب علامتیں حضرت رضا کی بے انتہار بخشش اور قلبی اذیت کو ظاہر کرتی ہیں۔ پس جن ”خوش و بیگانہ“ لوگوں نے یہ بدگمانیاں پھیلائی تھیں انہوں نے یقیناً حضرت سلطان المشائخ رضی اللہ عنہ کے پاک اور معصوم دل کو دکھایا تھا۔ میں ہرگز ہرگز یہ نہیں کہتا کہ لفظ ”خوش“ سے مراد حضرت خواجہ ابو بکر رضی اللہ عنہ مصنف دارالاحضرت خواجہ رفیع الدین ہارون رضی اللہ عنہ یا کوئی اور اقربا تھے۔ کیونکہ ہو سکتا ہے کہ سیرالاولیاء کے مصنف نے ”خوش و بیگانہ“ کا لفظ محض فارسی محاورے کے طور پر استعمال کیا ہو۔ اور ان کی مراد کسی خاص شخص سے نہ ہو۔ بہر حال ناظرین ان سب بزرگوں کے حالات پڑھتے وقت سیرالاولیاء کے مصنف کے الفاظ سے بھی نتیجہ نکالیں گے۔ اور اس سے بھی کہ بلحاظ علم و بلحاظ عمل و بلحاظ محبت و بلحاظ قربت انبیاء کس کو تھا۔ شمارہ میں امت کرنا ان سب میں سے کسی کو بھی حاصل نہ تھا۔ دسترخوان پر دعا پڑھنا بھی ان سب میں کسی کو حاصل نہ تھا اور پوری طرح ظاہر ہوتا ہے کہ حضرت سلطان المشائخ نے اپنے گھر اور حلیوں کا متولی بیشک حضرت خواجہ رفیع الدین ہارون رضی اللہ عنہ کو بنایا تھا۔ لیکن اپنا ذاتی جانشین حضرت خواجہ تقی الدین نوح رضی اللہ عنہ کی وفات کے بعد وہ حضرت خواجہ محمد امام رضوی کو سمجھتے تھے۔ اور یہی وجہ تھی کہ حضرت رضی اللہ عنہ نے کبھی حضرت خواجہ رفیع الدین ہارون رضی اللہ عنہ کو اپنی کسی مجلس سماع کا اپنے سامنے میر مجلس نہیں بنایا۔ اور نہ اپنی موجودگی میں کسی بڑے سے بڑے خلیفہ اور قرابت دار اور مخدوم زادے کو مرید کرنے کی اجازت دی۔

اگر حضرت سلطان المشائخ رضی کو اختلافات کا اندیشہ نہ ہوتا کہ اُن کے اقربا حضرت خواجہ محمد امام رضی سے جھگڑا کریں گے تو وہ ضرور وصیت فرما دیتے کہ خواجہ محمد امام رضی کو اُن کا روحانی جانشین مانا جائے۔

رسول خدا صلی اللہ علیہ وآلہ وسلم نے بھی حضرت علیؑ کی قرابت اور خدمت اور علمیت اور شجاعت اور فدائیت کا لحاظ کر کے حج و دواع کے وقت ”مَنْ كُنْتُ مَوْلَاً فَعَلَيْهِ مَوْلَاً“ فرمایا تھا۔ مگر وفات کے بعد مصلحت یہی سمجھی گئی کہ خلافت حضرت علیؑ کی نہ ہوتی تاکہ بنی ہاشم اور بنی امیہ کے سوتے ہوئے فتنے بیدار نہ ہو جائیں۔ اور ایسے شخص کو خلیفہ بنایا جائے جو مذکورہ دونوں پارٹیوں سے الگ ہو اور صاحبِ رسوخ بھی ہو اور رسول خداؐ سے قرابت بھی رکھتا ہو۔ اس لئے حضرت ابو بکر صدیق رضی کو خلیفہ بنا دیا گیا۔

حضرت رضاؑ کی والدہ ماجدہ رضی

سیر الاولیاء میں حضرت سلطان المشائخ رضی کی والدہ ماجدہ رضی کا ذکر خیر جگہ جگہ آیا ہے۔ اور نظامی بنسری میں بھی اکثر مقامات پر ناظرین نے حضرت رضاؑ کی والدہ ماجدہ رضی کا حال پڑھا ہوگا۔

یہ سیدانی حضرت خواجہ سید عرب بخاری رضی اللہ عنہ کی بیٹی تھیں اور حضرت خواجہ سید عرب بخاریؒ بہت بڑے تاجر تھے۔ اور انھوں نے اپنے بھائی سید علی بخاری رضی اللہ عنہ کے فرزند حضرت خواجہ سید احمد بخاری رضی اللہ عنہ سے اپنی بیٹی حضرت بیوی زینب بخاری کی شادی کی تھی۔ سیر الاولیاء سے معلوم ہوتا ہے کہ ایک رات حضرت بیوی زینب بخاری نے خواب دیکھا کہ کوئی شخص پوچھتا ہے۔ بیٹا چاہتی ہے یا خاوند؟ انھوں نے خواب ہی میں جواب دیا۔ بیٹا چاہتی ہوں۔ اس وقت حضرت سلطان المشائخ رضی اللہ عنہ پانچ برس کے تھے۔ حضرت رضی اللہ عنہ کی والدہ فرماتی تھیں کہ جب میری آنکھ کھلی تو میں بہت پچھتائی کہ میں نے یہ کیوں کہہ دیا کہ بیٹا چاہتی ہوں۔ خدا کی قدرت صبح ہوئی تو حضرت بیوی صاحبہ کے شوہر حضرت خواجہ سید احمدؒ بیمار ہوئے اور چند روز کے بعد انھوں نے وفات پائی۔ بیوی صاحبہ اپنے ماں باپ کے گھر میں ان کے دولت مند ہونے کے سبب بہت عیش و آرام کی زندگی بسر کرتی تھیں۔ لیکن حضرت خواجہ سید احمدؒ بہت غریب تھے۔ ان کے انتقال کے بعد حضرت بیوی صاحبہ کو خرچ کی بہت تکلیف ہونے لگی۔ مگر انھوں نے اپنی خودداری کے سبب ماں باپ سے ایک پیسے کی ادائیگی نہ لی۔ اور چرخہ کات کات کر بسر اوقات کرتی رہیں۔

گھر میں چار آدمیوں کا خرچ تھا۔ ایک خود حضرت بیوی صاحبہ دوسرے حضرت سلطان المشائخ رضی اللہ عنہ اور تیسرے ان کی بڑی بہن حضرت بیوی زینبؒ عرف بیوی جنت اور چوتھی ایک لونڈی۔

نظامی بنسری میں یہ واقعات بہت تفصیل کے ساتھ درج ہو چکے ہیں۔ اس وقت تو یہ بیان کرنا ہے کہ جب حضرت سلطان المشائخ رضی اللہ عنہ اپنی والدہ اور بہن کے ساتھ دہلی میں تعلیم پوری کرنے کے لئے تشریف لائے اور نمک کی سرائے میں پھیرے تو

اُس وقت بھی حضرت رضی کی والدہ چرخہ کات کبر اور سوت بیچ کر گزراوقات کرتی تھیں حضرت سلطان المشائخ رضی نے تعلیم سے فرصت پائی تو والدہ ماجدہ نے فرمایا۔ یہاں ایک بڑے بزرگ حضرت شیخ نجیب الدین متوکل رضی رہتے ہیں اُن کے پاس جاؤ اور جا کر عرض کرو کہ وہ تمہارے لئے دُعا مانگیں اور تم کو کہیں قاضی کی نوکری مل جائے۔

اسلامی حکومت میں قاضی کا وہی درجہ تھا جو آجکل جج صاحبان کا ہوتا ہے۔ بلکہ قاضیوں کے اختیارات ججوں سے بھی بڑے ہوتے تھے۔ کیونکہ بعض اوقات وقت کا بادشاہ بھی ایک معمولی آدمی کی طرح قاضی کی کچہری میں آکر کھڑا ہوتا تھا۔

حضرت شیخ نجیب الدین متوکل رضی کی خدمت میں جب حضرت سلطان المشائخ رضی دُعا کرانے کے لئے گئے اور کہا ”فاتحہ پڑھئے (یعنی دُعا مانگئے) کہ میں کسی جگہ کا قاضی بن جاؤں“ تو حضرت شیخ رضی نے غور سے صورت دیکھنے کے بعد فرمایا ”قاضی مشو چیزے دیگر شو“ قاضی نہ بنو کچھ اور چیز بنو۔ اور میرے بھائی شیخ فرید الدین مسعود گنج شکر کے پاس اجودہن میں جاؤ“ حضرت رضی نے یہ بات والدہ صاحبہ کی خدمت میں عرض کی۔ انہوں نے فوراً خرچ دیا اور فرمایا ”جو کچھ شیخ کہتے ہیں ویسا ہی کرو“ چنانچہ حضرت رضی اجودہن یعنی پاکپٹن میں حاضر ہو کر مرید ہو گئے۔ اور واپس چلے آئے۔

سیرالاولیاء سے اور دوسری کتابوں سے یہ تفصیل ظاہر نہیں ہوتی کہ حضرت رضی کی والدہ ماجدہ رضی نے کس سن میں وفات پائی۔ اور اُس وقت حضرت سلطان المشائخ رضی کو عروج حاصل ہو گیا تھا یا نہیں۔ لیکن قرآن سے معلوم ہوتا ہے کہ حضرت رضی کو عروج حاصل نہیں ہوا تھا۔ حضرت رضی ۱۶ برس کی عمر میں تعلیم پوری کرنے کے لئے بدایوں سے دہلی میں تشریف لائے تھے۔ اور کسی روایت سے یہ بات صاف طور پر معلوم نہیں ہوتی

کہ اُس وقت حضرت رضا کی بڑی بہن حضرت بیوی جنتِ رضا بھی ساتھ آئیں تھیں یا نہیں آئیں تھیں۔ ہو سکتا ہے کہ وہ بدایوں میں ہوں اور وہاں اُنھیں اپنے شوہر سے کچھ تکلیف پہنچی ہو اور والدہ نے بیٹی کی مانتا میں یہ خیال ظاہر کیا ہو کہ طلاق حاصل کر لینی چاہئے۔

سیرالاولیاء میں حضرت رضا کے الفاظ یہ ہیں کہ ”میری ایک بہن کو شوہر کے ہاتھوں تکلیف تھی“ لیکن سب جانتے ہیں کہ حضرت رضا کی صرف ایک ہی بہن تھیں۔ اور ان کی شادی غالباً بدایوں کے قیام کے زمانے میں ہو گئی ہوگی اور وہی میں والدہ ماجدہ نے بیٹی کی تکلیف کا حال سنا ہوگا۔

میرا قیاس تو یہ ہے کہ حضرت رضا کی والدہ ماجدہ نے حضرت رضا کے عروج کا زمانہ نہیں دیکھا ہوگا۔ کیونکہ سیرالاولیاء کی بعض روایات سے معلوم ہوتا ہے کہ حضرت رضا کی والدہ ماجدہ نے جب وفات پائی تو حضرت سلطان المشائخ رضی اللہ عنہ دروازے کے باہر حضرت شیخ نجیب الدین متوکلؒ کے مکان کے قریب رہتے تھے۔ چنانچہ سیرالاولیاء میں خود حضرت سلطان المشائخ رضاؒ کی زبانی یہ روایت درج ہے کہ والدہ ماجدہ نے اپنی علالت کے زمانے میں مجھے پاس بلایا اور پھر فرمایا کہ جاؤ بیٹیا اب تم سو جاؤ اور میں حضرت شیخ نجیب الدین متوکلؒ کے مکان میں جا کر سو گیا۔ تھوڑی دیر کے بعد لونڈی آئی اور اس نے مجھے جگایا اور کہا والدہ یاد کرتی ہیں۔ میں حاضر ہوا تو والدہ نے میرا ہاتھ پکڑ کر آسمان کی طرف دیکھا اور فرمایا ”یا اللہ! میں نے نظام کو تیرے سپرد کیا“ فرماتے تھے مجھے اس ارشاد سے اتنی زیادہ خوشی ہوئی کہ اگر والدہ یہ فرماتیں کہ میں نے تیرے لئے موتیوں سے بھرا ہوا ایک کوٹھا چھوڑا ہے۔ تب بھی مجھے اتنی خوشی نہ ہوتی“

سیرالاولیاء کی مختلف روایات سے یہ بات ثابت ہے کہ حضرت سلطان المشائخ رضی اللہ عنہ ابتدائی زمانے میں حضرت شیخ نجیب الدین متوکل رضی اللہ عنہ کے مکان کے پاس رہتے تھے اور جب حضرت رضی اللہ عنہ کو خلافت ملی ہے اُس زمانے میں حضرت شیخ نجیب الدین متوکل رضی اللہ عنہ کا انتقال ہو گیا تھا۔ چنانچہ خود فرماتے ہیں کہ ”جب میں حضرت بابا صاحب رضی اللہ عنہ سے رخصت ہو کر دہلی آنے لگا تھا تو حضرت رضی اللہ عنہ جہاں اور دوستوں کو سلام بھجاتے تھے وہاں اپنے بھائی حضرت شیخ نجیب الدین متوکل رضی اللہ عنہ کو بھی سلام بھجوا دیتے تھے۔ مگر جب مجھے خلافت عطا فرمائی اور میں شیخ سے رخصت ہو کر دہلی جانے لگا تو حسب معمول سب لوگوں کو سلام کہوایا مگر اپنے بھائی کو سلام نہ کہوایا۔ جب میں دہلی پہنچا تو معلوم ہوا کہ حضرت شیخ نجیب الدین متوکل رضی اللہ عنہ کا انتقال ہو چکا ہے۔ تب میں سمجھا کہ حضرت شیخ نجیب الدین رضی اللہ عنہ کے انتقال کی خبر بابا صاحب رضی اللہ عنہ کو کشف کے ذریعے ہو چکی تھی۔“

میں تو یہاں تک خیال کرتا رہتا ہوں کہ غالباً حضرت سلطان المشائخ رضی اللہ عنہ کی خلافت سے پہلے والد ماجد نے وفات پائی ہوگی۔ کیونکہ اگر ایسا نہ ہوتا تو والدہ کی وفات کے وقت کی بابت حضرت رضی اللہ عنہ نہ فرماتے کہ میں حضرت شیخ نجیب الدین متوکل رضی اللہ عنہ کے مکان میں جا کر سویا تھا۔ کیونکہ حضرت رضی اللہ عنہ کی خلافت کے زمانے میں حضرت شیخ نجیب الدین متوکل رضی اللہ عنہ وفات پا چکے تھے۔

یہ بھی ظاہر ہوتا ہے کہ حضرت رضی اللہ عنہ کی والدہ نے وفات پائی تو حضرت رضی اللہ عنہ کی بڑی بہن یعنی حضرت بیوی زینب رضی اللہ عنہا دہلی میں موجود نہیں تھیں۔ کیونکہ والدہ کی وفات کے بعد حضرت سلطان المشائخ رضی اللہ عنہ کی خدمت میں حاضر ہوئے۔ اور خلافت لیکر آئے۔ تو کچھ دن امیر خسرو رضی اللہ عنہ کے مکان میں رہے اور پھر سعد کاغذی کے مکان میں رہے۔

پھر جناوریا کے کنارے غیاث پور میں آکر رہے۔ ان تمام تذکروں میں کہیں یہ بات درج نہیں ہے کہ اُس وقت حضرت رضی کے ساتھ اُن کی بہن بھی تھیں۔

حضرت رضی کی والدہ کا مزار

حضرت بیوی زینب کا مزار قطب مینار سے دہلی جاتے وقت ایک میل کے فاصلے پر لپ سڑک غرب میں واقع ہے۔ اس گاؤں کا نام اُدچی ہے۔ اور دہلی میں اس درگاہ کو بیوی نور کی درگاہ کہتے ہیں۔ یہ درگاہ بہت بڑی ہے۔ اور یہاں پانچ مزارات ہیں۔ دو مزار ملے ہوئے ہیں ایک حضرت بیوی زینب کا مزار ہے۔ اور دوسرا اُن کی برابر انکی بیٹی حضرت زینب کا ہے۔ اور ان دونوں مزاروں کے پائین حضرت زینب کی بیٹی حضرت بی بی رقیہ دفن ہیں۔ اور ان کے مزارات کے غرب میں پرانے زمانے کی ایک برجی ہے۔ اور اس برجی کے غرب میں دو مزارات ہیں جنکی نسبت کہا جاتا ہے کہ وہ حضرت شیخ شہاب الدین سہروردی کی بیٹیوں کے مزارات ہیں۔ ایک کا نام بیوی حور تھا اور دوسری کا نام بیوی نور تھا۔ ان مزارات کے پائین بہت بعد کے بنے ہوئے دو والان ہیں۔ اور سرہانے ایک نو تعمیر والان ہے۔ اور مسجد پر کوئی سایہ نہیں ہے اور ان مزارات کی ایک چار دیواری بھی ہے۔ اور چار دیواری کے گوشہ شرق و جنوب میں گرانے وقت کی ایک باؤلی ہے۔ اور اس کے بعد ایک اور بہت بڑا حاطہ ہے۔ جہاں عرس کے زمانے میں لوگ آکر بھرتے ہیں۔ اس حاطے کے شمال میں ننگا بڑا ایک اور حاطہ ہے جس کے اندر حضرت شیخ نجیب الدین متوکل کا مزار ہے۔ اور حضرت شیخ رضی کے پائین میری دادی کا مزار ہے۔ یعنی حضرت بابا فرید الدین مسعود گنج شکر کی بیٹی حضرت بیوی فاطمہ مدفون ہیں۔ اور حضرت شیخ کے مزار کے دونوں پہلوؤں میں اُن کے

صاحبزادوں کے مزار ہیں۔ اس حاٹے کی تفصیل ٹوٹ گئی ہے۔ اور ہندو جاٹ اپنے مویشی لے کر اندر آتے ہیں اور مزاروں پر اُپلے بھی تھاپتے ہیں۔ میں نے ان دونوں مزاروں کو کئی سال ہوئے بنوایا تھا۔ اور ان پر کتبے بھی لگا دئے تھے۔ اور آج کل شعبان ۱۳۶۲ھ میں نواب ظہیر یار جنگ بہادر اور حضرت دیوان صاحب پاپیٹن شریفینا اور سیٹھ عبدالرحیم عثمان کی مالی مدد سے میں ان دونوں مزاروں کے روضے بنوایا ہوں اور بلے کے اندر دبلے ہوئے تقریباً پانچ سو مزارات میں نے صاف کرائے ہیں۔ اور مسجد کی مرمت بھی میں نے کرائی ہے۔ اور فرید منزل ایک مکان بھی میں نے تعمیر کرایا ہے۔ اور یہ مضمون لکھتے وقت تک تعمیر کا سلسلہ جاری ہے۔

خلاصہ مقصد یہ ہے کہ حضرت سلطان المشائخ رضی اللہ عنہ کی والدہ ماجدہ رضاعہ اور کاملہ خاتون تھیں۔ اور حضرت سلطان المشائخ رضی اللہ عنہ کے تمام اوصاف ذاتی والدہ ماجدہ کی تربیت سے ظاہر ہوئے تھے۔ اب ان دونوں مزاروں پر ہزاروں ہندو مسلمان زائرین آتے رہتے ہیں۔ حضرت شیخ نجیب الدین منوکل رضی اللہ عنہ کا سالانہ عرس ۸، ۹ رمضان کو ہوتا ہے اور حضرت بیوی زلیخا رضی اللہ عنہا کا سالانہ عرس ۲۹ جمادی الاول کو ہوتا ہے۔

حضرت رضی کی وفات کے بعد سلسلہ نظامیہ کی اشاعت

حضرت سلطان المشائخ رضی اللہ عنہ کے مذکورہ خلفاء اور مریدوں کا محل تذکرہ بیان کرنی کے بعد اب سلسلے کی گذشتہ اور موجودہ حالت لکھی جاتی ہے۔ خلفاء میں صرف تین چار بزرگ ایسے گذرے ہیں جن سے نظامیہ سلسلے کو بہت ترقی ہوئی۔ اور یہ بات ہر بزرگ کے زمانے میں پائی جاتی تھی کہ اولاد سے سلسلہ نہ پھیلتا تھا بلکہ خلفاء سے چلتا تھا حضرت

خواجہ صاحب اجمیری رضی اللہ عنہ کے بہت سے خلفاء بھی تھے اور فرزند بھی تھے مگر سلسلہ حضرت خواجہ قطب الدین بختیار کاکی رضی اللہ عنہ سے پھیلا اور حضرت خواجہ قطب صاحبؒ کے بھی خلفاء بہت تھے لیکن سلسلے کو ترقی دینے والے حضرت بابا فرید گنج شکرؒ ثابت ہوئے اور حضرت بابا صاحبؒ کے خلفاء بھی بے شمار تھے اور اولاد بھی تھی مگر ان کے سلسلے کو پھیلائے والے تین بزرگ ہوئے۔ ایک حضرت مخدوم جمال الدین ہانسویؒ جن سے جمالیہ سلسلہ چلا۔ دوسرے حضرت سلطان المشائخؒ جن سے نظامیہ سلسلہ جاری ہوا۔ تیسرے حضرت مخدوم علاء الدین علی احمد صابریؒ جن سے صابریہ سلسلہ جاری ہوا۔ اسی طرح حضرت سلطان المشائخؒ کے بھی بہت سے خلفاء تھے لیکن سلسلے کو بڑھا نیوالے صرف دو بزرگ سب سے نمایاں رہے۔ ایک حضرت مخدوم نصیر الدین محمود چراغ دہلیؒ اور دوسرے حضرت مخدوم اتھی سراجؒ۔ حضرت چراغ دہلیؒ سے نظامیہ نصیریہ سلسلہ جاری ہوا۔ اور حضرت اتھی سراجؒ سے سراجیہ سلسلہ جاری ہوا۔

سراجیہ سلسلہ زیادہ تر صوبہ بہار اور بنگال اور آسام میں پھیلا اور حضرت خواجہ سالار مہینؒ سے نظامیہ سلسلہ چین میں پھیلا اور حضرت چراغ دہلیؒ کے ذریعے پنجاب راجپوتانہ گجرات دکن کے علاقوں میں سلسلے کی اشاعت ہوئی۔

یہ تو میں پہلے لکھ چکا ہوں کہ روحانیت کی وراثت اولاد کو بہت کم ملتی ہے، بلکہ خلفاء اس کے وارث ہوتے ہیں۔ حضرت غنی علیہ السلام کی خلافت ظاہری کے جانشین حضرت امام حسنؑ تھے لیکن روحانی سلسلے کی خلافت حضرت خواجہ حسن بصریؒ کو ملی تھی اسی طرح سلسلہ بسلسلہ حضرت خواجہ صاحب اجمیریؒ تک دیکھا جائے تو بہت تھوڑے بزرگ ایسے ملیں گے جو اپنے باپ کے جانشین ہوئے ہوں۔ خلفاء ہی نے سلسلہ چلایا

تھا۔ حضرت خواجہ صاحب اجیریؒ نے بھی اپنی اولاد کو جانشین نہیں کیا اور حضرت خواجہ قطب صاحبؒ نے بھی اور حضرت بابا صاحبؒ نے بھی اور حضرت سلطان المشائخؒ نے بھی اور حضرت چراغ دہلیؒ نے بھی یہاں تک کہ حضرت چراغ دہلیؒ نے وراثت کے تبرکات میں کسی کو نہیں دئے اور ان کی وصیت کے موافق وہ سب تبرکات ان کے ساتھ قبر میں دفن کر دئے گئے اور ان کے بعد ان کے بھانجے حضرت شیخ کمال الدین علامہؒ کو جانشین بنایا گیا جن کی اولاد احمد آباد میں جا کر مقیم ہوئی۔ ان کے ہاں البتہ تین چار پشتوں تک روحانی وراثت اولاد میں رہی۔

مغل حکومت کے آخری دور میں حضرت مولانا نظام الدین اورنگ آبادیؒ کے فرزند حضرت مولانا

نظامیہ سلسلے کے مجدد

فخر الدین اورنگ آباد سے دہلی میں تشریف لائے اور وہ نظامیہ سلسلے کے مجدد ثابت ہوئے۔ ان کے زمانے تک نظامیہ نصیریہ سلسلہ تمام ہندوستان میں عالمگیر نہیں ہوا تھا صرف دکن میں حضرت بندہ نواز سید محمد گیسو درازؒ سے سلسلہ پھیلا تھا۔ اور گجرات میں حضرت شیخ کمال الدین علامہؒ کے ذریعے سلسلے کی اشاعت ہوئی تھی۔ لیکن حضرت مولانا فخر صاحبؒ نے دہلی میں بیٹھ کر اس سلسلے کی اشاعت کا بہت بڑا کام کیا۔ ان کے زمانے میں حضرت مولانا شاہ ولی اللہ صاحبؒ محدث دہلویؒ رضی اللہ عنہما بہت بڑے عالم اور جگت استاد مولوی دہلی میں موجود تھے۔ جن کو حضرت مولانا فخر صاحبؒ کی ترقی اچھی معلوم نہ ہوئی۔ اور انھوں نے ایک رسالہ لکھا جس میں یہ اعتراض تھا کہ چشتیہ سلسلہ حضرت علیؑ تک متصل نہیں ہوتا کیونکہ حضرت خواجہ حسن بصریؒ حضرت علیؑ کے زمانے میں بہت کم عمر تھے اور کم عمری میں ان کو روحانی خلافت کیوں کر مل

سکتی تھی؟ اس کے جواب میں حضرت مولانا فخر صاحبؒ نے ایک محدثانہ اور محققانہ رسالہ عربی زبان میں فخر الحسن کے نام سے لکھا اور عالمانہ انداز سے ثابت کر دیا کہ حضرت خواجہ حسن بصریؒ حضرت علیؑ کے زمانے میں کم عمر نہیں تھے۔ اور روحانی مملکت کی اہلیت رکھتے تھے۔ اس کتاب کے شائع ہوتے ہی دہلی کے اور ہندوستان کے علماء اور مشائخؒ میں حضرت مولانا فخر صاحبؒ کی دھوم مچ گئی اور دور دور سے اہل علم ان سے فیض حاصل کرنے کے لئے آنے لگے۔ حضرت مولانا فخر صاحبؒ کی روحانی تعلیم ایسی عجیب و غریب تھی کہ ان کے خلفاء جہاں بھی گئے نظامیہ سلسلے کو چار چاند لگا کر روشن کر دیا۔ چنانچہ پنجاب میں حضرت مولانا نور محمد صاحب ہار دی رضی کو بھیجا گیا جن سے سارا پنجاب منور ہو گیا۔ اور آج تونسہ شریف اور چاچڑاں شریف اور سیال شریف اور گولڑہ شریف اور جلال پور شریف وغیرہ خانقاہ ہیں حضرت مولانا نور محمد صاحب ہار دی رضی کے فیض سے روشن ہیں۔ اور روہیل کھنڈ میں حضرت مولانا شاہ نیاز احمد صاحب سائبریلوی نے نظامیہ سلسلہ چمکایا اور پھیلایا۔ دہلی میں حضرت حاجی لال محمد صاحب اور حضرت مولانا خواجہ غلام فرید صاحب اور حضرت حافظ لقمان صاحب سے سلسلے کی بڑی اشاعت ہوئی جسے پورے میں حضرت مولانا نصیر الدین شریف نے لے گئے اور تمام راجپوتانہ کو روشن کر دیا۔

حضرت مولانا فخر صاحبؒ کے فرزند حضرت میاں قطب الدین صاحب رضی تھے اور ان کے فرزند حضرت میاں نصیر الدین کالے صاحب رضی تھے۔ ان سے بھی سلسلہ چلا تھا مگر زیادہ ترقی حضرت مولانا فخر صاحبؒ کے خلفاء سے ہوئی۔

حضرت مولانا نور محمد صاحب ہار دی رضی کے خلیفہ حضرت شاہ سلیمان صاحب تونسوی رضی ہوئے جن کے جانشین حضرت خواجہ اللہ بخش صاحب رضی تھے اور ان کے

جانشین حضرت حافظ موسی صاحبؒ تھے اور ان کے جانشین حضرت حامد صاحبؒ تھے اور ان کے جانشین آج کل حضرت مولانا سید الدین صاحبؒ ہیں۔

حضرت مولانا شاہ سلیمان صاحبؒ کے بہت خلفاء ہوئے جن میں حضرت مولانا شمس الدین صاحبؒ سیالویؒ نے سلسلے کو بہت بڑھا یا جن کے ایک خلیفہ گولڑہ راویؒ لہندیؒ میں حضرت مولانا سید پیر علی شاہ صاحبؒ تھے جن کے فرزند حضرت مولانا سید غلام محی الدین صاحبؒ موجود ہیں۔ اور دوسرے خلیفہ حضرت پیر سید رشید شاہ صاحبؒ تھے جن کا مزار جلال پور پنجاب میں ہے اور آج کل ان کے سجادہ نشین حضرت مولانا پیر فضل شاہ صاحبؒ ہیں۔ لیکن حضرت شاہ سلیمان صاحبؒ تونسویؒ کے فرزند حضرت خواجہ الشہ نجش صاحبؒ نے سلسلے کو اتنا پھیلا یا کہ حضرت شاہ سلیمان صاحبؒ تونسویؒ کے خلفاء ان کے زمانے تک اتنا سلسلہ نہیں پھیلا سکے تھے۔ حضرت حافظ موسی صاحبؒ کے زمانے میں بھی سلسلہ پھیلا۔ مگر ان کے فرزند حضرت حامد صاحبؒ چونکہ اپنے چچا حضرت محمود صاحبؒ سے مقدمہ بازی میں مصروف ہو گئے تھے اس واسطے سلسلے کی اشاعت اتنی نہیں رہی جتنی ان کے دادا کے زمانے میں تھی۔ موجودہ سجادہ نشین حضرت مولانا سید سید الدین نو عمر ہیں۔ عالم ہیں اور باپ دادا کی سب خوبیاں ان میں موجود ہیں۔ مگر اپنے پر دادا حضرت خواجہ شاہ الشہ نجش صاحبؒ کی سی موہنی ان میں نہیں ہے۔

چاچرٹاں ریاست بہاول پور میں حضرت مولانا نور محمد صاحبؒ ہارویؒ کے خلیفہ حضرت قاضی محمد عاقل صاحبؒ تھے۔ ان کے جانشین حضرت خواجہ غلام فرید صاحبؒ ہوئے جن سے نظامیہ سلسلے کی بہت زیادہ اشاعت ہوئی۔ ان کے جانشین حضرت محمد نجش صاحبؒ ہوئے اور آج کل انہی کی اولاد میں کوئی نو عمر صاحبؒ سجادہ نشین ہیں جن کی

بابت معلوم نہیں ہوا کہ وہ سسے کا کتنا کام کر رہے ہیں۔ اور اس کی وجہ یہ ہے کہ نواب صاحب بہاول پور نے ایک بڑی جاگیر ان کے بزرگوں کو دیدی تھی۔ اور جاگیر جہاں تھی ہے وہاں غفلت طاری ہو جاتی ہے۔ یہی وجہ ہے کہ حضرت سلطان المشائخ نے اپنے خلفاء کو جاگیریں اور منصب لینے سے روکتے رہتے تھے۔ تونسہ شریف میں بھی جاگیر نے اختلاف پیدا کیا تھا۔ کیونکہ حضرت خواجہ اللہ بخش صاحب تونسوی کی ایک شاہی ملتان کے نوابوں میں ہوئی تھی اور ان کی بیوی ایک بڑی جاگیر جنہر میں لائی تھیں اور انہی بیوی سے حضرت میاں محمود پیدا ہوئے تھے۔

مہاراج شریف میں جہاں حضرت مولانا نور محمد صاحب کا مزار ہے۔ وہاں بھی ریاست بہاول پور نے جاگیریں دی ہیں۔ اس واسطے حضرت مولانا نور محمد صاحب بہاروی رضائی کی اولاد میں کوئی ایسا شخص پیدا نہیں ہوا جو سلسلے کو ترقی دیتا۔ گواڑہ شریف میں کوئی جاگیر نہیں ہے۔ اس واسطے وہاں اب تک سلسلہ ترقی کر رہا ہے جہاں پور شریف میں جاگیر نہیں ہے اور وہاں بھی سلسلہ بڑھ رہا ہے۔ اور وہ سجادہ نشین حضرت پیر فضل شاہ صاحب کے چھوٹے بھائی نے البتہ ذاتی طور پر حکومت انگریزی سے خطاباً حاصل کئے ہیں۔ اور گورنمنٹ انگریزی نے ان کو نواب کا خطاب بھی دیا ہے اور سرکار کا خطاب بھی دیا ہے۔ اور وہ اسمبلی کے ممبر بھی ہیں۔ ان کا نام ”نواب سرسید بہر شاہ“ ہے۔ گجرات میں حضرت شیخ کمال الدین علامہ کی اولاد جب تک دنیا داری سے الگ رہی سلسلہ پھلتا رہا۔ مگر موجودہ سجادہ نشین نصیر میاں صاحب نے دنیا داری کی طرف میلان ظاہر کیا اور بزرگوں کی پرانی باتیں ختم ہو گئیں۔ دکن میں حضرت بندہ نواز گیسو دراز رضائی درگاہ میں بھی ایک لاکھ روپے کے قریب جاگیر ہے۔ اس لئے وہاں بھی سلسلے

کی اشاعت کا کام رک گیا ہے۔

اورنگ آباد میں بھی ایک بڑی جاگیر ہے جو حضرت میاں کالے صاحبؒ کی اولاد کے قبضے میں ہے۔ اس لئے وہاں بھی سلسلے کی اشاعت کا نام و نشان باقی نہیں رہا ہے کیونکہ جاگیر کی مقدمہ بازیوں کے سبب کسی کو اس طرف متوجہ ہونے کا وقت نہیں ملتا۔ نظامیہ سلسلہ توتارک دینا خلفار اور فقرا کے ذریعے پھیل رہا ہے۔ اور نظامیہ کیا سب ہی سلسلے وہاں ترقی کرتے ہیں جہاں جاگیر داری نہ ہو۔ چنانچہ بریلی شریف میں حضرت مولانا شاہ نیاز احمد صاحب بریلوی کے جانشین حضرت مولانا سید نظام الدین حسینؒ ہوئے اور انہوں نے بھی سلسلے کو خوب پھیلا یا ان کے جانشین حضرت سید عزیز میاں صاحب آج کل موجود ہیں۔ اور ان سے بھی سلسلہ خوب پھیل رہا ہے۔

دہلی میں حضرت حاجی لال محمد صاحبؒ کے خلیفہ حضرت مرزا بخش اللہ بیگ صاحبؒ ہوئے اور ان کے خلیفہ حضرت مولانا احمد حسن صاحبؒ ہوئے۔ اور حضرت مولانا احمد صاحبؒ کے خلیفہ حضرت مولانا نور محمد صاحبؒ ہوئے۔ ان دونوں سے بھی سلسلہ بہت پھیلا۔ مگر مولانا نور محمد صاحبؒ کی وفات کے بعد معلوم نہیں ہوا کہ کون ان جانشین ہوا ہے۔ حضرت مرزا بخش اللہ بیگ صاحبؒ کے دوسرے خلیفہ حضرت حافظ وزیر محمد خاں صاحبؒ ہوئے۔ اور ان کے خلیفہ ہوشیار پور پنجاب کے حضرت میاں محمد شاہ صاحبؒ تھے اور ان کے سجادہ نشین آج کل حضرت مولانا میاں علی محمد شاہ صاحبؒ ہیں جو

۱۔ حضرت بندہ نواز کے موجودہ سجادہ نشین حضرت سید محمد محمد الحسینی عرف خواجہ پاشا صاحب اپنے بزرگوں کا نمونہ ہیں۔ اور ان سے سلسلے کو بہت ترقی ہو رہی ہے۔ اسی طرح گلبرگہ شریف میں روضہ خور کے سجادہ نشین حضرت سید قبول اللہ حسینی نے قدیم روایات کو نئے سرے سے قائم فرمایا ہے اور سلسلے کی خدمت میں مصروف ہیں (نامشرد)

نہایت پاکیزا اور بزرگوں کی سیرت کے پابند بزرگ ہیں اور ان کے ذریعے سلسلہ نظامیہ خوب پھیل رہا ہے۔

حضرت حاجی سید وارث علی شاہؒ دیوبند شریف ضلع بارہ بنکی یو۔ پی میں ایک بزرگ ابھی حال میں گذرے ہیں جن کا نام نامی تمام ہندوستان میں مشہور ہے اور ہندوستان کے باہر بھی۔ وہ بھی حضرت مولانا فخر صاحبؒ کے خلیفہ حضرت مولانا جمال الدین صاحبؒ کے سلسلے میں تھے۔ حضرت مولانا جمال الدین صاحبؒ اور حضرت حاجی وارث علی شاہ صاحبؒ کے درمیان دو بزرگوں کے نام اور آتے ہیں۔ حاجی سید وارث علی شاہ صاحبؒ رنگین احرام باندھتے تھے۔ سلا ہو اکیڑ انہیں پہنتے تھے۔ ننگے سر ننگے پاؤں رہتے تھے ریل کے سوا کسی اور سواری میں نہیں بیٹھتے تھے۔ چار پائی پر نہیں سوتے تھے۔ ان کے مریدوں میں بے شمار سبذو بھی تھے اور یورپین بھی تھے۔ اسپین کا ایک امیر ان کی شہرت سن کر اسپین سے ان کی زیارت کے لئے ہندوستان میں آیا تھا۔ اس کی ایک کتاب سر عبدالقادر صاحب نے دیکھی تھی اور انھوں نے مجھ سے ذکر کیا تھا کہ اسپینی امیر نے لکھا ہے کہ میں نے حضرت حاجی سید وارث علی شاہ صاحبؒ کی آنکھوں میں تصوف اور روحانیت کی ایک یونیورسٹی دیکھی تھی۔

الغرض حضرت حاجی سید وارث علی شاہ صاحبؒ اور ان کے مریدوں کے ذریعے لاکھوں ہندو مسلمان سلسلہ چشتیہ نظامیہ میں داخل ہوئے تھے۔

صوفی عنایت خاں صاحبؒ ایسے ہی حضرت مولانا فخر صاحبؒ کے سلسلے کے ایک مرید ریاست بڑودہ میں صوفی عنایت خاں تھے جو کانے بجانے کا پیشہ کرتے تھے۔ وہ اپنے اس پیشے کے سلسلے میں یورپ گئے اور جو کلام یورپ والوں کے سامنے گاتے تھے

وہاں کی زبانوں میں اس کلام کا ترجمہ بھی لوگوں کو سنانے لگے۔ وہاں انھوں نے یورپ والوں کو مرید کرنا شروع کیا اور سٹرین، فرانس اور روم، اٹلی اور سان فرانسکو امریکہ اور سوئٹزرلینڈ وغیرہ ملکوں میں حلقے قائم کئے جہاں مریدوں کو روحانی تعلیم دینے کے لئے وہ جایا کرتے تھے۔ اسی طرح انھوں نے ہر ملک میں بے شمار عورتوں اور مردوں کو سلسلہ چشتیہ نظامیہ میں داخل کیا۔ میں ان کو دہلی سے کام کر نیکی ہدایات بھیجتا رہتا تھا۔ آخر وہ مجھ سے ملنے کے لئے دہلی میں آئے اور یہاں ان کا انتقال ہو گیا۔ اور میں نے ان کا مزار اپنے مکان کے قریب بنوایا جس کی زیارت کے لئے یورپ کے بے شمار زائرین آتے رہتے ہیں اور عجیب ذوق ان میں پایا جاتا ہے۔ وہ بات بات میں ”مرشد مرشد“ کا لفظ ایک متانہ انداز سے کہتے ہیں۔ اور مزار پر آتے ہیں تو مراقبہ کرتے ہیں۔ اور ذکر و شغل کے حلقے بھی ان کے ہاں ہوتے ہیں۔ صوفی عنایت خاں کی ایک مرید عورت رابعہ اے مارٹن نے امریکہ کے مشہور شہر سان فرانسکو میں ایک خانقاہ بھی بنائی ہے جہاں وہ امریکہ والوں کو سلسلہ نظامیہ کی تعلیم دیتی رہتی ہیں۔ اور دو دفعہ خود میرے پاس دہلی آچکی ہیں۔ صوفی عنایت خاں کے انتقال کے بعد میں نے ان کو مرید کرنے اور روحانی تعلیم دینے کی اجازت بھی دی ہے۔ اور وہ ہمیشہ مجھ سے خط و کتابت جاری رکھتی ہیں۔ صوفی عنایت خاں صاحب کے چھوٹے بھائی آج کل سرین فرانس میں اپنے بڑے بھائی کی نیابت کر رہے ہیں اور صوفی عنایت خاں صاحب کی اولاد بھی وہاں ہے۔ مگر لڑائی شروع ہو جانے کے بعد چند سال سے کوئی خبر نہیں آئی کہ اب ان کا کیا حال ہے۔ صوفی عنایت خاں صاحب کے بھائی اپنی یورپین بیوی کے ساتھ مجھ سے ملنے آئے تھے اور یہاں عرس میں بھی شریک ہوئے تھے۔ اور توالی میں دونوں میاں

بیوی کو حال بھی آیا تھا۔

حضرت مخدوم انجی سراج رضی اللہ عنہ کا مزار والدہ بنگال میں
نظامیہ سراجیہ سلسلہ ہے۔ ان کے سلسلے کی یو۔ پی اور بہار اور بنگال اور
 آسام میں بہت سی خانقاہیں ہیں۔ مگر سلسلے کی اشاعت سب سے زیادہ پھلواری
 شریف کے سجادہ نشین حضرت مولانا محی الدین صاحب کے ذریعے سے ہو رہی ہے۔
 کڑہ مانڈپور اور سہرام وغیرہ مقامات میں بھی نظامیہ سراجیہ سلسلے کے مشائخ سلسلے کی
 اشاعت کر رہے ہیں۔ سکون ضلع رائے بریلی یو۔ پی میں بھی ایک بڑی خانقاہ نظامیہ
 سراجیہ سلسلے کی ہے۔ جہاں ایک لاکھ روپے کے قریب جاگیر ہے۔ اور وہاں بھی اس
 جاگیر نے غفلت اور بے حسی پیدا کر دی ہے۔

الغرض حضرت مولانا فخر صاحب سلسلہ نظامیہ کے مجدد تھے اور آج کل تمام
 ہندوستان میں نظامیہ سلسلے کی ترقی اور رونق حضرت مولانا فخر صاحب کی روحانیت
 سے وابستہ ہے۔

صفی پور ضلع اناؤ میں بھی نظامیہ سلسلے کی بہت بڑی خانقاہ ہے۔ اور یو۔ پی میں
 صفی پوری مشائخ کے ذریعے نظامیہ سلسلے کی بہت اشاعت ہوئی ہے۔ اور حیدرآباد دکن
 میں بھی حضرت مولانا فخر صاحب کے خلفاء کی شاخیں موجود ہیں۔ جن سے نظامیہ سلسلہ
 سارے دکن میں پھیل رہا ہے۔ حضرت شاہ سلیمان تونسوی رضی اللہ عنہ کے ایک خلیفہ حضرت
 حافظ محمد علی صاحب خیرآبادی رضی اللہ عنہ جن کا مزار خیرآباد ضلع سینا پور میں ہے۔ ان کے
 جانشین حضرت حافظ محمد اسلم صاحب رضی اللہ عنہ۔ میں نے ان کی زیارت کی تھی۔ بہت بڑے
 بزرگ تھے۔ ان کے بعد ان کے جانشین میاں امتیاز حسین صاحب رضی اللہ عنہ تھے۔ حضرت

آج کل سلون شریف میں حضرت احمد حسین سجادہ نشین ہیں اور بزرگوں کے نقش قدم پر چلنے والے
 جوان صالح ہیں (ناشر)

حافظ محمد علی صاحب خیر آبادی رضی اللہ عنہ کے خلفاء حیدر آباد میں بڑے بڑے کام گذرے ہیں جن میں ایک خلیفہ حضرت مولانا حسن الزماں صاحب تھے۔ جنہوں نے رسالہ فخر الحسن کی ایک ضخیم شرح عربی زبان میں "الْقَوْلُ الْمُسْتَحْسَنُ" کے نام سے لکھی تھی اور شائع کی تھی۔ اور بارہ جلدیں فقہ اہل بیت کی لکھی تھیں جن میں سے کسی شائع ہو چکی ہیں اور باقی قلمی ہیں۔ اور دوسرے خلیفہ حضرت حافظ محمد علی صاحب خیر آبادی رضی اللہ عنہ کے حضرت جدید علی شاہ صاحب حیدر آباد میں تھے۔ ان سے بھی یہ سلسلہ بہت پھیلا ہے اور تیسرے خلیفہ حضرت مرزا سردار بیگ صاحب تھے۔ ان سے بھی حیدر آباد کن میں نظامیہ سلسلے کی بہت اشاعت ہوئی ہے۔ مگر ان میں سے کوئی بھی جاگیر دار نہیں تھا۔

نظامی بنسری کی تحریر کے وقت ایک نئی تحریک میں نے شروع کی ہے اور وہ یہ ہے کہ افغانستان اور ترکستان اور ایران میں

چشتیہ نظامیہ سلسلے کی اشاعت کے لئے فقرا کو بھیجنے کا اور بھیجوانے کا انتظام کیا جائیگا اسی طرح کہ صاحب سلسلہ مشائخ اپنے مریدوں کو تعلیم و تربیت دے کر میرے پاس بھیجیں گے۔ اور میں ان کو تین مہینے اپنے پاس رکھ کر یہ اندازہ کروں گا کہ یہ کس ملک کے لئے موزوں ہیں اور جس ملک کے لئے جو شخص موزوں ہوگا اس شخص کو اس ملک کے حسب حال تعلیم دے کر اس ملک میں بھیجا جائے گا۔ اس کے ساتھ ہی نظامیہ سلسلے کے جو پیرزادے اور مشائخ جاگیر کی وجہ سے یا کسی اور وجہ سے بزرگوں کے مسلک کو چھوڑ بیٹھے ہیں یا ایسے کاموں میں مصروف ہیں جو بزرگوں کو بدنام کرنے والے ہیں ان کی اصلاح کی کوشش بھی کی جائے گی۔

نظامیہ مشائخ کی عقلمندی | نظامیہ سلسلے کے مشائخ جہاں بھی ہیں سب خوشحال

ہیں۔ لیکن سوائے میاں علی محمد شاہ صاحب ہوشیار پوری اور عزیز میاں صاحب بریلوی اور پھلواری صاحبان کے اور کوئی حضرت سلطان المشائخ رضی اللہ عنہ کے سالانہ عرس میں حاضر نہیں ہوتا۔ حالانکہ وہ دیکھتے ہیں کہ صابریہ سلسلے کے سب چھوٹے بڑے مشائخ حضرت مخدوم علاء الدین علی احمد صابری رضی اللہ عنہ کے سالانہ عرس میں بمقام پیران کلیر شریف حاضر ہوتے ہیں اور اپنے سب مریدوں کو بھی لاتے ہیں۔ اور جب سے شاہ خلیل الرحمن صاحب جمالی مرحوم نے صابریہ سلسلے کے خلاف یہ ہنگامہ پیدا کیا تھا کہ حضرت مخدوم صابری صاحب کا وجود ثابت نہیں ہوتا۔ کیونکہ پرانی کتابوں میں کہیں ان کا ذکر نہیں ہے۔ اُس وقت سے صابریہ سلسلے میں ایک نئی زندگی پیدا ہو گئی ہے۔ لیکن نظامیہ سلسلے کے مشائخ اپنے گھروں میں بیٹھے آئند کے تار بجاتے ہیں اور اپنے بزرگوں کے دستور اور رواج اور مراسم کو بھول گئے ہیں۔ ان میں سے ہر ایک صرف اپنے باپ یا اپنے پیر کا ذاتی عرس کر لینا کافی سمجھتا ہے یا کبھی کبھی اجیر شریف کے عرس میں آجاتے ہیں یا پاپٹن شریف کے عرس میں چلے جاتے ہیں۔ مگر ان کو یہ خیال کبھی نہیں آتا کہ نظامیہ سلسلے کے بانی کے عرس میں نہ جانا ان کے لئے کس قدر معیوب ہے۔ میں جانتا ہوں کہ وہ اپنے اپنے مقام پر نیازیں کرتے ہوں گے۔ لیکن سلسلے کی کچھتی اور ترقی اور تنظیم کے لئے ضرورت ہے کہ وہ سب حضرت سلطان المشائخ رضی اللہ عنہ کے عرس کے موقع پر جمع ہوا کریں۔

حضرت مخدوم جہانیاں کا سلسلہ | ناظرین حضرت مخدوم جہانیاں جہاں گشت رضی اللہ عنہ کے نام سے واقف ہوں گے وہ بھی نظامیہ

نصیریہ سلسلے کے خلفاء میں تھے اور لکھنؤ کے مشہور بزرگ حضرت مخدوم شاہ بیناصنا حضرت کو کبھی انہیں سے نظامیہ سلسلہ پہنچا تھا۔

حضرت مخدوم قطب الدین منور رضی خلیفہ حضرت سلطان المشائخ
 سے نظامیہ جمالیہ سلسلہ جاری ہوا تھا۔ اس سلسلے میں تین

نظامیہ جمالیہ سلسلہ

سال پہلے ایک نامور بزرگ حضرت شاہ خلیل الرحمن صاحب نظامی جمالی رضی ساوہ
 ضلع سہارنپور میں رہتے تھے۔ یہ وہی بزرگ تھے جن کا ذکر نظامی بنسری میں پہلے آچکا
 ہے کہ انھوں نے صابریہ مشائخ سے مناظرہ کیا تھا۔ اور ایک مناظرہ میرے ہاں درگاہ
 شریف میں بھی ہوا تھا جس میں میں بھی موجود تھا۔

اب یہ لکھنا ہے کہ حضرت شاہ خلیل الرحمن صاحب مرحوم کے بہت سے خلفاء
 تھے اور خود ان کے بھی بیشمار مرید تھے اور یہ سب اپنے نام کے ساتھ نظامی جمالی لکھتے
 تھے اور لکھتے ہیں۔ شاہ صاحب مرحوم کے فرزند سرساوہ ضلع سہارنپور میں موجود ہیں
 جن سے سلسلہ نظامیہ جمالیہ کی اشاعت ہو رہی ہے اور ان کے خلفاء بھی بہت مستعدی
 سے اس سلسلے کو پھیلا رہے ہیں۔

اب میں نے اوپر ذکر کیا ہے کہ نظامیہ سلسلے کی ایک شاخ
 صفی پور کا سلسلہ

صفی پور کا سلسلہ

خلفاء سلسلہ نظامیہ کی اشاعت کر رہے ہیں۔ صفی پور کے سجادہ نشین حضرت مولانا
 شاہ خلیل احمد صاحب بہت نامور بزرگ تھے۔ ابھی حال میں ان کا انتقال ہوا ہے اور
 ان سے سلسلے کی بہت زیادہ اشاعت ہوئی تھی۔ اور صفی پور کے سلسلے کے ایک خلیفہ
 قل ہوا اللہ شاہ صاحب تھے جنھوں نے سلسلے کی بہت زیادہ اشاعت کی تھی۔

یہ لکھنا بھی ضروری ہے کہ حضرت مخدوم نصیر الدین چرخ
 دہلی رضی کے خلیفہ حضرت مولانا صدیق الدین طیب دہلی تھے

صابریہ نظامیہ سلسلہ

اور ان کے خلیفہ حضرت مولانا فتح اللہ فرشتے۔ اور ان کے خلیفہ حضرت مولانا درویش قاسمی تھے اور مولانا درویش قاسمی رضی اللہ عنہ سے نظامیہ سلسلے کی خلافت اور اجازت حضرت شیخ عبد القدوس گنگوہی رضی اللہ عنہ کو ملی تھی جو صابریہ سلسلے کے مشہور بزرگ گذرے ہیں۔ اس لحاظ سے ثابت ہوتا ہے کہ نظامیوں اور صابریوں میں صدیوں سے اتحاد اور ایکہ ہے۔

یہ میں اوپر لکھ چکا ہوں کہ حضرت مخدوم نصیر الدین چراغ دہلی رضی اللہ عنہ کے خلیفہ حضرت بندہ نواز سید محمد گیسو دراز نے

حضور نظام کی خدمت

مالک دکن میں سلسلہ نظامیہ کی بہت بڑی خدمات انجام دی تھیں اور حکومت نظام کی طرف سے اس درگاہ میں ایک لاکھ روپے کے قریب جاگیر بھی دی گئی ہے۔ مگر سجادہ نشین صاحب کا طریقہ بزرگوں کے موافق نہ تھا۔ اس لئے اعلیٰ حضرت حضور نظام نے درگاہ مدوح اور اس کی جاگیر کے انتظام کے لئے اپنے ایک افسر مقرر کر دیئے ہیں جو بہت اچھا انتظام کرتے ہیں۔ اور جو صوبہ گلبرگہ شریف کے صوبے دار ہیں۔ انہوں نے درگاہ شریف حضرت بندہ نواز رضا اور وہاں کے تمام اعراس وغیرہ کا بہت ہی اچھا انتظام کیا ہے اور سب سے بڑی خدمت یہ انجام دی ہے کہ وہاں علوم دین کی تعلیم کے لئے ایک بہت اچھی درسگاہ جاری کر دی ہے اور اس سے بھی بڑی خدمت یہ کی ہے کہ حضرت بندہ نواز کی تصنیفات ”جوامع الکلم“ اور ”مجموعہ یازدہ رسائل“ اور ”خطابہ القدس“ اور ”خانہ آداب المریدین“ کو اردو ترجمے سمیت اعلیٰ درجے کی کتابت و طباعت اور صحت نامہ کیساتھ شائع کر دیا ہے جس کو میں سلسلہ نظامیہ کی ایسی خدمت سمجھتا ہوں جو سلسلے کے مشائخ سے آج تک انجام پذیر نہ ہو سکی تھی۔ اللہ تعالیٰ اعلیٰ حضرت حضور نظام اور ان کے ملک کو ہمیشہ جاہ و اقبال کے ساتھ سلامت رکھے۔ جن کی توجہ سے حضرت بندہ نواز رضی اللہ عنہ کی یہ عمدہ

انڈین ڈیرن درگاہ شریف کی موجودہ قبریں اور عمارتیں

حضرت سلطان المشائخ خواجہ سید نظام الدین اولیاء محبوب الہی رضی اللہ عنہما کا مزار جہاں ہے اُس کے اطراف میں چاروں طرف کئی کئی میل تک بیشتر قبریں ہیں۔ کیونکہ چھ سو برس سے یہ عقیدہ تمام ہندوستان کے مسلمانوں میں پایا جاتا ہے کہ جو شخص حضرت سلطان المشائخ کے جوار اور پڑوس میں دفن ہوگا اللہ تعالیٰ اُس کو نجات دیکر اس لئے میں اُن قبروں میں سے چند نامور قبروں کا ذکر لکھتا ہوں۔

حضرت رضی اللہ عنہما کے مزار کے شرق میں آدھ میل کے فاصلے پر جمنا دریا کے کنارے شہنشاہ ہمایوں کا مقبرہ ہے جس کے گوشہ شرق و شمال میں حضرت سلطان المشائخ کی خانقاہ ہے اور اس خانقاہ کے غرب میں حضرت سید شمس الدین اذنا اللہ فیہ کا مزار مبارک ہے جو حضرت سلطان المشائخ رضی اللہ عنہما کے زمانے میں تھے اور اسپین کا مشہور سیاح ابن بطوطہ بھی ان سے ملا تھا۔ یہاں منت ماننے والے لوگ چاندی کے پتے چڑھاتے ہیں اور پھلی پکا کر نیاز دلاتے ہیں۔ اس مزار اور مقبرہ ہمایوں کے قریب جنوب و غرب میں عرب سرائے ہے جہاں ہمایوں بادشاہ کی بیوی نے عربوں کو آباد کیا تھا جو ہمایوں کی قبر پر قرآن شریف پڑھتے تھے اب یہ سرائے ویران ہو گئی ہے۔ عرب لوگ سب مر گئے یا وہلی میں جا کر آباد ہو گئے۔ اور غیر مسلم باشندے قریب کی نئی آبادی جنگ پورے میں چلے گئے۔ عرب سرائے کے گوشہ شمال و غرب میں حلیمہ باغ ہے۔ یہاں علیی خاں کا مقبرہ اور مسجد بھی ہے۔ علیی خاں شیر شاہ سوری کے امرا میں تھا۔ عرب

سرائے کے غرب اور مستحق کی سڑک کے مشرق میں عربوں کا قبرستان ہے۔ جس کو تڑبہ کہتے ہیں اسی جگہ مولوی سید احمد صاحب عرب مؤلف فرہنگ آصفیہ کی قبر بھی ہے۔ اس کے غرب میں وہ سڑک ہے جو دہلی سے مستحق کو جاتی ہے۔ اور سڑک کے کنارے پر شہنشاہ اکبر کے مشہور امیر اور ہندی زبان کے نامور شاعر عبدالرحیم خان خانان کا مقبرہ ہے۔ یہ مقبرہ بھی حضرت سلطان المشائخ رضی اللہ عنہ کے قرب کی وجہ سے بنایا گیا تھا۔ اس کے قریب انگریزوں نے نئی آبادی جنگ پورہ کے نام سے بسائی ہے۔ مستحق روڈ کے غرب میں بنگلے والی مسجد ہے جو مرزا الہی بخش صاحب مرحوم نے بنوائی تھی۔ اور جہاں حضرت مولانا محمد اسمعیل صاحب رہتے تھے اور تعلیم دیتے تھے۔ اور وہیں ان کے اور ان کے فرزند حضرت مولانا میاں محمد صاحب کے مزارات ہیں۔ آج کل ان کے چھوٹے فرزند حضرت مولانا محمد الیاس صاحب مرحوم کے بیٹے وہاں رہتے ہیں۔ اور عربی مدرسہ بھی انہوں نے یہاں جاری کر رکھا ہے۔ اس مسجد کے غرب میں حضرت سلطان المشائخ رضی اللہ عنہ کا بنوایا ہوا چبوترہ تھا جس پر حضرت رضی اللہ عنہ کے خلفاء کے مزارات تھے یہ مزارات اب بھی موجود ہیں۔ سنگ خارا کے بڑے بڑے تعویذ ہیں مگر مٹی میں دب گئے ہیں۔ کیونکہ یہاں مرزا الہی بخش صاحب نے اپنا اصطبل بنوایا تھا۔ اور ان کے وارثوں نے یہ زمین فروخت کر دی تھی جس کے بعد یہاں رہائش کے مکان بن گئے ہیں۔ اس کی پشت پر میرا خاندانی قبرستان ہے جس میں حسب ذیل مزارات ہیں :-

بچی خاں صاحب۔ سید ممتاز حسن صاحب۔ احمد خاں صاحب۔ مسعود خاں صاحب

سیدہ حسن بانو خواہر حسن نظامی۔ اللہ راضی نو مسلم حلال خور۔ سید بہادر علی سیدہ امۃ الزہراء

والدہ صادق شہید۔ سیدہ امۃ البجید خواہر خواجہ بانو۔ سیدہ امۃ الوحید والدہ خواجہ بانو

سیدہ نژیابگیم۔ خان بہادر عبدالعزیز خاں جن کا جنازہ کلکتے سے آیا تھا۔ اور ان کی والدہ جن کا جنازہ میسور سے آیا تھا۔ اور نواب غلام نصیر الدین خاں عرف نواب بدھن اور ان کے فرزند نواب زادے خسرو۔ اور مہدی حسن خاں خلف حضرت خواجہ غلام حسن خاں ٹوہانوی اور اہلیہ سید محمد پونس صاحبہ انجینئر جیدر آباد اور اہلیہ عبدالغفور بیٹ اور اہلیہ خواجہ حبیب اللہ صاحب رئیس شملہ۔ اور نواب خواجہ فخر الدین قرابتدار سرسید اور پیارے شاہ صاحب پشاوری۔ اور چودھری محمد بخش صاحب انپکٹرانگ ٹیکس اور چودھری الہی بخش صاحب اور خلیفہ عبدالرحمن صاحب اور والدہ دستر آصف علی بیرسٹر اور عائشہ بیگم بنت مولوی سر عبدالرحیم صدر مرکزی اسمبلی اور میر حامد علی نظامی وغیرہ کی قبریں ہیں۔ اور یہاں کے قبرستانوں میں سب سے اچھی اور صاف حالت اسی قبرستان کی ہے کیونکہ میں نے اس کا خاص اہتمام کیا ہے۔ میرے والد کا مزار درگاہ شریف کے شرقی دروازے کے راستے میں ہے۔ اور میرے دادا کا مزار درگاہ شریف کے شمالی دروازے کے راستے میں ہے اور میری والدہ کا مزار میرے مکان حسین خانے کے صحن میں جنوب کی طرف ہے۔ جہاں میری والدہ کے اجداد کی قبریں بھی ہیں۔

میرے مذکورہ خاندانی قبرستان کے شمال میں وہ بسنتی برج تھا۔ جہاں حضرت سلطان المشائخ رضی اللہ عنہ کے سامنے حضرت امیر خسروؒ نے بسنت کی شروعات کی تھی اور جہاں سے اب ہر سال بسنت کا جلوس اٹھایا جاتا ہے۔ بسنتی برج کے غرب میں ملاہوا جلال الدین خلجی کا کوشک لال ہے جہاں ابن بطوطہ بٹھیرا تھا۔ اور عباسیوں کے آخری خلیفہ کا پوتا بھی بٹھیرا تھا۔ اور اسی جگہ سلطان محمد تغلق کی بہن کی شادی عباسی خلیفہ کے پوتے سے ہوئی تھی۔ میرے خاندانی قبرستان کے جنوب میں نواب لوہارو کے خاندان کی قبریں

ہیں اور انہی قبروں میں مرزا غالب بھی مدفون ہیں۔ اور مرزا غالب کے پائین فصیل کے اندر سنگ مرمر کی ایک شاندار عمارت ہے جس کو چونسٹھ کھمبہ کہتے ہیں جس میں شہنشاہ اکبر کے دودھ بھائی مرزا عزیز کو کلتاش اور ان کے خاندان کی قبریں ہیں۔ چونسٹھ کھمبے کے جنوب میں باہر کے رُخ بہت سی قبریں ہیں جو غالباً ڈھائی سو برس پہلے کی ہیں۔ ان میں ایک قبر مرمت کے وقت کھل گئی تھی اور اس کے اندر سے سفید ڈارٹھی کے ایک بزرگ کی لاش نکلی تھی جن کا کفن بھی سلامت تھا اور چہرے کی کھال اور بال بھی سلامت تھے۔ میں نے خود ان کی زیارت کی تھی اور مرزا دو بارہ درست کرایا تھا۔ مگر یہ معلوم نہیں ہو سکا کہ یہ مزار کن کا ہے۔

چونسٹھ کھمبے کے گوشہ شمال و مغرب میں حضرت مولانا محمد تخلص نجفی کا مزار ہے جو مرزا عزیز کو کلتاش کے پیر تھے اور اسی نے ان کے لئے یہ خانقاہ بنائی تھی۔

چونسٹھ کھمبے کی فصیل کے باہر غرب میں میری مرحوم بیوی حبیب بانو اور میرے لڑکے حسن بصری اور میرے بڑے بھائی سید حسن علی مرحوم اور حضرت شجاعت علی قلندر اور مولوی علی احمد صاحبؒ کے مزارات ہیں اور اسی کے قریب میرے جد اعلیٰ حضرت مولانا خواجہ سید محمد امام رضا کا مزار ہے۔ اور اس کے غرب میں میرا مکان روح منزل ہے۔ اور دادا کے مزار کے شمال میں میرا موٹر گیرج ہے جس کے سامنے مجھ پر فائدہ ملانہ حملہ ہوا تھا اور اس گیرج کے کواڑوں پر گولیوں کے نشان ہیں اور حملے کی پوری کیفیت لکھی ہوئی ہے۔ اور گیرج کے شمال میں ایک ٹکستہ کھنڈر ہے جہاں مرزا الہی بخش مرحوم نے اپنا مکان بنوایا تھا اس مکان کے اندر بھی حضرت سلطان المشائخ رضی اللہ عنہ کے بہت سے خلفاء کے مزارات موجود ہیں جو کچھ دب گئے ہیں اور کچھ کھلے ہوئے ہیں۔ اور انہیں مزاروں کی بے ادبی کے سبب مرزا الہی بخش صاحب کی یہ عمارتیں تباہ و سمار ہو گئی ہیں۔ مرزا الہی بخش کے مکان کے

غرب میں میرے خاندان کے ایک بزرگ حکیم سید فیض علی صاحب مرحوم وغیرہ کی قبریں ہیں اور اس سے ملا ہوا ایک چھوٹا سا گنبد ہے جس کو بری کا گنبد کہتے ہیں۔ اور یہ مقام ہے جہاں حضرت سلطان المشائخ رضا کی حضرت مولانا رکن الدین سہروردی رضا سے ملاقات ہوئی تھی۔ بری کے گنبد کے شمال میں اور مرزا الہی بخش کے مکان کے گوشہ غرب میں حضرت سلطان المشائخ رضا کے خلفاء حضرت مولانا شمس الدین بچپی رضا اور حضرت مولانا علاء الدین نبلی رضا اور مولانا فخر الدین مروزی رضا کے مزارات ہیں۔ اور اس عاقلہ کے غرب میں بری کے گنبد کے سامنے حضرت مولانا حافظ سید تقی الدین نوح رضا کا مزار ہے۔ جو حضرت سلطان المشائخ رضا کے پوتے اور حضرت خواجہ محمد رضا کے بیٹے تھے اور جہاں میں نے کتبہ لگا دیا ہے۔ اس کے بعد سہراہ مرزا بخش اللہ بیگ صاحب اور حافظ وزیر محمد خاں صاحب کے مزارات ہیں۔ اس کے آگے غار کے اندر حضرت مولانا سید محمد کرمانی رضا اور ان کے صاحبزادوں اور پوتوں کے مزارات ہیں جہاں میں نے کتبے لگا دئے ہیں۔ اور وہیں میرے دو داداؤں کے مزارات بھی ہیں۔ اور اس کے شمال میں میرے دادا سید حسین علی اور ان کے بھائی میر رستم علی کے مزارات ہیں۔ ان مزارات کے غرب میں چھتہ ہے جس کے اندر سے حضرت رضا کی درگاہ میں جاتے ہیں۔ اور جو حضرت سلطان المشائخ رضا کے مرید معروف خاں نے سلطان فیروز شاہ تغلق کے زمانے میں بنوایا تھا۔ اور اس چھتے کے غرب میں وہ باؤلی ہے جس کا ذکر نظامی بنسری میں آیا ہے۔ باؤلی کے غرب میں پرانے زمانے کا ایک اونچا گنبد ہے، اور دوسرا سنگ مرمر کا ایک مقبرہ ہے۔ اس مقبرے میں کوکل دلی بنت ملائم خاں کی قبر ہے۔ اور اسی کے قریب ہمارے خاندان کے بزرگوں میں سے ایک بزرگ کا

مزار ہے۔ اس کے بعد فصیل ہے اور فصیل کے باہر غرب میں حضرت رضا کے خلفاء اور مریدوں کے مزارات دوز تک چلے گئے ہیں۔ اس کے بعد چراغ دہلی جانیوالا کچا راستہ ہے اور راستے کے غرب میں ارادت مند خاں کا بنایا ہوا کٹرہ ہے جو اب شکستہ ہو گیا ہے اور جس میں ہندو زمیندار آباد ہیں۔

بادلی کے شمال میں دو پرنے برج ہیں اور ان کے پاس اندر آنے کا بڑا دروازہ ہے دروازے کے شرق میں میری زمین ہے جہاں ایوان اردو کی تعمیر کی بنیادیں بھری گئی ہیں۔ اور ایوان اردو کے شمال میں دوز تک قبرستان ہے۔

بری کے گنبد کے غرب میں خان اعظم سید شمس الدین خاں اتمک کا خوبصورت مقبرہ ہے جو سنگ مرمر کا بنا ہوا ہے۔ اور اس مقبرے کے غرب میں میرے دادا کے بھائی حضرت مولانا حافظ خواجہ سید موسیٰ رضا کا مزار ہے جو درگاہ کی جالیوں سے ملا ہوا ہے۔ اس مزار کے شرق میں احمد ایاز خواجہ جہاں کی بنائی ہوئی برجی ہے۔ اور جالیوں کے غرب میں حضرت سلطان المشائخ رضا کا مزار شریف ہے۔ حضرت رضا کے مزار کے گوشہ شمال و شرق میں مرادوں کا پیالہ ہے۔ یہ سنگ مرمر کا بنا ہوا ہے۔ اس میں گیارہ من دودھ آتا ہے۔ اس کے قریب شمال میں نواب اعتقاد خاں کا مقبرہ ہے جو عالمگیر کے زمانے میں ایک امیر تھے اور صوبہ بہار کے رہنے والے تھے۔ اس حجرے کے پاس ایک بڑی اٹلی ہے اور اس سے ملا ہوا درگاہ کا مالن دروازہ ہے جس کے سامنے ایک اونچے چبوترے پر اُمرائے دہلی کے تاریخی اور سنگین مزارات ہیں۔ مالن دروازے کے غرب میں سنگ مرمر کا ایک چبوترہ ہے جس پر محمد شاہ کے پوتوں کی قبریں ہیں اور ان قبروں کے شمال میں اورنگزیب کا بنایا ہوا سماع خانہ ہے۔ اس سماع خانہ کے غرب میں

نواب محمد اسحاق خاں صاحب اور ان کے اجداد کے مزارات ہیں اور ان مزارات کے جنوب میں جالی کے باہر سنگ مرمر کے چند مزارات ہیں اور ان سے ملے ہوئے چند حجرے ہیں اس کے بعد علامہ الدین غلجی کے ولی عہد خضر خاں کی بنوائی ہوئی مسجد ہے مسجد کی پشت پر میرا بنوایا ہوا مسافر خانہ ہے جس کے صحن میں مسجد کی دیوار سے لگا ہوا حضرت سلطان ^{المشارح} کے زمانے کا وہ تاریخی سنگی چراغ دان ہے جس میں چھ سو برس سے آج تک مرادیں ماننے والے اولاد کی مرادوں کے لئے چراغ روشن کرتے ہیں اور اس چراغ دان کو مرادوں کی جھل ملی کہا جاتا ہے۔ اس چراغ دان میں بارہ طاق ہیں۔ اور چراغ دان کے اوپر مسجد کا نشان بنا ہوا ہے۔ اور اس چراغ دان کے غرب میں مسافر خانے کے غربی دروازے سے ملا ہوا حضرت خواجہ سالار ^{ہمن بن} کا مزار ہے جو حضرت سلطان ^{المشارح} رضی اللہ عنہ کے مرید و خلیفہ تھے اور جن کے ذریعے چین میں نظامیہ سلسلہ پھیلا تھا۔

خضر خاں کی مذکورہ مسجد کی جنوبی دیوار سے ملا ہوا میرا مکان پائین منزل ہے۔ کیونکہ وہ حضرت سلطان ^{المشارح} رضی اللہ عنہ کے پائین ہے جس کو چشتی منزل بھی کہتے ہیں اس مکان کے شرق میں درگاہ کے اندر شاہجہاں بادشاہ کی بیٹی جہاں آرا بیگم کا مقبرہ ہے۔ اور اس کے شرق میں محمد شاہ رنگیلے کا مقبرہ ہے اور اس کے شرق میں بہادر شاہ بادشاہ کے بھائی مرزا جہانگیر اور مرزا بابر کا مقبرہ ہے۔ اور اس کے شرق میں حضرت سلطان ^{المشارح} رضی اللہ عنہ کے خادم خاص خواجہ عبدالرحمن کا مزار ہے جس کے اطراف میں مرزا الہی بخش اور ان کی اولاد کی قبریں ہیں۔ مقبرہ مرزا جہانگیر کے جنوب میں حضرت مولانا خواجہ سید رفیع الدین ہارون رضی اللہ عنہ کا مزار ہے اور ان کے برابر ان کے دادا خواجہ سید صالح رضی اللہ عنہ کا مزار ہے یہاں بھی میں نے کتبہ لگا دیا ہے۔ اس عاٹے کے جنوب میں حضرت خواجہ سید ابوبکر

مصلے بردار اور ان کے بھائی اور اولاد کے مزارات ہیں۔ اور درگاہ میں آنے کا شرقی دروازہ ہے۔ اس دروازے کے اندر آتے ہی سنگ مرمر کا بنا ہوا حضرت حاجی لال محمد کا مزار ہے اور ان کے پائین حضرت قاضی قطب الدین کاشانی کا مزار ہے۔ اور اس کے پائین اور بہت سے سنگی مزارات ہیں جن میں سے بعض پر کتبے لگے ہوئے ہیں جو ذیل میں درج کئے جاتے ہیں۔

مشعل خانے کے برابر اور حجروں کے سامنے ایک مزار سنگ خارا کا ہے۔ اس پر سر ہانے کلمہ شریف کے بعد وفات شہید محمد دم خاں ولد محمد خاں بتاریخ نسبت دوم رمضان ۱۱۸۶ھ متوطن احمد نگر، کندہ ہے۔ اس لائن میں کل پانچ قبریں ہیں۔ اس مزار کے برابر سنگ سرخ کا دوسرا مزار ہے۔ اس کے چاروں طرف آیتہ الکرسی کندہ ہے۔ اس کے برابر دو مزار سنگ مرمر کے ہیں۔ ایک سادہ ہے اور دوسرے پر کلمہ کندہ ہے۔ اس کے برابر سنگ خارا کا ایک اور مزار ہے۔

ان مزارات کے سر ہانے دوسری قطار میں پانچ مزار ہیں۔ پہلا مزار شرقی جانب چوڑے کا بنا ہوا ہے۔ دوسرے مزار کا تعویذ سنگ مرمر کا ہے۔ جس کے تین طرف آیتہ الکرسی اور اوپر حَبِیْبِی اللہ اور کلمہ طیبہ لکھا ہوا ہے اور سر ہانے وفات مرحوم سلیمان بنت میر شہاب حاجی در تاریخ پنج شہر محرم الحرام سن ۱۰۰۰ھ و شصت و ہشت کندہ ہے۔ اس کے برابر سنگ بانسی کا مزار ہے۔ یہ مزار محمدی بیگم کا ہے جو فرانسسی نو مسلمہ تھیں۔ ان کے تعویذ کے اوپر کلمہ طیبہ اور یازدہم محرم ۱۲۶۸ھ ہجری محمدی بیگم وفات یافتہ کندہ ہے۔ ان کے برابر میں مولیٰ احمد علی صاحب کی قبر ہے جس پر مولیٰ احمد علی صاحب مرحوم سابق سر نشہ دار کشتنری اور رینڈیسی دہلی کہ باہمہ عزت و ثروت و رویشانہ داشتت و رویشانہ گذشتت چنان رفتا

فارغ زانکار عالم پیکہ تاریخ از لفظ فارغ ۱۲۸۱ھ برآمد بہ اجازت دُعائے دلی خود۔
 ز سلطان المشایخ التجائے پوپس از مردن برائے قبر جائے زیر قدم مبارک جابانت بکتبہ
 ہذا نصب کردہ پسرانش حکیم محمود علی وکیل و مسعود علی بی۔ اے سابق سشن جج سرکار
 آصفیہ حیدرآباد دکن ۱۳۴۳ھ ہجری "کنده ہے۔

اس مزار کے برابر کوئی چھ قدم کے فاصلے پر اسی لائن میں ایک اور قبر سنگ خارا کی
 ہے۔ ان مزارات کے سرہانے یعنی اسی چبوترے پر سلسلے وار چھ قبریں اور ہیں شترتی دولوں
 قبریں سنگ بانسی کی ہیں اور ان پر کچھ لکھا ہوا نہیں ہے۔ تیسری قبر سنگ سرخ کی ہے جس
 کے چاروں طرف آیتہ الکرسی اور اوپر کلمہ طیبہ کندہ ہے۔ اس کے برابر تینوں قبریں سنگ
 مرمر کی ہیں۔ صرف درمیانی قبر پر تین طرف آیتہ الکرسی اور اوپر کلمہ طیبہ اور آیت کُلُّ مَن
 عَلَیْهَا قَانِ الخ اور پائین "نواب نظر بہادر خاں در روز عاشورہ سن نہ صد و ہشتاد و
 دو بود کہ شہادت یافت" کندہ ہے۔

اس چبوترے کے نیچے حضرت امیر صاحب کے پائین سنگ بانسی کا مزار ہے۔ اور
 اس پر کندہ ہے "داراب خاں بہادر ابن دو داراب خاں مرحوم بنی مختار الحسینی شب جمعہ
 بتاریخ بست و ہفتم شوال ۱۲۲۲ھ ہجری برحمت حق پیوست"

اس مزار اور حجرہ محراب بزرگ مملوکہ حسن نظامی کے درمیان ایک طرف حضرت
 شمس سراج عقیفہ مؤرخ اور دوسری جانب حضرت مولانا ضیاء الدین برنی مصنف
 تاریخ فیروز شاہی کے مزارات ہیں۔ حضرت مولانا ضیاء الدین برنی کے مزار کے بالکل
 متصل دالان ہے۔ اس میں تین قبریں سنگ مرمر کی ہیں اور چوتھی قبر سنگ بانسی کی ہے۔ یہ
 قبر حضرت حافظ محمد نعمان صاحب کے ہے جو حضرت مولانا فرصاحب کے خلیفہ تھے۔

اس والان کے مغرب کی طرف بالکل متصل ایک بڑا شاندار سنگ مرمر کا مزار خواجہ سید داؤد بن خواجہ سید محمد امام رضا کا ہے۔ اور اس کے پائین حجرے کے اندر ایک اور سنگ مرمر کی قبر ہے۔ جس پر آیتہ الکرسی لکھی ہوئی ہے۔ خواجہ سید داؤد رضا کے مزار کے سرہانے ایک اور سنگ مرمر کی قبر ہے جو خواجہ نور الدین مبارک گوپاموی رضا کی ہے جو حضرت سلطان المشائخ کے خلیفہ تھے۔ اور اس کے سرہانے حضرت خواجہ محمد اقبال رضا کا مزار ہے۔ جو حضرت سلطان المشائخ رضا کے امور ذاتی کے منظم تھے۔ اور اس کے غرب میں دہلی کے شاہزادوں کی قبریں ہیں۔ خواجہ اقبال رضا کے مزار کے مشرق میں نیم کے درخت کے برابر دو مزار ہیں۔ جن میں ایک سنگ مرمر کا ہے جس کے تین طرف آیتہ الکرسی اور اوپر چند تاریخی اشعار اور پائین یہ عبارت لکھی ہے "وفات خواجہ عطار اللہ ابن خواجہ پیر احمد یزدی شہر ربیع الآخر سن نہ صد شمست و ہفت ۹۶۷ھ"

اس کے برابر سنگ سُرخ کا مزار ہے اور اس چبوترے کے نیچے ایک مزار سنگ سُرخ کا ہے جس پر سفیدی پھری ہوئی ہے۔ یہ مزار خواجہ عزیز الدین صوفی حضرت بابا فرید گنج شکر رضا کے نواسے کا ہے جس پر میں نے لکھوادیا ہے۔

ان مزارات کے سرہانے اور حضرت امیر صاحبؒ کے روضے کے غرب میں شہر اٹھارہ مزارات ہیں۔ دو مزار سنگ مرمر کے ہیں۔ ایک مزار سدھری کے اندر ہے جس کے تین طرف آیتہ الکرسی اور پر آیت کُلُّ مَنْ عَلَيْهَا قَانِ الْخِزْرِ اور پائین "مرقد خواجہ محبت علی بن مولانا محمد ۸۹۷ھ لکھا ہوا ہے اور دوسرا سدھری کے باہر ہے جس پر کلمہ طیبہ کندہ ہے۔ اس مزار کے سرہانے ایک مزار ہے جس پر کٹہرہ لگا ہوا ہے۔ یہ مزار خواجہ غلام فرید صاحبؒ کا ہے جو حضرت مولانا فرید صاحبؒ کے خلیفہ تھے۔

اس کے مشرق میں تین بڑے بڑے مزارات ہیں جن میں ایک مزار حضرت خواجہ بلشترؒ کا ہے اور ایک اُن کے فرزند حضرت خواجہ نور الدینؒ کا ہے۔ اور اُن کے پائین حضرت خواجہ تاج الدینؒ خلیفہ حضرت سلطان المشائخؒ کا مزار ہے۔ ان کے مشرق میں حضرت خواجہ امیر خسروؒ کا مزار ہے۔ اور ان کے پائین حضرت خواجہ شمس الدین ماہرؒ کا مزار ہے۔

حضرت سلطان المشائخؒ کے حظیرے میں مشرق کی طرف جالیوں کے اندر بیس کلیں مزارات ہیں جن میں حضرت خواجہ سید موسیٰ ابن حضرت مولانا سید بدر الدین اسحاقؒ کا مزار ہے جس پر لوح لگی ہوئی ہے۔ ان کے برابر دو مزار اور ہیں وہ بھی سنگ مرمر کے ہیں جن کے چاروں طرف آیت الکرسی کندہ ہے۔ اوپر کلمہ طیبہ لکھا ہوا ہے۔ ایک پر خواجہ عبداللہؒ ابن امیر حاجی محمدؒ کندہ ہے۔ اور اس کے برابر امیر حاجی محمدؒ کا مزار ہے۔ ان مزارات کے پائین تین مزار اور ہیں۔ دو سنگ مرمر کے اور ایک چونے کا۔ سنگ مرمر کے ایک مزار پر تین طرف تاریخی اشعار کندہ ہیں۔ اوپر یا حییٰ یا قیوم اور کُلِّ نَفْسٍ ذَا اٰیۃٍ السُّوۡتِ اور پائین ”وفات ابو الفضائل بن سید مراد در ۹۶۸ھ“ کندہ ہے۔ اور دوسرے مزار پر تین طرف آیت الکرسی اوپر کلمہ شریف اور پائین ”از جہاں مرزا مقیم چورفت بن صد و شصت و ہفت شد تاریخ“ کندہ ہے۔

حضرت خواجہ موسیٰؒ کے مزار کے سرہانے نیچے اور اوپر چوڑے پردائیں پائیں اور بہت سے مزارات سنگ مرمر چونے اور سنگ سرخ کے ہیں۔ والان اور جالیوں کی چار دیواری کے اندر بھی مزارات ہیں۔ ایک پر کلمہ اور یا فتاح ہے دوسری پر آیات قرآنی۔

درگاہ کے قطبی دروازے کے باہر خان دوراں خاں کی مسجد کے سامنے سنگ مر

کا مزار خواجہ ابو بکر مندھ مرید اول حضرت سلطان المشائخ رضا کا ہے جس پر میں نے سنگ مرمر کا کتبہ لگا دیا ہے۔ اُن کے برابر میں سنگ سُرخ کا مزار ہے اور اس مزار کے برابر ایک اور مزار سنگ سُرخ کا ہے جس کے تین طرف آیتہ الکرسی اور کچھ اشعار کندہ ہیں۔ اس مزار کے برابر سنگ سُرخ کا ایک مزار اور ہے جس کے پائین کندہ ہے ”مرحومی مغفوری مرزا جعفر شہید شمس آباد“ اس کے برابر سنگ مرمر کا ایک بہت خوبصورت مصیٰ ہے جس کے تین طرف آیتہ الکرسی اور کلمہ اور آیتہ کُلُّ شَمَنْ عَلَيْهَا قَانِ الْحِجْر اور پائین ”چوں کرد علاء الدین محمد نقل از دار فنا جانب فردوس شتافت تاریخ وفاتش ہمہ کس می جستند عقلم چپتاں رفت علاء الدین یافت“ کندہ ہے۔ اور اس کے برابر سنگ سُرخ کا ایک مزار ہے جس پر کندہ ہے درسنہ صد ہفتاد و پنج مرحومے محمد امین سلطان در چتوڑ شہید شد۔

ان مزارات کے علاوہ یہاں اور بہت سی قبریں سنگ مرمر اور سنگ سُرخ کی ہیں جن میں سے بعض پر آیتہ الکرسی اور کلمہ کندہ ہے۔ صرف ایک پر یہ عبارت ہے ”مرزا بہبود ابن میر حسن علی ۹۸۵ھ“ اس کے برابر لال پتھر کی ایک سہ دری ہے جس میں مولانا سید لال رضا کا مزار ہے۔

درگاہ کے شرقی دروازے کے قریب حضرت رضا کے زمانے کا لنگر خانہ ہے اور دروازے کے پاس حضرت رضا کے مرید و خلیفہ مولانا شہاب الدین امام رضا کا مزار ہے اور جنوب کی طرف ایک حجرہ ہے۔ اس کے اندر بھی حضرت رضا کے ایک خلیفہ کا مزار ہے اس کے برابر درگاہ کا فرش خانہ ہے۔ اور اس کے برابر درگاہ کا جا رو ب خانہ ہے اور اس کے برابر درگاہ کا مشعل خانہ ہے اور مشعل خانے کے غرب میں ارمان مرحوم سید عبداللطیف صاحب بلوچی کا حجرہ ہے اور اس کے برابر سید حسن شنی کا حجرہ ہے۔ اور اس کے برابر سید سمیع الدین صاحب امام جامع مسجد درگاہ

کے دو حجرے ہیں۔ اور اس کے برابر میرے مکان ایمان خانے کا زینہ ہے۔ اور اس زینے کے غرب میں میرا حجرہ محراب بزرگ ہے۔ اور حضرت امیر خسروؒ کے مزار کے صحن میں اور غرب میں جو قبریں ہیں ان کا حال اوپر آچکا ہے۔ غرب میں باہر جانے کا قطبی دروازہ ہے وہاں جنوب کی طرف میرے مکانات ہیں اور شمال کی طرف بھی میرے مکانات اور نواب خان دوران خاں کی قبر اور مسجد ہے۔ اس مسجد کے شمال میں شہیدوں کی قبریں ہیں جن کے تعویذ سنگ مرمر اور سنگ سُرخ کے ہیں۔ یہ سب قبریں مٹی میں دبی ہوئی تھیں میں نے ان سب کو نکلوایا ہے۔ اس مسجد کے شمال میں درگاہ کی بڑی مسجد ہے۔ اور مسجد کی پشت پر میرا بنوایا ہوا مسافر خانہ ہے۔

درگاہ امیر خسروؒ کے جنوب میں پہلے میرا مکان ایمان خانہ ہے۔ اس کے بعد حسین خانہ ہے اور میرے دوسرے مکانات ہیں۔ اور ان کے باہر میری قبر کا چبوترہ ہے جس پر میرے خسرو صادق شہید اور میرے استاد خاکسار صاحب اور میرے خاندان کے مرید سیٹھ زکریا عثمان کی قبریں ہیں۔

اور اس چبوترے کے شرق میں سرشاہ سلیمان مرحوم جج فیڈرل کورٹ کا مزار ہے۔ اور میرے مکان ایمان خانے کے شرق میں نواب صاحب لوہارو کے خاندان کی قبریں ہیں جن میں مشہور شاعر نواب احمد بخش خاں معروف کا مزار بھی ہے اور ایمان خانے کے دروازے کے قریب سر محمد رفیق جج ہائی کورٹ کا مزار بھی ہے جو سنگ مرمر کا بنا ہوا ہے۔ اور اس میں جالیاں بھی ہیں۔ اور میرے مکان حبیب منزل کے شرق میں حکیم ضیاء الدولہ کا مکان ہے جس کے صحن میں ان کا قبرستان ہے اور وہیں چبوترے پر حضرت سلطان المشائخ رضی اللہ عنہ کے مرید قلیفہ خواجہ تاج الدین داوریؒ کا مزار ہے اور اس مکان

کے جنوب میں میرا مکان ملکوت منزل ہے۔ اور ملکوت منزل کے پاس میرا مکان خسر منزل اور دیوان خانہ ہے۔ اور خسر و منزل کے غرب میں امام باڑہ ہے اور میری قبر کے چوتھے کے جنوب میں یادگار میدان عرفات ہے۔ جہاں عرس کے زمانے میں قوالی ہوتی ہے۔ اور اس کے غرب میں میرا نیا بنوایا ہوا قوالی ہال ہے۔ اور اس کے جنوب میں راستہ ہے۔ اور راستے کے جنوب میں برج حسن ہے جو راجکمار ہردیو عرف خواجہ جہاں احمد ایاز کے کوٹ کے غرب و شمال میں ہے جس میں پرانے زمانے کا برج اب تک موجود ہے۔ اور اس مکان کے شرق میں راجکمار ہردیو خواجہ جہاں احمد ایاز کے عالی شان مقبرے کا گنبد ہے جس کے اندر چار قبریں ہیں۔ ان میں ایک قبر راجکمار ہردیو کی ہے۔ اور ایک قبر خان جہاں مقبل تلنگی کی ہے جو احمد ایاز کا غلام تھا اور سلطان محمد تغلق کے زمانے میں اس کا بھی بہت عروج ہوا تھا۔ اس کوٹ کی فصیل بھی راج کمار ہردیو کی بنوائی ہوئی ہے۔ اس کوٹ کے اندر میرے خاندان والوں کے مکانات ہیں اور اس کوٹ کے باہر شرق میں پرانے زمانے کی بنی ہوئی ایک عالی شان مسجد ہے جو خان جہاں مقبل غلام راجکمار ہردیو کی بنائی ہوئی ہے اور اس مسجد کے شمال میں میرے مکانات درویش خانہ اور فاطمہ منزل اور جی منزل وغیرہ ہیں۔ اور ان کے قریب میرے مکانات علی محل۔ منزل منزل کشفی منزل اور احمد آباد منزل وغیرہ ہیں۔ منزل منزل کے شرق میں میرے اجداد کے دو مزارات سنگ مرمر اور سنگ سُرخ کے ہیں۔ اور میرے مکان حسین خانے کے غرب میں میرا مکان غر منزل ہے۔ اور اس کے غرب میں نواب مرزا صاحب کا قبرستان ہے۔ مسٹر جمیس اسکینر فرانسسی کے بیٹے تھے اور مسلمان ہو گئے تھے۔ اس خاندان کی ایک خاتون محمدی بیگم جو فرانسسی تھیں ان کا مزار سید حسن نثنیٰ کے حجرے کے صحن میں ہے۔ اور نواب مرزا صاحب

کے قبرستان کے جنوب میں صوفی عنایت خاں صاحب کا مزار ہے۔ جنہوں نے یورپ میں سلسلہ چشتیہ نظامیہ کی بہت کامیاب اشاعت کی تھی۔

اسلامک انسائیکلو پیڈیا اور انگریزوں کی لکھی ہوئی اسلامک انسائیکلو پیڈیا

کی وہ جلد ملی جس میں حضرت سلطان المشائخ رحمہ اللہ کا حال ہے کیونکہ میرے کتب خانے میں اسلامک انسائیکلو پیڈیا کی جتنی جلدیں ہیں ان میں وہ جلد نہیں تھی جس میں حضرت سلطان المشائخ رحمہ اللہ کا حال لکھا گیا تھا۔ اس کو میرے لڑکے حسین نے ہارڈنگ لائبریری دہلی میں جا کر دیکھا۔ جس میں لکھا ہے کہ حضرت سلطان المشائخ رحمہ اللہ علاوہ روحانی دلہن ہونے کے بہت بڑے میراث اور فقیہ بھی تھے اور ان کا درجہ فقہ اور حدیث اور قرآن مجید کے سمجھنے میں مجتہد کی حد تک پہنچ گیا تھا۔

اس عبارت سے جو انگریزوں نے لکھی اور ہندوستانی مورخوں کی کتابوں کے حوالے دے کر اپنی کتاب میں درج کی ہے۔ یہ ثابت ہوتا ہے کہ حضرت سلطان المشائخ رحمہ اللہ کا یہ عمل کہ وہ نماز میں امام کے پیچھے سورۃ فاتحہ پڑھتے تھے ان کا اجتہاد تھا اور انہوں نے خود ایک جگہ فرمایا ہے کہ میں جانتا ہوں کہ امام ابو حنیفہ رحمہ اللہ امام کے پیچھے فاتحہ پڑھنے کے خلاف ہیں لیکن میرا عمل رسول اللہ صلی اللہ علیہ وآلہ وسلم کی اس حدیث پر ہے جس میں حضور نے فرمایا ہے لَا صَلَاةَ إِلَّا بِفَاتِحَةِ الْكِتَابِ یعنی سورۃ فاتحہ پڑھے بغیر نماز نہیں ہوتی۔ یا سماع کے مناظرے کے وقت مخالفین نے امام ابو حنیفہ رحمہ اللہ کا قول پیش کیا تھا اور حضرت رضی اللہ عنہ نے رسول اللہ صلی اللہ علیہ وآلہ وسلم کی حدیث پیش کی تھی۔ ان دونوں واقعات سے ظاہر ہوتا ہے کہ حضرت رضی اللہ عنہ صحتی تھے لیکن وہ بعض امور میں اپنی شان اجتہاد

کے سبب احادیث پر عمل کرتے تھے۔

روحانی مجدد | میرا اعتقاد تو یہ ہے کہ حضرت سلطان المشائخ رضہ ہندوستان میں

روحانیت کے مجدد تھے۔ حضرت رضہ کے وقت میں سہروردیہ سلسلہ بہت بڑھا ہوا تھا۔ لیکن حضرت رضہ کے مرشد حضرت بابا فرید الدین گنج شکر رضہ نے ایسے خلفاء تیار کئے جنہوں نے چشتیوں کی روحانیت کو ہندوستان کے ہر گھر میں پہنچا دیا اور حضرت بابا صاحبؒ کے جانشین و خلیفہ حضرت سلطان المشائخ رضہ روحانیت کے مجدد اعظم ثابت ہوئے اور ان کے بعد ان کے سلسلے کے ایک بزرگ حضرت مولانا فخر الدین دہلویؒ سلسلہ نظامیہ کے دوسرے مجدد ثابت ہوئے۔ اب میری دعا ہے کہ موجودہ زمانے میں جبکہ چاروں طرف الحاد و انکار کی آندھی چل رہی ہے۔ اور پیروں کی اولاد بھی اس آندھی کے نیز جھونکوں سے ڈگدگ رہی ہے۔ اور ان کے عقائد میں کبھی خرابیاں اور فتور اور بے عملیاں پیدا ہو رہی ہیں ایک نیا مجدد پیدا ہو جو سلسلہ چشتیہ نظامیہ کی روحانیت کے ذریعے اقرار اور عمل اور تسکین قلب چاروں طرف پھیلا دے۔ یہاں یہ شبہ نہ کرنا چاہئے کہ خود میں اس تجدید کا مدعی ہوں کیونکہ میری عمر اب خاتمے کے قریب ہے اور جہاں تک میں اپنے کاموں پر غور کرتا ہوں تو میری زندگی عمل کے لحاظ سے تو ایک حد تک کامیاب معلوم ہوتی ہے۔ لیکن جو غیبی تاثیر خدا کی طرف سے مجدد کو عطا ہوتی ہے وہ مجھے میسر نہیں ہے۔ البتہ یہ ممکن ہے کہ آنے والے مجدد روحانیت کا راستہ میری تحریروں سے صاف اور روشن ہو جائے۔

آج کل ہندوستان ہی نہیں تمام دنیا میں مادہ پرستی اور سائنس پرستی اور عقل پرستی کا غل شور ہے۔ اور ہر مذہب سے لوگوں کے دل بیزار اور منحرف ہو رہے ہیں۔

ایسے زمانے میں اگر دُنیا کے قلوب اور خیالات خدا کی طرف متوجہ ہو سکتے ہیں تو صرف تصوف کے ذریعے سے ہو سکتے ہیں۔ کیونکہ تصوف ایک ایسا عملی فلسفہ ہے جس کا اثر ہر دلِ سائنی سے قبول کر سکتا ہے اور یہ فلسفہ تصوفِ قوالی کے ذریعے دُنیا کے دلوں پر جمایا جاسکتا ہے لہذا آنے والے زمانے میں نقشبندیوں اور قادریوں کو بھی قوالی کے ذریعے سے کام لینا پڑے گا۔ اور ان کے بزرگوں نے جو انکارِ قوالی اور سماع سے کیا تھا اب اُس کو خدا پرستی اور روحانیت کی اشاعت کی ضرورت کے سبب ترک کرنا ہو گا۔ کیونکہ فقہ کا ایک اصولی کلیہ ہے۔
 اَلضَّرُّ وَرَاتٌ تُبَيِّحُ الْمَحْظُورَاتِ یعنی ضرورتیں ناجائز چیزوں کو مباح کر دیتی ہیں پس اگر ان کے خیال میں قوالی ناجائز ہے تب بھی خدا پرستی کو بچانے کی ضرورت خاص کے سبب قوالی جائز اور مباح ہو جائے گی۔

حضرتِ رضا کے جانشین

نظامی بنسری میں درج شدہ سیرالاولیاء اور راجکار ہر دیو کی تمام عبارتوں کا خلاصہ اور نتیجہ یہ ہے کہ حضرت مولانا خواجہ سید محمد امام رضا حضرت سلطان المشائخ رضا کے معنوی اور روحانی فرزند اور جانشین تھے۔ کیونکہ سیرالاولیاء کے ان اقتباسات سے جو اس کتاب میں درج کئے گئے ہیں اور جن میں تمام ممتاز اور مقرب یار و اصحاب اور خلفاء اور مریدین اور خدام اور اقرباز کے حالات فرداً فرداً اور نام بنام بغیر کسی کمی بیشی کے درج کئے گئے ہیں۔ اور ان سب پر محققانہ غور کرنے سے ہر محقق پر یہ بات اچھی طرح ظاہر ہو جائے گی کہ جو علمیت حضرت مولانا خواجہ سید محمد امام رضا میں تھی وہ کسی اور میں نہ تھی۔ اور جو محبت حضرت سلطان المشائخ رضا کو حضرت مولانا خواجہ

سید محمد امام رضا سے تھی وہ اور کسی سے نہ تھی۔ اس معاملے میں بیشک حضرت خواجہ سید تقی الدین نوح رضا کو برتری اور فضیلت حاصل تھی۔ مگر افسوس کہ ان کی عمر نے وفات کی۔ حضرت خواجہ سید محمد امام رضا حضرت سلطان المشائخ رضا کے پیر و مرشد حضرت بابا صاحب رضا کے حقیقی نواسے تھے۔ اور حضرت مولانا خواجہ سید بدر الدین اسحق رضا دہلوی کے حقیقی فرزند تھے۔ اور ناظرین نظامی بنسری نے اس کتاب میں بار بار پڑھا ہے کہ حضرت سلطان المشائخ رضا اپنے شیخ حضرت بابا صاحب رضا کے بعد سب سے زیادہ عظمت حضرت مولانا سید بدر الدین اسحق رضا کی کرتے تھے۔

اگرچہ حضرت سلطان المشائخ رضا نے حضرت بابا صاحب رضا کے دوسرے نواسوں اور پوتوں کی تعلیم و تربیت میں بھی بہت کوشش فرمائی تھی۔ اور اپنی بہن کے پوتوں یعنی حضرت خواجہ سید رفیع الدین ہارون رضا اور حضرت خواجہ سید تقی الدین نوح رضا کی تعلیم و تربیت میں بھی خاص سعی فرمائی تھی۔ لیکن جو کمالات علوم و فنون ظاہری و باطنی حضرت مولانا خواجہ سید محمد امام رضا نے حاصل کئے۔ اور ان کے چھوٹے بھائی حضرت مولانا خواجہ سید موسیٰ رضا نے حاصل کئے تھے۔ وہ کسی نے حاصل نہیں کئے تھے۔ پس سلسلہ پشتیہ نظامیہ کے تمام مشائخ اور متوسلین کا فرض ہے کہ وہ اس بات کو فراموش نہ کریں۔ اور ہمیشہ پیش نظر رکھیں۔ اور حضرت مولانا خواجہ سید محمد امام رضا کی اولاد کا بھی فرض ہے کہ وہ بھی اپنے جدِ امجد کے اوصاف ظاہری اور باطنی اپنے اندر پیدا کرنے کی کوشش کریں۔

ہم جدِ امجدِ نظامی بنسری کی طبع دویم میں یہ اضافہ بھی ضروری معلوم ہوتا ہے کہ حضرت مولانا خواجہ سید محمد امام رضا کے والد حضرت مولانا خواجہ

سید بدرالدین اسحق رضاعزی سے دہلی میں آئے تھے۔ اور ان کے والد حضرت خواجہ سید علی لالہ رضاعزی میں رہتے تھے جو اپنے والد حضرت مولانا خواجہ سید اسحق رضا کے بڑے فرزند تھے۔ اس لئے ان کو علی لالہ کہا جاتا تھا۔ کیونکہ افغانستان میں رواج ہے کہ بڑے لڑکے کو "لالہ" کہتے ہیں۔ حضرت سید علی لالہ رضا کے ایک بیٹے سید بدرالدین اسحق رضا دہلی میں گئے تھے اور بقیہ بھائی اپنے والد کے پاس رضاعزی میں رہتے تھے۔

حضرت سید علی لالہ رضا کے دوسرے بیٹوں کی اولاد میں **سید شمس الدین اتنگہ** | سید شمس الدین نام کے ایک شخص تھے۔ جب شہنشاہ

ہمایوں شیرشاہ کے مقابلے سے بھاگ کر ایران جانے لگا تو سرحد کے قریب اکبر پیدا ہوا۔ ہمایوں نے اکبر اور اس کی ماں کو اپنے بھائی کے حوالے کیا اور خود ایران چلا گیا۔ بھائی نے اکبر کو دودھ پلانے کے لئے ایک عورت مغل خاندان کی مقرر کی جس کا نام ماہم تھا۔ اور دوسری ایک سیدانی مقرر ہوئیں جو سید شمس الدین کی بیوی تھیں۔ اکبر نے ان دونوں کا دودھ پیا اور مغل بادشاہوں کے دستور کے موافق ان دونوں کو "اتنگہ" لقب دیا گیا جو ترکی لفظ ہے۔

جب ہمایوں ایران سے واپس آیا اور کابل اور قندھار فتح کر کے ہندوستان پر تاقا ہوا تو سید شمس الدین اتنگہ اور ان کی بیوی اور سید شمس الدین کے بیٹے سید عزیز اور مغل دودھ پلانے والی ماہم اتنگہ بھی ہمایوں کے ساتھ دہلی میں آئے۔ ہمایوں کے مرنے کے بعد اکبر تخت نشین ہوا تو دو سال بیرم خاں خان خاناں کا عروج رہا۔ اور بیرم خاں پر اکبر کا غلبہ ہوا تو اکبر نے سید شمس الدین اتنگہ کو "خان اعظم" کا خطاب دے کر بیرم خاں کے مقابلے کے لئے بھیجا۔ اکبر نے بیرم خاں کے قتل کے بعد سید شمس الدین اتنگہ

خان اعظم کو وکیل مطلق کا عہدہ دیا۔ اور تمام ہندوستان کے سیاہ سفید کا مالک بنا دیا۔ یہ بات ماہم اتگہ کے بیٹے ادہم خاں کو بہت ناگوار ہوئی۔ اور اس نے سید شمس الدین اتگہ خاں اعظم وکیل مطلق کو رمضان کے مہینے میں شاہی دیوان خانے میں جا کر قتل کر دیا جبکہ سید شمس الدین قرآن شریف کی تلاوت کر رہے تھے۔ اور اس کے بعد ادہم خاں خون میں بھری ہوئی تلوار لیکر اکبر کی خواب گاہ پر چڑھ گیا۔ اور اکبر نے ادہم خاں کے چہرے پر مکار کر تلوار چھین لی۔ ادہم خاں اکبر کو لپیٹ گیا اور دونوں میں دیر تک کشتی ہوتی رہی۔ آخر اکبر نے ادہم کو اٹھا کر بیٹھ دیا اور حکم دیا اس کو دیوان خانے کی چھت سے نیچے پھینک دو۔ حکم کی تعمیل کی گئی۔ مگر ادہم خاں زندہ رہا تو اکبر نے دوبارہ سر کے بل پھینکوا یا جس سے ادہم خاں کا سر پاش پاش ہو گیا اور وہ مر گیا۔

سید شمس الدین اتگہ کے قتل کی خبر سن کر سید عزیز کو کلتاش یعنی اکبر کے دودھ بھائی اپنی برادری والوں کو لے کر ادہم خاں کے خاندان سے لڑنے آئے۔ اکبر نے کہا ”ہم نے بدلہ لے لیا۔ اب تم جاؤ۔ فساد نہ مچاؤ۔“ چنانچہ دونوں جنازے آگرے سے دہلی میں لائے گئے۔ اور ادہم خاں کو جوگ بابا کے مندر کے جنوب میں لب سڑک دفن کیا گیا۔ جس کے مقبرے کو بھول بھلیاں کہتے ہیں۔ اور سید شمس الدین اتگہ خان اعظم وکیل مطلق کو درگاہ حضرت سلطان المشائخ رضا کے شرق میں دفن کیا گیا۔ اور سید شمس الدین اتگہ خان اعظم وکیل مطلق کے بیٹے خان اعظم مزار عزیز کو کلتاش اپنے سب خاندان کے ساتھ اپنے باپ کے مقبرے کے شرق و جنوب میں دفن ہوئے جس پر سنگ مرمر کی ایک نہایت خوب صورت عمارت بنائی گئی جس کو چونسٹھ کھمبہ کہتے ہیں۔

خان اعظم سید شمس الدین اتنگہ اور
ان کے بیٹے خان اعظم مرزا عزیز

دونوں اپنے خاندان میں مرید تھے

کو کلتاش دونوں اپنے ہم جد بزرگوں کے مرید تھے۔ یعنی حضرت مولانا خواجہ سید
محمد امام رضا کے فرزند حضرت سید داؤد تھے۔ اور ان کے فرزند حضرت سید علیم الدین
تھے۔ اور ان کے فرزند حضرت سید حسین رضا تھے۔ اور ان کے فرزند حضرت سید مبارک
تھے۔ اور ان کے فرزند حضرت سید محمد رضا تخلص بخش تھے۔ جو خان اعظم سید شمس الدین
اتنگہ اور خان اعظم مرزا عزیز کو کلتاش کے پرنسپل تھے۔ اور حضرت مولانا سید محمد بخش رضا کا
مزار بھی مرزا عزیز کو کلتاش نے اپنے مقبرے کے گوشہ شرق و شمال میں بنوایا تھا جو
اب تک موجود ہے۔ جس کی شمالی دیوار سنگ سرخ کی ہے۔ اور اس میں سنگ مرمر کی کچی
کاری ہے۔ اور اس دیوار کے شمال میں مرزا غالب کا مزار ہے۔ حضرت مولانا سید
محمد بخش رضا کے فرزند حضرت مولانا سید خواجہ عرف سید خواجگی رضا درویش تھے۔
جن کا مزار خان اعظم سید شمس الدین اتنگہ کے گنبد کے جنوب میں موجود ہے اور دو گز
لمبی سنگ مرمر کی لوح ان کے سر ہانے لگی ہوئی ہے۔ جس میں ان کا نام بھی کندہ ہے
اور سن وفات ۹۹۰ درج ہے۔ یہ مزار مٹی میں دبا ہوا تھا۔ میں نے ابھی حال میں
بنسری کی طبع دوم کے وقت یہ مزار مٹی سے نکلوا یا ہے۔ سنگ مرمر کا نہایت خوبصورت
تعمیر ہے۔ اور اس کے برابر پانچ چھ مزارات سنگ مرمر کے اور ہیں۔

حضرت مولانا سید محمد بخش رضا کے والد حضرت مولانا سید مبارک رضا بھی اپنے
فرزند کے قریب دفن ہیں۔ اور سید مبارک رضا کے والد اور دادا حضرت مولانا سید
حسین رضا اور حضرت مولانا سید علیم الدین کے مزارات میرے مکان منزل منزل کے شرق

میں سربراہ موجود ہیں۔ سنگ مرمر کے بڑے بڑے قعویذ ہیں۔ اور میں نے ان دونوں مزارات کا پکا حاطہ بنا دیا ہے۔ اور کتبے لگا دیئے ہیں۔ اور حضرت مولانا سید محمد بخش رضی اور حضرت مولانا سید محمد مبارک شاہ کے مزارات پر بھی کتبے لگا دیئے ہیں۔

میرے والد کا نام سید عاشق علی تھا۔ اُن کے والد سید حسین علی، اُن کے والد سید ہدایت علی۔ اُن کے والد سید فضل علی۔ اُن کے والد سید عبدالقادر۔ اُن کے والد سید عبداللہ۔ اُن کے والد سید ابو محمد۔ اُن کے والد سید ایوب۔ اُن کے والد سید جلال الدین۔ اُن کے والد حضرت مولانا سید خواجہ عرف سید خواجگی درویش۔ اُن کے والد حضرت مولانا سید محمد بخش رضی۔ اُن کے والد سید مبارک رضی۔ اُن کے والد سید حسین رضی۔ اُن کے والد سید علیم الدین رضی۔ اُن کے والد سید داؤد رضی۔ اُن کے والد مولانا خواجہ سید محمد امام رضی گو یا سترہ واسطے سے میں حضرت مولانا خواجہ سید محمد امام رضی کا پوتہ ہوں اور حضرت مولانا خواجہ سید محمد امام رضی کا مزار خان اعظم مرزا عزیز کوکلتاش کے مزار سے جانب غرب سو قدم کے فاصلے پر ہے چونٹھ کھجے کے اندر جانب غرب وسط میں پہلے خان اعظم مرزا عزیز کوکلتاش یعنی اکبر کے دودھ بھائی کی بیوی کی قبر ہے۔ اور اس کے بعد مشرق میں خود خان اعظم کی قبر ہے۔ اور عمارت کے وسط میں خان اعظم مرزا عزیز کوکلتاش کے بڑے بیٹے کی قبر ہے۔ اور چونٹھ کھجے کے گوشہ شمال و غرب میں سنگِ اصفہ یعنی زرد پتھر اور سنگ مرمر کا ملا جلا کٹہرہ ہے اور اُس کٹہرے کے اندر خان اعظم مرزا عزیز کوکلتاش کی اُس بیٹی کی قبر ہے جو شہنشاہ اکبر کے پوتے اور شہنشاہ جہانگیر کے بیٹے خسرو سے منسوب ہوئی تھی۔

مجھے یہ تفصیلات لکھنے کی ضرورت نہ تھی اور میں نے نظامی بنسری طبع اول میں

یہ چیزیں نہیں لکھی تھیں۔ لیکن آج کل مجھ پر یہ اعتراض کیا جاتا ہے کہ میں اہل حکومت سے میل جول کیوں رکھتا ہوں۔ اس واسطے میں نے یہ تفصیلات لکھیں تاکہ لوگوں کو معلوم ہو جائے کہ میرے بزرگوں کے تعلقات بھی بادشاہوں اور اُمراء سے تھے۔

اگرچہ میرے بزرگوں نے کوئی عہدہ سلطنت میں نہیں لیا تھا اور اُمراء ان کے مرید تھے۔ تاہم تعلقات اُن کے ضرور تھے۔ اور میں نے بھی انگریزی حکومت سے نہ کبھی کوئی عہدہ لیا۔ نہ کوئی خطاب لیا۔ محض خلق خدا کی مدد کے لئے میں واپار ریاست اور انگریزی حکومت کے افسروں سے ملتا جلتا رہتا ہوں۔

اور یہ تفصیل اس غرض سے بھی لکھی ہے کہ حضرت مولانا خواجہ سید محمد امام ضکی اولاد کو اپنے اجداد کے ناموں اور مزاروں کا علم ہو جائے۔ یہ لوگ پاکپٹن شریف میں آباد ہیں۔ اور دہلی میں ہیں۔ اور نوگائواں سادات ضلع مراد آباد اور سامانہ ریاست پٹیالہ میں رہتے ہیں۔

میرے ہاں شہنشاہ عالمگیر ثانی کا ایک فرمان موجود ہے جو انھوں نے اپنے وزیر آصف جاہ نظام الملک کے نام صادر کیا تھا۔ اس فرمان میں لکھا ہے کہ میر فضل علی نبیرہ حضرت گنج شکر رضو منولی درگاہ حضرت خواجہ نظام الدین ادبیار رضو کو چار گاؤں دہلی کے علاقے میں دیئے جائیں۔ اور فرمان میں اُن چاروں دیہات کے نام بھی درج ہیں۔ مگر اب یہ گاؤں میرے خاندان کے قبضے میں نہیں ہیں۔

جو لوگ تاریخوں میں خان اعظم مرزا عزیز کو کلتاش کے نام کے ساتھ لفظ ”مرزا“ پڑھتے آئے ہیں اُن کے دلوں میں

شبہ پیدا ہوگا کہ لفظ مرزا مغلوں کے لئے استعمال ہوتا ہے۔ سیدوں کے لئے استعمال نہیں ہوتا۔ اس کا جواب یہ ہے کہ مغل میرزا کا لقب ہندوؤں کو بھی دیا کرتے تھے۔ چنانچہ راجہ مان سنگھ کو ”مرزا راجہ“ کا خطاب دیا گیا تھا۔ اور انگریز بھی سیدوں کو ”خاں صاحب“ اور ”خان بہادر“ خطاب دیا کرتے ہیں۔ اور لفظ ”میرزا“ کے معنی امیر زادے کے ہیں۔ اور چونکہ سید عزیز کے والد اکبری دربار کے سب سے بڑے امیر اور خانِ اعظم اور وکیل مطلق تھے اس واسطے اکبر نے ان کو ”مرزا عزیز“ خطاب دیا تھا۔ اور جب مرزا عزیز کو کلناش اکبر کی مرضی کے خلاف کوئی کام کرتے تھے تو اکبر کہا کرتا تھا ”کیا کروں مجھ میں اور مرزا عزیز میں دودھ کا دریا جاہل ہے“ یعنی وہ میرا دودھ بھالی ہے۔

کتاب ختم ہوئی

درگاہ شریف کا انتظام

سلطان المشائخ حضرت خواجہ نظام الدین اولیاء محبوب الہی صوفیاء کرام میں ایک انوکھی شان کے مالک ہیں۔ اور ان کی درگاہ کا انتظام بھی الگ انداز کا ہے۔ حضرت نے ساری زندگی نہ کبھی کوئی جاگیر لی نہ کوئی وقف قبول فرمایا۔ یہ روایت آج تک قائم ہے۔ اور برصغیر ہند و پاک میں حضرت کی درگاہ شائد واحد درگاہ ہے جس کے ساتھ کوئی وقف جاگیر، معالیٰ کی زمین یا مستقل آمدنی نہیں ہے۔ سب کام توکل پر ہوتا ہے اور الحمد للہ کبھی کسی چیز کی کمی محسوس نہیں کی جاتی۔

اس درگاہ میں کوئی فرد واحد اس طرح کا سجادہ نشین اور متولی بھی نہیں ہے جس کا رواج ہے۔ بلکہ سجادہ نشین اور متولی کے فرائض اور مراسم مشترکہ طور پر تین خاندانوں سے متعلق ہیں۔ ابتداء میں یہاں چار خاندان تھے۔ پہلا خاندان فریق اول نیرگان۔ دوسرا فریق دویم ہارونیاں۔ تیسرا فریق سویم ہندوستانیوں اور چوتھا فریق چہارم قاضی زادگان۔ درگاہ شریف کے انتظام اور مراسم کی ادائیگی ہر سنیے انہی چار خاندانوں سے متعلق تھی اور ہر خاندان اپنی اپنی باری پر ایک سنیے تک درگاہ شریف کے آمد و خرچ کا بھی مالک و ذمے دار تھا۔ اور مذہبی روحانی مراسم اور عرس وغیرہ بھی اسی کی نگرانی میں ہوتے تھے۔ ان میں سے خاندان ہارونیاں ختم ہو چکا ہے اور اس کا کوئی فرد باقی نہیں ہے۔ اس لئے آج کل صرف تین خاندان یعنی فریق اول نیرگان

قریق سوم ہندوستانیوں اور فریق پہارم قاضی زادگان اپنے اپنے وقت اور باری پر درگاہ شریف کا انتظام کرتے ہیں اور مراسم کی بجا آوری انہی کے تحت ہوتی ہے۔ ہر ہفتے منگل کا دن گزرنے کے بعد بدھ کی رات کو بعد نماز عشاء ایک خاندان درگاہ کا پورا چارج دوسرے خاندان کے حوالے کر دیتا ہے۔ اور یہ خاندان اگلا منگل آنے تک اس چارج کو اپنے پاس رکھتا ہے۔ اور پھر اسی طرح منگل کا دن گزار کر بعد نماز عشاء چارج تیسرے خاندان کے سپرد کر دیتا ہے۔ آج کل چونکہ درگاہ سے متعلق صرف تین خاندان ہیں۔ اور ہینے میں ہفتے چار ہوتے ہیں۔ اس لئے ایک ہفتے کی باری جو فریق دویم ہارونیاں کی تھی وراثتاً یا خرید فروخت کے ذریعے بقیہ تینوں خاندانوں کے متفرق افراد کے پاس چلی گئی ہے اس لئے باریاں تو بدستور وہی چار ہیں اور چار ہی ہفتے ہیں۔ بس اتنا ہوا ہے کہ تین ہفتے تو تین مذکورہ بالا خاندانوں سے مخصوص ہیں اور چوتھا ہفتہ متفرق اور متعدد اشخاص میں تقسیم ہو گیا ہے۔ اور اپنے اپنے وقت پر اپنی اپنی باری کا مالک درگاہ شریف کے انتظام اور آمد و خرچ نیز مراسم کا مختار ہوتا ہے۔ مگر یہ بات نوٹ کرنے کی ہے کہ اس چوتھی باری کے مالک اور مختار بھی وہی افراد ہیں جو بقیہ تین خاندانوں سے تعلق رکھتے ہیں۔ کوئی غیر آدمی ان کا حصہ دار نہیں ہے۔

درگاہ شریف کے اس انتظام کو باری داری نظام کہا جاتا ہے۔ یعنی اپنی اپنی باری پر ہر خاندان کے پاس درگاہ کا انتظام رہتا ہے۔ اور ہر خاندان میں بہت سے افراد ہیں جو مل کر اور مشترکہ طور پر آمد و خرچ کا اہتمام بھی کرتے ہیں۔ اور مذہبی اور روحانی فرائض بھی ادا کرتے ہیں۔ اور مراسم تمام تراہنی کے زیر اہتمام ہوتے ہیں۔ جو خاندان ختم ہو گیا ہے۔ یعنی فریق دویم ہارونیاں اس کا تعلق حضرت کی بہن

کی اولاد سے تھا۔ اور گذشتہ سینکڑوں برس کے دوران اس خاندان کی لڑکیاں باقی تینوں خاندانوں میں بیاہی جاتی رہیں اور اس لحاظ سے آج کل جو خاندان موجود ہیں ان کی اکثریت کو حضرت کا خواہر زادہ یعنی بہن کی اولاد ہونے کا شرف حاصل ہے۔ اور اولاد ہونے کی نسبت ہی سے ان کے پاس خاندان ہارونیان کی باری کا حصہ وراثتاً پہنچا ہے فریق اول خاندان نبیرگان اس وجہ سے کہلاتا ہے کہ اس کے مورث حضرت خواجہ سید محمد امام نظامیؒ حضرت محبوب الہیؒ کے پیر و مرشد حضرت بابا فرید گنج شکرؒ کے نواسے تھے جن کو حضرت نے فرزند معنوی کی حیثیت سے پرورش کیا تھا اور ایسی خلافت عطا فرمائی تھی کہ اس کی نظیر نہیں ملتی۔ یعنی اپنی زندگی ہی میں حضرت لوگوں کو حضرت خواجہ سید محمد امامؒ کا مرید کراتے تھے۔ اور اپنا قائم مقام بنا کر بھیجتے تھے اور حضرتؒ کی محفل میں ان سے ادب و نچی جگہ اور کوئی نہیں بیٹھ سکتا تھا۔ حضرت کے اسی طریقے کی پیروی میں منغل بادشاہ ہوں نے یہ فرمان جاری کیا تھا کہ درگاہ شریفین کی بست درمی کے اونچے چوڑے پر صرف وہی پیر زادگان بیٹھ سکتے ہیں جن کا تعلق فریق اول نبیرگان سے ہے۔ کیونکہ یہ حضرتؒ کے پیر زادے بھی ہیں۔ اور خود حضرتؒ نے اپنی حیات پاک میں ان کو ہمیشہ ادب و نچی جگہ بٹھایا تھا۔

شمس العلماء حضرت خواجہ حسن نظامیؒ کا تعلق بھی فریق اول نبیرگان گنج شکرؒ سے تھا اور نہیانی رشتے سے وہ ہارونی خاندان کے وارث یعنی حضرت محبوب الہیؒ کے خواہر زادے تھے۔ فریق دوم کو ہارونی اس وجہ سے کہا جاتا تھا کہ اس کے مورث حضرت خواجہ سید رفیع الدین ہارونؒ حضرت خواجہ نظام الدین اولیاءؒ کے خواہر زادے تھے۔ فریق سوم خاندان ہندوستانیوں ایک بزرگ حضرت خواجہ ابو بکر مصلیٰ بروارؒ

کی اولاد ہے۔ اور فریق چہارم خاندان قاضی زادگان کے مورث حضرت قاضی سید محمد لدین کاشانیؒ تھے یہ بھی حضرت محبوب الہیؒ کے جلیل القدر خلیفہ تھے۔ جن کا تذکرہ نظامی نمبر میں جگہ جگہ آیا ہے۔ یہاں ان سب بزرگوں کا تفصیلی حال بیان کرنے کی ضرورت نہیں ہے۔ درگاہ شریفین کے انتظام کے بارے میں دہلی کے وقف کمشنر صاحب نے بھی بہت تفصیلی سروے اور تحقیقات کے بعد اپنی رپورٹ میں یہی لکھا ہے کہ درگاہ شریفین کا انتظام باری داری نظام کے تحت ہے یہ رپورٹ گورنمنٹ آف انڈیا کے گزٹ نمبر (۴۵) مورخہ ۳۱ دسمبر ۱۹۶۷ء ریسٹریڈڈی نمبر ۱۶۲ میں بھی شائع ہو چکی ہے۔ اور اس سے ان سب جھوٹے پروپیگنڈوں کی منہ توڑ تردید ہو گئی ہے۔ جو بعض افراد درگاہ شریفین کا واحد سجادہ نشین بننے کے لئے کر رہے تھے۔ ان لوگوں نے جعل سازی کا کوئی طریقہ باقی نہیں چھوڑا۔ جھوٹے شجرے بنائے دستاویزات تیار کیں بزرگوں کی شان میں گستاخیاں کیں۔ دعوتوں پارٹیوں جلسے جلوسوں اخباروں ہر ذریعے سے رات دن پروپیگنڈا کیا کہ ہم سجادہ نشین ہیں بعض لوگوں کو اس سے منغلط بھی ہوا لیکن جھوٹ جھوٹ ہوتا ہے اور بیچ بیچ۔ درگاہ شریفین کے رات دن کے حکم باش برابر دیکھتے تھے کہ درگاہ کا انتظام کس کے پاس ہے۔ مراسم کون ادا کر رہا ہے۔ اس لئے اس جھوٹ کا پردہ جلدی فاش ہو گیا۔ اور اکثر لوگ اب اس حقیقت سے پوری طرح واقف ہیں کہ درگاہ حضرت خواجہ نظام الدین اولیاءؒ کا انتظام باری داری نظام کے تحت ہوتا ہے۔ اور کسی ایک آدمی کو کسی امر میں بھی فوقیت ہرگز حاصل نہیں ہے۔ البتہ اللہ تعالیٰ کے فرمان ان اکرمکم عند اللہ اتقاکم۔ یقیناً اللہ تعالیٰ کے نزدیک تم میں سے بڑا وہی ہے جو زیادہ متقی ہو، کی سچائی آج بھی قائم ہے۔ اور جو اپنے علم و عمل سے بزرگ ہے اس کو دنیا بزرگ مانتی ہے۔

شمس العلماء حضرت خواجہ حسن نظامیؒ نے زندگی اپنے بزرگوں کے طریقے پر گزار لی اس لئے ظاہری زندگی میں بھی وہ بزرگوں کے جانشین سمجھے گئے اور وصال کے بعد آج بھی جانشین سمجھے جاتے ہیں۔ اور حقیقت تو یہ ہے کہ سلسلہ عالیہ نظامیہ کی خدمت اس نئے زمانے میں انہوں نے اتنے بڑے پیمانے پر کی اور حضرت خواجہ نظام الدین اولیاءؒ کی تعلیمات کو ایسا پھیلا یا کہ ان کا نام اور ان کی تحریر سامنے آتے ہی لوگوں کو حضرت سلطان المشائخ محبوب الہیؒ یاد آجاتے ہیں۔ اور اس سے بڑی کامیابی کسی وابستہ بارگاہ کو اور کیا حاصل ہو سکتی ہے کہ اس کو دیکھ کر بزرگ یاد آئیں اور بزرگوں کا رنگ اس کی اپنی ذات میں نظر آئے۔ ناظرین سے درخواست ہے کہ اس چوتھے ایڈیشن کو پڑھتے وقت دعا کریں کہ اللہ تعالیٰ حضرت خواجہ حسن نظامیؒ کے درجات بلند فرمائے اور آنے والے زمانے میں پیر زادگان درگاہ میں سے ایسی بہت سی باکمال شخصیتیں اٹھیں جو حضرت خواجہ حسن نظامیؒ کی طرح سلسلے کا نام روشن کریں۔ سلسلے اور درگاہ کی بدنامی کا باعث نہ ہوں۔ اور چار دن کی زندگی کے لئے اپنی عاقبت کو برباد نہ کریں۔ آمین!

(خواجہ) حسن ثانی نظامی

حجرہ قدیم درگاہ حضرت خواجہ نظام الدین اولیاءؒ نئی دہلی

چند یادگار کتابیں

روزنامہ حضرت بابا صاحب { سلطان المشائخ حضرت خواجہ نظام الدین
اولیاء محبوب الہی نے اپنے پیر و مرشد حضرت
بابا فرید الدین گنج شکر کا روزنامہ ”راحت القلوب“ کے نام سے فارسی میں لکھا تھا۔ جس
میں تعلیمات تصوف اور اعمال و وظائف کا ایسا پیش بہا خزانہ ہے جو اور کسی جگہ نہیں
آسکتا۔ اس کتاب کا ترجمہ حضرت ملا واحدی مرحوم نے دہلی کی آسان اور عام فہم زبان میں کیا تھا
اور حضرت خواجہ حسن نظامی نے اس کو بڑے اہتمام سے شائع کرایا تھا۔ یہ کتاب عرصے سے
نایاب تھی۔ حضرت خواجہ حسن نظامی میموریل سوسائٹی انٹاراللہ اس کو بہت جلد دوبارہ
چھپوانے والی ہے۔

روزنامہ حضرت محبوب الہی { سلطان المشائخ حضرت محبوب الہی کے ملفوظات
ان کے لائق مرید اور مشہور شاعر حضرت خواجہ
حسن علا سجزی نے فوائد الفواد (دلوں کے فائدے) کے نام سے جمع کئے تھے۔ اس کتاب کو
خود حضرت محبوب الہی کی پسندیدگی کی سند حاصل تھی اور حضرت امیر خسرو علیہ الرحمۃ اسکو
آنا پسند فرماتے تھے کہ ان کا یہ قول نقل کیا جاتا ہے کہ کاش میری ساری تصنیفات بھائی
حسن کے نام ہوتیں اور فوائد الفواد میرے نام ہوتی۔ یہ کتاب خانقاہوں اور صوفیاء کے
لئے دستور العمل کی حیثیت رکھتی ہے۔ اور نظامیہ سلسلے کے مجدد حضرت مولانا فخر الدین ^{النبی} محبوب
کے بارے میں کہا جاتا ہے کہ وہ آرام فرماتے تو اکثر یہ کتاب ان کے سینے پر ہوتی۔
فوائد الفواد کا سلیس ترجمہ خواجہ حسن ثانی نظامی نے رسالہ منادی میں قسط دار

چھاپ دیا تھا۔ خدا نے چاہا وسائل کے ہیا ہوتے ہی اس کو بھی جلد کتابی صورت میں شائع کر دیا جائے گا۔

تذکرہ حضرت نظام الدین اولیاءؒ { دہلی یونیورسٹی میں شعبہ عربی کے صدر اور اردو کے مشہور محقق و نقاد ڈاکٹر ثار احمد

فاروقی فریدی نے حضرت محبوب الہیؒ کی خانقاہ اور نظام تربیت کا نقشہ نہایت تفصیل سے اور بڑے دل پذیر انداز میں کھینچا ہے۔ اور حضرت خواجہ حسن نظامی میموریل سوسائٹی نے اس کو شائع کیا ہے۔ قیمت دس روپے

تذکرہ نظامی { خواجہ حسن ثانی نظامی کے قلم سے حضرت محبوب الہیؒ کے مختصر سوانح حیات، تعلیمات اور اوراد و وظائف۔ قیمت تین روپے

تذکرہ خسرویؒ { خواجہ حسن ثانی نظامی ہی کے قلم سے حضرت امیر خسروؒ کا مختصر تذکرہ اور ان کے فارسی ہندی اردو کلام کا انتخاب قیمت تین روپے

فاطمی دعوت اسلام { یہ کتاب تبلیغی انسائیکلو پیڈیا ہے اور اس میں تبلیغ کے طریقے اور بزرگوں کے عظیم الشان کارنامے حضرت خواجہ حسن نظامیؒ نے تفصیل سے بیان کئے ہیں۔ قیمت پندرہ روپے

یہ تریڈ نامہ { از حضرت خواجہ حسن نظامیؒ۔ قیمت دس روپے

محرم نامہ { کربلا کا تاریخی اور پراثر حال حضرت خواجہ حسن نظامیؒ کے قلم سے (زیر طبع)

طمانچہ بر خصار تریڈ { حضرت خواجہ حسن نظامیؒ لکھا ہوا مشہور اور دلچسپ تاریخی ناول۔ قیمت دس روپے

سرکارِ دو عالم صلی اللہ علیہ وآلہ وسلم کی حیاتِ طیبہ
میلادِ نامہ اور رسولِ صِدِّیقِ { کا تذکرہ بے شمار لوگوں نے لکھا ہے۔ لیکن حضرت خواجہ

حسن نظامیؒ کے قلم کا انداز ہی اور ہے۔ آسان عام فہم اور دلوں کو موہ لینے والی کتاب
میلاد کی محفلوں میں پڑھنے کے لئے مستند اور پُر اثر تذکرہ۔ قیمت دس روپے۔

حزبِ البحر کے عمل اور تعویذ { مادی دنیا کو حیران کرنے والے ہتھیار ہیں جن کو
ساری دنیا کی قوموں نے آزما کر سچا پایا ہے۔ تسخیر

حکام۔ تسخیر اہل خانہ۔ ہلاکسی اعداء۔ ادائیگی قرض۔ حصول اولاد۔ صحت جسم۔ رہائی اسیر
ترقی رزق۔ افزائی عزت و جاہ۔ معرفت حق۔ قلب کی صفائی۔ غرض دین و دنیا
کے ہر کام کے لئے اعمال و وظائف اور دعائیں۔ جنہیں حضرت خواجہ حسن نظامیؒ نے اجازت
کے ساتھ شائع فرمایا ہے۔ دو حصوں میں۔ قیمت سو لہ روپے۔

اسرارِ کلام اللہ اسمِ اعظم { حضرت خواجہ حسن نظامیؒ کی یہ مشہور کتاب صرف
انہی لوگوں کو مل سکتی ہے۔ جو رازداری کا تحریری

اقرار نامہ بھیجیں کیونکہ اس میں کلام اللہ اور اسمِ اعظم کے بعض ایسے راز ظاہر کئے گئے ہیں
جن تک تصوف کے مخالف لوگوں کی رسائی نہیں ہونی چاہیے۔ ہدیہ دس روپے۔

قرآن مجید کے ترجمے اور تفسیر { شمس العلماء مصوّر فطرت حضرت خواجہ حسن نظامیؒ
نے قرآن مجید کے متعدد ترجمے اور تفسیریں

کی ہیں۔ ان میں ترتیلی ترجمے کی خصوصیت یہ ہے کہ لفظی ترجمہ بھی ہے اور کہیں وانی میں بھی
فرق نہیں آیا ہے۔ تمام الفاظ خانے کھنچ کر علیحدہ علیحدہ لکھے گئے ہیں۔ جس کی وجہ سے
عربی زبان سے واقفیت ہو جاتی ہے۔ نیز اردو ترجمے پر بھی اعراب یعنی زیر زبر لگائے

گئے ہیں۔ تاکہ جو لوگ اردو بولنا جانتے ہیں مگر انھیں لکھنا پڑھنا نہیں آتا۔ اور جنہوں نے صرف ناظرہ قرآن مجید پڑھا ہے وہ بھی زیر زیر کی مدد سے ترجمہ پڑھ لیں اور فائدہ اٹھائیں۔ اس ترجمے کے تین ایڈیشن چھپ کر ختم ہو چکے ہیں لیکن بڑی ضخامت کے بارہ صفحہ پر مشتمل اس ترتیلی ترجمہ قرآن مجید کی اشاعت کا کام اتنا بڑا ہے۔ اور اس کیلئے اتنی لاگت درکار ہے کہ اہل خیر کی مدد کے بغیر اس کی چوتھی اشاعت ممکن نہیں ہے یہی حال ہندی ترجمہ قرآن مجید اور عام فہم تفسیر کا ہے کہ ان کے لئے بھی بڑا سرمایہ درکار ہے۔

ہندی زبان میں قرآن مجید کا ترجمہ سب سے پہلے حضرت خواجہ حسن نظامی نے شائع کیا تھا۔ اس کے ساتھ ہندی میں تفسیر بھی ہے۔ یہ ترجمہ عرصے سے نایاب ہے۔ اردو عام فہم تفسیر کی خوبی یہ تھی کہ اس میں حضرت شاہ رفیع الدین کے لفظی ترجمے کے ساتھ حضرت خواجہ صاحب نے اپنی تفسیر شائع کی تھی۔ جو بہت ہی آسان اور عام فہم ہے۔ اگر اہل خیر سمیت کریں۔ اور حضرت خواجہ حسن نظامی میموریل سوسائٹی کو ان کا تعاون حاصل ہو تو یہ اہم ترجمہ اور تفسیریں ایک بار اور چھپ سکتی ہیں۔ اور دینی تبلیغ اور خدمت کا بڑا کام ہو سکتا ہے۔ مذکورہ بالا کتابیں اور حضرت خواجہ حسن نظامی کی دیگر تصنیفات و تالیفات حضرت خواجہ حسن نظامی میموریل سوسائٹی۔ بستی حضرت نظام الدین یا خواجہ اولاد کتاب گھر ڈاکخانہ حضرت نظام الدین نئی دہلی سے حاصل کی جاسکتی ہیں۔

نظامی نسیب

تمام نامور خواجگانِ حشرت رضی اللہ عنہم کی زندگی کے حالات اور
سلطان المشائخ حضرت خواجہ سید نظام الدین اویلیا محبوب الہی رضی اللہ
کی پوری زندگی کا تذکرہ



نوشتہ

حضرت خواجہ سید نظامی دہلوی رضی اللہ